

**BHAVAN'S LIBRARY**

This book is valuable and  
**NOT** to be ISSUED  
out of the Library  
without Special Permission

हरिः ॐ तत्सद्  
वन्दे विश्वेश्वरं विशुम् ।

( यजुर्वेदशतकम् )

# शुक्लयजुर्वेदसंहितोपनिषच्छतकम् ।



हरिद्वारकनखलवास्तव्य-श्रीमत्परमहंसपरिव्राजकाचार्य्य-  
श्रोत्रिय-ब्रह्मनिष्ठ-सकलनिगमा मशास्त्रनिष्णात-स्वामि  
महेश्वरान्नादृगिरि महामण्डलेश्वर मणीवाध्यात्म-  
ज्योत्स्नाविद्वत्प्याख्यया व्याख्यया संवलितम् ।

— १२७५६६ —

श्रीमद्विद्यधिधारसिकृष्णामिश्र संशोधितम् ।



विक्रम संवत् २०६१ ] अ. वि. अयत. ]

[ खिस्ताब्द १९७५ ]

मूल्यममूल्यं सद्गुणयोगः ।

अदितिके गर्भसे उत्पन्न हो तुम्हे स्वर्गका राज्य दिलाऊंगा। जिनके लिये यह

गुर्जरप्रान्तीप्रचारविभागावस्थित-‘करमन्द’ नामकप्रमवास्तव्याना  
धार्मिकणा भक्तानामन्येषामपि भक्तानां च द्रव्यसाहाय्येन मुद्रितम् ।

---

त एव महोदया अमृत्य प्रथरत्नमिममुपादानुमत्रिकारिण संस्कृतज्ञा  
मन्ति, ये त्रिदशानस्थितानि वेदमन्त्राणि जिह्वामे विघातुं मन  
प्रणिधायैम सभ्यगधीय तदर्थपरिज्ञानमासादयितुं प्रतिजानते, नान्ये ।

---

---

पुस्तकमिदं ‘अहमन्वद नगरे श्रीमती ‘दशद नगनभाई टोगामाड’  
वृत्ति शुभाभिधयस्य महाभागस्य धार्मिकस्य मप्रनया ‘आचारविजय  
प्रान्तीप्रचार’ नामक मद्रगलय मुद्रितम् । हरिगणेश्वरपुस्तकालय  
प्रचारसहाय्येन स्त भिना मद्रगलयमिगिणा ७ प्रकाशितम् ।

## धन्यवाद एवं शुभाशीर्वाद

वस्य मन्थरतस्य मुद्रणागाधिकारिभ्यो महात्मद्विजादिभ्योऽमृत्यं प्रदानाय च गुजरातप्रान्तीय-‘चारतर’ विभागावस्थित ‘करमसद’ ग्रामवास्तव्यैः श्रीमत्परमहंसपरिनाजकवेर्य्यविचारसिक्त्वाभिप्रणवाश्रममहोदयप्रेरिते भावुकु-वदान्यपटेलमत्समुदायैः\* १०००) सहस्रसंख्याकानि रुप्यकाणि समर्पितानि ।

एवं ‘अहमदावाद’ नगरवास्तव्येन श्रेष्ठिप्रवरेण धर्मप्रियेण श्रीमन्मंगल-दासहरगोविन्ददासपटेलमहोदयेन २००) द्विशतसंख्याकानि रुप्यकाणि स्वगुरुमहाराजानां ब्रह्मलीनश्रीमत्परमहंसपरिनाजकाचार्य्य-श्रोत्रिय-ब्रह्मनिष्ठ-महामण्डलेधरस्वामिजयेन्द्रपुरातिशुभाभिवेषाना पुण्यस्मृतये समर्पितानि ।

एवं ‘कच्छ’ देशावस्थित ‘गाण्डवो’ नगरवास्तव्यया श्रीमत्या धर्मप्रियया मोढवणिक-देव्या ‘नवलवाई’ इति शुभाभिवेषया श्रीमतः स्वर्गावस्थ-स्वपति-महोदयस्य ‘सुनीलाल नारायणजीति’ शुभसंज्ञकस्य पुण्यस्मृतये तदा मनः शाश्वतसंतुष्टये च २००) द्विशतसंख्याकानि रुप्यकाणि समर्पितानि ।

\* २५१) क. श्रीमान् पटेल काशीभाई वाजीभाई । ५१) क. पटेल छोटाखलभाई हरिभाई । ५१) श्रीमान् प्रोफेसर पटेल उमेदभाई नारायणभाई । ५१) श्रीमान् पटेल गोविन्दजीभाई नाथभाई । ५१) श्रीमान् पटेल रामजीभाई भीरुभाई । १०१) श्रीमान् स्वामीप्रणवाधममाणेरम । ५१) वापेश्वरमहोदयके पूजारी १०१) क. करमसद संन्याश्रमार्थि तरफसे । ५१) क. एक श्रीमान् पटेल । २५) क. श्रीमान् पटेल छोटाभाई मीठानाई । २५) क. श्रीमान् पटेल छोटाभाई गुणालभाई । १५) क. श्रीमान् पटेल मरुभाई अनाजीभाई । १५) क. श्रीमान् पटेल छोटाभाई ज्येणभाई । ११) क. श्रीमान् पटेल काशीभाई सुगलभाई । २५) क. श्रीमान् पटेल नेताभाई देवराभाई । ११) क. श्रीमान् पटेल उमेदभाई नारायणभाई (डिप्युटी) । १०) श्रीमान् पटेल गणनालभाई । इत्यादि.. ।

तेभ्यः समस्तेभ्यो हरिगुरुकुपापात्रेभ्यो धर्मवीरेभ्यो वेदविद्याप्रचाराय  
 दत्तद्रव्येभ्यो वयं प्रेममिश्रान् धन्यवादशुभांशीर्वादान् समपर्यामः । प्रार्थयामहे  
 च तेषां सकलमैदिकं पारलौकिकमभ्युदयं सुखसम्पत्तिवैभवादिक्षणं पारमार्थि-  
 कं निःश्रेयसञ्च परमेधरात् लोकलीलासूत्रधारात् विश्वेधराद्गवतः । इति ।

तथा—

गुजरातराजरेजडीमिन्साध्यक्षात् श्रेष्ठिप्रवरात् गवर्मेष्टकट्टोलमूञ्चेन 'कागज'  
 प्राप्तये विहितपरिश्रमाय धर्मप्रियाय सुणावग्रामवास्तव्याय श्रीमते 'केरावल्ल-  
 भाई' इति शुभाभिधेयाय, एवं श्री वीरविजयप्रोन्टीगप्रेसेसाव्यक्षाय श्रीमते  
 धर्मप्रियाय देसाई मंगनभाई छोटभाई इति शुभाभिधेयाय अद्रापुरस्सरमस्य  
 वेदोपनिषद्ग्रन्थस्य मुद्रणे दत्तावधानाय तस्मै धन्यवादशुभांशीर्वादान्  
 वित्तरामः । इति सर्वतः सर्वेषामस्तु भद्रम् । हरिः ॐ तत्सत् ।

महेश्वरानन्द मण्डलेश्वरः ।

ॐ नमः शिवाय  
हरिः ॐ तत्सत्

## प्रास्ताविकं वक्तव्यम्—

ॐ नमः ऋषिभ्यो मन्त्रकृद्भ्यो

मन्त्रविद्भ्यो मन्त्रपतिभ्यः ।

मा मा ऋषयो मन्त्रकृतो

मन्त्रविदः प्राहुर्देवीं वाचमुद्यसम् ॥

वाचं देवा उपजीवन्ति विश्वे

वाचं गन्धर्वाः पशवो मनुष्याः ।

वाचीमा विश्वा भुवनान्यर्पिता

सा नो हवं जुषतामिन्द्रपत्नी ॥

( यजुर्वेदोक्तमंत्रायणी संहिता )

अथैत प्रस्तूयते शुक्रयजुर्वेदसंहितोपनिषत्कृतं मुद्रयित्वा प्रकाशयितुम् ।  
तत्रादौ वर्ण्यते प्रियपाठकानां वेदेषु श्रद्धारुच्युत्पादनाय—

१ मन्त्रकृद्भ्यः=मन्त्रद्वष्टृभ्यः, शिष्येभ्यो मन्त्रोपदेशकर्तृभ्यो वा न तु मन्त्र-  
निर्मातृभ्यः । यथा स्वर्णकारलोहकारप्रसूतयो न हि स्वपदिनिर्माणं कुर्वन्ति,  
किन्तु पूर्णमास्थितस्य तस्य रूपान्तरमाभूषणाद्यत्मकमेव विदधति । अत एव  
शुक्रयजुर्वेदे तत्प्रदायिनीं रूपान्तरद्वारा उपवोगकर्तृबोधकी स्तः, न तु तत्प्रदायि-  
निर्मातृत्वात् । तथा प्रकृतस्य प्रयेतव्यम् । मन्त्रेण रघुपशकारकौमुदीकारेण्यदौ

## वेदगौरवम् ।

अस्ति खलु विदितमेतत्सर्वेषां यत्किञ्च सनातनार्यधर्मस्य मूलं सर्वज्ञानमसूतिश्च स्वतः प्रमाणं प्रमाणमूर्धन्यो भगवान् अतिधन्यो वेद एवेति । अत एव विद्यते वेदानामखिलपुरुषार्थसाधनानामुपयोगिता सर्वतोमुखी । अस्माकं यावन्तो धर्ममार्गोः सिद्धान्ताः साधनकलापाश्च, यावच्च वाङ्मयं साहित्यं तावत्सर्वं साक्षाद्वा परम्परया वा वेदविहितमेवेति तत्तन्मताभिनिविष्टाः पण्डिताः तत्तन्मन्त्राक्षरैः प्रदर्शयन्ति । स्मृतिदर्शनेतिहासपुराणतन्त्रादीनां निखिलानामपि शास्त्राणां सर्वत्र सर्वथा वेदानुकूलतयैव प्रामाण्यपरिग्रहं समादरञ्च शिष्टाः कुर्वन्ति । यदाहुः—‘श्रुतिस्मृतिपुराणानां विरोधो यत्र दृश्यते । तत्र श्रौतं प्रमाणं स्यात् तयो द्वेषे स्मृतिर्वरा ॥ सर्वथा

का गतिः ? इति चेत् तत्रापि कालिदासीयखुवशान्तर्गत ‘षागर्थ्याधिप सम्पृ-  
त्ताधि’ इत्यादिश्लोकान्तर्गतानि यानि पदानि सन्ति, तानि न कालिदासेनाभिनयानि  
रचितानि किन्तु तानि ततः प्रथममध्यतादिकात् सर्वव्यवहियमाणान्यासन् । तत्र  
कालिदासेन तेषां स्वाभिप्रेतार्थबोधकानां केषाचित्पदानां क्रमविशेषलक्षणं रूपान्तरं  
सम्पादितम् । तावन्मात्रेणैव तस्य खुवशानाएवव्यवहारः समजनि, इत्यवगतिरेव  
गतिरिति ग्रहणं । एवमन्यत्रापि धोष्यम् । अथापि—दयान् विशेषो विज्ञेयः, यत्  
खुवशादिपद्यकपदानामानुपूर्विलक्षणः क्रमविशेषः कालिदासेन स्वेच्छया ‘सम्पादितः  
परन्तु वेदपद्यकपदानां क्रमविशेषो न केनापि सम्पादित इति । तथा चाम्नायवे-  
गोप्यब्राह्मणे—‘विश्वामित्र प्रथममपश्यत्, तान् विश्वामित्रेण दृष्टान्  
धामेदवोऽसृजत ।’ ( ६ । १ ) इति । असृजत=अपश्यत्—तान्मन्त्रोपयोगम-  
करोत् धेत्यर्थः । यदि मन्त्रदृष्टार ऋषय एव मन्त्रनिर्मातारः स्युः, तर्हि मिथो  
विद्मसमये एकस्यैव कतिपयमन्त्रसमुदायरक्षणस्य एकस्य रचनामिमौ उभौ ऋषी कथ

वेद एवासौ सर्वधर्मप्रमाणकः । तेनाविरुद्धं यत्किञ्चित्प्रमाणं न चान्यथा ॥' इति । वैदेशिकाः पण्डिता अपि भूतभौतिकदिविषयकविज्ञानान्वेषणक्षमः वेदानुशील्यन्तः तेभ्य एव 'मध्यमानेभ्यः सागरेभ्यो रत्नखण्डानीव' शब्दविद्युद्भूगोलखगोलेतिहासममाजदर्शनयन्त्रादिविषयाणि विविधानि विज्ञानान्याविष्कुर्वन्तः तेषा महनीयं गौरवं यशोऽभिवृद्धिश्चास्मिन् घरावाप्तिविस्तारयन्ति । इत्येवं वेदानामनितरसामान्यं महामहत्त्वं स्फुटमेवोनेतुमस्माभिः शक्यते । येषां माहात्म्येनैव सम्प्रति स्वदेशस्वातन्त्र्यविधुराया दीनाया अप्यार्यजाते मौलिः समुन्नतोऽवलोक्यते । तथा चाहुः सर्वप्रतिष्ठितत्वादिदक्षिणं वेदमहत्त्वं शिष्टशिरोमणयो भगवन्तो वेदव्यासाः महाभारतस्य शान्तिपर्वणि- 'सर्वं विशुर्वेदविदो वेदे सर्वं प्रतिष्ठितम् । वेदे निष्ठा हि सर्वस्य यद्यदस्ति च नास्ति च ॥' (म. भा. शां.

७. अर्तुं शक्नुयाताम् ? न कथमपि । अत एव ऐनरेयब्राह्मणेऽपि अभिहितम्- 'पतत् कवयः सूक्तमपश्यत् ।' 'गौरवीति पतत्सूक्तमपश्यत्' ( ३ । १९ ) । 'तदेतदपिः पश्यन्नुवाच' ( ९ । १ ) इति । शतपथब्राह्मणेऽपि 'तदेतत् पश्यन्नृषिर्वाग्मिदेवः' ( १४ । ४ । २ । २२ ) इति । तथैव शतिकाव्यव-  
हारेऽपि- 'मन्त्रकृतो वृणोते यद्यपि मन्त्रकृतो वृणीत ।' ( भाव. धी. १ । २४ । ५ । ६ ) इत्यादौ दृश्यते । सर्वैरेकस्मिन्वैदिकीतिरुच्यते इति वादरणीयो विचार्याभ्युपगमे, तस्य प्रमाणत्वात् । इति । मन्त्रविज्ञयः=मन्त्रार्थज्ञातृभ्यः । मन्त्र-  
पतिभ्यः=सम्प्रदायप्रवर्तनद्वारा मन्त्ररक्षकेभ्यः । ते मन्त्रकृतो मन्त्रविद श्रुपयो  
। मा=मां प्रति देवी=देवस्य परमात्मनः स्वभूता वेदलक्षणां वाच=वाणीं गृहं मा उप-  
देशम्=दशविदपि न परित्यजेयम्, किन्तु एषा विचारयेयम्' इत्येव प्राहुः=कथयन्ति ।  
। इन्द्रस्य=परमेश्वरस्य फलो=तदायत्ता-तदीयदानशक्तिरिभूतिरूपा सा वेदनवी दिव्यावाणी,  
। नैव=अस्माकं, हव=तामुदितव रामर्षितं हविरादिकं उपना=संवेताम् इत्यर्थः 'जुष,  
। प्रीतिशेवनायोः' स्मरणार्थः ।



२७० । ४३ ) इति । अपि च ऋगादिकृष्णो वेदो हि परस्य ब्रह्मण  
शब्दात्मकं स्वरूपम् । यः शब्दे ब्रह्मणि वेदे निष्णाते भवति, स  
एव परब्रह्माधिगन्तुमर्हति नेतरः । तस्मात् यथा परं ब्रह्म शाश्वत-  
मनादिनिघनं, तथा प्रमाणसार्वभौमो वेदोऽपि अनादिनिघनो  
नित्योऽपौरुषेयश्च । अत एव वेदान्तगीतानां 'अग्निमीळे पुरोहितम्' 'इये  
त्वा ऊर्जे त्वा' इत्यादिशब्दानामानुपूर्वी प्रतिरूपमेकरूपैव विद्यते, न कदापि  
भिद्यते मात्रयाऽपि, न च व्यत्येति कथञ्चिदपि । अमिहितञ्च तत्—'शिवादि-  
—ऋपिपर्यन्ताः स्मर्तारोऽस्य न कारकाः' । इति । अत एवानादिवेदा-  
वरिथतशब्दानामभिनवानुपूर्व्याः सम्पादने भगवतः सर्वेश्वरस्यापि स्यात्तन्वं  
नास्ति । तत् एवोच्यते गारित कश्चित् विश्वेश्वरो भगवानपि वेदकर्ता । अनादि-  
कालतः सर्वेषु कल्पेषु श्रूयते एव स्मर्यते एव च केवलं सः, न च  
केनापि क्रियते—अभिनवो विरच्यते ।

अयमेव सिद्धान्तः—'यो ब्रह्माणं विदधाति पूर्वं यो वै वेदाश्च  
प्रदिणोति तस्मै ।' (श्वे. ६ । १८) 'अस्य महतो भूतस्य निःश्व-  
रसितमेतत् यदृग्वेदो यजुर्वेदः सामवेदोऽथर्वाङ्गिरसः ।' (वृ. ४ । ५ ।  
११) इत्यादिमन्त्रेषु स्पष्टमाविष्कियते । सर्वेश्वरः सर्वज्ञो भगवान् महाप्रलये  
संस्काररूपेण पूर्वकल्पेष्वपि यादृशानुपूर्वाविशिष्टतयाऽवस्थितान् तानेव वेदान्  
प्रथमोत्पन्नाय चतुर्मुखाय लोकशिक्षार्थमुपदिशति । 'प्रदिणोति' इति  
प्रेषणार्थबोधकं पदमिदं—स्पष्टतः परमेश्वरस्य युद्धौ पूर्वतोऽवस्थितता  
एव सन्ति वेदाः, न त्वभिनवाः तेन निर्मिताः, केवलमध्यापकवत्  
तदुपदेशमात्रस्य कर्ताऽसौ भगवान् इति सूचयति । अन्यथा 'प्रदि-  
णोति' इत्यस्य स्थाने 'रचयति' इत्येवं पदं प्रयोक्तव्यं भवे । नत

च 'वेदान् निर्माय प्रहिणोति' इत्यर्थः सम्भवेत् इति वाच्यम्, ऋष्टकल्पना-  
 पत्तेः । २१ तस्मै नूनमभिग्रवे वाचा विरूप ! नित्यया । वृष्णे चोदस्व  
 सुष्टुतिम् ॥' ( ऋ. ८।८।७५ ) 'अनादिनिधना नित्या वागुत्सृष्टा  
 स्वयम्भुया । आदौ वेदमयी दिव्या' यतः सर्गाः प्रवृत्तयः ॥' ( म.  
 ना. १२ । २३३ । २४ ) इत्यादि-श्रुतिस्मृतिव्याक्रोपापत्तेषु । एवं  
 ऋषयोऽपि वेदानां न कर्तारः, किन्तु परमेश्वरवत् स्मर्तार एवाव-  
 गन्तव्याः । तथा चाज्ञाधते- 'यज्ञेन वाचः पदशीयमायन् तामन्व-  
 विन्दन्तृषिषु प्रविष्टाम् ।' ( ऋ. १० । ७२ । ३ ) इति । अस्यायमर्थः-  
 यज्ञेन=वैदिकेन शुभकर्मणा स्वन्तःशुद्धिमापन्ना, वाचः=वेदस्य सार्थस्य,  
 पदशीय=प्राप्तव्ययोग्यता, आयन्=प्रापवन्तः । ता वेदलक्षणा वाच ऋषिषु मन्त्र-  
 दृष्टुषु महानुभावेषु, प्रविष्टाः=प्रवृत्ता-अवस्थिता, न त्र भिनवोपज्ञा तैर्निर्भिन्नां,  
 अन्विन्दन्=प्राप्तिस्तः विदितान्त इत्यर्थः, प्रापवन्त इति यावन् ।

### विकासवादाश्लेषपरिहारः ।

तत्र केचन वैदेशिका एतदेतोयाश्वाभोताङ्ग ऋषिषाः क्रमोजनिउत्तमविहास-  
 मादमरउन्व्य मन्य ते-मनुष्याः तावन् सृष्ट्यादौ पश्वादिरत् अज्ञान-

२ हे विहार ! भित्तिदस्वर ! विद्वन् ! यज्ञ एतन्नामकनहर्षे ! नून=नित्यवेन,  
 इदानीं वा, तत्र तस्मै=लोकवेदप्रसिद्धाय, अभिग्रवे=अभिगमनीयते-परिगमनद्वारा-  
 रूढय-व्यापकाय, सुष्टु=वैदिकय=कर्मकलप्रशय, भगवते, नित्यया=उत्पत्तिरहितया-  
 नामहाप्रसिद्धिरेदशाभ्ययऽनादिनिधनया, वाचा=वेदशक्त्या, सुष्टुते=प्रिया स्तुति  
 चोदस्व=कृष्टवैदिक्य इतनवृष्टि स्वत्मान नवीनि, यनमानो वा होषरं, सुष्टुति यम् ।  
 ३ वेदमया वाचो दिव्य-वेदोदेव यदौक्षेकत्वेन स्वत प्रमाण, सर्गां-  
 चममकरोति ।

द्रशायामेव वर्तमाना असभ्या आसन् । ते खलु प्रथमं 'हुँ हुँ हुँ  
 हुँ' इत्यादिलक्षणां पद्वाद्यनुकरणरूपामव्यक्तामेव वाचमवदन् ।  
 शुद्धसन्नभोजनादिनिर्माणकलाज्ञानाभावात् अरण्ये वृक्षतलेषु पर्वत-  
 गुहासु च नद्या न्यवसन् । अपक्वं फलमूलादिकमेव भक्षयित्वोदरपूर्तिम-  
 कुर्वन् । गच्छति काले शनैः शनैः ते कमपि संकेतादिकमाश्रित्य भाषाव्यवहारा-  
 दिकमतन्वन् । क्रमशः ते विविधां विधां सम्यक्तात्राप्यगमन् । अतः सहज-  
 भेवावगम्यते यत्-काव्यमयस्य वेदस्य रचनाऽपि मनुष्यविहितैव ।  
 मनुष्योत्पत्तेः पश्चात् बहुकालानन्तरं मनुष्यैरेव विधावद्विनिर्मिताः सन्ति वेदाः,  
 तस्माद्देदाः षोडशेया एव न परमेश्वरप्रदत्ता अपौरुषेया इति । अत एव ते  
 वेदोत्पत्तिसमये स्वरवबुद्धिकल्पनामनुरुध्य विनिर्णयन्ति । केचन दशसहस्रवर्षेभ्यः  
 पूर्वं वेदाः कैश्चित् निर्मिताः, अपरे विंशतिसहस्रवर्षेभ्यः प्रथममित्येवं यद्वा तद्वद्  
 प्रलयन्ति । इति ।

अत्रोच्यते—मनुष्यपदवादिहमस्तजडचेतनलक्षणस्यास्य विश्वस्य रचना  
 सर्वशक्तिमता परमेश्वरेणैव विहिता, न स्वाभाविकी, इति निखिलानामारितक-  
 शास्त्रणामरित सिद्धान्तः । तत्र तावदेतादृशो नियमोऽवलोक्यते—मनुष्यातिरिक्ताः  
 सर्वे प्राणिनः शिक्षकमन्तरेण स्वाभाविकज्ञानेनैव स्वकीयजीवन यात्रासम्बन्धीनि  
 गमनाशनमैथुनादीनि आवश्यककार्याणि साधयितुं शक्नुवन्ति । परन्तु मनुष्येषु  
 तावत्तेभ्यो वैपरीत्यमेवानुभूयते । शिक्षकं विना स्वाभाविकज्ञानद्वारा ते जीवन-  
 निर्वाहकार्याणि कर्तुं न पारयन्ति । न किमपि परं प्रबोधयितुं स्वहृदयगत-  
 भावं निवेदयितुं वा भाषणादिकं कर्तुं प्रभवन्ति । न वेष्टं पदार्थभावादात्तुमनिष्टं  
 परिदृष्टुञ्च शक्नुवन्ति । प्रत्यक्षतोऽवगतमेतत्—वृकालयात् समधिगतोऽपु  
 मनुष्यबालकेषु । ते किल शिक्षकं विना न स्वतः पादाभ्यां स्थातुं

वा गन्तुं वा प्रभवन्ति । किन्तु पशुरिव चतुर्भिः पादैर्गच्छन्ति । न च ते शिक्षितमनुष्यवत् स्नाभाविकज्ञानेन व्यक्तं वक्तुं पारयन्ति, किन्तु 'हुं हुमि'त्यादिलक्षणमन्यक्तमेव ब्रुवन्ति । हस्ताभ्याश्च किमप्यशनं गृहीत्वा न खादन्ति, किन्तु मुखेनैव तदादाय भक्षन्ति पानीय पिबन्ति च । गतो विनिश्चीयते—मनुष्यबालकेषु यत्किमपि विशिष्टमदनव्यवहारादिविषयकं शिक्षण-सुपलभ्यते, तत् शिक्षकज्ञानप्रदूतमेव, न स्वतः, परीक्षितमेतत् पूर्वं कैश्चित् यवनयादशाहप्रभृतिभिः कतिपयमनुष्यशिशवो गहनैः ऽरण्ये संस्थाप्य, यत्र किल शिक्षकसम्बन्धः कथमपि तेषां न स्यात् । तेषुपि स्वतो न शिक्षिता अमगन्, न च व्यक्तं वक्तुमपारयन्, पशुरिव चित्कारा-दिकमेव कुर्वन्त असभ्या एव तैः समुपलब्धाः ।

अतो वयं दृढं विनिश्चिनुमः—न हि शिक्षकमन्तरेण कश्चन मानवः स्वत एव शिक्षितो भवितुमर्हतीति । लोकेऽदृष्टत्वात्, दृष्टपूर्वकृत्वा-देवादृष्टकल्पनायाः । तस्मात् विवेकविचारशीला आस्तिका अध्य-वस्यन्ति—जगदादिकालेऽपि वर्तते कस्यचित् परमेश्वरस्य काचन सर्वज्ञा ज्ञानशक्तिः । ययैव शिक्षिताः सन्तो हिरण्यगर्मादयः चतुर्विध-पुरुषार्थसाधनौपयिकमखिलमखिलजनहिताय शिक्षयन्ति । सोऽय-मादिमो निखिलशक्तिमान् परमेश्वर एव शिक्षकः, तस्याविनाशिनः सर्वकारणस्य नित्या सर्वज्ञानशक्ति एव वेदराशिः । अतः स्पष्टमव-गम्यते—यदादिमानां मनुष्याणां परमेश्वरमदत्तमेव विशिष्टं ज्ञानं प्रादुर्भूतम् । एवं तैर्ज्ञानज्ञापिका भाषाऽपि परमेश्वरभेरण्यैवोप-लब्धा । यतो भाषया विना ज्ञानं निरवलम्बनं न हि स्थातुमर्हति । एवं ज्ञानेन विहीना भाषाऽपि केन वा कथं वा विज्ञाता भवेत् ? अतो

ज्ञानभाषयोः अस्ति निरूप्यनिरूपकभावलक्षणोऽविनाभूतसम्बन्धः ।  
यथा ज्ञानं शिक्षकमन्तरेण न प्रादुर्भवति, तथैव भाषाऽपि । मनुष्य-  
शिंशुः तामेव भाषां ब्रवीति, याञ्च किल मातुरङ्के समासीनः सन्  
श्रुणोति । तदेव जानाति यन्मात्रादितः शिक्षति । तस्मादादिमा  
भाषा न मनुष्यरचिता, न च धर्मेश्वरादिविषयकमलौकिकं ज्ञानं  
पुरातनैर्मनिषैः स्वत एव समासादितम् । न च क्रमविकासनियमात्  
संगुत्पन्नमिति सिद्धम् ।

अपि च परमेश्वरोऽनन्तो व्यापकश्च मनुष्याणां मनस्तु सात् परिच्छिन्नम् ।  
कथं हि तादृशं मनः परमेश्वरीयज्ञानशाक्तिसहायसम्पादनमन्तरेण स्वत एव  
समन्तज्ञाननिधिगद्वैतानन्दपूर्णं परमेश्वरं विजातुं प्रभवेत् ? अतः परमेश्वरादि-  
विषया लोकोत्तरा विचाराः सम्प्रति शास्त्रेषु सम्प्लभ्यमानास्ते न स्वत एवात्माक-  
मादिमपुरुषाणां हृदयेषु प्रादुरभयन्, किन्तु परमात्मैव कृपया तेषु समर्पिता  
व्यासन् इति वयमास्तिका मन्यामहे । तस्माद् वयं निःसन्देहं ब्रूमः—इह  
संसारे परमेश्वरप्रदत्ता आदिमा भाषा वेदभाषैव, आदिमा छन्दः-  
कविता वेदछन्दःकवितैव, आदिमो ग्रन्थो वेदग्रन्थ एव, आदिमा  
संस्कृति वैदिकसंस्कृतिरेव, परमेश्वरादिविषया अलौकिकाः समस्ता  
विचाराः परमेश्वरस्यानन्तज्ञाननिधिहृदयेषु वेदेष्वेव सम्यगुपनिबद्धा  
इति । अस्मिन् सिद्धान्ते सूक्ष्मेक्षिकया विचारयतां पक्षपातरहितानां  
बुद्धिमतां न मनागपि विप्रतिपत्तिरवतरति ।

यत्तु ये मन्यन्ते गच्छन्ता काञ्चन त्रिष्वविद्याशक्तिसंस्कारभाषाकृतदे-  
विकासो भवतीति, तदप्यपेश्यम्, सत्संगलक्ष्यया दिव्यज्ञानदशा विचारे

क्रियमाणे विकासो न भवति किन्तु हास एवावगतो भवति; अस्मा-  
भिर्मानवेषु स्पष्टमापुरारोग्यबलवीर्यश्रद्धाविद्याशमदमग्रहणधारणादि-  
शक्तीनामहरहरपचीयमानतैवावलोक्यते, वेदादिशास्त्रस्वाध्यायतदनु-  
ष्ठानादिकमपि शीर्यमाणमेवोपलभ्यते । पूर्वं तावत् चतुष्पात् सम्पूर्णो धर्म  
आसौत् । तपोज्ञानयज्ञदानान्येव धर्मस्य चत्वारः पादाः । तत्तन्नुयमाने  
तपसि त्रिपात् धर्मोऽभूत्, ततो म्लयति ज्ञाने द्विपात्, सम्प्रति जर्ण्यति यज्ञे  
दानैकपात् । सोऽपि पादोऽश्रद्धामलकलङ्कितो नास्तिन्योच्छृङ्खलतादिपातकशत-  
प्रसूतप्रभूतवणदुःस्थः कामक्रोधादिकण्टकशतजर्जर एवावगम्यते । तदुक्त-  
मुद्रयनाचार्येण—‘जन्मसंस्कारविद्यादेः शक्तेः स्वाध्यायकर्मणोः । हासः  
दर्शनतो हासः सम्प्रदायस्य मीयताम् ॥’ (न्यायकुसुमाञ्जलिः २ । ३ )  
इति । वस्तुतः परिवर्तिनि संसारेऽस्मिन् कस्यापि पदार्थस्य नैकविधा-  
ऽवस्थितिरूपलभ्यते । यदाहुः—‘सर्वे भावाः क्षणपरिणामिनः ऋते  
चितिशक्तेः’ । ‘परिवर्तिनि संसारे स्थिरं किं को नु मन्यते ।’ इति ।  
कुत्रचित् कर्हिचित् कस्यचित्पदार्थस्य विकासो भवति, अन्यत्र च  
तस्य हासः, परत्र च तस्य विकासः, इत्येवं विकासहासपरम्परा;  
प्राणीनामदृष्टवशात् समुद्रे समुच्छलन्तः तरङ्गा इवायान्ति यान्ति च ।

यूक्तं—पूर्वं सर्वे मानवा असन्त्या आसन् इति, तदपि रिक्तं वचः ।  
यतः पूर्वं साक्षात्कृतधर्माणो जितेन्द्रियाः तपस्विनः परब्रह्मध्यान-  
शीला धार्मिका विद्वांसः परमेश्वरमसादासादितवेदज्ञानवन्तो भूयांस  
रूपय आसन् । यदाहुः—‘तेऽतिष्ठन् ध्यानमालम्ब्य मौनमास्थाय  
निश्चलाः । त्यक्ताहाराः पत्रनपा दिव्यं वर्षशतं द्विजाः । तेषां ब्रह्ममयी

वाणी सर्वेषां श्रोत्रमागमत् । दिव्या सरस्वती तत्र स्वंबभूव नभस्त-  
 लात् ॥ ( महाभारते ) स्वंबभूव=प्रादुर्बभूव इत्यर्थः । तेषां विरक्तानामृषीणां  
 गृहस्थानाञ्च ऋषीणां कस्याश्चित् सभायां समागतानां संख्याऽपि प्रतिपादिता  
 उपलभ्यते—' अष्टाशीतिसहस्राणि ( ८०००० ) ऋषीणामूर्ध्वरेत-  
 साम् । प्रजापतां च पश्चाशत् ( ५०००० ) ऋषीणामपि  
 पाण्डव ! ॥ ( म. भा. स. प. ) इति । स्मरन्ति च तदेतद्भगवत्पादाः शङ्कर-  
 स्वामिनो गीताभाष्यप्रारम्भे—' स भगवान् सृष्ट्वेदं जगत् तस्य च स्थितिं  
 चिकीर्षुर्मरीच्यादीनग्रे सृष्ट्वा मजापतीन् प्रवृत्तिलक्षणं धर्मं ग्राह्या-  
 मास वेदोक्तम् । ततोऽन्यांश्च सनकसनन्दनादीन्नुत्पाद्य निवृत्तिधर्मं  
 ज्ञानवैराग्यलक्षणं ग्राह्यामास ।' इति । तस्मात् पूर्वं मानवाः सभ्याः  
 शिक्षिता आसन्निति सिद्धम् । यदि पूर्वं मानवा असभ्याः पश्यादिवत्  
 मूढा एवासन्, तर्हि ते कथं सभ्या शिक्षिता मिथ संवादनीया अमरन् ? ।  
 स्वत एव भाषा निर्माणं शिक्षिता ज्ञानिनोऽमरन् इति न वक्तुं शक्यते । यत्ते  
 ज्ञानं विना भाषायां निर्माणं कथं स्यात् ? एव भाषा विना ज्ञानमपि कथं प्रादु-  
 र्भवेत् ? अयोऽन्याथयात् नायतरमपि स्मृतं सिद्धयेत् । तथा नादिमानां  
 मानवानां प्राथमिकज्ञानस्य प्राथमिकभाषायाश्च प्रादुर्भागे विश्वस्थितिचिकीर्षो-  
 र्विश्वनियन्तुर्विश्वेश्वरस्यादिमशिक्षकस्य प्रसादादेवामृष्टित्यक्रमेणापि विकासा-  
 दिति त्वयाऽभ्युपगन्त्यम् । तच्च प्राथमिकं ज्ञानं वेदज्ञानमेव, प्राथमिका  
 भाषा वेदभाषैव, यद्वदन्मन्य लोके नानाप्रकारा व्यवहाराः समस्तविष्टते, नीति-  
 त्तो न भिद्यन्ते, यदुपनमेव मानुषाणां चतुर्विधपुरपार्श्वार्थोपयिकं प्रवृ-  
 त्तिजातज्ञानादिकात् प्रवृत्तं सदवलोक्यते । तस्माद्देदा. परमेश्वरप्रदत्त  
 अपौरुषेयाश्चेति सिद्धम् ।

## विष्णुतामसत्वप्रतिपादनतात्पर्यम् ।

यत् सप्तविंशतितममन्त्रव्याख्यानेऽस्माभिः प्रमाणयुक्त्यां विष्णोः तामसत्वं प्रतिपादितम्, तत् ये पापण्डा वेदविरुद्धमतयः शिवद्रोहिणः परमेशानस्य शिवस्य तामसत्वकथनेन नितरां निकृष्टत्वं वर्णयन्ति, वैदिकान् शिवशङ्करश्मभ्वादिशब्दानपि मुखेन नोच्चारयन्ति । स्वकीयविद्यालयेऽध्येतुकामस्य विद्यार्थिनोऽपि प्राक्कालिकं शिवशङ्करेतिनाम श्रीधरेतिनाम्ना परिवर्तयन्ति । तेषां मुखमर्दनाय, 'न हि निन्दा निन्द्यं निन्दितुं प्रवर्तते, अपि तु विधेयं स्तोतुमि' ति न्यायेन महादेवस्य तामसत्वनिराकरणाय परमसात्त्विकत्वज्ञापनाय चेति बोध्यम् । तदुक्तमेतदद्वैतविद्याचार्यैर्दीक्षितेन्द्रैरपि—

विष्णुर्वाशङ्करो वा श्रुतिशिखरगिरामस्तु तात्पर्यभूमि-  
नास्माकं तत्र वादः प्रसरति किमपि स्पष्टमद्वैतभाजाम् ।

किन्त्वीशद्वेषगाढानलकलितहृदां दुर्मतीनां दुरक्ती-

र्भङ्गकुं यत्नो मयाऽयं नहि भवति ततो विष्णुविद्वेषशङ्कराः ।

तस्माद्यथा भागवतादिपुराणानां विष्णुश्रेष्ठत्वतात्पर्येण प्रवृत्तत्वेन तत्प्रकरणे नहि निन्दान्यायेन तामसविग्रहविशिष्टशिवनिकर्षोपपादनस्य विष्णुप्रशंसापरत्वं, एवं शिवस्कन्दादिपुराणानामपि शिवश्रेष्ठत्वतात्पर्येण प्रवृत्तत्वेन तत्प्रकरणेऽपि नहि निन्दान्यायेन तामसत्वविशिष्टविष्णुनिकर्षोपपादनस्य शिवप्रशंसापरत्वं वैदिकैरभ्युपगम्यते, तथा प्रकृतेऽप्यभ्युपगम्यताम् । अत एवाभिधीयते—'क्वचिद्ब्रह्मा क्वचिद्विष्णुः क्वचिद्ब्रह्मः प्रशस्यते । नानेन तेषामाधिक्यं न्यूनत्वं वा'



येदुदरव्याधियुक्तो भवति मानवः ॥' इतिशातातपस्पृत्यादिवचनैः ब्रह्मा-  
दीनां तत्तमभावस्य निन्दितत्वात् । 'चिञ्जडानां तु यो दृष्टा सोऽच्युतो  
ज्ञानविग्रहः । स एव हि महादेवः स एव हि महाहरिः ॥ यस्त्वां द्वेष्टि  
स मां द्वेष्टि यस्त्वामनु स मामनु । आवयोरन्तरं नास्ति शब्दैरर्थे जग-  
त्पते ! ॥ नामानि तव गोविन्द ! यानि लोके महान्ति च । तान्येव  
मम नामानि नात्र कार्या विचारणा ॥ शिष्याय विष्णुरूपाय शिव-  
रूपाय विष्णवे । यथाऽन्तरं न पश्यामि तथा मे स्वस्तिरायुपि ॥  
वेदानुवर्तिनो रुद्र देवं नारायणं तथा । एकीभावेन पश्यन्ति मुक्ति-  
भाजो भवन्ति ते ॥ यो विष्णुः स स्वयं रुद्रो यो रुद्रः स जनार्दनः ।  
इति मत्त्वा भजेदेवं स याति परमां गतिम् ॥' इत्यादिस्मृतिभारतपुरा-  
णादिवहुतरप्रमाणवचनैर्हरिहरयोरर्थतः शब्दतश्चाभेदाभ्युपगमाच्च ।

ननु—भो ! विविधशिवसंज्ञादिमूर्तिमत परमेश्वरस्यैकत्वेऽपि सात्त्विकरादीनां  
मूर्तीनां तु भेदोऽस्त्येव । अत एव शिवस्य तामसां मूर्तिं परित्यज्य विष्णोः  
सात्त्विकी मूर्तिरेवोपास्या । एतदभिसंगमैव श्रीमद्भागवते भगवता व्यासेन  
'वैर्युक्तः परः पुरुष एतः....हरिविरञ्चिहरेति संज्ञाः' इत्यादिना एक  
एव मायोपहितः परमेश्वर सत्त्वादिगुणत्रययुक्तः सन् स्थित्युत्पत्तिरंहारव्यापारार्थे  
क्रमेण दिव्यब्रह्मशिवसंज्ञां लभते इति प्रतिपाद्य 'श्रेयांसि तत्र खलु सत्त्वं-  
तनोर्नृणां स्युः' इत्यादिना सत्त्वमयविप्रविशिष्टस्य विष्णो उच्छृष्टोपाधिनात्  
सर्वातिशयवं, अर्थात् रजस्तमोमयविप्रविशिष्टयोर्नृणांशिवयोर्निवृष्टोपाधिक-  
त्वात्निवृष्टवच्च विज्ञान्य सत्त्वतनो विंगारपासनेनैव नृणामभ्युदयानि श्रेयस-  
लक्षणाणि निःश्रेयांसि प्राप्नोति भवन्तीति प्रतिपादनेन सात्त्विकी विंगो मूर्तिरेवो-  
पास्या श्रेयस्कामैरिति स्पष्टमादिदयते । इति चेन्नैवम् । मूर्तीनां ह्युपासनासिद्धयर्थं

कल्पितत्वात् । तदुक्तं—‘ चिन्मयस्याद्वितीयस्य निष्कलस्याशरीरिणः ।  
उपासकानांकार्यार्थं ब्रह्मणो रूपकल्पनां ॥’ ( रामतापनीयोपनिषद् ) इति ।  
तासां कल्पितो भेदो वास्तवं परमेश्वरस्यैकत्वं बाधितुं विरोधश्च  
जनयितुं नोत्सहते । तदप्युक्तञ्च—‘ कल्पितोऽयं द्विजा ! भेदो नामेदं  
बाधते सदा । कल्पितानामसत्त्वाच्च न विरोधश्च सिद्धयति ॥’ इति ।  
न च स्वैष्ट्या उपास्या मूर्तिरेव परमेश्वर इति भ्रमितव्यम् । यतः तस्याः शरीरा-  
दिवत् परिच्छिन्नत्वाज्जडादादृश्यत्वाच्च जगत्कारणत्वव्यापकत्वसर्वज्ञत्वादिलक्षण-  
लक्षितपरमेश्वरत्वासम्भवात् । न च घृतकाष्ठिन्यवत् निराकारस्य विग्रहणः  
परमेश्वरस्य मूर्तिलक्षणो विग्रहस्तदभिन्नः सन् परमेश्वरः स्यादिति वाच्यम् ।  
विग्रहस्य परिच्छिन्नत्वात् विग्रहणोऽपरिच्छिन्नत्वात् तयोर्वास्तवस्याभेदस्य वक्तु-  
मशक्यत्वात् । न च विग्रहोऽप्यपरिच्छिन्नोऽस्तु नामेति वाच्यम् विग्रहस्य सावय-  
कत्वेन तस्यापरिच्छिन्नत्वासम्भवात् । तर्हि मूर्तिरियं परमेश्वर इति शास्त्रलोका-  
प्रवादः कथं प्रवृत्तः ? इति चेत् उच्यते, तस्याः रजस्तमोऽनभिभूतसत्त्व-  
प्रधानमायानिर्मितत्वात्, तदवच्छेदेन परमेश्वरभर्माणां सर्वज्ञत्वनियामरूपादो-  
नाभिभ्यक्तत्वात् तत्र परमेश्वरप्रवाद उपचारदेवेति ब्रूमः । तस्य चोपास-  
कानां तत्र प्रशस्तभावनोत्कर्षदाढ्योत्पादनतात्पर्येण प्रवृत्तत्वात्साफन्यं प्रत्येतव्यम् ।  
तेन हि—शिवविष्ण्वादिमूर्तिविशिष्टरूपेण परमेश्वरोपासनायं शिवादि-  
सकलमूर्त्यनुस्यूतो जगत्कारणीभूतमायोपहितामूर्तरूप एव परमेश्वरः  
शिवविष्णुमहादेववासुदेवादिशब्दितः सन् उपासकानां विभिन्नां  
रुचिन्नुसृत्य कैथितपुराणादिवचनै र्विष्णुमूर्तिविशिष्टरूपेण, कैथित्  
शिवमूर्तिविशिष्टरूपेण कैथित् शक्तिमूर्तिविशिष्टरूपेण कैथित् ब्रह्म-  
मूर्तिरूपेण च प्रतिपाद्यते इति तात्पर्यं विनिश्चीयते ।

• • • एवं हि वर्णितमुपलभ्यते स्कन्दपुराणेऽपि—कानिचिद्देववाक्यानि ब्राह्मणाः । वेदपारगाः । रुद्रमूर्तिं समाश्रित्य शिवे परमकारणे ॥ पर्यवस्यन्ति विप्रेन्द्राः । तथा वाक्यानि कानिचित् । विष्णुमूर्तिं समाश्रित्य ब्रह्ममूर्तिं च कानिचित् ॥ आग्नेयीं मूर्तिमाश्रित्य श्रुति-वाक्यानि कानिचित् । सूर्यमूर्तिं समाश्रित्य तथैवान्यानि कानिचित् ॥ पुराणैर्दशभिर्विप्राः । प्रोक्तो रुद्रस्तथैव च । चतुर्भिर्भगवान्विष्णुर्द्वाभ्यां ब्रह्मा प्रकीर्तितः ॥ अग्निरेकेन विप्रेन्द्रास्तथैकेन दिवाकरः । एवं मूर्तिविधानेन द्वारेणैव मुनीश्वराः ॥ प्रतिपाद्यो महादेवः स्थितः सर्वान्मु मूर्तिषु । स एव मोचकः साक्षात् शिवः सत्यादिलक्षणः ॥ ’ इति ।

• • • यत्तत्—शिवस्य तामसो मूर्तिं परित्यज्य विष्णोः सात्त्विकी मूर्तिरेवोपास्या इति । अत्राभिधीयते—यथा भागवतादिवैष्णवपुराणेषु विष्णोः सात्त्विका मूर्ति-वर्णना उपलभ्यते, तथैव शिवस्कन्दादिशैवपुराणेष्वपि शिवस्यापि ‘अष्टमूर्ति-रनेकात्मा सात्त्विकः शुद्धविग्रहः ।’ ‘अरूपस्य शिवस्यापि मूर्तिर्भ्येषा-ऽस्त्युपासकैः । उभार्पविग्रहा शुद्धा त्रिनेत्रा चन्द्रशेखरा ॥’ इत्यादि-द्युचनैः सात्त्विको मूर्तिर्गिता उपलभ्यते । एवं यथा भागवतादौ शिवस्य तामस-मूर्तिविशिष्टरूपेण निकर्षयमभिधीयते, एवं स्कन्दादिपुराणेष्वपि विष्णोः तामसमूर्तिविशिष्टरूपेण निकर्षयं प्रतिपाद्यते, इत्येवमुभयत्र तुल्यमेवास्ति दूषण-भूयगम् । तस्मान् यत्र यत्र तामस वेदु शिवस्य वा विष्णोर्ना निकर्षप्रतिपादन-पराणि वचनानि उपलभ्यन्ते, तत्र तत्र नहि निन्दाभ्यायेन प्रशंगापराध्येन मन्त-व्यानि, न तु निन्दापराणि इति प्रथममपि समाहितम् । भागवतादौ तामसविग्रह-विशिष्टेन प्रतिपाद्यत्वात् शिवनिकर्षस्य ‘कालमेवसमञ्जसः कन्या-

शूलरूपालंघृत । तेषामाविरिभूच्छंभुः स्मर्यमानमुत्तमान्बुजः ॥' इत्यादि-  
 महाण्डपुराणवचनमनुसृत्य शिवस्यावस्थान्तरपरिगृहीतनीलविप्रहृविंशष्टत्वेन चरि-  
 तार्थतया 'कर्पूरगौरं करुणाचतारं संसारसारं' 'शुद्धस्फटिकसंकाशं  
 चन्द्रलेखावतंसकम् ।' 'महाकारुणिको देवः सर्वज्ञो निर्मलः शिवः ।'  
 'ध्येयः सर्वेश्वर्यसम्पन्नः सर्वेश्वरः शम्भुराकाशमध्ये ।' इत्यादि-  
 बहुतरवचनप्रमाणैः शिवस्य भगवतः स्वाभाविकशुद्धनिर्मलपरम-  
 सात्त्विकविग्रहस्थोपास्पस्य सिद्धत्वात्-विष्णोरिव शिवस्याऽपि सात्त्वि-  
 की मूर्तिः श्रेयस्कामैरुपास्यैवेति सिद्धम् । तस्मात् 'अस्ति रुद्रस्य  
 विप्रेन्द्रा ! अन्तः सत्त्वं बहिस्तमः । विष्णोरन्तस्तमः सत्त्वं बहिरंस्ति  
 रजोगुणः ॥ अन्तर्वहिश्व विप्रेन्द्राः ! अस्ति तस्य प्रजापतेः । ततो-  
 ऽपेक्ष्य गुणं सत्त्वं मनुष्या विवदन्ति हि ॥ हरिः श्रेष्ठो हरः श्रेष्ठ  
 इति हा मोहवैभवम् ॥' इत्यादिकान्दवचनपर्यालोचनया विष्णुत्वशिक्षवो-  
 पाधिभूतविशेषणोत्कर्षापर्यप्रतिपादकवचनानां तुल्यतया विद्यमानत्वेन तयोः  
 तारतम्यस्य वक्तुमशक्यत्वात्, सकलनिगमागमसंमतभगवत्पादाभिमत-  
 केवलद्वैतसिद्धान्तमनुसृत्य निखिलपुराणादिवचनानामविरोधस्य  
 समर्थनाय शिवविष्णोरभेद एवाभ्युपेयः सर्वैरञ्जयतिभिरास्तिकैः ।

ननु—'श्रीश्च ते लक्ष्मीश्च पत्न्यौ' ( शु. य. ३१ । २२ ) इत्यस्यां  
 श्रुतौ श्रीपतित्वेन लक्ष्मीपतित्वेन च विष्णुरेव परमेश्वरतया प्रतिपाद्यते, न रुद्र  
 इति चे-भैरवम् । 'तत्र माहेश्वरी लक्ष्मीर्मुर्तिर्मुर्तिमतः प्रभोः ।' इत्यारम्य  
 'तस्याङ्गमध्यमारूढा शक्तिर्माहेश्वरी परा । महालक्ष्मीरिति ख्याता  
 श्यामा सर्वमनोहरा ॥' इति वायुसंहितादिपुराणवाक्यैर्महादेव्यामुमायां रुद्र-  
 पत्न्यामपि लक्ष्मीशब्दाच्चत्वस्य प्रसिद्धत्वात् । 'त्रियं लक्ष्मीमौपलाम-

म्बिकां' इत्यायुष्यसूत्रे 'शङ्करो भगवान् शौरिः श्रीश्च गौरी द्विजोत्तम !'  
 (१।८।२२) इति विष्णुपुराणे च श्रीशब्दस्य गौर्यां दृष्टत्वात्; समानप्रकरणे  
 शास्त्रान्तरे 'हीश्च ते लक्ष्मीश्च पत्न्यौ' (तै. आ. ३।१३) इति मन्त्रे  
 ह्येखाप्रयोगस्य गौर्यामुपलम्बेन वाजसनेयकमन्त्रगतश्रीशब्दस्याप्युमायां पर्यवसा-  
 नाच्च श्रीपतित्वस्य लक्ष्मीपतित्वस्य च शिवविष्णुसाधारण्यात् न रुद्रव्यवच्छेदः।  
 अत एव शास्त्राभेदमिन्नपाठाभिप्रायेण लैङ्ग ब्रह्मनारायणकृतशिवस्तोत्रे- 'नमोऽस्तु  
 लक्ष्मीपतये श्रीपते द्वीपते नमः।' इति वचनेन, श्रीपतित्वेन लक्ष्मी-  
 पतित्वेन च स्तूयमानः श्रीशिवः परमेश्वरतया प्रतिपादितः संगच्छते।  
 'अहोरात्रे पार्श्वे (शु. य. ३१।२२) इत्यस्य 'शर्वरी त्वं, अहं  
 दिनम्' इत्युनामहेश्वरसंवादादोक्तेर्धनारीश्वररूप एव स्वारस्यावगमाच्च। लक्ष्मी-  
 पतित्वादिकं विष्णुमात्रनिष्ठमेवेति वक्तुमशक्यं, तस्मात् समान-  
 लिङ्गतया तयोरभेद एवाभ्युपेयः।

ननु-भगवान् विष्णुस्तु विश्वस्यात्योत्पादको रक्षरुधासित, रुद्रस्तु मार-  
 कत्वेन-संहारकत्वेनाभिवर्ण्यते। विष्णोः रुद्राभिनत्वस्वीकारे उत्पादकस्य पितुः  
 मारकत्वं लोकरिवरुद्रमापद्येत। लोके हि जनको न पुत्रादीनां हन्ता, कित्तु  
 पितुरन्यथैव मारकत्वं दृश्यते। तथा च मारकत्वेन हेतुना रुद्रो विष्णोर्भिव  
 एवाभ्युपेय इति चेत् मैवम्। 'स्रष्टा पाता च संहर्ता स एको हरिरी-  
 श्वरः।' (स्कन्दपुराण) 'नमः परस्मै पुरुषाय भूयसे सदुद्भवस्थान-  
 निरोधलीलया। गृहीतशक्तिजित्प्रयाय।' (भा. २।३।१२)  
 'तत्र तत्र स्थितो विष्णुः तत्तच्छक्तीः प्रबोधयन्। एक एव महा-  
 शक्तिः कुरुते सर्वमजसा ॥' (वागमपुराण) इत्यादिकसहस्राधिकवचनैः  
 लक्ष्मिः पातुरेव संहारकर्तृत्वमवगम्यते। नमत्वादिदोषाहित्येन लोकपितृवैच्छक्येन

विष्णो मारुत्वस्याप्योचि यात् । तस्मात् श्रुतिस्मृत्यादिशास्त्रनिरोधेन संहारस्य कर्तृत्वमपि विष्णुरुद्रादिशब्दाभिधेये एकरुसिन् भगवत्येनाभ्युपेयम् । 'यो देवानां प्रभवश्चोद्भवश्च विश्वाधिपो रुद्रो महर्षिः ।' ( श्वे. ऊ. ३ । ४ ) इति श्रुत्या रुद्रस्याप्युपासकत्वादिकं निरूप्यते । यदि स्रष्टुः रक्षितुश्च सकाशात् संहारको भिन्नोऽभ्युपेयेत, तर्हि संहारकस्यैव शक्त्याधिक्येन परमेश्वरत्वं सिद्धयेत् । स्रष्टा रक्षिता च स्वेन सृष्टानां रक्षितानाञ्च पदार्थानां संहारं कदापि न वाञ्छति, ताभ्यामन्यो बलात् तयोः शक्ती परिभूय तान् संहरति । तत एव संहारको रुद्र एव प्रवशक्तिमान् परमेश्वरोऽभ्युपेयो न हीनशक्तिर्विष्णुः इति रुद्रापेक्षया विष्णोरुत्कर्षं साधयितुं प्रवृत्तैर्भेदवादिभिः स्वसौढ्यात् निरुपेक्षमेव साधितम् । तस्मात् यः स्रष्टा स एव पाता च संहर्ता च एरु एव, न भिन्नः इति शास्त्रशुक्तिप्रामाण्यात् शिवनारायणयोरैक्यमेव स्वीकर्तव्यम् ।

वंस्तां पिशङ्गं वसनं दिशो वा,

गरुमता यातु ककुद्भता वा ।

निद्रातु वा नृत्यतुं वाऽधिरङ्गं,

भेदो मे न स्यात्परमस्य धाम्नः ॥

विष्णुं समाराधय शङ्करं वा,

भक्तिर्हि मुख्या न च देवभेदः ।

१ अस्यावयवार्थ - तारुम धाम=ज्योतिरूप कत्यादिलक्षण शब्द स्वेच्छया भक्त्या नामतुप्रदक्षाम्यया विष्णुमूर्तिरूपेण पिशङ्ग=पीत, वसन=अम्बरं वस्तां=परिदधातु व,

पानं सुधाया अमृतत्वहेतुः,

पात्रं न हैमं न च राजतं वा ॥

द्वैतविशिष्टाद्वैतादिमतसमालोचनपुरःसर केवलाद्वैतसिद्धान्तवर्णनम् ।

अथात्र वेदोपनिषदादिशाखाणा द्वैते वा विशिष्टाद्वैते वा द्वैताद्वैते वा केवलाद्वैते वा तात्पर्यम्? इति भूयास सज्जना विभिन्नासते, तत्र त्रिषये वयं किञ्चिदिव लेखिनां व्यापारयाम । तत्र केचित् तै द्वैतमेव प्रतिपाद्यते इति कथयन्ति । द्वैतं नाम द्वयोर्मात्रो द्विता, द्वितैव द्वैतम्, स्वार्थेऽर्णम्, इति व्युत्पत्त्या द्वैतं भेद एव सिद्धयति । अत एव ते जीवेश्वरयार्भेद, जीवाना परस्पर भेदः, परमेश्वराच्च जगतोऽपि भेद इत्यादिकान् बहून् तात्त्विकान् भेदान् शास्त्रतात्पर्यविषयत्वेन प्रतिपादयन्ति । तत्र—<sup>३</sup> द्वा सुपर्णा समुजा सखाया समानं वृक्षं परिपस्वजाते । तयोरन्यःपिप्लवं स्वाद्वचनञ्चन्नन्योऽभिचाकशीति ॥' (ऋ. १ । १३४ । २०) 'पृथगात्मानं प्रेरितारं च मत्वा जुष्टस्ततस्तेनामृतत्वमेति ।' (श्वे १ । ६) इत्यादि-श्रुतीः, जीवेश्वरौ मित्रौ विरुद्धधर्माक्रान्तत्वात् दहनतुहिनवत् । इत्याद्यनुमानानि, नाहमीश्वर इत्यादिप्रत्यक्षादिप्रमाणानि च जीवेश्वरादिभेदप्रति-पादकत्वेन प्रत्युपस्थापयन्ति ।

द्वैतमूर्तिरूपेण दिशो वसत-दिग्भ्यरं वस्ताम् । गहस्ता=गहडेन, बाहनेन यातुं= गच्छतु भवतुम् । वा क्लृप्ता=हृषभेण बाहनेन यातु । क्षीरगमुद्र क्षेपसाध्याया निद्रातु=योगनिद्रासुरमनुभवतु वाऽधिरुद्र=महाकैलासस्थितमणिमयभवनस्य राजभूमौ चिदम्बरनटराजमूर्तिरूपेण ताण्डव रूपेण वसेतु । तथापि म=मम केवलाद्वैतसिद्धान्तानु-सन्निधौ स्वमायाकल्पितमूर्तिभेदमात्रेण परमस्य पाम्नो भूय स्वयंप्रताशमनाऽभ्योति-स्वरूपस्य ब्रह्मणो भेदो नैव सिद्धयति । इति । (श्रीमदम्बरीश्वरप्रणीतमिदं पद्यम्)

अत्रोच्यते—तत्र तावत्—‘द्वा सुपर्णा’ इति श्रुतेः पूर्वापि जीवेश्वरयोर्भेद-  
मेव न प्रतिपादयति, कुतः पुनस्तस्य ताविकत्वम् ! यतोऽत्र भेदो न प्रमेयः,  
तस्यापदार्थत्वात् अवाक्यार्थत्वाच्च, यतः केनापि पदेन वा वाक्येन वा भेदो न  
प्रतिपाद्यते । न च भेदवाक्यपदाभावेऽपि ‘द्वा’ शब्देन द्वित्वं प्रतिपाद्यते,  
तच्च भेदमन्तरेणानुपपद्यमानं सत् भेदमाश्लिषति, इत्येवमर्थापत्तिसमधिगम्यो  
भेदः श्रौतः सेत्स्यति इति वाच्यम् ‘द्वौ चन्द्रमसौ’ इत्यत्र यथाऽर्थापत्तिगम्य-  
स्य भेदस्य श्रौतत्वेऽपि कान्पनिकभेदानुवादकतया पारमार्थिकत्वं नान्युपगम्यते,  
इति कस्तु कान्पनिकत्वमेव मन्यते, तथाऽत्रापि द्वित्वगम्यभेदस्य श्रौतत्वेऽपि  
तत्त्वमस्याभेदश्रुतिविरोधेन प्रत्यक्षसिद्धकान्पनिकभेदानुवादकतया पारमार्थिकत्वं  
चक्षुमशक्यम्, अतस्तस्य कान्पनिकत्वमेवाभ्युपेयम् । अत एव तयोः समान-  
रूपेण लयानत्वस्य बोधकं ‘सत्त्वयो’ इति पदमर्थतो भेदस्य कर्मन्यायशल्या-  
नत्वं प्रतिपेक्षति, एवं ‘सुपर्णा’ इति पदं सुपर्णा सत्त्वा तौ सुपर्णत्वेन वर्ण-  
विकारादिलक्षणवत्या निरुक्तभाषया प्रतिपादयत् सच्चिदादिर्णुत्तमगन्धित्वेन  
तयोर्भेदमेव साधयति । ननु—एकस्य यादृशं लयानं तादृशमेव अन्यस्य इति  
व्युत्पत्त्या भेदः स्फुटं प्रतिपाति, कथं भेदप्रतिपेक्षकं तादात्म्यमुच्यते ? इति न  
वक्तव्यम् । यतो नात्र परस्परं दृष्टान्तदार्ष्टान्तिरुभावो विवक्षितः, अपि तु यस्य  
यादृशं लयानं=स्फुरणं परमात्मनः, तदेव लयानमितरस्यापि जीवात्मनः इति  
सत्त्वयो इत्युच्यते, एकरूपप्रकाशो इत्यर्थः, अतः उपपन्नमभेदलक्षणमेवात्म्यम् ।  
एवं सुपर्णस्थानीयो जीवात्मपरमात्मानौ सयुजौ=समानयोगौ, सह युज्यते सम्बन्धते  
इति व्युत्पत्तेः, योगो नाम सम्बन्धः, स चात्र तादात्म्यलक्षण एवाभ्युपेयः ।  
स एवात्मा=जीवात्मनः स्वरूपं यस्य परमात्मनः स तदात्मा, एवमन्यस्यापि  
स एवात्मा=परमात्मनः स्वरूपं यस्य जीवात्मनः । एकरूपत्वरूपौ इत्यर्थः



सिद्धः । ननु—सम्बन्धो द्विष्टः, स च तयोः सुपर्णयोर्भेदमपेक्षते, अतः तयोः कथमैकत्वम् वर्ण्यते इति चेन्नैवम् औपाधिकं भेदमपेक्ष्य वास्तवाभेदस्य बोधनाय प्रवृत्तत्वात्—शास्त्रस्य ऐकात्म्यवर्णनं युक्तमेव । अनेन वास्तव-भेदोऽपि निरस्तः । अत एवोत्तरार्धस्यापि न तारिफभेदपरत्वम् । वस्तुतस्तु वैद्विरहस्यब्राह्मणेऽस्य मन्त्रस्य सत्त्वक्षेत्रज्ञपरतया व्याख्यानात्<sup>१</sup> नास्य मन्त्रस्य जीवेशभेदपरत्वमिति आचार्य्यमहोदयाः । सत्त्वक्षेत्रज्ञो बुद्धिविशुद्धसाक्षिणः । एवं 'अन्योऽन्तर आत्मा' (तै. २ । २) इत्याद्यन्यशब्दवत् 'द्वा सुपर्णे'ति मन्त्रोत्तरार्द्धगतान्यशब्दोऽपि नाद्वैतं प्रतिरुणद्धि । तदुक्तं—'अनन्योऽप्यन्य-शब्देन तथैको बहुरूपवान् । प्रोच्यते भगवान् विष्णुरैश्वर्यात्पुरुषो-त्तमः ॥ इति ।

ननु—जोशय वस्तुतः परमेश्वरमित्येवं तर्हि तत्र कथं कर्तृभ्रमोक्तत्वादि-शोकादिलक्षण-संसारः प्रतिभाति इति चेत् ? मोहादेवेति ब्रूमः । मोहो हि अज्ञानम् । अत एव आथर्वणिका. मुण्डकशाखिनः अमुं 'द्वा सुपर्णे' ति मन्त्र-मात्राय अस्य शङ्कानिवर्तकमुत्तरं मन्त्रमेवामनन्ति—'समाने वृक्षे पुरुषो निमग्नोऽनीशया शीचति सुहृत्मानः । जुष्टं यदा पश्यत्यन्यभीशमस्य गृह्णिमानमिति व्रीतशोरुः ॥' (सु. उ. ३ । १ । २) इति । अस्या-यमर्थ । वृक्ष्यते इति वृक्षो देहः, स च उभयोः—समानः—एक एव । जीवस्य भोगार्थत्वात् परमामना सृष्टैः महामूर्ते आरब्धत्वात्, तस्योपलब्धिस्थानत्वाच्च उभयोरेपि समानः । तादृशे समाने वृक्षे—एतन्मित्रेव शरीरे पूर्णः पुरुषः पर-मात्मा निमग्नः—निगूढः तत्तादात्म्यापन्नः सन् स्वयं परमेश्वरोऽपि अनीशया=

१ 'तयोऽन्यः पिप्लुः स्वाद्वतीति तत्त्वम्' 'भानभ्रमन्योऽभिजातशीतीत्य-नमन्नन्य पर्यतांतिताः' 'तवेतौ सत्त्वक्षेत्रज्ञौ' इति वैद्विरहस्यब्राह्मणग्रन्थ ।

अनीश्वानुद्रया—ईशभित्तत्वानुद्रया वा, मुह्यमानोऽविद्याप्रस्तो मूढः सन् शोच-  
ति—अहं कर्ता दुःखीति जननमरणादिकमनुभवति । यदा तु जुष्टं=नित्यतृप्तं,  
उपासनया वा सेवितं, अन्यं=देहादिव्यतिरिक्तं संसारशोकातीनमसंगमीशं परमे-  
श्वरं पश्यति=स्वानन्यतया साक्षात्करोति । तदा वीतशोको देहादिव्यतिरिक्तः  
स्वस्वरूपसाक्षात्कारेण गततापत्रयः— सन् । अस्य निरस्तममस्तोपाधिकस्य  
परमेश्वरस्य महिमानं=सर्वान्यनिरतिशयानन्दपूर्णव्यादैतत्पादिमहिमानं इति=  
एति—प्राप्नोति । न च तद्भावानाप्तौ तन्महिमा प्राप्यते, अतस्तद्रूपो  
भवतीत्यर्थः । 'स योगी ब्रह्मनिर्वाणं ब्रह्मभूतोऽधिगच्छति' (५।२४)  
इति गीतास्मृत्येव । तस्मात् वस्तुतो जीवेश्वरौ एक एव, भेदस्तु मोहकृत  
इति सिद्धम् । यदाहुः भगवन्तो वेदव्यासा विष्णुपुराणादौ—विभेदजनकेऽज्ञाने  
नाशमात्यन्तिकं गते । आत्मनो ब्रह्मणो भेदमसन्तं कः करिष्यति ॥  
यावन्मोहं तु भेदः स्याज्जीवस्य च परस्य च । ततः परं न भेदोऽ-  
स्ति भेदहेतोरभावतः ॥' ( ६ । ७ । १४ ) इति ।

ननु—' जुष्टं यदा पश्यत्यन्यमीशम् ' ( नु. ३ । १ । २ ) इत्युत्तरमन्व-  
प्राक्यं अन्यं=स्वस्मात् भिन्नं ईशं=ईश्वरं पश्यति, न त्वभित्तमिति स्फुटं प्रति-  
पादयत् जीवान्येशज्ञानमेव मोक्षहेतुः, न तु जीवेश्वरज्ञानमिति स्पष्टं बोधयति  
इति चेन्नैवम् ' जुष्टं यदा पश्यत्यन्यमीशम् ' इति वाक्ये कस्मादेत्यमित्या कांशायां  
शरीरादन्ये स्वामानमीशं पश्यतीत्यर्थ एव प्रकृतोपयुक्तो विवक्षितः, न स्वस्मा-  
दन्यमीशं पश्यतीत्यर्थः । कुनः इति चेत् । ' समाने गुणैः पुरुषो निमग्नः ' इति  
पूर्वार्थे निमग्नपदेन शोक्रहेतुतया शरीरताद्रात्म्यस्योक्तत्वेनेह वीतशोक्रहेतुतया  
प्रतिपाद्यमानस्य दर्शनस्य शोक्रहेतुदर्शनविरोधिन एव वक्तव्यत्वात् । देहतादा-  
त्म्यभ्रमे च देहान्यताज्ञानमेव विरोधि, न तु जीवान्येशज्ञानम् । यदि तु ' अन्य-

मीशमि ' त्यत्र स्वरूपादन्यं परमेश्वरं पश्यतोत्यर्थो विवक्षितः स्यात्, तदा पूर्वार्धे देहनिमग्नत्वादिप्रतिपादनं व्यर्थमेव स्यात् । उत्तरवाक्यस्यानुपयोगश्च स्यात् । न हि स्वभिन्नेष्वरज्ञानं विशोकताहेतुरित्यत्र देहतादात्म्यभ्रमः शोकहेतुरिति प्रतिपादनमुपयोगीति समञ्जसं केनापि वक्तुम् । देहमिनात्मज्ञानं विशोकरहेतुरित्यभ्युपगमे तूपपत्तितया पूर्वार्धे उपयु यते । यतो देहात्मत्वभ्रमः शोकरहेतुरतस्तद्विरोधि देहाद्विविक्तमज्ञानं विशोकरहेतुरित्यभ्युपगमे तूपपत्तितया पूर्वार्धे उपयु यते । यतो देहात्मत्वभ्रमः शोकरहेतुरतस्तद्विरोधि देहाद्विविक्तमज्ञानं विशोकरहेतुरिति युक्तमुत्पश्यामः । अतो जीवाद्येशज्ञानमेव मोक्षहेतुरिति कथनमप्रामाणिकृतया तुच्छमेव । एतेन—'पृथगात्मानं भेरितारश्च मत्वा' (श्वे. १ । ६) इत्यादिका श्रुतिरपि व्याख्याता, अत्रापि देहादिभ्यः पृथग्भूतमात्मानमिदं एव समञ्जस इति ।

यत्पूर्वकं—जीवेश्वरी भिल्लो विरुद्धधर्मान्नान्तं वात् दहनतुहिनवत् ' इत्याद्यनुमानं जीवेशभेदे प्रमाणमिति । तत्र तु खादेर्विरुद्धधर्मस्यान्तं करणाद्यथयतया स्वरूपासिद्धे । एकस्मिन्नेव धर्मिणि निर्दुं श्वरत्वं स्वत्वयारवत्तेदक्रमेदेन 'पादे मे मुखं शिरसि च वेदना' इत्यादी दृष्टतया धर्मिभेदासाधनत्वात्, भेदमाहुः सिद्धमाधनात्, तात्त्विकभेदसाधने दृष्टान्ते चाभ्यवैयर्थ्यात् । यत् 'सर्वं सत्त्विदं ब्रह्म' (छा ३ । १४ । १) इत्यादिश्रुतिप्रतिपाद्यकैवल्यद्वैतमिद्वान्ते दहनतुहिनयोरपि तात्त्विकभेदानभ्युपगमात् । इति । यद्येक 'नाटमीश्वर' इत्यादिप्रत्यक्ष जीवेश्वरभेदे प्रमाणम्, तदपि न सम्यक् ईश्वरस्याप्रत्यक्षत्वेन तदनुयोगिकस्य तत्प्रतियोगिनस्य वा भेदस्य गृहीतुमशक्यत्वात्, तस्य च कल्पितभेदविषयत्वेन तात्त्विकभेदासाधनत्वात् । तदिदं उपाधिभिन्निष्टजीवेश्वरयोरेव भेदमवगमयति, न तु निगलितोपाधिसम्बन्धयोरखण्ड-

चिदेकरसयोर्जावात्मपरमात्मनोः' तस्य तदविषयत्वादिति । एतेन जीवात्मनां परस्पो भेदोऽपि निराकृतः । ननु—यथैक एवात्मा, नास्त्यात्मभेद-  
स्तर्हि कथं सुखितदुःखित्वबन्धमोक्षादिव्यवस्था सेरस्थति ? तस्या आत्मभेद-  
सान्यत्वात् इति चेन्मैवम् अजानभेदात्तज्जन्यान्तःकरणोपाधिभेदाद्बोपपत्तेरित्याह—  
सदृशान्ता श्रुतिः—' एक एव हि भूतात्मा भूते भूते व्यवस्थितः । एकधा  
बहुधा चैव दृश्यते जलचन्द्रवत् ॥ ' इति । देवतिर्यङ्मनुष्यादिदेहेषु किमेक  
आत्मा उतानेकः ? इति संदेहे 'एक एव' इति श्रुतिर्निर्गयति, एकदा विद्यमानेषु  
नानासर्वदेहेषु भूतः=पारमार्थिकः सत्यः एक एवात्मा क्षेत्रज्ञो व्यवस्थितः ।  
आत्मनो भूतयप्रतिपादनेनार्थादन्येषां देहाद्यनात्मना मिथ्यात्वमुक्तं भवति ।  
तथा च नानादेहभेदेन भ्रमप्राप्तात्मनानाद्यनिषेधेन श्रुतेः आत्मैकत्वस्याज्ञातस्य  
ज्ञापकत्वलक्षणं प्रामाण्यं निर्वहति । तत्र योग्यं दृष्टान्तमाह—' जलचन्द्रवत् '  
इति । यथा दिविष्टे चन्द्रे विद्यमाने एकस्मिन् तत्तज्जलशरावोपाधिभेदेन बहवो  
जलचन्द्रा उपलभ्यन्ते, उपाधिभेदरशाद्भ्रान्त्या, तथा एकस्मिन् द्वितीये प्रत्य-  
गाभाभिन्ने प्रकृष्टि विद्यमाने तत्तदन्तःकरणोपाधिषु बहवः प्रतिबिम्बकृपा जीवाः  
प्रतीयन्ते भ्रान्त्या । तत्र च विम्बभूत ईश्वरः प्रतिबिम्बभूता जीवाः । यथा  
चैकस्मिन् जलचन्द्रे कम्पमाने न सर्वे कम्पन्ते, तथैकस्मिन् जीवे सुखिनि दुःखिनि  
वा न सर्वे तथा भवन्ति । यथा चैकोपाधिनिवृत्तौ न सर्वेषां जलचन्द्राणां विम्बैकता  
भवति, किन्तु यस्योपाधिनिवृत्तस्तस्यैव, तथा ज्ञानव्यानादिना यस्योत्पन्नस्तत्त्व-  
साक्षात्कारः, स एव ब्रह्मैकतां याति नाग्य इति । सुखित्वदुःखित्वबन्धमुक्ति-  
व्यवस्था सुकरैः ।

योऽप्यभिहितः परमेस्वरात् जगतो भेदः, सोऽपि ' एकमेवाद्वितीयम् '  
(छा. ६ । २. १ ) इति विजातोयादिसकलभेदभेदनिराकरणपरया श्रुत्या

‘तदनन्यत्वमारम्भर्णशब्दादिभ्यः’ (घ. सू. २।१।१४) इति सौत्र-  
युग्मा च निरसनीयः । न चाद्वितीयपदे ‘न द्वितीयमद्वितीयमि’ति तत्पुरुष-  
समासाश्रयणे न द्वितीयं किन्तु प्रथमं तृतीयं चेत्यर्थः स्यादिति वाच्यम् ।  
तयोरपि प्रथमतृतीययोः किञ्चिदपेक्ष्य द्वितीयत्वादिति तत्पुरुषसमासार्थाम्भवात्  
‘न नियते द्वितीय यत्र’ इति बहुव्रीहिसमास एवाश्रयणीयः । तेन च यान्तो  
भेदा वा भेषा वा सति, तेषां समेषा द्वितीयत्वात्, तान् सर्वान् ‘अद्वितीयं’  
पद प्रतिषेधति । नन्वेवं किञ्चिदपेक्ष्य ब्रह्मापि ‘द्वितीयमेव, तथा च तस्यापि  
निषेधः स्यात् इति त्रिवारवितीर्नं वक्तव्यं न सम्यक्, इत्यत्रादापत्तेः । निरधि-  
ष्ठाननिषेधस्यायोगेन तदधिष्ठानस्यावशाभ्युपगमात् अपेक्षाप्रयोजकस्य सर्वस्य  
दृश्यद्वैतप्रपञ्चस्य निषेधेन किञ्चिदपेक्ष्य ब्रह्मणि द्वितीयत्वापादनस्याशक्यत्वात्  
संनिषेधो न युक्तः । किञ्च भो ! एवमेव भान्त्या ब्रूये, ब्रह्म द्वितीयं, परञ्च अभ्रान्ता  
भगवती श्रुतिस्तु ‘तत् अद्वितीयमेव’ इति व्रतीति । न चैवमद्वितीयपदेनैव  
भेदत्रयगर्भितदृश्यमात्रनिषेधसंभवे श्रौतेकावधारणपदयोर्वैक्यमिति वाच्यम् ।  
‘द्विर्यदं सुबद्धं भवती’ति न्यायेन तदसंज्ञोचतापर्याधीमादाय अद्वितीयपदेन  
यदुक्तं तदेव एवैकपदे प्रद्वयतः । तथाहि—एकपदस्य केवलार्थकत्वेन कैवल्यं  
क्लिप्तस्य खान्यशून्यत्वमेव बोधयति । एवं एवकारोऽपि तस्मिन् अन्व्यमादा-  
त्म्यव्यवच्छेदं ज्ञापयति । तथा च तत्र केनापि प्रकारेण भेदगन्धो नास्ति,  
सर्वप्रपञ्चरहितं, सर्वथाऽखण्डैकरसमद्वैतमेवास्ति वस्तु, नात्र शङ्का-  
तुपोऽप्यस्तीति सिद्धयति । वशीयर्दपदसंक्रियाने गोपदस्य विशेषार्थे संज्ञोच  
इव, तमाश्रय्य ‘एक एव अद्वितीयं’ इति त्रिभिः पदैर्व्येष्टं स्वगतसजातीय-  
विजातीयभेदत्रयनिषेधं कृत्वा तयोः सार्थक्योपपादनेऽपि न काचन क्षतिः ।  
एवं ‘ब्रह्मैवेदं सर्वम्’ (च. उ. ७) ‘सर्वं खल्विदं ब्रह्म’ (छं.

३ । १४ । १ ) 'वासुदेवः सर्वमिति' (गी. ७ । १९) 'एवमेक-  
मिदं विश्वं न भेदि सकलं जगत् । वासुदेवाभिधानस्य स्वरूपं पर-  
मात्मनः ॥' (नि. पु. २ । १५ । ३५) इत्यादयः श्रुतिस्मृतिपुराणवादा  
अपि बाधसामानाधिकरण्येन सर्वस्य जगतो प्रत्याभिन्नत्वं प्रतिपादयन्तः तद्भेदं  
निराकुर्वन्ति । अधिकृत्याकरमध्येष्वनुसंधेयम् ।

### तत्त्वमसिमहावाक्यविचारः

ननु—भो ! 'तत्त्वमसि' (छा. ६ । ८ । ७) इति महावाक्येन कथं  
जोषत्रहणोरभेद एव प्रतिपाद्यते । प्रकरान्तरेण तयोर्भेदस्य तेन प्रतिपादन-  
सम्भवात् । तथाहि—'तत्त्वमसि' इत्यत्र चतुर्थ्याः 'सुपां सुलुहू' इति पाणि-  
नीयसूत्रेण टोपं कृत्वा, 'स्वादेशं वा कृत्वा विभक्तिव्यत्ययं विधाय वा तस्मै  
परमेश्वराय त्वं समर्पणीयोऽसीत्यर्थः स्वोकार्यः । पञ्चम्या वा स्वादेशलोपानो-  
नामयत्तमं स्वीकृत्य तस्माद्विश्वकारणाद्भवतस्त्वमुत्पन्नोऽमीश्वरथोऽभ्युपेयः ।  
षष्ठ्या वा तत्रितयं स्वीकृत्य तस्य विश्वस्याग्निः परमा मनः त्वं दासोऽसि—  
तत्त्वामिकोऽसीत्यर्थोऽङ्गीकार्यः । सप्तम्या वा तत्रितयं स्वीकृत्य तस्मिन् विद्या-  
विष्टाने ब्रह्मणि त्वमाश्रितोऽसीत्यर्थो ग्राह्यः । अथवा 'स आत्मा तत्त्वमसि  
श्वेतकेतो' ! इत्युदाहरणस्य स्वपुत्रं श्वेतकेतुं प्रयुपदेशपरे वाक्ये 'आ मा  
अतत् त्वमसि' इति पदच्छेदः कार्यः । अतदित्यत्र च नञर्थो भेदः, तथा च  
यः स्वात्तत्र्यादिगुणोपेतः स एव परमात्मा, त्वं तु अतत् ! तस्मात्परमात्मनो  
भिन्नः परत्पन्नो जीवोऽसीत्यर्थः उपेयः । एवं च तत्त्वमसिमहावाक्येन  
जीवेश्वरयोर्भेद एव सिद्धयति ।

अत्रोच्यते—'अनन्यलभ्यो हि शास्त्रार्थः' इति न्यायेन शास्त्रादति-  
रिक्तेन प्रमाणेन अत्र लभ्यते, तत्रैव शास्त्रस्यास्ति तत्पर्यम् । जीवेश्वरयोर्भेदस्य

प्रत्यक्षादिप्रमाणेभ्यः सिद्धत्वेन पुनस्तस्यैव ताःपर्यतः प्रतिपादने  
 मोक्षाहं करोति शास्त्रम् । अपि च 'तत्त्वमसि' महावाक्यस्य द्वैतवादिविहित  
 पूर्वोक्तो भेदार्थः तात्पर्यमूलाद्वैतार्थबोधकः—उपक्रमोपसंहारादिगमित—महाप्रकाण-  
 विरुद्धत्वात्—अप्रामाणिकतया कथमपि नोपादेयः । तथाहि—महाप्रकरणस्य  
 तस्योपक्रमे हि—श्वेतकेतुं स्वपुत्रं गुरुकुलत् सर्वान् वेदानधीष्य गृह्णामागतं स्तम्भ-  
 मानिनं प्रति पितुरुदात्तकस्य स्तम्भताऽपनोदनार्थोऽयं एकविज्ञानेन सर्वविज्ञान  
 प्रतिज्ञोपबृंहितः प्रश्नः—'उत तमादेशमप्राक्ष्यः' इति अनन्यलभ्याद्वैततत्त्व  
 विषयक एव स्पष्टमवगम्यते । जीवब्रह्मणोः जगद्ब्रह्मणोश्च वास्तविकभेद  
 स्वीकारे एकविज्ञानेन सर्वविज्ञानप्रतिज्ञा कथमपि न संगच्छेत  
 एकविज्ञानेन सर्वविज्ञानप्रतिज्ञा च विरताभिप्रायेणैव समर्थनीया न तु परिणा  
 माभिप्रायेण । यदाहुः संक्षेपशारीरकाचार्याः—कृपणधीः परिणाममुदीक्षरं  
 क्षपितकल्मषधीस्तु विवर्तताम् ।' इति न च एकविज्ञानेन तःसदृशं तदधी-  
 च सर्वं जायते इत्यप्यर्थः प्रतिज्ञायाः स्यादिति वाच्यम् तथा नियमाभावे-  
 तादृशस्यार्थस्यासंगतत्वात् । न हि गोज्ञाने तत्सदृशस्य मर्यादेः, राजज्ञाने  
 च तदधीनस्य भ्रजादेर्नियतं ज्ञानं संभवति । तस्मादनियतज्ञाने तसदृशादे  
 कल्पनं प्राणादिकमेव । तथा च अश्रुतं अमतं अविज्ञातं विद्यदादिव  
 सर्वं चराचरजगत् तत्त्वतो यदभिन्न—श्रुत—मत—विज्ञात—ब्रह्मव्यति-  
 रिक्तस्वीयताच्चिररूपशून्यम्, एतं ब्रह्मतत्त्वं सर्वस्याधिष्ठानमित्यर्थ  
 एव प्रतिज्ञातः । विवर्तवादेऽधिष्ठानज्ञानेनाऽऽरोपितस्य तत्त्वतो  
 ज्ञातत्वं संप्रतिपन्नम् । रज्ज्वां ज्ञातायां भुजङ्गतत्त्वं ज्ञातं भवत्येव,  
 सा हि तस्य तत्त्वम् । रज्जुसाक्षात्कारानन्तरं यत्पाक् भुजङ्गतत्त्व-  
 मभात् सा रज्जुरिति प्रत्ययात् भुजङ्गे रज्ज्यात्मकज्ञातस्वीयतत्त्वक-

वात्मकं रज्जुज्ञानेन तत्त्वतो ज्ञातत्वमक्षतम् । एवं हि वाचाऽऽ-  
त्मणं विकारो नामधेयं मृत्तिकेत्येव सत्यम्' (छां. ६ । १ । ४) इति  
वाक्यशेषे प्रदर्शितो दृष्टान्तोऽप्यनुकूल एव स्यात् । स च मृत्तिकारस्य  
नदशरावादेरनृततां प्रतिपादयति । वाचाया आरम्भणं=आलम्बनमात्रमेव विकारो  
नदशरावादिः नामधेयं—नाममात्रं; न तु तस्य पृथग्भूता वस्तुसत्ताऽस्तीति  
योतयति नामधेयपदम् । दृष्टं च नामपदस्याऽऽभासयोक्तव्यम्—'यजन्तौ  
नामयज्ञैस्ते दम्भेनाविधिपूर्वकम् ।' (गी. १६ । १७) इति । षटः  
सन्निधादिव्यवहारस्तर्हि कथमुपपायः ? इत्यत आह—मृत्तिकेत्येव सत्यम् इति ।  
मृत्तिकात्मनैव षटादिकं सत्यं न तु स्वरूपेणेत्यभिप्रायः । अमुमर्थं  
वाप्टान्तिके दर्शयति—'एवं सोम्य ! स आदेशो भवती'ति ।

तदुपपादनायैव—'सदेव सोम्येदमग्र आसीत् एकमेवाद्वितीयम् ।'  
(छां. ६ । २ । १) इत्यभिहितम् । अनेन हि इदंशब्दोदितस्य विश्व-  
स्य सद्वृत्ताभेदेन सत्त्वमभिधायार्थात् सद्व्यतिरेकेणाविद्यकनामरू-  
पात्मरूस्य द्वैतस्य मिथ्यात्वं स्पष्टं प्रतिपाद्यते, एकमेवाद्वितीयमि-  
त्यनेन भेदत्रयनिषेधद्वारा तदेव समर्थ्यते । एवं 'अनेन जीवेनाऽऽ-  
त्मनाऽनुमविश्य नामरूपे व्याकरवाणि ।' (छां. ६ । ३ । २)  
इत्यनेन मध्येऽपि जीवब्रह्मणोरभेद उक्तरीत्या निष्प्रपञ्चाद्वितीय-  
ब्रह्मपरोपक्रमानुगुण एव परामृश्यते । एवं—'ऐतदात्म्यमिदं सर्वं  
तत्सत्यं स आत्मा तत्त्वमसि श्वेतकेतो ।' (छां. ६ । १६ । ३)  
इत्युपसंहारोऽप्युपक्रमानुगुण एवोपलभ्यते । ऐतदात्म्यमिदं सर्वमिति हि—  
'इदं सर्वं यदयमात्मा' (बृ. ४ । ५ । ७) इत्यादिशुश्रून्तरानुसारात्  
'सदेव सोम्येदमग्र आसीत्' (छां. ६ । २ । १) इत्युपक्रमानुसारात्



त्यज्य विशेष्यमात्रस्यैवाद्वैतमित्यभ्युपगम्यते चेत् तदा तु सिद्धसाधनं विशिष्टस्याद्वैतमित्युक्तिरसंगता च स्याताम् । अपि च विशेषणोपन्यासस्य सम्भवव्यभिचाराभ्यामेवार्थवत्त्वाभ्युपगमात् न हि चिद्विद्विशिष्टं ब्रह्मेति कथनेन कश्चित् सम्भवो ज्ञाप्यते, नापि व्यभिचारः, अतो विशेषणोपन्यासस्य व्यर्थतयाऽद्वैतस्य विशिष्टतोक्तिः सर्वथाऽसंगतैव ।

ननु-‘यस्य पृथिवी शरीरम्’ ( बृ. ३ । ७ । ३ ) ‘यस्यात्मा शरीरम्’ ( बृ. ३ । ७ । २२ ) इत्यादिश्रुत्या शरीरशरीरिभावनिबन्धन जीवा मना सह, पृथिव्यादि-जडानात्मना च सहाद्वितीयस्य परमात्मानो वैशिष्ट्यं निरूप्यते । यस्य च य-शरीरं भवति, स तस्य शरीरस्यात्मा भवति, अतति=व्याप्तोत्तीयात्मा, यच्च येन व्याप्यते, तत्तस्य शरीरम् । इत्येते हि सजीव सर्वे जगद-तर्यामिरूपेण व्याप्यते, अत एव सजीव सर्वे जगत् ईश्वरस्य शरीरम् । इयान् विशेष-जीवात्मा च ईश्वरस्यैव शरीरं भवति, जडस्य चात्मा भवति । इति । अत्रोच्यते-जीवजडयोः परमात्मना सह शरीरशरीरिभावो न प्रागणिक न च युक्तियुक्तः । ‘यस्य पृथिवी शरीरमि’ त्यादौ शरीरशब्दोऽस्ति स्वस्व-पार्थक्यं ‘द्वे घोव ब्रह्मणो रूपे मूर्तं चैवामूर्तञ्च’ ( बृ. २ । ३ । १ ) ‘द्वे रूपे ब्रह्मणस्तस्य मूर्तं चामूर्तमेव च ॥’ ( मि. पु. १ । २२ । ५३ ) इति श्रुतिपुराणादिभिः तदेवानुमन्यते । लोकेऽपि दृश्यते च-शरीरशब्द-स्वरूपार्थक्यं ‘शिलापुत्रकस्य शरीरमिति । शरीरं हि कर्मजन्यफल-भोगायतनं लोके प्रसिद्धम् । न च परमेश्वरस्य कर्मजन्यफलभोगाः संभवन्ति । तथा च मजीरं सर्वं जगत् परमात्मनः शरीरमित्युपगमो युक्तिविरुद्धोऽपि ।

ननु—प्रविद्यादिकं परिच्छिन्नं दृश्य जडं तद्विपरीतस्य परमात्मनः कथं स्वरूपं स्यात् । इति चेन्नैवम् । पृथिव्यादौ अस्तित्वादिलक्षणस्य तत्स्वरूपस्य तदधिष्ठानतया विद्यमानत्वात्, पृथिव्यादिकं—‘विश्वं विष्णुः’ (विष्णुसहस्रनाम) ‘सर्वं वामुदेवः’ (गीता) इति वत् बाध-  
सामानाधिकरण्येन तत्स्वरूपं स्यादिति मत्वा श्रुतिः ‘यः पृथिव्यां तिष्ठन्नि’ त्यादिकं ब्रूते (बृ. ३ । ७ । ३) अत एव ‘नान्योऽतोऽस्ति वेज्ञाता एष त आत्मा अन्तर्याम्यमृतोऽतोऽन्यदार्तम्’ (बृ. ३ । ७ । २३) इति वाक्यशेषे अन्तर्यामि—स्वरूपव्यतिरिक्तस्याविद्याविजृम्भितस्य पृथिव्यादिद्वैतप्रपञ्चस्य मिथ्यात्वप्रतिपादनात् न चिदचिच्छरीरकं ब्रह्म, अपि तु केवलं पूर्णमद्वैतमेव तत् इति स्पष्टं प्रतिपादयति ।  
वस्तुतः ‘यस्य पृथिवी शरीरमि’ त्यादौ तूपासनाविशेषार्थं ‘मनसि ब्रह्मत्वमिव’ पृथिव्यादौ तच्छरीरत्वं कल्पितमेव मन्तव्यम् न पार-  
मार्थिकम् । न च जीवात्मनोऽपि चेतनस्य तच्छरीरत्वं पारमार्थिक-  
मभ्युपगन्तुमुचितम् । अन्यथा ‘अनेन जीवेनात्मनाऽनुप्रविश्य नाम-  
रूपे व्याकरवाणि’ (छा. ६ । ३ । २) इत्यादिका श्रुतिः जीवस्य परमात्मत्वमभिप्रेत्य प्रवर्तमाना जीवस्य शरीरतायां वाध्येत, जीवे आत्मपदप्रयोगोऽपि विरुद्धयेत् । न च श्रुतौ शरीरव्यपदेशमात्रेण पृथिव्यादिकं जगत् जीवात्मा च परमात्मनो मुक्त्यं शरीरं स्यात् । ‘तस्याः वाचः पृथिवी शरीरम्’ ‘अथैतस्य मनसो द्यौः शरीरम्’ इत्यादावपि तद्व्यपदेशात् । परमात्मना व्याहृते सति नित्याभ्युपगमात् गौणस्तु व्यपदेशो युक्त एव । मुक्त्ये तु शरीरभावे मोगात्तत्त्वं तादात्म्याभिगानध प्रयोजनः । तदभावे च गौणमेव तस्य शरीरत्वमभ्युपगतव्यम् । अन्यथा जीवगदैप

मुख्ये शरीरित्वे परमात्मनः प्रियादिसंश्लेषप्रसङ्गः । 'न ह वै सशरीरस्य सतः प्रियाप्रिययोरपहतिरस्ति, अशरीरं चाव सन्तं न प्रियाप्रिये स्पृशतः ।' (छां० उ० ८।१२।१) इति श्रुतेः । 'अशरीरं शरीरेष्वनवस्थेष्ववस्थितम् ।' (क० १।१।२१) 'अकायमत्रण-  
 श्मस्नाविर-<sup>२</sup>शुद्धमपापविद्धम्' (यजु. ४०।८) इत्यादिश्रुतिभिः सिद्धं परमात्मनः पारमार्थिकमशरीरत्वम् । अत्र शरीरावस्थानकाल एवाशरीरत्वप्रतिपादनात् काल्पनिकं सशरीरत्वं स्वामाविक्रमशरीर-  
 त्वमिति गम्यते । यदाहुः—'ईशोऽनभिनिविष्टात्मा मायाऽऽविष्कृत-  
 वर्ष्मणि । नैति प्रियादिसंस्पर्शमशरीरपदोदितः ॥' इति । तथा च बृहदारण्यकीयान्तर्यामित्राक्षणं शरीरशरीरिभावस्य पारमार्थिकतायां न प्रमाणम् । न च पृथिव्यादिनियम्यत्वमात्रेण तदपृथक्सिद्धिलक्षणं वैशिष्ट्यमपि संभवति । राजनियम्यानां प्रजानां तदपृथक्सिद्धयमा-  
 वात् । सति चैवं चैतन्यस्वरूपमात्रे ब्रह्मणि द्वितीयसामान्यं निषेधन्त्यो ब्रह्मव्यतिरेकेणेतरेपामभावमेव बोधयन्त्यः 'नेह नानास्ति किञ्चन' (च. ४।४।१९) 'एकमेवाद्वितीयम्' (छां० ६।२।१) इत्यादिकाः श्रुतयोऽप्युपपद्येरन् ।

x स्तावाः=शिराः-नाज्यः तद्ब्रह्ममस्ताविरम् । अत्रणमस्ताविरमित्याभ्यां वय-  
 निषेधे सिद्धे पुनस्तच्चिषेयो लीलाएतदिव्यविग्रहस्याप्यनुतताप्रतिपादनार्थः । तथा च विश्वरूपधरस्य परमाणुतो महामात्रस्य चान्तिर्वायमोक्षधर्मे यत्नं—'माया मोक्ष-  
 मया मृष्टा यन्मां पश्यसि वारद । सर्वमृतयुगैर्युक्तं मेरे मां ब्रह्ममर्हसि ॥' इति ।  
 देवीपुराणे पञ्चनारिदादभ्यायेऽप्यस्याः स्वरूपमुक्तम्—'विचित्रवर्षाकरणं व्यभिन्तित-  
 फलप्रदा । स्वप्नेन्द्रजालवदोके तेन माया प्रकीर्तिता ॥' इति ।

एतेन—शरीरवाचकानां पदानां शरीरिपर्यन्तत्वस्य 'देवदत्तो जानाती' त्यादिस्थलेषु कृततया त्वंपदस्यापि जीवशरीरिपरमात्मपरत्वात् शरीरशरीरिभाव-  
बोधकत्वाभिप्रायेण 'तत्त्वमसि' महावाक्ये सामानाधिकरण्यावर्णनमपि परास्तम् ।  
त्वंशब्दार्थस्य तच्छब्दार्थे विशेषणत्वाभावात् त्वंशब्दस्येश्वरशरीर-  
भूतजीववाचकस्येश्वरे वृत्तिरभ्युपगन्तुमशक्या । किन्तु तच्छब्दस्यैव  
प्रकृतपरामर्शकस्य त्वंशब्दार्थे जीवेऽभेदसम्बन्धेन विशेषणमर्पकत्वमभ्युपगन्तु-  
मुचितमेव । अन्यथा 'असि' इति मध्यमपुरुषानुपपत्तेः । यतः त्वंशब्दार्थ-  
स्येतरविशेषगत्वे आकाङ्क्षाऽभावेनाऽऽख्यातसामानाधिकरण्यायोगात् । एतेन—  
युष्मदुपपदमात्रेण मध्यमपुरुषप्रयोगोपपत्तिः परास्ता । युष्मच्छब्दस्याऽऽख्यात-  
सामानाधिकरण्ये एव 'युष्मदुपपदे सगानाधिकरणे स्थानिन्यपि मध्यमः' इति  
पाणिनीयमूत्रेण मध्यमपुरुषविधानात् । अतस्त्वंशब्दार्थस्यैव विशेष्यत्वमुपेयम् ।  
तत्र च परमात्मपरतच्छब्दस्य वृत्तिः शरीरवाचकानां शरीरिपर्यन्तत्वाभ्युपगमेऽपि  
न संभवति । ईश्वरस्य जीवं प्रति शरीरत्वाभावात् । अतो मध्यमपुरुषोपपत्तये  
जीवविशेषरूपमेव सामानाधिकरण्यमभ्युपेयम् । दृश्यते च त्वमहंशब्दार्थयो-  
र्विशेषगविशेष्यभावव्यत्यासे मध्यमोत्तमपुरुषयोर्व्यत्यासः—त्वं वाऽहमस्मि  
भगवो देवते ! अहं वै त्वमसि भगवो देवते !' इति । अपि च शरी-  
रवाचकानां शरीरिपर्यन्तत्वं न लोकासिद्धम्, तद्वि 'अन्यायश्चानेकार्थत्वमि'  
ति न्यायविरोधेन न शक्या वक्तुं शक्यम् । लक्षणयोच्यमाने देवदत्तो जानाती-  
त्यद्वै श्रममूलकाऽथासप्रयुक्तमेव तयोः सामानाधिकरण्यम्, नाभेदप्रयुक्तमिति  
सम्पक् पर्यायः ।

सति चैवं 'निरञ्जनः परमं + साम्यमुपैति' ( सु० ३ । १ । ३ )

+ पारम्यविशेषितं हि साम्यं अभेद एव । तदुक्तं ब्रह्मगीतासु—' सर्वा-  
कारतया साम्यं, परमाद्वैतलक्षणम् । अतः साम्यं तयोः साक्षात्

इति साधे पारम्यविशेषणेन, 'ब्रह्म वेद ब्रह्मैव भवति' (मु० ३।२।९)  
 इति तदन्यभाष्यवच्छेदकावधारणाज्ञानेन 'उदरमन्तरं कुरुते अथ  
 तस्य भयं भवति' (तै० २।७) 'द्वितीयाद्वै भयं भवति' (वृ०  
 १।४।२) 'अतोऽन्यदार्तम्' (वृ० ३।४।२) 'विद्वान्  
 नामरूपाद्विमुक्तः' (मु० ३।२।८) इत्यादिभेदनिन्दाश्रवणेन च

'वेदक्यमेव न चेतवत् ॥' इति । न चान् साम्य सादृश्य स्यात् न त्वैतय तत्र  
 प्रयोगदर्शनादिति वाच्यम् । 'ज्ञानसमकालमुक्तः' 'समसमयवर्ती' इत्यादौ  
 'समानं वृक्षं परिपश्यजाते' 'समानग्रामः' इत्यादौ च समप्रत्ययस्य तत्प-  
 र्थायतमानशब्दस्य चैस्ये प्रयोगदर्शनात् साम्यमिदं ऐक्यमेव मन्तव्यम्, न साद-  
 र्यम् । अपि च 'निर्दोषं हि समं ब्रह्म' (शो ५।१९) 'पण्डिताः  
 समदर्शिनः' (शो. ५।१८) इत्यादिगीतावचनेषु सम-सदृश ब्रह्म, सादृश-  
 दर्शिनः इत्यर्थो न क्यमपि सगत्वसाऽभ्युपेयत । न च ब्रह्मण कथयित् केनचित्  
 सादृश्यमस्ति । 'न तस्य प्रतिमा अस्ति' (श्वे ४।१९) इत्यादिना  
 तत्प्रतिमाया-सादृश्यस्य प्रतिवेधार । न चैव साम्यार्थं ऐक्येऽवशतो परमविशेषण  
 प्रयोजनाभावात् व्यर्थं स्यादिति वाच्यम् । शैवुत्तिसरैक्यव्याप्तिरूपस्य प्रयोज-  
 नस्य सद्भावेन तस्याव्यर्थत्वात् । तस्मात् 'परमं साम्यमि' त्यत्र सर्वार्थ-  
 नाऽऽसण्डेकरसपूर्णत्वलक्षणमेक्यमेव साम्यमिति सिद्धम् । अथवा सम-  
 शब्दस्य सर्वपर्यायत्वोपगमात् साम्यमिदं सर्वत्वलक्षणमप्यभ्युपेयताम् ।  
 'यो वेदादं ब्रह्मास्मीति स इदं सर्वं भवति' (वृ १।१।१०) इत्यादिश्रुते ।  
 तत्रत्य सर्वान्तावचन हि विदस्य ब्रह्मभाव विहाय न शक्यं सार्थयचितुम् । अत-  
 र्थवत्त्ववृत्त ब्रह्मत्वमभ्युपेयत । समर्पते च भगवन्ता गीतासवपि-  
 'मद्भावं सोऽधि-  
 गच्छति ।' (१४।१९) इति शतलभ्ये सर्वत्वरूपे साम्ये धारोक्षिकरक्षण  
 सुधोच व्यावर्तयितु निर्दिशयन्त्य विज्ञापयितु परममिति विशेषणम् । तस्मात्  
 भूयन्तरप्रतिपादित ब्रह्मभावविनाशुत सर्वार्थत्वलक्षणमेवाय परम साम्यमभ्युपेयम् ।  
 इति सर्वं सुस्पष्टम् ।

भेदविरहितं पारमार्थिकाभेदलक्षणमेव 'तत्त्वमसि' महावाक्ये श्वेत-  
केतुमुद्दिश्यं तत्=सत्यं परमात्मतत्त्वं त्वमेवासि' इति प्रत्यगभिन्न-  
ब्रह्मभावलक्षणविधेयाभिप्रायेणैव सामानाधिकरूप्यमभ्युपेयम् । तथा  
च 'जीवशरीरकः परमात्माऽस्ति' इति यत् 'तत्त्वमसि' महावाक्यार्थ-  
वर्णनं तत् किल विशिष्टाद्वैतिनां दुराग्रहमपुक्तमतिसाहसिक्यमेव ।  
अद्वैततत्त्वविद्वेषमात्रेण श्रुतिः कदर्धयते तैः । तत्र तद्व्यस्य गन्धोऽपि  
नास्ति, किमस्ति केन कस्य संगतमिति समालोचयन्तु सुधियः ।  
तस्मादुपक्रमादिपङ्क्तिव्यतिरिक्तैः सम्यक् विपुश्यमाना तत्त्वमसीति  
श्रुतिः जीवपरमात्मनोरभेदमेवात्यन्तिकं बोधयति । एवं तस्या अभेद-  
परत्वे निर्णतिं तात्पर्यनिर्वाहार्थं पदद्वयलक्षणाश्रयणमपि न दोषाय । तात्पर्यानु-  
पपत्तिर्हि लक्षणाजम् । इति । एवं च सर्वथा 'तत्त्वमसि' श्रुतेः शरीरशरी-  
रिभावनियन्त्रणे विशिष्टाद्वैते न स्वारस्यमिति सिद्धम् ।

### द्वैताद्वैतमतसमालोचनम् ।

उपलभ्यन्ते हि द्विविधाः श्रुतयो द्वैतप्रतिपादिभ्यः, अद्वैतप्रतिपादिभ्यश्च ।  
'तुल्यं च साम्प्रदायिकमि' ति न्यायेन विनिगमकामानात् द्वयोरपि  
द्वैताद्वैतयोः श्रुतितात्पर्यविषयसमहोर्कृत्यम् । तथा च श्रुतिमूलकत्वाविशेषात्  
यथाऽद्वैतं पारमार्थिकमद्वैतिभिर्मन्यते, तथैव द्वैतिभिरपि मन्तव्यम् । एवं यथा  
द्वैतं पारमार्थिकं द्वैतिभिः स्वीक्रियते, तथाऽद्वैतिभिरपि स्वीकर्तव्यम् । सति चैवं  
तयोर्द्वयोर्दिनोर्विनादशान्या सामञ्जस्यं सेत्स्यति इति ।

अत्र वदामः । द्वैताद्वैतयोर्विषयसत्तारूपयोर्विरोधामावेऽपि सम-  
सत्तारूपयोस्तेजसिभिरवदत्पन्तरस्वरविरोधित्वात्, तयोर्द्वयोरपि

श्रुतितार्पर्यविषयत्वस्य साक्षात् सहस्रवदनेनापि वक्तुमशक्यत्वात् ;  
 द्वैतस्य च प्रत्यक्षादिनाऽधिगतत्वात् ; 'नेह नानास्ति किञ्चन'  
 ( वृ. ४ । ४ । १९ । क. ४ । ११ ) इत्यादिश्रुतिमिथ्य वाधितत्वात्,  
 प्रयोजनासमर्पकत्वात् प्रत्युतानर्थप्रयोजकत्वाच्च श्रुतितार्पर्यविषय-  
 त्वाभावात् परिशेषादनधिगतस्यावाधितस्य सप्रयोजनस्याद्वैतस्यैव  
 श्रुतितार्पर्यविषयत्वमभ्युपेयम् । गत्यन्तरोभावात् अधिगतस्य द्वैतस्यानु-  
 वादकतया तदुक्ते गौणार्थत्वमेव मन्तव्यम् । एतेन—विनिगमनाभावेनान्यतरस्य  
 तार्पर्यविषयत्वेऽन्यतरस्य च गौणार्थत्वेऽवस्थं रजोर्नर्तव्ये द्वैतप्रतिपादकश्रुत्यनु-  
 सारात् अद्वैतस्यैव गौणार्थत्वं किं न स्यादिति प्रत्युक्तम्, विनिगमकस्य दर्शित-  
 त्वात् । शास्त्रेण हि जीवेश्वरजगदादीनामभेदलक्षणे तात्त्विकेऽद्वैते प्रतिपादिते  
 प्रत्यक्षाद्विसिद्धस्य भेदरूपस्य द्वैतस्य सा समनुसृत्यैव व्यवस्था आस्थेया । तत्र  
 चात्रच्छेदकभेदेन कालभेदेन वा व्यवस्थायामाश्रीयमाणाय द्वैतप्रपञ्चनिषेधकानि  
 श्रोत्रमानादीनि द्वैतनि-दात्रापकानि च वाक्यायुपरप्येरन् । अपिचकृत्वे तु  
 द्वैतप्रपञ्चस्य नामरूपात्मनस्योच्यमानेन कस्याप्युपरोध स्यात् । अत आत्रिचकृ-  
 त्वात् द्वैतस्य न शास्त्रप्रतिपादितेन तात्त्विकेनद्वैतेन सह विरोधिता इत्येव पक्षः  
 रामीचीनः । सति चैव द्वैताद्वैतविरोधपरिहारसम्भवे स्वरूपोल्लङ्घनया द्वैतस्य  
 तात्त्विकत्वं शास्त्रतार्पर्यविषयत्वलक्षणं न किञ्चिदपि आस्थेयम् । अविद्या-  
 वस्थायां द्वैतस्यादिघटत्वं तु 'यत्र हि द्वैतमिव भवति तदितर इतर <  
 पश्यति ( वृ. २ । ४ । १४ ) इत्यन वर्तमानेन इत्यकारेण स्पष्टं द्योत्यते ।  
 विद्यावस्थायाञ्चाद्वैतात्ममात्रपरिशेषिता 'यत्र त्वस्य सर्वात्मात्मेवाभूत्  
 तत्केन कं पश्येत्' ( वृ. ४ । ५ । १५ ) 'एवमेवास्य परिदृष्टुरिमाः  
 षोडशकलाः पुरुषायणाः पुरुषं प्राप्यास्तं गच्छन्ति, मिथेते तासां

नामरूपे पुरुष इत्येव प्रोच्यते स एषोऽकलोऽमृतो भवति ।' ( प्र. ६।५ ) ' पूर्णमेवावशिष्यते ' ( वृ. ५।१।१ ) ' ब्रह्माद्वयं शिष्यते ' ( श्रीमद्भागवत. १०।१४।१८ ) इत्यादिवचनैः स्फुटमवगम्यते । द्वैतस्य पारमार्थिकत्वमते तु श्रौत इवशब्दः, विद्यया अद्वैतात्ममात्र-परिशेषिता च विरुद्धचेताम् ।

अपि च श्रुतिप्रतिपादिते द्वैतस्याविद्यकत्वे मिथ्यात्वे च श्रीमद्भागवतत्रिष्णुपुराणादीनां भूयसां वचनानामप्यस्त्युपवृंहणम् । तथा हि— ' तस्मादिदं जगदशेषमसत्स्वरूपं स्वप्नाभमस्तधिपणं पुरु-दुःखदुःखम् । त्वय्येव नित्यसुखबोधतनावनन्ते मायात उद्यदपि यत् सदिवान्भाति ॥ ' ( भा. १०।१४।२२ ) ' अवियमानोऽप्यव-भाति हि द्वयो ध्यातुर्धिया स्वप्नमनोरथौ यथा । तत्कर्म सङ्कल्प-विकल्पकं मनो बुधो निरुन्ध्यादमयं ततः स्यात् ॥ ' ( भा. ११।२।३८ ) ' शोकमोहौ सुखं दुःखं देहापरिश्च मायया । स्वप्नो यथा-ऽऽत्मनः ख्यातिः संसृतिर्न तु वास्तवी ॥ ' ( भा. ११।११।२ ) ' न यदिदमग्र आस न भविष्यदतो निधनादनुमितमन्तरा त्वयि विभाति मृषैकासे । अत उपनीयते द्रविणजातिविकल्पपथैर्वितथ-मनोविलासमृतमित्यवयन्त्यबुधाः ॥ ' ( भा. १०।८७।३७ ) ' सितनीलादिभेदेन यथैकं दृश्यते नमः । भ्रान्तिदृष्टिभिरात्माऽपि तथैकमसन् पृथक् पृथक् ॥ ' ' तस्माच्च विज्ञानमृतेऽस्ति किञ्चित् क्वचित्कदाचित् द्विज ! वस्तुजातम् । विज्ञानमेकं निजकर्मभेदविभिन्न-चित्तर्यद्बुधाम्युपेतम् ॥ ' ( वि. पु. २।१२।४३ ) ' सोऽहं स च त्वं स च सर्वमेतत् आत्मस्वरूपं त्यज भेदमोहम् । ' ' तत्याज भेदं



परमार्थदृष्टिः ।' (वि. पु. २ । १६ । २३) 'रजावर्हिर्मरौ वारि  
नीलिमा गगने तथा । असद्विश्वमिदं भाति यस्मिन्नज्ञानरुलपितम् ॥'  
(वायुपुराणे १०४ । ३९) इति । न च तास्विकं द्वैतमन्युपेयैरगादीनि  
यचनजातानि क्लेशेन योजयितुमुचितानि । निरपवादविज्ञानानुपपत्तेः सुनि-  
श्चितार्थविज्ञानानुपपत्तेश्च । निरपवादत्वं शास्त्रीयापवादरहितत्वम् ।  
सुनिश्चितत्वम् अर्थस्य युक्तिसंभावितत्वम् । द्वैताद्वैतविज्ञानं हि द्वैत-  
निषेधरुशास्त्रेणापोषते । न च युक्त्या सम्भाव्यते स पक्षः । अत एव  
'स्थितप्रज्ञस्य का भाषा समाधिस्थस्य केशवः । स्थितधीः किं  
प्रभाषेत किमासीत् ब्रजेत किम् ॥' (२ । ५४) इत्यादिपोतानुचनेषु  
विद्वान् स्थितप्रज्ञत्वेन निरूप्यते । तत्र हि प्रज्ञायाः स्थितत्व सुनिश्चितार्थ-  
विषयत्वनिरपवादत्वाविलक्षणमेव प्रत्येतव्यम् ।

अपि च यनाते संसारदशायामपि भेदाभेदौ स्त, तेन वक्तव्य-मोक्ष-  
दशायां भेदोऽनुवर्तते न वेति । यद्यनुवर्तते तदा 'ब्रह्म वेद ब्रह्मैव भरती'  
त्यादिशास्त्रविरोध प्रसज्येत । न चाभेदाशमादाय तदुपपत्तिः स्यात् । तस्य  
ज्ञानाध्यागपि विश्रमानतया ज्ञानानन्तर त रूथनवैयर्थ्यात् । यदि नानुवर्तते,  
तदा स्वपक्षहानिः परसिद्धान्तप्रवेशश्च स्याताम् । यतो मोक्षदशायामपि  
पारमार्थिकस्य भेदात्पन्ताभावस्वरूपस्याभेदस्यानुवर्तमानत्वात्, तेन सह प्रपञ्च-  
दशाया समानाधिकरणस्य भेदस्य ज्ञानसाध्यतयाऽनृततासिद्धे केन्द्राद्वैतसिद्धान्ता-  
द्वैपस्याभवात् । न च फालभेदेन भेदाभेदौ व्यवस्थितौ इति पक्षोऽपि युक्ति-  
युक्त । तथा हि-बन्धदशायां वस्तुतो भिन्नस्य मोक्षदशायामभेदः इति वदता  
त्वया वक्तव्य-किं स्थितस्यैव जीवस्य मोक्षदशायामभेद उत नष्टस्य । नाय  
सतो जीवस्य प्राग्भिन्नस्य मोक्षदशायामप्यभेदासम्भवात् । न हि घटपटयो-

निर्ज्ञयोः प्राक्मतोः कदाचिदप्यभेदो दृष्टः । नापि नष्टस्याभेदः सम्भवति । असतो विद्यमानेनैक्यासम्भवात् । अतो जीवस्य ब्रह्मणा नित्यसिद्धोऽत्यन्ताभेदः, अविद्यादशायां काल्पनिको ज्ञाननिवर्त्यो भेदः इति—अकामे नापि त्रयाऽच्छमतिना एषितव्यम् । तस्मात् द्वैताद्वैतमतमपि तच्च-ज्ञानार्जनुरसिकानां विचारशीलानां सज्जनानां मनोमोदं न निदधातीति सिद्धम् ।

### शुद्धाद्वैतमतसमालोचनम् ।

शुद्धाद्वैतं नाम शुद्धस्य कार्यस्य जीवजगद्व्युत्पत्तयस्य ब्रह्मपरिणामभूतस्य चराचरप्रपञ्चस्य मायासम्बन्धरहितस्य कारणस्य च शुद्धस्यामायिनो ब्रह्मणः अद्वैतं—ऐक्यमिति । तदुक्तं—‘मायासम्बन्धरहितं शुद्धमित्युच्यते बुधैः । कार्यकारणरूपं हि शुद्धं ब्रह्म न मायिकम् ॥’ इति । ( प्रमेयस्नानार्णव पृ. २८ । २४ ) एतन्मते वास्तविको जीवब्रह्मणोरंशाशिभावः, अत्रिकृतब्रह्म-परिणामवादः, जगतः सत्त्वमेव न्तु मिथ्यात्वम् । श्रीमद्भाष्यतं परमं प्रमाणम् । इति ।

अत्राभिधीयते—न हि निर्विकारस्य परमात्मनः परिणामित्वं वक्तुं शक्यम् । परिणामो नाम विकारः, अन्यथाभावः इति । ‘अस्थूलमनषि’—(बृ. ३ । ८ । ८) त्यादिश्रुतिवाक्यैः ‘कूटस्थमचलं ध्रुवमि’—(गीता १२ । ३) त्यादिस्मृतिवचनैश्च सर्वविकारवर्जितमन्यथाभावशून्यमपरिणतमेव परमात्म-तत्त्वमवगम्यते । तथा च मायासम्बन्धरहितमविकृतं परिपूर्णमक्रियं शुद्धं ब्रह्म-तत्त्वं जीवजगद्भूषणं कथं वा केन वा हेतुना परिणमेत् ! इति तावद्वक्तव्यम् । अथ ‘तदात्मानं स्वयमकुरुत्’ (तै. २ । ७) ‘आत्मकृतेः परि-तात्नम्’ (म. सू. १ । ४ । २६ । ७) इति श्रुतिस्मृत्यवचनान्यां तदेव ब्रह्म

आमानं स्वस्वरूपमेव स्वयं—मायासम्बन्धं विहाय यथा स्यात्तथा अकुरुत= जीवजगद्रूपेण परिणतमकरोत् ' इत्यधिगम्यते इति रूपे चेत् १, तर्हि ' मायी सृजते विश्वमेतत् ' ( श्वे. ४ । ९ ) ' मायिनन्तु महेश्वरम् ' ( श्वे. ४ । १० ) ' इन्द्रो मायाभिः पुरुष इयते ' ( ऋ. ६ । ४७ । १८ ) ' आत्ममायां समाविश्य सोऽहं गुणमयीं द्विज ! ' ( भा. ४ । ७ । ५१ ) ' सम्भवाभ्यात्ममायया । ' ( गी. ४ । ६ ) ' मायामात्रं तु कात्स्नर्येनानभिच्यक्तस्वरूपत्वात् । ' ( ब्र. सू. ३ । २ । ३ । १ ) इत्यादिश्रुति-स्मृतिसूत्रपुराणादिशतसहस्रवचनैः तत् मायासम्बन्धत्रदेव तत्र जीवजगदत्मरु-नानारूपेणपरिणतं भगतीत्यप्यधिगम्यते । एवं तर्हि शास्त्रवचनेषु मिथो विरोधः स्यात् ? न स्यात्, व्यवस्थया विरोधस्य परिहर्तुं शक्यं वात् । का चास्ति सा व्यवस्था ? इति चेन्नृणु तावत्सावधानेन । सृष्टिवाच्यानि पर्यालोचयद्भिः सुधीभिः—यथा ' तस्माद्वा एतस्मादात्मनः आकाशः संभूतः ' ( तै. २ । १ ) इत्यादिवचनैः आत्मनो विश्वोपादानकारणत्वमवबुद्धयते, तथैव ' मायान्तु प्रकृतिं विद्यात् ' ( श्वे. ४ । १० ) ' अजामेकां लोहित-शुक्लकृष्णां ब्रह्मीः प्रजाः सृजमानां सरूपाः । ' ( श्वे. ४ । ५ ) इत्यादि-वचनैः तन्ऽतिभूताशाः त्रिगुणमय्याः मायाशा अपि । सति चैवं सृष्टिवाच्य-स्थितरमादिपदाना मायाऽन्यत्ताजादिपदप्रतिपादितद्वैवीशक्तिविशिष्टपरमेश्वर-परत्वमभ्युपेक्ष्य तदुभयविधप्रचनसमन्वयो विधातव्यः । यत् उभयोपादान-त्वस्य श्रुत्यादिशब्दसिद्धत्वात्, अथापि तत्र ह्यान् विवेकोऽवधेयः । परमात्मा हि विवर्तमानतयोपादानम्, माया च परिणममानतया । वस्तुनस्तत्समसत्ताकोऽन्यथाभावः परिणामः, तदसमसत्ताको विवर्त इति वा, कारणसलक्षणोऽन्यथाभावः परिणामः, तद्विलक्षणो विवर्त इति वा, कारणाभिन्नं कार्यं परिणामः, तदभेदं विनैव तद्वच-

तिरेकेण दुर्वचं कार्यं विवर्त इति वा विवर्तपरिणामयोर्विवेकः । तथा च परिणामित्वाख्यमुपादानं मायारूपविशेषणांश एव योन्यतया पर्यवस्यति । विशेष्य-सूतस्य परमात्मनो निर्विकारत्वप्रतिपादनेन तदंशे तस्य बाधात्, परिशेषात् तदविकारत्वानुपमर्दकं विवर्ताख्यमेवोपादानत्वमभ्युपेयम् । एवं हि श्रुतिप्रतिपादितमात्मनोऽभ्युपादानत्वं समर्थितं स्यात् । नन्वेवं तर्हि ब्रह्मसूत्रे 'आत्मकृतेः परिणामात्' ( १ । ५ । २६ ) इति व्यासेन कथमुक्तम् ? इति चेत् शृणु भो ! तद्ब्रह्मस्यम् । जगत्सत्यत्वाभिनिविष्टद्वीनां सांसारिकाणां चेतोऽशदित्येव विवर्तवादे प्रवेष्टुं नार्हतीत्यनुसंधाय ताननुग्रहीतुं परिणामवादः स्थूलानुधतीन्यायेन वैयासिकसूत्रेषु पूर्वपक्षतयोपनिबद्धः इति स्पष्टमद्वैतिनामाकरग्रन्थेषु । इति । अत एव 'कृत्स्नमसक्तिर्निरवयवत्वशब्दकोपो वा' ( ब्र. सू. २ । १ । २६ ) इत्यधिकरणे ब्रह्मणो जगदुपादानत्वे तस्य कात्स्न्येन जगदाकारेण परिणामे विकारातिरेकेण ब्रह्माभावो वा, एकदेशेन परिणामे निरवयवत्वश्रुतिविरोधो वा प्रसज्येत इति पूर्वपक्षं कृत्वा 'आत्मनि चैवं विचित्राश्च हि' ( ब्र. सू. २ । १ । २८ ) इति सूत्रेण 'यथा हि स्वप्नदृष्टिं दृष्टुः स्वरूपानुपमर्देनैव सर्वथा परिणामाभावेऽपि नानाविधा रथाद्याकाराः स्पष्टयः प्रादुर्भवन्ति, तद्वत् ब्रह्मण्यपि स्वरूपानुपमर्देन नानाविधं देवतिर्यङ्मनुष्यादिमेदभिन्नं स्थावरजंगगात्मकं जगत् प्रादुर्भविष्यति' इति विवर्तवादमवलम्ब्यैव ब्रह्मणि जगदुपादानकारणत्वं प्रतिष्ठापयता भगवता वादरायणाचार्येण विवर्तवादः स्पष्टं सिद्धान्तितः । कथमन्यथा अस्य सूत्रस्योपपत्तिः स्यादिति सुधियो विदादुर्वच्येव । तथा च मायानुसंगो लभयोः सादृशोपादानकारणत्वेऽभ्युपगते सति पूर्वोक्तो मयविधश्रुतिः, विद्यदादि-

सृष्टौ सत्ताजालरूपोभयविधधर्मानुगतिश्चोपपद्यते । अस्ति च विवर्तपरिणामयोः  
 स्वामनि कार्यजनिहेतुत्वं स्वामिन्नकार्यजन्महेतुत्वं योपादानस्य साधारणं  
 लक्षणम् । विवर्ते हि प्रपञ्चस्य सद्रूपेण ब्रह्मणा विवर्तमानेन, जडया मायया  
 परिणामिन्या चाभेदः, 'सन् घटः' 'जडो घटः' इति सामानाधिकरण्यानु-  
 भवात् । न च 'तदनन्यत्वमारम्भणशब्दादिभ्यः' ( ध. सू. २ । १ ।  
 १४ ) इति सूत्रे 'अनन्यत्वं=व्यतिरेकेणाभावः' ( शांकरभाष्य )  
 'न खल्वनन्यत्वमित्यभेदं द्रूमः किन्तु भेदं व्यासेधामः' ( भामती  
 टीका ) इति भाष्यमामतोवचनाभ्यां प्रपञ्चस्य ब्रह्माभेदनिषेधात् अभेदाभ्युपगमे-  
 ऽपसिद्धान्त इति वाच्यम् । तयो ब्रह्मरूपवर्गिसमानसत्ताकामेदनिषेधे तत्पर्येण  
 शुक्तिरजतयोरिव प्रातिभासिकाभेदाभ्युपगमेऽपि विरोधाभावात् । इत्येवं श्रुत्या-  
 धनुसारिण्या व्यवस्थयैवविरोध परिहारसम्भवे न तदस्वारस्यापादको  
 ब्रह्मस्वरूपव्याघातकोऽविकृतब्रह्मपरिणामवादः कथमपि कल्पनीयः ।  
 ब्रह्मपरिणामवादे हि परिणामपरिणामिनोः वास्तवाभेदस्वीकारेण ब्रह्मणः परिणा-  
 मित्वे परिणामजन्मादयोऽपि ब्रह्मणि प्रसज्येरन् तथा च जन्ममरणादिविकार-  
 शून्यब्रह्मणं श्रुतिसिद्धकूटस्थत्वं तस्य भज्येत । तस्मात्तस्य परिणामित्वं कथ-  
 मपि न सम्भवतीति सिद्धम् ।

एवं च सति ब्रह्मणो विवर्तात्योपादानतास्त्रोकारे द्वैतरूपविकारमिव्याहव-  
 प्रतिपादिन्यो वाचारम्भणक्रियायाः श्रुतयः, 'ईक्षेत विश्वममिदं मनसो  
 विलासं दष्टुं विनष्टमतिलोलमलातचक्रम् । विज्ञानमेकमुखेव विमाति  
 :माया स्वमस्त्रिया गुणविसर्गकृतो विकल्पः ॥' ( श्रीमद्भागवत ११ ।  
 १६ । ३४ ) 'नखुरं गृह्यमाणं च विद्धि मायामनोगयम् ।' ( श्रीमद्भा-  
 ११ । ७ । ७ ) 'ज्ञानस्वरूपमत्यन्तनिर्मलं परमार्थतः । तदेवार्थ-

स्वरूपेण आन्तिदर्शनतः स्थितम् ॥' (श्रीविष्णु पु. १ । २ । ६ )  
इत्याशाः पुराणमादाश्च संगच्छेरन् ।

ननु—यदि माया अज्ञानं स्यात् तथा च 'मायिनन्तु महेश्वरम्'  
(शे. ४ । १०) इत्यादिश्रुतिप्रतिपादस्य मायिनः परमेश्वरस्याप्यज्ञानित्व-  
प्रसङ्गेन तस्य 'सर्वज्ञत्वनिरवयवादेः श्रुत्याद्युक्तस्यालौकिकसदगुणस्यानुपपत्ति-  
जीवेश्वरस्योरविशेषापत्तिश्च महद् दूषणं स्याताम् इति । तदसत् । ईश्वरस्वरूपानव-  
बोधात् । विशुद्धसत्त्वप्रधानायां मायायां प्रतिबिम्बमूलं हि ईश्वरचैतन्यम्,  
अन्तःकरणेषु तु प्रतिबिम्बितं जीवचैतन्यम् । 'कार्योपाधिरयं जीवः कारणो-  
पाधिरीश्वरः' इति श्रुतेः । अत एव ईश्वरे सार्वभौमैश्वर्यादिकश्च मायो-  
पाधिनिमित्तमेव । मायोपाधेर्व्यापकतया तदुपाधिरुत्प्रेष्यस्वरस्यापि व्यापकत्वम् ।  
अन्तःकरणस्य परिच्छिन्नतया तदुपाधिकस्य जीवस्य परिच्छिन्नत्वम् । यशीकृत-  
मायोपाधिकत्वात् न तस्य जीववदज्ञानित्वप्रसङ्गः, मलिनसत्त्वोपाध्यभावाच्च  
नावयवप्रसङ्गोऽपि । एतेन जीवेश्वरविशेषापत्तिश्च निरस्ता, उपाधिगत-  
नैर्मन्यतदभावाभ्यां दर्पणादिप्रतिबिम्बितमुखयोरिव यशीकृतोपाधित्वतदभावा-  
भ्यां वा जीवेश्वरवत्सर्वज्ञत्वादिरूपविशेषसम्भवात् । इति ।

### मायास्वरूपविचारः ।

माया च भूतप्रकृतिश्चिन्माप्रसम्बन्धिनी ब्रह्मज्ञाननिवर्त्याऽनिर्वाच्याऽपि  
अनादिः । सा च ब्रह्मचैतन्यात् वस्तुतो भिन्ना, ब्रह्मव्यतिरिक्तस्य सर्वस्य मिथ्यात्व-  
प्रतिपादकश्रुतिविरोधेन तस्यास्ततो भेदासम्भवात् । नाप्यभिन्ना, चैतन्यजडयो-  
रैक्यायोगात् । नाऽपि भिन्नाभिन्ना, विरोधेनासम्भवात् । एवं न तावन्माया सती,  
अद्वैतश्रुतिविरोधात्, नाऽप्यसती, भूतप्रकृतिवानुपपत्तेः । नापि सदसती,

सत्त्वासात्वयोरेकत्र विरोधात् । एवं माया न साययवा, तस्याः सादित्वप्रसङ्गेन तत्प्रतिविम्बभूतेष्वरस्यापि सादित्वप्रसङ्गात्, मायायाः सादित्वे तत्प्रकृतित्वेन मायान्तरापेक्षावामनवस्थाप्रसङ्गाच्च । नापि निरययमा प्रकृतिरभावावप्रसङ्गात् साययवपदार्थानामेव लोके प्रकृतित्वदर्शनात् । नाप्युमयरूपा, साययवत्वनिरययवत्वयोरेकत्र विरोधात् । तस्मात् सर्वप्रकारेण निर्वकुमशत्रयतया माया अविर्भावैव । सा चाघटघटनापटीयसी, तामाश्रित्यैव भगवान् जगत्सर्जनादिकं कर्तुं शक्नोति । अन्यथा 'आप्तकामस्य का स्पृहा ? इति न्यायेन परिपूर्णो निष्क्रियः परमात्मा जगत्सर्जनादौ कथं वा केन हेतुना वा प्रवर्तते ? एतदभि-संवायैव श्रीमद्भागवते एकादशस्कन्धे देवा भगवन्तमस्तुवन्—' त्वं मायया त्रिगुणयाऽऽत्मनि दुर्विभाव्यं व्यक्तं सृजस्यवसि लुम्पसि तद्गुणस्थः । नैतैर्भवानजित ! कर्मभिरज्यते वै यत् स्वे मुखेऽज्यवहितेऽभिरतोऽनवद्यः ॥ ' ( ११ । ६ । ७ ) इति । द्वितीयस्कन्धे श्रीशुकदेवोऽपि प्रत्य-पादयत्—'आत्ममायाघृते राजन् ! परस्यानुभवात्मनः । न घटेतार्थ-सम्बन्धः स्वग्रहण्डुरिवाङ्गसा ॥ बहुरूप इवाभाति मायया बहुरूपया । ' ( २ । ९ । १—२ ) इति । एवं तत्रैव द्वितीयस्कन्धे परमेष्ठिनं पद्मभवं प्रनो-धयितुं—अन्यथामावेन भासमानो मिथ्याभूतः कश्चित् दुर्घटकारित्व-लक्षणः तच्चानुभवावसानको मायाशब्दार्थो भगवतैव स्वयमुपदिष्टः—ऋतेऽर्थं यत्प्रतीयेत न प्रतीयेत चाऽऽत्मनि । तद्विद्यादात्मनो मायां यथा भासते यथा तमः ॥ ' ( २ । १० । ३३ ) इति । अस्यायमर्थः—प्रतीयमानस्यार्थस्याभावेऽपि यत्प्रतीयेते, स्वाधिकरणे वर्तमानाभावप्रतियोगीति-यावत्, तन्मायापदार्थ इति विधात्—जानोयात् । तस्य चाऽऽगैवावच्छिन्नानवच्छिन्न-रूपेणाधिष्ठानमन्यस्य सर्वस्य कल्पितत्वादित्याशयेनाऽऽत्मन इत्युक्तम् । ननु—

स्वप्रकाशस्याऽऽमनः सदाभानात्कथं तत्राऽऽरोप इति शङ्कायामाह—न प्रतीयेत चाऽऽमनीति । पूर्णानन्दस्वप्रकाशरूपत्वमि न प्रतीयते इति यत्तदपि मायेत्यर्थः । तथा च स्वप्रकाशोऽप्यप्रकाशस्य कल्पितत्वात्तन्मूलज्ञोऽप्यस्य सर्वस्याऽऽरोपः स्वरूपाप्रकाश एव । जगदुपादनमज्ञानं मायेति भावः । अर्थाभाशेऽपि प्रतीयमानत्वे दृष्टान्तमाह—यथा भास इति । यथा शुक्त्यादौ रूप्याघाभास इत्यर्थः, प्रकाशस्वरूपे तद्भासत्वेन कल्प्यमानत्वे दृष्टान्तमाह—यथा तम इति । यथा मध्याह्नकालिकस्फीतसूर्यालोके तद्भावतयोद्धकैः कल्प्यमानं तम इत्यर्थः । एवं 'मयश्च शम्बरश्चैव महामायाविनावुभौ । पर्जन्यवारुणीमाये व्यधत्ताम् ॥' इत्यादिना हरिवंशपुराणे पर्जन्यवारुणावाम्यां मन्त्रविशेषविशिष्टाभ्यां जमिते मिथ्याभूतेऽर्थे, तथा 'मायामृगं दयितये-प्सितमन्वधावत्' ( श्रीमद्भा. ११ । ५ । ३४ ) इत्यत्र मिथ्यागारीचमृगे मायाशब्दप्रयोगः कृतः तमेवार्थं ददयति । अत एव 'यत्तु दृष्टिपथं प्राप्तं तन्मायैव सुतुच्छकम् ।' इति सांख्यश्रुतैः दृश्यमात्रे मिथ्यात्वमभ्युपेयैव मायात्वं व्यवहृतम् । तस्मात् 'अनिर्वचनीयं मिथ्याभूतं तत्त्वज्ञाननिवर्त्यमेव श्रुत्यादिशास्त्रप्रतिपादितं मायास्वरूपमिति सिद्धम् । एतावता मायावादः श्रुतिस्मृतिपुराणादिशास्त्रैरेव सिद्धो न केनापि व्यक्तिशेषेण शास्त्रविरुद्धः कल्पितः इत्यपि स्पष्टं सिद्धयति । एतेन ये कुर्वन्कल्पसन्निनः परेषां मिथ्याऽऽक्षेपमात्रेण स्वमतप्रचार-निपुणाः पाखण्डाः अद्वैतब्रह्मवादिनो महानुभावान् 'इमे मायाज्ञा-दिनः' इत्युक्त्वा कटाक्षयन्ति, ते च खल्वर्धचन्द्रप्रयोगेण निरस्ता वेदितव्याः । मायाशब्दतदर्थविशेषाभ्युपगममात्रेण यदि अद्वैतिनः तैः कटाक्षयितव्याः स्युः, तर्हि तुल्यन्याप्तेन पूर्वोक्तादि-गर्वाणि



श्रुत्यादीनि शास्त्राण्यपि कथं न कटाक्षयितव्यानि भवेयुः ? इति त एव प्रष्टव्याः । वस्तुतो ये मायातत्कार्यमनर्थबहुलं द्वैतप्रपञ्चं सत्य-  
तयाऽनिवर्त्यतया चाभ्युपगच्छन्ति, त एव मायावादितया अद्वैत-  
ब्रह्मविमुखतया च कटाक्षविषया भवितुमर्हन्ति, नाद्वैतिनोऽनन्त-  
परिपूर्णब्रह्मानन्दरसज्ञाः इत्यलं बालबुद्धीनां दुराग्रहशीलानां शिक्षणैर्न ।

### जगन्मिथ्यात्वविचारः ।

ननु—जगत् मिथ्या कथं स्यात् ? तर्हि तत्सत्यं कथं भवेत् ? दृश्यते अत एव सत्यमुच्यते । नन्वेवं स्वप्नप्रपञ्चोऽपि दृश्यते, सोऽपि तर्हि सत्यः स्यात् ? । सत्यम्, परन्तु अस्ति तयोर्वैषम्यं वाक्यत्वात्वाध्यत्वान्याम् । मैवं, जगदपि वाच्यते । ‘ ज्ञात्वा देवं मुच्यते सर्वपापैः ’ ( अ. १ । ८ ) ‘ अतोऽन्य-  
दावम् ’ ( बृ. ३ । ४ ) इत्याद्याः श्रुतयः दृश्यत्वजडत्वपरिच्छिन्न-  
त्वादियुक्तयोऽपि जगतो वाध्यत्वमाहुः । ‘ अविद्यमानोऽप्यवभासते यो वैकारिकः ’ ( भा. ११ । २८ । २२ ) ‘ किं भद्रं किममद्रश्च द्वैतस्यावस्तुनः किंप्रत् । वाचोदितं तदनृतं मनसा ध्यातमेव च ॥ ’ ( भा. ११ । २८ । ४ ) ‘ असत्त्वादात्मनोऽन्येषां भावानां तत्कृता भिदा । गतयो हेतवश्चास्य मृषा स्वप्नदशो यथा ॥ ’ ( भा. ११ । १३ । २१ ) इत्यादीनि तव मते परमप्रमाणभूतस्य श्रीमद्भागवतस्य भूयांसि वचांस्यपि सर्वस्य द्वैतप्रपञ्चरूपस्य जगतो मिथ्यात्वमेव प्रतिपादयन्ति । परन्तु त्वं किल तद्विरुद्धं जगत् पारमार्थिकं सत्य-  
त्वमेवाङ्गीकरोषीत्यतिसाहसिक्यं तव प्रतिभाति विदुषाम् । ‘ अविद्यमानोऽप्यवभासते ’ इत्यनेन रज्ज्वाप्रविद्यमानस्य सर्पस्यावभासवत् ब्रह्मणि परमात्मनि वस्तुतोऽविद्यमानस्य द्वैतप्रपञ्चस्य माययाऽवभासत्वरूपं स्वात्यन्तामात्राधिकरणे स्वप्रती-

यमानत्वलक्षणं मिथ्यात्वं स्पष्टं निरूप्यते । एवं द्वैतं जगत्-अवस्तु, ब्रह्मवत् वस्तुभूतं पारमार्थिकं नास्ति इत्यर्थः । अत एव तदनृतं मिथ्यैवास्ति । आत्मनोऽन्येषां भावानां-पदार्थानां सत्त्वं नास्ति, इत्यादिकं केनापि प्रकारेणान्यथयितुमयोग्यं वर्णनं जगत्सत्यत्ववादे कथमानु-कूल्यं भजेत ? इति त्वयैव भो ! अपक्षपातया धिया विचार्यताम् । सति चयं स्वरूपेण मिथ्याभूतमपीदं जगत् चिदात्मना सत्यमेवेत्यं-भिप्रायेण मामाणिकशास्त्रेषु क्वचित् जगतः सत्यत्वं कथ्यमानं प्राप्ता-प्राप्तविवेकन्यायेन चिदात्मन एव सत्यत्वे पर्यवस्यति, न नामरूपस्य बाध्यस्य जगत इत्यपि विज्ञेयम् । एतेन ब्रह्मपरिणामत्वात् ब्रह्मरूपमेवेदं जगत् सत्यमेव नानृतम्, मृदघटयोरिव ब्रह्मजगतोऽपि परमार्थतोऽस्य-ताभेद एवेति 'सर्वं खल्विदं ब्रह्म' ( छा० ३ । १४ । १ ) 'वामुदेवः सर्वमिति' ( गी. ७ । १९ ) इत्यादिकं सामानाधिकरण्यं मुख्यमेव न तु बाधाशामिति प्रत्युक्तम् । एकरसत्याविकृतस्य पूर्णविज्ञानमुत्पन्नस्य ब्रह्मणो नानारसविकृतैतत्प्रपञ्चपरिणामित्वासम्भवात्, एकदेशेन तस्य परिणामे सावयव-स्यानित्यत्वादापत्तेः, सर्वात्मना च स्वरूपोपगर्दप्रसङ्गाच्चेत्यादिकमुक्तप्रायमेवे-त्यलं पिष्टपेपणेन ।

अपि च द्वैतस्य जगतः सत्यत्वेऽद्वैतानुपपत्तिः, वैराग्यानुपप-त्तिश्च स्यात्, द्वैतसंसारे दृढतरमिथ्यात्वभावनाया एव वैराग्योत्पाद-कत्वात्, न च तत्सत्यत्वनिश्चयस्य किञ्चिदपि फलम्; प्रत्युत तेन तत्र रागबाहुल्यसम्भवेनाधःपातरूपो महान् अनर्थ एव स्यात् । मिथ्यात्वनिश्चयस्य 'शुक्तिसाधकानन्तानन्दपूर्णाभयाद्वैतसाक्षात्कार एव मुख्यं फलम् । न च जगतः सत्यत्वमनधिगतं मनुजानां येन

तत्रतिपादनाय श्रुत्यादिशांस्त्रस्य प्रयत्नः स्यात् । यच्च संदिग्धं स-  
 प्रयोजनं तदेव प्रेक्षावत्प्रतिपित्सागोचरः । न च जगतः सत्यत्वे  
 जीवानां कश्चित् संदेहोऽस्ति, निश्चयेन तत्रानुरागपूर्वकं प्रवृत्तिदर्श-  
 नात् । तस्मात् प्रत्यक्षानुमानश्रुतिस्मृतिपुराणादिभिर्विनश्यरत्वेन  
 दुःखपूर्णत्वेन चाधिगतस्य मिथ्याभूतस्य रागद्वेषादिसंकुलस्य द्वैत-  
 स्य संसारस्य दानमेव विवेकिभिश्चिकीर्ष्यते । अत एव सांगव्यकारि-  
 कायां 'दुःखत्रयाभिघाताज्जिज्ञासा' इत्यादिकमुक्त्वा । योगसूत्रे च  
 'परिणामतापसंस्कारैर्गुणवृत्तिविरोधाच्च दुःखमेव सर्वं विवेकिनः ।'  
 (२।१४) इत्यभिहितम् । इत्येवं जडस्य दृश्यस्य परिच्छिन्नस्य  
 जन्मजरामृतिरोगशोकाद्यनेकानर्थहेतोः प्रपञ्चस्य पारमार्थिकसत्यत्वं  
 श्रुतिस्मृतिपुराणन्यायैर्निवारितमपि केन हेतुनोक्तवादिभिरभ्युपग-  
 म्यते इति न शक्यते विद्वद्भिर्ज्ञातुम् । विशुद्धेन ब्रह्मणाऽत्यन्ता-  
 शुद्धस्य जगतः पारमार्थिकं मुख्यमभेदं वदन्तोऽविकृतब्रह्मपरिणाम-  
 वादिनः 'पुत्रस्य स्वमातुर्वन्ध्यात्वकथनमिव' व्याहृतार्थकत्वमपि  
 नानुसंदधते इत्यपि महदाश्चर्यम् । इति ।

तदित्यं तत्रमवतां महेश्वरपरावताराणां वेदोपनिषदर्थतदाभास-  
 क्षीरनीरविवेचनचतुरशिरोमणीनां परमहंसधुरंधराणामाचार्य्यप्रवरणां  
 श्रीमच्छङ्करभगवत्पादानां प्रस्थानत्रयीमाष्यादौ विस्तरतः सुनिरू-  
 पितः—'अर्धश्लोकेन प्रवक्ष्यामि यदुक्तं ग्रन्थकोटिभिः । ब्रह्म सत्यं  
 जगन्मिथ्या जीवो ब्रह्मैव नापरः ॥१॥ इत्येवमतिसंक्षेपेण बोधितो  
 यथार्थः शास्त्रसिद्धान्तोऽस्माभिः परमतसमालोचनमसङ्गेन समुपपा-  
 दितः, मन्त्रार्थव्याख्यानेन चात्र समुपपादयिष्यते । इत्यलम् ।

## उपासनाविचारः ।

ननु—कथं सविशेषरथैव सगुणत्व ब्रह्मण उपासनं भवति, न तु निर्विशेषस्य, इति चेत्, अत्रोच्यते । उपासनं हि सर्वत्रारोपितगुणविशिष्ट-विषयं भवति । आरोपितगुणविशिष्टं सविशेषं सगुणमेव ब्रह्म । उपासनं नाम वस्तुस्वरूपानपेक्षः पुरुषेच्छामात्रतन्त्रः सजातीयमान-समत्ययप्रवाह इत्युच्यते । निर्विशेषस्य त्रिकालावाध्यस्य समन्वयसूत्रे 'तदेव ब्रह्म त्वं विद्धि नेदं यदिदमुपासते ।' ( १ । ५ ) इति केन-श्रुतिपनुहृष्य भगवत्पादैरेयोपास्यत्वस्य निषिद्धत्वात् । यत्सर्वस्वरगानाम-विषयं येन च सर्वाणि करणानि भास्यते, तदेव निर्विशेष भिरतिशयमात्मस्वरूपं पूर्णद्वैतं भूमाख्यं बृहदाद्ब्रह्मेति विद्धि=जानीहि त्व, अतिरिक्तं मा विद्धि, ततोऽतिरिक्तज्ञानाय यत्नो न कर्तव्य इति यन्नोपरम एव लभ्यते । नेदं वेद्यं ब्रह्म यदिदमुपाधिभेदमिन्नमारोपितगुणविशेषविशिष्टं सविशेषमनालोक्षराधुपासते इति नेदमित्युपास्यप्रतिषेधाच्च इत्येवं भगवत्पादादिभिराचार्यैर्भाष्यादौ पूर्वोक्तं व्याख्याता केनश्रुतिः तदेव द्रव्यमिति । सति चैतमुपासनमतत्वविषयं ज्ञानञ्च तत्रविषयमिति ज्ञानोपासनयोर्मिन्नविषयत्वमभ्युपगच्छन्ति वृद्धाः । अन्यथा तयो-रेकविषयत्वे साक्षात्कारफलमान्येन तदैतमुपासते । तथा च 'आत्मेत्येवोपासीत' इत्युत्तरतापनीयादौ श्रुतायाः निर्विशेषब्रह्माभिन्नात्मोपासतेः 'अनेन होतस्सर्वं वेद' इत्युपसंशारानुरोधेन ज्ञानपरत्वं मन्यन्ते शिष्टाः । यदाहुः—अद्वैतसिद्धौ केमलाद्वैतसिद्धान्तोद्धारधुरीणाः श्रीमधुसूदन-स्वामिपादाः—'उत्तरतापनीयादौ श्रुतोपासते ज्ञानपरत्वात्, उपासते-विशिष्टविषयत्वेन निर्विशेषब्रह्मविषयत्वाभावात् ।' ( द्वितीयपरिच्छेदे

ब्रह्मनिर्गुणत्वोपपत्तौ) इति । यदप्युक्तं—मधुसूदनस्वामिभिस्तत्रैव—‘सगुणो पास्तेर्विशिष्टविषयवेन भ्रमत्वेऽपि निर्गुणाद्युपास्तेर्निवेशविषयतया भ्रमत्राभावादि’ति । तत्समाहितं लघुचन्द्रिकाया तट्टीकारैर्ब्रह्मान दस्वामिभिः—‘अभ्युपेत्येदमुक्तम्, उत्तरतापनीयादी श्रुतोपास्तेर्ज्ञानपरत्वात्, उपास्तेर्विशिष्टविषय वेन निवेशोपविषयत्वाभावादिति पूर्वमुक्तत्वादि’ति । १

अत एव विषयतः फलतः स्वरूपतश्च मृदूरमेते विमिथेते ज्ञानमुपासनञ्च । ज्ञान हि सर्वत्र प्रमाणमारादेवोपजायते, जायमानञ्च तत् पुरुषप्रयत्नबलात् न निवारयितुं नाऽप्यन्यथाकर्तुञ्च शक्यं भवति । उपासनञ्च तद्विपरिन्तम् । तथाहि—उपासनं किल ‘उपासीत’ (म. १।४।८) ‘स क्रतुं कुर्वीत’ (छा. ३।१४।१) इत्यादिनोपदिशच्छास्त्रं पुरुषप्रयत्नसाध्यतयैव फलवदुपदिशति । सति चैवमुपासनमिति शब्दः समानविषयमेवाविच्छिन्न प्रत्ययप्रवाहमभिदधान स्मार्थस्य पुरपकृतिसाध्यय द्रढयति । तथा ज्ञान यथाभूतमेव वस्तुस्वरूप गोचरयति । उपासनञ्च ‘अथ खलु क्रतुमयः पुरुषो यथाऋतुरस्मिन् लोके पुरुषो भवति, तथेतः भेत्य भवति ।’ (छा. ३।१४।१) इत्यादिना तत्क्रतुन्यायोदाहरणपूर्वकं भावनाधीनं भाषिफलकमभिदधाना श्रुतिः तत्र न वस्तुसद्भावनियम इति दर्शयति । भगवद्गीतास्वपि—‘ये यथा मां प्रपद्यन्ते तांस्तथैव मजाम्यहम् ।’ (४।११) इत्यनेन भगवत् उपासकभावनानुसारित्वं स्मर्यमाणमुपासनस्य यथाभूतवस्तुविषयकत्वे सति नोपपद्यते । यतः पुरुषबुद्धिक्लपनाया निरङ्कुशत्वान्निर्विकारत्वाच्च परमात्मनः । अत एव भगवन् सूत्रकारोऽपि—‘अर्भकौरुस्त्वाच्चद्रयपदेशाच्च नेति चेन्न निश्चाय्यत्वादेवं ।’ (म. सू. १।२।७।१) इति सूत्रे शाण्डिन्य-

विद्यायामुपास्यतया श्रुती अत्यल्पद्वयस्थानान्तर्गतत्वाणीयस्वरूपो गुणो व्यापके परमामनि नोपपद्येते, इत्याक्षेपस्य 'उपास्यत्वान्नायं दोषः प्रसरति' इति परिहारं ब्रुवन् उपास्तिविषयस्य प्रकारीभूतस्य धर्मस्य विशेष्येऽविद्यमानत्वमेव गिरूपयति । तस्मात् ज्ञानमुपासनञ्च विषयतोऽत्यन्तविभिन्नमेवेति सिद्धम् ।

एव ज्ञानस्य सद्य एवाविद्यानिवृत्त्या तन्मूलकद्वैतसंसारनिवृत्तौ अत्रैव एक-  
रसब्रह्मभाव एव फलम् । 'ब्रह्म वेद ब्रह्मैव भवति' (मु. उ. ३ ।  
२ । ९) 'तद्वैतत् पश्यन् ऋषिर्वाग्मदेवः प्रतिपेदे' (म. उ. १ ।  
४ । १०) 'विद्वान्नामरूपाद्विद्युक्तः' 'अत्र ब्रह्म समश्नुते' (म.  
४ । ४ । ७) इत्याद्याः श्रुतयः 'तत्त्वमस्यादिवाक्योत्थसम्यग्धोजन्म-  
मात्रतः । अविद्या सह कार्येण नासीदस्ति भविष्यति ॥' इत्याद्याः  
स्मृतवच्च ज्ञानसमकालमेव सद्यो निरतिशयं ब्रह्मभारफलं दर्शयन्ति । स्वरूपस्य  
निर्विशेषतया ज्ञानफले ब्रह्मभावे कस्यचिदवान्तरातिशयस्य, कल्पयितुमशक्य-  
त्वात् । उपासनेस्य तु कर्मण इव 'एतमितः प्रेत्याभिसंभविताऽस्मि'  
(छा. ३ । १४ । ४) सोऽन्तवेलायामेतदत्रयं प्रतिपद्येत ।' इत्यादीनि  
चत्सि प्रायगोत्तरकालं देशान्तरे संसारान्तर्गतमेव तारतम्यापन्नं किञ्चिदतिशयं  
फलं प्रदर्शयति । भगवान् ब्रह्ममूत्रकारोऽपि—'आप्रायणात्तत्राऽपि हि  
दृष्टम् ।' (४ । ११२) इति मरणपर्यन्तमनिच्छेदेनोपासनं कर्तव्यमिति  
व्यवस्थापयन् तदुत्तरकालमेव तत्कर्मणिमभिप्रैति । तस्मात् ज्ञानं फलतो-  
ऽप्यत्यन्तविशक्षणमुपासनात् इति सिद्धम् ।

इदमत्राह्वयं विज्ञेयम् । निर्गुणब्रह्मतत्त्वस्योपासनायामानन्दादे-  
र्विद्येयस्याह्नुतादेर्निषेधस्य गुणपशुदायस्य 'आनन्दादयः प्रधा-

नस्य' ( ब्र. सू. ३ । ३ । ११ ) 'अक्षरधियां त्ववरोधः सामान्य-  
 तद्भावाभ्यामौपसदवत्तदुक्तम् ।' ( ब्र. सू. ३ । ३ । ३३ ) इत्याभ्या-  
 मधिकरणाभ्यामभिहितस्योपसंहारस्य विधीयमानत्वात् क्वचित्  
 केचित् गुणविशिष्टं तदिति, मायिकसत्त्वादिगुणवर्जनात् हिरण्यश्म-  
 श्रुसूर्यादिमूर्तीनामनभिधानाच्च निर्गुणमपि तदिति च व्यवहरन्ति ।  
 तथा चाभिप्रायभेदात् तद्विषयकोमयविधिव्यवहारः 'इदमग्रे सदासीत्'  
 'असदासीत्' इतिवत् समुपपद्यत एव । अत एवोक्तमद्वैतसिद्धौ  
 मधुसूदनस्वामिपादैः—'व्यतिहारसूत्रे 'तद्योऽहं सोऽसौ योऽसौ  
 सोऽहमि' ल्युक्तस्य जीवे ईश्वराभेदध्यानस्येश्वरे वा जीवाभेद-  
 ध्यानस्योपासनाप्रकरणपठितश्रुत्युक्तस्य जीवेश्वराभेदः सगुणो-  
 पासनरूपेणाऽपि दृढीकर्तव्यः इत्येवंपरतया ऐक्यस्योपासनाविषय-  
 त्वेऽपि न सत्यकामत्वादिवदताच्चिकत्वम् ।' 'सगुणप्रकरणस्थैक्य-  
 वाक्यजन्यैक्यज्ञानस्य सगुणोपास्त्यन्तर्गततया विशिष्टविषयत्वात्,  
 स्वतन्त्रैक्यजन्यैक्यज्ञानस्य निर्विशेषविषयत्वेन विशिष्टविषयसगुणो-  
 पास्तिवैषम्यात् ।' इति । व्याख्यातश्रेवं लघुचन्द्रिकायां—'सगुणप्रकरण-  
 स्थेति—'योऽहं सोऽसावित्यादीत्यादिः । विशिष्टविषयत्वात्=जीवेश्वरत्वविशिष्ट-  
 योस्तादात्म्यविषयकत्वात् । इति ( ब्रह्मनिर्गुणत्वोपपत्तौ ) । विद्यते शुक्तरमीमां-  
 सायां—'व्यतिहारो विशिषन्ति हीतरवत् ।' ( ब्र. सू. ३ । ३ । ३७ )  
 इति व्यतिहारसूत्रम् । जीवेशयोर्मध्ये विशेषविशेष्यभारो व्यतिहारः । स  
 चात्रोपासनार्थमुपदिश्यते । इतरवत्, यथा इतरे सर्वा मत्वाद्यो गुणा उपास-  
 नार्थमुपदिश्यन्ते, तद्वत् । तथा हि विशिषन्ति समाज्ञातारः—'त्वमहमस्म्यहं  
 च त्वमसि' इत्युभयोच्चारणेन । तच्च विशेषणं द्विरूपायां मनो कर्तव्यतायामर्थ-

वद्ववति । अन्यथा हीदं विशेषेणोभयान्नानमनर्थकं स्यात् । अतो मतिं द्विरूपैव कर्तव्या । ननुभ्यान्नानस्यार्थविशेषे परिकल्प्यमाने परमेश्वरस्य संसार्यात्मत्वापत्ते निरुपे प्रसज्येतेति चेत् नैव दोषः । ऐकाल्यस्यैवानेन प्रकारेणानुचिन्त्यमानत्वात् । उपासकस्य परमेश्वरेण सह चैतन्याद्यंशमादाय यद्वास्तवमैक्यमस्ति, तदेव ह्यहंप्रहोपासनेषु व्यक्तिहारेण ध्यातव्यमिष्यते । परमेश्वरत्वापच्छेदेन जीवगतानां संसास्त्रिवादानां ध्यानं तु नेष्यते, येन परमेश्वरस्य निकर्षे आपादितस्त्व्यात् । अपि तु परमेश्वरगता अपहृतपान्तत्वादय एव उपासकेष्वेया इष्यन्ते, ते तूत्कर्षापादका एव । घचनप्रामाण्यान्नैकरूपा मतिः कर्तव्या-अपि तु द्विरूपा, तस्या अमेदाभिमानप्रयोजनकत्वात् फलतस्तयोरैकत्वमेव दृढो-गवति । इति । विधेयैर्निषेधैश्च तैर्गुणैरुपलक्षितमखण्डैकरसं विधस्त-निखिलद्वैतप्रपञ्चमद्वैतानन्दपूर्णं प्रत्यगभिन्नं ब्रह्म एवाहमस्मि इत्येवं श्रद्धानिश्चयाभ्यां क्रियमाणं निदिध्यासनलक्षणमहंप्रहोपासनन्तु निर्वि-शेषब्रह्मविषयतया साक्षात् ब्रह्मज्ञानायत एव । अत एवाहुर्विद्यारण्य-स्त्रामिपादाः—‘ब्रह्मज्ञानायते साक्षान्निर्गुणोपासनं शनैः ।’ ‘विधायते तथोपास्तिर्मुक्तिं कालेऽतिपाकतः ।’ ( ध्यानदीपि—२२ । २३ ) इति । विस्तरस्तु गुरुमुखादाकारग्रन्थेभ्यश्चारगन्तव्य इत्यलं पल्लितेन ।

### जगन्भावनाविचारः ।

ननु—अद्वैतिना—‘मिथ्या अपार ससारः, सर्वथैव हेय, कारागारसदृशो बन्धनस्थानम्, जीवंतं तु खमय क्षणमद्गुरश्च, सर्वे भावाः चञ्चलविदुद्गनिवत् क्षणिका निरसाश्च, इत्याद्या भावना हृदयस्योद्भासं हरन्ति, नैराश्रयश्च जनयन्ति । एतत्प्रभवेणैव क्षमादयास तोषप्रभृतयोऽप्युदात्तगुणाः दैन्यमयालस्यादिरूपेण



नस्य' ( ब्र. सू. ३। ३। ११ ) 'अक्षरधियां त्ववरोधः सामान्य-  
 तद्भावाभ्यामौपसदवत्तदुक्तम् ।' ( ब्र. सू. ३। ३। ३३ ) इत्याभ्या-  
 मधिकरणाभ्यामभिहितस्योपसंहारस्य विधीयमानत्वात् क्वचित्  
 केचित् गुणविशिष्टं तदिति, मायिकसत्त्वादिगुणवर्जनात् हिरण्यश्म-  
 शुद्ध्यादिमूर्तीनामनभिधानाच्च निर्गुणमपि तदिति च व्यवहरन्ति ।  
 तथा चाभिप्रायभेदात् तद्विषयकोमयविधव्यवहारः 'इदमग्रे सदासीत्'  
 'असदासीत्' इतिवत् समुपपद्यत एव । अत एवोक्तमद्वैतसिद्धौ  
 मधुसूदनस्वामिपादैः—'व्यतिहारसूत्रे 'तद्योऽहं सोऽसौ योऽसौ  
 सोऽहमि' त्युक्तस्य जीवे ईश्वराभेदध्यानस्येश्वरे वा जीवाभेद-  
 ध्यानस्योपासनाप्रकरणपठितश्रुत्युक्तस्य जीवेश्वराभेदः सगुणो-  
 पासनरूपेणाऽपि हृदीकर्तव्यः इत्येवंपरतया ऐक्यस्योपासनाविषय-  
 त्वेऽपि न सत्यकामत्वादिवदतात्त्विकत्वम् ।' 'सगुणप्रकरणस्यैक्य-  
 वाक्यजन्यैक्यज्ञानस्य सगुणोपास्त्यन्तर्गततया विशिष्टविषयत्वात्,  
 न्वत्तन्त्रैक्यजन्यैक्यज्ञानस्य निर्विशेषविषयत्वेन विशिष्टविषयसगुणो-  
 पास्तिवैषम्यात् ।' इति । व्याख्यातश्चेदं लघुचन्द्रिकायां—'सगुणप्रकरण-  
 स्थेति—'योऽहं सोऽसौ' इत्यादीत्पादिः । विशिष्टविषयत्वत्=जीवत्वेश्वरत्वविशिष्ट-  
 योस्तादात्म्यविषयकत्वात् । इति ( ब्रह्मनिर्गुणत्वोपपत्तौ ) । विद्यते ह्युत्तरमीमां-  
 सायां—'व्यतिहारो विशिषन्ति हीतरवत् ।' ( ब्र. सू. ३। ३। ३७ )  
 इति व्यतिहारसूत्रम् । जीवेशयोर्मिथो विशेषणविशेष्यभावो व्यतिहारः । स  
 चात्रोपासनार्थमुपदिश्यते । इतरवत्, यथा इतरे सर्वानत्वादयो गुणा उपास-  
 नार्थमुपदिश्यन्ते, तद्वत् । तथा हि विशिषन्ति समाप्तातारः—'त्वमहमस्म्यहं  
 च त्वमसि' इत्युभयोच्चारणेन । तच्च विशेषणं द्विरूपायां मत्तौ कर्तव्यतायामर्थ-

बद्धवति । अन्यथा हीदं विशेषेणोभयान्नानमनर्थकं स्यात् । अतो मति द्विरूपैव कर्तव्या । ननु स्यान्नानस्यार्थविशेषे परिकल्प्यमाने परमेश्वरस्य संसार्यामत्तानात्ते निरुप्यः प्रसज्येतेति चेत् नैव दोषः । ऐक्यमित्येवानेन प्रकारेणानुचिन्त्यमानत्वात् । उपासकस्य परमेश्वरेण सह चैतन्याद्यंशानादाय यद्वास्तवमैक्यमस्ति, तदेव द्वाहंप्रहोपासनेषु व्यतिहारेण प्यातज्यमियते । परमेश्वरमावच्छेदेन जीवगतानां संसारित्वादांता व्यानं तु नेप्यते, येन परमेश्वरस्य निरुप्ये आपादितस्यात् । अपि तु परमेश्वरगता अपहतपान्नावाद्य एव उपासके प्येया इत्यन्ते, ते तूत्कर्षापादका एव । वचनप्रामाण्यात्कल्पेणा मतिः कर्तव्या- अपि तु द्विरूपा, तस्या अमेदाभिमानप्रयोजनकत्वात् फञ्जस्तयोरेकमेव द्वा- मति । इति । विधेयैर्निपेद्यैश्च तैर्गुणैरुपलक्षितमखण्डैकरसं विध्यस्त- निखिलद्वैतप्रपञ्चमद्वैतानन्दपूर्णं प्रत्यगभिन्नं ब्रह्म एवाहमस्मि इत्येवं श्रद्धानिधयाभ्यां क्रियमाणं निदिध्यासनलक्षणमहंप्रहोपासनन्तु निर्वि- शेषब्रह्मविषयतया साक्षात् ब्रह्मज्ञानायत एव । अत एवाहृद्विद्यारण्य- स्वामिपादाः—‘ब्रह्मज्ञानायते साक्षात्त्रिगुणोपासनं शनैः ।’ ‘विद्यायते तयोपास्तिर्मुक्तिकालेऽतिपाकतः ।’ ( प्यानदीपे—२२ । २३ ) इति । निस्तरत्तु गुरुगुस्तादाक्रमन्धेभ्यश्चागन्तव्य इत्यलं पङ्क्तिरेत ।

### जगन्भावनाविचारः ।

ननु—अद्वैतिनां—‘मिथ्या अपार संसारः, सर्वथैव हेयः, कागमागदशो बन्धनस्थानम्, जीवनं दुःखमयं क्षणभङ्गुरथ, सर्वे भावाः चञ्चलिमुद्रतिग्म- क्षणिका भ्रिसाञ्च, इत्याया भावना हृदयस्योच्छसं हरन्ति, नैराश्वय जनयन्ति । एतन्नमतेजैर्न क्षमादमासन्तोपप्रथतयोऽपुत्रात्तगुणाः दैन्यमपालम्पादिरूपेण

विकृतिमापादिता इव दृश्यन्ते, अतस्ता भावनाः प्रभूतानर्थकारिण्यः सन्ति इति चेन्मैवम् ; मुमुक्षूणामद्वैतसिद्धान्तरसिकानां खलु नामरूपात्मकसंसारगोचरा इमाः प्रामाणिका मिथ्यात्वादिभावना हृदयस्योच्छ्रासं हरन्तीति कथनन्तु सर्वथैवानुभव-  
 विरुद्धम् । उच्छ्रासं न हरन्ति, प्रत्युत विवर्धयन्ति, इत्यनुभवसिद्धम् । सांसारिक-  
 विविधकामनाचिन्तामनोरथश्रेणयो हि चेतस्यतीव विक्लेशं जनयन्ति, तस्य चोच्छ्रासं  
 हरन्ति । विक्लेशे च तस्मिन् मनागप्युच्छ्रासो नापतिष्यते इति प्रसिद्धमेतत् ।  
 मिथ्यात्वादिभावनाः क्लृप्त ताः निवर्तयन्ति, वैराग्यञ्च द्रव्यन्ति, विक्लेषश्चापा-  
 कुर्वन्ति, शुद्धमुच्छ्रासमाविर्भावयन्ति । अनन्तानन्दपूर्णस्य ब्रह्मसाक्षात्कारस्य  
 तीव्रतमामाशां—अभिलाषां जनयन्ति । यत्पूर्वं ताः नैराश्यं जनयन्ति, तद्यदि  
 नैराश्यं संसारविषयगोचरं स्यात्तदात्मिष्टमेव । उक्तं हि श्रीमद्भागवते—‘आशा हि  
 परमं दुःखं, नैराश्यं परमं सुखम् ।’ ( ११ । ९ । ४४ ) इति । सर्वा-  
 त्मब्रह्मभावनासहचरिताः खलु ताः मिथ्यात्वादिभावनाः क्षमादीना-  
 मुदात्तगुणानां दैन्यादिलक्षणां विकृतिं नापादयन्ति, प्रत्युत तान्  
 विक्रासयन्ति । दैन्यादीन् विगुणान् निवारयन्ति । अर्थकामपरायणानां  
 संसारासक्तानां मिथ्यात्वादिभावना हृदयस्योच्छ्रासं हरन्ति नैराश्यं जनयन्तीति तु  
 कथञ्चिदभ्युपगन्तुं शक्येत, परन्तु मुमुक्षूणां तत्त्वबुभुक्षूणां हृदयोच्छ्रासहरणादिकं  
 कथमपि नाभ्युपगन्तुं युक्तम् । मिथ्यात्वादिभावना यदि संसारस्य यादृक् स्व-  
 रूपमास्ति, तस्माद्विरुद्धाः प्रमाणप्रतिकूलश्च स्युः तदा तास्वनर्थकारित्वाशङ्का  
 सहचिता भवेत्, परन्तु तदनुसारिण्यः प्रामाणिम्यस्ताः कथङ्कारमनर्थकारिण्यो  
 भवेद्युतिरिति निर्मलया धिया विचार्यम् । अपि च संसारस्य व्यावहारिको सचा-  
 मभ्युपेत्य सर्वभूतहिते रतारतो मुमुक्षुवः—‘विश्वदानीं सुमनसः स्याम’  
 ( अ. ६ । ५२ । ५ ) ‘जयेम संयुधि स्पृधः’ ( अ. १ । ८ । ३ )

‘मह्यं नमन्तां प्रदिशश्चतस्रः’ (ऋ. १०।१२८।१) ‘अदीनाः स्याम शरदः शतम्’ (यजु. ३६।२४) ‘रोहेमं शरदः शतं, पुष्येम शरदः शतं, मवेम शरदः शतं, भूपेम शरदः शतं, भूयसीः शरदः शतात् ।’ (अथर्व १९।६७।४-८) इत्याद्याः लोकाभ्युदयभाषणा यदि कुर्युः, तदाऽपि ताभिः साकं अद्वैतप्रतिपत्तिफलकानां द्वैतमिथ्यात्वादि-भाषणानां नास्ति कश्चन विरोधः, विभिन्नविषयत्वात्, ‘लौकिकं वैदिकं तद्वत् प्रमाणं त्वाऽऽत्मनिश्चयात् ।’ इत्याद्याभ्योक्तेषु । संसारासक्ताश्च यदि तादृशीरभ्युदयभाषणाः कुर्वन्ति चेत् कुर्वन्तु नाम, ‘न युद्धिभेदं जनयेदज्ञानां कर्मसङ्घिनाम् ।’ (गीता. ३।२६) इति भगवदुपदेशमनुसृत्य न तान् निवारयामः, प्रत्युत ‘जोषयेत् सर्वकर्मणि विद्वान् युक्तः समाचरन् ।’ (गी. ३।२६) इति भगवदुपदेशमनुसृत्य ताननुमोदामहे इति सर्वगनावलिम् ।

### यजुःसंहितातच्छाखापरिचयः ।

वृत्तगीतिवर्जितत्वे सति अनियताक्षरपादावसानो यज्ञादिकर्मसु विनियुक्तो मन्त्रो यजुर्मन्त्रः । तेषां समूहविशेषो यजुःसंहिता इत्युच्यते । यजुःसंहिता, यजुर्वेदसंहिता, यजुर्वेदः, इमे त्रयः शब्दाः सन्ति पर्यायाः । याजिकैः स्वपरिभाषयाऽयं वेदः ‘अथर्वसंहिता’ नाम्ना व्यवह्रियते । यजुर्मन्त्रै-र्यो यज्ञादिकं सम्पादयति, सोऽसौ ऋत्विक् अथर्वुनाम्ना परिगोयते । अतस्तस्येयं संहिता तदाह्वयमा प्रसिद्धिं प्रापत् । शतपथब्राह्मणादिभ्योऽपि विज्ञायते—  
फिलास्याः संहितायाः सर्वतः प्रथमं चरकाभिधानेन ब्राह्मिणा काण्डप्रपाठकानु-याकैर्विभक्त्य प्रवचनेन रिहितम्, अत एवेयं ‘चरकसंहिता’ इति नाम्नाऽपि व्यवहृता-ऽभूत् । इमामधीयानाः तच्छिष्या अपि ‘चरकाः’ इत्येवं प्रथिता बभूवुः । व्याकरण-महाभाष्यादौ पतञ्जलिमुन्यादिभिः ‘यजुर्वेदस्य एकाधिकशतशालाः सन्तीति,

चरणव्यूहे च तत्कत्रां महीदासेन 'यजुर्वेदस्य पडशीतिमेदाः भवन्ति' इत्यभिधीयते । परन्तु वर्तमानसमये यजुर्वेदस्य पञ्च एव शाखा उपलभ्यन्ते । 'अन्याः सर्वा विलुप्ता अभुवन्' इत्यनुपलब्ध्या विज्ञायते । ताश्च पञ्च शाखाः— 'तैत्तिरिसंहिता, कठसंहिता, मैत्रायणीसंहिता, काण्वसंहिता, माध्यंदिनसंहिता इति, नामभिः सन्ति प्रसिद्धाः । तान् क्रमशः तैत्तिरीयाणां प्रथमा, चरकाणां द्वितीयतृतीये, वाजसनेयानाञ्चान्तिमे द्वे । तित्तिरि-ऋषि-शिष्याः तैत्तिरीयाः, वाजसनेय-याज्ञवल्क्य-शिष्याश्च वाजसनेया इत्युच्यन्ते ।

तत्र यजुर्वेदस्य तैत्तिरीयसंहितायाः वाजसनेयसंहितायाश्च पृथक्तयाऽऽविर्भावो महीधराचार्येण भागवतादावलङ्कृतभाष्योक्त एव वर्ण्यते— 'व्यासशिष्यो वैशम्पायनो याज्ञवल्क्यादिभ्यः स्वशिष्येभ्यो यजुर्वेदमध्यापयत् । तत्र दैवात् केनापि हेतुना क्रुद्धो वैशम्पायनो याज्ञवल्क्यं प्रत्युवाच—मदधीतं त्यजेति । स योगसामर्थ्यान्मूर्तां विषां विधायोद्भवाम । वांस्तानि यजुंषि गृह्णेतैतं गुरूका अन्ये वैशम्पायनशिष्यास्तित्तिरयो भूत्वा यजुंष्यभक्षयन् । तानि यजुंषि बुद्धि-मालिन्यात् कृण्वानि जातानि । ततो दुःखितो वाजवल्क्यः सूर्यमाराध्यान्थानि शुक्रानि यजुंषि प्राप्तवान् । तानि च जाबालबोधेयकाण्वमाध्यंदिनादिभ्यः पञ्चदशशिष्येभ्यः पाठितवान् । तथा च श्रुतिः— 'आदित्यानीमानि शुक्रानि यजुंषि वाजसनेयेन याज्ञवल्क्येनाख्यायन्ते, ( घृ. ५ । ५ । ३३ ) इति । अस्यार्थः—आदित्यादधीतान्यादित्यानि । शुक्रानि=शुक्रानि । वाजस्य=ऋक्स्य सनिः=दानं यस्य स वाजसनिस्तदपयं वाजसनेयः=याज्ञवल्क्यः, तेन शिष्येभ्य आख्यायन्ते=रूप्यन्त इत्यर्थः । तत्र मध्यन्दिनेन महर्विणा लघ्वो यजुर्वेदशास्त्रविशेषो माध्यन्दिनः । यद्यपि याज्ञवल्क्येन बहुभ्यः शिष्येभ्य उपदिष्टः, तथापि ईश्वररूपया मध्यन्दिनसंरक्षितया लोके प्रख्यायते । तं

शब्दनिर्दिष्टं वेदं येऽधीयते—विदन्ति वा शिष्यपरम्परया वर्तमानारतेऽपि माध्य-  
न्दिना उच्यन्ते ।' इति । अरथैतिहास्येदं तात्पर्यमनुमीयते—यत् बुद्धिविधा-  
बलसम्पन्नतया नम्रत्वाभावात् सामिमानो याजवल्क्यो गुरुशिष्यसम्बन्धं विहाया-  
वार्यकुलं आचार्यादधीतं परम्परागतं यजुर्वेदगपि च परितत्याज । अयमेव  
परित्यागो भागवतादौ उद्धमनशब्देन वर्णितः । तेन त्यक्तस्य यजुर्वेदस्य वैश-  
पायनाचार्य्याजया तदन्यशिष्याः तैत्तिरिप्रमुखाः साग्रहं ग्रहणस्य तत्प्रचारस्य  
च दृढं व्रतं परिजगूहः । इदमेवोद्धान्तरस्य यजुर्वेदस्य भक्षणं विज्ञायते ।

अस्यान्यत्तारपर्यं निरुक्तालोचने सत्यव्रतसामश्रमिपण्डितेन निरूप्यते—  
गुरुमुसतोऽधीताऽपि तत्परित्यक्ता प्राचीनतमा चरकाश्वर्य्युत्तंहितैवान्धैरान्धादि-  
त्सोयैस्तत्तिर्यादिसंज्ञकैर्गृहीता । तस्या वाजसनेयीतोऽप्युत्कर्षं चिकीर्षुभिर्गव्यप्रकरणे  
ये मन्त्राः पठित्वास्तत्रैव तदुत्तरं तत्तद्विधायकादिब्राह्मणवचनानि च सङ्गृहीतानि ।  
त्रया च यथा पृथक्पृथक्श्रुतानि चान्यज्जनानि उदितानि चेद्वातं तद् विमि-  
प्रमन्नयज्जनमेव भवति । एवं तत्तिर्यादिभिर्मन्त्रा ब्राह्मणश्रुतयश्च पृथक् पृथग-  
गीता अपि यजकार्येषु तद्व्यवहारसौष्ठवं साधयितुं विमिश्रीकृता इति द्वावेव  
मन्त्रब्राह्मणग्रन्थौ वान्तपूर्णाविव सम्पन्नौ । अत एव कृणोति व्यपदेशभागिनौ ।'  
इति ।

पश्चात् याज्ञवल्क्यो भगवन्तं विश्वसाक्षिणं विदस्वन्तं समाराध्य तदनुग्रहात्  
श्रुतानि यज्जपि प्राप्वान् । उक्तं हि श्रीमद्भागवते—'एवं स्तुतः स भगवान्  
राजिरूपधरो हरिः । यज्जप्ययातयामानि मुनयेऽदात् प्रसादितः ॥'  
( १२ । ६ । ७३ ) इति । सूर्यपुराणेऽपि च—'याज्ञवल्क्यस्ततः प्राह  
प्रणिपत्य दिवाकरम् । यज्जपि तानि मे देहि यानि सन्ति न मे गुरौ ॥  
एवमुक्तो ददौ तस्मै यज्जपि भगवान् रविः । अयातयामच्छंदांसि यानि  
वेत्ति न तद्गुरुः ॥ याज्ञवल्क्यस्ततो ब्रह्मन् ! स्वशिष्येभ्य उवाच ह ।

मन्त्रप्रतिक-	पृष्ठम्	मन्त्रप्रतीकः	पृष्ठम्
४९ नमोऽस्तु नील	११६	७० यो देवेभ्य आतपति	३५०
५० नमो विसृजद्भयो	११८	७६ यो भूताना	२०६
५१ नम शम्भवाय	१३६	७७ यन्मो ङिउद्रं	३९६
५२ ॐपस्वन्त	२२७	७८ यां मेघां देव	३७७
५३ परिमाऽग्ने दुधरि	३८	७९ वतेन	१८६
५४ परिधायापृथिवी	३७४	८० वेवाहमेत	३३२
५५ परीत्य भूतानि	३७३	८१ विश्वतश्चक्षुक्त	१४५
५६ प्र तद्वोचै	३६९	८२ विश्वानि देव	२५६
५७ प्र तद्विष्णु	५२	८३ विभुरसि प्रवादण	५८
५८ प्रजापतिश्चरति	३४८	८४ विष्णोर्तुं फ	४७
५९ प्रति कथा	३९	८५ विष्णोरपाटमसि	५५
६० प्रजापते न त्वा	२२९	८६ वेनस्तत्पदयन्	३६६
६१ प्रातरग्निं प्रात	३८७	८७ शन्नो चात	३९७
६२ पुरुष पवेद	२८८	८८ शिवेन घक्षसा	११०
६३ वष्महो शसि	३८३	८९ शिवो भूत्वा	९०
६४ ब्रह्म सूर्यं समं	२२३	९० श्रीधृते लक्ष्मीध्व	३५५
६५ ब्राह्मणोऽस्य मुख	३०४	९१ समुद्रादूर्ध्वि	१६४
६६ भग पव भगवा	३९०	९२ समुद्रोऽसि	६६
६७ भूर्भुवः स्व तत्सवितु	२५७	९३ सविता त्वां	८४
६८ मधुघाताऋतापते	९१	९४ सहस्रशीर्षा	२८४
६९ य इमा विश्वा	१३९	९५ सर्वे निमेषा	३६२
७० यज्ञेन यज्ञमयजन्त	३१०	९६ स नो यन्धु	३७१
७१ यस्मिन्नुचः	३८६	९७ सदसस्पतिमद्भूतं	३७६
७२ यस्मान्न जात	७९	९८ सूर्यं पथाकी	२१४
७३ या ते रुद्र	१०५	९९ हिरण्यगर्भः	२३९
७४ येन द्यौरप्रा	३६५	१०० इसः शुचिद्वप	८६

हरिः ॐ तत्सत् ।

यजुर्वेदशतकम्

शुक्लयजुर्वेद-

संहितोपनिषच्छतकम्

( शुक्लयजुर्वेदवाजसनेयिमाध्यन्दिनीयसंहितोपनिषच्छतकम् )

। अध्यात्मज्योत्स्नाविवृत्तिसमलङ्कृतम् ।

सत्यं ज्ञानमनन्तं यत् परानन्दमगोचरम् ।  
शिवं शान्तं समं शुद्धं ब्रह्मादयमुपास्महे ॥ १ ॥

गणेशान्—महेशान्—रमेशानाम्बिकारूपान् ।  
इष्टसिद्धयै नगस्कुर्मः पञ्च देवान् परावरान् ॥ २ ॥

जयेन्द्रगिरिशाङ्गथञ्ज-परागाः पान्तु पावनाः ।  
निस्तमस्कृ—सदानन्द—साक्षात्करणहेतवः ॥ ३ ॥

धर्मादिवोधकोऽनन्त—विद्यः सर्वशिवङ्करः ।  
सनातनोऽनवद्यश्च वेदोऽजस्रं जपेदिह ॥ ४ ॥

यजुर्वेदस्य शुक्लस्य वाजसनेयिसंहिता ।  
तस्याः शाखा भसिद्धा या माध्यन्दिनीयसंशका ॥ ५ ॥



तस्यामवस्थिता मन्त्राः कतिचित् हृदयङ्गमाः ।

अध्यात्मज्योत्स्नया तेऽमी विभूष्यन्ते हि व्याख्यया ॥ ६ ॥

विस्तराद्विभ्यतां सिद्धं सारमादातुमिच्छताम् ।

मन्दानाम्भुषकाराय प्रयत्नः क्रियते मया ॥ ७ ॥

विजयते किलानन्तपूर्णविद्यालक्षणो निरयः सदाऽध्वान्तो हि भगवानति-  
धन्यो वेदः । युगान्ते प्रलयेऽप्ययमक्षरमक्षणि स्थूलरूपेण विलीनोऽपि सूक्ष्म-  
रूपेणावतिष्ठत एव । पुनः पुनः सृष्ट्यादौ भगवता नारायणेन प्रकाशितो ब्रह्मा-  
दिपरम्परया सर्वमनुजहितमयमादरादावहति । सोऽयं प्रथितमहत्त्वः सत्त्वादिभिः  
त्रिभिर्गुणैः कृत्वा विद्यस्यास्य सृष्टिस्थित्यन्तान्, अध्यात्माधिभूताधिदेवलक्षणैस्त्रि-  
भिर्भौतैः कृत्वा धर्मार्थज्ञानमोक्षाख्यान् साद्गोपाङ्गान् चतुर्विधान् पुरुषार्थानभिव-  
र्णयति । अत एव सकलविद्यानिधानस्य महनीयस्यास्य वेदस्य गम्भीरगाररुचिरा  
प्रत्येकश्रुतिः—आध्यात्मिकादिविधिभानमभिव्यञ्जयन्ती सर्वमनुजहृदयवर्तमानमल-  
विक्षेपावरणलक्षणत्रिविधरोगनिवारकत्रिविधभेषजसदृशकर्मोपासनज्ञानानि समाधि-  
लौकिकपरकीयलक्षणाभिस्त्रिविधाभिर्भाषाभिर्निरूपयति । तथा चाहुः शिष्टाः—  
'यथा दुग्धञ्च भक्तञ्च शर्करामिः सुमिश्रितम् । कल्पितं देवभोगाय परमान्नं  
सुधोपमम् ॥ तथा त्रैविध्यमर्षेणः श्रुतिभेदः सुखामरुः । नयते ब्राह्मणं निर्यं  
ब्रह्मानन्दं परापरम् ॥' इति ॥ त्रैविध्यं=अध्यात्माधिदेवाधिभूतलक्षणमित्यर्थः ।  
'समाधिभाषा प्रथमा लौकिकीति परा मता । तृतीया परकीयेति शास्त्रभाषा त्रिधा  
मता ॥' (मारुदाजसंहितायाम्) गुप्तरहस्यमृताध्यामतत्त्वबोधिका परमामृतानन्द-  
लक्षणमाक्षरपिका या सा प्रथमा समाधिभाषेऽप्युच्यते । लोकरुचिमनुरुध्य  
लौकिकार्थज्ञानप्रयोजिका या भाषा सा द्वितीया लौकिकीत्यभिधीयते । पारोक्ष्येण

अध्यात्मज्योत्स्नाविवृत्तिसमलङ्कृतम् मंत्र १

[३

निस्त्रिल्लो रुहितमभिदधाना पापनिवारिका पुण्यधर्मसम्पादिका या भावा सा तृतीया परकीयेति कथ्यते । अत एव शुद्धयजुर्वेदसंहितोपनिषच्छतकेऽऽपरिमन् व्याचि-  
ह्यासितानां शनीनां यथायथमाध्यात्मिकादयो भावाः प्रकृतिता भवेयुस्तथा  
तथाऽस्माभिः समाध्यादिभाषया समादरेण व्याख्यायन्ते—

१ )

( ससाधनसफलब्रह्मविद्यालाभाय, घृष्टधनरसबलारोग्यादिसिद्धये  
गवादिसंरक्षणाय च परमेश्वरमार्थना )

‘रुचोनां वैभिव्यादि’ति न्यायात्, तां स्वां स्वामनुह्य विविधा जनाः  
स्वस्वामीप्सितार्थसिद्धये परमेश्वरमन्वर्थयन्ते । तत्र ताराभिज्ञासत्रः ससाधनसफल-  
ब्रह्मविद्यार्थमेव तमनन्यचेतसा भजन्ते, देवर्ष्यादीनामाशीर्वादसदुपदेशादिकञ्च  
गृहीया तां साधयितुमेव प्रयतन्ते इत्याह—

ॐ इये त्वोजे त्वा, वायवः स्थ, देवो वः  
सविता प्रार्पयतु, श्रेष्ठतमाय कर्मणे आप्यायध्वम्,  
अघ्न्या इन्द्राय भागे, प्रजावतीः अनमीवा अयक्ष्माः,  
मा वःस्तेन ईशत, मा अघशंसः, ध्रुवा अस्मिन् गोपतौ  
स्यात्, बह्वीर्यजमानस्य पशून् पाहि ॥

( शुद्धयजुर्वेदसंहितायां १११ ) ( शतपथब्राह्मण. १।५।४।१-८ )

हे स्वप्रकारा ! पूर्णानन्दमहोदधे ! इये=इयते—याऽभिलष्यते सर्वैर्मुमुक्षु-  
भिर्ब्रह्ममतःस्वमु सुभिरिति सा, इद्—इयमाणा—ब्रह्मविद्या, तस्यै तादर्थ्यं चतुर्या-

विभक्तिः—ब्रह्मविद्यार्थमित्यर्थः—तत्सिद्धयर्थमिति यावत्, इषतीति गतिकर्मसु  
निघण्टौ पठितत्वात् ( २ । १४ ) इष इत्यनेन विज्ञानमवगम्यते, गतेर्ज्ञानत्वात् ।  
तच्च विज्ञानमत्र ब्रह्मविद्यैव । त्वा=त्वां—सत्यं ज्ञानमनन्तमद्वैतं परं ब्रह्म, अचल-  
मलातुलप्रणयभरेण वयमजस्रमनुषस्रनाराभयामः—भजामः—स्मरामः—ध्यायाम इति  
कर्तृक्रियोपदाव्याहारः । ' इषेरिच्छार्थस्य कर्मणि क्विप्, चतुर्थ्येकवचनं इषे इति ।  
ब्रह्मसाक्षात्कारजनकसाधनसामग्र्यां भगवद्भक्तेर्गुरुतरसाधनत्वात्, तथा तदर्थं  
प्रयत्नान्हे, ' भक्तिर्ज्ञानाय कल्पते ' ' भक्त्या मामभिजानाति ' ( गी. १८ । ५५ )  
इत्युक्तत्वादिति भावः । तथा ऊर्जे=ऊर्जति—बलयति—तत्त्वसाक्षात्कारसाधकबल-  
युक्तान् मुमुक्षून् करोतीति ऊर्क्—विवेकादिसाधनचतुष्टयसम्पत्—तस्यै—तत्सिद्धय-  
र्थम्, त्वा=त्वामेवानन्तदित्यमहिमपूर्णं परमेश्वरमेकं शरणोक्त्य वयं साधका यज्ञ-  
दानादिभिः सत्कर्मभिः पूजयामः, दुरहंकारपङ्कं यत्नेन प्रक्षाल्य मनोवाकायकर्म-  
भिश्च प्रह्वीभवाम इत्यध्याहारः । तदुक्तमभियुक्तैः—' यजिज्ञासा यज्ञदाना-  
दिभिः स्यात्, श्रुत्या मत्या चिन्तया यत्प्रबोधः । यस्मिन् युद्धे  
बाध्यतेऽनर्थमूलं, तं भूमानं मावये स्वस्वरूपम् ॥ ' इति । ' ऊर्ज-  
बलप्राणनयोः ' धातोः कर्तरि क्विपि रूपं ऊर्क्—इति । ततः तादर्थ्ये चतुर्थी  
विभक्तिः पूर्ववत् । यदा ऊर्जे=रसाय—ब्रह्ममुख्याय ब्रह्मविद्याफलभूताय—तत्सिद्धय-  
र्थमिति यावत् । त्वा=त्वां—भगवन्तं वयं याचामहे इत्यप्याहारः । ' ऊर्क् वै  
रसः ' ( शत, ५ । १ । २ । ८ ) इति वाजसनेयकब्राह्मणश्रुतेः । रसः—मुखं—  
आनन्दः, इति अनर्थान्तरम् । अत एव श्रुतिषु आनन्दवचनो रसशब्दः प्रयु-  
ज्यमान उपलभ्यते । ' रसो वै सः ' ( तै. उ. ८ । ७ ) ' रसेन वृत्तो न  
कुतश्चन जनः ' ( अथर्व, १० । ८ । १४ ) इति ।

अपि च, एक एवादितीयोऽरूपोऽपि भवान् भगवान् माययाऽनेक इव,

बहुरूप इव च विभाति, अतस्त्वामेव विविधरूपैरपि सर्वत्र सदा वृथे भावयाम  
 इत्याह—यूयं वायवः=गन्ति—सर्वत्र गच्छन्ति—समनुगता भवन्तीति वायवः—  
 सर्वगताः, स्व=भवथ इत्यर्थः । गतिकर्मणो वातेः कर्त्तरि औणादिके उनि वायव  
 इति बहुव्ये रूपम् । तत्रैतत्समाह्वानं भवति—‘ नमो ब्रह्मणे नमस्ते वायो ! ’  
 ( तै. उ. १ । १ ) ‘ उपाधिना क्रियते भिन्नरूपः ’ ( ब्र. वि. उ. १२ )  
 इति च । वायुरिति निघण्टो पदनामसु पठित्वात्—पयते गम्यते यत्तत्स्वरूपं  
 समनुगतं पदं वायुरित्यनेनाभिधीयते । अत्रोपाधिभेदानुवृत्त्या बहुवचनं नामभेदा-  
 भिप्रायेण । यथा ‘ ते ब्रह्मलोकेषु परान्तकाले ’ ( मुं. ३ । २ । ६ ) ( कै. उ.  
 १ । ४ ) इति, अत्र ‘ साधकानां बहुव्याङ्ग्यैव लोको ब्रह्मलोक एकोऽप्यनेकवत्—  
 दृश्यते—प्राप्यते वा, अतो बहुवचनं ब्रह्मलोकेत्यिति ब्रह्मगीत्यर्थः । ’ इति  
 भगवत्पादैर्ग्राह्यात्, तद्वदिहापि चोभ्यं वायुरसीति । नहि वायुरूपप्रसरहितः  
 कश्चन पदार्थोऽस्ति । तदुक्तं भगवत्पादाचार्यैः शङ्करस्वामिभिः—‘ त्वमर्कस्त्व-  
 मग्निस्त्वमिन्दुस्त्वमापः, त्वमाकाशभूवायवस्त्वं चिदात्मा । त्वदन्यो-  
 न कश्चित्पदार्थोऽस्ति सर्वं, सदानन्दसंवित्स्वरूपं तवेदम् ॥ ’ इति ।

अथ प्रच्छन्ताः सिद्धाः—महर्षयः—मन्त्रद्रष्टारः—योगीश्वराः—देवाः—ब्रह्मनिष्ठाः  
 सशुभ्रवथ जिज्ञासुभक्तान् शुभाशोभदिनानुगृह्णन्त—तत्कर्त्तव्यमुपदिशन्ति च,  
 इत्याह—वः=युष्मान्, सविता=सर्वस्य प्रसविता—जनयिता—प्रजापतिः, देवः=  
 देवानां देवोऽन्तर्धामिरूपेण सर्वत्र चोत्तमानः—प्रकाशमानः—परमेश्वरः कृपासु-  
 धादृष्ट्या प्रार्थयन्तु=भवद्भीषितां ससाधनां सफलं ब्रह्मचर्यां प्रकृष्टतया समर्पयन्तु  
 इत्यर्थः । किञ्च यूयं, श्रेष्ठतमाय=अतिप्रशस्ततमाय—सर्वान् संगान् परित्यग्वा-  
 नन्यभावेन भगवद्राघनलक्षणाय—अतिशोभनतमाय कर्मणे—तत्कर्म कर्तुमित्यर्थः ।  
 ओम्पायवर्चं=रथैर्व्यं—वृद्ध्या—सोमश्रद्धेसाहसैरेणेन संयुक्ता भवत इत्यर्थः । ‘ ओ-

इत्याह—वः=शुभाक्रं जिज्ञासुभक्तानामिन्द्रियाण्यपहर्तुं—आक्रमितुं वा स्तेनः=काम-  
 चोरः, मा ईशत=ईश्वरः समर्थो मा भूत्—मा भवतु, अत्र लोटर्थे लङ्, बहुलं  
 छन्दसीति शपो छगभावः । मुग्धनयनानां नितम्बिनानां सुन्दरीणां नितम्बावज्ञे-  
 श्वधिरूढो हि मदनः तान्यङ्गानि पश्यतां जनानां विवेकविरागवतां ज्ञानिनामपि  
 मनांसि बलादपहरति—हटादाक्तमते इति तस्य पाटञ्चरत्वमतिप्रसिद्धम् । तथै-  
 तदचोक्तं—‘कामिनो यामिनो कृत्वा गोहनिद्रां समर्थं च । चैतन्यशून्यतां तेषा-  
 म्पाप्य ज्ञानिनामपि ॥ शर्मदमाख्यानि सनानि महायत्नैश्चितान्यपि । कामधरो  
 महाकूरो क्षणेनापहरत्ययम् ॥’ इति ॥ तथा अधशंसः—योऽधं—पापं शंसति—  
 तनोति सः—प्रातुकः क्रोधोऽनर्थकारी मा ईशत—समर्थो माभूत् । स्तेनावशंसप-  
 दगम्यो सर्वानर्थबूलभूतावेतांस्तुष्टौ कामक्रोधो महापाप्मानो रताः, तान्यां प्रेरितो  
 महदपि पापं करोति जनः, अतस्त्वो वैरिणाववस्यं हन्तव्यो, तयोर्विजयाय महता  
 मयासेन भवितव्यमित्यभिसन्धिः । तथा च स्मर्यते भगवता गीतासु—‘काम एव  
 क्रोध एव रजोगुणसमुद्भवः । महाशनो महापाप्मा विद्ध्येनमिह वैरिणम् ॥’ (गी.  
 ३ । ३७ ) इति ।

अपि च तस्मिन् त्वयि गोपती=गवामिन्द्रियाणां पर्यो—रवामिनि यजमाने-  
 भगवद्वारापके, सामान्यापेक्षमेकवचनं वर्तमानाः बह्वीः=बहुचः, बहुविधा गायः,  
 कर्मेन्द्रियाणि—हस्तादीनि, ज्ञानेन्द्रियाणि—चक्षुरादीनि, मन आदीनि—अन्तरिन्द्रि-  
 याणि, ध्रुवाः=विहितप्रवृत्तावेव स्थिराः, भगवन्तमाराधयितुं निश्चलाः, रयात=  
 भवत । गोपदाभिषेयानि साधकस्य तव सर्वाणीन्द्रियाणि विहितमार्गगामिन्येव  
 परमार्थसाधनैकामाणि च भवन्तु हायाशयः ।

किञ्च ते दयालवः साधकजनहिते रताः पूर्वोक्तं शुभाशौकादं सदुपदेशञ्च

अध्यात्मज्योत्स्नाविष्टितिसमलङ्कृतम् मंत्रं ? . [९

विधाय विदेःवरं प्रार्थयन्ते—हे दिव्यानन्तशक्तिसम्पन्न । प्रमो ! यजमानस्य—परमे-  
स्वरं त्वां यष्टुं शीलस्य साधकस्य पशून्=इन्द्रियरूपान् अश्वान् 'इन्द्रियाणि  
हयानाहुः' ( १।३।४ ) इति कृत्रोपनिषद्भूतेः । पाहि=गोपाय, यया ते  
विरुद्धमार्गगामिनो न भवेयुः । किन्तु ते तद्वशे भवेयुः, तथा तान् निषिद्धविष-  
येभ्यः कामादिभ्यश्च रक्षस्व । ' वशे हि यस्येन्द्रियाणि तस्य प्रज्ञा प्रतिष्ठिता '  
( गो. २ । ६१ ) इति भगवदुक्तेः ।

ननु—'इषे त्वोर्जे त्वे' स्यादिमन्त्राणां कर्मसु विनियुक्तत्वात्, कथमेवमे-  
तादृशमाध्यात्मिकविवरणं भवद्विर्विधीयते इति चेत् ? भवतु नामैवां कर्मविनि-  
योगो याज्ञिकैर्विधीयमानः, नास्माभिर्विनिर्वायने, तथापि परमेस्वरनिःश्वासमूतानां  
सर्वज्ञानत्पानां वेदमन्त्राणां महामहिमशालितया निखिलपुमर्थसाधनोपयुक्तत्वात्,  
परमगम्भीरत्वेनाऽऽत्मिकाधिदैविकाधिभौतिकप्रियज्ञादिविधिविधार्थबोधकत्वस्याविरु-  
द्धत्वात्, पूर्वोक्तमाध्यात्मिकं विवरणं विशिष्टाधिकारिणां जिज्ञासूनां कृते परमपु-  
रुषार्थसाधकतया समुपयुज्यत एव । तदर्धमेवः प्रयासः, यतो लोकास्तेषां विवि-  
धार्थमधिगम्य तेषु विशिष्टश्रद्धालयो भू वैहलौकिकरूपारलौकिकरूपमार्थिकाम्बुनतिमा-  
सादयन्तु । अपिच विशिष्टमर्थमनुसंधाय पाठविपाने महान् लाभः सिद्धचतुति  
नातिरोहितम् । न च तेषां विविधार्थाधिगमे सति संशयः स्यात्—इतिवाच्यम्,  
भिन्नविषय वेन संशयाभावात् । एकस्यैव मन्त्रस्य विनियोजकानेकप्रमाणवलाया-  
तस्थानेकार्थवस्य सर्वसम्मतत्वात् । लोकेऽप्येकस्यैव पदस्य प्रयोगभेदेनानेकार्थ-  
परत्वेऽप्येवमभात् । तद्वदत्रापि—आध्यात्मिकादिप्रयोगभेदेनानेकार्थप्रतिपादनस्य  
सम्भवात् वस्तुविरोधाभावाच्च, कर्मसु विनियुक्तानानप्येतेषां मन्त्राणामाऽऽत्मिक-  
व्याख्यानं संगतमेव । तदुक्तं माधरभट्टेन—'अन्योऽप्योऽविरुद्धश्चेत् इष्टेऽर्थे  
विनियुज्यते ।' (हृष्येद्वार्थानुक्रमणी) इति । नानाविधैरभिप्रायैर्मन्त्रा दृष्टा

महर्षिभिः । भूयांसो तेषु विज्ञातो भवत्यर्थो यथा तथा ।' (ऋग्वेदानु-  
क्रमणी) इति सर्वं सुस्थम् ।

अथवाऽनेनापरे लोकाभ्युदयकामाः वृष्ट्यादिकमेव परमेश्वराप्रार्थयन्ते ।  
इत्याह—हे परमेश्वर ! हे निजजनप्रार्थितार्थसार्थपूर्णाकरणचिन्तामणे । प्रभो !  
इषे=वृष्ट्यै—इष्यते—कांस्यते सर्वैः वीक्षादिधान्यनिष्पत्तये या सा इट् वृष्टिः—  
तस्यै—तदर्थम् । त्वा—त्वां भगवन्तं निष्प्रतिमासोमतमकृपानिधानं सर्वान्तर्यामिणं,  
वयं तावकाः प्रार्थयामहे इति कर्तृक्रियापदाभ्याहारः । 'वृष्ट्यै तदाह यद्वाहेषे  
त्वा' (श. ब्रा. १ । ५ । ३ । १५) इति श्रुतेः । तत्रैतस्मान्नातं भवति—  
'निकामे निकामे नः पर्जन्यो वर्षतु' (शु. य. २२ । २२) इति ।  
सर्वतः प्रथमं वृष्टिः प्रार्थयन्ते, यतस्तथा बिना धान्यादिनिष्पत्त्यसिद्धेः, तामन्तरेण  
शरीरादिनिर्वाहासम्भवात्, तस्मादन्ते चतुर्विधेषु धर्मार्थकाममोक्षाद्येषु पुरुषार्थेषु  
नान्यतमोऽपि पुरुषार्थः सिद्धचर्तव्यति, अतः परम्परया सर्वपुरुषार्थसाधिका वृष्टि-  
शदावभ्यर्थनीया भवतीति भावः । एवं—ऊर्जे त्वा । ऊर्जे=ऊर्जति सर्वान् मनुष्य-  
पश्वादीन् बलवति—भक्षणादिना दृढशरीरान् करोति, बलवतः प्राणवतो वा करो-  
तीति—ऊर्जे—बलकान्तिस्वास्थ्यादिसमर्पकं प्रभूतमन्नं तस्मै—अन्नाय—तदर्थम् ।  
त्वा—त्वां शरण्यामगम्यं विश्वेश्वरं प्रार्थयामहे वयमिति शेषः । 'उर्गित्यन्ननाम'  
(नि. ९ । २७) इति यावत्कः । यद्वा इषे—अन्नाय, निदण्ठौ अन्ननामसु पठि-  
त्वात् । ऊर्जे—क्षीरदधिघृतादिमधुरादिरसः—तस्मै—तदर्थम् । 'ऊर्जे रसः' (श.  
ब्रा. ५ । १ । २ । ८) इति श्रुत्या, ऊर्जति—प्राणयति—प्रकर्षेण चेषयतीति व्यु-  
त्पत्त्या च वृष्टिबलधाः यगावादिपरम्परया प्राप्तो बलकान्यादिवर्षको मधुरादिरस  
ऊर्गं शब्देनोच्यते । तत्रैतद्ब्रह्मणश्चर्या समान्नातं भवति—'यो वृष्टादूर्ध्वसो जायते  
तस्मै तदाह' (श. ब्रा. १ । ५ । ३ । १५) इति । एतन्मंत्रद्वयजपानुष्ठानेन

अध्यात्मज्योत्स्नाविवृत्तिसमलङ्कृतम् मन्त्र १

[ ११ ]

सच्छ्रद्धया प्रार्थितो दयासुधासिन्धुर्मगवान् सर्वजनेभ्यमाणां वृष्टिमक्षं क्षीरादि-  
 सस्रश्च वितरत्येव । एवं परमेश्वरं प्रार्थ्यं देवानपि तत्स्वरूपवर्णनेनानुसूलयन्ति—  
 हे देवाः ! यूयं वायवः—यान्ति—यज्ञादौ समर्पितं हविरादिकं ग्रहीतुं साधुजनान्  
 धर्मनीतिपराननुग्रहीतुं, पुण्यशालिभ्यः तदभीप्सितार्थान् सम्पादयितुं वा गच्छन्तीति  
 वायवः—सर्वत्र गमनशीलः—सर्वप्रागिकर्मसाक्षिणो महेशानशासनपालनतत्पराः  
 रथः—भवय, वायुमधिष्ठाय प्रवर्तमाना इन्द्रादयो देवा वायुशब्देनाभिधीयन्ते । तदुक्तं  
 भगवता गीतासु—‘इष्टान् भोगान् हि वो देवा दास्यन्ते यज्ञभाविताः’ ।  
 (गी. ३ । १२ ) इति । अन्यत्राप्युक्तम् ‘ते तृतास्तर्पयन्त्येनं सर्वज्ञामफलैः  
 शुभैः ।’ इति ।

एवं तद्गुणवर्णनगम्यस्तुत्या प्रसन्ना देवाः पुण्यकर्मणस्तान् सज्जनान्  
 शुभाशीर्षादिना भावयन्तीत्याह—हे सज्जनाः ! वः—युष्मान्, सविता=सुवति  
 तत्तदस्त्रिभ्यापारे सयान् प्रेरयतीति सविता ‘वृ प्रेरणे’ स्मरणात्, यद्वा विश्वस्य  
 प्रसविता—सर्वजगदुत्पादको विश्वेश्वरः सविता इत्यर्थः । देवः=सर्वेषां सुखानां  
 दाता, सर्वविद्याघोतकः—दानादिगुणयुक्तः परमेश्वर इत्यर्थः । ‘देवो दानाद्वा  
 दौपनाद्वा धोतनाद्वा’ इति यास्कः ( नि. ७। १५ ) प्रार्थयतु=स्वाभीष्टपदार्थान्  
 समर्पयतु—संगमयतु—प्रकृष्टतया—संयोजयतु इत्यर्थः—। प्र उपसर्गः, ऋ गतौ  
 ‘णिच् पुक् ।’ येन प्रभूतधनधान्यादिस्वाभीप्सितपदार्थान् परमेश्वरानुग्रहात् प्राप्य  
 भवन्तः सर्वे भूयो भूयः श्रेष्ठतमाय कर्मणे, अतिप्रशस्ततमाय यज्ञाय कर्मणे,  
 ‘तादर्थ्यं चतुर्थी’ । तादृशकर्मार्थमित्यर्थः । तत्कर्म कर्तुमिति यावत् । प्रवर्त-  
 मानाः समर्थो भवन्तु इति क्रियापदाभ्याहारः । ‘यज्ञो वै श्रेष्ठतमं कर्म’  
 (श. ब्रा. १ । ७ । १ । ५) इति श्रुतेः । यज्ञस्यानेकविधत्वं तत्तत्स्वरूपविस्ता-  
 रत्वात्प्रेऽभिपास्यते, अनेन हीनकर्मत्यागपूर्वकं श्रेष्ठतमसत्कर्मनिष्ठानमेवासंशयं



चित्तशुद्धिद्वारा सदस्तुप्रापकं भवतीति सूचितं भवति । केचनात्र विवेचयन्ति—  
 चतुर्विधं कर्म, अप्रशस्तं, प्रशस्तं, श्रेष्ठं, श्रेष्ठतमञ्चेति । लोकशास्त्रविरुद्धं—परपी-  
 टाचौर्यव्यभिचारावृतादिकमप्रशस्तम्, लोकैःश्लाघनीयं—बन्धुवर्गाज्ञातिवर्गपोषणा-  
 दिकं प्रशस्तम्, सृष्टशुक्तं वापीकूपतडागानाथालयादिकं लोकोपकारकं श्रेष्ठम् ।  
 वेदोक्तं यज्ञादिरूपं श्रेष्ठतममिति । अन्ये पुनः—स्वस्वकीयोपकारकं विहितं परा-  
 र्थान्निघातकं यत्स्वार्थं कर्म तत्प्रशस्तम्; स्वार्थं परोपकारकं परार्थं च यत्कर्म  
 तच्छ्रेष्ठम्; सर्वोपकारकं सर्वार्थं यत् यज्ञकर्म तच्छ्रेष्ठतमं कर्म । येन स्रष्टृ क्रिय-  
 माणेन कर्मणा सर्वे मनुष्याः सर्वे प्राणिनः सर्वे च देवाः उपक्रियन्ते, सर्वथा  
 स्वार्थमपि परित्यज्य परार्थमेव यत्क्रियते, तत्सर्वाभ्युदयस्वनिःश्रेयसोभयसाध-  
 नत्वेन श्रेष्ठतमं यज्ञकर्म परिगम्यते । तत्रैतत्तमान्नातं भवति—‘सर्वेषां वै एष  
 भूतानां सर्वेषां देवानामत्मा यत् यज्ञः’ ( श. ब्रा. १४ । ३।२।१ ) इति ।  
 अपरे पुनः—स्वस्य सर्वव्यवहारे अधर्मानोत्यादिकं कर्मलं परित्यज्य लौकिकं,  
 स्मार्तं, श्रोतश्च सर्वं सत्कर्म मानयज्ञःपुण्येच्छया कृतं प्रशस्तमित्युच्यते । माना-  
 दीच्छां विहाय परमेश्वरप्रसादाय स्वान्त शुद्धये च श्रद्धाविवेकविनयादिपुरःसरं  
 कृतं तच्छ्रेष्ठमित्यभिधीयते । कर्तृत्वाभिमानं फलेच्छां च परित्यज्य निष्कामभावनाया  
 कर्तव्यबुद्ध्या लोकसंप्रहाय तत्त्वविद्धिः कृतं तच्छ्रेष्ठतममिति परिगम्यते । तथा  
 चैतत्समान्नातं श्रेष्ठतमं कर्म भगवता पुरुषोत्तमेन गीतासु मार्त्तिपत्त्वेन स्मर्यते—  
 ‘नियतं सद्गुरहितमरागद्वेषतः कृतम् । अफलप्रेम्मुना कर्म यत्सत्सत्त्विक्मुच्यते ॥’  
 (गी. १८ । २३) इति । तादृशकर्मकर्तुः स्वरूपमपि प्रतिपाद्यते—‘मुक्तसङ्गो-  
 ऽनर्हवादी धृत्युसाहसगन्धितः । सिद्धयसिद्धयोर्निर्विकारः कर्ता सात्त्विक  
 उच्यते ॥’ (गी. १८ । २६) इति ।

एवं श्रेष्ठतमकर्मकरणाय प्राप्तपदार्थविनियोगं यूयं कुरुत इति देवानामा-

## अध्यात्मज्योत्स्नाविद्वत्तिसमलङ्कृतम् मंत्र १

[ १३ ]

देशो महता प्रयत्नेन सन्नैः परिपालनीय इति । एवं श्रेष्ठतमकर्मसु प्रवर्तमानाः स्वपरहितैषिणो भवन्तः, आप्यायन्वं=ऐहलौकिकपारलौकिकान्भ्युदयेन वर्धमानाः सन्तः समन्तात् सर्वानप्यन्यान् जनान् वर्धयन्मितीत्यर्थः । प्यायी वृद्धौ हेतुमति णिचो लोपः ।

यज्ञादिकर्मणि गोक्षीरादिकमप्युपयुज्यते, अतो मा अभिलक्ष्याह—हे अग्न्याः !— गात्र ! गोमथरव्योपपातकरूपत्वाद्भस्त्रुमयोग्या क्क्षेत्रहिचिदपि ता अग्न्या इयु-  
प्यन्ते । अग्न्या—अहन्तव्याः ( नि. ११ । ४३ ) इति समाख्यानिर्दिचनम् । अत एव तद्ब्रधतन्मांसमक्षणादिनिषेधस्तु मन्त्रेषु ब्राह्मणेषु च सर्वत्र सहेतुकः समाप्तायते—‘माता रुद्राणां दुहिता वसूनां स्वसाऽऽदित्यानाममृतस्य नाभिः । म नु वोचं चिकित्तुपे जनाय मा गामनागामदिति वधिष्ट ॥’ ( ऋ. ८ । १०१ । १५ ) ‘देवीं देवेभ्यः पर्येयुषीं गां, आ मा वृक्त मर्त्यो दभ्रचेताः ।’ ( ऋ. ८ । १०१ । १६ ) इति । अयमर्थः—रुद्राणां=क्षत्रियाणां, माता=जननी, वसूनां=वैश्यानां दुहिता=पुत्री, आदित्यानां=ब्राह्मणाणां, स्वसा=भगिनी, गौरिति । अपि च सा अमृतस्य=समुज्जन्जीवन्तरय पयसो वा नाभिः=आधारभूताऽस्ति । यद्वा ऐहिकस्यामुष्मिकस्य च सुखस्य नाभिस्था-नीयाऽस्ति । अतः—कारणात् चिकित्तुपे=ज्ञानयुक्ताय जनायः लोकासमुद्रायाय नु=क्षिप्रं प्रवोचं=अहं मन्त्रदृष्टा प्रकर्येण कथयामि । किं करयते! तदुच्यते—अनागां=अपराधरहितां अदिति=अस्वप्डनीयां गां=धेनुं, मा वधिष्ट=हे जनाः ! अस्या वर्ध मा कुरुत इत्यर्थः । देवेभ्यः=देवार्थं परि—एयुषीं—अवगच्छन्तीं मा=मां गां=धेनुं दभ्रचेता =अल्पबुद्धिः, परि आ अवृक्त=परिवर्जयति—तिरस्करोती-त्यर्थः । ‘धेन्वश्च अनडुहश्च नास्नीयात् धेन्वनुडुहो वै इदं सर्वं विभृतः ।’ ( श. ब्रा. ३ । २ । २१ ) विभृतः—पारयतः पोषयत इत्यर्थः । इति । यूयं गावो

यज्ञार्थं परमेश्वरेण संयोजिताः स्य, अतः इन्द्रायै=इन्द्रं-परमेश्वरमुद्दिश्य, इन्द्र-प्रभृतीन् देवान् बोदिश्य, क्षीरदेः समर्थमाणं भागं आप्यायन्प्रमित्यनुवर्तते । समन्ततो वर्षयथं प्रभूतेन हविर्भगिन देवान् दूर्यं संतर्पयतेति यावत् । तृताश्च देवा युष्मभ्यं भवत्पालकेभ्यश्चेष्टान् भोगान् प्रदास्यन्ते इति भावः

किञ्च सन्ति गावर्षैलोभ्यमातरः, यतस्तदसैर्जीवन्ति त्रिभुवनवासिनः सर्वे । अत एव ताः परिपालनीया जननीमिव सर्वैरपि । अपि च कृषिप्रधानस्य भारत-स्यास्य देशस्य गोधनमेवागम्यमस्ति धनम् । तथा चान्नायते प्रथोत्तराम्याग्-  
 'कस्य मात्रा न विद्यते ?' (शु. य. २३ । ४७) 'गोस्तु मात्रा न विद्यते' (शु. य. २३ । ४८) मात्रा=मूल्यमित्यर्थः । यतः प्रवर्तते गोमूलमेव यज्ञकृषिवाणिज्यादिकं बलमुद्दिश्युभसंतःयादिकञ्च, अतो भारतीयानां गौगिस्तुन्यग-परं धनं नास्ति । तस्मान्नोरूपस्य महाधनत्वात्प्रातुभिरपि वसुभिरपि तैः सदा रक्षा विधेया, रक्षिते हि तस्मिन् सर्वमेव रक्षितं स्यादित्येभिप्रेत्याह-यः=युष्मान् गाः, अपहर्तुं स्तेनः=चौरः, माईशत=मा इष्टां-ईश्वरः समर्थो मा भूत् । तथा अघशंसः=अघेन तीव्रपापेन तन्मांसमक्षगादिना निमित्तेन यः शंसति-हिनस्ति-घातुको भवति सोऽघशंसो नरपिशाचः चाण्डालः, 'शंसु हिंसायामि'ति स्मरणात् । व्याघ्रादिरपि मा ईशत-यो हिंसको मा भूत् । क्रीटशैर्बुष्मान् ? इवाह-प्रजा-घती-बहुजीवदपत्याः, भूयस्यः प्रशस्ताः प्रजा वर्तन्ते यासु ताः-भूम्नि प्रशंसा-यां वा मतुप् । अनमीवाः-अमीवा-व्याधिः न विद्यते यासु ताः कृमिभक्षरु-दष्टावादिस्वरोगादिरहिताः । 'अमं रोमे' इत्यस्माद्वाहुलकादौणादिक ईवन् प्रत्ययः । अयस्माः=यस्मा-क्षयः-प्रचलो रोगराजो न विद्यते यासां ताः प्रबल-रोगरहिता इत्यर्थः । यद्वा अनमीवाः-सकलसामान्यविशेषरोगरहिता इत्यर्थः । अय-स्मा, अयनं-अयः गमनमित्यर्थः, स्मा-हरितवृणादिसंकुला सस्यश्यामला

पृथिवी इत्यर्थः । तस्यां अयो गासां विद्यते घासभक्षगाथ ताः अयस्माः—सर्वत्रा-  
निवारितपादप्रचारा इति यावत् । अयम्मात्रः—मनुजैः सर्वैरपि अपहरणवधादि-  
कष्टवर्जिताः सामान्यविशेषरोगसंस्पर्शरहिताः समां समां विजायमाना जीवद-  
पत्यकाः कुण्डोन्म्यः प्रलम्बस्तनाः परिपुष्टदीर्घकाम्या दर्शनीयवर्तुलशृङ्गाः प्रभूतन-  
वनीतक्षीराः स्वच्छन्दगमनत्रयो यथेष्टहरिततृगादिभक्षगशीलाः सर्वलोकपक्का-  
रिण्यो गावः प्रयत्नेन सम्पादनीयाः, विशिष्टसेनया पालनीयाः वर्धयितव्याश्चेति ।  
श्रेष्ठगोधनप्राथम्यप्रख्यापको निगमोऽपि भवति—‘आ गावो अगमन्नुत  
भद्रमक्रन्त्सीदन्तु गोष्ठे रणयन्त्यस्मे । प्रजावतीः पुरुरुपा इह स्यु-  
रिन्द्राय पूर्वीरुपसो दुहानाः ॥’ (ऋ. ६ । २८ । १) इति । अयमर्थः—  
गावः=पूर्वोक्तलक्षणा धेनवः, आ=अगमन्=अत्मदीप्यं गृहमागच्छन्तु । उत=अपि  
च, आगत्य ताः अस्माकं भद्रं=भजनीयं शुभं कल्याणं अक्रन्=कुरुन्तु । तथा  
गोष्ठे=अस्मदोद्ये गवास्थाने सीदन्तु=उपविशन्तु । तदन्तरं अस्मे=अस्मान्  
रणयन्तु=रमयन्तु इष्टान् भोगान् दत्वेतिशेषः । अपि च—इह=अस्मिन् गोष्ठे,  
पुरुरुपाः=नानावर्णा गावः, प्रजावतीः=प्रजाव यः=संततिसहिताः, पूर्वी=बह्वचः,  
इन्द्राय=इन्द्राय=इन्द्राराधनाय, उपसः=उपःकाले, दुहानाः=दुग्धदोग्धः—  
प्रभूतं पयः प्रदात्र्यः स्युः=भवेयुः । अत एव वदति भगवान् गोपालकृष्णः—  
‘गावो मे अप्रतः सन्तु गावो मे सन्तु पृष्ठनः । गावो मे सर्वतः सन्तु गवां  
मन्ये वसाम्यश्म् ॥’ इति । शिष्टा अध्याहुः—‘गावः स्वस्त्ययनं महत्’ इति ।

अथवा अध्या—इति द्वितीयाबहुवचनम्—तद्विशेषणानि—प्रजावतीः—अन-  
भीवाः; अयस्माः, पुनः क्रीदशाः ताः इन्द्राय भागं, इत्यपि तद्विशेषणम्  
इन्द्राय=उपचर्ये चतुर्थां ‘सुपां सुपो भवन्ती’ तिनियमात् परमैश्वर्यवतः—पर-  
मेश्वरस्य सर्वप्रसवितुः—प्रजापतेः भागं=ऐश्वर्यस्य मुख्यभागरूपाः, भागमिति

सामान्ये नपुंसकम् । प्रशस्ता गावो हि भगवदैश्वर्यस्य भागभूताः वेदिनव्या  
 इति यावत् । अतएव श्रीरूपत्वेन तासामाख्यानं श्रूयते—‘ श्रीर्वै पशवः ’ ( श.  
 १।६।३।३६ ) इति । श्रीः—ऐश्वर्यमित्यर्थः । तादृशीः ता यथा सामर्थ्यं यूयं  
 व्याख्यायथ्वं—प्रवर्धयथ्वं—पालयव्यमित्यर्थः । गशं प्रशस्तघनत्वमिन्द्रत्वं इन्दाराधन-  
 सहायकारिवद्वापि श्रूयन्तरे समाघ्रातं भवति—‘ गावो भगो गाव इन्द्रो  
 मे अच्छान् गावः सोमस्य प्रथमस्य भक्षः । इमा या गावः स जनास  
 इन्द्र इच्छामीद्धदा मनसा चिदिन्द्रम् ’ ॥ ( ऋ. ६।२।८।५ ) इति । गान एव  
 मे—महान् भगः—प्रशस्तं धनं भवन्तु । इन्द्रः—परमेश्वरश्च मे—एषां गानः—गावः अच्छान्  
 यच्छतु । गावः, प्रथमस्य—इविषां श्रेष्ठस्य सोमस्य भक्षः—भक्षणं भवन्तु ।  
 अभिपुत्रस्य हि सोमरसस्य गन्धेनाज्यादिना संस्क्रियमाणत्वात् । हे जनासः !  
 जनाः ! इमा—एवंभूता या गावः सन्ति, सन्ताः इत्यर्थः । ता एव गावः  
 इन्द्रो भवन्ति । तदैश्वर्यस्य भागभूतत्वात्तामामिन्द्ररम् । दधिघृतादिरूपेण  
 इन्द्रस्याप्यायनत्वाद्वा । एवंभूतं इन्द्रं हृदा—श्रद्धामक्तियुक्तेन तदुग्धादिजनित-  
 सारिवरुभासमयेन मनसा चित्—अपि, इच्छामि—इत्—कामये एव, साधनभूता-  
 मिगोभिः—इदं—परमेश्वरं यष्टुं—आराधयितुमिच्छामीत्यर्थः ।

किञ्च यूयं गावः, गोपतो—गावां युष्माकं पत्यो—पालकेऽस्मिन्—वर्तमाने  
 धार्मिके सज्जने, ध्रुवाः—निश्चला, बहीः—भूयस्यः स्यात्—भवत इत्यर्थः । सम्प्रति  
 गवादिपशुरक्षायै परमेश्वरं प्रार्थयन्ते—हे जगदीश्वर ! यजमानस्य—यजति—देवान्  
 पूजयति—सत्सङ्गं दानञ्च करोतीति य स यजमानः तस्य धार्मिकस्य सद्बृहत्तरस्य  
 पशून् पाहि—गोपाय—रक्षस्वेत्यर्थः । ते अमी पशवो द्वेषा विभयन्ते श्रुत्वा—  
 ‘ पशून् तान् चक्रे वायव्यान् आरण्या ग्राम्याश्च ये । ’ ( ऋ. १० ।  
 ९ । ८ ) ( शु. य. ३१।६ ) इति । पशूनां वायुदेवस्य वात् वायव्यत्वम् ।

वध्यात्मज्योत्स्नाविष्टित्समलङ्कृतम् मंत्र १

[ १७ ]

सप्त ग्राम्याः पशवः सप्तारण्याः । ( श. ब्रा. ३ । ८ । ४ । १६ ) इति चा  
गावः, अश्वः, अजाः, अवयः, महिषाः, खराः, उष्ट्रा इति सप्त ग्राम्याः पशवः ।  
छोत्रे तेषामेव सप्तानां यथाशक्ति पाठनस्य दृष्टत्वात् । हरिणगणयप्रभृतयः सप्त  
\*आरण्याः । तत्र ग्राम्याः प्रशस्ताः, अप्रशस्ताधारण्याः । 'अपशवो वै एते  
यद् आरण्याः ।' ( तै० ब्रा. ३ । ९ । १० ) इति श्रुतेः । अपशवः अप्रशस्त-  
पशव इत्यर्थः । नञ् अप्राशस्त्येऽर्थेऽत्र । तान् पशून् गोमांसादिभक्षकेभ्यो  
गवादिघातुकेभ्यो नराश्वेभ्यः पापेभ्यः चोरेव्यात्रादिभ्योऽपि रक्ष । सौभाग्यसमृ-  
द्धिप्रदान् सकृजगतोपकारान् परोपकारपरायणान् निरपराधान् श्वादिपशून्  
वृशंसा मनुजायना दुष्टा यथा न पीडयेयुः—न मारयेयुः, गोचरस्थलानि गोपेय-  
पयःसरोत्सि च यथा रक्षितानि स्युः, यथेष्टं यथाकालं वृष्ट्यादिकृञ्च प्रभवेत् ।  
यथा वा सर्वे प्राणिनः सुखिनः परस्परसुखहेतुः प्रभवेयुः तथा भगवता दया-  
लुना दया विधेयेति प्रार्थना इति ।

अथवा—परमेश्वरेण मनुजानामुपादनं कस्य कस्य विशिष्टस्य कार्यस्य  
विधानाय क्रियते इति तदुपदिशति—मन्त्रदक् ऋषिः—इषे=प्रजायै, 'प्रजा  
वै इयः' ( श. ब्रा. १ । ७ । १ । १४ ) इति श्रुतेः । त्वा=त्रां मनुष्यं,  
सवितृपदसान्निभ्यादत्र सूते इति क्रियापदाभ्याहारः कर्तव्यः । सूते=जनयति-  
उपादयति । कः? सविता=सर्वस्य प्रसविता परमपिता भगवान् । कर्माधिकृतेन  
त्वया मनुजेन प्रथमं तान्ब्रह्मचर्याश्रमं प्रविश्य विविधा विधाः समधिगम्य पञ्च-  
विंशतिवर्षान्तरं सञ्चरणां सखाणां युवतितमां भार्यां परिणीय यथामर्यादं यथा  
कालं विशिष्टवल्गुदद्यादिसम्पन्ना भूयस्यः प्रशस्ताः प्रजा उत्पादयितव्याः इति,

\* महाभारते एव निरूप्यते—'तिहा, व्याघ्रा, वराहाथ, महिषा, चारणास्तथा ।  
श्राद्धाथ, शान्तार्थे च सप्तारण्या रमृता रूपे ॥

तदर्थमेव तवोत्पादनं परमेश्वरेण विहितमिति त्वं जानीहि । तथा च थलन्तर-  
मपि—‘गृहस्थेन प्रजासन्ततोर्विच्छित्तिर्न फर्तन्या’ इत्याह—‘प्रजातन्तुं मा व्यगच्छे-  
स्सीः’ (तै. उ. १।११) इति । प्रजातन्तुं=प्रजासन्तानमित्यर्थः । अपि च  
गृहमेधिनः प्रशस्तया प्रजयैव पूर्णता समाप्नायते—‘प्रजया हि मनुष्यः पूर्णः’  
(तै. ब्रा. ३।३।१०) ‘अर्धो ह वै एष आत्मनो यद् जाया, तस्मात्  
यावत् जायां न विन्दति, नैव तावत् प्रजायते, असर्वो हि तावत् भवति, अय  
यदा एव जायां विन्दते, अथ प्रजायते, तर्हि हि सर्वो भवति’ (श. ब्रा.  
५।२।१।१०) सर्वं वै यत्तन् पूर्णम्’ (श. ब्रा, ४।२।३।२)  
इति । पूर्णो भवन्नेव मानवोऽन्युदयसुखमुपलब्धुं पारयते, नान्ययेति भावः ।  
अपि च यथा मनुष्यो द्विजः सन्नद्धचर्यां विद्यामधिगच्छन् ऋषिऋणात्, यज्ञश्च  
कुर्वन् देवऋणात् विमुच्यते, तथा प्रजां प्रजनयन् पितृऋणात् विमुक्तोऽवृणः  
सम्पद्यते । यत्रेदं समान्नातं भवति—‘जायमानो वै ब्राह्मणः त्रिभिः ऋणैः  
ऋणवान्—जायते ब्रह्मचर्येण ऋषिभ्यः, यज्ञेन देवेभ्यः, प्रजया पि-  
तृभ्यः, एष वै अतृणो यः पुत्री यज्वा ब्रह्मचारिवासी’ (तै. सं. ६।  
३।१०) इति । अत्र जायमानः=गृहस्थः सम्पद्यमान इति व्याख्येयम् ।  
अन्यथा—‘यदि वेतरथा ब्रह्मचर्यादिव प्रव्रजेत्’ (जा. उ. २।९) इति श्रुति-  
विरुध्येत । इतरथा=रागाभावे इत्यर्थः । अत एवोवगम्यते—श्रीतरामस्य तत्त्व-  
विविदिपो ब्रह्मचारिण ऋणानि न सन्ति, येनाऽयं तदपाकरणार्थं यज्ञविवाहादि-  
कर्मानुतिष्ठेत् । परन्तु एतादृशः शुद्धसत्त्वो मोक्षैककामो ब्रह्मचारी दुर्लभतमः  
सहस्रेषु फक्षिदेक एव । तथैतन्मनुनाऽपि स्मृतं भवति—‘अनधीत्य द्विजो वेदान्  
अनुपाय तथात्मजान् । अनिष्टां चैव यज्ञैश्च मोक्षमिच्छन् ब्रह्मत्यथः ।’ (मनुः  
६।२७) सरागः श्रीणि ऋणान्यनपाकृत्य वेपपरिवर्तनमात्ररुसंन्यासात्मोक्षं

## अध्यात्मज्योत्स्नाविवृत्तिसमलङ्कृतम् मन्त्र १

[ १९ ]

कामयमानो दाम्भि क्वाचारेण सस्सं भैरवमासादयन् प्रमादेन काचपापनं बहुमन्य-  
मानो विव्रेकुरिरागादिर्जर्जनो नूतनमोगतिं गच्छनीयर्थे । तस्मात्पूर्वतात्राभाय  
शुभापाकरगाय संयमिना गृहमेधिना धर्म्यं निघममास्यायानर्थं प्रशस्ताः प्रजाः  
समुत्पादनीया इति ।

तथा—ऊर्जे=रसाय—अभ्युदयपुखोपभोगाय त्वा—त्वां मनुष्यं सविता देवः  
सूते=उपादयते । तथा च त्वया निर्भ्रुत्वाभ्युदयपुखस्योरभोगाय सयनसदाचार-  
द्वितरुत्तरसादिना परिपुष्टशरीरेन्द्रियादिकं विधातव्यम् । आत्म्यश्च परिहाय  
लोकशास्त्राविरुद्धप्रयत्नेनाभ्युदयपुखसाधनानि सम्पादयानि, तदर्थमेव त्व परनेधरेगो-  
त्पादिनोऽसीति यावत् । अन एवार्थसहितायानेतत्सामानात् भवति—‘ऊर्जे  
त्वा बलाय त्वा ओजसे त्वा सहसे त्वा । अभिभूयाय त्वा राष्ट्रभू-  
त्याय त्वा पर्युहामि शतशारदाय ॥’ (१९। ३७। ३) अहं परमेश्वरः  
त्वा—त्वां=मनुष्यं, ऊर्जे=पुखोपभोगाय—प्रयोजनाय, बलाय=तत्साधनशरीरेन्द्रि-  
यादिसामर्थ्याय, ओजसे=तत्साधकाद्यमधातवे विशिष्टान्नरससंयमसदाचारादिना  
जन्तविवृतप्रभूतवीर्योत्पादितविशिष्टतेजसे इत्यर्थः । सहसे=अभ्युदयपुखसाधन-  
सम्पादकप्रयत्नाय, अभिभूयाय=अभिभूय—अभिमयन तस्मै, आत्म्यादिम्ले-  
षादिबाह्यान्त शत्रुजयाय, एवं राष्ट्रभूत्याय=राज्यभरणप्रयोजनाय, राष्ट्रमुप-  
लक्षणं ज्ञानिर्मावन्बुभुगदिः, तथा शतशारदाय=शतशरत्पर्यन्तजोत्साय, पर्यु-  
हामि=परि—ऊहामि—परिवहामि—भूमिमण्डलं प्रापयामि—जनयामीत्यर्थः ।

तथा, यूयं वायव =ग तारः—भूमिमण्डले सर्वत्र गतिमन्तः स्थ=भवत  
इत्यर्थः । यत् सर्वैयं भूमिं खलु सर्वदेवायत्नवेन, यज्ञवेदित्वेन च समाज्जायते  
‘पृथिवी वै सर्वेषां देवानामायत्तनम्’ (शा. भा. १४। ३। २। १)



इति । 'सा वै सर्वा एव वेदिः' (तै. सं. ६ । २ । ४) इति । अपि च लौकिकविधिमुखसाधनानामेकत्र देशभेदे—भूमिखण्डेऽल्पभ्यत्वेन हेतुना यत्र यत्र मूपदेशे तान्यभूमिस्तानि साधनान्युपलभ्येरन्, तत्र सर्वत्र भूमिखण्डे—वैदिकस्य सत्यसनात्तनार्यधर्मस्य समुदारान् सिद्धान्तान् दृष्ट्या श्रद्धया परिगृह्य, स्वधर्मपरिरक्षणसामर्थ्यमवाप्य सदाचारपरायणा भूत्वा यथारुचि—यथाप्रयोजनं यूयं निःशङ्कं गच्छत; नास्ति कश्चित्प्रतिरोधः । ये खलु केचन समुद्रमार्गेण वाऽऽकाशमार्गेण वा भूमिमार्गेण वा गन्तुमिच्छेयुः, तेऽमी तेन तेन मार्गेण वाप्यनानादिसाधनेन यथाऽभिलाषं गच्छेयुः, तत्र लोकानां हितकाम्यया वैदिकस्य सत्यधर्मस्य प्रचारोऽपि अवश्यं विधातव्य इति । अत एव श्रुत्याऽऽप्रायते— 'समुद्रं गच्छ स्वाहा, अन्तरिक्षं गच्छ स्वाहा, धावापृथिवी गच्छ स्वाहा'—(शु. य. ६ । २१) स्वाहा=सु—आह—आ=समन्ततः सम्यक्तया कथयति परमेश्वर इत्यर्थः । अत एव ऋक्संहितायां—'वसिष्ठं ह वरुणो+नान्याधादपि' (ऋ. ७ । ८८ । ४) 'प्र यत्समुद्रमीरयाव मध्यम्' (ऋ. ७ । ८८ । ३) इत्येवमादि—ऋग्भिर्महर्षेर्वसिष्ठस्य द्विजोत्तमस्योपादेय-चरितस्यापि—'तुग्रो ह भुज्युमश्चिनोदमेधे' (ऋ. १ । ११६ । ३) 'समुद्रस्य धन्वन्नाद्रस्य पारे' (ऋ. १ । ११६ । ४) इत्येवमादि—ऋग्भिश्च राजर्षिकुमारस्य भुज्योः क्षत्रियस्य च, तदितरेषां मन्वादीनामप्यन्यत्र मन्त्रेषु समुद्रमार्गेण नावमारुह्य द्विपान्तराभिगमनवृत्तान्तः समाप्रायते 'न तु

+वरुणः नावि=नीकायां समुद्रतरणसाधनभूतायां वसिष्ठं=महर्षिं, आधात्=कारोहयदित्यर्थः । यत्=यथा समुद्रं मध्यं=उमुद्रस्य मध्ये प्रहरित्वाव=प्रक्रमेण गमयाव वसिष्ठवरुणौ आवाम् इतिशेषः । तुग्रः=अश्विनोः प्रियः बधिदाजर्षिः, भुज्युं=एतत्संज्ञं शिवं पुत्र, उदमेधे=उदर्वमिच्छते—सिध्यत इति उदमेधः समुद्रः तस्मिन् । अश्विना=अश्विनौ अरक्षतामिति शेषः ।

दुःखे वेदमन्त्रे ' समुद्रयात्रादिकं न कुर्वादि ' त्वेवं प्रतिपेयः श्रूयते । ' समुद्र-  
यानगमनं ब्राह्मणस्य न शक्यते ' (परा. स्मृ.) ' यत्र पानमपेयस्य देशेऽपत्यस्य  
भक्षणम् । अगम्यगामिता यत्र तं देशं परितर्जयेत् । ' (परा. स्मृ.) इत्यादि-  
स्मृतिवचनेऽप्यगम्यमानः प्रतिपेयस्तु स्वधर्मस्य सदाचारस्य च सर्वत्र परिरक्षणमेव  
चोरयति । तथा च स्वधर्मं परिरक्षितुं समर्थेषु स्वसमान गर्भिभिर्भूशोभिर्मिलित्वा  
समुद्रयानमाह्वय धनमुत्तर्जयितुं देशान्तरं गच्छन्तु तत्रापि पेयस्यैव पानं भक्ष्य-  
स्यैव भक्षणं गम्यस्यैव गमनं कुर्वन्तु सदाचारपरायणेषु सद्धर्मप्रचारक्षेत्रेषु कथ-  
मपि न शक्यः पाति यादियोगोऽभिसन्धातुम् । इति ॥

किञ्च देवो वः=युष्मान् सविता श्रेष्ठतमाय यज्ञलक्षणाय कर्मणे प्रार्थयतु=  
प्रार्थयति—प्रेरयति—आज्ञापयतीत्यर्थः, लकारव्यत्ययः । सर्वत्र भूमिमण्डले युष्मान्  
सर्वान् श्रेष्ठतमं विविधं वैदिकं यज्ञकर्म नियमेन कर्तुमाज्ञापयति भगवान् इति  
यावत् । तस्मात्—भवन्तः सर्वे मनुजा भगवदाज्ञां शिरसि निधाय श्रेष्ठतमं  
यज्ञकर्म श्रद्धयाऽनुतिष्ठेयुः, तद्विपरीतमप्रशस्तं कर्म च परिजह्यसि । अयमेवा-  
भ्युदयसुखस्य पन्था इति ।

आप्यायध्वं अन्याः इन्द्राय भागं प्रजावतीः अनमीनाः अयदमाः इति  
पूर्ववद्विज्ञेयम्, नारुयन् कश्चिद्विशेषोऽर्थः ।

अपि च यूयं सर्वे बुद्धिमन्तः शक्तिमन्तो मिथः संवदित्वाथ भूत्वा राष्ट्र-  
कार्याण्यपि दैनंदिनं प्रतिपलं निरीक्षन्वम् । कथन म्लेच्छो युष्मद्भनस्य धर्मस्य  
स्वानन्दस्य चापहर्ता स्तेनो दुष्टो युष्माकमुपरि यथा न शासनं विद्म्यात्,  
तथा यूयं स्वदेशस्य स्वातन्त्र्यं विपुलेन प्रयत्नेन परिरक्षत । योष्माकोगोऽपि-  
राजा प्रजापालनलक्षणास्त्वधर्मापथा न प्रमायेत्, अन्याये पथि वर्तमानः प्रजान्यो

नानुचितं घनमाददीत, दुःखावहामन्याध्यानाज्ञां यथा न विदधोत, तथा यूयं  
 प्रयतत्वमित्याह—मा=निषेधार्थमध्ययम् । वः=युष्मान्—मनुजान्, स्तेनः=चौरः  
 -घनस्य धर्मस्य स्वातन्त्र्यस्य चापहर्ता कथनं दुष्टो म्लेच्छः,\* मा ईशत=मा  
 ईशिष्ट=युष्माकं शासक ईश्वरो राजा मा भूत् । तथा अघशंसः=अघस्य पापस्य  
 दुःस्वस्य वा शंसकः—इन्द्रुकः 'शसि इच्छायां' कर्तारि अन् प्रत्ययः, पापकर्ता,  
 दुःखावहान्यायाज्ञाकर्ता राजा युष्मान् मा ईशिष्ट—युष्माकमीशने मा कार्षीदित्यर्थः ।  
 एतदर्थसाधिका भगवत्प्रार्थनाऽपि ऋग्वेदे समाम्नाता भवति—'यो नः पूष-  
 ऋषो दृको दुःशेव आदिदेशति । अप स्म तं पथो जहि ॥ अप त्वं  
 परिपन्थिनं मुषीवाणं हुरथितम् । दूर्मधिं सुतेरज ॥ त्वं तस्य द्वाया-  
 विनोऽमशंसस्य कस्पचित् । पदाभि तिष्ठ तपुपिम् ॥' (श्र. १ । ४२ ।  
 २-३-४) इति । अयमर्थः—हे पूषन् ! परमेस्वर ! यः, अघः=पापः—  
 आहन्ता—ताडयिता, वृकः=अस्मदीयस्य स्वातन्त्र्यस्य आदाता अपहर्तेत्यर्थः ।  
 'वृक आदाने' वर्कते इति वृकः इमुपधच्छुणः कः । दुःशेवः=सेवितुं—  
 दुःशको दुष्टमुखो वा, दुःसेन सेव्यते इति दुःशेवः वर्णव्यययेन सकारस्य  
 शकारः, दुः=दुष्टं परिणामे महादुःखप्रदं शेषं—आपातमुखं यस्याऽसौ सः  
 तथोक्त इति व्युत्पत्तेः । एवंभूतो यः प्रतिपक्षी म्लेच्छः, नः=अस्मान् आदि-  
 देशति=आज्ञापयति—शासनं करोति, तं तादृशं प्रतिपक्षिणं, पयः=स्वदेशमार्गात्,  
 अप जहि स्म=अवश्यमपाकुरु—स्वदेशशासकं विधर्मिणं विदेशीयं दुष्टं सपदि  
 दूरीकुरु इति यावत् । त्वं=तादृशं, पथो जहि इति त्वत्प्रतिपक्षिणं  
 मुषीवाणं=तस्कररूपं, मुषीवा इति तत्स्वरस्य नाम 'मुषीवान्

\*गोमोक्षजादको यस्तु विच्छेद

इवमिषीयते ॥

(नि. ३ । २४ । ११) इति तन्नामसु पाठात् । पुनः कीदृशं ? हुरधितं=कौटिल्या-  
नां सञ्चेतारं-संचयकर्तारम्, स्तुतेः=अस्माकं मार्गात्, पृथक्कृत्येति शेषः ।  
अधि-दूरं=अत्यन्तदूरदेशं प्रति, अप अज=अपगमय । मुपीवाणं=मुपस्तेये, मोपणं  
मुपिः, औण दिक्को भावे किप्रत्ययः, मुपि वनति-संभजते इति मुपीवा, वन-  
पण-संभक्तौ विच् प्रत्ययः, 'अन्येषामपि दृश्यते' इति पूर्वपदस्यापि दीर्घवम् ।  
हुरधितम्='हुर्च्छा कौटिल्ये' भावे किप्, छकारलोपः, हुरधिनोस्तीति हुरधित् ।  
चिनेतेः किप्, तुगागमः, अलङ्। स्तुतेः=स्तुगती किच्, 'अज यतिक्लेषणयोः' ।  
तस्य=स्वातन्त्र्यमपहर्तुं. चोरस्य, द्रयाविनः=प्रत्यक्षापहारः परोक्षापहारश्चेति यद्  
द्वयं तदुक्तस्य, अपशंसस्य=अस्मासु-अघं-अनिष्टं-दुःखसन्तापादिकं शंसतः-  
अभिलषतः-कुर्वतो वा । अवशंस इति, तस्करनाम, 'मल्लिच्छः अगशंसः  
वृक्षः' (नि. ३ । २४ । १३) इति तन्नामसु पाठात् । कस्यचित्=अनि-  
दिष्टविशेषस्य कस्यापि, तपुषि=परसन्तापकं पापिनं देहं, पदाभितिष्ठ=भवदीये-  
नातिबलवता पादेनाऽऽन्य तिष्ठ, तं संचूर्णय-विष्प्रंसयेति यावत् । इत्येवं  
स्वातन्त्र्यापहर्तुः-दुष्टस्य म्लेच्छस्य विष्वंसायास्माभिः प्रार्थनेयं विधीयते,  
द्रयाविनः=द्रव्यमस्यास्तीति द्रयावी, मत्वर्थियो विनिः, दीर्घवम् । अघे-पापे  
शंसो मनस्यमिलापो यस्य सोऽयमघशंसः । तापयत्यनेनान्यमिति तपुषिः ।  
औणादिक उधिन् प्रत्ययः । इति ।

ऋषि यूयं सर्वे मनुजाः सर्वस्यथरि परमपितरि सर्वलोकेश्वरे परमेश्वरे  
परमश्रद्धालवस्तदाज्ञायामचलविदवासाश्च भवत । श्रद्धाविश्वासान्यामेव सर्वाणि  
लौकिकानि पारलौकिकानि च कार्याणि सिद्ध्यन्ति नान्यथेत्याह-अस्मिन्=एत-  
स्मिन् सर्वेषसवितरि गोपतौ=लोकपतौ परमेश्वरे । 'इमे वै लोका गौः'

तदचिरेण सम्पद्यत एव । अत एवाहुर्भगवत्य शुनयः—‘स मनसा ध्यायेद् ,  
यद्वा अहं किञ्चन मनसा ध्यास्यामि, तथैव तद्भविष्यति, तद्भ स्म  
तथैव भवति ’ (गोपथ. धा. पू. १ । ९) इति । ध्यायेत्—चिन्तयेत्,  
इत्यर्थः । ध्यै चिन्ताया स्मरणात् । ‘मनीषिणाः प्रमरध्व मनीषां यथा यथा  
मतपः सन्ति नृणाम् ।’ (ऋ. १० । १११ । १) हे मनीषिणः=मनसो  
नियन्तारः । स्वकीयां मनीषां=बुद्धिं सत्येन सुविचारेण प्रमरध्वं=ऋतम्भरां तां  
कुरुत इत्यादेशो भगवतो वेदस्य । यतो नृणां=मनुष्याणां यथा यथा=यादृश्यो  
यादृश्यो यादृग्भावनावयो मतयो भवन्ति तादृशास्ते मनुष्या भवन्तीत्यर्थः ।  
‘ऋतुषयोऽयं पुरुषः’ (श. वा. १० । ६ । ३ । १) इति । ‘स ऋतुं  
कुर्वीत’ (उं. ३ । १४ । १) इति च । ऋतुः=ऋतः सद्गुणः—प्रतिज्ञा ।  
‘स यदेव मनसा कामयते ‘इदं मे स्यात् इदं कुर्वीय’ इति स  
एव ऋतुः’ (शत. वा. ४ । १ । ४ । १) इति ब्राह्मणश्रुतेः । यं किल  
विदेशीया आङ्गला—‘त्रिल-पौरः’ इति नाम्ना कथयन्ति । यतोऽतुलप्रभाव-  
धायमिति मतिमतामतिरोहितम् । ततोऽभ्युदयकामैर्मनुजैः बुचिन्तनं विहाय  
सचिन्तनमेव विधेयम् । दुःखफलानि चातृत्यभिचारादीनि पापानि कर्माणि  
परिहातुं, सुखफलानि सत्यनस्रचयादीनि पुण्यानि च व्रतानि समादातुं दृढा प्रतिज्ञा  
विधातव्या । तस्याः निर्विघ्नसाफल्ययासकृत्परमेश्वरोऽभ्यर्थनीयः । तथाहि—यथा  
सर्वशक्तिमान् भवान् भवान् सत्यव्रतपालकत्वाद् व्रतपतित्वेन प्रसिद्धः, तथा  
षयमपि भवदनुग्रहलब्धेन दृष्टेन पुरुषार्थेन यथाशक्त्यं सत्यव्रतादीनां यथावत्समा-  
चारेण व्रतपतयो भवितुमभिलषामः, वेदेषु यत्परमेश्वरेण भवता निषिद्धं विरुद्धं पापं  
कर्म त्परिहातुं परिहापयितुं च तथा समुपदिष्टं सर्वहितकरत्वेन सत्यलक्षणा-  
नित्तत्वेन पशुपातादिदोषरहितत्वेन च हेतुना परमप्रामाणिकं सत्यधर्मजातं परि-

प्रहीतुं परिप्राहयितुं च प्रतिजानीमहे, यथा वयं समर्था भवेम, सर्वाभीष्टितानि धर्मार्थिकामगोक्षफलाणि प्राप्तुं च शक्नुयाम, तथा भगवता दयानिधिना दयो विधेयेति । इत्येवं खल्वयं मानवो यथा यथा सत्यादियमनियमादीनि बहूनि व्रतानि समादिसति, तथा तथा प्रमादकृतेभ्योऽनृतादिपापेभ्यो निवर्तमानः क्रमशः स्वान्तःशुद्ध्यादिमापद्यमानः सत्यं ब्रह्मत्वं समुपैतीत्याह—

ॐ अग्ने ! व्रतपते ! व्रतं चरिष्यामि,  
तच्छ्लेक्यं तन्मे राध्यताम् ।  
इदमहमनृतात्सत्यमुपैमि ॥

( शुक्लयजु. १ । ५ ) ( श. ब्रा. १ । १ । १ । ६ )

हे अग्ने ! =परमात्मन् ! हे व्रतपते ! =सत्यादीनां व्रतानां पालक ! त्वदुप-  
दिष्टवेदशास्त्रानुज्ञया त्वत्कृपया व्रतं =सत्य-ब्रह्मचर्य-अहिंसा-अस्तेय-युक्ताहार-  
विहार-सन्ध्या-मन्त्रजप-ध्यान-याग-दान-अक्रोधदिलक्षणं अशुभदयनिः  
श्रेयससाधनं, चरिष्यामि = अनुश्रव्यामीत्यहं त्वत्समक्षं प्रतिजाने इति शेषः । तत्  
श्लेक्यं = स्वप्नसादृश्यदृढपुरुषार्थात् तत्तद्व्रतमनुष्ठानं शक्तो भवेयम् । तन्मे =  
मम, तत् = सत्यं तस्य व्रतस्य निर्दिष्टमनुष्ठानं फलपर्यन्ता पूर्तिश्च राध्यतां =  
संताप्यतां-संसिद्धयन्तु, सशुद्धिं गच्छतु वा, इत्यहं भक्तं भगवन्तं प्रार्थये ।  
अहं साधकः स्वद्वक्तः, अनृतात् = न वियते ऋतं-यथार्थमाचरणं यस्मिन्-तस्मात्  
अत्यन्ताधोगतिहेतुमुत्तात्-असकर्मणः-असद्वापणात्-असद्दिचारात्-असत्सद्वा-  
त्-मिथ्याभिमानात्-मिथ्याज्ञानाच्च-उद्गत्य-मृथाभूत्वा, इदं = शास्त्रप्रसिद्धं-साधक-  
प्रत्यक्षं वा सत्यं = सत्कर्म-सद्वापणं-सद्दिचारं ससद्गं-सदभिमानं-सदात्मज्ञानश्च  
यत्सल्लु षेदादिशिक्षेण, प्रत्यक्षादिप्रमाणेन, विदुषां ससद्गैर्न स्वान्तःशुद्ध्या

अध्यात्मज्योत्स्नाविष्टितिसमलङ्कृतम् मन्त्र ३

[ २७

सुविचारेण च सम्यक् परीक्ष्य यन्निश्चितं, यत्किल समेषां सुखकरं हितकरञ्च तदहं उपैमि=अनुष्ठानं प्राप्नोमि इति । 'वृजिनमनृतं दुश्चरितं, ऋजुर्कर्म सत्यं सुचरितम्' (तै. ब्रा. ३।३।७।१०) इति श्रुतेः । यद्वा अनृतं=मनुष्यसरोरं शीघ्रविनाशित्वात्, यथा रथमपदार्थाः शीघ्रं निवर्तमानाः अनृताः कप्यन्ते, सत्यं=देवस्वरूपं बहुकलत्थायित्वात् देवाराधनया उपैमीत्यर्थः । 'मृत्युर्वा असत्, सदमृतम्' 'मृत्योर्माऽमृतं गमय' (बृ. २।३।२८) इति बृहदारण्यकश्रुतेः । यद्वा अनृतं=मिथ्याभूतं देहेन्द्रियादिकार्यकरणसंघातमनात्मजातं कृत्वा, परिनिवृत्तत्वाद्दस्यत्माज्जडत्वाच्च तस्मात् 'त्यञ्जोपे पशमी' तादृशमनृतं विहाय तत्रात्मबुद्धिं त्यज्त्वा यदिदं सत्यं=प्रत्यगाहमाभिन्नं ब्रह्मतत्त्वं पारमाथिकं त्रिकालाचार्यं चिदानन्दपूर्णं तदहं स्वरूपमुपैमि=एकमात्रतन्निवृत्तनतत्कथन-तदेकपरो भवामीत्यर्थः ।

( ३ )

( कामादीनामाभ्यन्तराणां, सर्वभूताभिद्रोग्भूणां दुष्टानां बाह्यानां वा शत्रूणां विध्वंसाय भगवत्स्तुतिपुरस्सरं तदभ्यर्थनम् )

व्रतानुष्ठानस्य प्रतिबन्धकापनोदनमन्तरेणासम्भवात्, प्रथमं प्रतिबन्धकं शत्रुभूतं कामादिदोषजातमपनोदितुं भगवन्तं सर्वसामर्थ्योपेतं प्रार्थयते—

ॐ धूरसि धूर्व धूर्वन्तं धूर्व तं,

योऽस्मान् धूर्वति यं तं धूर्व वयं धूर्वामः ।

देवानामसि वह्नितमं सस्त्रितमं

पप्रितमं जुष्टमं देवहृतमम् ॥

( इ. य. १।८ ) ( ब. प्र. १।१।३।१० )

हे परमात्मन् ! महेश्वर ! त्वं धूसि=धूः—असि—हिंसकोऽसि । तुर्वां  
 सुर्वां दुर्वां धुर्वां हिंसार्थाः, धुर्वतेः क्विप् । प्रत्ययकाले सर्वस्य जगतः संहर्तृ-  
 त्वात्, अहर्निशञ्च मृत्युरूपेण प्राणधारिणां मारकत्वाच्च । 'यस्य ब्रह्म च क्षत्रं  
 चोभे भवत ओदनः' ( क. उ. १ । २ । ४ ) 'कालोऽस्मि लोकक्षय-  
 क्तु प्रवृद्धः ।' ( गी. ११ । ३२ ) इति श्रुतिसृष्टिभ्यां तव हिंसकत्व-  
 प्रसिद्धेः । यतो धूसि, अतो धूर्वन्तं=हिंसन्तं नः पाप्मानं ज्ञानविज्ञाननाशकं  
 प्रबलं कामाल्यमरार्तिं धूर्व=विनाशय—हिन्धि । किञ्च यः क्रोधलोभादिः ज्ञानो-  
 पासनयोगादिपुण्यसाधनविज्ञानास्मान् त्रस्तसिषाधयिषून् धूर्वति=हिंसितुमुद्युक्तस्त-  
 मपि धूर्व=विनाशय । यं च वयं धूर्वामः तमपि धूर्व=यं आलस्यप्रमादादिरूपं  
 वैरिणं वयं प्रतानुष्टातारः साधकाः धूर्वामः=हिंसितुमुद्युक्तास्तमपि धूर्व=विनाशय ।  
 'पवं भगवतः शत्रुविनाशं प्रार्थ्य तासाधनाय तस्य विशुद्धं पूर्णमद्वैतं सत्यज्ञाना-  
 नन्दधनं स्वस्वरूपं स्तुत्या विभावयति—हे महादेव ! त्वं देवानां=इन्द्रादीनां—  
 पृथिव्यादीनां—विदुषां वा सम्बन्धी=जनकः स्वामी—पालको—वा असि=भवसि ।  
 पुनः ऋटशं तत्त्वं त्वमसि ? बह्वितमं=बहुति—प्रापयति—सर्वेषां प्राणिनां कर्म-  
 फलानि यथास्वं अतिशयेनेति सर्वकर्मफलाध्यक्ष इति यावत् । यद्वा स्वमत्ता-  
 भीष्टं यवत्, तत्सर्वं यथायोग्यं बहुत्यतिशयेनेति, भक्तकामपूरककल्पतरुरिति-  
 यावत् । 'बहू प्रापणे' स्मरणात् । तथा सञ्चितमं=‘ष्णा शौचे’ अतिशयेन  
 शुद्धमपापविद्धं निर्लेपं निर्विकारमिति यावत् । यद्वा 'क्षै वेष्टने' सञ्चितमं=रुकाशेन  
 सर्वजगदतिशयेन संवेष्ट्यामस्तिथमिन्वर्धः । तथा पप्रितमं=‘प्र पूरणे’ क्षत्वेन  
 चित्त्वेनानन्दभावेन च सर्वत्रातिशयेन सदा परितं=पूर्णमिति यावत् । तथा जुष्ट-  
 त्तमं=‘जुषी प्रीतिसेवनयोः’ देवानामि यनुस्तीने—दैवोत्पन्नदिशिष्टानां विदुषां  
 साधकभक्तानामतिशयेन प्रियं, यद्वा इन्द्रादिभिः तादृशैर्दैवीनां अतिशयेनाभिप्रेतं



सेविततमं वा यत्तत्त्वं तत्त्वमसीति शेषः । पुनः किं भूतं? देवहृतमं=देवाना-  
हयतीति देवहृ 'हृञ् स्पर्थायां शब्देच' देवानां विदुषां भक्तानामतिशयेनाहातृ-  
कृपापूर्णं त्वां विचिन्त्य देवा आहूता इव शीघ्रं तत्र दर्शनाय सेवनाय चाग-  
च्छन्ति । यद्वा देवैः=विद्वद्भक्तैः त्वं सकृदतिशयितप्रेमश्रद्धाम्यामाहूयत इति  
देवहृतमं त्वमसीतियावत् । 'विद्वोसो वै देवाः' (श. ब्रा. ३ । ५ । ६ ।  
१० ) इति श्रुतेः ।

अथवाऽनेन परमेश्वरात्, वाद्यानां स्वधर्मस्वातन्त्र्यधनादिलक्षणाभ्युप-  
रणापहर्तृणां शत्रूणां विध्वंसः प्रार्थ्यते—त्वं धूसि=सर्वेषां दुष्टानां दस्यूनां पापाना-  
मासुरीसम्पद्भाजां संहारकोऽसि—'विनाशाय च दुष्कृताम्' ( गी. ४ । ८ )  
इति स्मरणात् । अतस्त्वं धूर्वन्तं=हिंसाशीलं—सर्वभूताभिद्रोहिणं प्राणिनं धूर्व=  
हिंसय । तथा योऽस्मान्=धार्मिकान् सर्वभूतहितेरतान् धूर्वति=हिनस्ति, तं=  
दुष्टं दस्युं स्वधर्मस्वातन्त्र्यादपहर्तारं धूर्व=हिंसय । यं=पापिनं वयं पुण्यकर्माणः  
सर्वभूतमिताः धूर्वामः=हिंसामः तगपि धूर्व इति । शिष्टं समानम् । अस्य-  
मन्त्रस्य जपानुष्ठानेन चिन्तितस्य प्रार्थितस्य परमेश्वरस्य प्रसादात् शक्त्या वा  
वाद्याभ्यान्तरशत्रूणां विध्वंसोऽवश्यं भवत्येवेतिविद्देवम् ।

कश्चिद्भौतिकान्निप्रभावपत्त्वेनैवामिमं व्याचष्टे—यो भौतिकोऽग्निः, धूः=सर्व-  
पदार्थच्छेदकत्वाद्विसृक्, असि=अस्ति, व्यययेन प्रथमः पुरुषः । तं हे शिन्प-  
विद्यानिपुण । कलाकौशलेन लोहादिधातुनिर्मितयन्त्रेषु संयोजनोयं देवानां=गृथि-  
व्यादिपदार्थानां मध्ये बह्वितमं=प्रकृशादिप्रापयतया प्रशस्ततमं, सक्षितमं=  
अतिशयेन शुद्धिकारकं, पप्रितमं=अतिशयेन स्वेष्टसिद्धिप्रकं, जुष्टतमं=कृपा-  
रह्यतैर्वैज्ञानिकैः सेविततमं देवहृतमं=देवैः कलानिपुणैः प्रज्ञाबद्धिरतिशयेन

( ५ )

( मृत्युवन्धनाद्विमुक्तयेऽमृतत्वप्राप्तये च श्रीऽत्र्यम्बकेश्वरस्य महा-  
देवस्य समर्चनं ध्यानञ्च कर्तव्यम् )

अज्ञानमृत्युमूलस्यास्य दुःखमयसंसारवृत्तस्य समूलविनाशाय, अनन्तानन्द-  
पूर्णामृतस्वरूपसाक्षात्काराय च विश्वेश्वराराधनसंजात तत्त्वप्रबोधा विद्यते एवैको-  
ऽन्युपायो नान्य इतीदं ' तमेव विदित्वाऽतिमृत्युमेति नान्यः पन्था  
विद्यतेऽयनाय । ' (शु. य. ३१।१८) (श्वे. उ. ३।८+६।१५)  
इत्यादि श्रुतिशतप्रमाण—जातेन सुनिर्णयितमेव । तथा च यस्य खलु पुण्यकर्मणो  
महाभागस्य मृत्युसमावन्धनान्मुमुक्षाऽतितीव्रा तदमृतस्वरूपस्य दिदक्षाच सुदृढा  
समुपार्तते, सोऽसौ किन्नावश्यमेव तदुपे-अप्रमाणलभ्यं तसाभ्रजनमं महामहिम्नो  
विश्वेश्वरस्य महादेवस्य समाराधनं दृढान्यां श्रद्धाभक्तिभ्या दृढया तत्प्रसादात्तत्प-  
बोधं समयाप्य बधनान्मुक्तो भवन् अमृतोऽमयो भवतीत्यभिप्रेत्य मन्त्रदृशो महर्षय  
आहुः—

ॐ त्र्यम्बकं यजामहे सुगन्धिं पुष्टिवर्धनम् ।

उर्वारुकमिव बन्धनान्मृत्योर्मुक्षीय माऽमृतात् ॥

( शु. य. ३।६०। ऋ. ७।५९। १२। अथर्व. १४।१। १७।  
तै. त. १।८।६। २। ऋ. प्रा. २।५। ३। १२ + १४। तै.  
आ. १०।५९। ति. १४। ३५ )

वयं मोक्षामृतार्थिनः, त्र्यम्बकं=अम्बकं-नयनं-दृष्टिः—त्रीण्यम्बकानि यस्य  
स तै सूर्यादिनेत्रत्रयोपेतं श्रीरुद्रमित्यर्थः । यद्वा त्रिषु लोकेषु मूरादिषु, त्रिषु  
कालेषु मूतादिषु वा, तिसृषु जापदायवस्थामु वा, अम्बकं=ज्ञानरूपा प्रका-

शिक्षा ध्रुवा दृष्टिविद्यते यस्य सः, तं शास्त्रतत्पूर्णज्ञाननेत्रमित्यर्थः । यद्वा त्र्यम्बकं = त्रयाणां ब्रह्मत्रिपुण्ड्राणां तिमृणां महालक्ष्मीमहाकालीमहासरस्वतीनां वा त्रयाणां लोकानां वा अम्बकं पितरं परत्परं परमेश्वरमित्यर्थः । यद्वा त्रिपु लोकेषु अम्ब = शब्दो वेदलक्षणः सर्वसत्त्वसुखहितावहः सद्गुणेशात्मको विद्यते यस्य स, तं सर्वलोकोपदेष्टारं जगद्गुरुमित्यर्थः । ' अवि शब्दे ' ' कर्मण्यणू ' संज्ञायामिति कन्प्रत्ययः । यद्वा त्र्यम्बकं = तिलः - अम्बाः - लोकमातरः - यौ भूमिरापो यस्य निवासाय सोऽसौ त्र्यम्बकस्तं सर्वलोकतत्स्थनिवासिनमित्यर्थः । यद्वा त्रय = अकारोकारमकाराः प्रणवमात्रा अम्बा = शब्दो - वाचका यस्य सः, तं ओमिति प्रणवप्रतिपाद्यमित्यर्थः । तादृशं महामहत्त्वोपेतं विश्वेश्वरं महादेवं यजामहे = पूजयाम - चिन्तयामः इत्यर्थः, समाराधयाम इतियानत् । किं लक्षणं तमित्यत आह - सुगन्धि = शोभनदिव्यगन्धोपेतं मर्यधर्मप्रिहीनमित्यर्थः । शोभनः शुद्धो गन्धो यस्मिन् वा यस्माद्वा तमिति व्युत्पत्तेः । समासान्त इकारदेशः । यद्वा सुगन्धि = शोभनो विस्तृत - सर्वविदितः पुण्यगन्धः शुद्धयशो यस्य सोऽसौ सुगन्धिः तमित्यर्थः । सर्वत्र प्रसारितपुण्यकीर्तिमिति यावत् । ' यथा वृक्षस्य सुपुष्पितस्य दूराद्गन्धो वाति एवं पुण्यस्य कर्मणो दूराद्गन्धो वाति । ' ( तै. आ. २ । ११ ) इति श्रुतेः । पुन किं विशिष्टं, पुष्टिवर्धनं = जगद्गो-भूता उरुशक्तिः पुष्टिः तामुपासकस्याभीष्टार्थसिद्धिनिर्पमां वर्धयतीति पुष्टिवर्धनः तमित्यर्थः । यद्वा लौकिक्याः शरीरेन्द्रियादिसामर्थ्यपुष्टेः, पुत्रघनधान्यादिपुष्टेः विवेकविरागावाभ्यात्मिकपुष्टेश्च वर्धयितारमित्यर्थः । तदेतदन्वयाभ्यात्तं भवति - ' पुष्टिवर्धनः सुमित्रः सोम ! नो मव । ' ( ऋ. २ । ९१ । १२ ) इति । पुष्टे लौकिक्याः पारमार्थिक्याश्च सम्पदः, वर्धयिता सन् हे सोम = उमासहित परमेश्वर । न = अम्बाकं त्वं सुमित्रः = शोभनसखा - ससौ तमहितकर्ता

भवेत्यर्थः । अथेदानो यजनेन प्रसन्नो महादेवो गृह्युपधना-मुक्तयेऽभ्यर्धते—स  
 निरवधिकरुणाधिर्भगवान् अस्मान्—स्वाराधकान् उर्वारुक्तमिव बन्धनात्=इव—  
 यथा उर्वारुक्तं=कर्कटीकर्कन्वादेः फलमत्यन्तपक्वं सत्, बन्धनात्=स्वस्य  
 प्रसन्नवृत्तात्—अनायासेन प्रमुच्यते, तद्वत् न सीमप्रणयप्रसादशालिभिः सर्वा-  
 पदुन्मूलिभि वृपाकटाक्षै, 'मृत्योः=अविघातक र्यसंसारलक्षणात्—पद्मनात्  
 मुक्षीय=मोचयतु इत्यर्थ । पुरुषवचनव्यत्यय. छन्दसः । 'व्यत्ययो बहुलमि'  
 ति नियमात् । अमृतात्=लौकिकपारलौकिकपारमार्थिकसुखरूपात्—अन्युदयमि  
 श्रेयसरूपफलद्वयात्, मा मुक्षीय—मा मोचयतु=मा विधौजयतु इत्यर्थः ।  
 यद्वाऽहं महादेवप्रसादात् मृत्योः मुक्षीय=मुक्तो भूयासं, परुषवचनमिदं 'यजामहे'  
 इत्युपक्रमानुरोधेन बद्धर्थेऽपि विज्ञेयं मुक्षीमहि=मुक्ता भूयास्मेत्यर्थ । अमृतात्=  
 मोक्षसुखान्ना मुक्तो भूयासं, मम भ्रशो मा भूदित्यर्थ । बद्धर्थे मा मुक्षीमहि—  
 न स्थिय्यामहे मुक्ता मा भूयास्म इति यावत् । ऋग्विज्ञानान्नि प्रत्ये गृह्युञ्ज-  
 यस्यास्य मन्त्रस्य लौकिकं—त्रपफलमाह—शौनको महर्षिः—'समुद्दिश्य महादेवं  
 व्यम्नकं व्यम्नकेत्यृचा । एतत्पर्वशतं कृत्वा जीवेद्वर्षशतं सुखी ।'  
 इति ।

## ( ६ )

( महापुरुपाणां सदाचारो मे प्राप्तो भूयादिति, इन्द्रियादेः मुसंस्कृतं  
 जीवनं मे सम्पद्यतामिति वा प्रार्थनम् )

यतः श्रुतिस्मृतिन्यायोक्तस्य सदाचारस्य महत्त्वं सुप्रसिद्धं विद्यते । सदा-  
 चारः प्रथमः परमश्च धर्मः, परमं तपश्च । यद्वाहुः—भागवन्तो बादरायणाचार्याः

अध्यात्मज्योत्स्नाविष्टचित्तमलङ्कृतम् मन्त्रं ६ : [ ३५

गारते—' आचारमेव मन्यन्ते गरीयोधर्मलक्षणम् । ' इति । सर्वस्य तपसो मूलमाचारं जगद्गुरुः परम् । ' इति च शान्तिपर्वणि । सदाचारादा-  
युर्वर्धते सम्पद्यते च शान्तं प्रसन्नं जीवनम् । रोगरहितं पुष्टं बलवत्कान्तिमच्छरीरं  
भवति । सदाचारस्तो हि पुरुषः श्रियं कीर्तिं मेधाञ्च लभते, शास्त्रोक्तपुण्यसाधन-  
फलभोग्भवति । सदाचारश्चष्टो दुराचारो जनो लोके निन्दितो व्याधिप्रस्तः शोक-  
सन्तापदुःखसमाकान्तोऽप्यायुर्भवति । अतो दुराचारव्यागर्षकस्य देवर्षि-  
महर्षिसेवितस्य परमधर्मस्य सदाचारस्य समसाक्षये भगवन्तं विश्वेश्वरं  
प्रार्थयन्ते—

ॐ त्र्यायुषं जमदग्नेः कश्यपस्य त्र्यायुषम् ।  
यद्देवेषु त्र्यायुषं तन्नो अस्तु त्र्यायुषम् ॥

( धृ. य. ३ । ६२ । श. भा. २ । ५ । ४ । १ + ७ )

जमदग्नेः=मुप्रसिद्धस्य महाबलपरशुरामपितुः—महर्षेः—यत्—त्र्यायुषं=वा-  
ल्ययौवनस्थाविराणामायुषं समाहारस्त्र्यायुषं विशिष्टगुणसम्पन्नं निरवयवं तदवस्था-  
प्रयसुखकरमासीत् । तथा कश्यपस्य=एतन्नाम रुस्य महाप्रतापशालिनः प्रजापतेः,  
यत् त्र्यायुषमासीत्, यस्य महत्त्वं श्रुं याऽपि स्तयमासाद्यते—' कश्यपः पश्यको  
भवति यस्तत्र परिपश्यतीति सौहृम्यात् । ' ( तै. भा. १ । ८ ) \* । तथा  
देवेषु=इन्द्रादिसु विद्वत्सु अभयसत्त्वसंशुद्ध्यादिक्रियाणगुणगणसमलङ्कृतेषुवा

\* यत्=यस्मात्कारणात्, भाष्यन्तसु इमं श्रुत्वा दिव्यरथ्या सर्वमतीतानागतदिक-  
परितः पश्यति, तस्मात्, भाष्यन्तयोरक्षरयोर्ध्वेत्यासेन पर्यकः कश्यप इति नाम्ना-  
ऽभिधीयते इत्यर्थः ।

निराकुर्वणः कश्चन तद्विदामग्रे वेदस्वरूपानवबोधनिबन्धनं स्वीयं मौढ्यमेवा-  
विष्करोतीत्यलम् ॥

( ७ )

(दुराचारनिवृत्तये सदाचारप्राप्तये च पुनः पुनर्भगवानग्निः प्रार्थनीयः)

यतो दुधरितनिवृत्तिसाध्यं हि सुचरितम् । तन्निवृत्तिमन्तरेण तस्य लाभो  
न संभवति कथमपि, ततः सुचरितसिद्धिकामेन प्रथमं दुधरितस्य साधनीया  
निवृत्तिः, तयैव सिद्धयति सुचरितम् । तेन क्लिप्तसम्पत्ते शोभनमुत्कृष्टं देवा-  
नुसरणशीलं प्रशंसनीयं जीवनम् । तादृशे तरिमेत्नेव शाश्वतः करकमलामलक-  
वत्प्रत्यक्षः सिद्धयति मोक्षाप्तानन्दानुभवः, तस्मादेवायं भवति कृतार्थः । अतः  
तादृशं जीवनं सम्पादयितुं गतिमता कर्तव्या दृढा प्रतिज्ञा, पुनः पुनः परमेशानः  
प्रार्थनीयः, प्रनलध्व प्रयत्नो विधातव्य इत्याशयमभिव्यञ्जयन्नाह—

ॐ परि माऽग्ने ! दुधरिताद्वाधस्वा मा सुचरिते भज ।  
उदायुपा स्वायुपोदस्थाममृताः अनु ॥

( शु. य. ४ । २८ । श. मा. ३ । २ । ९ । १२+१४ )

हे अग्ने ! = हे वृषालो ! जगदीश्वर ! मा = मां, दुधरितात् = पापसंक्रान्-  
पापाचरणाच्च, परिबाधस्व = परि = सर्वतो निवारयेत्यर्थः । पापे संक्रान्ते कार्ये च मे  
मनसः इन्द्रियाणां शरीरस्य च प्रवृत्तिर्यथा मा यत्तथा मां त्वं साधनसामर्थ्य-  
सम्पादनेन वृषया पण्डितः प्रायस्त्वैति यावत् । तथा सुचरिते = सदाचाररूपे  
शौभने चरिते पुण्ये कर्मणि शिष्यसंक्रान्ते च मा = मां त्यच्छरणापन्नमनन्यगतिकं,  
आभज = स्थापयेत्यर्थः । एवं प्रार्थ्यं विशिष्टं जीवनं साधयितुं प्रतिजानीते—

अध्यात्मज्योत्स्नाविद्युत्तिसयलङ्कृतम् मंत्र ८

[ ३९ ]

उदायुषा=उत्-उत्कृष्टेन सत्यब्रह्मचर्यपरोपकारादिशोभनप्रतिविधिष्टेन चिरजीवन-  
लक्षणोनायुषा निमित्तेन, तथा स्वायुषा=सु-यागदानादिविशिष्टेन शोभनेन प्रशंस-  
नीयेनायुषा निमित्तेन, अमृतान्=देवान्-अमृतत्वसाधनदैवीसम्पत्तिशिक्षान्-  
प्राज्ञान्-प्राप्तमोक्षामृतानन्दान्-सदेहान्-विदेहान् वा महापुरुषधारेयौषध, अनु=  
अनुमत्य, उदरथाम्=अहमुत्थितवानस्मि, तिष्ठतेर्लुङि रूपम् । देवानां शिव-  
संकल्पसदाचारमयं जीवनं यापयितुं दृढां प्रतिज्ञां विधाय स्वाभ्युदयायाहमुत्थितो-  
ऽस्मि । अतो ममैतां कृपया त्वं हे दयालो ! सामर्थ्यप्रदानेन सफलं विधेहीति,  
पुनः पुनः प्रार्थनमिदमिति भावः । यद्वा यथाऽहं सुचरितसाध्येनोदायुषा स्वायुषा  
हेतुना, उत्=उत्कृष्टान्-निरतिशयान्, अमृतान्=मोक्षामृतानन्दान् अनु=अनु-  
मन्, अस्यां=सदा तिष्ठेयम् । तथा त्वं हे प्रगतपाल ! भगवन् ! तद्भेतुस-  
म्पादनानुकूलो भव माञ्च कृतार्थ्य इति यावत् ॥

( ८ )

( कल्याणमार्गस्वरूपस्य तल्लामस्य च वर्णनम् )

वेदबोधिते-महद्भिः ऋषिगुह्यवैधातिश्रद्धया सेवितेऽतिप्रशस्ते कल्याणमार्गे  
स्वच्छदतो गच्छतो मानवाः भवन्ति प्रसन्नाः पुष्टा आनन्दिनश्च । तेषां निखिला  
विघ्ना दोषाः सन्तापाश्च दूरे प्रपलायन्ते । यदभीप्सितं प्रकृतं प्रयोजनं तल्लभन्ते  
इत्याह-

ॐ प्रति पन्थामपद्महि स्वस्तिगामनेहसम् ।

येन विश्वाः परि द्विषो घृणक्ति विन्दते वसु ॥

( ऋ. अ. ४ । २९ । अ. भा. १ । २ । ६ । १५+१६ ) ऋ. १ ।

( ९ )

( प्रत्यगभिन्नब्रह्मस्वरूपस्य विचारचिन्तनोपदेशादिकं कर्तव्यम् )

अस्ति किमपि वेदादिशास्त्रतत्पर्यप्रतिपादित विद्वद्बुद्धिगम्यं सर्वान्तरतमं कूटस्थमजमजरममृतमभयं नित्यशुद्धबुद्धमुक्तस्वभावं पूर्णानन्दस्वरूप चैतन्यं ज्योतिः सर्वप्रकाशकम् । ' अस्तीत्येवोपलब्धव्यः ' (क. ६ । १०) इति श्रुतेः । अत एव तदनुमीयतेऽपि—यतो ज्ञानं विना देहेन्द्रियादयो घटपटादयश्चार्था न प्रतीयन्ते, तान्विनापि प्रतीयते द्रष्टृस्वरूपं ज्ञानम्, ततस्तेषामर्थानां सत्ताप्रतीत्यो-  
नित्यसापेक्षत्वात्, तेभ्यो विविक्तो निरपेक्षमिद्विक स्वयंज्योति स्वरूपोऽन्तरात्मा घटाद्भिन्नो घटदृष्टेवाऽस्तीति । सोऽयमात्मा प्राहकप्रहणप्राणविभागसाक्षिवात् कारकादिहानोपादानसाक्षित्याच्चाधिभक्तः सर्वत्रानुस्यूतो हानोपादानवर्जितोऽस्ती-  
त्यप्यवगम्यते । यद्यप्ययं हानोपादानधर्मिणां बुद्धिवृत्तिसहस्राणां भावाभावा-  
साक्षित्या तद्बुद्ध्याऽपि न द्रष्टुं शक्यते, तथापि तस्य स्वशाश्वतसत्ताप्रयुक्त-  
प्रकाशत्वात्, देशादिव्यवधानाभावाच्चाप्रकाशो न युक्तः, तस्याप्रकाशो जगदा-  
न्यप्रसङ्गात् । ' दृश्यते त्वय्यया बुद्ध्या ' (क. १ । ३ । १२) इत्यनया श्रुत्या बुद्धिविषयतया तस्य दर्शनं भवतीति नाभिधीयतेऽपितु ' विज्ञातारमरे-  
केन विजानीयात् ' (वृ. ४ । ५ । १५) 'अप्राप्य मनसा सह ' (ते. २ । ९) 'न विन्नो न विजानीमः' (के. १ । ३) इत्यादिश्रुत्येकत्रय-  
ताञ्चलेन ' दण्डजन्यावरकपात्रञ्चसाभिन्त्यक्तप्रदीपस्य दण्डेन प्रकाश इव ' अखण्ड-  
ब्रह्माकारया बुद्धिवृत्त्याऽविधायारणनिवृत्तिमात्रेणाविषयस्य तस्य रन्त-प्रकाशस्य दर्शनमुपचर्यत इति विज्ञेयम् । अपि चैवंलक्षणोऽप्ययमात्मा सर्वेषां विविधानां स्फुरता भावानां सत्तास्फूर्तिरूपः सन्नेकोऽपि नानारूपैः विजृम्भते, लोड्याऽ-



विद्यामप्याऽसर्वोऽपि सर्वः सन् अविग्रहोऽपि विविधदेवादिविग्रहः सन् विशुद्धलं-  
खेलति । एवंभूतं तमनिर्वैश्वमचिन्त्यं स्वस्वरूपं त एव प्रभवन्ति साक्षात्कर्तुम् ।  
ये खलु दग्धदर्पायासुरीसम्पदो दूरे वर्तमानाः संमार्जितस्फटिकशिलाकल्पस्वच्छ-  
स्वान्ताः, रागद्वेषातिग्रहबडिशानाकूप्यमाणाः प्रत्यगात्ममात्रचिन्तनैकतानाः शास्त्रा-  
चार्यप्रसादभाजो भवन्ति, इत्यभिप्रेत्याह—

ॐ नमो मित्रस्य वरुणस्य चक्षसे  
महो देवाय तद्वत् सपर्यत ।  
दूरे दृशे देवजाताय केतवे  
दिवस्पुत्राय सूर्याय शशसत ॥

( शु. य. ४ । ३५ ) ऋ. १० । ३७ । १ । तै. सं. १ । ३ । ९ ।  
१ । ऋ. आ. ३ । १ । २ । ४ )

सूर्याय=चराचरात्मने 'सूर्य आत्मा जगत्स्तस्थुपथ ।' (शु. य.  
७ । ४२) (ऋ. १ । ११५ । १) इत्याम्नानात् । 'दू प्रेरणे ' सुवति-प्रेरयति  
कार्यकरणसंपाते स्वसत्तारपूर्तिप्रदानेनेति, विशिष्य बुद्धिवृत्तौर्वेति सूर्यः ' धियोः  
यो नः प्रचोदयात् ' (ऋ. ३ । ६२ । १०) इति गायत्रीश्रुतेः । तस्मै  
निखिलजडवर्गप्रवर्तकायाखिलबुद्धिवृत्तिसाक्षिणेऽन्तरात्मने नमः=सोऽहमस्मांति  
तदैक्यानुसन्धानपूर्वकं तदेकप्रवणतालक्षणः प्रह्रीभावो भवतु इत्यर्थः । किं  
लक्षणाय तस्मै इत्यत आह—मित्रस्य=रूपप्राहकस्य चक्षुरधिदैवतस्य सवितुः,  
वरुणस्य=रसप्राहकस्य रसनाधिदैवतस्य, चक्षसे=दृष्टे—साक्षिणे—प्रकाशकाय—  
दृशिरथरूपाय इतियावत् चष्टे—प्रकाशते—प्रकाशयतीति चक्षास्तस्मै इति व्युत्पत्तेः ।

यद्वा 'अयं वै लोको मित्रोऽसौ वरुणः' (शतपथ ब्राह्मण) इति श्रुति-  
वचनमनुसृत्य मित्रस्य=अस्य लोकस्य, वरुणस्य=अमुष्य लोकस्य चक्षसे परोक्षा-  
परोक्षसर्वलोकप्रकाशकाय इत्यर्थः । उपलक्षणञ्चेत् लोकिनामपि । तथा चाह  
श्रुत्यन्तरमपि—'नान्योऽतोऽस्ति द्रष्टा' (वृ. ३ । ७ । २३) इति ।  
अतः=अस्मात्—अन्तःस्वामिनोऽथो द्रष्टा नास्तीत्यर्थः । गीतावाक्यञ्च—'यथा  
प्रकाशत्येकः कृत्स्नं लोकमिमं रविः । क्षेत्रं क्षेत्री तथा कुरुत्सं प्रका-  
शयति भारत ॥' (१३ । ३३) इति । यद्वा मित्रस्य वरुणस्येति चतुर्थ्यर्थे  
पष्ठधौ, मित्राय—जगतां हितकारिणे इत्यर्थः । वरुणाय=ह्यसत्तया स्वस्पृह्या—  
स्वानन्देन च सर्वं जगदावृण्वते इत्यर्थः । वृणोति=आवृणोतीति वरुण इति  
व्युत्पत्तेः । पुनः क्रीदशाय ? महः=महसे—पूज्यतमायेत्यर्थः । 'सुपां सुष्ठुक्'  
इति विभक्तिलोपः । मह्यते—पूज्यते 'देवैरपीति 'मह पूजायां' स्मरणात् ।  
देवाय=घोतमानाय—स्वयंप्रकाशस्वरूपाय । तथा दूरेदृशे=दूरे—रामदेवायासुरी-  
सम्पदो दूरे वर्तमानैः विषेकादिसाधनसम्पन्नैः शुद्धस्वान्तैः सूक्ष्मसमतत्त्वदर्शिभिः  
पण्डितैः दृश्यते—साक्षात्कियते, य इति दूरेदृक् तस्मै । 'दृश्यते त्वध्यया'  
'शुद्धया सूक्ष्मया सूक्ष्मदर्शिभिः' (क. उ. १ । ३ । १२) इति श्रुतेः ।  
देवजाताय=जाताः समुपभा इन्द्रादयो देवा यस्मात्तः, तस्मै, सर्वदेवकारणा-  
येति यावत् । देवशब्देन सर्वं जगद्व्यपते, तस्य सर्वं जगत्कारणतायाः प्रसिद्ध्यात् ।  
'वाहितान्याविष्वि' ति सूत्रेण जातशब्दस्य परिभाषातः । यद्वा देवानुग्रहाय  
रामकृष्णादिरूपेण जातो देवजातः, लोख्या साकारविग्रहधारकायेति यावत् ।  
केतवे=विज्ञानपनाय 'केतुरिति प्रज्ञा नाम' (नि. ३ । ८ । १) यथैतदा-  
स्नातं भवति—'स यथा सैन्धवघ्नोऽनन्तरोऽवाहः कृत्स्नो रसघन  
एवैवं वा अरेऽयमात्माऽनन्तरोऽवाहः कृत्स्नः प्रहानघन एव ।'

अध्यात्मज्योत्स्नाविद्युत्तिसमलङ्कृतम् मंत्र ९

[ ४५ ]

(श्रु. ४ । ५ । १४) इति । दिवस्पुत्राय=दिवः=स्वर्लोकान् तद्वास्तव्यदेवाच्च पुरु बहुकृत्वः प्रायते रक्षाति इति दिवस्पुत्रस्तस्मै, दिवः पालकायेति यावत् । इत्येवं भूतैर्विशेषणैर्विशिष्टस्य सूर्यस्य प्रत्यगात्मनो मन्त्रदृष्टको नमस्तपदगम्यः प्रह्लाभायो निरूपितः । अथेदानीं शिष्येभ्यो जिज्ञासुभ्योऽपि तमुपदिशति-हे श्रद्धालवस्तत्त्वबुधुसतः । तत्=प्रसिद्धं, ऋतं=सत्यं प्रत्यगभिनं ब्रह्मतत्त्वं, यूयं सपर्यत=परिचरत-परिसेवस्वं-सर्वान्दृष्ट्या=परि-सगन्ततो भजत इत्यर्थः । 'सपर्यतिः परिचरणकर्मा' (नि. ३ । ५ । ३) परिचरणं-सेवनं भजनमित्यन्तर्गतम् । अथैवं ब्रह्मात्मविद्वसाणामाचार्याणां कर्तव्यमुपदिशति-तदतं, इत्यनुवर्तते । शंसत=प्रशंसत यूयं विधिवदुपसत्राय-उपरतदर्पादिदोषाय सर्वतो विरक्षाय तत्त्वजिज्ञासवे शिष्याय जगज्जनिरक्षाप्रत्यवर्तृत्वभक्तवत्सलत्वधर्मस्थापकत्वदुष्टनिवर्हणकत्वादिविशिष्टगुणानां, सत्वचित्तवानन्दत्वाद्भैतन्पूर्णत्वात्सङ्गत्वादिबिभक्तप्रत्यगभिनन्नज्ञगुणानाञ्च कथनरूपया स्तुत्या तमुपदिशत इत्यर्थः । यथावत्तदुपदेशं कुरुत इति यावत् । 'शंसु स्तुतो' स्तुतिर्नाम गुणकथनम् । अत्रियानहोदधेः सद्ब्रह्मज्ञानकवेन सच्छिष्यनिस्तारणमाचार्यस्य ब्रह्मविद्गुरोर्नियमेनास्ति कर्तव्यमिति भावः ।

अथाधिदैवम्-परब्रह्मरूपेणादित्यमवगम्य नमस्कारं विविधविशेषणगम्य तत्स्वतन्त्रं कृत्वा मन्त्रदृक् अन्येभ्यः कथयति-सूर्याय=प्रसिद्धाय-रश्मीनां प्राणानां रसानां स्वीरणात्सूर्यः तस्मै समण्डलपुरुषाय नमः=नमस्कारः प्रणतिपरम्परा भवतु । किंभूताय मित्रस्य=मित्राय-विश्वहितकारिणे-वरुणस्य=वरुणाय-स्वरश्मिभिः सर्वं जगदावृण्वते-विश्वप्रकाशकायेत्यर्थः । चक्षसे=चष्टे पश्यतीति चक्षा तस्मै चक्षुष्मते सर्वं विश्वं पश्यते । महः=महते-तेजोरूपाय,

देवाय=योतमानाय, दूरेदशे=दूरे वर्तमानैः प्राणिभिः दृश्यत इति दूरेदृक् तस्मै । यद्वा पृथिव्या अतिदूरे स्थितोऽपि यः पश्यतीति दूरेदृक् तस्मै । देव-जाताय=देवात्-योतमानात् परमेश्वराज्जायते सोऽसौ देवजातः तस्मै । केतवे=प्रज्ञारूपाय दिवस्पुत्राय=बुलोकस्य पुत्राय बुलोकान् सूर्यो जायते इति, प्रसिद्धम् । यद्वा पुत्रवर्षिप्रयाये-यर्थः । एवंविधाय सूर्याय तत्=प्रसिद्धं ऋतं=सत्यं अत्रस्य भावित्वाःकर्मफलं तत्प्रसादान्नातये समर्प्येति शेषः । हे मनुष्याः ! यूयं नमस्कारार्चनादिना यज्ञदानादिवैदिकशुभकर्मानुष्ठानेन स्वर्णार्थमरगानुष्ठानेन च सपर्वत=मपर्यां सेवां कुरुत, सूर्यरूपालाभाय फलसमर्पणेन शुभकर्मानुष्ठानं कुरुत इति यावत् । यद्वा तत्=ऋतं सूर्यरूपं सत्यं ब्रह्म सपर्वत-परिचरत-परिमजत इत्यर्थः । तथा ईशसत=सूर्यं स्तुत प्रशंसत, वेदगन्त्रादिना तस्य पुनः पुनः स्तुतिं कुरुत इति यावत् ॥ '

( १० )

( अनन्तापारपराक्रमशालिनो भगवतो विष्णोः परममहत्त्ववर्णनम् )

सर्वो लोकरतावत्पश्यति-प्रमृताद्यथास्पदामतिकुशलशिल्पिसहस्रैर्मनसाऽप्य-चिन्तारूपां त्रिपिपासिमां चराचरजगदचनाम् । दृश्यमानेयं न जात्वचेतनकर्तृका कर्हिचिदुपपत्तुमर्हति, लोकेऽदृष्टत्वात्, दृष्टानुसारिवाद्दृष्टकल्पनाया । यन्का-रणमचेतनं न चेतयते किञ्चित्, अचेतयमानस्य च स्फुटा प्रकृत्यनुपपत्तिः, तदनुपपत्त्या च सुतरां रचनानुपपत्तिः । चेतना. पुनर्जीयमानोऽन्वयज्ञ याऽन्वयश-क्तिवान्यां न तां कथञ्चिद्विधानुमीशने । तस्मान्मतिमद्भिरनुमीयतेऽस्ति कश्चि स-र्वज्ञः सर्वशक्तिधेवनो जगदीशरो येनेयं संकल्पमात्रेणायद्भुना विविधा जगद-

चना विहिता च विधीयते च । अपि च विचित्ररचनाश्रया इमा विपदाविगृह्यो  
विचित्रशक्तियोगात्तस्मादेवोद्भवन्त्यः तस्मिन्नेव परमेश्वरे तद्वास्तविकं स्वरूपमनु-  
पमृष्टैव तिष्ठन्ति, पुनश्चान्ते तस्मिन्नेवापियन्ति, यथा जोत्रामनि विचित्राः स्वाप्न-  
स्थादिगृह्यः, यथा च मायाविनि विचित्रा हस्त्यश्वादिगृह्यः तस्मादेव विचित्र-  
शक्तियोगादुद्भवन्त्यः स्वरूपानुपमर्देनैव तस्मिन्नेव तिष्ठन्ति पुनश्चान्ते तस्मिन्ने-  
वापियन्ति, तथा च सर्वमृष्टः सर्वाधारस्थ तस्याभिन्ननिमित्तोपादानकारणात्वं  
व्यापकत्वमविद्विष्यत्वं पारमार्थिकसत्य वक्ष्य स्फुटमवगतं भवति । तस्यैतस्य भग-  
वतोऽतिविस्मयकराणि तन्महामहत्त्वख्यापकान्यनन्तान्यपाराणि वीरकर्मणि  
श्रवणकीर्तनादिना स्मारंस्मारं गतिगन्तोऽतिदृष्टाः तस्मिन्नेवातिगक्तिभराः सततं  
तन्मनस्काश्च भवन्तीत्यभिप्रेत्य लोकाहितमुद्दिश्य मन्त्रदृष्टा तान्यभिधत्ते—

ॐ विष्णोर्नु कं वीर्याणि प्रवोचं

यः पार्थिवानि विममे रजांसि ।

यो अस्कभायदुत्तरं सधस्थं

विचक्रमाणस्त्रेधोरुगायो विष्णवे त्वा ॥

( श्र. म. ५ । १८ । श्र. १ । १५४ । १ । अथर्व. ७ । २६ । १ ।  
तै. स. १ । २ । १३ । २ । श. ब्रा. ३ । ४ । ३ । २१ )

‘विष्णवे त्वा’ इति यजुः, न ऋक् । विष्णोरेव=व्यापनशीलस्यैव-  
परमात्मनः, वीर्याणि=दिव्यपराक्रमयुक्तानि—शोभनकर्माणि—श्रवणकथनस्मरणा-  
दिभिः पावनकराणि—तन्महामहत्त्वसूचकानि—तस्मिन्नतिगक्तिवर्धकानि, अहं  
मन्त्रदृष्टा प्रवोचं=प्रनरीमि कथयामीति यावत् । प्रपूर्वस्य वचेर्लुङि वचेरुम्—  
अडभावः । नुक्मिति निपातद्वयं अवधारणार्थकं क्षिप्रार्थकं वा । कानि वीर्या-

णीत्याह—योऽनन्तवीर्यो विष्णुः स्वविचित्रशक्त्या पार्थिवानि=पृथिव्युपलक्षितानि  
 —सर्वाणि—पृथिव्यन्तरिक्षादीनि रजांसि=लोकस्थानानि—विममे=निर्ममे निर्मि-  
 तवानित्यर्थः रचितवानिति यावत् । ' लोकाः रजांस्युच्यन्ते ' ( नि. ४ ।  
 १९ ) इति यास्त्रोक्तेः । रजःशब्दो लोकवाचकः । यद्वा ' तिस्रो भूमीः ।'  
 ( ऋ. २ । २७ । ९ ) इति मन्त्रमूर्ते एकैकस्य लोकस्य त्रिव्यसंख्यायाः  
 श्रवणात्, ' त्रयो वा इमे त्रिवृतो लोकाः ' ( ऐ. ब्रा. २ । १७ ) इत्य-  
 त्र ब्राह्मणे एकैकस्य त्रिवृत्करणश्रवणात्, ' द्वितीयस्यां पृथिव्यां तृतीयस्यां  
 पृथिव्यां ' ( तै. सं. १ । २ । १२ । १ ) इत्यत्र पृथिव्याः अनेकविधत्व-  
 श्रवणात् पार्थिवानोत्पन्न पृथिवीपदेन पृथिव्यन्तरिक्षबुल्लोका उच्यन्ते । तेषु  
 पृथिवीपदाम्येषु त्रिषु लोकेषु भवानि रजांसि=ग्योतांवि—अग्निविद्युत्सूयात्मकानि  
 पार्थिवानि कथ्यन्ते पृथिवीशब्दाद्ब्रह्मवर्षेऽभ्युपगम्य, तानि विममे=निर्मितवान् ।  
 यद्वा यो भगवान् सर्ववेदनशक्त्या पार्थिवानि—रजांसि=पार्थिवपरमाणून् विममे=  
 परिगणितवान्, अनेन भगवतस्तस्यासंभवत्संभवकरणसामर्थ्यं सूचितं भवति,  
 यत्र विष्णुः—उत्तरं=उपरितनं, सधस्थं=देवानां सहवासस्थानं पुलोकादिरूपं,  
 अस्कमायत्=यथाऽधो न पतेत्, तथा स्तम्भितवान्—अधारयदित्यर्थः ' स्कम्भ-  
 रोवने ' सह देवाः तिष्ठन्ति यस्मिन् तस्यस्यम् । सहस्य सधादेशः । यद्वा  
 उत्तरं=उत्कृष्टतरं सर्वेषां लोकानामुपरिभूतम् । अपुनराहुतेः तस्योत्कृष्टत्वम् ।  
 सधस्थं=उपासकानां सहस्थानं—सत्यलोकं, अस्कमायत्=स्कम्भितवान्—ध्रुवं  
 स्थापितवानित्यर्थः । अथवा यो विष्णुः पार्थिवानि=पृथिवीसंक्वीनि रजांसि=  
 पृथिव्या अपस्तनसत्त्वलोकानित्यर्थः; विममे=विधिं निर्मितवान् । किञ्च यद्धो-  
 चरं=उद्गततरं—उत्तरमायिनं सधस्थं=सहस्थानं—उपपकृतां सहनियासयोग्यं  
 मूलादिलोकसत्त्वं अस्कमायत्=स्कम्भितवान् सूधवानित्यर्थः । त्रेधा विचक्रमाणः=

अध्यात्मज्योत्स्नाविष्टचित्समलङ्कृतम् मन्त्र १०

[ ४९ ]

त्रिप्रकारं स्वपुथान् लोकान् विविधं क्रममाणः, विष्णोस्त्रेधा क्रमणं 'इदं विष्णु-  
विचक्रमे त्रेधा' ( ऋ. १ । २२ । १७ ) इत्यादिश्रुतिषु प्रसिद्धम् ।  
यद्वा त्रेधा विचक्रमणः=त्रिषु भूरादिषु लोकेषु अग्निनायुर्मूर्यरूपेण पदत्रयं  
निदधान इत्यर्थः । यद्वा त्रिविक्रमावतारं श्रुत्वा वामनरूपो विष्णुः, तथा चाप्नायते  
' वामनो ह विष्णुरास ' ( श. भा. १ । २ । २ । ५ ) इति । त्रिषु  
पृथिव्यन्तरिक्षस्वर्गाख्येषु लोकेषु त्रेधा विचक्रमणः=पादत्रयं निदधानः=त्रिमिः  
पादव्याप्तैः तान् लोकान् आक्रममाणोऽद्भुतचरितो विश्वकायो विरारूपो  
भगवान् उत्तरं=सर्वोपरितनं-सप्तस्थं ब्रह्मलोकमपि अस्कमायत=अवरुद्धवान्  
इत्यर्थः । य एवं साक्षर्यरचनं विद्वं स्तोतव्यमद्भुतं चरितञ्च कृतवान् तादृश-  
स्य विष्णो चौर्योपि प्रवोचमिति पूर्वेषामन्वयः । एतेन भगवत्तत्तस्य सर्वशक्तिमत्त्वं  
सर्ववित्त्वं च सूच्यते । अतएव स उरुगायः=यस्यामृतसारवद् भूयोभूय आस्वा-  
पमनन्तमपारं मोक्षसाधनं दिव्यं यशः उरुभिः=भूयोभिः श्रुत्यादिभिर्महात्म-  
भिर्विद्वद्भिश्चाजस्रं गीयते सोऽसौ, अतिप्रभूतं स्तूयमानो भगवान् ' उरुगायः '  
इति नाम्नाऽभिधीयते । तदुक्तमभियुक्तैः—' नारायणस्य महिमानमनन्त-  
पारमास्वादयन्नमृतसारमहं नु मुक्तः । ' इति । इमं मन्त्रं कथञ्चिदनुवदन्तो  
भगवन्तो बादरायणाचार्या भागवतपुराणे प्राहुः—' विष्णोर्नु वीर्यगणनां  
कतमोऽर्हतीह यः पार्थिवान्यपि कविर्विममे रजांसि । चस्कम्म यत्स्व-  
रंहसा स्वलता त्रिपृष्ठं यस्मात्रिसाम्यसदनादुरुकम्पयानम् ॥ '  
( भा. २ । ७ । ४० ) इति । एवंभूताय विष्णवे=विश्वव्यापकाय=विश्व-  
रूपाय=विश्वेश्वराय सर्वान्मभावेनानुसन्धेयाय तस्मै भगवते तद्वावापत्यर्थं हे  
मनः ! त्वां=त्वा समर्पयामीतिशेषः । मनःसमर्पणेनामकल्याणसम्भवात्,  
यतोऽभिहितं ' मन एव मनुष्याणां कारणं बन्धमोक्षयोः । ' ( आ. उ.

५।७) इति । संसारे निवेशितं मनो बन्धकारणं परमात्मनि निवेशितञ्च  
 सद्विमुक्तिकारणं भवतीति भावः । तत्रैतः स्मृतं भवति गीतासु भगवता वेदपुरुषेण  
 ' मय्येव मन आधत्स्व ' ( गी. १२।८ ) इति । ' मन्मना भव '  
 ( ९।३४ ) ' मय्यावेश्य मनो ये मां नित्ययुक्ता उपासते । '  
 ( १२।२ ) इति च । यदाहुर्मधुसूदनस्वामिपादाः—' सदा सदानन्द-  
 पदे निमग्नं मनो मनोमावमपाकरोति । गतागतायासमपास्य सद्यः  
 परापरातीतमुपैति तत्त्वम् ॥ ' ( गी. गू. दी. ) इति ।  
 अस्फुमायदिति—' रक्ताग्ने रोधने ' ' कृत्वादिभ्य स्ना ' ' हल. इना शानञ्चौ '  
 इति हेरनुवृत्तौ ' छन्दसि शायजपि ' इति । यद्यपि हौ परे श्राप्रत्ययस्य शा-  
 यजादेशोऽविहितस्तथाप्यत्र व्यययो बहुलम् ' इति लक्ष्मणः श्रः शायजादेशो  
 अस्फुमायदितिरूपम् । विचक्रमाणः इति विपूर्वस्य क्रमतेः ' छिट. कानश्वा '  
 इति कानचि रूपाति ।

( ११ )

( घनमाप्तये भगवतो विष्णोरभ्यर्धनम् )

धर्माद्विष्णोः प्रयोजनस्य लौकिकस्य घनस्य प्रायश्चर्यं याचककल्पदुमं भग-  
 वन्तं विशुं सकामा गन्धर्व्ययेवते—

ॐ दिवो वा विष्ण उत वा पृथिव्या

महो वा विष्ण उरोरन्तरिक्षात् ।

उभा हि हस्ता वसुना पृणस्वा प्रयच्छ

दक्षिणादोत सव्यात् विष्णवे त्वा ॥

( छ. न. ५।१५।७ म. १।४।३।२२ )



हे विष्णो । दिवः=गुलोकात्, उत=अपिच, पृथिव्याः=भूर्लोकात्, या=  
 अपिच महो=महतः, उरो=विस्तीर्णात् अन्तरिक्षात्-अन्तरिक्षलोकाद्वा, एतेभ्यः  
 त्रिभ्यो लोकेभ्यः, अन्यतो वा यतःकुतश्चित् समानीनेत् वसुता=दक्ष्येण घनेन,  
 उभाहि हस्ता=उभात्रपि स्वकीयौ हस्तौ पुगस्त=गूरयस्त, ततो धनपूर्णाद् दक्षि-  
 णादुत्त सन्यात्=वामादस्तात्, उभाभ्यां हस्ताभ्यां आप्रयच्छ=बहुकृत्व आवृ-  
 ष्याऽऽह्वरणतया प्रकृष्टं मणिमुक्तास्वर्गादिकं धनमस्मभ्यं धार्मिकेभ्यः सुतीतिमद्भवः  
 परोपकारपरायणेभ्यो देहीत्यर्थः । विष्णवे=विष्णुप्रीत्यर्थं हे धन ! त्वा=विष्णु-  
 प्रसादलब्धं त्वां धनं सत्कार्यसिद्धयर्थं नितरिस्थाम इति प्रतिजानीमहे इति शेषः ।  
 भगवत्कृपया हि धनं लभ्याऽऽपातस्मणीयेषु रोगादिदुःखजनकेषु क्षणभङ्गुरेषु  
 विपयभोगेषु 'विट् गर्ते शूकरादिवत्' समासक्तिर्न विवेका, वृथाभिमानीऽपि  
 न कार्यः, पापकार्ये तं कथमपि न योजयेत्, यथावर्षाद् तेन स्वस्वकीयनिर्वाहं  
 कुर्वन्-परिशिष्टेन यज्ञहोमादिरुष्णदरिद्रदेशसेवादिप्रशस्तकार्याणि साधयेत्,  
 यतो देवदुर्लभस्य पुण्यफलस्य मोक्षद्वारस्य मनुजदेहस्य धर्मसम्पदादेवास्ति प्राफ-  
 ल्यम्, धर्महीनो धनलाभो विमोहाय, विमोहो नरकाय च प्रभवतीति ध्येयम् ।  
 तदुक्तं- ' धनेन च शरीरेण प्रतिक्षणविनाशिना । ध्रुवं यो नार्जयेद्धर्मं  
 सशोच्यो मूढचेतनः ॥' इति । अनेन मन्त्रेण परोपकारादिधर्मसम्पद्यमुद्दिश्य  
 क्रियाकालं भगवन्तं चिन्तयतः प्रार्थयतो यथायोग्यं लौकिकपयःनमपि कुरीतो-  
 मनुजस्य धनलाभो भवतीति ज्ञेयम् ॥

( १२ )

( अखिलशासकस्य निखिलभूताधिवासस्य भगवतो विष्णो  
 र्महिम्नः स्तुतिः )

यो दानाकारः परमेश्वरः स एव मायया नानाकार इव प्रतीयते, तत्रापि

विशुद्धसत्त्ववन्मायोपाधिमङ्गीकृत्य लोकानुजिघृक्षया वामनवृसिंहादिनानावतारान्  
 गृहीत्वा देहवानिष जात इव च लक्ष्यते । तथापि नायं परिणामो भवितुमर्हति  
 येन तत्रानित्यवादिष प्रसञ्जयेत् । तर्हि कुतो नानावतारानारा ? ते किं त्वया  
 स्वरूपे मन्यन्ते ? हन्त भो ! उपाध्याविद्वास्ते । यथा वारि चतुष्कोणे चतुष्कोणं,  
 वृत्ते वृत्तं लम्बे च लम्बं, वस्तुतो न वारिण्याकाराश्चतुष्कोणादयः । वारि तथा तथो-  
 पाधिधर्माविद्ध दृश्यते । दृश्यतां किं तेन ? तथा शुद्धसत्त्वाधुपाधिधर्माविद्धा नाना-  
 वताराकाराः, न स्वरूपत्यानाकारस्य । तथा च स्वेच्छानिर्मितेन मायामयेन  
 विविधेन दिव्येन विप्रहेणानेवशक्तिमान् सर्वलोकशासको निखिलभूताधिवासः  
 परमस्वतन्त्रो मायापतिर्भगवान् लोकानुग्रहाय स्तोत यानि दिव्यानि पावनानि  
 चरितानि वितनोतीत्यभिसंघाय तस्य महिमानं स्तुवन्नाह—

ॐ प्र तद्विष्णुः स्तवते वीर्येण सृगो

न भीमः कुचरो गिरिष्ठाः ।

यस्योरुषु त्रिषु विक्रमणेष्वधिक्षियन्ति

भुवनानि

विश्रवा ॥

(शु. य. ५ । २०) (श्र. १ । १५४ । २) (अथर्व ७ । २६ ।  
 २+२) (सै. भा. २ । ४ । २ । ४) (श. भा. ३ । ४ । २ । २२)

तत्=स प्रसिद्धो विष्णुः; लिङ्गव्यत्यय, वीर्येण=असाधारणेन-स्वकीयेन  
 दिव्यवीर्यकर्मणा निमित्तेन स्वमहिम्नेति यावत् । प्रस्तवते=प्रस्तूयते, स्तौतेः  
 कर्मणि व्यत्ययेन यद् स्थाने शप् छा दसः, 'नतोऽस्म्यनन्ताय दुरन्त-  
 शक्तये विचित्रवीर्याय पवित्रकर्मणे । विश्वस्य सर्गस्थितिसंयमान्  
 शुणैः स्वलीलया संदधतेऽव्ययात्मने ॥' (भा. ७ । ८ । ४०) इत्या-

दिना वचःपुञ्जेन सर्वैर्वेददेवादिमिरपीति शेषः । प्रकर्षेण स्तूयमानो विष्णुः किम्भूत इत्यत आह—पृगः=मष्टि—शोचयति स्वभ्यायिनां स्वान्तानिति मृगः—स्वयंशुद्धोऽपहतपाप्मा भगवान् परानपि केनापि भावेन ह्यभिमुखमागतान्—शुद्धान्—कन्याणभाजो विदधातीत्यनेन तस्यानुपमेयदयालुत्वं सूच्यते । 'मृजुम् शुद्धौ' । तदुक्तं—'अहो वक्षीयं स्तनकालकूटं जिघांसयाऽवाययदप्यसाध्वी । लेभे गतिं धाव्युचितां ततोऽन्यं कं वा दयालुं शरणं व्रजेम ॥' (भा. ३ । २ । २३) इति । 'न' इत्यन्वर्थको निपातः पादपूरणः । पुनः कीदृशः ? भीमः=विश्वं विभे.यस्म.दसौ भीमः, सर्वं हि जगद्भवन् दृश्यते, तस्माज्जगतो भयदर्शनाद्विज्ञायते नूनं भयकारगमस्ति तस्य प्रशासृ भवानन्त-दिव्यपराक्रमवत् । तत्रैतद्गन्नातं भवति—'विश्वे देवा अनमस्पन् भिया-नास्त्वामग्रे ! तमसि तस्थिवांसम् ।' (ऋ. ६ । १० । ७) इति । हे अग्रे ! परमेश्वर ! तमसि=अन्धकारेऽज्ञानलक्षणे पटारणे इव तस्थिवांसं=स्थित-वन्तं अदृश्यरूपेण वर्तमानं त्वां भगवन्तमवगत्य त्वत्तो भियानाः=भीताः सन्तः विश्वे देवाः=सर्वे देवाः सूर्यादयः अनमस्पन्=नमस्कुर्वन्ति इत्यर्थः 'भीयाऽस्माद्गतः पवते भीपोदेति सूर्यः । भीयाऽस्माद्गन्धेन्द्रधृमुघां वति पञ्चम.॥' (तै. उ. २।८) इति । पुनः किम्भूतः ? कुचरः=कौ—पृथिव्यां रामकृष्णादिविबिद्याताररूपेण चरतीति कुचरः । गिरिष्ठाः=गिरि—वेदवाण्यां प्रतिपाद्यवसम्बन्धेन तिष्ठतीति गिरिष्ठाः—सर्ववेदवेद्य इति यावत् । यद्वा गिरौ=कैलसे श्रीशङ्कररूपेण तिष्ठतीत्यनेन गिरिशकेशमयोरैक्यं सूचितं, तत्रैत स्मृतं भवति—'रुद्राणां शंकरश्चास्मि' (गी. ११ । २३) इति । 'यो विष्णुः स स्वयं रुद्रो यो रुद्रः स जनार्दनः । इति मन्त्रा भजेदेवं स याति परमां गतिम् ॥' इति कूर्मे स्मरणात् । यद्वा देहोऽपि गिरिरूप्यते तस्मिन् प्रत्यगात्मतया तिष्ठतीति गिरिष्ठाः ।

: अथवा वीर्येण स्तूयमानत्वे दृष्टान्तः, न इवार्थः । मृगो न=सिंह इव,  
 भीमः=भयङ्करः सन् रतम्भगर्भान् नृसिंहावतारं धृत्वा प्रह्लादस्य भक्तस्य परित्राणाय  
 दुष्टस्य हिरण्यकशिपो विवेतनाय च यो भगवान् कुचरः=धराधामसंचारी सन्  
 स्वकार्ये विधाय पश्चात् यो गिरिष्ठाः=सिंहगिरिनिवासी बभूवेति । तदुक्तं चिन्सुख-  
 मुनिना—‘ स्तम्भाभ्यन्तरगर्भभावनिगदव्याख्याततद्वैभवो, यः पाश्चा-  
 ननपाञ्चजन्यवपुषा व्यादिष्टविश्वारमतः । प्रह्लादाभिहितार्थतःक्षण-  
 मिलदृष्टप्रमाणो हरिः । सोऽध्याह्नः शरदिन्दुसुन्दरतनुः सिंहाद्रिचूडा-  
 मणिः ॥ ’ (चिन्सुखी तत्त्वप्रदीपिका) इति । एवं स विष्णुः नरहर्यवतारस्य  
 वीर्येण=अद्भुतपराक्रमप्रतिपादकेन तत्तत्तदनात्मकेन—‘ नमो भगवते तुभ्यं  
 पुरुषाय महात्मने । हरयेऽद्भुतसिंहाय ब्रह्मणे परमात्मने ॥ ’ (भा.  
 ७ । १० । १० ) इत्यादिना वचनजातेन स्तूयत इत्यन्वयः, विषयेण  
 विषयिरुक्षणत्वे वीर्ये तद्वोधकवचनपरमत्र शेषम् । उपमार्थकोऽत्र नकारः,  
 यथा स्वविरोधिना मृगयिता-अन्वेष्टा सिंहः भीम=भीतिजनकः कुचरः  
 =कुत्सितहिंसादिपता, दुर्गमप्रदेशगता वा गिरिष्ठाः=पर्वतापुनतप्रदेशस्थाया  
 सर्वैः—वीर्येण स्तूयते । तद्वदयमपि मृगोऽन्वेष्टा शत्रूणाममुराणां भीमो भयानकः  
 सर्वेषां भीत्यपादानभूतः ‘ रक्षांसि भीतानि दिशो द्रवन्ति ’ (गी. ११ । ३६)  
 इति स्मरणात् । कुचरः=शत्रुवधादिकुत्सितकर्मकर्ता, कुट्टु=सर्वास्तु भूमिषु  
 लोकेषु वा संचारी । तथा गिरिष्ठाः=गिरिवदुच्छ्रितलोकस्थायी । यदा गिरि=  
 मन्त्रादिरूपाया वाचि सर्वदा वर्तमान इत्यर्थः । यस्य विष्णोः—उरुषु लोकत्रय-  
 व्यापवत्त्वेनातिविस्तृतेषु त्रिषु विक्रमणेषु—पादप्रक्षेपणेषु विद्या=विश्वानि=सर्वाणि—  
 सुवनानि—चराचरभूतजातानि, अधिक्षियन्ति=अधि—आश्रित्य—निदसन्ती यर्थः ।  
 ‘ क्षि निवासे ’ । सः—सर्वलोकत्रयापकः सर्वगताधारो विष्णुः स्तूयते इत्यन्वयः ।  
 अथवा कुचरो भूमौ वर्तमानो भीमो भयङ्करो मृगो न=सिंहो ययोर्व्यमुत्पद्य

गिरिष्ठाः=परमतस्यो भवति । तथा यस्य विष्णोः पूर्वं वामनस्य पश्चात् त्रिविक्र-  
मत्वं गच्छन् उरुषु विस्तीर्णेषु त्रिषु विक्रमणेषु शिखा शुवनानि-सर्वे लोका भूरा-  
दयः, अधिक्षियन्ति-अभिनिरसन्ति, स विष्णुः-स्तूयते इत्यन्वयः । यद्वा यद्यपि  
मृगः=सिंहो विष्णुः दुष्टानां कृतेऽस्तीति शेषः । तथापि भक्तानां कृते तु न भोमः  
न मयद्भरः । अपि तु परमसौम्य प्रसादाभिमुख एव । अत्र नकारो निषेधार्थो,  
न तूपमार्थः । कुचरः=कुचायं न चरति । अपितु सर्वदेवविग्रहेषु लीलयाम् स्वयं  
विचरति, सर्वदेवलीलाप्रिग्रहधारीत्यर्थः । यदाह यास्कः-‘अथ चेत्-देवता-  
भिधानम्, क्वायं न चरतीति’ (नि. १ । २०) स्वशक्त्या सर्वत्र चरती-  
त्यभिप्रायः । गिरिष्ठाः=गिरिषु वामपामु स्तुतिषु यद्यदूपमभिलषन् स्तोता भक्तः  
कामयते, तत्तदूर्प स्वरिमन् स्थापयतीत्यर्थः । अत एव यस्य त्रिषु विक्रमणेषु=  
विग्रहेषु-त्रिविधं क्रमणं-विक्रमणं तेषु ब्रह्मविष्णुमहेश्वरात्मकेषु इत्यर्थः शिष्टं-  
समानम् ॥

( १३ )

( विष्णुभक्तस्य भगवत्प्रियत्वतन्महत्त्वादिवर्णनम् )

भगवति वासुदेवे प्रियो शुद्धे ब्रह्मणि समर्पितमनसो ज्ञानिनो भक्तस्य  
भगवत्प्रिय तन्महत्त्वतद्भेदसम्बन्धादिकं बुभोषयिषुः परमगम्भीरः परमहितैषी च  
भगवान् वेदस्तं प्रस्तौति-

ॐ विष्णो रराटमसि विष्णोः  
श्नपत्रे स्थो विष्णोः स्यूरसि ।  
विष्णोर्ध्रुवोऽसि वैष्णवमसि विष्णवे त्वा ॥

( श्रु. व. ५ । २१ । सा. भा. ३ । ४ । ३ । १४४-२५ )

हे भक्त ! तत्त्वदर्शिन् ! विष्णोस्त्वं रराटमसि=रलयोरभेदात्, ललाटस्थानीयो भवसि । यथा ललाटमुत्तमाङ्गमतिप्रियं सर्वतो रक्षणीयञ्च भवति, यद्वाऽसीति पुरुषव्यत्ययेनास्तीति ज्ञेयम् । तथा तत्स्थानापन्नो धीतरागो ज्ञानी भक्तोऽपि तथैवावगन्तव्यः । तत्रैतत्स्मृतं गीतासु भगवता—‘प्रियो हि ज्ञानिनोऽत्यर्थमहं स च मम प्रियः ।’ (गी. ७ । १७) ‘ज्ञानी त्वात्मैव मे मतम् ।’ (७ । १८) इति । निराकारस्य विष्णोरवयवाभावेऽपि साकारस्य मायिकदिव्यविग्रहवतः चतुर्भुजत्वादिविशिष्टमूर्तिधरस्य तस्य विष्णोर्ललाटावस्थायवस्य सद्भावान्तदुपमानमत्रासंभवानान्तम् । एवमेकाकिनं विरक्तं ज्ञानिनं भक्तं प्रशस्य लीपुस्त्वात्मकं गृहस्थदम्पतिभक्तयुगलमपि प्रशंसति—युवा मिथ एकाङ्गत्वमापन्नौ विष्णुसेवनचितनतत्परो सदानासद्विचारादिक्रियागुणसमलङ्कृतौ युगलभक्तौ विष्णोः शनप्रे स्थ.=ओष्ठसन्धिरूपे भवथ, यथा शनप्रे—यूकिणी—ओष्ठप्रान्तभागी रसनयाऽऽद्रीभूते प्रशस्तेऽभिवर्तेते, तथाऽनयोरपि हृदये भगवत्प्रेम्णा सदा द्रवीभूतेऽनुसङ्गितेऽभिवर्तेतेऽन एव तदुपमया तावपि प्रशस्येते । यतः सततं कीर्तनश्रवणादिभक्तियोगेन द्रुते हृदये द्रुतलक्षारङ्गवत्प्रविष्टः परमानन्दरूपो भगवान् पुष्कलं तदाकाररसतानेति । अत आनन्दरससंपदुतं तद्द्रव्यमतिप्रशस्तं तद्वन्तौ तावपि च शनप्रेत्वेनात्र वर्ण्येते । सम्प्रति भगवत्तद्भक्तयोरभेदसम्बन्धं दर्शयति—त्वं विष्णोः स्युरसि=तत्र स्यूत.—अनुस्यूतोऽसि तन्तुषु पट इव, अत एव विष्णोर्भुवोऽसि=अभेदेन तत्र ध्रुव इवाचलप्रतिष्ठितोऽसि, अत एव वैष्णवमसि=वैष्णवं यत् स्वरूपं तत्त्वमसि । तथा च श्रुत्यन्तराप्यपि—‘अयमात्मा ब्रह्म’ (वृ. उ. २ । ५ । १९) ‘तत्त्वमसि’ (छां. ६ । ८ । ७) इत्यादिलक्षणाणि स्फुटमिममर्थं समर्पयन्ति । तदुक्तं भागवतेऽपि भगवता हंसाव्ययेन जीवं पुरञ्जनं प्रति स्वामेद्रमुपदिशता—‘अहं भवान् नचाऽन्यस्त्वं त्वमेवाहं

विचक्ष्य भोः ॥ न नौ पश्यन्ति कवयो जातु छिद्रं मनागपि ॥  
यथा पुरुष आत्मानमेकमादर्शचक्षुषोः । द्विधाभूतमवेक्षेत तथैवान्तर-  
माचयोः ॥ एवं स मानसो हंसो हंसेन प्रतिबोधितः ॥ ’ (४ । २८ ।  
६२+६३+६४) इति । एवं भक्तप्रवरो नारदोऽपि सूत्रयामास ‘तस्मिन्  
तज्जने च भेदाभावात्’ (१४) इति । अतो विष्णवे त्वा=विष्णो त्वां=विभक्ति-  
व्यत्ययः, समर्पयामीत्यन्याहृतं लोकगुरोर्मेन्त्रदृशो वचनमिदम् । विद्ययाऽविद्या-  
द्यावरणनिवृत्त्या जुहोमि ‘जलराशौ बिन्दुमिव’ ‘असौ हविरिव’ इति  
यावत् । तथा चाप्नायते—आथर्वणे—‘तं त्वा प्रपद्ये तं त्वा प्रविशामि सर्वगुः  
सर्वपूरुषः सर्वाऽमा सर्वतनूः सह यन्मेऽस्ति तेन ।’ (५। ६ । १२ ।)  
इति । अस्माद्विष्णोः स्वात्मभेदमपाकृत्य विष्णुर्भूत्वा विष्णुर्यष्टय्यः  
इत्यप्यवगम्यते । अत एव यत्रैतानि स्मार्तानि वचांसि स्मृतानि भवन्ति—‘देवो  
भूत्वा यजेद्देवं नादेवो देवमर्चयेत् । येन केन प्रकारेण भेदभावं  
विवर्जयेत् ॥ ‘नाविष्णुः कीर्तयेद्विष्णुं नाविष्णुर्विष्णुमर्चयेत् ।  
नाविष्णुः संस्मरेद्विष्णुं नाविष्णुर्विष्णुमाप्नुयात् ॥’ इति भारते शांति-  
पर्वणि । ‘अविष्णुः पूजयन् विष्णुं न पूजाफलभाजमवेत् । विष्णु-  
र्भूत्वा यजेद्विष्णुमयं विष्णुरहं स्थितः ॥’ इति । यद्यपि याज्ञिकैरस्य मन्त्र-  
स्य यज्ञहविर्धानाख्यशरारुटमण्डपादिकमभिलष्य तत्परत्वेन व्याख्यानं विहितं  
तथापि भेदमन्त्राणां सर्वतोमुखत्वमनुमृत्य सिद्धान्तानुक्त्याक्षरानुगुण्याभ्यामेवं  
समाधिभाषया व्याख्यातुं प्रयतितमित्यथापि स्याच्चेदयमविनयो विद्वद्भैः क्षन्तव्य  
एवेति ।

( १४ )

( ब्रह्मात्मस्वरूपस्य वर्णनम् )

मन्त्रद्रष्टा ब्रह्मात्मस्वरूपं वर्णयति—

ॐ विभुरसि प्रवाहणः वह्निरसि हव्यवाहनः ।

श्वात्रोऽसि प्रचेताः तुथोऽसि विश्ववेदाः ॥

( ऋ. य. ५।३१ )

विभुरसि=इहै सर्वान्तरात्मन् । परमात्मदेव । त्वं विभुः—व्यापकः परम-  
महत्त्ववानसि, गङ्गाहृदिनिमग्नस्य युगपत्सर्वाङ्गीणशै योपलम्भाभावप्रसङ्गात् नात्म-  
नोऽणुत्वम् । सावयवत्वोपचयापचयत्वानित्यत्वादिदोषप्रसङ्गात् ; नात्मनो देह-  
परिमितमध्यमपरिमाणवच्च मन्तव्यं, परिशेषाद्विभुत्वमेव निश्चेतव्यम् । अत एव  
' स वा एष महानज आत्मा योऽयं विद्वानमयः ' ( बृ. ४।४।  
१२ ) ' महान्तं विभुमात्मानं ' ( क. १।२।२१ ) ' नित्यः सर्व-  
गतः स्थाणुः ' ( गी. २।२४ ) ' येन सर्वमिदं ततम् ' ( गी. २।  
१७ ) ' सर्वभूतेषु चात्मानम् ' ( मनु. १२।९१ ) इत्येवं जातीयज्ञा  
व्यामचैतन्यस्य विभुत्वप्रतिपादनपराः श्रुतिस्मृतिनादा समर्थिता—भयन्नि । पर-  
ब्रह्मण एव संघाते प्रवेदाध्वनगात्, ब्रह्मात्मनोरभेदोपदेशाच्च नास्त्यात्मभेदः,  
अत एव यावन्परं ब्रह्म, तद्वानेष जीवन्मा भयितुमर्हति । ब्रह्मणो विभुत्वं नि-  
श्चितं चेत्तदा जीवात्मनोऽपि । ' अणोरणीयान् ' ( कठ. २।१।२० )  
इत्याद्या श्रुतिस्तु ' महतो महीयान् । ( कठ. २।१।२० ) इति वाक्य-  
शेषात् । ' महानजः ' ( बृ. ४।४।१२ ) इत्यादि श्रुत्यन्तराच्च दुर्ले-  
हयत्वनुरूपत्वमात्रपरा, नाणुत्वपरा । न च ' एषोऽणुरात्मा ' ( मु. ३।



१ । ९ ) ' बालाग्रशतभागस्य शतधा कल्पितस्य च । भागो जीवः  
स विज्ञेयः सचानन्त्याय कल्पते ॥ ' ( श्वे. ५ । ९ ) इत्यादिश्रुत्या  
जीवात्मऽणुः सिद्धवतीति वाच्यम् । यतस्तत्र हि बुद्धपाद्युपाधिप्रयुक्तस्योपचारिक-  
स्याणुत्वस्य पारमार्थिकस्यानन्त्यस्य च प्रतिपादितत्वात् । ' बुद्धेरुणेनात्मगुणे-  
न चैव क्षाराग्रमात्रो ह्यवरोऽपि दृष्टः । ' ( श्वे. ६ । ८ ) इति श्रुत्या  
बुद्धिगुणेन—मध्यमपरिमाणेन, आराममात्रवस्य; आत्मगुणेन—अपरिच्छिन्नविमु-  
त्वेन—अवरत्वस्य, ' नास्ति वरो महान् यतः सोऽसौ अवरः ' इति व्युत्पत्ति-  
गम्यस्य स्वाभाविकसर्वमहत्तरस्य प्रतिपादितत्वाच्च नाणुत्वसिद्धिः । ' एषोऽणुरात्मा'  
मु. ३ । १ । ९ । इत्यापि परस्यैवात्मनश्क्षुराद्यनवप्राणत्वेन ज्ञानप्रसादगम्यत्वेन  
च प्रवृत्तत्वाद्धेतोर्न जीवस्यत्मनोऽणुपरिमाणत्वमुपदिश्यते । तस्मात्त्वं विगुरक्षीर्यनेन  
सर्वान्तरात्मनो विभुत्वेन वर्णनं सुसंगतमित्यवगतन्यम् । यद्वा व्यापकत्वाद्बिधा-  
धिष्ठानत्वाच्च विविधं देवादिरूपेण भवतीति विभूः । तथात्वाग्नायते—'ॐ तत्स-  
त्यं, ॐ तद्ब्रह्म, ॐ तद्वायुः, ॐ तदात्मा, ॐ तत्सर्वं, ॐ तत्पुरो  
नमः । अन्तश्चरति भूतेषु गुहायां विश्वमूर्तिषु । त्वं यज्ञस्त्वं षण्द-  
कारस्त्वमिन्द्रस्त्वं रुद्रस्त्वं विष्णुस्त्वं ब्रह्म त्वं प्रजापतिः । त्वं तदाप  
आपो ज्योती रसोऽमृतं ब्रह्म भूर्भुवः सुवरोम् । ' ( कृ. य. तै. भा.  
१० । ६८ ) इति ॥ अस्यायमर्थः—तत्=वेदवेदान्तादिवेद्यं वस्तु, ॐ=प्रण-  
वप्रतिपाद्यं सत्यं=अदितथं, तदेव ब्रह्म=अतिबृहत्, तदेव वायुः=तूत्रामरूपो  
हिरण्यगर्भः, तदेव आग्ना जीवोऽपि, किं बहुना तदेव सर्वं=चराचरं जगत्,  
तदेव पुरः=विस्तीर्णस्य ब्रह्माण्डस्य नगरस्य कारणं तस्मै नमोऽस्तु, यद्वा पुरः=  
पुराणि स्थूलसूक्ष्मकारणशरीराणि, तेष्ववस्थितं तत्त्वं पुर इत्युच्यते, यद्वा पुरः=  
अग्ने-सर्वेषामभिमुखे स्थितं तस्मै नमः । किञ्च एवं विधं यद्ब्रह्म तद्द्विरवर्तिषु=

देवमनुष्यगन्धर्वादिनानाशरीरस्युकेषु, भूनेषु=प्राणिषु गुहायां=अन्तर्हृदयगुप्फरीक-  
मध्ये परमात्मा चरति=वर्तते । एवं परोक्षेण सर्वकर्मकत्वमुक्त्वेदानीमपरोक्षेण  
परमात्मनः सर्वकर्मकत्वं दर्शयति—हे परमात्मन् ! यो यज्ञो ज्योतिधोमादिः सः  
त्वमेव, यो वषट्कारः=इयिष्यदानमन्त्रः, औपलक्ष्येन त्वमेव स्नाहास्तथाई-  
न्तकारादिः, यश्च=इन्द्रो देवराजः स त्वमेव, यश्च रुद्रः=जगत्संहर्ता स त्वमेव,  
यश्च विष्णुः=विश्वपालकः स त्वमेव, यश्च ब्रह्म=ब्रह्मा जगत्प्रथा, यश्च प्रजा-  
पतिः=इक्षादिः—प्रजापालकः विसृष्ट्वा प्रजापतिः, स सर्वोऽपि त्वमेव । किञ्च  
त्वमेव तत्त्व=प्रसिद्धं ब्रह्माण्डं, त्वमेवापो नद्यादिगताः, त्वमेवापः पारावारगताः  
त्वमेव ज्योतिः=सूर्यादि, त्वमेव रसो मधुरादिः, त्वमेवामृतं सुधा, त्वमेव ब्रह्म=  
वेदकूटम्, त्वमेव भूर्भुवः सुवः=त्रैलोक्यम्, त्वमेवोद्धारः=शन्दब्रह्मत्वर्थः । यद्वा  
आपः=अस्त्रगुहसत्तास्वरूपेण सर्वव्यापकः—आप्नोति व्याप्नोतीति निर्वचनात् । स  
एव स्ययंपकाशनाज्योतिः, स एव रसः=आनन्दस्वभावः, तदेवामृतं=मरणादि-  
संसारविनिर्मुक्तम् । अस्य जपमात्रेण पापक्षयो भवति इति । पुनस्त्वं क्रीडशोऽ-  
सीत्यत आह—प्रवाहणः=प्रवाहयति—गमयति—प्रापयति तत्तदेशकालनिमित्ता-  
दीन्नुसंधाय कर्मफलानि तत्तत्कर्मकर्तृभ्य इति कर्मफलव्यञ्ज इतियावत् ।  
तदुक्तं—'अज्ञो जन्तुरनीशोऽयमात्मनः सुखदुःखयोः । ईश्वरमेरितो ग-  
च्छेत्स्वर्गं वा श्वभ्रमेव वा ॥ ' इति । ' यस्माच्च येन च यदा च  
यथा च यच्च, यावच्च यत्र च शुभाशुभमात्मकम् । तस्माच्च तेन च  
तदा च तथा च तच्च, तावच्च तत्र च विधातृवशादुपैति ॥ ' इति ।  
न चाभिव्यक्तप्रभावस्य कर्मण एव फलदातृत्वात्तत्वेन किमप्यसिद्धिः कल्पयति  
चाप्यम्; अनुक्षणविनाशिनः कर्मणः कालान्तरे फलदातृत्वायोगात् । यथा  
सेवादेः फले लोके सेव्यावरीनं दृष्टं तद्वत् विनशानां यागादिकर्मणामपि फलं

कर्तृकर्मफलविभागज्ञात्सर्वस्य चानभूताक्रियविज्ञानस्वभावात्संसारधर्मसंसृष्टात्  
 सर्वज्ञात्सर्वशक्तेः परमेश्वरादेव भवितुमर्हति, नान्यस्मात् । यदाहुर्भगवन्तो बादरा  
 यणाचार्याः—‘ फलमत उपपत्तेः ’ ( ब्र. सू. ३ । २ । ३८ ) इति । पुनः  
 कथं भूतः ? वह्निर्हव्यवाहनश्चासि । वह्निः=वहति—यज्ञादिकर्म निर्वहतीति  
 सर्वदेहेष्वन्तर्यामित्वेन स्थितः सर्वभूताधिपतिर्भगवानेव यज्ञादिकर्मप्रवर्तक इति  
 यावत् । तदुक्तं भगवता गीतासु—‘ अधियज्ञोऽहमेवात्र देहे देहभृतां वर ! ’  
 ( ८ । ४ ) इति । हव्यवाहनः=हव्यं वहति देवान् प्रापयतीति सर्वदेवपोष-  
 णकर्ता इत्यर्थः । स्वात्रः प्रचेताश्चासि । स्वात्रः=शु—क्षिप्रमतति—सततं गच्छ-  
 तीति मित्रः—आदित्यत्वगसि, प्रचेताः=प्रकृष्टं चेतो=ज्ञानं यस्य सः सर्वज्ञः  
 इत्यर्थः । यद्वा प्रचेताः=वरुणो देवविशेषः, तद्रूपोऽसि । एक एव ब्रह्मात्मा  
 विविधदेवादिरूपेण स्तूयते इति शास्त्रसिद्धान्तः । तथा च बहुधा श्रूयते स्मर्यते  
 च—‘ एकं सद्विमा बहुधा वदन्ति ’ ( ऋ. १ । १६४ । ४६ ) ‘ एकं  
 वा इदं विवभूव सर्वं ’ ( ऋ. ६ । ४ । २९ ) ‘ आत्मैव देवताः  
 सर्वाः सर्वमात्मन्यवस्थितम् । ’ ( मनु. १२ । ११९ ) ‘ नमः सवित्रे  
 जगदेकचक्षुषे विरञ्चिनारायणशङ्करात्मने । ’ इति । त्वं तुथो विश्ववेदा-  
 श्चासि । ‘ ब्रह्मैव तुथः ’ ( श. ब्रा. ४ । ३ । ४ । १५ ) इति श्रुतेः ।  
 ब्रह्मरूपोऽसि, निरवग्रहमहत्त्वसम्पन्नं पारमार्थिकं वस्तु ब्रह्म । अवग्रहः=परिच्छे-  
 दः—अवच्छेदः—अन्तः—इतिपर्यायान्तरम् । यस्य खलु कालकृतदेशकृतवस्तुकृत-  
 रूपविशेषकृतावच्छेदनिमित्तान्पत्वस्य, इतरशेषवप्रयुक्ताविद्याकामकर्मपारतन्त्र्यप्र-  
 -मुक्तापकर्षवत्त्वस्य चाभावात् । नित्यशुद्धबुद्धमुक्तावन्तानन्दस्वभावत्वं बृहते धातोः  
 व्युत्पत्त्या सिद्धयतीति तत्त्वम् । विश्वं वेत्ति=जानाति यथावदिति विश्ववेदा  
 स्वमसीति ॥

( १५ )

( परमात्मस्वरूपवर्णनेन तत्स्त्ववनम् )

तत्स्वरूपवर्णनेन तमभिष्टवीति—

ॐ उशिगसि कविः अद्धारिसि वम्भारिः,  
 अवस्यूरसि दुवस्वान् शुन्ध्यूरसि मार्जालीयः,  
 सम्राडसि कुशानुः परिपद्योऽसि पवमानः,  
 नभोऽसि प्रतक्का मृष्टोऽसि हव्यसूदनः,  
 ऋतधामाऽसि स्वज्योतिः ॥

( अथ ५ । ३२ )

उशिगसि कवि—हे देवाधिदेव ! त्वं उशिक्—असि, उशिक्=कान्ति-  
 मान् कान्तः—रुमनीय इत्यर्थः । 'वश कान्तौ' स्मरणात् । कृतसंप्रसारण-  
 स्योणादिकं रूपमिदम् । अखण्डानन्दनिधिनानिसर्गगुन्दरस्यमसि, सुखरूपत्व-  
 मन्तरेण निसर्गगुन्दरानुपपत्तेः । भगवतः सर्वसौन्दर्यसारस्य सर्वजनदृष्टणी-  
 यस्य शिवरामकृष्णादिदिव्यसाराविप्रहत्यापि कन्दर्पकोटिमृगवादास्ति सर्व-  
 छोत्रमनोहरत्वम् । तदुक्तमाचार्यपादैः श्रीशारदास्वामिभिः—'कन्दर्पकोटिमृगं  
 वाञ्छितवत्कन्दं दयार्णवं कृष्णम् । त्यक्त्वा कमन्यविषयं नेत्रयुगं द्रष्टु-  
 म्भ्रुत्सहते ॥' (प्रबोधसुधाकरे) इति । पुनः स कीदृशः ? इत्याह कविः=  
 कान्तदर्शी—सर्वदृक् सर्वज्ञ इत्यर्थः । अद्धारिसि वम्भारिः । अद्धारिः=अंहसः—  
 पापस्य—अरिः=नाशकः शत्रुरित्यर्थः । अंहः शब्दः पापत्रचनः, तस्य हकारस्य  
 घकारस्यन्दसः । स्मर्यमाणो प्यायमानो हि भगवान् सर्वान् पापान् विष्वसते ।

तत्रैतत्समृतं भवति—' चिन्त्यमानः समस्तानां क्लेशानां हानिदो हि यः ।  
समुत्सृज्याखिलं चिन्त्यं सोऽच्युतः किं न चिन्त्यते ॥ ' (गरुड.  
पुरा. १ । २३० । ८) ' हरिर्हरति पापानि द्रुष्टचितैरपि स्मृतः । अनि-  
च्छयाऽपि संस्पृष्टो दहत्येव हि पापकः ॥ ' (बृहत्सा. पु. १ । ११ ।  
१००) ' गङ्गास्नानसहस्रेषु पुष्करस्नानकोटिषु । यत्पापं विलयं याति  
स्मृते नश्यति तद्दरौ ॥ ' (ग. पु. १ । २३० । १८) इति । बम्भारि-  
स्त्वमसि । विभर्तीति बम्भारिः, 'डुभृञ् धारणपोषणयोः' सर्वस्य भर्ता धर्ता  
पोषक इत्यर्थः । निखिलस्य प्रपञ्चस्याधिष्ठानत्वेन सत्तास्फूर्तिप्रदत्वेन च भरणत्वं,  
मूलिसृष्टिकल्पां पृथिवीमिमां खोजसाऽवष्टभ्य चराचरभूतधारकत्वं, अमृततरसमयेन  
सोमेन ब्रौह्मादिसर्वैषधिपोषत्वञ्च तस्य तस्य प्रसिद्धमिति । यद्वा बम्भारिः=बन्ध-  
रिस्याः—नाशकः, अत्र वर्णव्यत्ययेन घस्यभः । स्वप्रपन्नबन्धोचनकर्तृत्वं भगवतः  
प्रसिद्धमिति । त्वमयस्युः दुयस्वान् चासि । अवसं=अं तदिच्छतोऽथवस्युः,  
' सुप आत्मनः क्यच् ' उपत्ययः, दीर्घः उन्दसः, औणादिक ऊपत्ययो वा ।  
महूर्धिरूपेण धार्मिकेभ्यो यजमानेभ्यः स्वमकेभ्यः तत्स्थानेच्छाकर्तृत्वस्य ' ओ  
३मदा३मो३ पिवा३मो३ देवो वरुणः प्रजापतिः सविता  
२ऽन्नमिहा२ऽऽहरदन्नपते३ऽन्नमिहा २ऽऽहरा२ऽऽहरो३मिति ।'  
(छां. १ । १२ । ५) इति श्रुतौ प्रसिद्धत्वादिति भावः । दुयोऽस्मास्तीति  
दुयस्वान्=द्विभान् । दुव इति हविर्नाम । यमुदिस्य हि सर्वैर्ऋत्विग्भिर्हविः  
समर्प्यते—द्विषा तस्य प्रशस्तं परिचरणं विधीयते इति विद्वत्परिचितस्य  
सोमनीयतमस्य तस्य हविष्मत्त्वं प्रसिद्धमिति भावः । शुन्ध्यूरसि मात्रालीयः ।  
शुन्ध्यतीति शुन्ध्युः=स्वयंशुद्धो—विदमनियन्ता—पस्मात्मा हि स्वप्रपन्नान्  
पतितान् दुष्टानपि च दोषानिवार्य सद्गुणान् समर्थं शोधयति पवित्रयतीत्यर्थः ।

‘ शुग्ध शौचकर्मणि स्मरणात् ’ शोधकं दोषनिवारकं शुद्धिकारकं शौचं कर्म भवति । ‘ अमक्ष्यपरिहारश्च संसर्गश्चाप्यनिन्दितैः । स्वधर्मे च व्यवस्थानं शौचमित्यभिधीयते ॥ ’ इतिस्मृतेः । अत एव माध्वाति मार्जालीयः= परमशुचिः—निरञ्जन इत्यर्थः । ‘ नृजूप् शुद्धौ ’ इत्यस्मार्त्, ओणादिक आलीयच् प्रत्ययः । शुद्धस्य परमपावनस्य तस्य भगवतोऽजस्रं चिन्तनादशुद्धोऽपि जनः सद्यः शुद्धयति । सप्राप्तसि वृशानुः । सर्वाधारत्वात् सर्वगतत्वाच्च सम्यक् प्रकाशैकरसवेन सर्वेषु राजते इति सप्राद् स्वमसि । कृशानुः=तपोव्रतस्मरणध्यानादिभिः साधनैः वृशं—तनुमानसं योगिनं भक्तमनुगच्छतीति कृशानुः । तत्रैतस्मृतं भवति—‘ महादेव ! महादेव ! महादेवेति यो जपेत् । वत्सं गौरिव गौरीशो धावन्तमनुधावति ॥ ’ इति । कृशानुः=अग्निस्वरूपो वा । परिषद्योऽसि पवमान । भगवन्तं स्तोतुं क्रीतितुं मीमांसितुं वा समेताः पुण्यकर्माणो विद्वांसो मकाः परिषत्, तद्योग्यः=स्तूयमानः क्रीत्यमानो मीमांस्यमानो भगवान् परिषद्य इत्युच्यते । यद्वा भक्तानां परिषदि भवः परिषद्य इत्यर्थः । ‘ मद्भक्ता यत्र गायन्ति तत्र तिष्ठामि नारद ! ’ इति स्मरणात् । अत एव परिशुद्धत्वात्, स्मृतिमात्रेण पात्रकत्वाच्च पममानः । तदुक्तं—‘ स्मृतेः सकलरुल्याणमाजनं यस्य जायते । पुरुषस्तमजं नित्यं ब्रजामि शरणं हरिम् ॥ ’ ( ब्रह्म. पु. ८३ । १७ ) इति । यद्वा परितः सीदन्यत्या सा परिषत्=देवसभा, तत्र न्य.यर्तुं वेन वर्तमानो भगवान् परिषद्य इत्युच्यते । पवते इति पवमानः=पवनस्वरूपस्त्वमसीत्यर्थः । ‘ पवनः पवतामस्मि ’ ( गो. १० । ३१ ) इति स्मरणात् । नगोऽसि प्रतेका । विशेषेण न भाति=न प्रकाशते इति नमः=त्रयदध्यासाधिष्ठानमस्पष्टस्वरूपं यद्ब्रह्म तत्त्वमसीत्यर्थः । सर्वथा प्रकाशमानेऽप्रकाशमाने वा तस्मिन् द्वैतप्रपञ्चस्याध्यासात्—

म्बवाञ्जगदधिष्ठानता न संभवति । अत एव तत्सिद्धयर्थं तस्य सामान्यतः प्रकाशमानं विशेषतोऽप्रकाशमानमध्याराधिष्ठानत्वप्रयोजकं स्वस्वरूपमभ्युपगन्तव्यं, तथा सति ब्रह्मात्मनः 'सन्धटः सन्पटः इति सद्रूपेण सामान्यतो ज्ञातत्वे सति विशिष्यास्वर्णद्वन्द्वरूपेणाज्ञातत्वं प्रसिद्धयतीति भावः । तदुक्ते- ब्रह्मणो ज्ञातत्वाज्ञातत्वे- 'अज्ञातं ब्रह्म विषयो ज्ञातं तच्च प्रयोजनम् । अति । यद्वाऽन्यत्राप्यत्वाःसर्वस्य लोकस्य न भाति स्वेन वास्तविकरूपेण न कटोभवतीति नमः । पीतविषयमोहमदिरामदान्धाः हि मूढा जना अजमव्यय-नायनन्ते प्रत्यगभिन्ने परमेश्वरं नाभिजानन्ति, प्रत्युतावजानन्ति- 'कोऽय-रीश्वरप्रलापः ' इति । तदुक्तं-भगवता स्वयमेव- 'नाहं प्रकाशः सर्वस्य पोगामायासमावृत्तः । मूढोऽयं नाभिजानाति लोको मामजमव्य-यम् ॥ ' ( गी. ७ । २५ ) इति । यत्र नमः=आकाशः तद्रूपोऽसीत्यर्थः । यत्र नमते इति वधकर्मसु गिरुक्ता पठितत्वात् ( २ । १९ ) यो नमते, हेनस्ति दुध्यन्-पापानसो नम इत्यर्थः । प्रतक्ता=उकर्षेण तर्कन्ति-गच्छन्ति-त्यर्थप्रामुवन्ति सर्वाणि चराचरभूतानि यस्मिन् सः, सर्वभूतलयाधारत्वेन विश्वो-पादनकारणमित्यर्थः । तर्कतिर्गत्यर्थः, वनिप् प्रत्ययः । ' यत्प्रयन्त्यभिसंवि-शन्ति तद्विजिज्ञासस्व तद्ब्रह्मेति ' ( तै. ३ । १ ) इति श्रुतेः । यद्वा प्रतर्कति=परमप्रियान् साधून्-भक्तान्-अभिवीक्ष्य प्रकर्षेण हर्षतीतिप्रतर्कत्वा इत्यर्थः । मृष्टोऽसि हव्यमूदनः । मृष्टः=विशुद्धः-द्वैतविकारकर्तृत्वे तत्र प्रविष्टत्वे च सत्यपि परमार्थतो विकारशून्यत्वादिति भावः । यद्वा मृष्टः-मिष्टोऽतिमधुरोऽसी-त्यर्थः । यस्य निरृतिशयब्रह्मानन्दस्य प्रकृष्टं माधुर्यमनुभूय योगिनः तत्त्वविदो मधुरतरा भवन्ति, तस्य परममधुरतमत्वे किमु चकव्यमितितत्त्वम् । तत्रैतदान्नातं भवति- ' एष ह्येवानन्दयाति ' ( तै. २ । ७ ) ' रसं ह्येवायं लब्ध्वा-

ऽऽनन्दीभवति ' ( तै. २ । ७ ) ' तद्यथा मियया स्त्रिया संपरिष्वक्तो  
 न बाह्वं किञ्चन वेद नान्तरमेवमेवायं पुरुषः प्राज्ञेनात्मना संपरिष्वक्तो  
 न बाह्वं किञ्चन वेद नान्तरम् ' ( बृ. ४ । ३ । ११ ), इति । हव्य-  
 सूदन. = हव्यं हविः—मूदपति—नाशयतीति सः । यद्यपि लोकदृष्ट्याऽग्निना तस्य  
 हव्यमूदनत्वं प्रतीयते, परन्तु विद्वद्-दृष्ट्या वायुशुद्ध्या लोकस्वास्थ्यसमर्पणात्  
 देवतर्पणात्पुण्यसम्पादनाच्च तस्य हव्यवैफन्यमूदनत्वं वेदितव्यमिति तात्पर्यम् ।  
 ऋतधामसि स्वयंतिः । ऋतं—सत्यमविनाशि शाश्वतं धाम=अप्राकृत वैष्णवं  
 परमं पद स्वस्वरूपावस्थानात्मकं मोक्षस्थानं यत्तत्त्वमसि । स्वः=अखण्डानन्द-  
 रूप, ज्योतिः=स्वयंप्रकाशरूपस्त्वमसीत्यर्थः । तदुक्तं—श्रुतिस्मृतिभ्या— ' तद्वि-  
 षणोः परमं पदं सदा पश्यन्ति सूरयः । दिवीव चक्षुरावततम् । ' ( ऋ.  
 १ । २२ । २० ) ' यद्गत्वा न निवर्तन्ते तद्धाम परमं मम । '  
 ( गो. १५ । ६ ) इति

## ( १६ )

( सद्गतिस्वस्तिलामाय परब्रह्मनिरूपणमुखेन तत्त्ववचनम् )  
 सद्गतिस्वस्तिलामाय परब्रह्मनिरूपणेन तद्व्यस्तौति—

ॐ समुद्रोऽसि विश्वव्यचा अजोऽस्येकपात्,  
 अहिरसि बुध्न्यो वागस्येन्द्रमसि सदोऽसि,  
 ऋतस्य द्वारौ मा मा सन्ताप्तम्,  
 अध्वनामध्वपते ! प्र मा तिर,  
 स्वस्ति मेऽस्मिन् पथि देवयाने भूयात् ॥

( छ. य ५ । ३३ )



त्वं समुद्रः, विश्वव्यचा चासि । सर्वे पदार्था आब्रह्मस्तम्भपर्यन्ताः समु-  
 द्रवन्ति—समुद्रवन्ति यस्मासः । पुनश्चान्ते सन्धक्—उत्कर्षेण—तद्भावेन—द्रवन्ति—  
 समनुयन्ति यस्मिन् सः समुद्रः=सर्वविश्वोत्पादकः सर्वलयाधिष्ठानः परमात्मा  
 इत्यर्थः । समुद्र इवागाधोशनेन वाऽनन्तो वा स्वरूपेण त्वमसि । तदुक्तं विष्णु-  
 पुराणे—‘ प्रत्यस्तमितभेदं यत् सत्तामात्रमगोचरम् । वचसामात्म-  
 संवेद्यं तज्ज्ञानं ब्रह्मसंज्ञितम् ॥ ’ इतिस्मरणात् । विश्वं=सर्वं व्यवति=  
 यथावद्विजानातीति विश्वव्यचा । तदुक्तं—‘ उत्पत्तिं च विनाशं च भूता-  
 नामागतिं गतिम् । वेत्ति विद्यामविद्यां च स चाच्यो भगवानिति ॥ ’  
 यद्वा विश्वस्मिन् व्यचः=व्याप्तिर्यस्य सोऽसौ विश्वव्यचा । यद्वा विश्वं नामरू-  
 पात्मकं जगत् विवर्ति=मायाख्यं कापट्यं निमित्तोक्त्यै करोतीति विश्वव्यचा ।  
 अनुपपन्नार्थप्रदर्शनशालिन्या कपटप्रचुरया मायाशक्त्याऽतद्रूपोऽपि विश्वेश्वरस्त-  
 द्रूपेण प्रकटोमति—भ्रान्तान् भ्रमविषयान् भ्रमोश्च नैकविधान् स्कारयतीति  
 यावत् । व्यच व्याजीकरणे स्मरणात् । व्याजीकरणं—उपकरणं छया—काप-  
 ट्यमित्यर्थः । यद्वाहुः शान्तराज्यविदः—‘ तस्यैकमपि चैतन्यं बहुधा  
 मविभज्यते । अङ्गाराङ्कितमुत्पाते चारिराशेरिवोदकम् ॥ ’ इति ।  
 ‘ संवेदनं सत्यमेकं संवेद्यं तत्र कल्पितम् । आदर्शनगरप्रख्यं मृषैव  
 प्रविभावितम् ॥ ’ इति । त्वमजोऽसि एकपात् । यः कदाचित् न जायते  
 इत्यजः=अजन्मा इत्यर्थः । तदुक्तं महाभारते—‘ न हि जातो न जायेऽहं  
 न जनिष्ये कदाचन । क्षेत्रज्ञः सर्वभूतानां तस्मादहमजः स्मृतः ॥ ’  
 इति शान्तिपर्वणि । एकः पादः=अंशगतः सर्वाणि भूतानि यस्येत्येकपात् ।  
 यद्वा एकस्मिन् पादे विश्वं यस्मास्ति स तथा । ‘ पादोऽस्य विश्वा भूतानि ’  
 ( ऋ. १० । ९० । ३ ) इति श्रुतेः । यद्वा एकः=असहाय एव पाति=

रक्षति सर्वमित्येकपात् इत्यर्थः । अहिः बुध्यस्त्वमसि । न, हीयते=विद्युत्प्रते  
 यस्य स्वरूपं कस्मिंश्चिक्राले देशे वस्तुनि केत्यहिः=दूर्गाद्वैतानन्तः परमाने-  
 त्यर्थः । यत्रैतत्समृतं महात्मभिः—‘ दर्शनं श्रवणं ज्ञानं यत्र नान्यस्य विद्यते  
 । अखण्डैकरसं शान्तं ब्रह्म तत्समुपास्महे ॥ ’ इति । बुध्नः=मूलकारणं  
 तत्र भवो बुध्यः कार्यरूप इत्यर्थः । यदा बुध्नमादिरुच्यते, तत्र भवो बुध्यः—  
 आदिमः पुरुष इत्यर्थः । ‘ स वै शरीरी प्रथमः स वै पुरुष उच्यते ॥  
 आदिकर्ता स भूतानां ब्रह्माग्रे समवर्तत ॥ इति । ‘ हिरण्यगर्भः सम-  
 वर्तताग्रे भूतस्य जातः पतिरेक आसीत् । ’ (ऋ. १० । १२१ । १)  
 इति । ‘ ब्रह्मा देवानां प्रथमः संबभूव । ’ (मुं. १ । १ । १ । इत्या-  
 दिश्रुतेः ।

वाक्=वेदरूपा वाणी त्वमसि । यदाहुः—‘ स ऋद्धमयः साम-  
 गयः सर्वात्मा स यजुर्भयः । ऋग्यजुःसामसारात्मा स एवात्मा  
 शरीरिणाम् ॥ ’ ( विष्णुपुराण—३ । ३ । ३० ) इति । ‘ वेदो नारा-  
 यणः साक्षात् ’ ( भा. १ । ६ । ४० ) इति । महाभारतेऽपि स्मर्यते—  
 ‘ सर्वे वेदाः सर्ववेद्याः सशास्त्राः सर्वे यज्ञाः सर्वे ईज्याश्च कृष्णाः ।  
 विदुः कृष्णं ब्राह्मणास्तत्त्वतो ये तेषां राजन् ! सर्वयज्ञाः समाप्ताः ॥’  
 इति । ऐन्द्रमसि=इन्द्रेण परमात्मना सृष्टं विश्वं कार्यमैन्द्रं त्वमस्येत्यर्थः । कार-  
 णत्कार्यस्यानन्यत्वात् ‘ ब्रह्मैवेदं विश्वमिदं वरिष्ठम् ’ ( मुं. २ । २ ।  
 ११ ) इति श्रुतेः । सोदन्त्यास्मिन् देवा इति सद्=देवसमा त्वमसि, यतः  
 सर्वरूपस्य भगवतो देवसमात्त्वं नानुपपन्नम् । यदा तत्र विश्वव्यवस्थापकतया  
 देवादिरूपेण वर्तमानस्य भगवत्स्तत्त्वं ‘ तात्स्थ्यात्ताच्छब्दमि ’ ति न्याय-  
 मनुसृत्य बोद्धव्यमिति भावः ।

इत्थं तत्स्वरूपवर्णनमयेन भक्तिभरेण स्तम्भेन परितुष्टं परमकृपासुधारस-  
 प्रपायमानं भगवन्तमभ्यर्धयते स्वेष्टातिद्विलाभे प्रतिबन्धापनयाय—ऋतस्य=सत्यस्य  
 ब्रह्मगतस्य साक्षात्कारसाधनभूर्तो यो स्वाध्याययोगाल्यो द्वारो स्तः, तौ हे द्वारौ ।  
 मा=मां प्रति मा सन्तातम्=मा सन्तापयतमित्यर्थः । उदेश्यान्वयेन युवां संनार्प  
 मा जनयतमिति यावत् । अन्वयो हि स्वेष्टः पदार्थो विकलं तत्साधनमपि च  
 सन्तापयतीति प्रसिद्धम् । तपतेर्लृङि मध्यगैऋचने ' श्लो शलि ' इति सिलोपे  
 रूपम् । हे विश्वेश्वर ! भक्तैकवन्धो ! प्रतिबन्धवर्जिते द्वारभूते तत्साधने त्वदनु-  
 प्रहाङ्गुध्या त्वां साक्षात्कृत्य माममन्दानन्दसन्दोहिनं सद्भाग्यशालिनं विवेकीयभ्य-  
 र्थनाभिप्रायः । स्वाध्याययोगयोः परमात्मप्रकाशसाधनत्वं भगवान् बादरायगा-  
 चार्योऽन्य गत्—' स्वाध्यायाद्योगमासीत् योगात्स्वाध्यायमावनेत् ।  
 स्वाध्याययोगसम्यक्त्वा परमात्मा प्रकाशते ॥ ' (योगभाष्ये स. पा. २८)  
 इति । मोक्षशास्त्राणामव्ययनं प्रणवादिमन्त्राणां जपो वा स्वाध्यायः । प्रणवादि-  
 मन्त्राभिवेयस्य परमाणोऽसृष्ट्रावनं योगः, ताभ्यां परमाणुसाक्षात्कारो भवती-  
 त्यर्थः । यद्वा ऋतस्य=सत्यलोकस्य प्राप्तिद्वारे कर्मोपासने मां मां सन्तातम् ।  
 सम्यगनुष्ठिताभ्यां समुचिताभ्यां ताभ्यां सत्यब्रह्मलोकः प्राप्यते इति शालेषु-  
 निर्णातम् । अत एव निर्विघ्ने ते यथा सिद्धचेतां तथा कृपानिधानेन भवता कृपा  
 विधेयेति भावः । तत एव गतागतलक्षणदक्षिणादिमार्गनिवृत्त्यर्थं गमनागमन-  
 वर्जितशोभनपथप्रापयर्थं भगवन्तं याचरुक्कृष्णदुमं याचते—हे ब्रह्मपते !—मार्ग-  
 नियन्तः ! परमेश्वर ! ब्रह्मनां=संसारस्य गतागतलक्षणदक्षिणादिविधिमार्गार्णां  
 गम्ये पूर्वमनादिकालादवर्तमानं साम्प्रतं तेभ्यो निर्विघ्नगमितिशेषः । मा=मां त्वं  
 प्रत्तिर=वर्धयस्वेत्यर्थः । तिरतिर्वृद्ध्यर्थः, गमनागमनवर्जितेनोत्तरेण शोभनेन  
 पथा मां गमयेति यावत्, तेन मार्गेण गच्छतो मम समस्तानन्ददृष्टिमद्ब्रह्मलोक-

प्राप्त्या परमेष्ठलामवृद्धिर्भविष्यतीति भावः । यत्रैतत्समाप्नात् भवति—‘अग्ने !  
 नय सुपथा रायेऽस्मान्’ (शु. य. ४० । १६) इति । किञ्च अस्मिन्  
 देवयाने=देवैः—अर्चिरादिभिः गमयितृत्वेनाधिष्ठैतरुपलक्षितं यानं—गमनं विद्यते,  
 यस्मिन् तस्मिन् पथि=शोभने मार्गे मे=मम त्वत्प्रसादात्, स्वस्ति=कल्याण-  
 मुद्देश्यप्राप्त्या भूयात्=भवेत् इति याचे । अत्रेदं वेदितव्यं—अस्मिन् देवयाने  
 पथि गन्तारः सगुणब्रह्मोपासकाः क्रममुक्तिभाज एव प्राणाः, न तु सम्यग्दर्शन-  
 निष्ठा सधोमुक्तिभाजः । ‘न तस्य प्राणा उत्क्रामन्ति’ ‘ब्रह्मैव सन्  
 ब्रह्माप्येति’ (वृ. ४ । ४ । ६) इत्यादिश्रुत्या तेषां गतिमामतिश्च प्रतिपिच्य  
 ब्रह्मसंलीनप्राणत्वप्रवृत्तमभूत्त्वप्रतिपादनात् । नहि परस्मिन् ब्रह्मणि गन्तृत्वं गन्त-  
 व्यत्वं गतिर्वा अनङ्गपते । सर्वगतत्वात् प्रत्यगात्मत्वाच्च गन्तृणां, विशिष्टस्य  
 सगुणस्यापरस्य ब्रह्मणस्तु गन्तव्यत्वमुपपद्यते । कार्योपाधिकत्वेन तस्य प्रदेश-  
 वत्त्वात् । तथा च भगवतो व्यासस्य सूत्रं—‘कार्यं चादरिरस्य गत्युपपत्तेः ।’  
 (ब्र. सू. ४ । ३ । ७) इति । देवयानेन पथा ब्रह्मलोकगतानां विशिष्टब्रह्मो-  
 पासकानां तत्रैव श्रवणाक्षुप्त्रब्रह्मसाक्षात्काराणां ब्रह्माण्डाधिकारलक्षणप्रारब्धकर्म-  
 समाप्तौ कार्यब्रह्मणा सह विदेहकैयन्यात्मको मोक्षो भवति । तथा चान्नायते—  
 ‘ब्रह्मणा सह ते सर्वे सम्प्राप्ते प्रतिसञ्चरे । परस्यान्ते कृतारमानः  
 प्रविशन्ति परंपदम् ।’ इति श्रुतेः । अपि च प्रशरततमस्य देवयानमार्गस्य  
 छन्दोग्यकौषीतक्यानुपनिषपरिपठितो ब्रह्मगोमांसया च निर्धारितः स्वल्पं क्रमः  
 प्रतिपत्तव्यः—सगुणब्रह्मोपासकरयादौ गमयित्री—अन्यर्चिरभिमानिनी देवता,  
 ततोऽहरभिमानिनी, ततः शुक्लपक्षाभिमानिनी, तत उत्तरायणरूपपद्मासामि-  
 मानिनी, ततः सम्यगसामिमानिनी, तत्पश्चाद् देवलोक आगच्छति, ततो वायु-  
 लोकः, तत आदित्यलोकः, ततश्चन्द्रलोकः, ततो विद्युलोकः, तत्र ब्रह्मलोकाद्गतो-

ऽमानवपुरुषो मिल्ति, ततो वरुणलोकः, तत इन्द्रलोकः, ततः प्रजापतिलोकः, ततो ब्रह्मलोकः, तत्रागच्छत्यारं हृदः, ततो विरजानदी ततो ब्रह्मगन्धयुक्तस्तिन्यो-  
 वृक्षः, ततो ब्रह्मणो हिरण्यगर्भस्यापराजितं पत्तनं, तत्रामितोजस्विनि पर्यङ्के  
 ब्रह्माऽऽस्ते, स तमुपासकं स्वसम्मुखागतमाह—कोऽमीति ? तमसौ प्रतिनवीति—  
 'यस्त्वमसि सोऽहमस्मी'ति, पुनस्तमाह—कोऽहमस्मीति ? सत्यमिति  
 ब्रवीति, एवमुक्त्वा सोऽयमुपासको ब्रह्मसारूप्ये प्रपद्यते इति । तदेतत्स्मृतं  
 भगवता पुरुषोत्तमेन—'अग्निज्योतिरहः शुक्लः पम्पासा उत्तरायणम् ।  
 तत्र प्रयाता गच्छन्ति ब्रह्म ब्रह्मविदो जनाः ॥' (गी. ८ । २४) इति ।

किञ्च देवयानमार्गेण गच्छन्तं सगुणब्रह्मोपासकं पुण्यकर्माणं योगिनं तत्त-  
 ल्लोकवास्तव्याः तत्राप्रेसरा देवाः पुष्पादिभिः सत्कुर्वन्ति, स्वं स्वं लोकं दर्शयन्ति,  
 प्राशस्त्यं तस्य वर्णयन्ति, भूयोभूयश्च तत्र निवासाय तं प्रार्थयन्ते भो ! इहाऽऽ-  
 स्वतां, इह रथतां, कमनीयोऽयं भोगः, कमनीयेयं कन्या, रसायनमिदं जरा-  
 मृत्युं बाधते, वैहायसमिदं यानं, इमे कल्पद्रुमाः, पुण्येयं मन्दाकिनी, सिद्धा  
 महर्षेय इमे, उत्तमा अनुकूला अप्सरसः, दिव्ये श्रोत्रचक्षुषी, वज्रोपमः कायः,  
 स्वगुणैः सर्वाभिदमुपार्जितमायुष्मता, प्रतिपद्यतामिदमक्षयमजरमरस्थानं देवानां  
 प्रियमिति । इत्थं प्रार्थितो योगी उपासकः तत्र सङ्गदोषान् भावयेत्, तेभ्यो वैराग्यं  
 सम्पादयेत् । स्वप्नोपमेभ्यः श्लोभावेभ्यः शोकभयाद्यनर्थपदात्भ्यो धर्मवीर्य-  
 प्रज्ञातेजोयशःप्रभृतिशक्तोनां क्षयितृभ्योऽप्सरःप्रभृतिनिपयभोगेभ्यः कृपणजन-  
 प्रार्थनीयेभ्यो मम स्वस्तिरस्तु । लब्धज्ञानालोकोऽहं कथं तेभ्यो वञ्चितः सन् पुनरपि  
 प्रदीप्तस्य संसाराग्नेरामाननिन्धनीकुर्यामिति । एवं तत्रासक्तिमकृत्वा गर्वमपि न  
 कुर्यादेवमहं देवानामपि प्रार्थनीयः श्रेष्ठतम इति । तत्रासक्तिगर्वकरणे चोदितस्य  
 ब्रह्मलोकस्य प्राप्तिर्न भवत्यपि त्वन्तरालवस्थानं सम्पद्यते इत्यनिष्टप्रसङ्गात्सावधानो

भवेदिति । यदाहुर्भगवन्तो योगशास्त्रकाराः पञ्चल्लयः—‘स्थान्युपनिमन्त्रं  
 सङ्गस्मयाकरणं पुनरनिष्टप्रसङ्गादि’ ( यो. सू. ३ । ५१ ) ति । दे-  
 यानाल्योत्तरपथप्रापकाणि तप आदीनि साधनानि प्रश्नोपनिषच्छ्रुत्याऽभिधीयन्ते  
 ‘अथोत्तरेण तपसा ब्रह्मचर्येण श्रद्धया विद्ययाऽऽत्मानमन्विष्यादित्-  
 मभिजयन्ते, एतद्वै प्राणानामायतनमेतदमृतमभयमेतत्परायणमेतस्म  
 अपुनरावर्तन्ते इत्येव निरोधः ।’ ( प्र. उ. १ । १० ) इति । अयं ।  
 सर्वोत्तमो ब्रह्मलोको भगवदवतारसामादिदिव्यविग्रह इव स्वस्वभावानुसारादि  
 भिन्नस्वरूपतया विभाति वैष्णवं वैकुण्ठं वैनवं कैलासत्वेनेत्यादिनेत्यलं पट्ट  
 वितेनेति ॥

( १७ )

( सूर्यरूपेण पूर्णाद्वैतस्य स्वप्रकाशस्यात्मनो वर्णनम् )

यद्ब्रह्म देवानामिन्द्रादीनां समुदायस्य, रूपादिज्ञानजनकसाधिष्ठातृचक्षुरादि-  
 करणग्रामस्य च प्रकाशकं, ध्रुलोकं पृथिवीलोकमन्तरिक्षलोकश्च समन्ततो व्याप्या-  
 चस्थितं, स्थानरस्य अंगमस्य च समस्तस्य विश्वस्यान्तरात्मा सूर्यात्मकमस्ति ।  
 तदेवाहमस्मीयमेदभावनापरिवाक्यशास्त्रस्वरूपेणाऽस्माकं हृदये प्रकाशजा-  
 मित्याह—

ॐ चित्रं देवानामुद्गादनीकं,

चक्षुर्मित्रस्य वरुणस्याग्नेः ।

आ प्राद्यावापृथिवी अन्तरिक्षं,

सूर्य आत्मा जगतस्तस्थुपश्च ॥

(शु. यं. ७ । ४२+१३ । ४६ । प्र. १ । ११५ । १ । अथर्व.  
१३ । २ । ५+२० । १०७ । १४ । तै. सं. १ । ४ । ४३ । १+२ ।  
४ । १४ । ४ । तै. ब्रा. २ । ८ । ७ । ३ । ऐ. ब्रा. ३ । ९ । तै. आ.  
१ । ७ । ६+२ । १३ । १ । नि. १३ । १६ । श. ब्रा. ४ । ३ । १ । १०)

जगतः=जगमस्य, तस्थुपः=स्थावरस्य च कृत्स्नस्य विग्रस्य चराचरस्य  
सूर्यः=प्रकाशकः अहमाऽस्ति । मित्रस्य=नेत्राधिदैवतस्य रूपप्राहकस्य सवितुः,  
घरुणस्य=रसनाधिदैवतस्य रसप्राहकस्य, अग्नेः=वाग्धिदैवतस्य वैश्वानरस्य,  
चक्षुः=वष्टे प्रकाशयतीति प्रकाशकः सर्वव्यापक आहमाऽस्तीत्यन्वयः । अतति-  
सर्वत्र व्याप्नोतीति तद्व्युत्पत्तेः । आत्मशब्दस्यार्थोऽभिपुक्तैर्महर्षिभिरेवं स्मर्यते—  
'यद्याप्नोति यदादत्ते यच्चाचि विपयानिह । यच्चास्य संततो भाव-  
स्तस्मादात्मेति कीर्त्यते ॥ ' इति । अस्यायमर्थः—यच्छब्दाः सर्वे यस्मादर्थे  
द्रष्टव्याः । 'आच्छ व्याप्तौ' इति धावर्थानुसारेण व्यापको विभु आत्मशब्दार्थः ।  
आदत्ते=उपसंहरति—स्वात्मन्येव सर्वमिति ल्याधिष्ठानमुच्यते । कार्यस्य च  
कारणे लप्र इत्यात्मनोऽनया व्युत्पत्त्योपादानकारणत्वं सिद्धयति । इह=लोकैः ।  
विपयानतीत्यनेन योगेनोपलब्धृत्वमात्मनः सिद्धयति । येनाऽऽत्मनाऽधिष्ठानेनास्य  
चराचरस्य जगतः संततः=निरन्तरो भावः=सत्ता लभ्यते स आत्मेत्यर्थः ।  
कल्पितस्याधिष्ठानसत्तामन्तरेण सत्ताऽभावात् । यथा रज्ज्वात्मन्यस्ते सर्पे रज्ज्वाः  
सातत्यं, तथा कल्पितं सर्वं जगत् येन चैतन्यात्मना स्वस्वरूपवद्भवतीति यावत् ।

अथवा प्रकारान्तरेण पूर्वोक्तश्लोकस्याहमशब्दार्थबोधकस्य व्याख्यानभिदं  
द्रष्टव्यम्—तथाहि—द्विविधो हाहमा व्यवहारविशिष्टः केवलधेति । व्यग्रहरोऽपि  
त्रिविधः—जागरणं स्वप्नः सुषुप्तिधेति । तत्र सुषुप्तावयं जंघः स्वोपाधिविलये सति  
परमानन्दनिधि स्वस्वरूपं ब्रह्म आप्नोति—प्राप्नोति । तथा च कैवल्यापनिषदिश्रूयते—

‘सुप्रसिक्ताले सरुले विलीने तमोऽभिभूतः सुस्वरूपमेतीति ।’  
 तस्मादाप्रोतीत्यात्मेतिःस्मर्यमाणं प्रथमं निर्वचनं द्रष्टव्यम् । स्वभावस्थायामयं जीवो  
 जागरणरूपदार्थमासना सर्वा आदत्ते—गृह्णातीत्यर्थः । तथा च वाजसनेयिन  
 आमनन्ति—‘स यत्र प्रस्वपित्यस्य लोकस्य सर्वावतो मात्रामपादाय  
 स्वयं विहृत्य स्वयं निर्माय स्वेन भासा स्वेन ज्योतिषा प्रस्वपितीति ।’  
 ( वृ. ४ । ३ । ९ ) इति । अस्यायमर्थः—यदाऽयं जीवात्मा वाक्चक्षुरादि-  
 दशविषयाह्वरुणोपरतिरूपं, स्वापं प्राप्नोति तदानां सर्वावतः—सर्वा भूतभौति-  
 कमाया विद्यन्तेऽस्येति सर्वान् तस्य सर्वावत, छान्दसो दीर्घः गिरिनीदीप्तमुद्र-  
 मनुष्यपञ्चादिसर्वपदार्थोपेतस्य, लोकस्य=इन्द्रियैस्त्वलोक्यमानस्थास्य जगतः,  
 मात्रा=लेशरूपां वासनां, अपादाय=तत्तत्पदार्थैः स्वोऽपिच्छिद्य—स्वयं स्वोक्त्य,  
 ततः स्वयं विहृत्य=जागरणाभिमानं स्वयमेव विनास्य, स्वमे जगद्रूपं च स्वयमेव  
 निर्माय जगदाकारेण परिणमते, स्वेन भासा=स्वकीयेनान्तःकरणेन, तथा स्वेन  
 ज्योतिषा=स्वरूपचैतन्येन कल्पितपदार्थावभासकेन युक्तः सन् प्रस्वपितीति ।  
 तस्माद्वासनास्वीकारात् आदत्ते इत्यात्मेति द्वितीयं निर्वचनं द्रष्टव्यम् । जाग-  
 रणाप्रस्थाय चक्षुरादीन्द्रियैर्पाँवान् रूपादिविषयान् अति=भुङ्क्ते । तथा चाऽऽ-  
 थर्वेणिकैरेवाऽऽप्रायते—‘स्यन्नपानादिविचित्रमोगैः स एव जाग्रत्परि-  
 वृत्तिमेतीति ।’ ततो बाह्यविषयमोगानचोक्त्यात्मेति तृतीयं निर्वचनं द्रष्टव्यम् ।  
 तपादिविशिष्टस्या मनोऽनस्थात्रयमुपजीव्य निर्वचनत्रयमिदमुक्तम् । अथ केवलस्य  
 निरुपाधिकस्य त्रिशुद्धस्य निर्वचनमुच्यते—यत्=यस्मात्कारणात्, अस्या मनो  
 भावः=स्वभावरिषेण, संतत =परिच्छेदरहितः, तथा च ‘सत्यं ज्ञानमनन्तं  
 ब्रह्म’ इति श्रुयन्तरेऽत्र देशकालवस्तुपरिच्छेदरहितकृष्णमानन्दमभिहितम् ।  
 तस्मात्, अतति=सांतयेन सर्वत्र संगच्छतीत्यामेति चतुर्थं निर्वचनं द्रष्टव्य-



मिति । एवंसत्यत्राऽऽत्मतत्त्वनिर्देशस्य प्रस्तुतत्वादखण्डैकरसतया संततत्वमात्म-  
शब्दप्रवृत्तिनिमित्तम् । यदि धातुप्रत्ययजन्यमवयवार्थं पूर्वोक्तमुपेक्ष्य रूढिमा-  
श्रित्याऽऽत्मशब्दस्य स्वरूपवाचिण्यमुच्यते । तदाऽप्यध्यस्तस्य निखिलस्य स्था-  
वरजंगमात्मकस्य विश्वस्याधिष्ठानतया सर्वस्वरूपत्वमस्ति । न ह्यारोपितानां  
सर्पधारदण्डमालावलीवर्दमूत्रितादीनामधिष्ठानभूतां स्फुजमन्तरेण किञ्चिदन्य-  
द्वास्तवं स्वरूपमस्ति । किं बहुना, यद्यममशब्दो बौगिको यदि वा रूढः,  
सर्वथाऽपि संततोऽखण्डैकरसः सर्वजगदधिष्ठानतया तस्य वास्तवस्वरूपभूतः  
सर्वगतः सर्वप्रकाशकः परब्रह्माभिन्नः पदार्थ आत्मशब्देनात्र विवक्षितः । यदाहुः—  
' बृहच्चात् बृहणत्वाच्च ब्रह्म आत्मेति गीयते । ' इति ।

देवानां=चोत्पन्नत्यर्थान् प्रकाशयन्ति ते इमे देवाः विषयप्रकाशकाः चक्षु-  
राधारतेषां अनीकं=समूहं, स्वप्रकाशे आत्मनि सति चित्रं=विचित्रं साध्वैर्य उदगात्=  
उदयं प्राप्तमनुभूयते, आत्मज्योतिषैव समेषां तेषां प्रकाश इति यावत् । ' तस्य  
भासा सर्वमिदं विमाति । ' ( मुं. २ । २ । १० ) इति श्रुतेः । अत्रैत-  
दुक्तं भवति—रूपरसादीनां पञ्चविधविषयाणां मध्ये सूर्यादिर्नेत्रादिधैकैकस्य विष-  
यस्यैव ग्राहकं, न सर्वेषां विचित्राणां विषयाणां, तेषां समेषां विविधानां ग्राहकत्वं  
तु तत्तद्भूतिप्रवर्तकस्य प्रत्यगात्मन एव सम्भवति, नान्यस्य । तथा मित्रावरुणा-  
दीनामपि तत्तदर्थप्रकाशकत्वे स्वप्रकाशकत्वे च न स्वातन्त्र्यमस्ति, यतः प्रत्य-  
गात्मप्रयुक्ताद्यधुरादेर्निमित्तभूतादेव ते प्रकाशन्ते, निदानस्य जात्यन्धस्य चाप्रकाश-  
मानत्वात्, तस्मादचगम्यते आत्मप्रकाशमन्तरेण सूर्यादयो न प्रकाशन्ते नार्थान्  
प्रकाशयितुश्च प्रभवन्ति इति । एवं देहावच्छेदेन यदभ्यहमस्वरूपं एकमनुभूय-  
मानं परमात्मतावमस्ति, तदेव यावाश्चिद्वी अन्तरिक्षं तदुपलक्षितं सर्वं विस्वं  
आ प्राः=समन्तादापर्यन् सर्वामकत्वेन सत्तास्फूर्तिप्रदत्वेन चावस्थितं सधि

दानन्दानन्ताद्वैतं परं ब्रह्माऽहमस्मीति मुमुक्षुः सदा स्वात्मानं सादरं भावयेत् ।  
 यत्रैतद्ब्रह्मांतं मयति—' योऽसावसौ पुरुषः सोऽहमस्मि ' ( शु. य.  
 ४० । १६ ) इति । आपाः= 'प्रापूणे' लडि पुरुषव्यययः । अदादित्वाच्छ  
 पा लृक् ।

अथना देवानां=देवाः-दैवीसम्पद्विशिष्टाः सत्यतत्परताः परमात्मोपासकाः  
 तेषां-चित्रं=चायनीयं-पूजनीयमित्यर्थः । अनीकं=अभिति-प्राणित्यनेनेति व्यु-  
 त्पत्त्या प्रागादिजीवनहेतुमूतमित्यर्थः । ' अग्निहविष्यां ऋच ' इत्यनेनाग्निनेरीकृत्  
 प्रत्ययः । मित्ररथ=दुस्थानः सूर्यो मित्रः, मोतेः प्रमीतेष्वायते सप्तं लोरुमिति  
 तद्द्रुत्यत्तेः तस्येत्यर्थः । धरुणस्य=अन्तरिक्षस्थानो बायुत्र वरुणः, वृणोति  
 -आवृणोति मेघजालान्तरिक्षमिति तद्द्रुत्यत्तेः, तस्ये यर्थः । अग्नेः=पृथिवी-  
 स्थानो अलनोऽग्निः, तस्ये यर्थः । चक्षुः=प्रकाशकं स्वस्वकार्यदर्शकं प्रेरकं  
 यद्ब्रह्म, तत् उदगात्=उद्गच्छन्-उदयं प्राप्नोतु-उपासकानामत्माकं हृदये  
 इति शेरः । उदगादिति ' छन्दसि लुङ्लड्लिटः ' इति प्रार्थनायां लृङ् । अवि-  
 पावरणापाकरणमेवात्रोदयः । ननु-अन्यत्र सतोऽत्रासतस्तस्य हृदये कथमुदयः  
 स्यादित्याशङ्क्याह-यावापृथिवी=दुष्पोकं पृथिवीलोकं, अन्तरिक्षं=मन्वन् लोकं  
 चा प्राः=प्रातेर्लड्थेऽड्, आपाति=समन्ततो व्याप्य तिष्ठनोत्यर्थः । तथा च  
 लोरुत्रयं व्याप्यावस्थितस्य सत्यात्रापि विद्यमानत्वात्, उपासकानां हृदये कथमु-  
 दयासम्भवः ? इति । ननु-न्यानकं सदपि भवेदाकाशादिवत् संश्रोगिमात्रम् ?  
 नेत्याह-जगतः तत्सुपथ सर्वस्य जडचेतनरूपस्य विश्वस्यात्मा=अन्तरात्मा  
 स्वस्वरूप इत्यर्थः । ननु-हृदये तदुदयेन किं स्यादप्राप्यत्वात् ? ने याह-सूर्यः=  
 सूरिभिः कृतसाक्षात्कारैर्विद्वद्भिः स्वाभरूपेणाभेदेनाग्निानिरासद्वारा प्राप्ये यर्थः ।  
 अथाधिदैवतम्-अत्र परापररूपेणावस्थितः समगृह्यः आद्रियपुरुषः सूर्यः

स्तूयते—चित्रं=क्रियाविशेषणं आश्चर्य—अद्भुतं यथास्यात्तथा—आदित्यमण्डलं  
उदगात्=उदयं प्रापमासीत् । यद्वा उद्गच्छति—पूर्वस्यां दिश्युदेति लक्ष्ये लुङ् ।  
उदयन्नेव स्वतेजसा नैशं तमः सधो हन्तीति यावत् । यः स्वकीयेन ज्योतिषा  
शर्वरं तमोऽपहत्यान्येषां ज्योतिषां चन्द्रादीनां ज्योतिराद्रायोद्गच्छतीत्याश्चर्यम् ।  
यद्वा चित्रं=कालभेदेनारुणशुक्लादिविधरणेपितृत्वाच्चित्रमित्यर्थः । यद्वा  
चित्रं=चायनीयं पूजनीयमित्यर्थः । किंभूतः सूर्यः ? देवानां=दीव्यन्ति—द्योतन्ते  
इति देवाः=दीयमाना रमयः तेषां अनीकं=मुखं—आश्रय इत्यर्थः । यद्वा  
अनीकं=समूहः—किरणपुञ्जावष्टम्भनरूपमण्डलरमक इत्यर्थः । यद्वा देवानाम-  
नीकं=अन्धकाररूपपटुत्रशरीररमकस्य शरोर्विनाशकरत्वेन देवसैन्यरूपमादित्य-  
मण्डलमित्यर्थः । तथा मित्रस्य वरुणस्य अग्नेः चक्षुः=नेत्रवत्प्रकाशक इत्यर्थः ।  
मित्रादय उपलब्धकाः, सर्वस्य सदेवमनुष्यस्य विश्वस्य रूपाणि सूर्योदयेऽभिज्य-  
ज्यन्ते, अतो मित्रादीनां चक्षुः स सूर्यः उद्गतः सन् पावापृथिवी=दिवंभूमिं  
चान्तरिक्षं चाप्रा=आपूरितवान् आपूरयति—आपूर्य वर्तते वेति स्वतेजसेति शेषः ।  
एवमपररूपेण स्तुवा पररूपेण स्तौति—किंभूतः सूर्यः ? जगतः=जंगमस्य,  
तस्थुपः=स्थितिमतः—स्थावरस्य च विश्वस्य आत्मा=स्वरूपभूतः, यः तन्मण्डल-  
गन्धयती—सर्वस्य प्रेरकोऽन्तर्यामी परमात्माऽस्ति सोऽयंजीवरूपेण सर्वेषु शरीरे-  
ष्ववस्थित इति यावत् । स हि सर्वस्य स्थावरजंगमात्मकस्यकार्यवर्गस्य कारणम्,  
कारणाच्च कार्यं नातिरिच्यते, तथा च पारमर्षी सूत्रं—‘तदनन्यत्वमारम्भण-  
शब्दादिभ्यः ।’ (ब्रह्म. सू. २ । १ । १४) इति । तच्च तस्यात्मा ।  
अनेन सूर्यात्माद्वैतमुच्यते, तथा चान्नायते यस्य महत्त्वं—‘यमेतमादित्ये  
पुरुषं वेदयन्ते स इन्द्रः स प्रजापतिः तद्ब्रह्म ।’ इति श्रुतेः ।

( १८ )

( सर्वोत्कृष्टस्य सर्वाभिन्नस्य सर्वप्रविष्टस्य षोडशकलात्मकस्य  
पूर्णस्य पुरुषस्य वर्णनम् )

यथा रजतरङ्गादीनां शुक्रयज्यतिरिक्तत्वं शुक्तौ तदारोपितत्वमन्तरा न सम्भवति, तथा सर्वस्य जातस्य प्रपञ्चस्य ब्रह्माज्यतिरिक्तत्वं तत्र तदारोपितत्व-  
मन्तरेण नोपपद्यते । यतः समारोपितपदार्थस्याधिष्ठानातिरिक्तायाः सत्ताया  
अभावादेव हेतोः तस्य घस्तुतोऽधिष्ठानमेव स्वरूपं न तस्मादचतिरिक्तं वास्तवं  
स्वरूपमरगम्यते । तथा चाधिष्ठानब्रह्मसत्त्वेन प्रपञ्चसत्ता, नान्या, तदतिरिक्तसत्ता-  
शून्यरूपेण प्रपञ्चस्य तदनन्यत्वं वेदितव्यम् । एवं जीवस्यापि तदनन्यत्वं गमयितुं  
शरीरायाक्रोण परिणतेषु सर्वभूतेषु परमात्मप्रवेशः प्रकथ्यते, यतः प्रवेशस्य  
ब्रह्मात्मैकत्वज्ञानोपाप्तवान् ; अन्यथा प्रकृरान्तरेण प्रवेशो नोपपद्यते । तथा हि—  
कार्यस्योपादानाव्यतिरेकात्, उपादानस्य ब्रह्मगोऽप्रविष्टदेशामारप्रवेशो न  
सिद्धयति । यतोऽप्रविष्टमठादौ देवदत्तस्य प्रवेशमिव कार्योत्पत्तेरुत्थं कारणस्यं  
गृह्यते प्रवेशसम्भवात् । ब्रह्मणोऽन्यस्य कस्यचित्प्रवेशाङ्गोकारे ब्रह्मप्रवेशशोधक-  
श्रुति र्भ्यक्तुयेत् । न च यथा कुम्भे कपालाद्यात्मना समवायिकारणं मृत्प्रविशति  
तथा जगत समवायिकारणमेव ब्रह्म जगद्गुप्ताय तत्र प्रविष्टमिति व्यपदिश्यते  
इति वाच्यम्, मृदोऽनेकात्मकत्वात्सावयवराघ कुम्भे कपालाद्यात्मना प्रवेशोयुक्तः  
किन्तु परमात्मन एकरूपे सति निरवयवत्वाद्वाचापित्वे सत्यप्रविष्टदेशामावाच न  
प्रवेश उपपद्यते । न च प्रवेशश्रवणेन तस्य मूर्तत्वं सम्भाव्य मुखे हस्तादिवत्  
प्रवेशो घटिभ्यतीतिराध्यम् ; तस्यामूर्तत्वेन कार्यव्यापित्वेन चाव्याप्तकार्यदेशा-  
भावात् न तद्व्यवेशः सम्भविष्यति । न च जलभृष्यप्रतिबिम्बादिवप्रवेशः

स्यादिति शङ्क्यम्; यत आकाशादिनिखिलभूतकारणस्य तस्यापरिच्छिन्नत्वात्, तद्विप्रकृष्टदेशप्रतिबिम्बाधारभूतवस्त्वन्तराभावाच्च प्रतिबिम्बव्यवशेषो न युक्तः । न च प्रवेशनचनादमूर्तस्य व्यापकस्यापि तस्य प्रवेशः स्यादिति वाच्यम्; वचनस्या-  
कारकत्वात् । न हि वचनं वस्तुनोऽन्यथाकारणे शक्तं, किन्तु यथाभूतार्थावद्योतने । न च तर्हि गत्यन्तराभावात्प्रवेशवाक्यं 'श्रीतमुन्मत्तप्रलपितमिवानर्थक्याः परित्य-  
ज्यतामिति वाच्यम्; गत्यन्तरस्य पूर्वं प्रदर्शितत्वात्, प्रमाणभूतस्य श्रीतवाक्य-  
स्यानर्थक्यासम्भवात्, प्रवेशनिमित्तपूर्वोक्तदोषाणां जीवब्रह्मणोरनन्यत्वात्मकतात्प-  
र्यार्थलक्षणेन श्लेष्णे ध्वंसः कर्तव्यः । तथा च ब्रह्मणोऽसंसारत्वात्तदभेदाज्जीवेऽपि  
भातसंसारस्य कल्पितत्वादेकवज्ज्ञानान्मोक्षोपपत्तेः, श्रीतो प्रवेशरूपनाऽतीव-  
सार्थकाऽवगन्तव्याः । इत्थं स एव ब्रह्मपुरुषो माययैव जगदुत्पाद्य कल्पितान्  
सर्पादीन् रञ्जुवदनुप्रविश्य षोडशकलोपेतः सन् बह्वीभिरुचावचदेवदानवमानव-  
पशुपत्स्यादिमूर्तिलक्षणाभिः प्रजाभिः स्वच्छन्दमनादिकालतो विक्रीडतीत्यभिप्राय-  
मभिन्यञ्जयन् भगवान् वेदस्तं वर्णयति—

ॐ यस्मान्न जातः परोऽअन्योऽअस्ति,

य आविवेश भुवनानि विश्वा ।

प्रजापतिः प्रजया सःशरणः,

त्रीणि ज्योतीश्चि सचते स षोडशी ॥

( शं. च. ८ । ३६ । न. ब्रा. ४ । ४ । ५ । ६ )

यस्मात्=पुरुषात् निखिलदृश्याकारपरिणतमायाधिष्ठानात्सर्वमासकत्सद्वेषेण  
स्फुरणरूपेण च सर्वानुस्यूतास्त्वप्रकाशपरमानन्दचैतन्यघनात्परमार्थसन्मात्रात्पर-

स्मादात्मनः 'स्वप्नदृश इव स्वान्निकः प्रपञ्चः' 'मायाविन इव मायिकः'  
 'शुक्तिशकलावच्छिन्नचैतन्यादिव तदज्ञानकल्पतरुजादिः' जातः=सम्भूतः  
 स्थावरजंगमलक्षणो द्वैतप्रपञ्चः परः=परमार्थसत्यः, अन्यः=व्यतिरिक्तः पृथक्  
 सत्त्वावान् नास्ति=नविद्यते । परस्मात्पुरुषादन्यत्किञ्चिदपि परमार्थसत्यत्वेन परं  
 वाऽपरं वस्तु नास्तीति यावत् । एवमखिलोऽपि नामरूपरूपको द्वैतप्रपञ्चो नाम-  
 मात्रत्वान्निव्यान्तः । एकमात्रः परमपुरुष एव परमार्थसत्य इति शुद्धाद्वैतलक्ष-  
 णपुरुषस्योपदेशोऽयं परिभाषनीयः । तत्रैतत्समृतं गीतासु निरञ्जनपुरुषेण—  
 'मत्तः परतरं नान्यत्किञ्चिदस्ति घनञ्जय ! । मयि सर्वमिदं प्रोक्तं  
 सूत्रे मणिगणा इव ॥' ( गी. ७ । ७ ) इति । तथैव भगवन्तो यादरा-  
 यणाचार्या अपि ब्रह्ममीमांसायां सूत्रयामासुः—'तथाऽन्यप्रतिषेधात् ।' ( ब्र.  
 सू. ३ । ३६ ) इति । न ब्रह्मणोऽन्यत्किञ्चिद्विद्यतुमर्हति, प्रमाणाभारात्, न  
 ह्यन्यस्याऽस्ति चे किञ्चित्प्रमाणमुपलभामहे, सर्वस्य हि—जन्मतो वस्तुजातस्य—  
 जन्मादि ब्रह्मणो भवति, यदि यत उल्लेख यत्र स्थित्वा प्रलीयते च तत्ततो भि-  
 न्नसत्त्वं न प्रतिपद्यते इति । निर्धारितमन्यत्वं हि कारणाकार्यस्य । 'सदेव-  
 सोम्येदमग्र आसीदेकमेवाद्वितीयम् ।' ( छां. ६ । २ । १ ) इति  
 श्रौतानुधारणात् । एकविज्ञानेन च सर्वविज्ञानप्रतिज्ञानान्न मन्व्यतिरिक्तव-  
 स्त्वस्ति चमत्कल्पते । 'आनीदवातं स्वधया तदेकं तस्माद्भ्रान्त्यन्न परः  
 किञ्चनास ।' ( ऋ. १९ । १२९ । ३ ) 'एकं वा इदं विबभूव  
 सर्वम्' ( ऋ. ६ । ४ । २९ ) 'स एवावस्तात्' ( छां. ७ । १२५  
 । १ ) 'अहमेवावस्तात्' ( छां. ७ । २५ । १ ) 'आत्मैवावस्तात्'  
 छां. ७ । २५ । २ ) 'पुरुष एवेदं सर्वम्' ( ऋ. १० । ९० । २ )  
 ( य. ३१ । २ ) 'सर्वं तं परादायोऽन्यत्रात्मनः सर्वं वेद ।'

अध्यात्मज्योत्स्नाविद्युच्चिसमलङ्कृतम् मन्त्र १८

[ ८१ ]

( बृ. २ । ४ । ६ ) ' ब्रह्मैवेदं सर्वम् ' ' आत्मैवेदं सर्वम् ' ( छां. ७ । २५ । २ ) ' नेह नानास्ति किञ्चन ' ( बृ. ४ । ४ । १९ ) ' यस्मात् स्परं नापरमस्ति किञ्चित् ' ( स्वे. ३ । ९ ) ' तदेतद्ब्रह्मापूर्वमनपरमनः न्तरमवाह्यम् ' ( बृ. २ । ५ । १९ ) इत्येवमादीनि श्रौतानि वचांसि स्व-

प्रकरणस्थानि अन्यार्थत्वेन परिणेतुमशक्यानि ब्रह्मव्यतिरिक्तं वस्तुन्तरं सुस्पष्टं वाचयन्ति । सर्वान्तरश्रुतेः प्रवेशश्रुतेश्च न परस्मादात्मनोऽन्य अन्तरात्माऽस्तीत्यवधार्यते इति शास्त्ररहस्यं परिभाष्य नात्र भिद्यया प्रसञ्जनीयमिति सत्त्वम् ।

अत एव यः=परमात्मा, विश्वा=विश्वानि—सर्वाणि, भुवनाणि=भवनधर्मकाणि—

सर्वलोकोत्पत्तिद्वयमानशरीरकारेण परिणतानि—भूतजातानि, अधिवेश=प्रविवेश,

अन्तर्गामिप्रत्यगात्मरूपेण प्रविष्टवान् इत्यर्थः । ' अनेन जीवेनात्मनाऽनु-

प्रविश्य ' ( छां. ६ । ३ । २ ) इति श्रुत्यन्तरात् । तथा च मुमुक्षुभि-

र्विशुद्धसत्त्वैः सर्वविकल्पास्पदः स्वतो निर्विकल्पः, स एक एवान्तरात्मा सर्वानु-

स्यूतः सर्वानन्यः पूर्णाद्वैतः समस्तचराचरगूतेष्वभेदेनाधिगन्तव्य इति प्रवेशश्रुति-

रियं सूचयति । एवं सत्यपि ब्रह्मव्यतिरिक्तं वस्तु किञ्चिदस्तीति सामहेण वदन्

वादी विवेकेन प्रष्टव्यः, किमचेतनं जगद्ब्रह्मव्यतिरिक्तमस्तीत्युच्यते ? आहोस्वि-

च्चेतनो जीवस्तद्ब्रह्मव्यतिरिक्तोऽस्तीत्यभिधीयते ? आद्येऽचेतनत्वपक्षेऽपि किं सृष्टे-

रूर्ध्वभावि वस्तु ब्रह्मव्यतिरिक्तमुत पूर्वभावि ?; न तावदूर्ध्वभाविनो व्यतिरिक्तत्वं,

यतस्तस्य जातस्योर्ध्वभाविनो वस्तुनो ' यस्मान्न जातः परोऽन्यो अस्ति ' इत्यत्रैव निषेधप्रतिपादान् । नापि पूर्वभाविनो व्यतिरिक्तत्वं वक्तुं शक्यते ?

यतः सृष्टेः पूर्वं ' तस्माद्ब्रह्मव्यतिरिक्तं परः किञ्चनास ' ( ऋ. १० । १२९ । ३ )

' आत्मा वा इदमेक एवाग्र आसीत्प्राण्यत् किञ्चन ' ( ऐ. उ. १ ।

१ । १ ) ' एकमेवाद्वितीयम् ' ( छां. ६ । २ । १ ) इत्यादिश्रुत्यन्तरे-

न्यस्तस्यापि प्रतिषेधप्रतिपादनात् । नापि चेतनस्य जीवस्य ब्रह्मन्यतिरिक्तत्वम् !  
यतो जीवात्मना तस्यैवात्राप्यन्यत्रापि प्रवेशश्रवणात् । 'यदग्ने स्यामहं त्वं त्वं  
वा वा स्या अहम्' ( ऋ. ८ । ४४ । २३ ) 'तत्त्वमसि' ( छं. ६ ।  
८ । ७ ) इत्यादिश्रुतिभ्यस्तदभेदप्रतिपादनाच्चेति समावेयम् ।

अथ स एव प्रजापतिः=स्वोत्पन्नचराचरप्रजायाः पालकः संरक्षको विश्वा-  
प्यक्षः, त्रीणि=ज्योतीषि=अग्निवायुसूर्यलक्षणानि; यद्वाऽऽन्यादित्यचन्द्ररूपाणि-  
तेजांसि विषयज्ञापकानि सचते=सेवते=स्वतेजसा चैतन्येन तज्ज्योतिषां सत्तास्फु-  
र्तिं प्रदायोऽजीवनं करोतीति यावत् । यत्रैते श्रुतिस्मृतिवादा भवन्ति—'येन  
सूर्यः तपति तेजसेदः' ( तै. ब्रा. ३ । १२ । ९ । ७ ) 'प्रमास्मि  
शशिसूर्ययोः' ( गी. ७ । ८ ) 'तेजश्चास्मि विभावसौ' ( गी. ७ । ९ )  
'जीवनं सर्वभूतेषु' ( गी. ७ । ९ ) इत्याद्याः । यद्वा सचते=समवैति—  
तादात्म्यसम्बन्धं प्राप्नोति इत्यर्थः । किंभूतः प्रजापतिः ? प्रजया=स्वस्मादुत्प-  
न्नया विविधोच्चावचराचरमूर्तिरूपया संररणाः=सम्यग्रममाणः विद्योत्तन् । तथा  
पोडशी=पोडशकलात्मकलिङ्गशरीरोपहितः इत्यर्थः । लिङ्गस्य पोडशकलास्तु  
पञ्चप्राणाः, पञ्चश्रवणादीनि ज्ञानेन्द्रियाणि, पञ्च हस्तादीनि कर्मेन्द्रियाणि,  
पृक्मन्तःकरणमिति । स एव सर्वव्यवहाराश्रय इति भावः । यद्वा प्रश्नोपनि-  
षत्प्रतिपादिताः—'प्राण-ब्रह्मा-ऽऽकाश-वायु-तेजो-जल-पृथिवी-न्द्रिय-मनो  
-ऽन्न-वीर्य-तपो-मन्त्र-कर्म-लोक-नामाख्याः' एताः पोडश कलाः अवि-  
षादिदोषेण 'तैमिरिकदृष्टिमृष्टा इव द्विचन्द्रमशक्राद्याः' उपाधिभूताः सृष्टा  
विद्यन्ते यस्य सः पोडशकलोपहितः पुरुषः पोडशीयुच्यते. मत्वर्याय इतिः  
प्रत्ययः । तदुक्तं—'एवमेवास्य परिद्वन्दुरिमाः पोडशकला पुरुषायणाः'  
( प्र. उ. ६ । ५ ) इति । अयं भावः—तत्र हि प्राणब्रह्मादिकं कृत्स्नमपि



अध्यात्मज्योत्स्नाविद्युतिसमलङ्कृतम् मन्त्र १८

[ ८३ ]

जगत् षोडशकलारूपं परमेश्वरः ससर्जेति श्रुतं, तथा सति मृद्वटन्यायेन कार्य-  
कारणधोरव्यतिरेकात् षोडशकलारूपेण जगता सह तादात्म्यसम्बन्धादयं पर-  
मात्मा षोडशीपदाभिवेयो भवतीति भावः । यद्वा छान्दोग्योपनिषदि सत्यकाम-  
जाबालाय धाम्यादिदेवैरुपदिष्टाः प्रकाशवदनन्तवज्ज्योतिष्मदायतनवदाह्यचतु-  
ष्पादस्य प्रज्ञगः प्राचीप्रतीचोदक्षिगोदीचोदिकृष्णधिम्यन्तरिक्षस्वर्गसमुदाग्निसूर्य-  
चन्द्रविद्युत्प्राणबभ्रुःश्रोत्रमनोलक्षणा षोडशकलाः विद्यन्ते यस्य सोऽसौ तदुपहितः  
पुरुषः षोडशीति । तदेवं चतुष्पाद् षोडशकलं षोडशावयवमुपास्यं ब्रह्म श्रुत्य-  
न्तरेऽपि प्रसिद्धमत्र 'षोडशी नाम्ना प्रतिपायते । तथा च तस्य सर्वानन्यत्वसाधकं  
सर्वत्रावस्थानंलक्षणं सर्वान्तर्यामित्वमाम्नायते—'यः सर्वेषु भूतेषु तिष्ठन्'  
इत्यादिकमन्तर्षामिन्नाक्षणे वाजसनेयके' (बृ. ३ । ७ । १५) इति । तदुक्त-  
मासैरस्याचार्यैः—'त्वं चन्द्रिका शशिनि तिग्मरुचौ रुचिस्त्वं, त्वं चेतनासि  
पुरुषे पवने बलस्त्वम् । त्वं स्वादुतासि सलिले शिखिनि त्वमूष्मा,  
निःसारमेतदखिलं त्वद्वते यदि स्यादिति ॥'

( १९ )

( सवित्रादयोऽष्टौ देवाधिपतयो युष्मान् सद्वृत्तान्नानाधिपत्यानि  
वितरन्तु इति महापुरुषशुभाशीर्वादः )

देशनेतृत्व—आदर्शगार्हस्थ्य—विशालसफलमूर्धित्वामित्त्व—पूर्णपाण्डित्य—  
स्वार्थत्यागपरोपकारदेवोपासनादिसद्गुणलभ्यसर्वश्रेष्ठत्वं — सत्यप्रियहितवक्तृत्व—  
गवादिपशुरक्षकत्व—धर्माचरणशीलबलक्षणानां विविधाधिपत्यानां लोकभीष्टि-  
तानामनासयेऽसाधारणकारणं महापुरुषशुभाशीर्वादं प्रतिपादयति—

ॐ सविता त्वा सवाना ५ सुवतामग्निर्गृह-

पतीना ५ सोमो वनस्पतीनाम् ।

वृहस्पतिर्वाच इन्द्रो ज्यैष्ठ्याय रुद्रः

पशुभ्यो मित्रः सत्यो वरुणो धर्मपतीनाम् ॥

( छ. य. ९ । २९ )

सविता=आदित्यदेव यद्वा सूर्यमण्डलस्थो जगत्त्रया परमेश्वरः, सवाना=प्रसवानां-आज्ञानामाधिपत्ये हे भद्रमनुज ! त्वा=त्वां सुवतां=प्रसुवतां-अभ्य-नुजानात्-अनुगृह्णात्-प्रेरयत्विति यावत् । सर्वेषां देशवास्तव्यानामाज्ञाप्रदाने सर्वमान्यः सर्वहितैरतो देशनेता श्रेष्ठधिकारी त्वं भवेत्याशयः । अग्निः=देवता-विशेषः, तत्राधिष्ठितो भगवान् वा, गृहपतीनां=गृहस्थानामाधिपत्ये त्वां सुवतामि-त्यनुवर्तते, अतिविस्कार-शुक्लकामार्यासम्बन्ध-प्रशस्तप्रजाजननादिविशिष्ट-गुणोपेतमादर्शगार्हस्थ्यं प्राप्यान्वैर्गृहस्थैरनुष्णणीयसत्वरितः प्रशंसनीयत्वं भवेति यावत् । सोमः=चन्द्रमा; यद्वा उमया भगवत्या सह वर्तमानो महादेवः शङ्करः सोमः । वनस्पतीनां=वृक्षाणामाधिपत्ये त्वां सुवताम् । इदमुपलक्षणम् । विशाल-भूमिस्थाः सर्वे वृक्षाः सर्वां व्रीहिगोधूमाद्या लोपययः तपोपकारका भवन्तु सोम-पृथया विस्तृतसकलभूम्यधिपतिस्त्वं भवेति यावत् । वृहस्पतिः=देवः परमात्मा वा वाचे=वागर्थं त्वां सुवतां=पाण्डित्यायाम्यनुजानात्, यद्वा 'वाचे' इति षष्ठ्यर्थे चतुर्थी, वाचः-आधिपत्ये सुवताम् । वृहस्पत्यनुपहणे त्वं विशिष्टः सक्रियः पण्डितो भवेति यावत् । इन्द्र ज्यैष्ठ्याय=ज्यैष्ठ्यभावाय त्वां सुवताम्, विशिष्टसद्गुणधारणेन त्वं सर्वश्रेष्ठो भवेति यावत् । तदुक्तं- 'गुणैः प्राप्नोति मानुष्यं देवत्वञ्च गुणैरपि । गुणाधिक्येन सिद्धत्वं गुणपूर्णेण हीयताम् ।'

अध्यात्मज्योत्स्नाविद्वत्समलङ्कृतम् मंत्र १९

[ ८५ ]

इति । रुद्रः पशुभ्यः=गगादिपशुभ्यं तदाधिपत्ये वा एषां सुवताम् । गगादिपशु-  
पालरुत्वं रुद्रशक्तिसहायेन भवेति यावत् । तदुक्तं गगादिपशूनां महत्त्वं—  
'तुष्टास्तु गावः शमयन्ति पापं दत्तास्तु गावस्त्रिदिवं नयन्ति । संरक्षि-  
ताशोपनयन्ति विचं गोभिर्न तुल्यं धनमस्ति किञ्चित् ॥' इति ।  
अत एव 'वन्दनीयाश्च पूजयाश्च गावः सेव्यास्तु नित्यशः । गावः  
कृशातुराः पालयाः श्रद्धया पितृमातृवत् ॥' इति । मित्रो देवः, सत्यः=  
सत्य य 'सुषां सुखम्' इत्यादिना चतुर्ध्याः सु आदेशः, सत्यं, प्रियं, हितं,  
मितं, वदितं, एषां सुवतां स यादिवदनशीलत्वं भवेति यावत् । समुदिष्टं  
मनुनापि तत्—'सत्यं ब्रूयात् प्रियं ब्रूयान्न ब्रूयात्नत्यमप्रियम् । प्रियञ्च-  
नानृतं ब्रूयादेष धर्मः सनातनः ॥' (मनुस्मृतिः) इति । वरुणो देवः,  
धर्मपतीनां=धर्मेश्वराणां—धर्मशीलानामाधिपत्ये त्वां सुवतां त्वं सदा सद्गमानुष्ठान-  
प्रचरपरो भवेति यावत् । तदुक्तं—'अनित्यानि शरीराणि विभवो नैव  
शाश्वतः । नित्यं सन्निहितो मृत्युः कर्तव्यो धर्मसंग्रहः ॥' इति च ।  
सवित्राद्योऽथै देवनाह्यां सनुन्नपयिकं सद्गुणमास्तिकं नामाधिक्यानि द-  
दन्ति शुभाशीर्वादसूचको निष्कण्ठोऽर्थः । इति ॥

( २० )

( सर्वव्यापी सर्वाधिष्ठान एव पूर्णब्रह्मात्माऽस्ति नात्मभेदः

कथञ्चन इत्यद्वैतसिद्धान्तवर्णनम् )

यः पुमान् विवेकेनाविवेकं विषया चाविद्यां परियत्रति, तस्य स्वेन  
सहितं सर्वमपि जगद्रूपेणावभासने, इत्यतः सर्वव्यापिनं सर्वाधिष्ठानं पूर्ण-  
मद्वैतं मायातत्कार्याभ्यां विविर्गामरूपात्मना प्रतीयमानमपि वस्तुतः सर्वैकरूपं

ब्रह्मात्मतत्त्वं भेदभ्रमनिरासाय ब्रह्माकाराखण्डसमवृत्त्यात्मकविदालामाय च  
वर्णयति—

ॐ हंसः शुचिपद्मसुरन्तरिक्षसद्,  
होता वेदिपदतिथिर्दुरोगसत् ।  
नृपद्मरसद्वतसद्वयोमसद्वजा गोजा  
ऋतजा अद्रिजा ऋतं बृहत् ॥

(घ. घ. १० । २४ + १२ । १४ । ऋ. ४ । ४० । ५ । तै. सं.  
१ । ८ । १५ । २ + ४ । २ । १ । ५ तै. आ. १० । १० । २ )

स सर्वरमा भगवान् हंसः=इति गण्डयाकाशाध्वानमिति, हन्ति=विध्वं-  
सते पापं साधूनां स्मरणदिनेति वा दुष्टानामहङ्कारं वेति हंसः=आदित्यपुरुषः,  
'य एषोऽन्तरादित्ये हिरण्यः पुरुषो दृश्यते हिरण्यश्मशुः' (छां.  
१ । ६ । ६) इत्यादिश्रुत्युक्तो मण्डलाभिमानो देव इत्यर्थः । 'हन हिंसा-  
गरयोः' स्मरणात् । 'योऽहं सोऽसौ योऽसौ सोऽहम्' इत्यादिश्रुत्युक्त-  
प्रकरोणैर्हीकृत्य यो हंसमन्त्रे गोपास्यो भवति । स एवायं हंसपदाभिधेय इति  
यावत् । एवमत्र यद्य सर्वप्राग्विहितान्तरवस्थितः प्रत्यगात्मा, यद्य निरस्तसम-  
स्तोपाधिकं परं ब्रह्म तत्सर्वमेकमेवेति 'हंसः सोऽहम्' इति हंसपदव्ययया-  
वृत्त्या गम्यं भवतीति ध्येयम् । यदाहुः सदाचारानुमन्धाने श्रीमच्छंकरभगव-  
त्पादाचार्याः—'सर्वत्र प्राणिनां देहे जपो भवति सर्वदा । हंसः सोऽह-  
मिति ज्ञात्वा सर्ववन्धैः प्रमुच्यते ॥' इति । कोट्योऽयं हंसः परमात्मा !  
इत्यत आह=शुचिपद्म—आदित्यात्मना शुचौ दीपिमति दिवि सीदति सञ्चरती-  
त्यर्थः, अनेन धुस्थानः सूर्यो ब्रह्मात्मरूपेण प्रतिपादितः, स एव मन्व्यस्थानो वायु-

रित्याह—वसुः=सर्वस्य वासयिता वायुः वासयति—आञ्जदयति सर्वमिति तद्व्यु-  
त्पत्तेः, सूर्यात्मरूपेण जगन्निवासहेतुत्वाद्वायुः वसुः, स च अन्तरिक्षसद्=अन्त-  
रिक्षसञ्चारी, अन्तरिक्षे सीदतीति तद्व्युत्पत्तेः। अथ तस्यैव क्वितिस्थानवैदिकानि-  
रूपतामाह—होता=देवानामाहाता होमनिष्पादको वा गार्हपत्याग्निः, ‘अग्निर्वै  
होता’ इति श्रुतेः। स च वेदिपद्=वेद्यां-पृथिव्यां सीदतीति, ‘इयं वेदिः  
परोऽन्तः पृथिव्याः’ इत्यादिमन्त्रेण यज्ञे प्रसिद्धाया वेद्याः पृथिवीस्वभा-  
ववक्तव्यताद्देशशब्दवाच्या पृथिव्यत्र बोद्धव्येति। तस्यैवातिथ्यादिरूपतामाह—  
अतिथिः=सोमः सन् दुरोगे=ऋक्षे सोमसाधारपात्रे सीदतीति दुरोगसत्,  
यद्वा अतिथिः=अमावास्यादितिथिविशेषमनपेक्ष्य भोजनपात्रार्थं तत्र तत्र  
गच्छन् मनुजो वैदेशिकोऽभ्यागतः सुर्वसत्करणीयो ब्राह्मणसार्धैरुत्तरैः सन्  
दुरोगेषु=गृहेषु सीदतीत्यर्थः। ‘अभ्यागतः स्वयं विष्णुरिति स्मरणात्।  
अथ तस्यैव मनुष्यादिषु विद्यमानतामाह—तृषु=मनुष्येषु—प्रत्यक्चैतन्यरूपेण  
सीदतीति तृषु इत्यर्थः। वरसद्=रेषु—उरुषु—देवादिविभेदेषु—उपास्य-  
रूपेण सीदतीति। यद्वा चरे—श्रेष्ठे काशीहरद्वारादौ तीर्थे पूजनीयदेवमहाःमादि  
रूपेण सीदतीति ‘नमस्तीर्थ्याय चै’ (यजु. १६। ४२) इति श्रुतेः।  
ऋतसद्=ऋतं—सयं, वैदिकं कर्म यज्ञो वा तस्य फलावश्यंभावित्वात् ऋतपदा-  
भिधेयता। तस्मिन् फलरूपेण सीदतीत्यर्थः। व्योमसद्=व्याग्नि-भाकारो,  
पद्मादिरूपेण नक्षत्रादिरूपेण वा सीदतीत्यर्थः। एवं सर्वत्र विविधरूपतोऽन्तर्हित-  
तया सं प्रह्लातमानं प्रतिपाद्य सर्वत्र विविधरूपेण समुपलब्धत्वेनापि तमेव प्रति-  
पादयति—यः अञ्जा=अप्सु—उदकेषु शङ्खशुकिकमकरमत्स्यादिविविधरूपेण जा-  
यते—समुत्पद्यते सोऽसौ—अञ्जा इत्यर्थः। ‘यो अप्सु तिष्ठन्’ (बृ. ३।  
७। ४) इति श्रुतेः। गवि=पृथिव्यां चतुर्विधजरायुजादिभूतप्रामरूपेण जा-

यते इति गोज। ऋतजा=यज्ञाङ्गरूपेण जायते इति । यद्वा ऋते=यज्ञे तद्गो-  
 ष्टुत्वेन जात इति । ' भोक्तारं यज्ञकर्मणामि ' ति स्मृतेः । अदिजा=  
 अदिभ्यः—पर्वतेभ्यो गङ्गादिनद्यादिरूपेण जायते इति । इत्थं यदेव तत्त्वं विवि-  
 धात्मनाऽधस्थितं समुद्रभूतञ्च तदेव ऋतं=सर्वत्र गतं प्राणमित्यर्थः । ' ऋ गतो '   
 स्मरणात् । यद्वा ऋतं=परमार्थसत्यं त्रिकालाद्याद्यं अवितथस्वभावमेवेत्यर्थः ।   
 बृहत्=महत्—सर्वकारणत्वात्सर्वाधिष्ठानत्वाच्च । एवं परब्रह्मरूपो यः सर्वात्मा   
 हंसस्तं सर्वरूपेण स्वस्वरूपेण च मुमुक्षुः सदा सादरं भावयेत् । ' हंसः ' इत्यारभ्य   
 ' अदिजा ' इत्यनेनोक्तं यन्निखिलं जगदस्ति, तत् ऋतं=मर्थं, बृहत्=महौव,   
 नास्ति ततो मनागपि गिनमिति । अजानिदृष्ट्या तज्जगद्रूपेण भासमानमपि सर्वं   
 ज्ञानिदृष्ट्या ब्रह्मैवेत्तिज्ञेयम् । ननु—एवं सर्वत्र ब्रह्मदर्शने कृते सति व्यवहार-  
 प्रयोजकं द्वैतदर्शने नानुप्रतिष्यते, तदनुवर्तने च कथं ब्रह्मदर्शनं सिद्धयेत् ?   
 इति चेन्नैवम् ; द्वैतदर्शानुवर्तनेऽपि तन्निमग्न्यात्विनिधयलभगवाधसहचरि-  
 तब्रह्मदर्शनाभ्यासस्याविरुद्धत्वादिति । तदुक्तं महानुभावैः—' पुह्लानुपुह्लविपये-  
 क्षणतत्परोऽपि ब्रह्मावलोकनधियं न जहाति योगी । संगीततालपरि-  
 नृत्यवशंगताऽपि मौलिस्थकुम्भपरिरक्षणधीर्नटीच ॥ ' इति । अस्य   
 मन्त्रस्य जपफलमाह शौनकः—' हंसः शुचिपदित्यूचा शुचिरीक्षेद्दिवाक-  
 रम् । अन्तकाले जपन्नेति ब्रह्मणः सद्यः शाश्वतम् ॥ ' ( ऋग्विधाने   
 २ । १३ ) इति ।

अथयिद्वैवतम्—अनेनादित्यस्तुतो भवति । तथा हि—हंसः=हन्तिर्गत्यर्थः   
 सर्वदा गन्ता, अन्वकारादिहन्ता वा, स च शुचिपद=द्वीपदुलके सञ्चरणशील   
 इत्यर्थः । ' अथ यदतः परो दिवो ज्योतिर्दीप्यते ' ( उां. ३ । १३ ।   
 ७ ) इत्यादिश्रुतेः । स च वसुः अन्तरिक्षसत् वायुरूपः, होता वेदिपत्

आग्निरूपः, अतिथिवत्सदा पूज्यो नमस्करणीयश्च, दुरोगसत्=गृहेषु रश्मिप्रका-  
शात्मना स्थितो नृपत्=जीवात्मना मनुष्येऽपि स्थित ' योऽसावसौ पुरुषः  
सोऽहमस्मि ' ( शु. य. ४० । १६ ) इति तदभेदधरणात् । वरसत्=  
वरे वरणोये मण्डले सीदतीति, ' वरं वा एतत्सन्ननां यस्मिन्नेव आसन्नस्त-  
पति ' ( ४ । २० ) इति हि श्रूयते । ऋतसत्=ऋते-सत्यगतेऽस्थितः,  
व्योमसत्=योमयं प्रत्यक्षत्वेनावस्थितः । अञ्जा=उदकमव्ये खन्ययं जायते,  
गोजाः=गोषु-रश्मिषु जातः, ऋतसत्=सत्यं ब्रह्म तस्माज्जात । अद्रिजा=  
अद्रौ उदयाचले जातः । एवं महानुभाष आदित्यः, ऋतं बृहत्=सत्यं ब्रह्म,  
तद्रूपो ह्यसौ इति ।

अनेनाग्निर्वा स्तुतो भवति-हसः=आहवनीयादिदेशेषु गच्छति-शीतादिकं  
हन्ति वा, शुचौ पवित्रे यजने सीदतीति शुचिपत् । यजमानं वासयतीति  
वसुः, अन्तरिक्षे धूमन्वालारूपेण सीदतीत्यन्तरिक्षसत् । होता-देवानामाह्वाता  
वेधां यज्ञसम्बन्धिन्या सीदतीति वेदिपत् । अतिथिः सम सन् यजमानगृहेषु  
सीदतीति दुरोगमत् । नृषु जातराशिरूपेण सीदति । वरे श्रेष्ठे श्रान्तिगृहे सीदति ।  
ऋते-यज्ञे तन्निष्पादकत्वेन सीदति, व्योम्नि सूर्यरूपेण सीदति । अप्सु=वृष्टि-  
धारारूपासु वैद्युतरूपेण जायते । गोकार्ये घृते ज्वालारूपेण जायते । ऋतार्थे=  
यज्ञार्थमेव जातवाहतजा अद्रौ पर्वते दावानलरूपेण जायते, ईदृशो वैदिको-  
ऽग्नि ऋतं बृहत् प्रौढविभूतिसमुपेत इति यावत् ॥

यद्यपि मन्त्रेणानेनाधिदेवपक्षे आदित्यस्याग्नेश्च विभूतिमहिगन्त्याख्यानैऽपि  
तयोरात्मभाषाङ्गीकृतत्वेन सर्वत्र एव एवाद्दिता मा नारूयामभेद इत्यव्यात्मन्या-  
ख्यानस्य नास्ति कश्चित् विरोध इत्यवगन्तव्यम् ।

( २१ )

( कल्याणस्वरूपस्यानन्दनिधेः शिवस्य स्वहृदये च सर्वत्र च  
प्रकटानुभवाय तदभ्यर्थनम् )

सुमुक्षुः वैशाम्यशमदमादिसाधनसम्पदमासाय ब्रह्मनिष्ठं वितरानं श्रोत्रि  
गुरुशुपसत्य सदाशिवं परमात्मानं परिमार्गयेत् । तत्परिमार्गणे तदेक  
शरणतया तदेकान्तभक्तिरेव प्रयोजिका । यदा चायमन्यासङ्गं परिहाय तत्प्रकटा  
नुभवाय तमेव पौनःपुन्येन प्रार्थयते तदाऽसौ स्वं याथात्म्यं सद्योऽन्तर्बहिः सर्वं  
प्रकाशयति, इत्यतस्तत्प्रकटानुभवासाधारणं कारणं तदभ्यर्थनमनेन वर्णयति—

ॐ शिवो भूत्वा मह्यमग्ने ! अथो सीद शिवस्त्वम्  
शिवाः कृत्वा दिशः सर्वाः स्वं योनिमिहासदः

( घृ. य. १२ । १५ )

हे अग्ने ! =विश्वप्रेरक ! सर्वान्तर्यामिपरमात्मन् ! इष्टदेव ! मत्सु  
शिवः =शान्तः =कल्याणः, पूर्णानन्दनिधिरस्त्वगसि; यद्वा कल्याण कार्यसि, अथो  
अतः वर्णयत्ययं, मह्यं =त्वामेव प्रपन्नाय त्वामेवासदृत् याचमानाय मदर्थं शिव =  
शान्त =द्वैतप्रपञ्चतद्बीजमायोपद्रवरहितो निरञ्जनो विशुद्धो भूत्वा, यद्वाऽस्वण्ड-  
निर्मलैरुरासमुखात्मको भूया सीद =मद्दृष्टये प्रतितिष्ठ । तत्रावस्थितं त्वामेवान्त-  
र्मुखनिरोपवृत्त्या यथा सदा स्वात्मना प्रकटं पश्यामि तथा मामनुगृह्याणेत्याशयः ।  
तथा सर्वाः पूर्वाणां दिशः । शिवाः =शान्ताः =आसङ्गावुपद्रवाजनकाः कृत्वा, यद्वा  
तत्र दिक्षु अवस्थितान् स्यावरजैगमलक्षणान् सर्वान् पदार्थान् तात्पर्ये लक्षणा  
मन्वाः क्रोशन्तीतिवत्, शान्ताः =शान्तान् नामरूपादिमिष्याप्रतीतिशून्यान्-



अध्यात्मज्योत्स्नाविवृत्तिसमलङ्कृतम् मन्त्र २१ [ ९१

कन्यागात्रमस्वरूपभूतान् कृत्वा, इह=अस्मिन्—जगति स्वं योनिं=स्वकीयमस्ति  
मातिप्रियलक्षणं पारमार्थिकं कारणस्वरूपं आसद=स्वमङ्गीकुरु—प्रकटीकुरु,  
सर्वत्र सर्वाःमनाऽऽवरणमपाकृत्य मह्यं प्रकटीभवेतियावत् । 'उन्दसि लुङ् लङ्-  
लिटः' इति लोटर्थे लुङ् ॥

( २२ )

( सर्वत्र ममोदप्रयोजकब्रह्मानुभवेन सर्वे पदार्था मधुरा भवन्ति )

अनवरतब्रह्मभावनमदविचूर्णमानमानताः सत्यतत्त्वदर्शिनः सिद्धा  
महापुरुषाः सर्वमिदं विश्वं ब्रह्मरूपेणालोकयन्ति । अतएव 'यादृशी भावना  
यस्य सिद्धिर्भवति तादृशी ।' इति न्यायेन तेषां कृतेऽस्त्रिजा वाग्वादिपदार्थाः  
प्रसादमरिता आनन्दप्रदा मधुरा भवन्ति । ते चामी किल ब्रह्माभूतरसात्वादासक्ता  
महानुभावाः करुणयाऽऽहेतुक्या शिष्यान् सुमुञ्चन् स्वयानुभवं ज्ञापयितुमाहुः—

ॐ मधु वाता ऋतायते मधु क्षरन्ति सिन्धवः ।

माध्वीर्नः सन्त्वोषधीः ॥

मधु नक्तमुतोषसो मधुमत्पार्थिवः रजः ।

मधु द्यौरस्तु नः पिता ॥

मधुमान्नो वनस्पति र्मधुमाः २ अस्तु सूर्यः ।

माध्वीर्गावो भवन्तु नः ॥

( शु. य. १३ । २७+२८+२९ ) ऋ. १ । १० । ६ । तै. सं. ४ ।  
२ । ९ । ३ ) ( तै. आ. १० । १० । १० । श. आ. १४ । ९ । ३ । १३ )

ऋतायते=ऋतं—पारमार्थिकं सत्यं ब्रह्म तत्त्वं दृष्टमिच्छतीति—ऋतयन्—

तस्मै ऋतयते—ऋतायते—इच्छासाध्यं सर्वत्र ब्रह्मदर्शनं ऋतवते ब्रह्मविष्टाय  
 महापुरुषाय, ऋतशब्दात् 'सुप आत्मनः क्यच्' इति क्यच् प्रत्ययः संहितायां  
 छन्दमो दीर्घः । अत्र जातावेकवचनं, व्यक्त्यभिप्रायेण तु बहुवचनं ऋतायद्ब्रह्म  
 इति द्रष्टव्यम् । वाताः=वायवः ब्रह्मभाजन्या भाविताः, मधु=माधुर्योपेतं लोको-  
 च्छरमहामोदसाध्राभ्यमखण्डं ब्रह्मसुखमित्यर्थः । 'रसो वै मधु' ( श. ब्रा.  
 ७ । ५ । १ । ४ ) 'रसो वै सः, रसश्च ह्यवाप्यं लब्ध्वाऽऽनन्दीभवति' ( तै. आ. ८ । २ । ७ ) इत्यादिश्रुत्या मधुशब्दस्थानन्दलक्षणरूपमविरुद्धम् ।  
 क्षरन्ति=वर्षन्ति प्रयच्छन्तीत्यर्थः । यद्वा मधु=मधुगन्तः—मधुराः—प्रमोदप्रदाः  
 सन्तो वाता वाप्तीति शेषः । अग्रे मतुप्रत्ययदर्शनात् सर्वत्र मधुशब्दाग्रे मतु-  
 प्रत्ययस्यानुपपन्नोऽपि द्रष्टव्यः । तथा सिन्धव =स्यन्दनशोलाः सर्वा गङ्गाया  
 नद्यः, सर्वे समुद्राश्च मधु क्षरन्ति=वर्षन्ति—समर्षयन्तीत्यर्थः । तथा नः=अस्मभ्यो  
 ब्रह्मनिष्ठेभ्यः, ओषधीः=ओषधयः फलशकान्ता व्रीहियवाद्या इत्यर्थः । ओषः=  
 पाकः—आगु—धौयते इति तद्रचुपत्तेः । माधीः=माधुर्योपलक्षितब्रह्मसुखसमर्षकाः  
 सन्तु=सन्ति—भवन्तीत्यर्थः । ' तिङां तिङः' इति नियमेन लटि लोडादेशः ।  
 तथा नक्तं=रात्रिः, मधु=मधुमती—माधुर्योपेतसुखप्रदा भवति । उत=अपि च,  
 उपस=उपःकाञ्चोपलक्षितान्यशुनि च मधुमन्ति भवन्ति । किं बहुना ? पार्थिवं  
 रजः=वृथिव्याः सम्बन्धि रजःरूपादिकमपि मधुमत् भवति । यद्वा रजः शब्दो  
 लोकाची, पृथिवी मातृभूतो लोमोऽयं—प्रत्यक्षेण वर्तमानो मधुमान् भवति ।  
 तथा नः=अस्मभ्यं चित्सुखसयतत्त्वपरायणेभ्यः । पिता=पितृभूतो वृष्ट्यादिना  
 पादकृत्वात्, द्यौः=दुष्कोऽसौ मधु=मधुरानन्दप्रदः, अस्तु=अस्ति । तथा नः  
 अस्मभ्यं, वनस्पतिः=अदक्यमृत्प्रसादादिवृक्षममुदायः, मधुमान्=प्रशस्तः परमा-  
 नन्दाभिव्यञ्जकःप्रदेयो मधुरगुणो धियते यस्मिन् सः तत्तथा, प्राशरयार्थे मतुप् ।

तथा मूर्ध्नि = आदित्यमण्डलं, मधुमान् = अस्तु = अस्ति । तथा नः = अस्माकं  
 ब्रह्मविदो गावः = सर्गाणि चक्षुरादीनीन्द्रियाणि - सर्वत्र सदा ब्रह्मदर्शनश्रवणस्पर्श-  
 नादिकरणशीलानि, माध्वीः = मधुमत्यः = मधुरनिर्मलानन्दप्रदाः भवन्तु = भवन्ति ।  
 तदुक्तं - 'यद्यत्पश्यति चक्षुर्भ्यां तत्तदात्मेति भावयेत् । यद्यच्छृणोति  
 कर्णाभ्यां तत्तदात्मेति भावयेत् । दृष्टिं ज्ञानमयीं कृत्वा पश्येद्ब्रह्ममयं-  
 जगत् । ब्रह्मणः सर्वभूतानि जायन्ते परमात्मनः । तस्मादेतानि-  
 ब्रह्मैव भवन्तीति विभावय ॥ उपादानं प्रपञ्चस्य ब्रह्मणोऽन्यन्नविद्यते ।  
 तस्मात्सर्वप्रपञ्चोऽयं ब्रह्मयास्ति न चेतरत् ॥ ब्रह्मैव सर्वनामानि रूपाणि  
 विविधानि च । कर्माण्यपि समग्राणि विभर्तीति विभावय । वीक्ष्य-  
 माणे प्रपञ्चे तु ब्रह्मैवाभाति भासुरम् ।' इति । अत्राय तात्पर्यसंग्रह-  
 श्लोकः - 'जगदिदमचरं चरञ्च मधु चाहं, मधुमयमेव समस्तमाविभाति ।  
 न हि किल तिलमात्रमत्र शब्दार्थतरुं किमप्यमधुस्वरूपमस्ति ॥' इति ।  
 इदमत्रावृत्तं ब्रह्मविदो महारमानोऽनरतं सर्वान् पदार्थान् ब्रह्मभाजनया विभावयन्ति,  
 तथा किल ब्रह्मानुभवभ्योतिःप्रतापः प्रादुर्भूयति, तेन हि तेषां निश्चरकं द्रवीभूतं  
 सत् सन्निहनामृतमधुसुखसामरे विलीयते, अत एव तान् नामरूपक्रिया-  
 कारकफल नकसत्तारान्तदर्शनजनितरामद्वेषादिदोषसम्पादिताः संतापाः कदापि  
 न संस्पृशन्ति, किन्तु तेषु सर्वत्र मधुरा. मोदाः प्रमोदाः सन्तुष्टय एवाजस्रं  
 सशुभमस्ति । यदाहुः - श्रीमच्छंकरभगवत्पादाचार्याः - 'चिदमृतमुखराशौ  
 चित्तफेनं विलीनं क्षयमधिगत एव दृष्टिचञ्चलरङ्गः । स्तिमितमुख-  
 सगुद्रो निर्विचेष्टः सुपूर्णः कथमिह मम दुःखं सर्वदैकोऽहमस्मि ।  
 आनन्दरूपोऽहमसण्डबोधः परात्परोऽहं घनचित्तप्रकाशः । मेघा यथा  
 व्योम न च स्पृशन्ति संसारदुःखानि न मां स्पृशन्ति ॥' इति ।

इदमपि बोध्यम् । अत्र मधुपदार्थः परमानन्दसमर्पको ब्रह्मभावनलक्षणः प्रत्येतव्यः ।  
 लोकेऽपि तृप्तिप्रमोदलक्षणस्यानन्दस्य समर्पकः पदार्थो मधुरस इत्युच्यते । ब्रह्म-  
 भावनमपि कृतकृत्यत्वनिरहुशतृप्तिलोकोत्तरप्रमोदादिलक्षणस्य ब्रह्मविदामानन्दस्य  
 समर्पकत्वात् मधुरसो भवति । रसनीयवेदान्तवाक्यालोचनजनितानवरतब्रह्म-  
 भावनस्यास्वादनीयतया तत्वात् । तदेव प्रीतिपुरःसरमजस्रं तत्त्वविद्विरास्वाद्यते,  
 तस्य प्रीतिश्चानन्दसमर्पकत्वमन्तरेण न सम्भवति । तस्मान्मधुशब्देनात्र पुनः पुनः  
 आस्वाद्यं परमानन्दकरणं ब्रह्मभावनमेव मधुरसो वेदितव्यः । तथा च ब्रह्म-  
 भावनया भावितानां सर्वेषां वाग्नादिपदार्थानामपि परम्परया प्रमोदादिलक्षणस्या-  
 नन्दस्य समर्पकत्वेनास्वाद्यत्वेन च मधुरसत्वं सम्भवत्येव । अत एवाप्रायते  
 वाजसनेयके ब्राह्मणे—‘इदं वै तन्मधु दध्यङ्ग्लार्थवर्णोऽश्विभ्यामुवाच’  
 (वृ. २ । ५ । १७) ‘अयमात्मा सर्वेषां भूतानां मधु’ (वृ. २ । ५ ।  
 १४) इति । अनवरतब्रह्मभावनमेव दिगलक्षणं मधु उवाचेत्यर्थः । परमा-  
 नन्दरूपत्वेनात्मनो मधुत्वं त्वस्येवेति ॥

अथवाऽनेन मधुसूक्तेन पुण्यकर्माणः क्षालितान्तःकरणाः तपवृमुत्सवो  
 मुमुक्षवः साधकाः किल सर्वत्र सदा परमानन्दप्रयोजकं ब्रह्मभावनलक्षणं मधु  
 विमलानन्दनिधेः परमात्मनः प्रार्थयन्ते इत्याह—ऋतायते=ऋतं परब्रह्मसाक्षात्कारं  
 तदिच्छते, ब्रह्मसाक्षात्कर्तृकामेभ्योऽस्मभ्यो जिज्ञासुभ्य इत्यर्थः । वाताः मधु=  
 माधुर्योपलक्षितब्रह्मसुखप्रदमास्वाद्यं साक्षात्कारसाधनं ब्रह्मभावनलक्षणं समर्प्यं  
 चान्तु इति शेषः । सर्वगतप्रत्यगभिनवब्रह्मानन्दानुभवः प्रवहसु पवनेषु सतत-  
 मस्माकं भूयात् येन सर्वं पवना मधुरा मूपासु इति प्रार्थयामहे इति भावः ।  
 तथा सिन्धवः मधु मधुरतमं ब्रह्मानुभवं यथा स्यात्तथा समर्प्यं क्षरन्ति=स्वच्छन्द-  
 गाया खवन्वित्यर्थः । अत्र लोटि लडादेशः । ओपधीः नः=अस्माकं माघ्वीः=

मधुरानन्दरसानुभवसमर्पकाः सन्तु । तथा नक्तं अस्मभ्यं मधु—शाश्वतशान्तिप्रमोद-  
प्रदमस्तु, एवं उपमः=प्रातःप्रधाना दिवसा अपि मधुरा भवन्तु । अयमाशयः—  
सर्वानु रात्रिषु सर्वेषु च दिवसेषु सततं नः सर्वत्र समीकरससुखकरः तत्त्वानुभवो  
भनतु येन वयं सदा परमशान्ताः परमप्रसन्नाश्च भवेम, तत्त्वानुभवमन्तरेण शान्ति-  
प्रसादानुपपत्तेरिति । तथा पार्थिवं रजः, मधुमद्भवतु, पिता चोर्मधुमान् भवतु,  
वनस्पतिः सूर्यश्च मधुमान् भनतु, गावः=इन्द्रियाणि मात्स्वीः=सततप्रदानुभव-  
जनितसंतुष्टिप्रमोदलक्षणानन्दसंयुक्तानि भवन्तु । यद्वा गावः=प्रसिद्धा धेनवः  
सूर्यरश्मयो वा मधुमत्यो भनन्तु इत्यर्थः ।

अथवा सर्वेषां वातादीनां पदार्थानां तत्त्वज्ञानसम्पादनानुकूल्यमभ्यर्थयन्ते  
इत्याह—ऋतं—सत्यं—तत्त्वज्ञानं तद्विच्छते, मखं—अस्मभ्यं वा वाताः मधु=मधु-  
मन्तः सानुकूलः सुगन्धयुक्ताः स्वास्थ्यवर्धका यथा स्युः तथा वातिवति शेषः ।  
प्रबले दुर्गन्धयुक्ते तु वायौ रोगोत्पत्त्या तत्त्वज्ञानविघ्नः सम्पद्यते, अतः स मा  
भूदिति वायोरेानुकूल्यं प्रार्थयते । एवमुत्तरत्रापि तत्त्वदानुकूल्यं द्रष्टव्यम् ।  
सिन्धवो नद्यो मधु क्षरन्ति—मधुरमारोग्यकरं स्वादुदकं यथेष्टं सवन्तु—सम्पाद-  
यन्त्वित्यर्थः । ओषधयो व्रीहियवादयोऽपि मात्स्वीः=मधुराः पथ्यरूपाः पुष्टि-  
स्तुष्टिकारकाण्यः सन्तु । नक्तं—रात्रौ, उत्तं=अपिचोपसि=प्रभते दिवसेऽपि विद्या-  
र्थिनामस्माकं मधु—सर्वं मधुरमनुकूलमुपदववर्जितमस्तु काञ्चकतोऽपि विष्णो मा  
भूदित्यर्थः । पार्थिवं रजः=गृथिभ्यामवस्थितं शयनादिस्थानगतं रजोऽपि मधु-  
मत्—माधुर्योपेतं कण्टकपाषाणादिराहित्येनानुकूलमस्तु पिता=पितृसदृशी वीरपि  
भवस्तु=अतिवृष्ट्यादिप्राप्तिकूल्यरहिताऽस्तु । ' द्यौः पिता पृथिवी माता '  
इति श्रुत्यन्तरादिवः पितृत्वम् । वनस्पतिः नः=अस्मान् प्रति मधुमान्=मधुर-  
फलोपेतः प्रभूततरसपत्रपुष्पादिसंयुक्तो जीवनहेतुरस्तु । सूर्योऽपि प्रभूतं सन्ता-

पनकृत्वा मधुमान्=माधुर्येणानुकूलप्रकाशनेन संयुक्तोऽस्तु । गावोऽपि नोऽस्मान्  
प्रति गाध्वीः=जीवनहेतुमधुरक्षीरोपेता भवन्तु इति ।

अथवा सर्वभूतहिते रता अकारणकृपासिन्धवः साधवः समुदारचरिताः  
सर्वेषां लोकानां सुखशान्तये तत्प्रतिनिधीभूय सर्वेषां पदार्थानां सर्वस्य देशस्य  
काळस्य चानुकूल्यं प्रार्थयन्ते, येन सर्वे लोकाः मधुरा निरामयाः सन्तुष्टाः  
प्रशान्ताः सुखिनो भवेयुः । इति, तत्पत्वेनापीदं सूक्तं याज्यम् । इति सर्वं  
सुस्थम् ।

( २३ )

( यज्ञानुष्ठानाय निर्विघ्नतत्साफलयाय ज्ञानविशुद्धये च  
महादेवाभ्यर्थनम् )

यज्ञ एव प्रधानः सकलसिद्धिसम्पादकः परमपावनो धर्मः । अत एवाभ्यु-  
दयनिःश्रेयसहेतुत्वेन तमेव बहुधा निरूपयन्ति बुधोत्तमाः महर्षयः । तस्य सका-  
मानुष्ठानं विविधमभीप्सितमैश्वर्यं प्रयच्छति । निष्कामानुष्ठानं च तत्त्वज्ञानप्रति-  
बन्धकाखिलमलविज्ञेयादिपरिहारेण ज्ञानयोग्यतावृक्षणां शुद्धिं समर्पयन्निःश्रेयसं  
सम्पादयति । अत एव सर्वे मनुजाः स्वस्वाधिकारानुरूपं तं तं यज्ञमनुतिष्ठेयुः ।  
तदनुष्ठानं निर्विघ्नं सफलञ्च कर्तुं भगवतो विश्वेशस्य देवाधिदेवस्य पुनः पुनः  
प्रार्थनां विदधुरित्यादेशमभिव्यक्तवन् तं प्रार्थनमब्रूह—

ॐ देव ! सवितः ! प्रसुव यज्ञं

प्रसुव यज्ञपतिं भगाय ।

दिव्यो गन्धर्वः केतपूः केतं नः

पुनातु वाचस्पतिर्वाचं नः स्वदत्तु ॥

( छ. य. ९।१ + ११।७ )

हे सधितः ! = सर्वस्य प्रेरक ! सकलेष्टसिद्धिसमर्पकान्तर्यामिन् हे देव ! = सदा स्वतः प्रकशेन सर्वत्र-देदीप्यमान ! तदुक्तं 'सूयते प्रेर्यते विश्वं सर्व-स्रष्टा जगत्पतिः । यमनात्पावनाच्चैत्र सधिता तेन चोच्यते ॥ दीव्यति श्रीडति स्मस्मिन् द्योतते रोचते दिवि । यस्माद्देवस्ततः प्रोक्तः स्तूयते देवमानवैः ॥ ' इति । यज्ञः = अभ्युदयनिःश्रेयससाधनं श्रुतिस्मृत्यादिशास्त्रेषु निरूपित यज्ञारभ्यं परमपावनधर्मं प्रभुवः = प्रकर्षणं प्रेरय-अभ्यनुजानीहि-तदनुष्ठानाय मां प्रवर्तयेत्यर्थः । यज्ञपतिः = यज्ञपालकं यजमानं तदनुष्ठतारं मा, भगाय = भजनीयाय = सौभाग्याय-परमैश्वर्याय प्रभुवः = प्रेरय-तदभीष्टं फलसम्पादयेत्यर्थः । किञ्च दिव्यः = दिवि परमानन्दलक्षणे स्वर्गे भवः = सदाऽऽस्थितः, स्वं प्रीतिपूर्वकं भजतामानन्दकरः परमात्मा इत्यर्थः । पुनः स कीदृशः ? गन्धर्वः = गां-वेदलक्षणावाचं धारयतीति वेदज्ञानोपदेष्टा सद्गुरुमूर्तिदक्षिणामूर्तिरूपो भगवानित्यर्थः । पृषोदरादिना मोक्षदस्य गम्भावः । यदाहुः शिष्यः- 'परिपक्वमला ये तानुत्सादनशक्तिपातेन । योजयति परे तत्त्वे स दीक्षयाऽऽचार्य्यमूर्तिस्थः ॥ ' इति । त वादशमत्यादरेण स्तुयन्ति च- 'मौनव्याख्याप्रकटितपरब्रह्मतत्त्वं युवानं, वर्षिष्ठान्ते-वसद्विगणैरावृतं ब्रह्मनिष्ठैः । आचार्येन्द्रं करकलितचिन्मुद्रमानन्दरूपं स्वात्मारामं मुदितमदनं दक्षिणामूर्तिमीडे ॥ ' इति । पुनः स कथं भूतः ? केतवः = केतेन-पवित्रेण जानेनाज्ञं जनं पुनातीति केतवः पापकः परमेश्वर इति यावत् । केतं वेदाधात्मना तदुपदिष्टं ज्ञानं पुनातु = मलविशेषविपरीतभावनादिविविधप्रतिबन्धनिरासेन शोधयदित्यर्थः । केतमिति प्रज्ञानामसु निरुक्ते (३।९) पठितम् । वाचस्पतिः-वाचः = सत्यविद्याचिन्ताया

वेदवाण्याः पतिः पालकः, तदुपदेशेन स्वको विश्वेश्वरः, नः=अस्माकं वाचं=  
स्तुतिप्रार्थनलक्षणां स्वदत्तु=आस्वादयतु 'स्वद आस्वादाने' स्मरणात्, व्यत्य  
येन परस्मैपदम्, अस्मदुक्ता तद्वाक्स्यै रोचतामिति यावत् । सदा परितु  
ष्वात्क्राम आनन्दनिधिर्भगवान् अस्मदीभ्यस्तुतिप्रार्थनावाचगास्वादास्पृश्यमच्छानु  
ग्रहं विधाय सद्य आत्मकन्याषां वितरत्विति प्रार्थयामहे इति भावः ।

अथाधिदैवतम्—हे देव । सवितः । मण्डलाधिपतः । यज्ञं प्रमुव, यज्ञ-  
पतिं भगाय प्रमुव । एवं मण्डलाधिपतारं पुरुषमुक्त्वेदानो मण्डलं प्रत्याह—  
स्वप्नसादात् दिवि—सुलोके भवो दिव्यो गन्धर्वः=गवां—रश्मीनां धारयिता, केतपूः—  
अज्ञस्य पात्रयिता, केतशब्देनाज्ञमुच्यते, केतमन्नं पुनातीति तद्ग्रमुत्पत्तेः । सूर्य-  
मण्डलरूपो देवो नोऽस्माकं केतमन्नं पुनातु—शोधयतु । सूर्यमण्डलप्रभावादेव  
षुष्टिप्रमोकादिना जगति प्रभूतं विशुद्धमन्नं समुत्पद्यते इति प्रसिद्धम् । किञ्च-  
त्वत्प्रसादान्नाचस्पतिः=प्रजापतिः नः=अस्माकं वाचं=स्तुतिप्रार्थनरूपां  
स्वदतु । इति ।

( २४ )

( गङ्गादिदिव्यजलेभ्यो लोकोत्तरपरमानन्दरसाप्तिप्रयोजनाय रम-  
णीयतमस्य ब्रह्मसासात्कारस्य प्रार्थनम् )

'संगमे नदीनां धिया विप्रो अजायत' ( साम० २।३।५।८ )  
इति श्रुत्या विदितानन्दोत्पत्तिश्चास्य सुमुश्रुम्यः परमानन्दप्रयोजकब्रह्मविद्याप्रम-  
वृत्तहास्यकृतयाऽभिहित्वात्, गङ्गादिपवित्रनदीतटवार्तव्याः केचन विदित्पवो



महात्मानः तज्जलानि प्रशंसन्तः तेभ्यः प्रत्यगभिन्नब्रह्मसाक्षात्कारलक्षणस्य परम-  
प्रयोजनस्याभीप्सितां सिद्धिं प्रार्थयन्ते—

ॐ आपो हि ष्ठा मयोभुवस्ता न ऊर्जे दधातन ।  
महे रणाय चक्षसे ॥

ॐ यो वः शिवतमो रसस्तस्य भाजयतेह नः ।  
उशतीरिव मातरः ॥

ॐ तस्मा अरं गमाम वो यस्य क्षयाय जिन्वथ ।  
आपो जनयथा च नः ॥

( शु. व. ११।५०-५१-५२ + ३६।१४।१५।१६। ऋ. १०।९।  
१-२-३ ) ( साम. १८३७। अथर्व. १।५।१-२-३। तै. स. ८।१।  
५।१ + ५।६।१।४ + ७।४।१९।४। तै. आ. १।१।  
.११ + ४।४२।४। नि० ९।२७ )

हे आपः । हे अद्वेयजलानि । ' हि ष्ठा ' इत्यत्र हि स्थ इति यदच्छेदः ।  
अत्रान्येषामपीति दीर्घः । हि शब्द एवार्थः प्रसिद्धचर्यो यस्मादर्थो वा । हि=  
यस्मात्कारणात्, या यूयं मयोभुव एव, मयः=सुखं लौकिकमलौकिकश्च भाव-  
यन्ति प्रापयन्तीति तद्व्युत्पत्तेः । यद्यपि स्नानपानदर्शनादिना लौकिकसुखहेतुत्वं  
युष्माकृमां प्रसिद्धमस्ति, तथाप्यग्न्यासयोगयुक्तचेतसां योगिनामैकाग्र्यपवित्र-  
ब्रह्मविचारनिरोधसमाधिसम्पादने सहायकत्वेन दिव्यब्रह्मसुखस्यापि भावयित्र्यः-  
सम्पादयित्र्यो यूयमापः स्थ=भवथ । तस्मात् कारणात् ताः=तादृश्यो यूयं,  
नः=अस्मान्=अस्मद्ब्रह्मसुखानुभवकामान्, ऊर्जे=रसाय-निरङ्कुशतृनि-  
प्रमोदलक्षणब्रह्मानन्दैकरसानुभवार्यमित्यर्थः, दधातन=स्थापयत । ' ऊर्जे वै  
रसः ' ( शं० ब्रा० ५।१।२।८ ) ' रसो वै सः ' ( तै. उ. ८।७ ) इत्या-

दि श्रुते । उर्कशब्दस्य रसशब्दस्य चानुदपर्यायत्वम् । यथा निरेषणा  
 निरीहा विद्रांसो ब्रह्मनिष्ठा ब्राह्मणा बाह्यानन्दसाधनरहिता अपि रसावद्ब्रह्मानु-  
 भूय सानन्दा दृश्यन्ते, तथा वयमपि यथा ब्रह्मरसस्यानुभूतिरारो भवेम तथाऽ  
 रमानपि गुमुञ्चन् तद्योग्यान् कुरतेति प्रार्थनाशयः । कवयोऽपि मुक्तिप्रद  
 गंगादिजल स्तुवन् तत्प्रार्थयमाना आहु — 'समृद्ध सौभाग्य सकलवस्तु-  
 धायाः किमपि यत्, महैश्वर्यं लीलाजनितजगतः खण्डपरशोः ।  
 श्रुतीना सर्वस्व सुकृतमथ मूर्तं सुमनसां, मृधासौन्दर्यन्ते सलिलमशिवं  
 नः शमयतु ॥ ' इत्यादिना स्तवसन्दर्भेणेति । 'तप्तनप्तनयनाश्वे'ति लोभ-  
 म्यमबहुवचनस्य तनवादेशे दधातनेतिरूपम् । एव ब्रह्मानन्दरसमभ्यर्च्य  
 तत्प्रयोजकं ब्रह्मसाक्षात्कारमभ्यर्थयते—महे=महते सर्वसृष्टृणीयमोक्षरूपफल-  
 त्वात्, 'मह पूजाया' रमरणात् । महते पूयते सर्वैरिति मट् क्विप् प्रत्ययः  
 तस्मै महे इति तद्व्युत्पत्ते । रणाय=रमणीयाय—सुन्दरतयाय 'अण रण वण  
 शब्दार्था' रण्यते स्तुयते सर्वैरिति रण तस्मै रणायैति तद्व्युत्पत्ते । यद्वा  
 रणाय=रणनीयाय शब्दनीयाय=उपनिषदेकसमधिगम्यादेत्यर्थः । चक्षसे=पर-  
 माभदर्शनाय सर्वदर्शनप्रयोनकाय—स्वा मनो निरतिशयानन्दपूर्णाद्वैतब्रह्मरसाक्षा-  
 त्कारादेत्यर्थः । अस्मान् ब्रह्मविविदिषून् दधातनेयनुवर्तते । चष्टे—प्रत्यति सर्वं  
 येनेति चक्ष, चक्षतेरमुन् प्रत्यय तस्मै चक्षसे इति तद्व्युत्पत्ते । 'येनाश्रुतं  
 श्रुतं भवत्यमृतं मतमविज्ञातं विज्ञातम्' ( छां. ६।१।३ ) इति श्रुत्या  
 यस्य दर्शने सति सर्वस्यास्य दर्शने वृत्तं भवति, तदनयत्वात्सर्वस्येत्येवाम्यते ।  
 तथा च महद्द यद्रमणीयं ब्रह्मसाक्षात्कारलक्षणं सर्वदर्शनप्रयोनकं दर्शनं निर-  
 द्भुशतृप्तिलेकौत्तरप्रमोदनदानं मोहशोकविष्वसकं विमलाखण्डानन्दकर  
 तद्वत्माकं सम्पादयत, ब्रह्मसाक्षात्कारयोन्यान् कुरतेति भावः ।

ब्रह्मरसावाप्तये तीव्रतमोक्कण्ठा प्रदर्शयितुं पुनरपि तज्जलाम्पर्यनां ते त्रितन्व-  
न्ति—हे आपः । इत्यनुवर्तते । वः=युष्माकमयां निष्ठत्वं पृष्ठवर्थः । यः=शास्त्रवि-  
द्वत्प्रसिद्धः शिवतम = कन्यागतमः—शान्ततमो—निरङ्कुशत्वनिनिरतिशयसुख-  
लक्षणः प्रकृत्यभापुर्यनक्षरसोऽस्ति, ब्रह्मणः सर्वगत्वान्तदसस्यापि सर्वगतत्वम  
वर्णान्तर्यं वेदितव्यम् । तस्य रसस्य इह=अस्मिन् लोके वियमानान् योग्याभ्यासे  
वाऽवस्थितान् नः=अस्मान् भाजयत=भागिनः कुरुतेत्यर्थः । तादृशं त रसं  
प्रापयतेति यावत् । 'क्रियापहणं कर्तव्यम्' इति कर्मणः सम्प्रदानत्वाच्चतुर्थीर्थे  
पठ्ये । यद्वा भाग्यवतिरेकजनिता पठ्ये । तत्र निदर्शनं प्रदर्शयन्ति काः कस्मिन् ?  
इव=यथा लोके उशतीः=उशत्यः—अपस्थितुष्टि कामयमानाः प्रीतिसंयुक्ता, मातरः=  
पुत्ररक्षिता जनन्यः स्तन्यरसं चालं पाष्यन्ति तद्वत् । 'वश  
कान्तौ' इत्यस्माच्छ्रुत्प्रत्ययान्तादुगितश्चेति ङीप् । 'उशत्य वा छन्दसीति'  
दीर्घे । कान्तिरिहेच्छा, उशन्ति—इच्छन्ति स्वबालस्य तृप्तिं सौख्यश्चेति ता  
उशत्य इति तद्वच्युत्पत्तेः ।

इत्थं पुनः पुन परमप्रयोजनलक्षणमास्वाद्यतमं लोकोत्तरं शिव सत्यं सुन्दरं  
रसं प्रार्थ्यं तज्जातिप्रतिबन्धकरिणःसायोदेश्यसिद्धौ उपयुक्तसागर्थ्याय चान्देयता-  
शरणं सादर गृहीत्वा ताः प्रार्थयन्ते—हे आपः । हे चान्देयता । व=युष्मान्  
वयं, अरं=अलं—अत्यर्थं सादरं शरणं गमाम=प्राप्नुमः । 'अन्धि'ति प्राप्ते  
लकारस्य रेफाच्छान्दसः । गमामेति—गच्छतेर्लृङि—उत्तमपुरुषबहुवचनेऽगमामेति  
रूपम्, अडभाव आर्षेः । 'बहुलं चक्षति' इतिशपो लृङि लोटि वा रूपम् ।  
कस्मै प्रयोजनाय शरणीकरणम् । यस्मादस्मदीयस्य यस्य रसजातिप्रतिबन्धकी-  
मृतस्य पापबालस्य, मन्त्रविशेषादप्यात्मकत्रिदोषस्य वा क्षमाय विनयाशास्य

यूयं जिन्यथ=प्रीतिप्रसादं कुरुतेत्यर्थः, जीन्वतिः प्रीतिकर्मा, तस्मै=तत्क्षयार्थमेव ।  
 युष्माभिरपि भक्तप्रियत्वाद्स्मत्पापादिदोषक्षयार्थमेव यत्नः क्रियतेऽस्माभिरप्येत-  
 दर्शमेव युष्मच्छरणं गृह्यते, अन्यथा कथमस्मत्पापादिक्षयार्थं युष्माभिरुच्यता-  
 मित्यभिप्रायः । किञ्च भो ! अन्देचताः । नः=अस्मान् साधकान् जनयथा-  
 जनयथ-अस्मद्भीषितनिर्विघ्नससाधनसफलसरसतत्त्वज्ञानज्जतनसमर्थान् कुरुथ  
 इत्यर्थः । अत्र 'अन्येषामपि दृश्यते' इति संहितायां दोषः । यद्वा-' आपो  
 ब्रह्म जना विदुः' ( अथर्व. १० । ४ । २२ ) इति श्रुत्या, ' आप्रोति-  
 व्याप्नोति सर्वमिति व्युत्पत्त्या चाप् शब्दो नियतखीलिको बहुवचनान्तः परशब्द-  
 बोधकोऽपि भवितुमर्हति । ' य अप्ठु तिष्ठन् ' ( वृ. ३ । ७ । ४ )  
 इति श्रुत्या तत्रान्तर्यामिन्त्वेन स्थितः परमात्मापि तत्राप्ता ' तात्स्थयात्ताच्छब्दम् ' इति  
 न्यायेनाभिधातुमर्हति एव । अत्र एवाप्शब्देन तत्रानुगतपरमात्मसम्बोधनाद्-  
 सन्धानेऽपि कर्तुं युक्त एव । नात्र कश्चित् विरोध इति ।

अथाधिभौतिकम्-हे आपः ! यूयं हि=प्रस्मार्कारणात् मयोभुवः=सुखस्य  
 भावयित्र्यः स्थ=भयथ; ' आपोमयः प्राणः ' ( छां. ६ । ५ । ४ )  
 इति श्रुतेः, अपामुपमोगेन प्राणस्यैर्यद्हेतुत्वात्सुखसाधनीभूतमिधियाजावुप-  
 भोग्यपदार्थजनकत्वेन च सुखहेतुत्वम् । यद्वा हे आपः ! यूयं मयोभुवः=सुख-  
 भूमयः स्थ, हि=भयथ खल्व । दर्शनस्पर्शनस्नानपानाद्यनेकक्रियाभिः सच्छ-  
 मूलजातस्य परमानन्दकरा इति भावः । मय इति सुखवाचि ' यद्वै शिवं  
 तन्मयः ' इति श्रुतेः । तस्मात् ताः तयाविधा यूयं नः=अस्मान् अन्नादि-  
 जनितसुखकामान्, ऊर्जे=बलकराय-अन्नाय-तदुपभोगजनितसुखत्वायेत्यर्थः ।  
 ' ऊर्जे बलप्राणनयोः ' अस्मात् क्विप्, तादर्थ्ये चतुर्थी, दधातन=धत्-

सुखकरान्नप्रदानेनास्मान् पोषयतेत्यर्थः । ' ङुधाञ् घोरणपोषणयोः ' इति ।  
यद्वा ऊर्जैः=अत्राय दधातन=अस्मदीयं कृष्यादिकं संभ्यधारानिपातैर्वर्धयित्वा-  
बहजं सरसमस्मभ्यं सम्पाद्य तत्र प्रीतियुक्तानस्मान् स्थापयेतेति ताभ्यं बोध्यम् ।  
अपि च महैः=महते महनीयाय-यूजनीयाय, रणाय=रमणाय-विविधोपभोग्य-  
पदार्थेषु क्रीडनायेत्यर्थः । रगतेभवि ल्युट् मकारलोपश्छान्दसः । तथा चक्षसे=  
दर्शनाय चिरकालजीवनाभिमतफलसाक्षात्कारायेत्यर्थः । चष्टिः परयतिरुर्मा,  
मावे असुन् । दधातनेति पूर्वेण सम्बन्धः । यद्वा याचितमन्नं किमर्थमित्याशंस्य  
सकलसत्कर्मोपासनोपयोगीन्द्रियस्वास्थ्यसिद्धयर्थमित्याह-महे रणाय चक्षसे=  
इन्द्रियायेति । बाह्याभ्यन्तरेन्द्रियाणां महत्त्वस्मणीपावसिद्धयर्थमन्नं यचितम् ।  
अन्नेन हीन्द्रियाणि महान्ति चलन्ति सत्कर्मोपासनानुष्ठानक्षमाणि-रमणीयशक्तीनि  
च भवन्तीति यावत् । किञ्चेदानीं सरसमेवानमिन्द्रियपुष्टिकरमिति मत्वा तं रसं  
याचते-यो वः-इति । हे आपः ! वः=दुष्माकं शिवतमः=शोभनतमः प्रसिद्धो  
यो रसः=सारभूतोऽशोऽस्ति, सर्वप्राणिभिरविसंवादेनोपभोग्यवात्-अपं रमस्य  
शिवतमत्वम् । तस्य कर्मणि यथैतं रसमित्यर्थः । इह=अस्मिन् लोके, हे आरः ।  
यूयं नः=अस्मान् पुत्रस्थानीयान् भाजयत=सेवयत-युष्मदीयरसप्रदानेनास्मान्  
पोषयतेत्यर्थः । ' भज सेवायां ' ' हेतुमति च ' इति शिच् प्रार्थनाया लोट् ।  
तत्र दृशन्तः-उशतीरिव=उशत्यः=कामयमाना मातरो यथा स्वकीयं पुत्रं  
स्तन्यासप्रदानेन पोषयन्ति तथेत्यर्थः । तस्मै तादर्थ्यं चतुर्थी, उपभोग्यत्वेन  
प्रसिद्धस्य सरसरयावस्य प्राप्स्यर्थं हे आपः ! वः=दुष्मान्, अरं=ब्रह्म पर्योक्तं  
गमाम=गच्छाम-प्राप्नुयाम । ' गच्छगती ' अस्मात्-प्रार्थनायां लोट् । लोट्थे  
लृट् या । यस्य=अन्नस्य क्षयाय=निवासाय-अमिष्टद्वये इत्यर्थः । ' शि निवासा-

गत्योः । हे आपः । यूयं जिन्वथ=तर्पयथ— व्रीक्षादिसस्यविशेषान् इति शेषः । यूयं वृष्टिरूपेणागत्य सर्वेषां प्राणिनामन्नाद्युपभोग्यसमृद्धये ओषधीः प्रवर्धयद्येत्यर्थः । तस्मै इति पूर्वेण सम्बन्धः । 'जिवि प्रीणनार्थे स्मरणात् । अपि च हे आपः । यूयं न.—अस्मान्—जनयथ=पुत्रपौत्रादिशुभसंततिरूपेण—उत्पादयथ; स्वात्मन एव पुत्रादिरूपेणोत्पत्तेः एवंमुक्तम् । तथाचैतोर्यके समान्नातं भवति— 'पतिर्जायां प्रविशति गर्भो भूत्वा स मातरम् । तस्यां पुनर्नवो भूत्वा दशमे मासि जायते । तज्जाया जाया भवति यदस्यां जायते पुनः । इति । 'जनी प्रादुर्भवति' अस्मात् 'हितुमति च' इति णिच् । इति

( २५ )

( कैलासशैलविहारी भगवान् महादेवः स्वकीयेन रमणीयतमेन विग्रहेणास्मान् प्रणयिनः कृपादृष्ट्याऽमिषश्यतु )

हे भगवन् ! पार्वतीपते ! कर्पूरस्फटिकामृतद्वीधितिसमग्रं सन्तमहाटक-  
र्थाजटं शशाङ्कदलशैलरं प्रफुल्लप्रसादसम्मुखनेत्रत्रयं तरक्षुवम्कृतिमद्भक्तिम-  
द्भुजगभूषणं शितिकण्ठं सुवनमोहनं त्रिदशमहितमधोरं प्रियतमं प्रशान्तं ते  
वपुः कदा नु मामकमिदं वीक्षणमवेक्षिष्यने । परश्च चर्मनक्षुपा कथं नु तद्दण्डं  
शङ्कामि, अतस्सर्वमेव कृपया तदर्शनक्षणां दिव्यां दशं दिश । यतो भवान्  
प्रार्थिनां भक्तानां कृते सुरतहरस्ति । तामपि मम मन्दमात्रयात् दुर्लभां मन्यसे  
चेत्तर्हि सङ्कटपि त्वं भवदीयया नैसर्गिकनिरवधिदयासुषादृष्ट्यैव तव पु-  
रोऽवस्थितं प्रणयिनं मां विलोकय, तावतैवाहमामकामः स्वामित्याशयं  
सूचयन्नाह—

ॐ या ते रुद्र ! शिवा

तनूरघोराऽपापकाशिनी ।

तया नस्तन्वा शन्तमया

गिरिशन्ताभिचाकशीहि ॥

( छ. य. १६ । २ ) ( वै. सं. ४ । ५ । १ । श्वे. उ. ३ । ५ )

हे रुद्र ! दुष्टानां भयङ्कर ! श्रेष्ठानां सुखकर ! तद्दुःखत्रयाणां प्रलयङ्कर ! पापिनोजनान् दुःखभोगेनरोदयतीति, भक्तानां रुत्=त्रिविधं दुःखं द्रावयति=विश्वं सयतीति, 'रु गतौ' गतेर्ज्ञानार्थत्वेऽपि स्मरणात् श्रेष्ठेभ्यो रयणं=रुत्=ज्ञानं तत्प्रभयं शाश्वतं सुखञ्च राति ददातीति रुद्रपदविविधव्युत्पत्तेः । हे गिरिशन्त ! =गिरो कैलासाख्ये रमणीयतमदिव्यविप्रद्रेणावस्थितः सन् स्वं भजतां प्रपन्नानां भक्तानां शं=सुखं तनोति=विस्तारयतीत्यर्थः । यद्वा गिरो=वेदवाचि प्रतिपाद्यत्वादिसम्बन्धेनावस्थितः सन् सन्धोपदेशेन समेषां मनुजानां शं सुखं तनोतीति तत्सम्बोधनं गिरिशन्त इत्यर्थः । यद्वा गिरो=मेघे जलरूपेणावस्थितः सन् वृष्टिद्वारेण शं तनोतीत्यर्थः । गिरिशित्यस्य निघण्टो ( १ । १० ) मेघनामस्वापि पठितव्यात् । यद्वा गिरो कैलासशैले शेते=विहरतीति गिरिशः अमति=गच्छति=सर्वं जानातीत्यन्तः=सर्वज्ञः इत्यर्थः । 'अम गतौ' कर्तरि कः, गिरिशश्चासावन्तश्चेति गिरिशन्तस्तःसम्बुद्धौ शरन्वादिवाहपररूपम् । या=प्रसिद्धा शाखेषु वर्णिता भावुकभक्तैर्भाषिता, ते=तत्र परमेश्वरस्य विद्मेश्वरस्य भगवतः, तनूः=दारीं-साक्षादिव्यविग्रह इत्यर्थः । क्रीदशो सा तनुः ? शिवा=प्रशान्ता=शोभनतमा=मङ्गलरूपा कन्याणकारिणीत्यर्थः । पुनः सा कथं भूता ? अघोरा=अविद्यमानो

स्मतेश्च । अपावस्य=ज्ञानस्थ—काशिनी प्रकाशयित्री ज्ञानप्रदेति यावत् । 'आत्म-  
बुद्धिप्रकाशम्' (श्वे. ६ । १८) इति श्रुतेः । एवंविधा या तव तनूर्दक्षिणा-  
मूर्तिरस्ति, तथा शन्तमया=निरतिशयसुखरूपया तन्वा, नः=अस्मान्, अभि-  
चाकशीहि=अभितः=सर्वतः प्रकाशयुतान् कुह=अद्वितीयब्रह्मात्मतत्त्वमेव सर्वतः  
प्रकाशय । 'यस्मिन् विज्ञाते सर्वमिदं विज्ञातं' (मुं. १ । १ । ३)  
इति श्रुतेः । अप्रतिबद्धापरोक्षब्रह्मसाक्षात्कारयुक्तान् कुर्वित्यर्थः । अभिचाकशी-  
हीति यद्ब्रह्मन्तप्रयोगेण नृशार्धरूपक्रियासमभिहारः प्रदर्शितः । शन्तमया अभि-  
चाकशीहीत्यनेन परमेश्वरस्य चिदानन्दविग्रहत्वं प्रदर्शितम् । "ननु—मन्मस्कार-  
नामजपस्तुतिप्रार्थनादिनाऽतःसाधनेन कथं मोक्षमिच्छसि, तस्य वेदान्तध्वण-  
मनननिदिव्यासनादिब्रह्मपत्नसाध्यन्वादिव्यासंनय सम्बोधयति—गिरिशन्त इति ।  
गिरि=प्रतिज्ञारूपायां वानि स्थित्या लोकानां शं=भोक्षसुखं तनोतीति गिरिशन्त ।  
'एतानि ह वा अमृतस्य नामधेयानि एतैर्ह वा अमृतो भवति ।'  
(जाबालोपनिषत्) इत्यादिभिः श्रौतवचनैः स्तुतिनमस्कारादिघटितमदिक्यनाम-  
धेयजपमात्रेणापि मत्स्योऽमृतो मुक्तो भवतीति भगवता वेदपुरुर्येण भवतेन प्रतिज्ञा-  
तत्वात् । श्रवणायायासं विनापि केचलं भवन्नमस्कारादिघटितनामजपमात्रेण  
युक्तो मम मोक्षामिलापः इति द्वितीयसम्बोधनस्वारस्यम् । शिवशरीरं भगवत एता-  
दृशं प्येयं, तदुक्तञ्च—'स्मेराननं चन्द्रकलावर्तसं, गङ्गाधरं शैलसुता-  
सहायम् । त्रिलोचनं भस्मसृजङ्गभूषणं ध्यायेत्स्पर्शनांपतिमीशितारम् ।  
इति ।

अथवा मुमुक्षुशब्देन निष्कलस्य सच्चिदानन्दस्वरूपस्याविर्भावमर्थयन्ते—  
हे रुद्र ! हे सर्गमन् ! तै=तव सकलनिष्कलोभयतनोः, या शुभ्यादिषु प्रसिद्धा  
शिवानुशुद्धा-अविघात-कार्यविनिर्मुक्ता सच्चिदानन्दाद्वयनलरूपा, तनुः=तनुः—



निष्कलत्ररूपमित्यर्थः । सा क्रीडशीः इत्याह—अघोरा—शशिविम्बमिवात्याहादिनी  
 —सर्वद्वैतसंसारसन्तापोपशमरूपा । पुनः कथंभूता ? अपापकाशिनी—त्याभि-  
 व्यक्त्याऽखिलाडविद्यादिपापदग्नी—अपहतपाप्मादिस्वरूपा वा । तथा तन्वा=  
 निष्कलत्ररूपया प्रत्यङ्गचित्या शन्तमया=अद्वितीयनिरतिशयाखण्डानन्दस्वरूपया,  
 नः=अस्मान्—साधनचतुष्टयसम्पन्नान्, हे गिरिशन्त ! गिरौ—' एतस्यैवानन्दस्ये '  
 त्यादिवेदवाक्ये निरूपितो योऽनन्तानन्दसमुद्रो ब्रह्मेन्द्रादिष्वपि स्वीयं विन्दुस्थानी-  
 यमल्पं शं=सुखं तनोतीति तत्सम्बोधनम् । त्वं—अभि=आभिमुख्येन प्रत्यक्षवेना-  
 भेदेन चाकशीहि=प्रकाशस्व, मुमुक्षून् प्रति तव यन्निष्कलं सत्यज्ञानादिलक्षणं  
 रूपमस्ति तेन रूपेण त्वं तदात्मना प्रकटीभवेति यावत् । यदा शिवा तनुः=  
 =सत्वोत्कर्षनिमित्ता विद्याशक्तिः । अघोरा=घोरसंसारनिवर्तिका, अपापं ब्रह्माय-  
 मात्माऽपहतपाप्मेति श्रुतेस्तत्प्रकाशिनी, दुस्तरत्वाद्गिरिरिव संसारस्तस्मिञ्छेते  
 जीवेश्वररूपेण तिष्ठतीति गिरिशन्तस्तत्संबोधनम् । शन्तमया तथा तनुवा विद्या-  
 शक्त्याऽभिचाकशीहि—अविद्यापनोदनाऽऽत्मानं प्रकाशयेत्यर्थः ।

( २६ )

( सर्वेषां प्राणिनां स्वास्थ्यस्य प्रसन्नतायाश्च प्राप्तये भगवतः

कैलासपतेः स्तुतिपुरःसरमभ्यर्थनम् )

सर्वे जना व्याधिदारिद्र्यकलहद्वेषादिरहिताः, स्वस्थाः स्वच्छविवेकविचार-  
 शीला शोभनमनस्काश्च भवन्तु । परस्परहितकर्तारः सुखिनश्च सन्तु । सद्-  
 बुद्धिमवाप्नुवन्तु, भद्राणि च यचांसि शृण्वन्तु, भद्राणि दृश्यानि च विलोकयन्तु,  
 सदा सर्वगामिनन्दन्तु इति । तदर्थमेव सर्वजनहितचिन्तकाः कृपालव  
 उदारचरिताः साधवः शोभनाभिः पुष्कलाभिः स्तुतिभिः कैलासपतिं विद्वान्त-

योनिं परमेऽभ्रमनुकूलयितुं तमेव सादरं पुनःपुनः प्रार्थयन्ते इत्याह—

ॐ शिवेन वचसा त्वा,

गिरिशाच्छावदामसि ।

यथा नः सर्वमिज्जगदयः

क्षमꣳ सुमना असत् ॥

( शु. य. १९।४।तै. सं. ४।५।१ )

हे गिरिश ! गिरौ कैलासे शेते निवसतीति गिरिशः तसम्बोधनं, हे गिरिश ! कैलासपते ! यद्वागिरिशब्देन गिरिरूपा वेदा उच्यन्ते । तत्र श्रुतिः— 'तं ह त्रीन् गिरिरूपानविज्ञातानिव दर्शयाञ्चकार' इति प्रस्तुत्य 'वेदा वा पते' इति । तथा च गिरिरूपेषु वेदेषु शेते=तिष्ठतीति गिरिशः सकलवेद-प्रतिपाद्य ! इत्यर्थः । अत्र गिरिशोऽयमेव निस्त्रिंशद्वेदवर्णनीयस्य स्तुतिवचनं युक्तमेवेति दर्शितम् । शिवेन=शोभनेन वचसा=त्वरस्तुतिरूपेण वचनेन, त्वा=त्वां—अच्छ=प्राप्तुं—अनुकूलयितुं—प्रसादयितुमिति यावत् । यद्वा अच्छ=सग्यक्, वदामसि=वदामः—इष्टप्राप्त्यनिष्ठपरिहारो प्रार्थयामहे । अच्छ=तेराप्तुमिति शाकपूगिः 'इदन्तो मसि' 'संदितायां निपातस्य च' इति दीर्घः । यद्वा हे अच्छ ! परमनिर्मल ! इति सम्बोधनम् । तत्र पापिष्ठस्य जनस्य सावधौकि-सम्बन्धात्परमेश्वरस्य मालिन्यमाशंस्य 'अच्छ' इति पुनः सम्बोधयति । नित्यनिरवयत्य मञ्जिनमदुक्तिसम्बन्धेऽपि न काचिदतिः । न हि गङ्गात्रयस्य रथ्योदकसंयोगेन पावनता गच्छति । प्रस्युन गङ्गानुपङ्गाद्रथ्योदकमेव स्वयं पावनीम्य यमुनोदकनिर्विशेषं प्रतिपद्यते, एवं परमपावने भगवति निवेशितं

मद्बचनं वेदवचनवल्लोकमान्यं भवतीति सम्बोधनाभिप्रायः । अत एव गङ्गा-  
प्रवाहपतितस्य रथ्योदकस्य गङ्गात्वमिव शिवे पतितस्य मद्बचनस्यातिशोभनतया  
शिवचमेव सम्पन्नमित्यभिप्रेत्य शिवेन वचसेत्युक्तम् । अथवा—अत्र किलागमाः—  
' बन्दिन इव सप्राजं ' परमेश्वरं सर्वात्मानं जीवानां तद्बोधेन भवरोगनिवृत्तये  
परमानन्दसम्पत्तये, च स्तुवन्ति इत्याह—यथा सर्वमेवेदं जगत्=जीवाख्यं  
त्वत्प्रतिबिम्बमृतं, नः=अस्माकं—सम्बन्धि, अस्माभिरुपदिश्यमानं अयस्मै= .  
संसाररोगरहितं, सौमनस्योपेतं स्यात् स्वस्वरूपावबोधेनापहतपाप्मतया  
न पुनः संसारपर्यावर्ते भ्रममाप्नुयात् । तथा त्वामेव वयं शिवेन वचसा  
अच्छावदामसि—अच्छ—सम्यक् प्रतिपादयामः इत्यागमा ब्रुवन्ति । इति । स्तुति-  
प्रार्थनया किं वदामः ? इत्यत आह—नः=अस्माकं, सर्वमित्=सर्वमेव, इच्छन्दः—  
एवार्थे । जगत्=जंगमादि—मनुजपद्वादि, यथा येन प्रकारेण, अयस्मै=यस्मा-  
व्याधिः—तद्रहितं नीरोगं=रवस्थं—उपलक्षणमिदं दारिद्र्यादिशून्यं, सुसनां=शोभन-  
मनस्कं द्वेषरुद्धादिव्रजितं प्रसन्नं सुखितं च असत्=भवति, तथा कृपां कुर्वन्ति  
शेषः । असदित्यत्र ' लोटोऽडाटौ ' इत्यद् इलोपः । अस्य मन्त्रस्य अपानुष्ठानात्—  
अकालमरणपरिहारादिकं सिद्धयति ।

( २७ )

( अस्मद्विविधपापापराधजन्यस्य कोपस्य विनिवृत्तये भगवत आदि-  
त्यस्य रुद्रस्य स्तुतिप्रार्थनमस्माभिः कर्तव्यम् )

भो ! भगवन् ! विवस्वन् ! सर्वविश्वसाक्षिन् ! उदयास्तकाले सान्द्र-  
सिन्दूरोशुभिरदयगिरिगैरिऋषाराद्वैध संसिक्तमिशारुणवर्णां मूर्तिं विभाणो  
भवान् अस्मद्विविधपापापराधदर्शनजनितक्रोपयानिव; मध्याह्ने च पञ्चापिह-

परागतविभिः संश्लिष्टामिव पिङ्गलवर्णां मूर्तिमाविष्कुर्वन् दुष्टानस्मान्तराधमा-  
नालस्योपेक्ष्योदासीन्यं भजमान इव, अथ च विभ्राजमानासंख्यातप्रसृततेक्षण  
दीधितिभिः संतपकस्युप्रः तद्दण्डं विधातुं प्रवर्तमान इव लक्ष्यते किम् ? परञ्च  
त्रिभुवनसुमङ्गलकरणशीले कृपाकूपारे त्वयेतत्सम्भाव्यमानमशुक्लमिव प्रति-  
भाति । यद्यपि पापापराधिनो धर्मं स्म इति ने तानपलपाम, तथापि हे नाथ !  
हे आर्तबन्धो ! हे प्रणतजनपरिजात ! अनन्तकर्मबन्धाश्रितानां मिथ्याज्ञानप्रचल-  
त्तमसा चान्वीकृतानामाधि व्याप्युपाधि जननमरणक्षुत्पिपासाकामकोपादिभिर्भूशम-  
दितानां विषयभोगलम्पटानां कातराणां कान्दिशीकानां Xदीनानामस्माकं  
सहस्रशः पापापराधाः, त्वयैव कृपाया क्ष-तन्या एव । अपिच त्वत्प्रपन्नानां  
कृपणानां नः करुणाकन्दनभिर्दं भवानस्मदनुजिवृक्षया कृपयाऽऽकर्णयतु,  
कोपं सयः तिरस्यतु, माऽऽस्मानुपेक्षताम् । हे भक्ताभयद ! सगवन् ! ते सुमङ्गल-  
लोको द्रष्टव्यस्मत्प्राणायाऽऽस्मत्कुमतिरुदाचारप्लष्टये भूयसे श्रेयसे च प्रभवतु ।  
अयि मङ्गलमूर्ते ! विश्वन्ध ! त्वमेव सरुलजगतां प्रत्यक्षदेवोऽसि, अतःस्वस्तुति-  
प्रार्थनायाः समुचितं समक्षमेवात्मपापापराधोपशमनादिलक्षणं फलं त्वत्तो-  
याचामहे । हे त्रेत्रैत्रयपावर्त ! हे अशरणशरण ! हे प्रभो ! त्वां विशय कोऽ-  
न्योऽस्यत्र नखाता, अतोऽस्मभ्यमभ्यर्धितं सर्वं भवान् दिशतु, नः सुखयतु ।  
हे विमाकर ! कृपाकर ! देव ! त्वत्पसाद्देव सर्वे मनुजाः सर्वपापापराधैः  
विमुक्ता भवन्ति । त्वदाशयनयैव विवामैरन्यमारोग्यमतुल्यलमायुःप्रकर्षं कान्ति  
शुभसंततिं सन्ति शान्तिं वृत्तिं मुक्तिं सुखं लभन्ते, इति निगूढं भावार्थं गमयन्  
विश्वद्रष्टारं भगवन्तमादित्यं विविधपापापराधजनितकोपोपशमनायागिष्टवीति —

X अत्र दिक् च दिक् अस्माकं गन्तव्येति कन्दमानाः पथत्रय्या भंगदुता जनाः  
कादिशीका इत्युच्यन्ते ।

ॐ असौ यस्ताम्रो अरुण उत बभ्रुः सुमङ्गलः ।

ये चैनं रुद्रा अभितो दिक्षु श्रिताः

सहस्रशोऽवैपां हेड ईमहे ॥

( शु० य० १६ । ६ ( तै० स० ४ । ५ । १ )

यः= प्रसिद्धः, असौ=विप्रकृष्टदेशस्थोऽपि सर्वलोकरूपव्यक्षः, निखिलकर्मसाक्षी रुद्ररूप आदित्यः, तमग्निनेन दर्शयन्नाह । फीटशोऽसौ ताम्रः=उदयेऽयन्तं रक्तः, अरुणः=अस्तकालेऽपि रक्तः, उत=अपि च बभ्रुः=पिङ्गलवर्णोऽन्यदा । सुमङ्गलः=शोभनानि-मङ्गलानि-प्रणतजनान्यार्थितप्रयोजनानि प्रवर्तमानानि भवन्ति यस्मात् सः तत्तथोक्तः । रन्वुदये सर्वमङ्गलप्रवर्तनं प्रसिद्धं तस्य चान्धकारहिमादिवारणेन जगत्सौख्यहेतुत्वात् । असति द्वादित्यरूपेऽस्मिन् भगवति अन्धकारादिप्रस्तं जगदमङ्गलमेव स्यादिति भावः । ये च एनं=भगवन्तमादित्यं, रुद्राः=तोत्सणा रश्मयः, अभितः=इतश्चेतश्च प्राच्यादिषु सर्वासु दिक्षु च, सहस्रशः=असंख्याताः, श्रिताः=परमेश्वरनियोगेन जनानां पुण्यपापानुरूपतयाऽनुग्रहं निग्रहश्च कर्तुं अवस्थिताः सन्ति । एपां=किरणरूपाणां रुद्राणां हेडः=कोपं-अरमद्विविधपापापराधजं हेड इति क्रोधनामसु पठितं ( नि. २ । ३ । १ ) अत्र ईमहे=अवनयाम इत्यर्थः, तत्स्तुतिप्रार्थनया भविष्यत्पापापराधकारणस्य पश्चात्तापशपथपूर्विकया दृढया प्रतिज्ञया च तदाराधनभक्त्या च निवारयामः, तेऽस्माकं प्रसन्ना भवन्तु इति यावत् । तत्क्रोपरान्यभावे हि-अस्माकं महदनिष्टं स्यादिति तदुपशान्तये सकलेष्टसिद्धिमूलतत्प्रसादाय च महता प्रयत्नेन भवितव्यमिति भावः । यद्वा भगवान् फैलासपतिरुद्र एवानेन स्तूयते, असौ यस्ताम्रवर्णः अरुणवर्णः, अपि च बभ्रुवर्णः सुमङ्गलः, अनेकानि हि

घोराघोराणि प्रियाप्रियाणि रूपाणि रुद्रः करोति दुष्टनिग्रहाय साध्वनुग्रहाय च,  
यत्रैतत्समात्रातं भवति—‘ अघोरेभ्योऽथ घोरेभ्यो घोरघोरतरेभ्यः ।  
सर्वेभ्यःसर्वशर्वेभ्यो नमस्ते अस्तु रुद्ररूपेभ्यः ॥’\* (तै० आ० १०।१९)  
इति असंख्यातास्तद्वादेशकारिणो रुद्रगणाः तमभितः श्रिता भवन्ति । अत्र  
पक्षेऽन्यद्योजनं पूर्ववत् ज्ञेयमिति । अथवा ‘ एष देवोऽनया देव्या नित्यं  
क्रीडारसोत्सुकः । विचित्रान् सृष्टिसंहारान् विधत्ते युगपत्प्रभुः ॥’  
इत्याद्युगमोपदिष्टा माया नाम परमेश्वरी त्रिगुणात्मिका शक्तिः । सैव भगवती,  
तथैव परमात्माऽपि भगवानित्याख्यायते । तथा च स देवो विश्वेश्वरो निर्गुणोऽ-  
रूपोऽपि सगुणो विविधरूप इवावभासते इत्याह—असौ=परमात्मा रुद्रो वस्तुतः  
सुमङ्गलः=परममङ्गलरूपः शिवः शान्तः प्रपञ्चोपशमोऽपि ‘ पवित्राणां  
पवित्रं यो मङ्गलानाञ्च मङ्गलम् ।’ (विष्णुसहस्रनाम १० ) इति  
सृष्टेः । यः सखविशिष्टप्रकृत्या समेतस्तदुत्थरजसा तान्नो भवति । ततः स्थूल-  
सूक्ष्मभूतात्मिकया तयाऽरूपो बभ्रुरित्येवं विविधरूपो भवति । यदा माया हि  
स्वगत रजसा प्रथममावृणोति, ततस्तमसा विक्षेपयतीति प्रसिद्धम् । आवरण-  
मन्तरा विक्षेपायोगात् । अत एव निर्मायस्तु परमात्मा—‘ एष चाव स परो रजा  
इति होवाच ’ इति श्रुत्या रजसः परस्ताद्वर्तमानो निरावरणो विशुद्धः सुमङ्गलः  
शिवः एव प्रत्येतन्व्यः । स एव राजस्था मायाशक्त्या सह वर्तमानस्तावो ब्रह्मा-

\* अघोराः= शुद्धसाधिवक्ष्येन शान्ताः सौम्या विग्रहाः, अन्ये तु घोराः=  
राजसत्वेनोमाः, अपरे तु तामसत्वेन घोरादपि घोरतरा, हे सर्वरूप । ‘ तत्सृष्ट्वा  
तदेवानुमाविशत् ’ (तै० २।६ ) इति श्रुत्या सर्वात्म्यामित्येन परमेश्वरस्य  
दुष्कमेव सर्वरूपत्वम् । ते-त्वदीयेभ्यः पूर्वोक्तेभ्यः त्रिविधेभ्यः शर्वेभ्यः प्रलयकाले  
गृणन्ति-हिमन्ति तेभ्य सर्वेभ्यो रुद्ररूपेभ्यः शर्वेषु षडेषु वर्तमानेभ्यो  
भयोऽस्तु । इत्यर्थः ॥

चतुर्मुखो विश्वस्रष्टा भवति । स एव तामस्या शक्त्या विक्षेपापरान्म्या सह वर्तमानोऽरुणो विष्णुर्विश्वस्थितिस्थापको भवति । ननु—विष्णोः कथं ताम-सत्त्वमिति चेत्; विश्वस्थितेर्विशेषवैशिष्ट्येन, तस्य च तमःकार्यतया तत्कर्तृत्वा-सत्त्वमितिभ्रमः । अत्र एव 'एषा सा वैष्णवी शक्तिर्महाकाली दुस्त्यया ।' 'या काली सैव कृष्णः स्यात् यः कृष्णः सैव कालिका' इत्यादि पुराणवचांस्यपि संगच्छन्ते । कालीसम्बन्धात्—विष्णोः कृष्णवर्णत्वमप्युपपद्यते । एतदुक्तं भवति—यावदजस्तम उद्रेकस्तावजन्ममरणसम क्रदुःखमयसंसारप्रवाहो दुर्निवार्य एव । यदा सत्त्वगुणोद्रेको भवति, तदा तु सर्वप्रपञ्चोपसंहारः प्रसिद्धो-ज्ञानिनाम् । तेन रज एव स्रष्टु, तम एव विश्वस्य स्थितिकृत्, सत्त्वमेवोपसंहार-कमित्यवधेयम् । एतेन प्रपञ्चोपसंहारकस्य भगवतो रुद्रस्य परमशिवस्य सात्त्विक-त्वोपास्यत्वादिकमुपपादितम् । केनचित् द्रोहिणाऽभिहितं तामसत्त्वादिकञ्च निराकृ-तमित्यलम् । ये च रुद्राः=रुद्रशब्दवाच्या जीवाः, एनं=रुद्रं परमेश्वरमाश्रित्याभितो दिक्षु श्रिताः सहस्रशोऽसंख्याताःसन्ति, एषां हेडः=तोऽक्षत्वं—अधिवाद्युत्तत्वं अथ ईमहे=तत्त्वमस्याद्युपदेशैर्वैद्यं निवारयाम इत्यागमा वदन्ति । इति ।

( २८ )

( कल्याणावाप्तये नीलकण्ठं महादेवं पावनान् तद्भक्तौश्च-  
नमस्करोमि )

कल्याणकामेन मनुजेन सर्वविश्वत्राणपराय सर्वज्ञाय सयविबोपदेशेनो-पासकानां कल्याणकराय जगद्गुरवे सच्चिदानन्दमूर्तयेऽन्तरात्माने उपास्येध्देवाय पुनः पुनः श्रद्धामक्तिभ्यां नमस्करो विधातव्यः तत्पात्रनमत्केभ्यश्च, इत्यादिशान् स्वयं मन्त्रदत्तं ऋषिलोकसंप्रदाय महादेवं तद्भक्तौश्च प्रणमति—

ॐ नमोऽस्तु नीलग्रीवाय सहस्राक्षाय मीढुषे ।

अथो ये अस्य सत्त्वानोऽहं तेभ्योऽकरं नमः ॥

( छु० य० १६ । ८ । तै० स० ४ । ५ । १ )

नीलग्रीवाय=नीलकण्ठाय रुद्राय देवाधिदेवाय पशुपतये, नमोऽस्तु= नमस्कारो भवतु । क्षीरसमुद्रमन्यनोद्गृतं कालकूटाख्य गरलं विश्वराणाय पीतवती भगवतः कण्ठो नीलो जात, अतएवान्वर्थनाम्ना नीलकण्ठो महादेवोऽभिधीयते वेदविद्धिः । अनेन—‘ गुणदोषौ पुषो गृह्णन् इन्दुक्ष्वेलाविवेश्वरः । शिरसा श्लाघते पूर्वं परं कण्ठे नियच्छति ॥’ इति । प्रसिद्धो भगवन्महिम् स्मर्यते । तेन कालकूटविपतुन्यं दोषजालमन्तरैव नियम्य क्लमामत्रमपि गुणं शिरस श्लाघमानः परमेस्वर परमेश्वर सुखोपास्योऽभिव्ययते आशुतुष्यथ । कीदृशाय ? सहस्राक्षाय=सहस्राणि—असंख्यानि अक्षीणि—त्रिरप्रकाशकज्ञान-नेत्राणि विद्यन्ते यस्य स, तस्मै—सहस्राक्षाय—अपरिच्छिन्नदृष्टये—सर्वजायेत्यर्थः । अत्रासंख्यवाचक. सहस्रशब्द । अनेन कैलासवासिनोऽपि तत्रात्र विहितो मदीय— नमस्कारो दृष्टिविषय. स्यादेवेत्युक्तं भवति । पुन कथं भूताय ! मीढुषे= मिमेहेति मीढ्वन् तस्मै ‘मिह सेचने’ इत्यस्मात् कसन्तो निपात -सेचने— वृष्टिकर्त्र—पर्जन्यरूपायेत्यर्थ । तरुणतमाय वा, प्रणतकामवर्षिणे वा सद्गुरुरूपया दक्षिणामूर्त्या सनकादिमहर्षिभ्यो ब्रह्मा मज्ञानामृतोपदेष्टे वा, ‘ज्ञानमिच्छेन्महेश्वरादिः’ ति स्मृते । तदुक्तं—‘अद्रासमक्षीणदयानिघान-माचार्यमाद्यं बटमूलमागे । मौनेन मन्दस्मितभूपितेन महर्षिलोकस्य तमोनुदन्तम् ॥’ इत्यनेन समरतेष्टसिद्धिरूपनमस्कारफलप्रदात्वं दर्शितम् । अथ=अपि च अस्य—महादेवस्य—रुद्रस्य ये सत्त्वानः=सात्त्विकाः पावनभक्ताः



सङ्गित, तेभ्यः । अहं नमः=नमस्कारं, अकरं=करोमि, 'कृञ् कृती शप्' लुङि उत्तमैकरचतम् । लकारव्यययः । यद्वा अस्य नीलकण्ठमूर्तेः सत्वानः—सदनशीघ्रः प्रत्यासन्नाः प्रमथगणाः ये वर्तन्ते, तेभ्यो नमः—अकरं=नमस्करोमि । ते च प्रमथगणाः—'अधिपताइ क्षेत्रपताइ' (साम० सं०) 'दिव्या गणा बहुरूपाः पुराणाः' इत्यादिश्रुतिषु भगवतः पारिषदाः सर्वाधिपतित्वेनोक्ताः प्रसिद्धाः सन्ति, त एते महाभारते सौप्तिके पर्वणि स्मर्यन्ते—'कामकारकराः सिद्धास्त्रैलोक्यस्येश्वरेश्वराः । नित्यानन्दाः प्रमुदिता वागीशा वीत-मत्सराः ॥..... ..' श्रुतेन ब्रह्मचर्येण तपसा च दमेन च । ते समासाद्य शूलाङ्गं भवसायुज्यमागताः ॥' इति । द्रोणपर्वणि च—'तस्य पारिषदा दिव्या नानारूपधराः प्रभोः ।' इत्यादिना प्रपञ्चिताः इति ।

## ( २९ )

( विविधरूपभङ्गयो भगवद्भयो भूयो भूयो नमोऽस्तु )

'सर्वं खल्विदं ब्रह्म' ( छां. ३ । १४ । १ ) 'ब्रह्मैवेदं सर्वम्' ( मुं. २ । २ । ११ ) 'पुरुष एवेदं सर्वम्' ( ऋ. १० । १० । २ । शु. य. ३१ । २ ) 'एकं वा इदं विवभूव सर्वम्' ( ऋ. ६ । ४ । २९ ) 'वासुदेवः सर्वमिति' ( गो. ७ । १९ ) 'सकलमिदमहञ्च वासुदेवः परमपुमान् परमेश्वरः स एकः । ( इति विष्णुपुराणे ) 'मनसैतानि भूतानि प्रणमेद्ब्रह्म मानयन् । ईश्वरो जीवकलया प्रविष्टो भगवानिति ॥ ( भा. ३ । २९ । ३४ ) इति श्रुतिस्मृतिपुराणप्रसिद्धां परमशर्मनिदानामनेकसाधन-फलभूतां सर्वात्मदृष्टिं सर्वत्र कुर्वाणो ब्रह्मनिष्ठो मन्त्रदृष्टा महर्षिः 'परमार्थतो

भगवद्व्यद्वस्तु किञ्चिदापि न विद्यते, अतः सर्वमयो भगवान् एक एव सर्वतो  
 नेमस्यः, ' इति शास्त्रसिद्धान्तं, प्रदर्शयितुं माययाऽनिर्वचनीयया सञ्जातविविध-  
 रूपवद्भ्यो भगवद्भ्यो भूयसो नमस्कारान् वितनोति—

ॐ नमो विसृजद्भ्यो विष्यद्भ्यश्च वो नमो-  
 नमः स्वपद्भ्यो जाग्रद्भ्यश्च वो नमो-  
 नमः शयानेभ्य आसीनेभ्यश्च वो नमो-  
 नमस्तिष्ठद्भ्यो धावद्भ्यश्च वो नमः ॥

( श्र. व. १६ । २३ । तै. सं. १ । ४ । ५ । ३ ).

विसृजद्भ्यः=विसृजन्ति—विमुञ्चन्ति बाणान्—अरिषु—इति, विसृजन्तः=ध-  
 नुर्धरा योद्धारः, तेभ्य इत्यर्थः । यद्वा विसृजन्ति=समर्पयन्ति—भोगार्त्तिकं कर्तु-  
 त्वाभिमानञ्च विहाय कर्मफलानि सर्वात्मनि भगवतीति विसृजन्तो निष्कामकर्म-  
 योगिनो भगवद्भ्यो नमः । च=तथा विष्यद्भ्यः=विष्य-  
 न्ति—ताडयन्ति बाणान् शत्रूनि विष्यन्तः शत्रुतापनाः शरवीराः तेजस्विनः  
 क्षत्रियाः तेभ्य इत्यर्थः । यद्वा विष्यन्ति कामादिकानाम्यन्तरान् शत्रुन् प्रति-  
 पक्षभावनयेति विष्यन्तः=मनोनिग्रहतत्परा योगिनः तेभ्यः वः=युष्मभ्यं भग-  
 वद्भ्यो नमः । स्वपद्भ्यः=स्वपन्ति ते स्वपन्तः=स्वप्नायस्थामनुभवन्तस्तेभ्यः  
 सर्वेभ्यो भगवद्भ्यो जीवात्मभ्यो नमः । च=तथा जाग्रद्भ्यः=जाग्रति ते  
 जाग्रतः—नाप्रदधस्थावन्तस्तेभ्यो वः युष्मभ्यं भगवद्भ्यो नमः । शयानेभ्यः=  
 शेरते ते शयानाः—सुषुप्त्यवरथावन्तस्तेभ्यो नमः । तथा आसीनेभ्यः=आसते ये,  
 ते आसीनाः—उपविशन्तस्तेभ्यो वो नमः । तिष्ठद्भ्यः=तिष्ठन्ति ये, ते तिष्ठन्तो  
 निवृत्तगतयस्तेभ्यो नमः । धावद्भ्यः=धावन्ति ये, ते धावन्तो—वेगवद्गतयस्तेभ्यो

वो नमः । अत्र बहुवचनं जीवबाहुल्याभिप्रायेण ज्ञातव्यम् । अयम्भावः—सर्वाणि शरीराणि सर्वात्मा भगवानेव पृत्तोऽधिनिष्ठति, अतस्तत्रोपाधिकं भेदरूपं प्रविलम्ब्य सर्वत्र शाखाप्रचन्द्रदर्शनन्यायेन लक्ष्यार्थमत्त्वण्डैकरसं पूर्णं ब्रह्मात्मानं जिज्ञासवो विजानन्तु इत्यतः तद्विवक्षया तत्त्वबुभुःसुहितैषिण्या भगवत्याः श्रुतेरेतादृशः प्रयास इति । यद्वा तत्तदिन्द्रियाधिष्ठातृदेवतारूपेभ्योऽपि भगवद्भ्य इमे नमस्काराः सन्तु । तथाहि—विसृजन्ति प्रसारयन्ति पादांस्तादृशा उपेन्द्रास्पादाभिमानिनो देवास्तद्रूपेभ्यो नमः । वेधनं=ताडनञ्चोपस्थेन्द्रियकर्मप्रसिद्धम् । 'यस्यामुष्मन्तः प्रहराम शेषम्' ( ऋ. १० । ८५ । ३७ ) इति श्रुतेः तदभिमानिनः प्रजापतयस्तद्रूपेभ्यो नमः । स्वपनं जाप्रचोन्मेपनिमेपा-यां चक्षुर्धर्मः प्रसिद्धस्त-त्कर्मकर्तृमूर्त्यरूपेभ्यो नमः । आसनं शयनञ्च पापु-इन्द्रियमवष्टभ्यैव भवतीति तत्कर्मकर्तृभृत्यरूपेभ्यो नमः । श्रोत्रेन्द्रियं हि सनिहितं शब्दं स्वाधिष्ठाने स्थितमेव शृणोति. दूरस्थन्तु दूरे गत्वैव । 'दूरे शब्दः' इति प्रत्ययात् । ततश्च तदधिष्ठा-तृद्विभूषणदेवता अपि तिष्ठन्त्यो धावत्यथ भवन्ति, तद्रूपेभ्यो भगवद्भ्यो नमः ।

( ३० )

( विविधरूपवद्भ्यो वस्तुतो रूपरहितेभ्यो भगवद्भ्यो  
नमस्ततयो विलसन्तु )

हीनमप्यमोत्तमजन्तूदाहरणेन सर्वेषां मायाकल्पितनामरूपकृतकार्यकरणसं-  
घातप्रविधानां समेषां जीवानां पारमार्थिकस्य ब्रह्मस्वरूपस्य, अधिगतलौकिक-  
भेदानुसादेनाधिगतस्थानौकिकस्य सप्रयोजनस्याबाधितस्याभेदस्य च प्रतिपाद-

यस्यां=शोनी, उष्मन्तः=शुश्रुजन्म कामयमानाः प्रहराम=प्रशिषेम, शेष=पुत्रजन-  
नमित्यर्थः ।

नाय, सर्वत्र विहितया सुदृढया भगवद्भावनाया कन्याणपथपरिपन्थिरागद्वेषादि-  
द्वेषप्रक्षयाय च, औपाधिकविधिरूपवद्भयो वस्तुतो रूपरहितेभ्यः शुद्धबुद्ध-  
मुकानन्दस्वगावेभ्यः सर्वान्तर्बहिःस्थितेभ्यो भगवद्भयः 'येन केन प्रकारेण  
द्वैतभावं विवर्जयेत्' इति न्यायाद्द्वैतभावनागर्भान् नगरकारान् ब्रह्मविष्णु-  
तिनिधिगूता श्रुतिर्विदधाति—

ॐ नमो गणेभ्यो गणपतिभ्यश्च वो नमो—

नमो व्रातेभ्यो व्रातपतिभ्यश्च वो नमो—

नमो गृत्सेभ्यो गृत्सपतिभ्यश्च वो नमो—

नमो विरूपेभ्यो विश्वरूपेभ्यश्च वो नमः ॥

( प्र. य. १६ । २५ । तै. त. ४ । ५ । ४ )

गणा = भूतविशेषाः—देवानुत्तरास्तेभ्यो भगवद्रूपेभ्यो नमः । गणानां  
पालकाः = स्वामिनो गणपतयस्तेभ्यो व = युष्मभ्यं नमः, व्राताः = नानाजातीयानां  
पापाणलोलोऽष्टवृक्षलतागुन्मपशुपक्षिक्रीटपतङ्गगिरिनदीजनसमुद्रमनुजदनुजदेवपितृ-  
गन्धर्वप्रभृतीनां सदास्तेभ्यो भगवद्रूपेभ्यो नमः । व्रातपतयः = व्रातपालकास्तेभ्यो  
वो नमः । गृत्सन्ति = चाञ्छन्तीति गृत्साः = विषयलम्पटाः पामराः, यद्वा गृत्साः  
मेघाविनः—पुरुपर्षभाः तेभ्यो नमः । गृत्सपतयस्तत्पाठकास्तेभ्यो वो नमः ।  
विकृतं रूपं येषां ते विरूपाः = नुरगवदनहयप्रीजनप्रमुण्डजटिलादयस्तेभ्यो नमः ।  
यद्वा विगतं रूपं लौकिकं येषां ते विरूपाः = ब्रह्मणो वस्तुतोऽविकारत्वेन प्राकृति-  
करूपशून्याः विगतरूपाः शुद्धब्रह्मरूपाः क्षेत्रज्ञास्तेभ्यो नमः । विश्वं = सर्वं  
नानाविधं रूपं येषां ते विश्वरूपास्तेभ्यो वो नमः । शुद्धमेकमेव हि चैतन्यं तच्च-  
दन्तः करणोपहितवेन साक्षिरान्दवाच्यम् । तदेव च प्रतिविम्बितत्वेन क्षेत्रज्ञशब्दा-

भिषेयं भवति, साक्षिणो व्योमादिवदेकत्वेऽपि प्रतिबिम्बितस्य तस्य भवति वैविध्य-  
मुपाधिवैविध्यात् । ते तु क्षेत्रज्ञाः परमार्थतो ब्रह्माग्निज्वेन विरूपा व्यवहारतस्तु जड-  
शरीरादितादात्म्यापत्त्वात् विघ्नरूपा इत्युच्यन्ते । 'सप्तारोप्यस्य रूपेण विष-  
यो रूपवान् भवेत्' इति न्यायेन शुक्तिऋष्यां रजतमिव, ब्रह्मणि विश्वरूप-  
सत्पस्तमत एव तस्य विश्वरूपत्वम् । तथैवामनन्ति श्रुयन्तराणि भूयासि-  
' ब्रह्म दाशा+ ब्रह्म दासा ब्रह्मैवेमे कितवा उत । स्त्रीपुंसौ ब्रह्मणो  
जातौ स्त्रियो ब्रह्मोत वा पुमान् ॥ ब्रह्मेमे द्यावा पृथिवी.... ।'  
( इत्याध्वर्णसंहितोपनिषद्ब्रह्मसूक्ते ) ' त्वं स्त्री त्वं पुमानसि त्वं कुमार  
उत वा कुमारी । त्वं जीर्णो दण्डेन वञ्चसि त्वं जातो भवसि विश्वतो  
मुखः ॥' ( अधर्व, १०।८।२७ ) ( श्वे. ४।३ ) ' सर्वाणि  
रूपाणि विचित्य धीरो नामानि कृत्वाऽभिवदन् यदास्ते\* ।' ( तै.  
आ. ३।१२।१ ) इत्यादीनि । पुराणवचांस्यपि- ' एकः समस्तं यदि-  
हास्ति किञ्चित् तदच्युतो नास्ति परं ततोऽन्यत् । सोऽहं स च त्वं  
स च सर्वमेतदात्मस्वरूपं त्यज भेदमोहम् ॥' ( वि. पु. २।१६।  
२३ ) ' ज्योतींषि विष्णुर्भुवनानि विष्णुर्वनानि विष्णुर्गिरयो दिशश्च ।  
नयः समुद्राश्च स एव सर्वे यदस्ति यन्नास्ति च विप्रवर्य ॥' ( वि.

+ दाशा=कैवर्ताः, दासा=सेवकाः-परिचारकाः, कितवा=युतशतः इत्येवं  
समेषा जीवानां जडानाथ ब्रह्मत्वमाहेद सूक्तम् । ईद हि ब्रह्ममीमांश्यायां वेदान्त-  
दर्शने षाडरायणाचार्येण 'दाशकितधादित्यमधीयत षके ।' ( प्र. सू. २।  
३।४३ ) इत्यत्र रण्यतम् ॥

\* धीर=परमश्रमेण सर्वाणि-रूपाणि-विचित्य=सृष्ट्वा नामानि च कृत्वा  
सुदयादौ प्रविश्य जीवसहो व्यवहरन् पतंते इत्यर्थः ॥

पु. २।१२।३८) 'पाताले चान्तरिक्षे दशदिशि गहने सप्तशैले  
समुद्रे, भस्मे काण्डे च लोण्डे क्षितिजल्पवने स्यावरे जंगमे वा ।  
अग्नौखे पुंसि नार्यामसुरसुरपुगे पुष्पपत्रे तृणेऽग्रे, एको व्यापी शिवोऽ-  
हमिति वदति हरिर्नास्ति देवो द्वितीयः ॥ ' इति । भूतानि सर्वाणि  
तथान्नमेतदहश्च विष्णुर्न ततोऽन्यदस्ति । ' (वि. पु. ३।११।५४)  
'अहं हरिः सर्वमिदं जनार्दनो नान्यत्ततः कारणकार्यजातम् ॥'  
( वि. पु. १।२२।८७ ) इत्यादीनि च ।

इदमत्रित्रैयम्—' गणेभ्यः ' इत्यादिना भगवतः सार्वभौम्यमुपलक्षितम् ।  
विरूपेभ्यः ' इत्यनेन भगवतो निर्विकारत्वं सूचितम् । ' विश्वरूपेभ्यः '  
इत्यनेन च भगवत्चेतनाचेतनात्मकसकलप्रपञ्चरूपत्वमुपरिगणितम् । ' तत्त्वमसि '  
' अहं ब्रह्मास्मि ' इत्यादिप्रमाणसहस्रानुरोधात् चेतनस्वरूपैक्यम्, आरम्भ-  
णाधिकरणन्यायेन तदव्यासाधिष्ठानवच्छरणमचेतनात्मकत्वश्चावगतं भवति ।  
अव्यस्तस्याधिष्ठानव्यतिरेकेणासत्त्वस्य शुक्तिकारजतादौ दृष्टत्वेन रजताव्यासा-  
धिष्ठानस्य शुक्तिकायाः रजतात्मकत्वम्, जगदव्यासाधिष्ठानस्य ब्रह्मणो जग-  
दात्मकत्वादिति ब्रह्ममीमांसाया विस्तरः । एतेन ' गृत्सेभ्यः ' इत्यतिनि-  
कृष्टैः पामरैः सह भगवतः कथमैक्यं श्रुत्या प्रतिपाद्यते इति शङ्का निरस्ता,  
न हि गृत्सपदवाच्यदेहविशिष्टामेदः श्रुत्योच्यते, किन्तु तद्व्यस्य निष्कृष्टोपाधि  
यजीनचैतन्यम्, उच्चनीचभागापन्नेषु शरीरेष्वनुसृतं तदात्मकत्वम् । तदेत  
ज्ञोतायां स्पष्टोक्तं भगवतैव—' विद्याग्निपसम्पन्ने ब्राह्मणे गवि हस्तिनि ।  
शुनि चैव श्वपाके च पण्डिताः समदर्शिनः ॥ ' ( गी. ५।१८ )  
इति । न चैतावता परमेश्वरस्य तदुपाधिगुणदोषसम्बन्धलेशोऽस्ति, नहि

अध्यात्मज्योत्स्नाविद्युत्तिसमलङ्कृतम् मन्त्र ३१ [ १२३

गङ्गायां तडागे सुरायां भूत्रे वा प्रतिविम्बमानस्यादित्यस्य तदुपाधिगुणदोषसंबन्ध  
इति सर्वमनवद्यम् ॥

( ३१ )

( निगमागममुनिवृन्दगोयं भगवन्नामधेयमेवास्ति सकलजनमनः—  
पावनकरं वाञ्छिताशेषार्थसिद्धिसाधनम् )

भगवन्नामस्मरणमेव सर्वसिद्धिमूलं विश्वपावनकरश्च । तदेव पुण्यमहो-  
रात्रं धन्यञ्च यत्र खलु पार्वतीप्राणवल्लभो नीलकण्ठश्चन्द्रमौलीश्वरो विश्वेश्वरो  
विभुः स्मर्यते नमस्क्रियते च, सैव रसना ता एव कर्णा, या च यौ च हृद-  
यस्थतमोऽपहानि भगवन्नामानि परमादरेण रटति श्रुतश्च । स एव मानवो  
मान्यः स्तुत्यश्च यः किल भवरोमौषधेषु पीयूषसोरेषु तेषु भक्तिं द्रव्यति ।  
इत्येवमादितन्महत्त्वं मुनिपुणं विचार्य जनिमृत्तिततिभोतानां श्रद्धाशीलानां मुमु-  
क्षूणामपिलम्बमवलम्बनाय भगवतो देवाधिदेवस्य जगद्भ्यास्वान्तकान्तस्य  
सदाशिवस्य महेश्वरस्य रुद्रस्य विविधदिव्यगुणकर्मबोधकानि निखिललोकदुरित-  
क्षपणक्षमाणि संसारदावानलशामकानि पवित्रितसकलजनमानसानि विपन्न-  
संरक्षणदीक्षितानि दैवलिखितदुरक्षरलुम्पकानि वाञ्छिताशेषार्थसिद्धिसाधनानि  
निखिलनिगमागममुनिवृन्दगोयानि विशिष्टपुण्योदयभावितानि पावनानि तानि  
नामानि परमादरेण गृह्णन् स्वयमेव मन्त्रद्रष्टा महर्षिः भूयो भूयस्ताञ्जलिबन्धं  
सप्रणयं समेव भगवन्तं तदसाधारणधर्मरूपतन्महिमानुसंधानपूर्वकं नमस्करोति—

ॐ नमो भवाय च रुद्राय च नमः

शर्वाय च पशुपतये च,

नमो नीलग्रीवाय च शितिकण्ठाय च ।  
 नमः कपर्दिने च,  
 व्युप्तकेशाय च नमः सहस्राक्षाय च  
 शतधन्वने च नमो,  
 गिरिशयाय च शिपिविष्टाय च  
 नमो मीढुष्टमाय चेषुमते च ॥

( शु. य. १६ । २० + २५ । वै. स. ४ । ५ । ६ )

भवाय नमः=भवंति—रूपवन्तेऽस्माचराचरभूतानीति भवो विररस्रथा  
 ब्रह्ममूर्तिः तस्मै नमः । रुद्राय नमः=इत् रोदनहेतुभूतं दुःखं द्रावयति—नाश-  
 यतीति रुद्रो विररक्षिता विष्णुमूर्तिः तस्मै नमः । दार्णाय नमः=शृणाति—हि-  
 नरित—प्रलयं करोति विश्वस्येति शर्वः संहारकर्ता इन्द्रमूर्तिस्तस्मै नमः । यद्यपि  
 एक एव भगवान् मूर्तित्रयेण त्रिमित्रीय विभाति, तथापि तत्र नास्ति कथमपि  
 स्वरूपभेद इति ज्ञापनायेदम् । तत्रैतस्मृतं विष्णुमूर्तिना भगवता भागवतपुराणेऽपि  
 —‘ अहं ब्रह्मा च शर्वश्च जगतः कारणं परम् । आत्मेश्वर उपद्रष्टा  
 सर्वदृगविशेषणः ॥ आत्ममायां समाविश्य सोऽहं गुणमयीं द्विज ! ।  
 सृजन् रत्नन् हरन् विश्वं दध्रे संज्ञां गुणोचिताम् ॥ तस्मिन् ब्रह्म-  
 ण्यद्वितीये क्षेत्रे परमात्मनि । ब्रह्मरुद्रौ च भूतानि भेदेनाज्ञोऽनु-  
 पश्यति । त्रयाणामेकभावानां यो न पश्यति वै भिदाम् । सर्वभूतात्म-  
 नां ब्रह्मन् स शान्तिप्रधिगच्छति ॥ ’ ( भा. ४ । ७ । ५० + ५१ +



अध्यात्मज्योत्स्नाविवृत्तिसमलङ्कृतम् मन्त्र ३१

[ १२५ ]

५२ + ५४ + ) इति । यद्वा भवति=संजायते=निम्पद्यते ब्रह्मज्ञानोपदेशो  
मुमुक्षुकल्याणाय यस्मात्सोऽसौ भवः=ज्ञानोपदेशा त्रिभुवनगुरुः फरुणासुधासिन्धुः  
—दक्षिणामूर्तिदेवस्तस्मै नमः । रुद्रं=संसारसंतापं ज्ञाननिष्ठाप्रदानेन द्रावय-  
तीति रुद्रस्तस्मै नमः । शृगाति=विध्वंसतेऽज्ञानान्धकारं ज्ञानप्रकाशेनेति शर्व-  
स्तस्मै नमः । एभिस्त्रिभिः—‘ यदा चर्मवदाकाशं वेष्टयिष्यन्ति मानवाः ।  
तदा देवमविज्ञाय दुःखस्यान्तो भविष्यति ॥ ’ ( स्वे. ६ । २० )  
‘ रुद्रस्तारकं ब्रह्म व्याचष्टे । ’ ( जाबालोपनिषद् ) इति च श्रुतिप्रसिद्धं  
महेश्वरस्य मोक्षहेतुत्वमभिहितम् । तथा चान्यथाप्यभियुक्तैः—‘ प्रोद्यच्छास्त्र-  
महावटद्रुमतटे योगासनस्थं प्रभुं, प्रत्यक्तच्चवुभुस्तुभिः प्रतिदिनं  
मोद्वीक्ष्यमाणाननम् । मद्रां तर्कमयीं दधानममलं कर्पूरगौरं शिवं,  
हृद्यन्तः कलये स्फुरन्तमनिशं श्रीदक्षिणामूर्तिकम् ॥ ’ ‘ ममाद्य देवो  
वटमूलवासी कृपाविशेषात्कृतसंनिधानः । ओङ्काररूपामुपदिश्यविद्या-  
माविद्यकञ्चान्तमपाकरोत् ॥ ’ इति । अत एव पशुपतये नमः पशुन्=अज्ञानान्  
स्वप्नान् ज्ञानं प्रदाय पति, संसारभयादक्षतीति पशुपतिस्तस्मै पशुपाशपाटन-  
पटवे विद्वदेशिकाय नमः । यद्वा पशूनां=वेदानां गायत्र्यादीनां—पतिः=पालकः ।  
‘ पशवो वै छन्दांसि ’ इति श्रुतेः । एभिश्चतुर्भिः—‘ जगज्जन्मस्थितिसंहारबन्ध-  
मोक्षाख्यपञ्चकृत्यक्कास्त्विवलक्षणं परमेश्वरासाधारणमहत्त्वं ’ ध्योतितं भवति । अय-  
म्भावः—सदाशिवोपासिता मानवस्तदनुग्रहेण ज्ञाननिष्ठां समवाप्य संसारसन्ताप-  
रहितो विमलानन्दनिधिर्जाविन्मुक्तो जगत्पूज्यः पशुपाशरहितः स्वयं पशुपति  
र्भवति । अनेन चाज्ञानां जीवानां कथं पशुत्वम्, कथञ्च परमेश्वरस्य तत्पति-  
त्वमिति ! प्रसन्नदयमुत्तरितं भवति, संसारपाशबद्धत्वेन प्राणिनां पशुत्वम् । तैः  
स्वकार्यकारयितृत्वेन परमेश्वरस्य तत्पतित्वमिति च तदर्थलाभात् । तदेतल्लेखे

नमो नीलग्रीवाय च शितिकण्ठाय च ।  
 नमः कपर्दिने च,  
 व्युप्तकेशाय च नमः सहस्राक्षाय च  
 शतधन्वने च नमो,  
 गिरिशयाय च शिपिविष्टाय च  
 नमो मीढुष्टमाय चेपुमते च ॥

( छ. य. १६ । २८ + २९ । तै. सं. ४ । ५ । ९ )

भवाय नमः=भवन्ति-उपयन्तेऽस्माच्चराचरभूतानीति भवो विश्वस्रष्टा  
 ब्रह्ममूर्तिः तस्मै नमः । रुद्राय नमः=रुद्र रोदनहेतुगूतं दुःखं द्रावयति-नाश-  
 यतीति रुद्रो विश्वगञ्जिता विष्णुमूर्तिः तस्मै नमः । शशाङ्ग नमः=शृणाति-हि-  
 मरित-प्रलयं करोति विश्वस्येति शर्वः संहारकर्ता रुद्रमूर्तिस्तस्मै नमः । यद्यपि  
 एक एव भगवान् मूर्तिभेदे विभिन्नमिव विभाति, तथापि तत्र नास्ति कथमपि  
 स्वरूपभेद इति ज्ञापनायेदम् । तत्रैव स्मृतं विष्णुमूर्तिना भगवता भागवतपुराणेऽपि  
 - ' अहं ब्रह्मा च शर्वश्च जगतः कारणं परम् । आत्मेश्वर उपद्रष्टा  
 सर्वदृगविशेषणः ॥ आत्ममायां समाविश्य सोऽहं गुणमयीं द्विज ! ।  
 सृजन् रक्तन् हरन् विश्वं दधे संव्रां गुणोचिताम् ॥ तस्मिन् ब्रह्म-  
 ष्यद्वितीये केचले परमात्मनि । ब्रह्मरुद्रौ च भूतानि भेदेनाज्ञोऽनु-  
 पश्यति । त्रयाणाभेरुभावानां यो न पश्यति वै भिदाम् । सर्वभूतात्म-  
 नां ब्रह्मन् स शान्तिमधिगच्छति ॥ ' ( भा. ४ । ७ । ५० + ५१ +

५२ + ५४ + ) इति । यद्वा भवति=संजायते=निष्पद्यते ब्रह्मज्ञानोपदेशो  
सुमुक्त्वाकल्याणाय यस्मात्सोऽसौ भवः=ज्ञानोपदेशा त्रिसुवनगुरुः करुणासुधासिन्धुः  
—दक्षिणामूर्तिदेवस्तस्मै नमः । रुद्रं=संसारसंतापं ज्ञाननिष्ठाप्रदानेन द्रावय-  
तीति रुद्रस्तस्मै नमः । शृणोति=विष्वंसतेऽज्ञानान्यकारं ज्ञानप्रकाशेनेति शर्व-  
स्तस्मै नमः । एभिर्ब्रिभिः—‘ यदा चर्मवदाकाशं वेष्टयिष्यन्ति मानवाः ।  
तदा देवमविज्ञाय दुःखस्यान्तो भविष्यति ॥ ’ ( स्वे. ६ । २० )  
‘ रुद्रस्तारकं ब्रह्म व्याचष्टे । ’ ( जाबालोपनिषदि ) इति च श्रुतिप्रसिद्धं  
महेश्वरस्य मोक्षहेतुत्वमभिहितम् । तथा चाम्यथाप्यभियुक्तैः—‘ प्रोद्यच्छास्त्र-  
महावदद्रुमतटे योगासनस्थं प्रभुं, मत्पत्तन्वबुधुत्सुभिः प्रतिदिनं  
मोद्वीक्ष्यमाणाननम् । भद्रां तर्कपर्यां दधानममलं कर्पूरगौरं शिवं,  
हृद्यन्तः कलये स्फुरन्तमनिशं श्रीदक्षिणामूर्तिकम् ॥ ’ ‘ ममाद्य देवो  
चटमूलवासी कृपाविशेषात्कृतसंनिधानः । ओङ्काररूपामुपदिश्यविद्या-  
माविद्यकध्वान्तमपाकरोत् ॥ ’ इति । अत एव पशुपतये नमः पशून्=अज्ञानान्  
स्वप्रपन्नान् ज्ञानं प्रदाय पाति, संसारभयाद्रक्षतीति पशुपतिस्तस्मै पशुपाशपाटन-  
पटवे विश्वदेशिकाय नमः । यद्वा पशूनां=वेदानां गायत्र्यादीनां—पतिः=पालकः ।  
‘ पशवो वै छन्दासि ’ इति श्रुतेः । एभिद्यतुर्भिः—‘ जगज्जन्मस्थितिःसंहारबन्ध-  
मोक्षाख्यपञ्चकृत्यकारित्वलक्षणं परमेश्वरासाधारणमहत्त्वं ’ द्योतितं भवति । अय-  
म्भावः—सदाशिवोपासिता मानवस्तदनुपह्वेण ज्ञाननिष्ठां समयाप्य संसारसन्ताप-  
रहितो विमलानन्दनिधिर्जाग्रमुक्तो जगत्पूज्यः पशुपाशरहितः स्वयं पशुपति  
भवति । अनेन चाज्ञानां जीवानां कथं पशुत्वम्, कथञ्च परमेश्वरस्य तत्पति-  
त्वमिति ? प्रश्नद्वयमुत्तरितं भवति, संसारपाशपटत्वेन प्राणिनां पशुत्वम् । तैः  
स्वकार्यकारयितृत्वेन परमेश्वरस्य तत्पतित्वमिति च तदर्थलाभात् । तदेतद्वै

स्पष्टमुपबृंहितम् ।—' ब्रह्माद्याः स्यावरान्ताश्च देवदेवस्य शूलिनः ।  
 पशवः परिकीर्त्यन्ते संसारवशवर्तिनः ॥ तेषां पतित्वाद्देवेशः शिवः  
 पशुपतिः स्मृतः । ब्रह्मादिस्तम्बपर्यन्तान् पशुन् षड्ध्वा महेश्वरः ।  
 पार्श्वरेवैः पतिर्देवः कार्यं कारयति स्वयम् । स एव मोचरुस्तेषां  
 भक्त्या सम्यगुपासितः ॥ ' इति । यथा गवाश्वमहिपादयस्त  
 त्त्वामिभिः पार्श्वरावथ्य स्ववशोऽव्यय स्वाराधनरूपतया तदुपयोगितया च  
 तत्तत्कर्मसु विनियुज्यन्ते । तद्ब्रह्मादिस्थावरान्तानां जीवनिकायानां पशुत्वं  
 परमेस्वरस्य च तत्पतित्वं विज्ञेयम् । नीलप्रीवाय नमः=श्रीरोदधिमन्थनोद्भूत-  
 हालालहलविपमक्षणेन नीला-नीलवर्णा-प्रोसा-कण्ठैकदेशो यस्य स नीलप्रीव-  
 रतस्मै नमः । शितिकण्ठाय नमः=शितिः-श्वेत-शुक्लवर्णः कण्ठो नीलातिरिक्त-  
 भागो यस्य सः शितिकण्ठस्तस्मै नमः । ' शिती धवलमेचकौ ' इत्यमरः ।  
 अनेन स्वतो धवलकण्ठे कालकूटगरलप्रयुक्तं नैऋत्यं, कालिमादिदोषमविगणय्य  
 विरवैकमात्राणाय विषं कवलितवतो भगवतः सर्वलोऽरुदयालुत्वं—' अर्हन्निदं-  
 दयसे विश्वम् ' ( ऋ० २ । ३३ । १० ) इत्यादिश्रुतिवर्णितं प्रदर्शयति ।  
 तेन जगदुपकृतिवृत्तं कण्ठरुन्मापलक्षणं दूषणमपि प्रशसनीयं भूषणमेवेति  
 सूच्यते । तदुक्तं—' स कंलमापः कण्ठे तव न कुरुते न श्रियमहो, विका-  
 रोऽपि श्लाघ्यो भुवनभयभङ्गव्यसनिनः ॥ ' ( महिषस्तोत्र ) इति । कप-  
 र्दिने नमः=कपर्दः=जटाजूटोऽस्यास्तीति कपर्दी—शिवयोगिसिद्धिर्षिमुन्यादिवेपथारी  
 तस्मै नमः । यद्वा पर्शब्दः प्रवाहवाची, ' पर्व पूर्वो ' इति धातोः सम्पदादिवाङ्मन्त्रे किप्  
 वलोपः । कस्य=गंगाजलस्य प=प्रवाहः—त दापति=शोषयति पवित्रीकरोतीति  
 कपर्दः ' भवाङ्गपतितं तोर्यं पवित्रमिति पस्पृशुः ' इति रामायणे स्मरणात् । जटा  
 नां प्राण्यनिशेष सोऽस्यास्तीति कपर्दी । एतेन गंगापावित्र्यस्य भगवज्जटास्पर्शः

कारणमिति कथनेन भगवतः सर्वातिशयिपात्रनत्वं सूचितम् । यद्वा कपर्दः=परमेस्वर-  
जटाकृत्वापः तद्वान् कपर्दी, अतएव—कं=गंगाजलं पर्दयति=पालयतीति कपर्दः—  
जटाजूटः तद्वान् कपर्दीति शब्दार्थपर्यालोचनयाऽप्यनन्यसाध्यगंगाधारकत्वलक्षण-  
कार्यनिर्वाहकत्वं भगवतः स्पष्टं प्रतीयते । ' गङ्गायाःपतनं राजन् ! पृथिवी  
न सद्दिष्यति । तां वै धारयितुं शक्तं नान्यं पश्यामि शूलिनः ॥ '  
इति रामायणादिवचनैर्गङ्गाधारणस्यानन्यसाध्यत्वावगमात् । तदुक्तं ब्रह्मसंह-  
स्तवेऽप्ययदीक्षितैः पण्डितप्रवरैरपि—' गंगाधृता न भवता शिव ! पाव-  
नीति, नास्वादितो मधुर इत्यपि कालकूटः । संरक्षणाय जगतां  
करुणातिरेकात्कर्मद्वयं कलितमेतदनन्यसाध्यम् ॥ ' इति ।

अनेन ' यो महान् जलराशिः क्रियान् मन्दाकिनीनाम्नाऽन्तरिक्षमभि-  
व्याप्याऽऽस्ते, क्रियान् भागीरथीति गङ्गेति च प्रसिद्धो भूलोके सप्तसमुद्राना-  
पूर्यास्ते, क्रियास्तु भोगनतीति संशया पातालमभिव्याप्यास्ते, सोऽयं भगवतो  
जटाकृत्वापे बिन्दोरप्यन्यः सन् तदन्तर्निगूढोऽभवदिति पुराणप्रसिद्धं तस्य दिव्य-  
महत्त्वमनुमोयते, एवं ' दक्षं स यज्ञं जहि मद्भटानां त्वमग्रणी रुद्रजटाशं-  
को मे । ( भा० ४ । ५ । ४ ) इति, भागवतादिप्रसिद्धो भगवजटाशं-  
कीरभद्रमहिमा च स्मर्यते, चकाराः सर्वे समुचयार्था ज्ञेयाः । व्युत्पाः=मुष्टि-  
ताः केशा यस्म्यु सोऽसौ व्युत्केशः—परमहंसपरिनाजकाचार्यजगद्गुरुशङ्करस्वा-  
मिविप्रहान्तारवारी तस्मै नमः । अनेन—' ईशानः सर्वविषानां ' ब्रह्माधिपतिः  
ब्रह्मणोऽधिपतिः । ' ( तै. आ. १० । ४७ ) इति श्रुतिप्रसिद्धं  
ब्रह्मविद्यासम्प्रदायप्रवर्तकत्वम् ' शङ्करः सविताननः ' ' चर्तुभिः सहितः  
शिष्यैः शंकरोऽचतरिष्यति ' इत्यादिपुराणप्रसिद्धपरमेस्वरावतारत्वव्यवहार-

स्पष्टमुपबृंहितम् ।—‘ब्रह्माद्याः स्यावरान्ताश्च देवदेवस्य शूलिनः ।  
 पशवः परिकीर्त्यन्ते संसारवशवर्तिनः ॥ तेषां पतित्वाद्देवेशः शिवः  
 पशुपतिः स्मृतः । ब्रह्मादिस्तम्बपर्यन्तान् पशून् वद्ध्वा महेश्वरः ।  
 पाशैरेतैः पतिर्देवः कार्यं कारयति स्वयम् । स एव मोचकस्तेषां  
 भक्त्या सम्यगुपासितः ॥’ इति । यथा गवाश्वमहिषादयस्त  
 त्त्वामिभिः पाशैराबध्य स्ववशोऽकृत्य स्वाराधनरूपतया तदुपयोगितया च  
 तत्तत्कर्मसु विनियुज्यन्ते । तद्ब्रह्मादिस्थावरान्तानां जीवनीकायानां पशुत्वं  
 परमेश्वरस्य च तत्पतित्वं विज्ञेयम् । नीलप्रीवाय नमः—श्रीरोदधिमन्थनोद्भूत-  
 हालाहलविषमक्षणेन नील—नीलवर्णा—प्रीवा—कण्ठैरुदेशो यस्य स नीलप्रीव-  
 रत्तस्मै नमः । शितिकण्ठाय नमः—शितिः—श्वेतः—शुकवर्णः कण्ठो नीलातिरिक्त-  
 भागो यस्य सः शितिकण्ठस्तस्मै नमः । ‘शित्नी धवलमेचकौ’ इत्यमरः ।  
 अनेन स्वतो धवलकण्ठे कालकूटगलप्रयुक्तं नैल्यं, कालिमादिदोषमविगणय्य  
 विश्वैकमात्राणाय विषं कवलितवतो भगवतः सर्वलोकदयालुत्वं—‘अर्हन्निदं-  
 दयसे विश्वम्’ ( ऋ० २ । ३३ । १० ) इत्यादिश्रुतिनर्णितं प्रदर्शयति ।  
 तेन जगदुपकृतिवृत्तं कण्ठकल्मापलक्षणं दूषणमपि प्रशसनीयं भूषणमेवेति  
 सूच्यते । तदुक्तं—‘स कल्माषः कण्ठे तव न कुरुते न श्रियमहो, विफा-  
 रोऽपि श्लाघ्यो भुवनमयभङ्गव्यसनिनः ॥’ (महिम्नस्तोत्र) इति । कप-  
 दिने नमः—कपर्दः—जटाजूटोऽस्यास्तीति कपर्दा—शिवयोगिसिद्धिर्षिगुन्यादिवेषपारी  
 तस्मै नमः । यद्वा पर्शब्दः प्रगाहवाची, ‘पर्व पूर्तो’ इति घातोः सम्पदादित्वाद्वा क्विप्  
 बलोपः । कस्य—गंगाजलस्य प—प्रवाहः—त दायति—शोषयति पवित्रोऽकरोतीति  
 कपर्दं ‘भवाङ्गपतितं तोयंपवित्रमिति पस्पृशुः’ इति रामायणे स्मरणात् । जटा  
 नां प्रस्थिविशेष सोऽस्यास्तीति कपर्दा । एतेन गंगापवित्रस्य भगवज्जटास्पर्शः

कारणमिति कथनेन भगवतः सर्वातिशयिपावनत्वं सूचितम् । यद्वा कपर्दः=परमेस्वर-  
जटाकलापः तद्वान् कपर्दी, अतएव-कं=गंगाजलं पर्दयति=पालयतीति कपर्दः-  
जटाजूटः तद्वान् कपर्दोति शब्दार्थपर्यालोचनयाऽप्यनन्यसाध्यगंगाधारकत्वलक्षण-  
कार्यनिर्वाहकत्वं भगवतः स्पष्टं प्रतीयते । ' गङ्गायाःपतनं राजन् ! पृथिवी  
न सहिष्यति । तां वै धारयितुं शक्तं नान्यं पश्यामि शूलिनः ॥ ' इति  
रामायणादिवचनैर्गङ्गाधारणत्वानन्यसाध्यत्वावगमात् । तदुक्तं ब्रह्मसर्क-  
स्तवेऽप्ययदीक्षितैः पण्डितप्रवरैरपि—' गंगाधृता न भवता शिव ! पाव-  
नीति, नास्वादितो मधुर इत्यपि कालकूटः । संरक्षणाय जगतां  
फरुणातिरेकात्कर्मद्वयं कलितमेतदनन्यसाध्यम् ॥ ' इति ।

अनेन ' यो महान् जलराशिः कियान् मन्दाकिनीनाम्नाऽन्तरिक्षमभि-  
व्याप्याऽऽस्ते, कियान् मागीरथीति गङ्गेति च प्रसिद्धो भूलोके सप्तसमुद्राना-  
पूर्यास्ते, किर्योस्तु भोगतीति संज्ञया पातालमभिव्याप्यास्ते, सोऽयं भगवतो  
जटाकलापे विन्दोरप्यन्पः सन् तदन्तर्निगूढोऽभवदिति पुराणप्रसिद्धं तस्य दिव्य-  
महत्त्वमनुमीयते, एवं ' दक्षं स यज्ञं जहि मद्भटानां त्वमग्रणी रुद्रजटाशं-  
को मे । ( भा० ४ । ५ । ४ ) इति, भागवतादिप्रसिद्धो भगवजटाशं-  
कीरभद्रमहिमा च स्मर्यते, चकाराः सर्वे समुच्चयार्था ज्ञेयाः । व्युत्साः=सुण्डि-  
ताः केशा यस्य सोऽसौ व्युत्सकेशः—परमहंसपरिवाजकाचार्यजगद्गुरुशङ्करखा-  
मिबिप्रह्वान्तराधारी तस्मै नमः । अनेन—' ईशानः सर्वविद्यानां ' ब्रह्माधिपतिः  
ब्रह्मणोऽधिपतिः । ' ( तै. षा. १० । ४७ ) इति श्रुतिप्रसिद्धं  
ब्रह्मविद्यासम्प्रदायप्रवर्तकत्वम् ' शङ्करः सविताननः ' ' चर्तुभिः सहितः  
शिष्यैः शंकरोऽवतरिष्यति ' इत्यादिपुराणप्रसिद्धपरमेस्वरावतारत्वशङ्कर-

स्वामिनोऽगिहितं भवति । सहस्राक्षाय नमः—सहस्रमक्षीणि ज्ञाननेत्राणि यस्य सः, सहस्राक्षस्तस्मै सर्वज्ञाय नमः । शतधन्ये नमः—शतं=अनेकानि—वेद-  
 प्रणवमेरुपिनाकादिलक्षणानि धनंषि दुष्टनिग्रहाय वियन्ते यस्य सः, शतधन्वा  
 'धनुषध' इत्यानङ्, तस्मै बहुधनुर्धारिणे नमः । तथा च स्मर्यते भगवतोऽ-  
 लौकिकबहुधनुर्धरत्वं भास्तेऽपि—'विष्णुं कृत्वा शरोत्तमम् । शल्यमग्निं  
 तथा कृत्वा धनुर्मैरुमकारयत् । कृत्वा च धनुरोङ्कारं सावित्रीं ज्यां  
 महेश्वरः । इति । अनेन 'तेषामसुराणां तिस्रः पुर आसन्' इति  
 श्रुतिप्रसिद्धः त्रिपुरसंहारमहिमा प्रदर्शितः । अयंभावः—त्रिभुवनमपीच्छामात्रेण  
 संहरतः परमेश्वरस्य त्रिपुरादिदानवघायालौकिकबहुधनुर्धारणं लीलामात्रमेव,  
 नहि लीलायां प्रयोजनाचपेक्षा वर्तते । अतो लौकिकवैदिकनियमानधीनबुद्धे  
 स्वतन्त्रेच्छस्य लीलया क्रीडतस्तस्य भगवतः 'द्वाभ्यामेव हस्ताभ्यामेकस्य  
 धनुषो धारणेन रिपुक्षयसम्भवे न्योभिर्हस्तेभ्यसां धनुषां धारणं किमर्थम् ? ।'  
 इत्येवं नियोगपर्यनुयोगानाच्चिन्त्यादिति । गिरिशयाय नमः—गिरौ शैलवरे  
 कैलासे शेने दिव्यविग्रहेण विहरति सोऽसौ गिरिशयः कन्दर्पकोटिशतगुणसुन्दर-  
 दिव्याकार इन्दुकलावतंसो गन्दस्मितलसदाननो वामाङ्गकलितकान्तः सुशान्तः  
 सर्वविधाभिनयो भवरोगाभिभावकवैद्यनाथः कैलासनाथः श्रीमन्महेश्वरस्तस्मै  
 नमः । शिपिविष्टाय=विष्णुरूपाय नमः 'विष्णुः शिपिविष्टः इति श्रुतेः ।  
 यद्वा शिपिपु—गवादिपशुषु अन्तर्यामितया विष्टः=प्रविष्टः 'पशवो वै शिपिः'  
 इति श्रुतेः । उपलक्षणमिदं सर्वप्राणिष्वन्तर्यामितयाऽस्थितः इत्यर्थः । यद्वा  
 यज्ञो वै शिपिः' इति श्रुतिवचनेन यज्ञेऽधिदेवतात्वेन प्रविष्टः । यद्वा शिपिः  
 =आदित्यमण्डलं तत्राधिष्ठातृत्वेन प्रविष्ट इत्यर्थः । यद्वा शिष्योऽत्र रमण्य  
 उच्यन्ते, तेषु निविष्टस्तस्मै । तदुक्तं—'शैत्याच्छयनयोगाच्च शीतिवारि



प्रचसते । तत्पानाद्रक्षणञ्चैव शिषयो रश्मयो मताः । तेषु प्रवेशाद्विश्वेशः, शिषिविष्ट इहोच्यते ॥ ' इति । मीढुष्टमाय नमः=अतिशयेन मीढ्वान्--मेघरूपेण भूसेका, ज्ञानामृतेन जिज्ञासुहृदयसेका वा मीढुष्टमः सेक्तृत-मोऽतिशयेन वीर्यसेचको जगत्क्षया हिरण्यगर्भरूपो वा यविष्टो नित्यनवः परिणामरहितो वेत्यर्थः तस्मै नमः । एभिस्त्रिभिः--'स ब्रह्मा स विष्णुः' इत्यादि-श्रुतिप्रसिद्धत्रिमूर्त्यारम्भकत्वमुक्तं भवति । इषुमते नमः=प्रशस्ताः--शत्रुविजयिनः--इषवः=बाणाः सन्त्यस्य प्रपन्नपरिरक्षणोयेतीपुमान् तस्मै नमः प्राशस्त्यार्थं मत्तुप् इति । अत्र भूयोभिरिष्टानिष्टप्राप्तिपरिहारप्रार्थनालिङ्गैर्नमस्कारैर्नमस्कार्यस्य भगवतो नमस्कारमन्त्रगततत्त्वद्विशेषगसमर्पितं सर्वेश्वरत्वसर्वान्तर्यामित्यादिलक्षणं तात्त्विकं सर्वतोऽधिकमुत्कृष्टत्वमवगतं भवति । आराध्यितुराराधनीयोत्कर्षानु-सन्धानपूर्वकः प्रह्वीभावो नमस्कार इति तन्निर्वचनात् । यद्यपि उत्कर्षादिव भयादपि लोके नमस्कारो दृश्यते । तथापि भयप्रयुक्तोऽपि नमस्कार उत्कर्षे विना न सम्भवति । गयभूयस्त्वं हि परब्रह्मलिङ्गं 'महद्भयं ब्रह्ममुद्यतम्' ( का. उ. ६। २ ) इत्यादि श्रुतिप्रसिद्धमिति विशेषम् ।

केचन पाथोऽथा त्रिधर्मिणो विद्वदाभासाः किञ्च भगवतो रुद्रस्य वास्त-धिकं स्वरूपमजानानां ग्रन्थस्य पौर्वापर्यानुसन्धानतात्पर्यालोचनशून्या अपि यत्र तत्रावस्थितमन्त्रान्पखण्डमात्रमालोक्य रुद्रशब्दार्थं यदा तदा प्रजन्पन्तः परतन्त्रप्रज्ञानां लोकानां रुद्रशब्दार्थविषयां महती भ्रान्तिमुत्पादयन्ति, तथाहि--तेषु कथित् 'नमो विद्युत्याय च' ( शु. य. १६। ३८ ) 'नमस्ते अस्तु विद्युते' ( शु. य. ३६। २१ ) इत्यादिमन्त्रमवलोक्य रुद्रो विद्युद-भिमानो कथिदेश्यताविशेष एव, विद्युत् एव वा, नतु परमेश्वर इति कथयति । अपरः कथन--'आतप्याय च नमः' ( शु. य. १६। ३८ ) इति मन्त्रं

प्रमाणीकृत्य रुद्र आतपस्वरूप एव, न तु जगदीश्वर इति विज्ञापयति ।  
 अन्यः कश्चित्—‘नमस्तो रुद्र ! मन्यवे’ ( शु. य. १६ । १ ) इति मन्त्रेण  
 रुद्रः शोवाभिमानो कश्चिदेवविशेष एव । ‘नम उग्राय च भीमाय च’  
 ( शु. य. १६ । ४० ) इति मन्त्रेण च रुद्रः उग्रो—भीमः=भवङ्कर एव न तु  
 सौम्यः शान्तः कृपालुवित्यभिवदति, कश्चिदन्यः—‘रुद्रो वा एष चदग्निः’  
 ( श. ब्रा. ५ । ३ । १ । १० ) इत्यनेन रुद्रो भौतिकामिरेवेति व्रवीति । कश्च-  
 नापर.—‘नमो हन्त्रे च हनीयसे च’ ( शु. य. १६ । ४० ) इत्यादि-  
 नाऽतिहिंसकोऽसौ रुद्रो घोरगर्जनकर्ता निखिलोपद्रवाधिघाता देवविशेष एवेत्य-  
 भिमनुते । इति । अन्य कश्चित्—‘कृतिं वसान आचर पिनाकं विभ्रत्’  
 ( शु. य. १६ । ५१ ) ‘वन्याय च’ ( शु. य. १६ । ३४ ) ‘गह्व-  
 रेष्ठाय च’ ( शु. य. १६ । ४४ ) इत्यादिना गजचर्मपरिधायकः पिनाका-  
 ह्यधनुर्धारकः कश्चित् पर्वतीयो वनचरो राजविशेषो रुद्र इति—(वन=वृक्षौष  
 तत्र स्थञ्चदतो वर्तते यः सोऽसौ वन्यः । गह्वरे=विषमे गिरिगुहादौ तिष्ठतीति  
 गह्वरेष्ठः) प्रतिपादयति । तेषां श्रान्तिनिरासायेदमुच्यते । रुद्रस्य सर्वान्तर्यामि-  
 त्वसर्वाम्बुवादिर्कं परब्रह्मलिङ्गं प्रदर्शयितुं ‘विद्यत्याय च नमः’ इत्यादिकं  
 रुद्राप्यायः प्रतिपादयति, विद्युद्भिमानो परिच्छिन्नो देवविशेष एव रुद्रस्तदा  
 स्यात्, यदा विद्युत्तेव तस्यावस्थानं भवेत् । परञ्च यथा रुद्रो विद्युति समनुगत  
 एवमन्यत्रापि सर्वत्र यस्तुनि समनुस्यूतः । तथा च सर्वत्र समनुगतत्वलिङ्गेन  
 रुद्रस्य परमेश्वरत्व स्पष्टमवगम्यते । अत एव ‘नमः स्रुत्याय च पथ्याय  
 च नमः काट्याय च नीप्याय च नमः कूल्याय च सरस्याय च नमो  
 नादेयाय च’ ( शु. य. १६ । ३७ ) इत्यादिकं रुद्रसूक्त विस्तरतस्तस्य  
 समनुगतत्वमभिदधाति, यः किञ्च सर्वत्र वर्तमान सोऽसौ तत्र तत्र धृतौ—शुद्ध-

मार्गेऽपि च, पथि=प्रीढमार्गेऽपि च, काटे=विपममार्गेऽपि च, यद्वा काटे=अल्प-  
जलप्रदेशेऽपि च, यत्र जलं न्यग्भावेन पतति स गिर्यथोभागदेशो नीपः तत्रापि च,  
कुन्या=कृत्रिमा सरितत्रापि च, यद्वा कुटेपु द्विपाचतुष्पादादिदेहेष्वपि च, सर-  
स्यपि च नयामपि च, तदन्तर्गमितया वर्तमानो भवत्येव । सर्वत्र सत एक-  
त्रापि सत्वात् । एवं विश्वरूपो भगवान् विष्णुत् आतपो भौतिकप्रिरपि  
भवत्येव, परन्त्वसौ न विष्णुन्मात्र आतपादिमात्रश्चायमन्तव्यः । तथात्वे विश्वरूप-  
त्वव्याघातात् । महता समारम्भेण रुद्राध्यायो भगवतो रुद्रस्य 'गीतासु विश्वरू-  
पाध्याय इव' विश्वरूपत्वं प्रतिपादयति, तत् किल रुद्रस्य परमेश्वरत्वादिनामृतत्वमेव  
स्पष्टयति । तथैव पुराणमपि—' सर्वव्यापिनमीशानं रुद्रं वै विश्वरूपिणम् '  
इत्येवं बोधयति । यत्तु ' नमस्ते रुद्र ! मन्यवे ' इतिमन्त्रेण रुद्रः कोपाभि-  
मानो कथिदेवविशेष एव सिद्धयति इति; तत्र, हे रुद्र ! =प्रणतदुःखद्रावक !  
ते=तत्र, मन्यवे=क्रोधाय नमः इत्येतत्क्रोधलिङ्गं देवविशेषत्वं रुद्रस्य कथमुप-  
नयति ? कथञ्च व्यपनयति परमेश्वरत्वम् ? यतः श्रुतिस्मृतिरूपस्वाज्ञातिलक्षिणे  
पापिष्ठाय परमेश्वरोपि क्रुध्यत्येव । न च निरस्तसमस्तदोषनिखिलकन्याणगुण-  
गणसमुद्रे भगवति कथं क्रोधप्रसक्तिरिति वाच्यम् ; दुष्टनिग्रहशिष्टानुग्रहस्वभावे  
निर्प्राणविषये क्रोधस्यालंकारत्वेनादोषत्वात् । ' श्रुतिस्मृती ममैवाज्ञे यस्ता-  
म्लंघ्य वर्तते । आह्नाच्छेदी मम द्वेष्यः स मे वध्यश्च जायते ॥ '  
इति भगवतैवोक्तत्वात् । न चैवं वैषम्यनैर्धृष्यप्रसक्तिरिति वाच्यम् ; तत्तत्प्राणि-  
कर्मानुसारेण निग्रहानुपह्नी कुर्वतस्तस्य तदप्रसक्तेरित्योकरे विस्तरः । तथा च  
रुद्रः क्रुध्यत्यतो नासौ परमेश्वर इति वदतः पाश्चात्यस्य सर्वथैव शाश्वतापर्यान्-  
भिन्नत्वं मित्यामानदूयत्वञ्च सिद्धयति । अस्तुत्वेवं परन्तु तत्क्रोधस्य कुतोऽत्र-  
नगस्कार इति चेत्, प्रणतदुःखतद्धेतुभूतपापद्रावकस्य रुद्रस्य भगवत्स्वव प्रणते

मयि पापनिमित्तकः क्रोधः परिहर्तुं युक्त एवेति सूचयितुमिति गृहाण । यत्तु  
उपलब्धभोमत्वाभ्यां कृपालुत्वशान्तत्वादिकन्याणगुणगणाभावोपलक्षितः कश्चित्  
भयङ्करः क्षुद्रो देवविरोप रुद्र इति, तदपि न सम्यक्, ताभ्यां सर्वश्रेष्ठत्व-  
लक्षणविस्वाधिसत्त्वं विरोपास्यपरमेश्वरलिङ्गमेव सिद्धयति । उप्रः=श्रेष्ठः उत्पूर्वा-  
द्भ्रमेः—उद्भ्रतीत्यस्मिन्नर्थे 'रुद्रेन्द्राप' इत्युगादिसूत्रेण रन्प्रत्ययः । अत एव  
'उप्रोऽस्युग्रोऽहंसजातेषु भूयासम्' इति मन्त्रे ज्ञातिश्रेष्ठचप्रशंसाविषये  
स्वस्मिन्नुपशब्दः प्रयुक्तः । तत्र श्रेष्ठचसमर्पकस्य सजातपदस्येव तादृशस्य  
कस्यचिदभावात्संज्ञाभावन्यायेन सर्वश्रेष्ठत्वरूपं विशंशिक्रवमेव सिद्धयति,  
तत्र कृपालुत्वशान्तत्वादिकन्याणगुणगणमप्याधिपन् क्षुद्रदेवविरोक्तं रुद्रस्यापा-  
करोति । भोमो भयङ्करः 'भीपाऽस्माद्वातः पवते' ( तै. २ । ८ ) इति  
श्रुतेः । तथा च महानुभावानिन्द्रान्यादीन् प्रत्यपि भयङ्करत्वेन तत्रियन्तु-  
र्भगवतो रुद्रस्य सर्वोत्तमत्वं सिद्धयति, तत्र परमेश्वरमेव लिङ्गम् । यत्तु 'नमो  
हन्त्रे च हनीयसे च' इत्यादिना गम्यमानमतिहिंसकत्वादिकं परमेश्वरत्व-  
बाधकं क्षुद्रदेवविरोपचसाधकमिति कथनमपि व्यामोहमात्रमेव । 'कालोऽ-  
स्मि लोकस्यकृत्प्रदृष्टः' 'ऋतेऽपि त्वां न भविष्यन्ति सर्वे' ( गी.  
११ । ३२ ) इति भगवदुक्तिवत्, अप्यापि परमेश्वरानादरस्य महानर्थहेतुत्वात्  
सर्वैरपि तद्व्यञ्जनातिपूर्वकं तद्रुपासनगवश्यमेव कर्तव्यमिति विज्ञापयितुमति-  
हिंसकत्वादिप्रतिपादनम् । 'अहमेव सर्वोत्तम' इति गर्वेण निजानादरकारिणां  
हन्ता हिंसकः । द्वेषनिन्द्रापूर्वकं तत्कारिणामतिशयेन हिंसको हनीयान् । तत्र  
हन्तृत्वस्योद्गाहरणं रात्रणः । एवं हि पुराणादिप्रसिद्धं भगवत्प्रसादासादित-  
बलैश्वर्यं हि रात्रणः, स किञ्च तद्गर्वेण परमेश्वरमनादृत्य भगवन्निज्ञासस्यापि  
कैवल्यमस्योत्पिपाटयिष्या विशतिसंख्याकान् स्वसुजानथः 'प्रसारयन् भगवद्गुणा-

प्रमान्परिस्पन्दनिपीडितः तावन्नात्रेणैव क्षीणबलः कैलासशैलाधो दृढं संमर्दि-  
तोऽतिव्यथया चिरमावुमोशःपुनश्च भगवतैव कऽग्नया समुद्भूत इति । हनीयस्त्वो-  
दाहरणं दशः । स किञ्च भगवद्द्वेषनिन्दारूपितो यष्टुमारोमे । तत्पुत्री दाक्षायणी  
सती भगवद्विमुह्यपिवृज्जन्यत्वेन स्वशरीरं योगाग्निना प्रजञ्वाल, तं भगवदाज्ञया  
चोत्सद्दोऽनुदुद्राव । ततो दक्षस्य शिल्छेदः, यज्ञशालायाः दहनं, कुम्हेषु मूल-  
कारणम्, अग्नीनां पिनाशतम्, यूपानुपाय्य तैरखिलदेवताप्रहारः, ऋत्विजां  
कशापातः, भृगोः श्मश्रुलुञ्चनम्, पुष्पो दन्तमङ्गः, भगस्य नेत्रोत्पाटनम्, अहो  
महती हिंसा कृता, न हि तेषां तदा कश्चिज्जाता वमूर, अतो महानर्थकरः  
प्रमेसरानादर इति । अतस्तद्वैमुख्यं परिहृत्य तदुपासनमवस्थं कार्यम् । तथा-  
' छेलिहससे ग्रसमानान् समन्ताल्लोकान् समग्रान् वदनैर्ज्वलद्भिः । '  
(गी. ११ । ३०) इति गीतासु भगवतो लोकहिंसकत्ववत्, इदमपि हिंसक-  
त्वादिकं क्षुद्रदेवविरोक्त्यबाधकं परमेश्वररसापकमेव पर्यवसीयते । यत्तु  
मत्र चर्मपरिधायकं पर्वतनिवासयनविचरणशीलत्वादिकमनैश्वर्ययोगात् परमे-  
श्वरसम्यकरुणद्वीति, तत्र सम्यक्, परमेश्वरस्य हि चर्मपरिधानं न कलालम-  
प्रयुक्तम् । ब्रह्मेन्द्रादिनिखिलैश्वर्यप्रदे प्रणीतनवनिधिकुबेराधनुचरवति  
भगवति तदलमोक्तेः परिहासार्पदत्त्वात् । किन्तु निजानन्दपरिपूर्णैः प्रयुक्त-  
विषयवैतृष्यं प्रकटयितुं विषयलम्पटजनादरणीयादिव्याम्बरस्थाने चर्माम्बर-  
धारणम् । तदेतत् श्रीमद्भगवते प्रतिपादितम्—' हसन्ति यस्याचरितं हि  
दुर्भगाः स्वात्माभृतस्याविदुषः समीहितम् । यैर्ब्रह्मालयाभरणानुले-  
पनैः श्वभोजनं स्वात्मतपोपलाल्यते ॥ ' ( ३ । १४ । २७ ) इति  
स्वत्माभृतस्य स्वात्मारामस्य भगवतः समीहितं=विषयवैतृष्यस्फुटी करणाभिप्रायं,  
अविदुषः=अविद्वान्तोऽज्ञानानां देहात्मवादिनो दुर्भगाः=अभागाः दुष्टभगज्याः

संकरयोनिजाता इति यावत् । ते परमेश्वरं चर्गाम्बकपालभस्माङ्गरागादिपरीतं  
 हसन्तीति । यद्वा अविदुषः=न विद्यते विद्वान् यस्मादिति तस्य सर्वज्ञस्येत्यर्थः ।  
 भगवतो विशेषणमिदं, स्वात्मव्रतस्येतिपाठान्तरम् । स्वभोजनमिदं शरीरमिति  
 श्लोकार्थः । यदाहुः—शिष्य अपि—‘वन्दे चर्मकपालिकोपकरणैर्वैराग्य-  
 सौख्यात्परं, नास्तीति प्रदिशन्तमन्तविधुरं श्रीकाशिकेशं शिचम् ।’  
 (रत्नप्रभाकारः) महिंनस्तवेऽप्युक्तम्—‘महोक्षः रुद्राङ्गम्’ इत्यादिना—‘न  
 हि स्वात्मारामं विषयमृगतृष्णा भ्रमयति’ इत्यन्तेन । तथा च स्वा-  
 त्मारामस्य रुद्रस्य सर्वविषयतृणोपशान्तिमूचकं कृतिपरिधानम्, पर्वतनिवासशी-  
 ल्यं तरय योगेश्वरत्वज्ञापकम्, वनविहरणशीलत्वञ्च निर्द्वन्द्वत्वबोधरूढञ्च प्रत्येत-  
 व्यम् । एवं पिनाकरुधारणं तरय प्रपन्नरक्षणदीक्षितत्वमूचकम् । ‘पिनाकादयश्च’  
 इति पारश्रंणे धातोः आकप्रत्ययस्य इत्वस्य नुमागमस्य च प्रतिपादनेन पातृ-  
 त्वागमात् । अत एव वेदभाष्यकाराः श्रीमन्तः सायणाचार्या अपि ‘रुद्रस्य=  
 परमेश्वरस्य’ ( ऋ. ६ । २८ । ७ ) ‘जगत्स्रष्टा सर्वे जगदनुप्रविष्टः  
 रुद्रः’ ( अथर्व-७ । ९२ । १ ) ‘रुद्रः—परमेश्वरः’ ( अथर्व. ११ ।  
 २ । ३ ) इत्यादिना व्याख्यानानि रुद्रशब्दार्थं परमेश्वरमेव स्पष्टं प्रदर्शयन्ति ।

अपि च यजुर्वेदीयवृद्धाध्यायः किल ‘दिशां च पतये नमो नमः’  
 ‘पशूनां पतये नमो नमः’ ( शु. य. १६ । १७ ) इत्यादिना प्रपञ्चान्त-  
 र्गतिकैफ़वरस्वाधिपत्यप्रदर्शनपूर्वकं ‘जगतां पतये नमो नमः’ ( शु. य.  
 १६ । १८ ) इति रुद्रस्य भगवतः सर्वजगदीश्वरत्वम्, ‘इषुमद्भ्यो धन्वा-  
 यिभ्यश्च’ ( शु. य. १६ । २२ ) इत्यादिनैकैफ़प्रपञ्चान्तमदर्शनपूर्वकं  
 ‘विश्वरूपेभ्यश्च’ ( शु. य. १६ । २५ ) इति सर्वविश्वमकवञ्चोपपा-  
 दयति । एवं ‘नमः सौभ्याय च प्रतिसर्याय च’ ( शु. य. १६ ।

अध्यात्मज्योत्स्नाविष्टितिसमलङ्कृतम् मंत्र ३२

[ १३५ ]

३३ ) इत्यादिना विस्तरतः सर्ववस्वन्तर्यामित्वमपि । तथा च यथा ' आकाशस्तल्लिङ्गात् ' ( म. सू. १ । १ । २२ ) ' अन्तस्तद्धर्मोपदेशात् ' ( म. सू. १ । १ । २० ) इत्यादिब्रह्ममीमांसाधिकरणेषु ' अस्य लोकस्य का गतिरिति आकाश इति श्लोवाच, सर्वाणि ह वा इमानि भूतान्याकाशादेव समुत्पद्यन्ते ' ( छां. उ. १ । ९ । १ ) ' य एषोऽन्तरादित्ये हि रष्मयः पुरुषो हृदयते ' ( छां. उ. १ । ६ । ६ ) इत्यादिश्रुतीनां सर्वभूतकारणत्वसर्वात्मरूपादिलिङ्गबलात् परब्रह्मपरत्वं व्यवस्थापितम् । तथाऽपि सर्वेश्वरत्वसर्वात्मकत्वसर्वान्तर्यामित्वादिलिङ्गबलाद्ब्रह्मेश्वरत्वस्यापि परब्रह्मपरत्वमाश्रयितव्यम् । नक्षेत्रसर्वेश्वरत्वादिकं क्षुद्रदेवविशेषस्य विबुधन्यादिमात्रस्य च सम्भवति । एवं ' यो अग्नौ रुद्रो यो अप्सवन्तर्य ओपधीर्वीरुध आविवेश ' ( अथर्व. ७ । ९२ । १ ) ' भुवनस्य पितरं गीर्भिरामी रुद्रं दिवा वर्धया रुद्रमक्तौ ' ( ऋ. ६ । ४९ । १० ) इत्यादिकमपि मन्त्रजातं स्पष्टतरं रुद्रस्य परमेश्वरत्वं बोधयति । तस्माद्दिदेशीयानां तस्युच्छलमानमेतदेशीयानामपि केषाञ्चिदधीताङ्गलविधानाञ्च रुद्रशब्दार्थनिषये नितान्तं मोदयमेव प्रिनिधीयते इत्यलम् ।

( ३२ )

(सर्वामीष्टसिद्धये कल्याणस्वरूपाय भगवते शङ्कराय भूयो भूयो  
नमस्कारः कर्तव्यः)

सप्रणयनामसृष्टिमात्रसाध्यसालिष्यो हि भगवान् । यस्य खलु नामानि  
' परमशर्मसुशारारासारसर्वाणि विविधसन्तापदावदाहोपशमविधातृणि सर्वपुरुषार्थ-

प्रदानि च, स पुनः स्वयं कौटुशः इति तद्दर्शनमुद्दिश्य भक्त्युद्वेगेण नामरसिको मन्त्रद्रष्टा ऋषिस्तानि जपन् ' भूयिष्ठां ते नम उक्तिं विधेम ' ( शु. य. ४० । १८ ) इति मन्त्रवर्णात् पौनःपुन्येन तस्मै उपास्यदेवाय नमस्कारान् वितनोति—

ॐ नमः शम्भवाय, च मयोभवाय च,  
नमः शङ्कराय च, मयस्कराय च,  
नमः शिवाय च शिवतराय च ॥

( शु. य. ११ । ४१ । )

शम्भवाय नमः = श मोक्षमुखं भवति यस्मात्सोऽसौ शम्भवरतस्मै मोक्षमुख-  
हेतवे नमः । यद्वा शं=मुखरूपश्चासौ भवः=संसाररूपश्चेति शंभवन-अखण्डा-  
नन्दकल्याणरूपश्च समस्तविरगविप्रहृत्तरमै नमोऽस्तु । मयोभवाय नमः=  
मय =पेहलौकिकं पारलौकिकं संसारमुख भवति यस्मात्सोऽसौ मयोभव. तस्मै,  
स्रक्चन्दनवनितायैहलौकिकमुधानन्दनवनाम्सरोविहारादिपारलौकिकमोगप्रदानेन सं-  
सारमुखहेतवे नमः । शङ्कराय नमः=शं=मुखं पारमायिकं निरतिशयं निर्वि-  
षय-निरवधिकमनन्तं करोति प्रापयतीति शङ्करः तस्मै-ब्रह्मविद्योपदेशेनाविद्या-  
निवृत्तिद्वाराऽऽखण्डमोक्षमुखसम्पादनाय नमः । मयस्कराय नमः=मयः=युगपत्  
सर्वविधं मुखं करोतीति मयस्करः तस्मै सकलमुखप्रदाने नमः । अनेन निर-  
तिशयानन्दमहामुद्रे परमाग्नि ऐदिकामुष्मिकसकलसुरानामपि शोकरतयाऽ-  
न्तर्भासात् तदधिभिरपि सर्वैः तदाश्रयणमवश्यं कार्यमिति प्रदर्शितम् । अयेदा-



नीमखिलश्रेयःप्रदत्वेन परमेश्वरस्यैव जगदुपास्यत्वप्रदर्शकमशेषदोष—जालवृत्त-  
 कषं हरिखलापुपसनीयं निखिलश्रुतिहारायमाणरुद्राध्यायनायकमणि मन्त्रराजमा-  
 ह—नमःशिवाय=शिवः कल्याणरूपः प्रपञ्चोपशमः प्रशान्तो निर्विकारो निष्पापः  
 पूर्णादितानन्दनिधिः परमात्माः तस्मै नमः । यद्वा शिवशब्दः शोभनवचनः—  
 ' स्वश्रेयसं शिवं भद्रमि ' त्वमरकोशात् । शिवाः=शोभनाः सर्वज्ञत्वादयो  
 गुणा अस्य सन्तीति शिवः । अर्शादेराकृतिगणत्वान्मन्वर्षाद्योऽच्यप्रत्ययः ।  
 पुराणोक्ताः सर्वज्ञतादयश्चाङ्गान्ययभेदेन द्विविधाः । तथा चोक्तम्—' सर्वज्ञता  
 वृत्तिरनादिवोधः स्वतन्त्रता नित्यमलम्बशक्तिः । अचिन्त्यशक्तिश्च  
 विमोर्विधिज्ञा पडाहुरङ्गानि महेश्वरस्य ॥ ' ( शिवपुराणे ) ' ज्ञानं  
 विरागतैश्वर्यं तपः सत्यं क्षमा धृतिः । स्रष्टृत्वमात्मसंबोधो ह्यधिष्ठा-  
 तृत्वमेव च । अव्ययानि दशैतानि नित्यं तिष्ठन्ति शङ्करे ॥ '  
 ( वायुपुराणे ) इति । यद्यपि परमशिवस्य निष्कलत्राद्गुणा न संभवन्ति ।  
 ' निष्कलं निष्क्रियं शान्तं निरवद्यं निरञ्जनम् । ' ( श्वे. ६ । १९ )  
 इति श्रुतेः, तथापि ह्याश्रित्पराशक्तिप्रकल्पितान् सर्वज्ञत्वादीन् गुणानादय  
 तथा व्यपदेशो ज्ञातव्यः । ययोक्तं वायुसंहितायां—अथवाऽशेषकल्याणगुणैक-  
 निधिरीश्वरः । शिव इत्युच्यते सद्भिः शिवतत्त्वार्थवेदिभिः ॥ '  
 इति । यद्वा शैतेऽस्मिन् सर्वं कारणसहितं जगदिति शिवः सर्वाधारः स्वयं  
 निराधार इत्यर्थः । ' यस्मिन्निदं सं च विचैति विद्वं ' 'तमीशानं वरदं  
 देवमीड्यं निचाप्येमां शान्तिमत्यन्तमेति । ' ( श्वे. ४ । ११ )  
 इति श्रुतेः । यद्वा वष्टि—अनवरतं कामयते सर्वलोकहितमिति शिवः । ' वश  
 फान्तौ ' इति पातोः पचावचि षृपोदरादित्वात् वर्णव्यत्यये अकारस्येकारादेशो  
 च शिव इति रूपं सिद्धयति । ' हिसि धातोः सिंहशब्दो वश

शिवः स्मृतः । वर्णव्यत्ययतः सिद्धः पश्यकः कश्यपो यथा ॥ इत्य-  
 मियुकोक्तेः, 'शिवमिच्छन्मनुष्याणां तेन देवः शिवः स्मृतः ।' इति  
 भारतवचनात्, सकललोककल्याणकामुकः कृपासागरः शिव इत्यर्थः । माहा-  
 त्म्यश्चास्य शिवमन्त्रस्य श्रुतिस्मृतिप्रसिद्धम् । 'अपि वा यश्चाण्डालः शिव  
 इति वाचं वदेत् तेन सह संवसेत् ।' इति श्रुतेः । 'महापातकविच्छि-  
 त्यै, 'शिव, इत्यक्षरद्वयम् । अलं नमस्क्रियायुक्तो मुक्तये कल्पंते  
 मनुः ॥' इत्यादिस्मृतेश्च । शिवेतिनामदावाग्ने महापातकपर्वताः  
 भस्मीभवन्त्यनायासात्सत्यं सत्यं न संशयः ॥ पापमूलानि दुःखानि  
 विविधान्यपि शौनक ॥ शिवनामैकनश्यानि नान्यनश्यानि सर्वथा ॥  
 स वैदिकः स पुण्यात्मा स धन्यः स बुधोत्तमः । शिवनामजपासक्तो  
 यो नित्यं भुवि मानवः ॥ पातकानि विनश्यन्ति यावन्ति शिवना-  
 मतः । भुवि तावन्ति पापानि क्रियन्ते न नरैर्भुने ! ॥ शिवनामामृतं  
 पेयं पापदावान्लादितैः । पापदावाग्नितापानां शान्तिस्तेन विना  
 नहि ॥ शिवेतिनामपीयूषवर्षधारापरिष्कृताः । संसारदवमध्येऽपि  
 न शोचन्ति कदाचन ॥ विलोक्य वेदानखिलाञ्छिवनामजपः परः ।  
 संसारतरणोपाय इति पूर्वं विनिश्चितम् ॥ अनेकजन्मभियेन तप-  
 स्तप्तं मुनीश्वर ! । शिवनामि भवेद्भक्तिः सर्वपापापहारिणी ॥ इत्यादि-  
 पुराणवचनेभ्यश्चापि सकलाम्युदयनिःश्रेयससमर्पणदीक्षितत्यास्य मन्त्रराजस्य  
 'शिव' इत्यक्षरद्वयस्य श्रीमत्पञ्चाक्षरस्य च सर्वातिशायिमहत्त्वमनितरसा-  
 मान्यमवगम्यते । शिवतराय नमः—शिवतरः—अत्यन्तं शिवः—अतिशयेन कन्या-  
 णरूपः, तस्मै नमः—यो हि भगवान् स्वं भजमानान् स्वशरणागतान् भक्तानपि  
 निर्विकारस्वमूतकल्याणानन्दरूपम् विदधाति, तस्य शिवतरत्वे किम् वाच्यम् !

अध्यात्मज्योत्स्नाविष्टितिसमलङ्कृतम् मन्त्र ३३ [ १३९

इति भावः । केचन शिवशब्दः—‘तत्करोती’ ति प्यन्तात्पचायचि निष्पन्नः शिवङ्करत्ववाची । तत्रार्थव्यतिरेकशुक्तिः प्रमाणम्—‘ शिव एको ध्येयः शिवङ्करः ’ इति । अत्र हि शिवशब्दव्याख्यानार्थं शिवङ्करपदम् । ननु—इदं शिवङ्करत्वमन्यत्रापि दृश्यते—‘ पावकोऽस्मभ्यं शिवो भव ’ इति वेदे । लोकेऽपि दृश्यते—‘ पन्थानः सन्तु ते शिवाः ’ इति । तथाचान्यापेक्षया भगवतः को विशेषः ? इत्यतो विशिनष्टि—शिवतराय चेति । लोके वेदे च यावन्तः शिवङ्कराः पदार्थास्तदपेक्षयाऽप्ययमतिशयेन शिवङ्करः शिवतरः, अत एव भगवन्नेत्रोपास्य इति व्याचक्षते ॥

( ३३ )

( चराचरविश्वप्रपञ्चस्य सृष्टिं स्थितिं प्रलयञ्च कुर्वतः सर्वप्रविष्टस्य सर्वात्मनः पूर्णाद्वैतस्य परमात्मनो वर्णनम् )

ब्रह्मकोद्भवत्व—ब्रह्मैकस्मिन्नि स्त्व—ब्रह्मैकप्रविष्टत्व—ब्रह्मैकप्रलयत्व—ब्रह्मैकसत्त्वामान्यप्रतीतिविपर्ययत्व—सर्वात्म्यादिभिर्हेतुभिर्ब्रह्मात्मनः सर्वद्वैतस्वरूपं भगवान् वेदो निरूपयन्नाह—

ॐ य इमा विश्वा भुवनानि

जुह्वदपिहोता न्यसीदत्पिता नः ।

स आशिषा द्रविणमिच्छमानः

प्रथमच्छदवराः आविवेश ॥

( श्र. य. १७ । १७ । ऋ. १० । ८१ । ११ तै. छं. ४ । ६ । २ । १ )

यः=प्रसिद्धः परमात्मा विश्वेश्वरो भगवान् इमा=इमानि, विश्वा=विदुः

ज्ञानि=सर्वाणि, भुवनानि=भूतजातानि, पृथिव्यादीनिमान् सप्तलोकान् व.  
 जुह्वत्='अन्याहुतिप्रक्षेपवत्' स्थालानि संहरन् सन्, न्यसीदत्=निपसाद-  
 स्वयं स्थितवान् । क्रीटशोऽसौ, ऋषिः=साक्षात्कृतधर्मा—अतीन्द्रियद्रष्टा—सर्वज्ञ  
 इत्यर्थः । होता=संसारसंहाररूपस्य होमस्य कर्ता । नः=अस्माकं प्राणधारिणां  
 पिता=जनकः सत्तास्फूर्तिप्रदानेन पाता वा । प्रलयसमये स्वेन सृष्टं विधारितं  
 रक्षितञ्च चराचरं सर्वं विश्वं संहरथ परमेश्वरः स्वयमेक एवासोदिति भावः ।  
 तथा भुवते चोपनिषदः—'आत्मा वा इदमेक एवाग्र आसीन्नान्यत्किञ्चन  
 मिपत् ।' (पे. १ । १) 'सदेव सोम्येदमग्र आसीदेकमेवाद्विती-  
 यम् ।' (छां. ६ । २ । १) इत्याद्याः । सः=तादृशः परमेश्वरः आशिषा=  
 'बहु स्यां प्रजायेय' (तै. २ । ६) इत्येवं रूपेण पुनःसिसृक्षाच्छ-  
 णामिलापेण द्रविणं=धनोपलक्षितं जगद्भोगं इच्छमानः=आकांक्षमाणः—जगद्रूप  
 धनमपेक्षमाण इति यावत् । इच्छमान इतीपेरा मनेपदमार्पम् । तथा च स्व-  
 भोगाय जगत्सर्जनेच्छां कृत्वा तत्सृष्टमिति भावः । इत्थं ब्रह्मैकप्रत्यत्वरत्नैक-  
 स्थितिरात्मनैकोद्भव गति—समादितसाधकानि लिङ्गानि प्रतिपाद्य ब्रह्मैकप्रविष्टवा-  
 दिकं प्रतिपादयति—प्रथमच्छत्=प्रथमं—मुख्यं निष्प्रपञ्चं—पारमार्थिकमेकमेवाद्वि-  
 तीयं स्वरूप मायया द्यादयति—आवृणातीति 'द्यादयतेः क्विप् इत्यः'  
 उकृष्टं—आस्तविकं स्वरूपमावृण्वन् सन् अमरान्=निवृष्टान्—एवमृष्टान् देहेन्द्रिय-  
 दद्यादिप्रदेशान्—अभिन्यक्तोपाधिभूतान् अभिवेश=जीवात्मरूपेण प्रविष्टवान् ।  
 यद्वा सत्त्वेन चित्त्वेन प्रियत्वेन चारान्—घटपटादीन् अनात्मपदार्थसार्थानपि  
 आविवेश इति । यद्वाः चोपनिषद्भूतयः—'सोऽकामयत बहु स्यां प्र-  
 जायेय, स तपोऽतप्यत, स तपस्तप्त्वा इदं सर्वमसृजत, यदिदं-  
 किञ्च, तत्सृष्ट्वा तदेवानुप्राविशत् ।' (तै. २ । ६) 'एको देवो

बहुधा सन्नविष्टः ।' (तै. आ. ३ । १४) 'एकः सन् बहुधा-  
विचारः F' (तै. आ. ३ । ११) 'त्वमेकोऽसि बहून्नुपविष्टः ।'  
इत्यादिकाः । इदमग्रकूर्तं-सतो जातत्वात्, सति स्थितत्वात् तस्मिन्नेवोपसं-  
हृतत्वाच्च सर्वं विश्वं ब्रह्मरूपना सदेव, अत एव न हि तत्र सद्व्यतिरिक्तं  
वास्तविकं किञ्चिदुपलभ्यते, सर्वस्याकारादिप्रपञ्चस्य 'पटः सन् पटः सन्'  
इत्येवं सदनुविद्वत्त्वेन प्रतीयमानत्वात् । सद्रूपधरमा सत एव तत्त्वेन देहादौ  
प्रविष्टत्वात् 'अहमस्मी' ति सर्वदा सर्वस्य सत्त्वेन भासमानत्वाच्चेति सिद्धं पूर्णं  
सर्वाद्वैतम् । ननु-एवं सर्वं सद्ब्रह्माभिन्नमद्वैतमिति ते निर्णयश्चेत्तर्हि ब्रूहि मम  
द्विदं किमस्ति ? तव मम चाभेदादिति चेत्, ब्रूयां यद्यवच्छेदोपाधिभेदो न भवेत् ।  
तर्हि मवच्छेदभेदप्रज्ञोक्तोपि ? कृतं तर्हि सद्ब्रह्माभेदनिर्णयेनेति चेन्नैवम्; अविद्या-  
विजृम्भितावच्छेदभेदस्त्रीकारेण साकं पारमार्थिकवच्छेदसद्ब्रह्माभेदनिर्णयस्य  
विरोधाभावात् विषयसत्ताकयोर्भेदाभेदयोरविरोधस्य दृष्टत्वात्, एकस्मिन्नेव, सति  
सर्वाभिन्ने 'द्वौ चन्द्रावित्थंरत्र' आश्रितभेदप्रतीत्युपपत्तेः । न चैवं घटादी-  
नामपि वस्तुतः सद्ब्रह्माभिन्नत्वात् तद्ज्ञानमपि ब्रह्मज्ञानमित्यनायाससिद्धेन  
तेनापि मोक्षप्रसङ्ग इति वाच्यम् । घटादीनामप्यस्तानां यदपिप्रानं 'स्वतादेरिव  
शुभ्य दि' तद्ज्ञानस्यान्यानुपरक्तमद्ब्रह्मचैतन्यविषयस्य मोक्षहेतुत्वान्युपगमात्,  
घटायाकारज्ञानस्य चाविद्यापरिकल्पितान्योपरक्तचैतन्यविषयत्वात् नतेन मोक्षप्रसङ्गः ।  
ननु-भिन्नानामपि पदार्थानां सत्ताजातियोगेन सदाकारशुद्धिविषयत्वसम्भवात्, न  
सर्वस्य सन्मात्रत्वसिद्धिः अन्यथा द्रव्यगुणकर्मादिभेदव्यवहारः कथं स्यात् ?  
इति चेन्नैवम्; अभावादिसाधारणसत्प्रतीतौ सत्यां सत्ताजातियोगस्यासम्भवात्,  
न च स्वरूपसत्त्वेनाभावादौ तत्प्रतीतिरिति वाच्यम् । अननुगततेन तेनानुगत-  
प्रतीत्यनभवात्, एकेनैव सर्वानुगतेन सर्वत्र सत्प्रतीत्युपपत्तौ भूयसां स्वरूपसत्त्वानां

तद्धेतुकल्पने मानाभावात्, तस्मादेकं सर्वाधिष्ठानमेव सदिति सर्वत्रानुमूयते इति युक्तम् । भेदव्यवहारस्तु भ्रान्त्या संभविष्यति । अनुगते सन्मात्रेऽननुगतानां द्रव्यादीनां 'रज्ज्वा इदमंशेऽनुगते सर्पमालादिकमननुगतमिव' कल्पितत्वनिश्चयात्, सर्वस्य बाधसामानाधिकरण्येन सन्मात्रत्वसिद्धौ नास्ति काऽप्यनुपपत्तिः, तस्मान्नाचेतन सचेतन वा किञ्चिदपि सदात्मनोभिन्नमुपपद्यते, इत्येव पूर्णं सर्वा-  
द्वैतं विनिश्चित्य भो ! मुमुक्षो ! सखे ! मा किञ्चिदयं मा च किञ्चिद् गृहाण किन्तु यथाऽऽस्थितस्तथा स्वस्थः शान्तः समरसो भवेत्यलं पल्लवितेनेति ।

( ३४ )

( आक्षेपसमाधानाभ्यामचिन्त्यप्रभावशालिनो भगवतो निरूपणम् )

विचित्रनानाशक्तिमायावशेन सर्वस्याचिन्त्यस्वभावस्य विश्वस्य निर्मातरि सर्वतर्कागोचरे शास्त्रशुद्धश्रद्धैकसमधिगम्ये भगवति कैश्चित् हतधीभि शुभ्रत-  
र्कानाश्रित्याक्षेपा वितन्यन्ते ताननुदन्नाह—

ॐ किञ्चिद्विदासीदधिष्ठानमारम्भणं

कतमत्स्वित्कथासीत् ।

यतो भूमि जनयन् विश्वकर्मा

वि यामौणोन्महिना विश्वचक्षाः ॥

( छ व १० । १८ । ऋ १० । ८१ । २ । तै स ४ । ६ । ३ । ४ )

किं स्वित्=स्विदिति—वितर्के, यथा लोके घटादिचिकीर्षु बुद्ध्याञ्चो गृहा-  
दिक किञ्चित् स्नानमधिष्ठाय व्याप्रियमाणेन स्वशरीरेण चक्रभ्रमणादिचेष्टया

सलिलसूत्रदण्डाद्युपायेन चक्रादावाधारे मृदमुपादानभूतामादाय घटादि निष्पादयति, तथा विश्वनिर्माता परमेश्वरोऽपि वाप्यः, दृष्टानुसारित्वाददृष्टकल्पनाया इति न्यायात् । धावाभूम्युपलक्षितं सर्वं विश्वं सृजतो विश्वकर्मणो विश्वेश्वरय तत्सर्जनवेलायां किंस्विदासीदधिष्ठानं=अधितिष्ठत्यस्मिन्नित्यधिष्ठानं—निवासस्थानं किमासीत्, किञ्च आक्षेपे न किञ्चिदित्यर्थः । अद्यतनाः कुलालादिकर्तारो निरधिष्ठानाः किमपि कार्यं कर्तुं न शक्नुवन्ति, तथाऽधिष्ठानरहितः परमेश्वरो जगत्कार्यं कर्तुं कथं शक्नुयात् ? इत्याक्षेपस्वरूपम् । तथा कतमत्स्वित्, आरम्भणं=आरभ्यतेऽनेनेत्यारम्भणमुपादानकारणं प्रकृतिद्वयं 'मृदिव घटानां' कतमत्—न किमपि स्वात्मभिन्नमासीत्, तदभावे कथमुपादेयं कार्यं भवेदित्याशयः । कथा=कथंभूता क्रिया च किंप्रकाराऽऽसीत्—निमित्तकारणमपि किमासीत् न किमप्यासीदित्यर्थः । 'था हेतौ च उन्दसि' इति किमः था प्रत्ययः, दण्डचक्रसलिलसूत्रादिभिर्निमित्तकारणैर्घटादयो निष्पद्यन्ते तत्स्थानीयं किमासीत् ? इति यावत् । कुतर्काक्षेपस्येदमत्र तात्पर्यं आस्तिकः खलु 'भूम्यादिकं सकर्तृकं कार्यत्वात्, घटादिवत्' इत्यनुमानमवष्टभ्य घटादिदृष्टान्तेन हि भूम्यादेः सकर्तृकत्वं साधयति, तथा च घटादिकर्तारि कर्तृत्वौपयिकं यावद् दृष्टं तावद् भूम्यादिकर्तृत्वस्यप्यस्यमङ्गीकर्तृत्वम् । यादृक् दृश्यते तादृक् कल्प्यते, दाष्टान्तिकस्य दृष्टान्ततुल्यत्वात्, एवं सति चोभयतः पाशा रज्जुः, तदङ्गीकारेऽस्मदादितुल्यत्वादिनीश्वरत्वं, तदनङ्गीकारे च कर्तृत्वानुपपत्त्या तदसिद्धिरिति । यदा यद्यपि तदानीं प्रकृतिद्रव्यमारम्भणं नासीत्, तथापि संभवेत् यत्किमपि तदङ्गीकृतत्वाक्षिप्यते तत् कथासीत्=कथमभूत् ? किं तत्सदासीत् ? वा असदासीत् ? उभयमपि नोपपद्यते. सञ्चेदद्वैतभङ्गप्रसङ्गः, असञ्चेत् धावापृथिव्याद्युपलक्षितस्य सदात्मरूपस्य जगत उपदानानर्हत्वात्, न ह्यसतः सञ्जायते ? अदृष्टत्वात्, तथा

तद्वेतुकल्पने गानाभावात्, तस्मादेकं सर्वाधिष्ठानमेव सदिति सर्वत्रानुभूयते इति युक्तम् । भेदव्यवहारस्तु भ्रान्त्या संभविष्यति । अनुगते सन्मात्रेऽननुगतानां द्रव्यादीनां 'रज्ज्वा इदमंशोऽनुगते सर्पमालादिकमननुगतमिर ' कल्पितत्वनिश्चयात्, सर्वस्य बाधसामानाधिकरण्येन सन्मात्रत्वसिद्धौ नास्ति काऽन्यनुपपत्तिः, तस्मान्नाचेतनं सचेतनं वा किञ्चिदपि सदात्मनोभिन्नमुपपद्यते, इत्येवं पूर्णं सर्वान् द्वैतं विनिश्चित्य गो ! मुमुक्षो ! सखे ! मा किञ्चित्पज मा च किञ्चिद् गृहाण किन्तु यथाऽप्रस्थितस्तथा स्वस्थः शान्तः समस्तो भवेत्यलं पल्लवितेनेति ।

( ३४ )

( आद्येपसमाधानाभ्यामचिन्त्यप्रभावशालिनो भगवतो निरूपणम् )

विचित्रनानाशक्तिमायावशेन सर्वस्याचिन्त्यस्वभावस्य विश्वस्य निर्मातरि सर्वतर्कांगोचरे शास्त्रशुद्धश्रद्धैकसमधिगम्ये भगवति कैश्चित् हतधीभि शुक्रतर्कानाश्रित्याक्षेपा वितन्यन्ते ताननुदन्नाह—

ॐ किञ् स्वदासीदधिष्ठानमारम्भणं

कतमत्स्वित्कथासीत् ।

यतो भूमिं जनयन् विश्वकर्मा

वि द्यामौर्णोन्महिना विश्वचक्षाः ॥

( श्र. य. १० । १८ । ऋ. १० । ८१ । २ । तै. घ. ४ । ६ । २ । ४ )

किं स्वित्=स्विदिति—वितर्के, यथा लोके षटादिक्रीर्षु कुलालो गृहनिर्दिष्टं किञ्चित् स्थानमधिष्ठाय व्याप्रियमाणेन स्वशरीरेण चक्रग्रमणादिवेष्टया



सलिलसूत्रदण्डाद्युपायेन चक्रादावाधारे मृदमुपादानगूतामादाय घटादि निष्पादयति,  
 उथा विश्वनिर्माता परमेश्वरोऽपि वाच्यः, दृष्टानुसारित्वादृष्टकल्पनाया इति न्या-  
 पात् । धावाम्भ्युपलक्षितं सर्वं विश्वं सृजतो विद्वकर्मणो विश्वेश्वस्य तत्सर्ज-  
 नवेलायां किंस्विदासीदधिष्ठानं=अधितिष्ठत्यस्मिन्नित्यधिष्ठानं-निवासस्थानं कि-  
 मासीत्, किंश्चिद् आक्षेपे न किञ्चिदित्यर्थः । अद्यतनाः कुलालादिकर्तारो निर-  
 पिष्ठानाः किमपि कार्यं कर्तुं न शक्नुवन्ति, तथाऽधिष्ठानरहितः परमेश्वरो जग-  
 कार्यं कर्तुं कथं शक्नुयात् ? इत्याक्षेपस्वरूपम् । तथा कृतमत्स्वत्, आरम्भणं=  
 आरभ्यतेऽनेनेत्यारम्भणमुपादानकारणं प्रकृतिद्रव्यं 'मृदिव घटानां' कृतमत्-न  
 किमपि स्वह्मभिन्नासीत्, तदभावे कथमुपादेयं कार्यं भवेदित्याशयः । कथा=  
 कथंभूता मित्या च किंप्रकाराऽऽसीत्-निमित्तकारणमपि किमासीत् न किमप्या-  
 सीदित्यर्थः । 'था हेतौ च छन्दसि' इति किमः था प्रत्ययः, दण्डचक्र-  
 सलिलसूत्रादिभिर्निमित्तकारणैर्घटादयो निष्पद्यन्ते तत्स्थानीयं किमासीत् ? इति  
 यावत् । कुतश्चेत्येदमत्र तात्पर्यं आस्तिकः खलु 'भूम्यादिकं सकर्तृकं कार्य-  
 त्वात्, घटादिवत्' इत्यनुमानमवष्टभ्य घटादिदृष्टान्तेन हि भूम्यादेः सकर्तृ-  
 कत्वं साधयति, तथा च घटादिकर्तारि कर्तृत्वोपयिकं यावद् दृष्टं तावद् भूम्या-  
 दिकर्तृत्वोपययमङ्गीकर्तव्यम् । यादृक् दृश्यते तादृक् कल्प्यते, दाष्टान्तिकस्य  
 दृष्टान्ततुल्यत्वात्, एवं सति चोभयतः पाशा रज्जुः, तदङ्गीकारेऽत्मदादितुल्य-  
 त्वादनीघरचं, तदनङ्गीकारे च कर्तृत्वानुपपत्त्या तदसिद्धिरिति । यद्वा यद्यपि  
 तदानां प्रकृतिद्रव्यमारम्भणं नासीत्, तथापि संभवेत् यत्किमपि तदङ्गीकृत्या-  
 क्षिप्यते तत् कथासीत्=कथमभूत् ? किं तत्सदासीत् ? वा असदासीत् ? उभ-  
 यमपि गोपयते. सन्चेदद्वैतभङ्गप्रसङ्गः, असन्चेत् धावापृथिव्याद्युपलक्षितस्य  
 सदात्मकस्य जगत उपादानानर्हत्वात्, न ह्यसतः सञ्जायते ? अदृष्टत्वात्, तथा

च निरूप्यमाणं तदपि न सिद्धयतीति भावः । आक्षेपसमाधानं सिद्धान्तं च दत्त-  
 परमेश्वरं विश्वानष्टि-विश्वकर्मा-विश्वसर्जनाद्यात्मकं कर्म विद्यते यस्य सः, यद्वा  
 विश्वं कर्म-कार्यं यस्य कारणगूतस्य सोऽसौ विश्वकर्मा । स कौदशः ? विश्व-  
 चक्षाः-विश्वं चष्टे-अपरोक्षतया पश्यति स विश्वचक्षाः-सर्वदृष्टा-गतीतानामत-  
 वर्तमानकालदेशतत्स्थपदार्थानां युगपद् दृष्टा विश्वज्ञानचिन्त्यशक्तिरित्यर्थः ।  
 यतः=यदा-अस्मिन् काले इत्यर्थः । भूमि-गृधिर्वा, वां=स्वर्गं, तदुपलक्षितं  
 निखिलं जगत्, महिना=महिम्ना-साधनानन्तरं विनैवानुपमेयाऽतर्क्यनिरवधि-  
 कत्वसामर्थ्येनेति यावत्, जनयन्=उपादयन् सन्, वि+और्गोत्=आच्छादित-  
 वान् स्वेनात्मनेति शेषः । अचिन्त्यशक्त्याऽधटघटनापटीयस्या जगत्स्रष्टरि भग-  
 वति कथं कुतर्काक्षेपसम्भवः । तथाचोक्तं वार्तिककृद्भिः-‘अचिन्त्याः  
 खलु ये भावाः न तौस्त्वर्केण योजयेत् ।’ ‘नामतिष्ठिततर्केण गंभीरा-  
 र्थस्य निर्णयः । इति । ‘प्रकृतिभ्यः परं यच्च तदचिन्त्यस्य लक्ष-  
 णम् ।’ इति च (वायुपुराणे) । तथा च घटादिकर्तारि यावद् दृष्टं, तावत् मूल्या-  
 दिकर्तार्यपि साधनीयं, व्याप्तिमन्तरेण सामानाधिकरण्यमात्रस्यासाधकत्वात्,  
 अन्यथा महानसे धूमवह्न्योर्व्याप्तिग्रहणसमये एव व्यजनादिमाद्यमपि दृष्टमिति  
 पर्वतादावपि तदनुमानं स्यात्, तस्मात्साधर्म्यसमाजातिरेषा, यदि कर्तृत्वेन हेतुना  
 कुलाच्छादितदृशः स्यात्परमेश्वरः तदाऽचिन्त्याः यद्भूतशक्तिमत्त्वेन ‘एन्द्रजा-  
 लिहादिवत्’ असौ तद्विश्वज्ञः कथं न स्यात् ? न चात्र किञ्चिद्विनिगमक-  
 मस्तीति, स्वपक्षव्याघातकत्वादनुरतिमिति । एवं निखिलजगदुपादानकारणमपि  
 परमेश्वर एव, उपादानत्वञ्च तस्य जगदाकारेण विपरिणममानमायाधिष्ठानत्वात्मकम्,  
 एतादृशमेवोपादानत्वमभिप्रेत्य ‘वि और्गोत् महिना’ इत्येतेन जगत्परमेश्वरयोः,  
 आच्छादयित्वाच्छादनीयात्मकं तादृत्स्यमुपदिष्टम् । यत्रैतानि समाह्वानानि भवन्ति-

अध्यात्मश्रुत्योत्सनाविद्वत्समलङ्कृतम् मन्त्र ३५

[ १४५ ]

शुलन्तराण्यपि—‘ तदात्मानं स्वयमकुरुत ’ ( तै० २ । ७ ) ‘ बहु स्यां प्रजायेय ’ ( तै० २ । ६ ) ‘ सच्च त्यच्चाभवत् ’ ( तै० २ । ६ ) ‘ इदं सर्वं यदयमात्मा ’ ( बृ० २ । ४ । ६ ) इत्यादीनि । यदाहुर्भगवन्तो-  
गौडपादाचार्याः—‘ कल्पयत्यात्मनाऽऽत्मानमात्मा देवः स्वमायया । स एव बुध्यते भेदानिति वेदान्तनिश्चयः ॥ ’ ( माण्डू. फा. वैत. प्र. १२ ) इति । तस्मात्परमेश्वरस्य कुलादिदिलक्षणराद्यदधिष्ठानाद्यभावेऽपि स्वा-  
धितया स्वविषययाऽचिन्त्यप्रभावया मायाशक्त्या स्वात्मन्येव जगदुत्पादयतो  
विश्वकर्मात्वं सम्भवयेवेति सर्वमनवपम् ।

( ३५ )

( सर्वात्मनो विश्वरूपस्य विश्वजनकस्य देवस्य  
शङ्कासमाधानार्थ्यां वर्णनम् )

ननु—एवमप्युत्तममध्यमाधमसुखदुःखमेदवदेवमनुजपश्वादिरूपां सचेतनां,  
सुखदुःखकारणसुधाविषादिलक्षणामचेतनाश्रानेकभिधां विषमा सुष्टिं निर्मिमाणस्य  
परमेश्वरस्य पृथग्जनस्येव रागद्वेषादिमत्त्वं, दुःखयोगविधानात् सर्वप्रजासंहाराच्च  
तस्यानिकूलत्वञ्च प्रसयेत, निगमागमावधारितस्वच्छरदयालुत्वादीस्वरस्वभावश्च  
विलुप्येत इत्याशङ्क्याह—

ॐ विश्वतश्चक्षुरुत विश्वतोमुखो

विश्वतोबाहुरुत विश्वतस्पात् ।

सं बाहुभ्यां धमति सम्पतत्रै-

र्थावाभूमी जनयन् देव एकः ॥

(श्र. च. १७ । १९) (श्र. १० । ८१ । ३ । अथर्व० १३ । २ । २६)  
(तै. सं. ४ । ६ । २४ । तै. आ. १० । १ । ३)

एकः=अद्वितीयः—पारमार्थिकद्वितीयसहायशून्यः, देवः=स्वप्रकाशेन धीत-  
मानः, स्वेनैव स्वस्मिन् लीलया रममाणो वा विदेवद्वरो भगवान् षावामूमी=  
मन्त्राण्डस्य कपालद्वयं षावामूमीशब्दवाच्यं, तदुपलक्षितं सर्वं विद्वं जनयन्  
सन् बाहुभ्यां=बाहुस्थानीयाभ्यां धर्माधर्माभ्यां \*निमित्ताभ्यां, संपतत्रैः=सम्पक्  
पतनशोभैः—विविधाकारेण परिणममानैरनित्यैः पद्मभूतैः\* ध संघमति=संगच्छते,  
संयोगं प्राप्नोति, घमत्यत्र गत्यर्थः, लोकप्रसिद्धसाधनान्तरं विनैव सर्वं सृजतीति  
यावत् । यद्वा धर्माधर्माभ्यां स्वसृष्टैः पद्मभूतैः शरोरादिना परिणतैः संघमति=  
जीवान् संगमयति—संयोजयति इत्यर्थः । अन्तर्गर्भितणिजन्तोऽयम् । यदापि  
धमतिरसिसंयोगार्थस्तदापि सन्तापकारित्वेन विदेवस्योपतौ स्थितौ संशोरे च  
सुखदुःखकारित्वं व्याख्येयम् । अयम्भावः—यदि सर्वथा निरपेक्षो भगवान् सृष्टिं  
निर्मिमीत, तदा तु तस्य रागद्वेषादिमत्त्वमतिक्रान्त्वञ्च प्रसम्येयात्ताम् । परन्तु  
सृज्यमानप्राणिधर्माधर्मावपेक्ष्य विपमां सृष्टिं निर्मिमाणस्य कथं रागद्वेषादिमत्त्वं-  
क्रत्वञ्च स्यात्तान् । यथा मृषालो राजा सदाचारिणं साधुं स कुर्वन् दुराचारिणं  
दुष्टञ्च दण्डयन्, यथा वा समापतिः युक्त्यादिनमनुगृह्णन् अयुक्त्यादिनञ्च  
निगृह्णन् न ह्यनुरक्तो द्वियो वा भवति, अपि तु वीतरागद्वेषो मध्यस्थो न्यायकारी  
च विचारशैलैराप्यापने, तद्रज्जगदीश्वरः पुण्यकर्माणमनुगृह्णन् पापकर्माणञ्च  
निगृह्णन् सुखदुःखाभ्यां च तौ संयोजयन् न रागद्वेषादिमान् भवति । यथाहि जलं  
विविधपत्रपुष्पपत्रदिमृष्टौ साधारणं फारणमस्ति, तद्वैपद्ये तु तत्तद्वृत्तगतान्येव

\*धर्माधर्मो हि लोकायाश्चरद्वान् वाद् । \*भूतानां हि गतिर्लोकाङ्कार पत्र-  
रूपदेशः पत्रन्तीति ।

सामर्थ्यान्यसाधारणकारणानि सन्ति । तद्वत् परमेश्वरः चराचरविश्वसृष्टौ साधारणं कारणं भवति, तद्वैषम्ये तु तत्तज्जीवगतान्येव शुभाशुभकर्माण्यसाधारणकारणानि भवन्ति, तस्मात् धर्माधर्मविशेषापेक्षे परमेश्वरे न वैषम्यत्रौर्यप्रसक्तिलेशोऽपि संभवति । एवमाह हि श्रुत्यन्तरमपि—‘पुण्यो वै पुण्येन कर्मणा भवति, पापः पापेन’ (बृ. ३ । २ । १३) इति । सृष्टिरपि तत्तज्जीवकर्मविशेषापेक्षे-  
 वैश्वरस्यानुग्रहीतृत्वं निग्रहीतृवञ्चाह—‘ये यथा मां प्रपद्यन्ते तैस्तथैव मज्जाम्यहम् ।’ (गी. ४ । ११) इत्येवंरूपा । एव शङ्कासमाधानं ‘बाहु-  
 भ्यामि’ त्यनेन कृत्वा विद्मनिर्माता स कीदृशः ? इत्यत आह—विश्वतश्चक्षुः=  
 विश्वतः—सर्वतः चक्षुषि यस्य स । विश्वतोमुख = विश्वतो मुखानि आननानि  
 यस्य स । यद्वा विश्वत = सर्वत —सर्वासु—दिक्षु मुखानि विषयोपलब्धिद्वाराणि  
 श्रोत्रादीनीन्द्रियाणि यस्य सोऽसौ विश्वतोमुखः । विश्वतोबाहुः=विश्वतो बाह्वो  
 भुजा यस्य स । उत=अपि च विश्वत पादा यस्य सः । ‘पादस्य लोपोऽ-  
 हस्त्यादिभ्य’ इति पादशान्द्रस्यान्वलोप । ब्रह्माण्डदेहस्य विराड्मूर्तें परमे-  
 श्वरस्य सर्वप्राणिदेहात्मक्यान् तत्तल्लोकनिवासिना सर्वेषामाब्रह्मस्त्वम्भपर्यन्तानां  
 प्राणिनां तत्र तत्रावस्थितानि यानि कानिचिच्चक्षुरादीनीन्द्रियाण्य यद्वा प्रागादिकं  
 यत्किञ्चित्तदपि सर्वं तदुपाधिकस्य विश्वरूपस्य परमेश्वरस्यैवावगन्तव्यम् । तत्  
 एवासङ्गोदासीनस्य निर्लेपस्यापि पुंसः परमेश्वरस्य मायोपाधिसवलितत्वेन सर्वतो  
 विद्यमानानि चक्षुरादीनि तदीयत्वेन व्यवहियन्ते । तथा चैवं विधो भगवान्  
 स्वमहिम्ना स्वस्मिन् सर्वं विचित्र विश्वं सृजन् तदधिष्ठानत्वेन तिष्ठन्नपि विश्वा-  
 त्मना प्रतीतो भवतीति भावः । अत्र प्रथमेन विशेषणेन सर्वज्ञत्व गम्यते, चक्षुषा  
 दृष्टेरुपलक्षणात् । द्वितीयेन सर्ववेदादिवक्तृत्वं, मुखेन वागुपलक्षणात् । तृतीयेन  
 सर्वसहकारित्वं, बाहुना सहकारिलोपलक्षणात् । चतुर्थेन व्यापकत्वं, पदा व्याप्ले-  
 रुपलक्षणात् । इति विवेकोऽप्यत्रधेयः । यद्वा बाहुभ्यां=वियाकर्मभ्यां पतत्रैः=

वासनारूपैः तत्र तत्र गमनप्रयोजकैश्च संधमति=दीपयति जीवनिष्ठविद्याकर्म-  
 वासनादिभिरीद्वरो जगत्प्रवर्तयतीत्यर्थः । 'तमेतं विद्याकर्मणी समन्वारभेते  
 पूर्वमज्ञा च ।' इति श्रुतेः । दिवं=स्वर्गं लोकं सत्कर्मणा धर्मेण जनयन् भूमि=  
 मनुष्यलोकं मिश्रकर्मणा जनयन् भूमिप्रदेशविशेषान् नरकान् पापकर्मणा च  
 जनयन्-तज्जनने प्रयोजको भवन्, देवः=द्योतनस्वभावः परमेश्वरः पूर्वोत्तर-  
 तटस्थानीये वावाभूमी रचयित्वा कर्णधार इव ज्ञानक्रियाशक्तिभ्यां बाहुभ्यां  
 पतत्रैः=स्वलीलाविशेषैरेव सर्वं दिवं प्रवर्तयतीति तत्त्वम् । यद्वा सर्वप्राणिनां  
 करणसंयोजयिताऽप्येष एव परमेश्वर इत्याह-बाहुभ्यां=हस्ताभ्यां मनुष्यादीन्  
 सन्धमति=संयोजयति । स्नेहकार्या हि घातव इति न विस्मर्तव्यम् । पतत्रैः=  
 पठनसाधनैः पादैः-चरगैश्च संधमति पश्वादीन् संयोजयति, उपलक्षणेनेतरे-  
 न्द्रियसंयोजयितृत्वमप्युक्तं द्रष्टव्यम् । अथवा पतत्रैः=पक्षैः पक्षिणः संधमति ।  
 सर्वेषां स्रष्टाऽप्येष एवेत्याह-वावाभूमी । उपलक्षणमेतत्, सर्वलोकान् तदन्तर्ब-  
 र्तिनिस्त्रिलपदाधीश्च जनयन् संधमतीत्यन्वयः । यद्वा कथं विश्वं सज्जतीत्युच्यते-  
 बाहुभ्यां दिवं संधमति=सम्यक् प्रेरयति, तथा पतत्रैः=गगनशंखैः पादैः  
 पृथिवीं संधमतीति । सम्भवामिप्रायेणीषां विविधपक्षाणामभिधानमिदम् । उभयो-  
 रेव वावापृथिव्योः कर्मणं प्राधान्यामिप्रायेण, एवं वावाभूमी जनयन्=दिवं च  
 पृथिवीञ्चोपादयन्, उपलक्षणमिदं स्थापयन् संहरेत्, देव एक एव परमेश्वरः  
 सर्वत्र सर्वदा सर्ववर्तमानाऽवतिष्ठते इति तत्त्वम् । शुक्लयजुर्वेदीयतैत्तिरीयसंहि-  
 तायां 'संधमति' इत्यस्य स्थाने 'सनमति' इति पाठ उपलभ्यते । तत्र  
 संनमति=जगत्सर्वं सम्यक् नतं स्वाधीनं व्यवस्थाप्युक्तं करोतीत्यर्थः ।

( वृ. १ । ४ । ९ ) इत्यादिश्रुतिभ्यो ब्रह्मज्ञानाच्छ्रूयमाणो ब्रह्मभावः तद्व्यव-  
 धायकाज्ञाननिवृत्तिमन्तरेण नोपपद्यते इति ज्ञानादज्ञाननिवृत्तिं गमयति ।  
 'अनृतेन हि प्रत्युदाः' ( उां. उ. ८ । ३ । २ ) 'नीहारेण प्रावृताः'  
 ( शु. य. १७ । ३१ ) 'अज्ञानेनावृत्तं ज्ञानम्' ( गी. ५ । १५ )  
 इत्यादिश्रुतिस्मृत्योऽज्ञानमेव ब्रह्मभावलक्षणस्य मोक्षस्य व्यवधायकमवगम्यते ।  
 अपि चाज्ञानं यद्यनिवर्त्यं स्यात्तदा ज्ञानं व्यर्थं भवेत् क्षुन्निवारकस्य भोजनस्येव,  
 अज्ञाननिवर्तकस्यैव ज्ञानस्य सार्धकत्वाभ्युपगमात्, तद्व्यवधेर्वे तु तत्प्रतिपादकं  
 शास्त्रमपि व्यर्थं स्यात्, अतोऽनिच्छताऽप्यच्छमतिना शास्त्रस्य ज्ञानस्य च  
 साकन्यायाज्ञानं ज्ञाननिवर्त्यमेवाभ्युपेयम् । किञ्चोद्वैतविज्ञानाज्ञानचक्षुर्महात्मा  
 प्रत्यक्षेणैवाज्ञाननिवृत्तिमनुभवंति, विद्वदनुभवो ह्यपलपानर्हः, एवं 'तमेव वि-  
 दित्वातिमृत्युमेति' ( शु. य. ३१ । १८ ) 'तत्त्वभावात् भूयश्चान्ते  
 विश्वमायानिवृत्तिः' ( स्वे. १ । १० ) 'ज्ञानेन तु तदज्ञानं येषां  
 नाशितमात्मनः' ( गी. ५ । १६ ) इत्यादिश्रुतिस्मृतयोऽपि अज्ञानस्य  
 ज्ञाननिवर्त्यत्वे प्रमाणम् । अनादिस्वमपि तस्य प्रागभावस्येव निवर्त्यत्वस्यैव साधकं  
 नतु कथमपि बाधकम् । ननु—'मय ज्ञाने' इति धात्वर्थानुसारात् 'माया प्रज्ञा  
 वयुनम्' इति ज्ञानपर्याये मायाशब्दस्य निघण्टौ पठनाच्च माया कथमज्ञानं स्यात्  
 इति चेन्नैवम्, 'माया चाविद्या च स्वयमेव भवति' \* ( वृत्सिंहतापन्युपनि-  
 षत् ) इति श्रुत्या मायाविद्ययोर्द्वैत्यप्रतिपादनात् माया अज्ञानमेव, 'घट चेष्टायां'

\* इदमन भवेत्—यद्यपि शुद्धस्वत्मलिनतत्त्वोपाधिभ्यां मायाऽविद्ययोर्मेदोऽ-  
 स्त्वेव, तथापि 'स्वयमेव' इत्यनेनैकव्यक्तित्वमेव तयोरेवगन्तव्यम् । यत एकस्यैवा-  
 ज्ञानस्य विज्ञेयशक्तिमत्त्वेन मायापदवाच्यत्वात्, आवरणशक्तिमत्त्वेनाविद्यापदवाच्यत्वाच्च,  
 उपाधिप्रयुक्तत्वात्तद्वेदस्यास्तीकारादिति ॥

इतिधातुजस्यापि घटशब्दस्य चेष्टावाचकत्वाभाववत् अत्रापि ज्ञानवाचकत्वाभावात्, किञ्च 'मय ज्ञाने' इति तु पाणिनीयधातुपाठे नास्त्येव 'अयवयपयमयचयतपगय गतो' इत्यस्यैव तत्र सत्वात् । पूर्वोक्तं निघण्टुकारवचनं चाज्ञानस्य मायाया ज्ञान-कारपरिणामित्वादुपपन्नम्, वृत्तिज्ञानस्याज्ञानाभिन्नत्वात् । अपि चाज्ञानस्यैव विविधदृश्याकारप्रयोजनानिर्वचनीयविचित्रशक्तियोगात्, मायाशब्दपर्यायत्वं नानु-पपन्नम्, यतो मायाया अपि—'इन्द्रो मायाभिः पुरुरूप ईयते' ( ऋ० ६ । ४७ । १८ ) 'कृष्यामेनमवेहि त्वमात्मानमखिलात्मनाम् । जग-द्धिताय सोऽप्यत्र देहीवाभाति मायया ॥' ( भा० १० । १५ । ५५ ) 'अज्ञोऽपि सन्नन्ययात्मा भूतानामीश्वरोऽपि सन् । प्रकृतिं स्वागव-ष्टभ्य सम्भवाभ्यात्ममायया ॥' ( गी० ४ । ६ ) यच्च दृष्टिपथं प्राप्तं तन्मायैव सुतुच्छकं ।' ( सांख्यवृद्धेः पातञ्जलयोगभाष्ये चतुर्थपादे त्रयोदशसूत्रे क्षुद्रम् ) 'माया श्लेषा मया सृष्टा यन्मां पश्यसि नारद ! । सर्वभूत-गुणैर्युक्तं नैवं मां द्रष्टुमर्हसि ॥' ( ग. भा. शां. मोक्षधर्म ) इत्यादि-श्रुतिस्मृत्यादौ तादृशशक्तियोगस्य श्रवणात्, तादृशशक्तिमति—रेन्द्रजालिकादौ मायाशब्दप्रयोगदर्शनाच्च तयोरेवमेवावगन्तव्यम् । तथा चेदृशेन—तत्त्वप्रति-भासप्रतिबन्धकेन—अतत्त्वप्रतिभासकारणेन—सर्वद्वैतप्रपन्नप्रकृतिभूतेन—आत्मचैत-न्याश्रयविषयेण तत्त्वज्ञानैकनिवर्त्येन मायालक्षणेन—अनिर्वचनीयेनाज्ञानेन पूर्वं सर्वे जीवाः प्रावृताः अवगुण्ठिताः स्थ । न केवलं प्रावृताः किन्तु जन्म्या च= 'मनुष्योऽहं कर्ता भोक्ता ममेदं धनं गृह्मि' त्याद्यतजन्पनेन व्याप्ताश्च मदि-रामद्वान्वा इव । किञ्च भवन्तः असुतृपः=भसून्—प्राणान् केनाप्युपायेन सृत्वा तावतैव तृप्यन्ति, न तु ब्रह्मात्मतत्त्वं विचारयितुं प्रवर्तन्ते । न केवलमैहिकभोगेन तृप्ताः किन्तु उक्तश्लासः=परलोकभोगान् संपादयितुं नानाविधेषु यज्ञेषु उक्तं



मन्त्रं शंसन्तः—शश्वमन्त्रस्तोतारः कर्मठाः सन्तः चरन्ति=पृथिव्यां विविधकामना-  
कुल्य वर्तन्ते । केवलमैहिकामुष्मिकभोगपरा युयं वर्तन्वे, यतोऽज्ञानमिष्याज्ञान-  
पराधीनानां विषयभोगलम्पटानां भवतां नास्ति तत्त्वज्ञानमतो देवं सर्वामानं  
स्वस्वरूपं न जानीथ इति सम्बन्धः । श्रुत्यन्तराप्यपि द्वैतभ्रमोपादानाज्ञान-  
सद्भावप्रतिपादनपराप्यत्रानुसंधातव्यानि—‘ एतं ब्रह्मलोकं न विन्दन्ति,  
अवृतेन प्रत्युद्धाः ’ ( छा० ८ । ३ । २ ) ‘ तम आसीत् ’- ‘ तमसा  
गूढमग्रे ’ ( ऋ. १० । १२८ । ३ । ) ‘ मायान्तु प्रकृतिं विद्यात् ’  
( श्वे. ४ । १० । १ ) ‘ अविद्यायामन्तरे वर्तमानाः ’ ( क० १ । २ ।  
५ ) इत्यादीनि । गीतासु भगवान् पुरुषोत्तमोऽपि प्राह—‘ अज्ञानेनावृत्तं  
ज्ञानं तेन मुह्यन्ति जन्तवः । ’ ( गी० ५ । १५ ) इत्यादिकम् । यदा  
ननु—तच्छास्त्रमावरकं स्वप्रकाशमानस्य तस्य कथं स्यात् ? इत्याशङ्क्याह—  
नीहारेण=नुषारेण सूर्यमिव । यथा स्वस्य प्रकाशकं स्वतो भासमानमपि सूर्ये  
तुषारः आच्छादयति, तत्प्रकाशं विना तदर्शनाभावात्, तथा स्वस्य प्रकाशकं  
तमात्मानं स्वप्रकाशं तदज्ञानमाच्छादयति ‘ अहमज्ञः ’ इति प्रकाशमान एवा-  
त्मन्यज्ञानानुभवात्, अनुभवसिद्धे तर्कानवकाशात्, वस्तुमाहात्म्यस्याधिक्षेपायो-  
गादिति ।

यदा तमात्मानं न यूयं विदथ, य आत्मा इमाः प्रजा जनयामास, कुतो  
न विद्यस्तत्राह—अन्यदित्यादि—अन्यत्=आत्मनो विलक्षणमसद्रूपं, अन्तरं=  
आवरकं—अवधायकं—आत्मनि भात्यपि स न भातीति व्यवहारजनकं स भातीति  
व्यवहार—प्रतिबन्धकञ्च बगवन्=भनादिकालं व्याप्यास्ति । ननु—तस्यानादित्व-  
मिवाविनाशित्वमपि स्यात्, तथा चास्मान् प्रति तन्निवारणोपदेशो व्यर्थस्तत्राह—  
नीहारेण—तत्सदृशेन तेनान्तरेणाच्छादिताः, तथा च नीहारवदेव तस्य विना-  
शित्वमावरकत्वादिति ।

केचनैवमत्र व्याचक्षते—‘तं यूयं न विदाथ’ अतः कारणात् युष्माकं च तस्य च पुरुषस्य मये अन्यत्=महत्, अन्तरं=भेदो बभूव—पुरुषो जनको यूयं जन्याः, पुरुषो भ्रामको यूयं भ्राम्याः, पुरुषः सर्वज्ञः सर्वशक्तिमान्, युयमल्पज्ञाः अल्पशक्तिमन्तः, पुरुषः उपास्यः स्वामी यूयं उपासकाः सेवकाः, पुरुषः असंसारी मायापतिः यूयं संसारिणो मायामोहिताः, इत्येवं महदन्तरं बभूव । इति । तत्रेदं विज्ञेयं तच्च महदन्तरमविद्याप्रत्युपस्थापितनामरूपरचितदेहावुपाधिनिमित्तकत्वात्कल्पनिकमेव मन्तव्यं न पारमार्थिकम् । ततो यदा च यूयं तं पुरुषं विदाथ, यथावत् विज्ञानीय, आत्मत्वेनोपास्यध्वम् । तदाऽऽ विषकं महदन्तरं तद्विषयाऽविद्यानिवृत्तिद्वारा विष्वस्तं भविष्यति । पुरुषविदो यूयं पुरुष एव भविष्यथ । यदज्ञानान्महाभेदलक्षणो बन्धः प्राप्तः तज्ज्ञानादभेदलक्षणो मोक्षो भवितव्य एव । श्रुत्यन्तरमपि—‘यत्र हि द्वैतमिव भवति, तदितर इतरं पश्यति’ ( बृ० २ । ४ । १४ + ४ । ५ । १५ ) इत्यादिनाऽविद्याविषये महाभेदलक्षणं प्रत्यक्षादिव्यवहारमुक्त्वा पुनर्विद्याविषये—‘यत्र त्वस्य सर्वमात्मैवाभूत्तत्केन कं पश्येत्’ ( बृ० २ । ४ । १४ + ४ । ५ । १५ । इत्यादिना तदभावं परमाभेदलक्षणं प्रज्ञात्मभावस्थानात्मकं मोक्षं दर्शयति । तदेतत्सूत्रं विष्णुपुराणेऽपि—‘विभेदजनकेऽज्ञाने, नाशमात्यन्तिकं गते । भवत्यभेदो भेदश्च तस्याज्ञानकृतो भवेत् ॥’ इति । यतो यूयं नीहारेण प्रावृता अतो जल्प्या चावृत्तप उन्मथशासध्वरन्तीत्यन्वयात्, द्वैतप्रपञ्चलक्षणस्य इदममात्रस्य नीहाररूपाविद्याऽऽवरणप्रयुक्तं स्पष्टमवगम्यते, यत्—यदविद्याप्रयुक्तं तच्चद्विषया निवर्ततेऽतस्तन्मिध्यामृतमेवेत्यर्घतोऽपि स्पष्टं सूच्यते इति ।

×

×

×

( ३७ )

( महाबलवतो विश्वविजयिनः परमेश्वरस्येन्द्रस्य सेनाधिपतेर्वा  
वर्णनम् )

महाबलवन्तं विश्वविजयिनं परमेश्वरमिन्द्रं वर्णयति—

ॐ आशुः शिशानो वृषभो न भीमो  
घनाघनः क्षोभणश्चर्यणीनाम् ।  
संक्रन्दनोऽनिमिष एकवीरः  
शत५सेना अजयत्साकमिन्द्रः ॥

( शु० य० १७ । ३३ । ऋ. १० । १०३ । १ साम० १८४९ । अथर्व०  
१९ । १३ । २ ) । तै० स० ४ । ६ । ४ । १. नि० १ । १५ )

इन्द्रः=परमेश्वरयोपेतः परमेश्वरः इत्यर्थः । आशुः=सर्वत्र व्यापकः  
' अशुब्दं व्याप्ती ' स्मरणात् । अस्तुते=सर्वं व्याप्नोतीति तद्व्युत्पत्तेः ।  
यद्वा-आशुः=संरूपमात्रेण शीघ्रं विश्वं कार्यकारीत्यर्थः, तस्य परमेश्वरस्येन्द्रस्य  
सत्यसंक्रन्दत्वात् । पुनः कथंभूतः ? शिशानः=निशितः-अत्युग्रः-  
शत्रूणामसुराणां भयजनक इत्यर्थः । देवानामपि-' भीषाऽस्माद्वातः  
पद्यते ' ( तै. उ. २ । ८ ) इति श्रुतेः । तत्र दृष्टान्तः क इव ? वृषभो न  
भीमः=विभेत्यस्मादिति भीमः तादृशो वृषभ इव, नकारोऽत्रोपमार्थको न निषे-  
धार्थकः । स यथा तोक्ताभ्यां शृङ्गाभ्यां भीमो भयङ्करो भवति तद्वत् । पना-  
घनः=घातुको हिंसक इत्यर्थः, शत्रूणांमिति शेषः । हन्तेः पचापचि ' हन्तेर्ध-

'श्वेति' द्विर्वचनं, अग्न्यासत्याङ्गामः, पत्वं च धात्वभ्यासयोः । चर्षगोनां= चर्षणयः=आसुरीसम्पद्भाजो मनुष्याः तेषां क्षोभणः-क्षोभयितेत्यर्थः । चर्षणय इति मनुष्यनामसु निष्कण्टो ( २ । ३ ) पठितम् । संक्रन्दनः=सम्यक् क्रन्दयिता दुष्टानामाकर्षणेन प्रहारेण च, प्राणिनां समेषां मृत्युकाले कालरूपेण वा, 'अत्ता चराचरग्रहणात्' ( ब्र. सू. १ । २ । ९ ) इति न्यायात् । अनिमिपः=नास्ति निमेषो यस्य सः-चक्षुर्निमेषात्मकस्फन्दरहितः अत्यन्तसावधानो विज्ञानव्यवस्थायामिति यावत् । यद्वा अनिमिपः=अचलोऽयं सनातन इत्यर्थः । एकवीरः=वीरक्यमित्रानिति वीरः, एकश्चासौ वीरश्चेति, अपवा एक एव विक्रान्तः-असहायेन\* कार्यक्षम इत्यर्थः । ईदृशोऽयं इन्द्रः परमात्म रामावतारं ग्रहीत्वा धर्मसंस्थापनाय साधुपरिव्राणाय च रावगादिराक्षसानां शतं सेनाः साकं=सह लोलयैवेत्यर्थः, शतमिति प्रभूतस्योपलक्षणमेक एव अजयत्=जयतीत्यर्थः ।

अथवा स्वदेशधर्मादिरक्षगाय ईदृशः सेनापत्यधिकारे स्थापनार्हः क्षत्रियोऽभ्युपेयः, योऽसौ सर्वविधो धनुर्वेदवित्-रुगादिशास्त्रवित्-निर्भयो बलिष्ठो धार्मिकः स्वदेशस्वातन्त्र्याद्यनुरागी जितेन्द्रियः स्वसेनायाः शिक्षणे योधने चाति-कुशलः शूरवीरोऽरीणां विजेता चास्ति, तं क्षत्रियप्रवरं सेनाधिपतिं निरूपयति-आशुः=शोभगामी=शीघ्रं कार्यसाधको वा । शिशानः=द्वर्ति-वज्रादिशस्त्राद्यं शत्रुवधाय तीक्ष्णीकरोति-शत्रुविजययोग्यं करोतीत्यर्थः, 'शो तनुकरणे' 'बहुलं क्रन्दसि' इति जुष्टोत्यादिवाच्यमिति द्वित्वम् । यद्वा शिशानः=तीक्ष्ण-मतिः-प्रकृतज्ञानसम्पन्न इत्यर्थः । वृषभो न=बलिवर्द्ध इय भीमः=भयङ्करः ।

\* तदुक्तं- 'विधीयते यद्यदुनन्दनेन, नापेक्ष्यते तत्र सदायशक्तिः ।

पाञ्चालबालाञ्जलिदीर्घतायाः, न तत्र तन्नु नैच तन्तुवायः ॥

मध्यात्मज्योत्स्नाविदितिसमलङ्कृतम् मन्त्र ३८ [ १५७ ]

घनाघनः=शत्रूणामतिशयेन घातकः । यद्वा घनाघनः=वृद्धिगर्जनं ऋतुमेघसदृशः,  
 'वर्षुकाब्दो घनाघनः' इत्यभिधानात् । हन हन=युयं विध्वंसयत-विध्वंसयत  
 सपदि शत्रूनि ति प्रोःसाहेन वक्ता वा । चर्षणीनां=दुष्टानां श्लेच्छानां मनुष्याणां  
 क्षोभणः=क्षोभयतीति क्षोभकर्ता इत्यर्थः । संक्रन्दनः=सम्यक् रोदयिता शत्रूणां  
 यद्वा सम्यक् क्रन्दनं परभयहेतुः सिंहनादो यस्य सोऽसौ संक्रन्दनः । यद्वा  
 संक्रन्दनः=शत्रूणां समाह्वता इत्यर्थः । अग्निमिषः=विजयायाहर्निशं प्रयतमानः,  
 अतीतसावधान इत्यर्थः । एकवीरः=एकश्चासौ वीरश्चेति, अन्यनिरपेक्षं शत्रून् एक  
 एव जेतुं समर्थ इत्यर्थः । एवंविधः इन्द्रः=सेनाधिपतिः क्षत्रियप्रवरः रतं  
 सेनाः=शतसंख्याकाः शत्रुसेनाः साकं=सहैव एकेन-प्रबलतमप्रयत्नेनैव भजयत्=  
 जयतीत्यर्थः ॥

( ३८ )

( स्वधर्मस्वदेशस्वाधिकारपरिरक्षणाय स्वस्वातन्त्र्यलाभाय चाऽव-  
 श्यमेव युद्धं कर्तव्यम् )

दुष्टेभ्यो श्लेच्छेभ्यो त्रिधर्मिभ्यश्च स्वधर्मस्य स्वदेशस्य स्वदेशवास्तव्यप्र-  
 जायाश्च स्वाधिकारस्वराज्यस्वराज्यादेश्च परिरक्षणाय तज्जलाभाय च बलमेधाश-  
 क्तिसम्पन्नैः क्षत्रियैर्धर्मशास्त्रशिष्टाचारपरिप्राप्तं युद्धमभ्युदयादहमवश्यमेव करणीयम् ।  
 तदकरणे प्रत्यवायापकीर्तिपारतन्त्र्यादिदोषसम्भवात् । अत एव शूरवीरधीरोदार-  
 गभीरतरं सरुल्युद्धकलाप्रवीणं निःसीमानुपमोत्साहबलधैर्ययुद्धिशक्तिमन्तं जिते-  
 न्द्रियं सर्वहितचिन्तकं देशनायकापेसरं राष्ट्रपतिमनुसुख युद्धाय सर्वेऽपि क्षत्रियाः  
 परस्परं सुहृदो भूत्वाऽन्योऽन्यमनुमोघ शीघ्रमेव संपदिताः सन्तः स्वपक्षविजयाय  
 शत्रुपक्षार्थसनाय च महत्तरं सफलं प्रयत्नं विदधतु इत्युपदिशति—

ॐ गोत्रभिदं गोविदं वज्रबाहुं,

जयन्तमज्म प्रमृणन्तमोजसा ।

इमं सजाता ! अनुवीरयध्व-

मिन्द्रं सखायो अनुसंरभध्वम् ॥

( श्र. य. १० । ३८ । ऋ. १० । १०३ । ६ । साम. १८५४ । अथर्व. ६ । १७ । ३ + १९ । १३ । ६ । तै. स. ४ । ६ । ४ । ३ । )

हे सजाताः !—समानं—तुल्यं जातं—जन्म—एकस्मिन् पावने भारते देशे, एकस्यामार्ग्यहिन्दुजातो, परस्मिन् वैदिकसनातनधर्मे येषां ते समानजन्मानः । हे सखाय. ।—समानाः ख्यायन्ते लोकैः स्वजातिस्वदेशहितचिन्तनेन सद्विचारेण गमनेन वदनेन धर्मेण स्नेहेन चेति मिथ. सौहार्दसौजन्यसारख्यसौशील्यौदार्य-साहाय्यादिसद्गुणशीला भवन्त. सर्वे योद्धारः क्षत्रियाः, इमं इन्द्रं=विशिष्टते-जोबुद्धिबलधैर्यसंयुक्तं देशनेतारं राष्ट्रपतिं—अनुवीरयध्वं=वीरकर्म युद्धं कुर्वाणं तमनुसृत्य वीरकर्मणा यूयं प्रोत्साहयत । ' इन्द्र वीर विक्रान्तौ ' अदन्तधुरादि-लौट् । यद्वा एनमिन्द्रमप्रत. कृत्वा अनु=पश्चात्—वीरयध्वं=वीरकर्म युद्धं यूयमपि कुरुध्वम् । वीरशब्दात्करोति तदाचष्टे इति णिच् । अनुसंरभध्वं=सरभं=देशजाप्रत्यै घोषणा—शत्रुभ्यः कोप—युद्धाय वेगं च कुर्वाणमनु सारभं कुस्त । यद्वा अनुसंरभध्वं=अयमिन्द्रः सेनाधिपतिः पुरतो घोषणायुद्धादिकं सम्यक् आर-भतां, पश्चात् भवन्त आरभन्ता युद्धोद्युक्ता भवत इति । क्रीटशमिन्द्रम् : गोत्र-भिदं म्हेच्छानां शत्रूणां गोत्राणि कुलानि मिनतीति गोत्रभिदं—तं—दुष्टसमुदायमे-च्छारमिति यावत् । गोविदं=गां=याचं सम्पूर्णां सार्थां यथावद्वेत्ति जानातीति गोविदं—तं पण्डितं कृत्याकृत्यहेयोपादेयार्थज्ञं विचक्षणमिति यावत् । यद्वा

गोविदं=गां—स्वकीया मातृभूमिं श्लेष्ठादिशानुमिरपद्धतां युदेनोपायेन विन्दति—  
 लभते—प्राप्नोतीति सोऽसौ गोवित् तमित्यर्थः अन्यायेनात्याचारेण धृतराष्ट्रान् श्ले-  
 ष्ठा दस्यून् विजित्य हतस्वराष्ट्रभूमिस्वायत्तकारिणं युधिष्ठिरमिति यावत्। वज्रं-  
 बाहुं=वज्रं बाहौ यस्य तम् । प्रहरणार्थेभ्यः परनिपातः । वज्रमिदंभन्येषामपि विवि-  
 धानां शत्रुसैन्यभेदनसमर्थानां शखाणामुपलक्षकम् । सकलशखाञ्जमुसज्जितमिति  
 यावत् । अम्भ=संग्रामं जयन्तं=विजयशीलम्, अम्भ इति संग्रामनामसु नि-  
 षट्यो ( २ । १७ ) पठितम् । भोजसा=बलेन, प्रमृण्णतं=शत्रून् हिंस्रन्तं,  
 मृणतिर्हिंसाकर्म । अय भावः—आततायिनां दुष्टानां वधोऽवश्यमेव विधातव्यः,  
 तेषां वधे नास्ति पापस्य लेशोऽपि तु प्रभूतं पुण्यं लभ्यते, तद्युद्धञ्च सदगतिं  
 प्रापयति । विपन्ते च तत्र शतशः प्रमाणमूतानि शास्त्रवचनानि—‘आत-  
 तायिनमायान्तं हन्यादेवाविचारयन् । नाततायिवधे दोषो हन्तु-  
 र्भवति कश्चन ॥’ युध्यमानाः परं शक्यता स्वर्गं यान्त्यपराङ्मुखाः ।  
 इत्यादिकानि । भगवान् श्रीकृष्णचन्द्रोऽप्यर्जुनाय हतराष्ट्राय क्षत्रियप्रवरायान्याय-  
 धृतराष्ट्राणा धार्तराष्ट्राणां दुष्टानां यथार्थं युद्धसुपदिशन् तस्य पुण्यवत्त्वमुत्तमलोक-  
 प्रापकत्वं तदकरणप्रयुक्ताकीर्तिपापादिकञ्च प्राह—‘यदृच्छया चौपपन्नं स्व-  
 र्गद्वारमपावृतम् । सुखिनः क्षत्रियाः पार्थ ! लभन्ते युद्धमीदृशम् ॥  
 अथ चेत्त्वमिमं धर्म्यं संग्रामं न करिष्यसि । ततः स्वधर्मं कीर्तिञ्च  
 हित्वा पापमवाप्स्यसि ॥’ ( २ । ३२-३३ ) इति । राष्ट्रपति नेतार-  
 मनुसरणशील्य आपुधाचुपत्करणवन्तो भवन्तो योद्धारो भवन्तु इत्येवमाह—भगवान्  
 ऋगन्त्रोऽपि—‘वशीमन्तं ऋष्टिमन्तो मनीषिणः सुधन्वान इषुमन्तो  
 निपत्त्रिणः । स्वश्वाः स्य सुरयाः पृथिनमातरः स्वायुधा मरुतो  
 मायना शुभम् ॥’ ( ऋ० स० ५ । ५७ । २ । ) इति । अयमर्थः—

हे मरुतः ! हे शरवीराः ! यूयं पृथिनिमातरः=पृथिनिः पृथिवी—स्वदेशभूमिः एव-  
माता येषां ते, स्वमातृभूमिभक्ताः सन्तः दुष्टवधार्थं स्वातन्त्र्यलाभार्थं वाशी-  
मन्तः=वाशीति तक्षणादिसाधनं विशिष्टमायुधं तदन्तः ऋष्टिमन्तः=ऋष्टिः—  
छुरिकादिसदृश आयुधविशेषः तद्वन्तः, सुधन्वानः=शोभनधनुःकाः, इधुमन्तः=  
बाणवन्तः, निपङ्गिण=निपङ्गवन्तः स्वस्वाः=शोभनाश्वाः, सुरंथाः=शोभनरथाः,  
स्वायुधाः=शोभनायुधोपेताः, मनीषिणः=शोभनबुद्धिमन्तः स्थ=भवथ, एतादृश-  
युद्धोपकरणसज्जिता यूयं शुभं=शाश्वत्पतिप्रमितिप्रदर्शितं शोभन् युद्धमार्गं याचन=  
गच्छथ । इति ।

( ३९ )

( परमात्माविप्रियाभिधानस्य ओमित्येतदक्षरस्य महत्त्ववर्णनम् )

ओङ्कारो हि सर्ववेदसारभूतो ब्रह्मात्मद्वैततत्त्वप्रकाशकश्च, यतस्तस्य सर्व-  
वाग्व्यापकत्वात् सर्वात्मकत्वाच्च । अत एव सर्ववेदात्मकस्य तत्स्योच्चारणं  
सर्ववेदोच्चारणतुल्यं, तन्निरूपणञ्च सर्ववेदार्थनिरूपणात्मकं वेदितव्यम् । तथा  
चभूतयः—‘ तद्यथा शङ्कुना सर्वाणि पर्णानि संतृष्णान्येवमोङ्कारेण  
सर्वा वाक् संतृष्णा ’ × ( छां. २ । २३ । ४ ) ‘ ओ इत्येतदक्षरमिद-  
ं सर्वम् ’ ( छां. १ । १ । १ ) ‘ भूतं भवद्भविष्यदिति सर्वमोङ्कार  
एव ’ ( माण्डूक्य ० १ ) इत्याद्याः । स्मृतयोऽपि—एकाक्षरं परं ब्रह्म,  
प्राणायामः परं तपः । प्रणवाद्यास्त्वथा वेदाः प्रणवे पर्यवस्थिताः ॥  
नोद्वीथेन (प्रणवेन) समं किञ्चिच्छोधकं जगति स्मृतम् । यं

× यथा लोके अक्षरवर्णानि शङ्कुनादवाच्येन स्वगततन्तुजालसदृशत्वात्किञ्चि  
शेदेन व्याप्तानि, तद्वदोङ्कारेण सर्वां शब्दात्मिकां वाग्व्याप्तेति ।



विनाऽऽग्रायवर्गोऽपि स्वकार्ये न प्रवर्तते ॥ ' वेदः प्रणव एवायम् ' इत्यादिकाः । अत एव सोऽयं श्रेष्ठं परमात्मोपासनसाधनत्वं सम्पद्यते, यतस्तस्य परमात्मप्रियतमाभिधानत्वात्, प्रतिमादिकपरमा मप्रतीकवाच्य । तस्मिन् हि उ-  
 च्यार्यमाणे ध्यायमाने च परमात्मा प्रसीदति । प्रियनामप्रतीकग्रहणे लोक इव । तदुक्तं—' अष्टप्रविग्रहो देवो भावग्राहो मनोमयः \* । तस्योद्धारं स्मृतं नाम तेनाहूतः प्रसीदति ॥ ( योगियाज्ञवल्क्यस्मृतौ ) इति । अत एव तज्जपतदर्शानुसन्धानमेवेश्वरप्रणिधानमित्युच्यते, तेन हि प्रत्यक्वाधिगमान्तराया-  
 भावसमापय.सिद्धयन्ति । यदाहुर्महर्षयः पतञ्जलयः—'तस्य वाचकः प्रणवः' ( यो. सू. १ । २७ ) 'तज्जपस्तदर्थभावनम्' ( यो. सू. १-१ २८ ) 'ततः प्रत्यक्चेतनाधिगमोऽप्यन्तरायाभावश्च' ( यो. सू. १ । २९ ) 'समाधिसिद्धिरीश्वरप्रणिधानात्' ( यो. सू. २ । ४५ ) इति । किञ्च ओमित्येतदक्षरस्य प्रकृतिप्रपञ्चार्णवं संतरीक्षुं रम्यनवनावान्तरतुल्यत्वात्, तद-वा-  
 सिनां प्रपञ्चं निरस्य मोक्ष प्रति नयनाच्च प्रणवमिति नामवेयान्तरं श्रुतिस्मृत्या-  
 दिषु परिगोयते । तदुक्तं शिवपुराणे विघ्नेश्वरीसहिताया—'शो हि प्रकृति-  
 जालस्य संसारस्य महोदधेः । नव नावान्तरं रम्यं प्रणवं वै विदुर्बुधाः ॥ प्र=पपञ्चो न=नास्ति यो=युष्माकञ्च बोधयन् । प्रकर्षेण नयेद्यस्मान्-  
 न्मोक्षं यः प्रणवं विदुः ॥' ( १७ । ४५ ) इति । अत एव तस्यै-  
 तस्य प्रणवस्य माहात्म्य माण्डूक्योपनिषत्कारिकायां गौडपादान्तर्यैरप्यभि-  
 हितम्—' युञ्जीत प्रणवे चेतः प्रणवो ब्रह्म निर्भयम् । प्रणवे नित्य-  
 युक्तस्य न भयं विद्यते क्वचित् । प्रणवो ह्यपरं ब्रह्म प्रणवश्च परः स्मृतः ।  
 अपूर्वोऽनन्तरोऽनाहोऽनपरः प्रणवोऽन्वयः । सर्वस्य प्रणवो ह्यादिर्मध्य-

\* भावग्राह्य.=भक्तिप्राप्त्यर्थ, मनोमय.=मनोभिलषिताकार इत्यर्थे ॥

मन्तस्तथैव च । एवं हि प्रणवं ज्ञात्वा व्यश्नुते तदनन्तरम् ॥ ' इति । इत्थं—' एतद्वै सत्यकाम ! परञ्चापरञ्च ब्रह्म यदोङ्कारः । ' (५।२) इति प्रनोपनिषद्श्रुत्याऽपि परापरब्रह्मदृष्ट्यवलम्बनत्वेन 'ओमिति' शब्दलक्षणं परञ्चापरञ्च ब्रह्म प्रतिपत्तव्यम् । तस्योपासने हि द्वयोः तयोर्ब्रह्मणोः साक्षात्कृतये पर्याप्तं साधनमित्युक्तम् । स्मृत्यापि च—' प्रणवेन परं ब्रह्म ध्यायीत नियतो यतिः । जपेद्य प्रणवं नित्यं ब्रह्मविष्णुशिवात्मकम् । कौटिसूर्यसंभं तेजो ध्यायेदात्मनि निर्मलम् ॥ ' इति । एवं तस्य मात्रापादानुसंधानेन यथावदवगमो ब्रह्मात्माद्वैततत्त्वप्रतिपाद्युपायभूतः । तथाहि—माण्डूक्यादिश्रुत्युक्तप्रकारेण तत्त्वचिन्तनरसिकः साधकः, अकारस्याकारोकार-मकारमात्रयेण विश्ववैश्वानरतैजससूत्रात्मप्राज्ञेऽवरान् पादभूतान् विजानीयात्, प्रथमं तावत्—अकारमात्रया विश्वं M. वैश्वानरात्मत्वेन 'अहमेव वैश्वानरोऽस्मी'ति विभावयेत् । ततस्तैजसं सूत्रात्मत्वेन 'अहमेव सूत्रात्माऽस्मी'ति उकारमात्रया विभावयेत् । अनन्तरं प्राज्ञमीश्वरात्मत्वेन N. 'अहमेवैश्वरोऽस्मी'ति मकारमात्रया विभावयेत् । पश्चात् व्यधिसमाधिस्थूलसूक्ष्मकारणोपाधिकमोङ्कार-वाच्यं 'परं ब्रह्माऽहमस्मी'ति सर्वात्मत्वेन स्वं विभावयेत् । ततः एकप्रेष

M. सकलस्थूलशरीरसमुदायलक्षणसमष्टिब्रह्मण्डोपलक्षितं चैतन्यं किराट् विविध राजमातृत्वात् घर्षनराभिमानित्वाच्च वैश्वानर इत्युच्यते । प्रत्येकस्थूलशरीरोपलक्षितं चैतन्यं विश्व इत्युच्यते । सामान्यविशेषयोरिव समष्टिव्यधिशरीरयोः तादात्म्यात्, तदुपहितविश्ववैश्वानरयोरपि तादात्म्यनभ्युपगम्यते ॥

N. सकलसूक्ष्मसमष्टिशरीरोपलक्षितं चैतन्यं द्विरणुगर्भः सूत्रात्मा इति । प्रत्येक-सूक्ष्मव्यधिशरीरोपलक्षितं ततैजस इति । तथा सकलशरीराविद्योपलक्षितं सरीश्वर इति । प्रत्येकशरीराविद्योपलक्षितं तत्प्राज्ञ इत्युच्यते इति ॥

विशुद्धेन मनसा सर्वे जगत्स्थूलसूक्ष्मादिकमेण अर्धमात्रात्मकोमात्रोद्धारोपलक्षिते निर्विशेषचिन्मात्रेऽसंख्यैकरसानन्दे परब्रह्मणि विलाप्य स्वत्याखण्डैकरसनहानन्दारमता साक्षात्कुर्यात् । तदुक्तं सुरेश्वराचार्यैः—‘ अकारं पुरुषं विश्वमुकारे प्रविलापयेत् । उकारं तैजसं सूक्ष्मं मकारे प्रविलापयेत् ॥ मकारं फारणं प्राज्ञं चिदात्मनि विलापयेत् । चिदात्माऽहं नित्यशुद्धबुद्ध-मुक्तसद्वयः । परमानन्दसन्दोहवासुदेवोऽहमिति ॥ ’ ( पञ्चीकरण-वातिके ) इति । तथा च श्रुतिस्मृतयः—‘ ॐ इत्येतेनैवाक्षरेण परं पुरुष-मभिध्यायीत ’ स एतस्माज्जीवनात्परान्तरं पुरिशयं पुरुषमीक्षते ।’ ( प्र. उ. ५ । ५ ) ‘ ॐ इत्यात्मानं युञ्जीत ’ ( तै. आ. १० । ६३ ) ‘ ॐ इत्येवं ध्यायथ आत्मानं स्वस्ति चः पाराय तमसः परस्तात् ’ ( सु. २ । २ । ६ ) ‘ ॐ इत्येकाक्षरं ब्रह्म व्याहरन् मामनुस्मरन् । यः प्रयाति त्यजन् देहं स याति परमां गतिम् ॥ ’ ( गी. ८ । १३ ) इत्याद्याः । अत एव तत्रमस्यादिमहावाक्यवत् प्रणवस्याप्यखण्डैकरसवस्तु-बोधकत्वेन महावाक्यत्वमवगन्तव्यम् । यथा ‘ सोऽहमि० ’ इत्यस्य परमात्माऽ-हमियमेदार्थः, तथा प्रणवस्यापि । तथाहि—सोऽहमित्यत्र सकारहकारयोर्लोपे कृते परिशिष्टयोः ‘ ओ अम् ’ इत्यनयोः सन्धि कृत्वोच्चारणे ओमिति शब्दो-त्पद्यते । तदुक्तं—‘ सकारश्च हकारश्च लोपयित्वा प्रयोजयेत् । सन्धिश्च पूर्वरूपोत्थं ततोऽसौ प्रणवो भवेत् ॥ ’ इति । किञ्च ॐ-कारस्य सर्वेभ्यो वेदेभ्यः प्रथमं प्रतिभातत्वात्, सर्वदेवात्मकत्वेन सर्वमन्त्रात्मकत्वात्, सर्वकामे-शत्वेन सर्वमन्त्रफलदातृत्वाच्च श्रेष्ठतमत्वं प्रस्फुटमवगातं भवति । अत एव प्रथमं

O. सोऽहमित्यत्र स इति शब्देन परमात्मा, अहमिति शब्देन च प्रणवप्रणो-  
च्यते, अनयोः सामानाधिकरण्यात् ब्रह्मात्मैक्यमुच्यते । इति ।

ॐकारं प्रणवमुच्चर्यैव वेदविहिताः सर्वा अप्ययनयागादानादिकाः क्रियाः प्रवर्त-  
माना भवन्ति । तज्जपाभ्यासाच्च बहुकल्मषनिवृत्त्या शीघ्रमप्रतिबद्धममृतत्वलक्षण-  
मोक्षहेतुभूतं तत्त्वज्ञानमपि करामलकवस्त्रिदं भवति; इत्येवमादिकं तद्विपुलं  
महत्त्वं प्रस्फुटयन्नाह—

ॐ समुद्रादूर्मिर्मधुमां उदारद्,

उपाशुना सममृतत्वमानद् ।

घृतस्य नाम गुह्यं यदस्ति,

जिह्वा देवानाममृतस्य नाभिः ॥

वयं नाम प्रव्रवासा घृतेनास्मिन्

यज्ञे धारयामा नमोभिः ।

उप ब्रह्मा शृणवच्छस्यमानं,

चतुःशृङ्गोऽवमीद् गौर एतत् ॥

(श्र. य. १०।८९+९०।श्र. ४।५८।१+२।तै. आ. १०।१०।१+२)

समुद्रात्=परमात्मनः, समुद्रवन्ति मृतानि यस्मात् सर्गाकाले, सम्मोदन्तेऽ-  
स्मिन् स्थितिकाले, समुद्रवन्ति यस्मिन् प्रलयकाले सोऽसौ तथेति व्युत्पत्तेः,  
भूतसर्गस्थितिप्रलयद्वारः परमात्मा समुद्र इत्युच्यते । ऊर्मिः=ऊर्मिसदृशः—  
ॐकारः—सकलाभिधेयार्थकारणासिलाभिधाननिदानभूतः प्रणवः, मधुमान्=माधु-  
र्यगुणयुक्तः सन्, उदारत्=उदगच्छत्=उद्भूत इत्यर्थः । 'ऋ गती' च्छेरद्ध  
'ऋदशोऽष्टि गुणाः' । यथा लोके समुद्रात्तरङ्ग उपवते, एवं चिदेकरसात्परमा-  
त्मनः प्रणवः समुत्पन्नः । आम्नातथ परमात्मनः समुद्रनामधेयत्वं 'समुद्रोऽसि

विश्वव्यचा' (शु. य. ५। ३३) इत्यत्र श्रुत्यन्तरेऽपि । प्रसिद्धसमुद्रोर्मि-  
दृष्टातेन परमात्मोक्तारयं वाच्यमाचक्रुषो. तादात्म्यसम्बन्धोऽपि स्फुटीकृतः ।  
ॐकारस्य माधुर्यन्तु अध्यासपरागा योगिनामनुभवसंवेद्यम् । अयं भाव.—ॐकार-  
मन्तराऽभिमानस्याभावात्, अभिमानादृतेऽभिधेयस्याभावात्, सर्वमभिधेयमर्थ-  
प्रपञ्चलक्षणमभिमानात्मकं, सर्वत्र शब्दप्रपञ्चलक्षणमभिधानं ॐकारात्मकम्, अत-  
एव ॐकारोद्भूत्या सर्वं तदन्तर्निहितं नामरूपात्मकं विश्वमपि समुद्रमूर्तं  
भरतीति । अनेन ॐकारस्य सर्ववेदमन्त्रात्मकसर्वदेवात्मकत्वादिलक्षण महत्त्वं  
सूचितं भवति । अत एव यत्=निगमागमप्रसिद्धं, सर्वत्र आदौ साक्षात् परमा-  
त्मसंज्ञाशास्त्रसमुद्भूतं प्रणयरूपं घृतस्य=दीप्तस्य स्वप्रकाशस्य ब्रह्मण परमात्मन  
इत्यर्थः । 'घृ क्षरणदीप्तयोः' स्मरगात् । एतस्माद्भातो. समुद्रान्तस्य घृतशब्दस्य  
स्वप्रकाशदीप्तिमत्त्वसंबन्धेयत्वं भविरुद्धम् । नाम=साक्षाद्वाचकं नेदिष्टं श्रेष्ठमं  
श्रेष्ठतममभिधानं, गुह्यं=पर्ववेदेषु विशिष्टरहस्यभूतं गोपनीयं, तरस्ति । तथा च  
काठकैगन्नातम्—'सर्वे वेदा यत्पदमापनन्ति' (१। २। १५) इति प्रस्तुत्य  
'तत्रे पदं सप्रहेण ब्रवीमि, ॐमित्येतत्' (क. १। २। १५) इति ।  
अनेन तस्य सर्ववेदसारभूतत्वप्रकाशकत्वादिलक्षण महत्त्वं योतितं भवति ।  
तेन प्रणयामना ॐकारेण उपशुना=त्रययानकाले तदर्थेपरापरब्रह्मभावनपुर-  
स्सरं शनैरुच्चार्यमाणेन, तदभ्यासशील साधक, अमृतत्व=उपविधिनाशरहित-  
निर्भयनक्षमात्रलक्षणपुत्रात्मकमोक्षत्व हेतुभूतं तत्त्वज्ञान समानदू=सम्यक्-  
आनशे=प्रामोनीत्यर्थ । यद्वा अमृतत्वं=पञ्चनिर्वाणं कैम्यं मोक्ष तत्त्वज्ञान-  
द्वारा समानदू=अधिगच्छतोत्यर्थ । तत्र प्रगवाह्यं पावनं नाम, देवाना जिह्वा=  
देवे—देवत्वपात्रिकै तत्र ग्याना रैर्मुमुक्षुभिर्निर्वाणनुवाच्यमाणेन हेतुना चिद्वेद्य  
सर्वदा मुखमन्धे वर्तते । किञ्चेद्दे प्रणवानक नाम, अमृतत्व=मोक्षत्वनाभि =

रथचक्रस्य नाभिरिवाश्रयभूतम् । अत एव काठकैरान्नातम्—‘एतद्व्येवाक्षरं  
ज्ञात्वा यो यदिच्छति तस्य तत् ।’ ( १ । २ । १६ ) इति । अनेन  
प्रणवस्य तत्त्वज्ञानमोक्षसाधनत्वमुक्तम् ।

इत्थं प्रणवस्य पूर्वोक्तं विपुलं महत्त्वं श्रुत्वा केचन तावद्विज्ञासवः सादरं  
‘तत्पावन नाम प्रहीतुं तदर्थंभूतं ब्रह्मतत्त्वस्य विमलेन चेतसोऽजस्रं भावयितुं  
प्रतिजानते इत्याह-वयः=ब्रह्मविद्यार्थिनः पुरुषाः अस्मिन्-यज्ञे=ज्ञानयज्ञे; ज्ञानस्य  
यज्ञत्वं गीतासु भगवताऽपि स्मृतम्—‘स्वाध्यायज्ञानयज्ञाश्च यतयः संश्रि-  
तव्रताः ।’ ( ४ । २८ । ) इति । ‘श्रेयान् द्रव्यमयाद्यज्ञाज्ज्ञानयज्ञः  
परंतपः ।’ ( ४ । ३२ ) इति च । घृतेन=स्वप्नकारेण ब्रह्मणा निमित्तभूतेन  
प्रणवरूपसंस्कारं नाम प्रवाम=सादरं सर्वदा उचारयामः—जपामः—अभ्य-  
स्याम इत्यर्थः । एवं नमोभिः=नमस्कारैर्द्युक्ताः—तदुपलक्षितदुर्हङ्कारादिक्रमप-  
रहिताः सन्तो वयं विशुद्धे एकाग्रे चित्ते तदर्थंभूतब्रह्मतत्त्वं सर्वदा धारयामः=  
भावयामः—अनुसंदधामहे इत्यर्थः । अघेदानो चतुःशृङ्गवृषभशृणवस्य प्रणवस्य  
ब्रह्मतत्त्वप्रकाशत्वमाह—शस्यमानं=अस्माभिः तावदेदिभिः प्रणवेन स्तूयमानं,  
उपशृणवत्=पार्ववर्तिभिः तत्त्वबुद्धिसुभिः श्रूयमाणं, एतत्प्रत्यरूचेतनं ब्रह्म=  
ब्रह्मतत्त्वं, चतुःशृङ्गः=अकारोच्चारणकार्थमात्ररूपशृङ्गचतुष्टयोपेतः, चत्वारः  
अकारावाः शृङ्गभूता यस्य स इति तद्व्युत्पत्तेः; गौरः=त्वेतः—शुक्रः प्रणवार्थो  
घृषभः अयमोत्=वान्तवान् प्रायपादयदित्यर्थः । चत्वारो गौरः चतुःशृङ्गोऽयं  
प्रणवः एतत्=स्वप्नरूपभूतं—ब्रह्मतत्त्वं प्राणालिकेभ्यो जिज्ञासुभ्यः, अत्रमीत्=  
न्यरूपयत्, अत एवेदान्तना जिज्ञासवो भवन्तोऽपि प्रणवेन शस्यमानं=उप-  
दिश्यमानं—निरूपयमाणं तत्त्वं, उपशृणवत्=उपशृण्वत्=उपशृण्वन्तु—उपशृण्वन्तु,  
उच्चारवचनव्यत्यय, ‘उद्योऽटो’ इत्यटागमः । श्रुत्वा चारधारयन्तु । इति ।

अक्षरादीनां प्रणवमात्राणां शृङ्गत्वं त्रिसिंहोत्तरतापनोयोपनिषदि समाह्वतम्—  
 'शृङ्गेष्वशृङ्गं संयोज्य सिंहं शृङ्गेषु योजयेत् । शृङ्गाभ्यां शृङ्गमावध्य  
 त्रयो देवा उदासते ॥' (सण्ड. ६) इति । अयमस्यार्थः—शृङ्गेषु=उन्दसा-  
 मृषभस्य प्रणवस्य शृङ्गेषु—मात्रासु—अकारोकारमकारेष्वित्यर्थः । अशृङ्गं=अमात्रं,  
 निरवयवं तुरीयमात्मानं संयोज्य=वाच्यतया सन्धाय—अकारोकाराभ्यां त्वं-  
 पदार्थरूपं मकारेण तत्रार्थरूपपद्म प्रतिपद्येत्यर्थः । सिंहं=त्रिसिंहानुदुभं तुरीय-  
 गतसर्वसंहर्तृत्वादिवाचकं, शृङ्गेषु=अकारादिषु—तत्त्वंपदार्थरूपमावाचकेषु तद्ग-  
 तसर्वसंहर्तृत्वादिवाचकत्वाय योजयेत्=अन्तर्भूतं भावयेदित्यर्थः । एवं पदार्थ-  
 शोधनं विधाय शृङ्गाम्यां=अकारोकाराभ्यां तदर्थप्रत्यगात्मरूपेणेत्यर्थः । शृङ्गं=  
 मकारं तदर्थं ब्रह्मेत्यर्थः । आवय्य=आभोक्षधेनाऽत्यन्तैकत्वेन संयोज्य प्रति-  
 पद्येत्यर्थः । त्रयो देवाः=मन्दमप्यमोत्तमभेदेन तत्त्वनिष्ठाः—विद्वद्भर—विद्वद्भरीयो—  
 विद्वद्भरिष्ठाः, उदासते—उत्=ऊर्ध्वं तदासते । सविलासाज्ञानमतिरुग्णैतिरोरः ।  
 सर्वेषां हि तेषां देवानां विदुषां तुरीयब्रह्मप्रतिपत्तेर्विप्रमानत्वात्, उदासनं ऊर्ध्व-  
 ब्रह्मरूपेणावस्थानं न विरुध्यत इति भावः । उदासते इति पाठान्तरं क्वचित् । नि-  
 प्कर्मैरनुष्ठेयत्वेन निर्मलशुद्धप्रणवस्य गौरवम् । 'यदच्छन्दसामृषभो विश्वरूपः'  
 (तै० उ० १।१।४१) इति । अयमर्थः—गवां मध्ये प्रधानत्वाद्यथा ऋषभः श्रेष्ठः  
 तथा वेदानां मध्ये प्रणवः श्रेष्ठः प्राधान्यादित्यर्थः । विश्वरूपः=सर्वरूपः सर्व-  
 वाग्न्यात्तेः । इत्यत्र तस्य वृषभरूपत्वमपि श्रुतमिति । 'प्रब्रवामा धारयामा  
 ब्रह्मा' इत्यत्र उदासतो दीर्घः ।

याज्ञिकास्तु—अधियज्ञाधिदेवादिपक्षमाह्वयैवमिमो ज्याचक्षते, समुद्रः=पा-  
 थिवोऽग्निः, समोदन्ते यस्मिन् यजमानाः इति । अथवा समुद्रवन्वापोऽस्मादिति  
 न्युरपरथा वैशुतोऽग्निः समुद्रः । तस्मात् ऊर्मिः=ऊर्मिषदुपपुंपरि उदभूतः,

मधुमान्=माधुर्योपेतफलसमूहः; उदारत्=उदगच्छति । अथवा वैधुतात्-ऊ-  
 र्मुत्वात्कः रस उदारत्=उदमूतः । अथवा समुद्रात्=समुद्रवणसाधनात्  
 आदित्यात्-ऊर्मिः=उदकलक्षणो रस उदारत् । 'आदित्याज्जायते वृष्टिः' इति  
 स्मृतेः । यद्वा समुद्रात्-अन्तरिक्षात्-उक्तयुत्पत्तेः, ऊर्मिः=उदकमुदारत् ।  
 अथवा समुद्रात्=उकलक्षणात्-गवागूधसः सकाशात् ऊर्मिः=उज्ज्वलः क्षीररसः ।  
 एतत् घृतपक्षेऽपि समानम् । यद्यपि घृतं क्षीराज्जायते । तथापि तस्योघस  
 उत्पत्तेरेवमुपचर्यते । शिष्टं वाक्यमग्न्यादिपञ्चसु पक्षेष्वपि समानम् । अंशुना=  
 दीप्त्या-अंशेन वा, अमृतत्वं=मोक्षम् । उप, सर्म्, आनट् । उपैति पूरणः  
 प्राप्नोति नरः । घृतस्य=दीप्तस्य क्षीरद्रव्यरूपस्य वा गुह्यं नाम=गोपनीयं नम-  
 नसाधनं यदस्ति तद्व्रीणि । तद् देवानां जिह्वा=आस्वादकजिह्वास्थानीयं भवति ।  
 तदेव अमृतस्य नामि=बन्धकं भवति । तदुभयं घृतस्य नामेत्यर्थः । वयं यज-  
 मानाः पृतस्य नाम प्रभवाम-स्तुमः । अस्मिन् यज्ञे नगोभिः=नगस्कारैः हवि-  
 र्भिर्वा, धारयाम च । ब्रह्मा=परिवृद्धो देवः शरयमानं=स्तूयमानमिदम् । उप-  
 शृण्वन्त=शृणुयात् । चतुःशृङ्गः=चत्वारि शृङ्गाणि वेदचतुष्टयरूपाणि यस्य सः ।  
 आदित्याग्निपक्षेऽप्येवम् । इतरेष्वपि यास्कोक्तयुत्पत्त्या दृष्टशब्दो व्याख्येयः ।  
 गौरः अरुणवर्णः तादृशो देवः, एतत्=कर्म जगद्वा अयमीत्=उद्गिरति  
 निर्वहतीत्यर्थः ।

अथवा समुद्रात्=घृतमयात्, मधुमान्=रसवान्-ऊर्मिः-कलोलः उदारत्  
 =उदगच्छत्, अक्षीगत्वात् घृतस्य समुद्रेणोपमानम् । अन्नदेवताभिप्रायं वा ।  
 सा ह्यक्षीणैव । उदगत्य च स ऊर्मिः अंशुना=प्राणेन-जगत्प्राणभूतेनाग्निना  
 सं-सङ्गत्यैकीभूय अमृतत्वं=अमरणधर्मित्वं, उपानट्=उपव्याप्नोत् । प्राणश्चात्रश्च  
 एकीभूयाधृतत्वं प्राप्नुत इत्यर्थः । तस्य घृतस्य गुह्यं=अविज्ञातं नाम अवि-



अध्यात्मज्योत्स्नाविष्टितिसमलङ्कृतम् मंत्र ४०

[ १६९ ]

द्विद्विरेयं श्रुतिमन्त्रपटितं यदस्ति तत्कथ्यते इति शेषः । किं तदाह—देवानां जिह्वा—अत्यगिलापादेवानां जिह्वोत्थाननिमित्तं, अग्नेर्जिह्वाऽसीत्युक्ते, यद्य सर्व-प्रकाशं नाम तदप्युच्यते, अमृतस्य नाभिः अमरणधर्मस्य नहनं—ब्रह्मणम् । यो हि घृतमदनाति स दीर्घायुर्भवति । अतोऽग्निचिद्भिर्हृत्यते स्तूयते च घृतमिति भावः । यतो घृतनामोच्चारणमपि देवानां प्रियमतो वयं घृतस्य नाम प्रब्रवाम—अस्मिन् यज्ञे घृतनाम स्तुमः । नमोभिः—अत्रैः धारयाम यज्ञमिति शेषः । किञ्च ब्रह्मा—ऋत्विक्, शस्यमानं—स्तूयमानं, एतत् घृतनाम, उपशृणवत्—उपशृणोतु । यथा गौरः—गौरवर्णः शुद्धो यज्ञः एतत्, = घृतयज्ञफलरूपं, अवमोत्—उदगिरति, यज्ञ-परिणामाभिप्रायम् । कीदृशो गौरः ? चतुःशृङ्गः—चत्वार ऋत्विजः शृङ्गभूता यस्य सः ।

( ४० )

( ससाधनादिब्रह्मात्मज्ञानप्रणवमन्त्रक्रियायज्ञशब्दग्रामादीनाम-  
लौकिकदृष्टपरूपकेण वर्णनम् )

ज्ञानमात्मैव, अन्यथा जडोऽस्मीति भानप्रसङ्गात्, आत्मा च ब्रह्म, एक-मेव तद्विषयोपाधिभेदेन भिन्नवदृश्यते, नित्यञ्च तदन्तःकरणादिवृत्त्यवच्छेदेनो-त्पत्तिविनाशादिवद् भ्रान्त्या प्रतिभाति । सामान्यविशेषात्मन्याश्च तदेवाज्ञानस्य साधकश्च बाधकश्च भवति, स्वप्रकाशचैतन्यरूपं यज्ज्ञानमात्रं तस्मान्मान्यमित्यु-च्यते, श्रवणादिसाव्याखण्डब्रह्माकारापरोक्षवृत्तिसमाख्यं तदेव विशेष इति परि-गीयते । यथा तृणादेर्मांसिकापि सूर्यप्रभा सूर्यकान्तं गणिमुपारह्य तृणादिकं ददति, तथैव सविद्यासाज्ञानभासरूपमपि ज्ञानं विशिष्टवृत्ति समाख्य तस्य नाशकं भवति । तदेव विशिष्टवृत्तीर्द्धं महोदेवपदगम्यं सर्वेषु पदार्थेषु विद्योत्तमानं

सान्तरङ्गबहिरङ्गसाधनं सफलं साधिष्ठानं सोपाधिकमाल्मज्ञानं सर्वाभीष्टितं-  
 'अर्थालङ्काररहिता विधवेव सरंस्वती ।' 'किञ्चिदादाय सारूप्यं लोक  
 यात्रा प्रवर्तते ।' 'न कान्तमपि निर्भूषं विभाति वनिताननम् ।'  
 इत्यादिकं रसिरूपविन्यायमाहृत्य चेतश्मत्कृतिनिदानयाऽलौकिकवृषभरूपकाल  
 इहृतभाषया निरूपयति—

ॐ चत्वारि शृङ्गा त्रयो अस्य पादा,  
 द्वे शीर्षे सप्त हस्तासो अस्य ।  
 त्रिधा वद्धो वृषभो रोरवीति,  
 महो देवो मर्त्याः आविवेश ॥

( शु० य० १० । ११ । ऋग्वेद. ४ । ५८ । ३ ) (तै. ब्रा. १० । १० ।  
 २ । नि० १३ । ७ )

यो वृषभः=अद्वैतब्रह्माल्मज्ञानलक्षणोऽलौकिको Pवलिवर्दः स कीदृशः ?  
 इत्यत आह—महो देवः=महः=महान्—महद्भिर्देवैर्षिर्ब्रह्मर्षिराजर्षिर्देवराजादिभि-  
 रपि पूज्यतमः—कल्याणसाधनत्वेन तैरप्यङ्गोक्तियमाणः—सर्वोपजीव्यः इत्यर्थः ।  
 महति—पूजयति, महाते पूज्यते सर्वैरपि वेति तद्वशुत्पत्तेः 'मह पूजायां' स्मरणात् ।  
 महशब्दोऽकारान्तोऽत्र ध्वर्थे कविधानमिति कर्मणि कान्तः । यद्वा महः स्वप्रकाश-  
 चैतन्यलक्षणब्रह्मतेजोरूप इत्यर्थः । देवः=ब्रह्मादिस्तम्बपर्यन्तानां प्राणिनां  
 प्रकाशकः, मर्त्यान्=मनुष्यान् आविवेश=आविशति, मनुष्यान्प्यन्तर्बहिर्व्याप्य  
 सदाऽवतिष्ठमान इत्यर्थः । तदेतद्वगन्तरेऽप्याम्नातं भवति— 'मर्त्यानामन्व-

P द्विभूतचतुष्पादैकशिरःकररहितमष्टमात्रचद्वलौकिकरूपभादस्य वैकल्याण्याद-  
 लौकिकत्वम् ।

अध्यात्मज्योत्स्नाविष्टचित्तिसमलङ्कृतम् मन्त्र ४०

[ १७१ ]

महाँक्षरसि रोचनेन' ( ऋ० १० । ४ । २ । ) अमर्त्या मर्त्याः  
आविवेश' ( ऋ० ८ । ४९ । १२ ) इति । त्वं हे भगवन् ! मर्त्यानां=  
मरणधर्माणां प्राणिनां अन्तः=मर्त्ये, महान्-ज्ञाननिधिरात्मा रोचनेन=प्रकाशेन  
स्फूर्तिशक्त्या चरसि=वर्तते इति मन्त्रद्रष्टुर्महर्षेः संस्तवोऽयमित्यर्थः । सोऽय-  
मद्वैतब्रह्मात्मबोधः परमाभीष्टकैवल्यमोक्षाभूतवर्षकृत्वेन वृषभ इत्यन्वर्थसंज्ञयाऽभि-  
हितो भवति । तस्यास्य वृषभस्य चत्वारि शृङ्गाः=शृङ्गाणि-विवेकादिसाधन-  
चतुष्टयसम्पत्तिरेव तस्य सर्वसृष्टिहणीयानि-नितान्तकृपनीयानि चतुःसंख्याकानि  
विषाणानि सन्ति । यथा शृङ्गैर्वृषभः कमनीयः, तेन च तानि तथा प्रतिभान्ति ।  
तथोद्देश्यसाधकानि प्रयत्नातिशयेन प्राप्तानि तानि विवेकादिसाधनानि प्रशंसनी-  
यतया कमनीयानि प्रतिभान्ति, सिद्धैस्तैरभीप्सितं साध्यमात्मज्ञानमपि तथैव  
प्रतिभाति, अतस्तत्सारूप्यम् । तथा चाम्नायने- 'तस्मादेवंविच्छान्तो  
दान्त उपरतस्तिविष्णुः समाहितो भूत्वाऽऽत्मन्येवात्मानं पश्यति ।'  
( वृ. ४ । ४ । २३ ) इति । यद्वा तत्त्वमस्यादिमहावाक्यचतुष्टयमेव शृङ्गाणि  
तस्य, श्रुतिमौल्येषु सर्वात्पनिषसु-तेषां विषाणवत् प्राधान्यात् । त्रयो अस्य  
पादाः=तत्प्राप्तिसाधनभूताः श्रवणमनननिदिध्यासनान्येषास्य त्रयः पादाः, पश्यते-  
गम्यते-प्राप्यते ब्रह्मात्मसाक्षात्कार एमिरिति करणव्युत्पत्तेः, तदेतदा मदर्शन-  
मुद्दिश्य श्रवणादित्रयं तत्साधनत्वेन श्रुत्यन्तरेणापि समाप्नातं भवति- 'आत्मा  
वा अरे ! द्रष्टव्यः श्रोतव्यो मन्तव्यो निदिध्यासितव्यः ।' ( वृ.  
२ । ४ । ५ ) इति । त्रयो अस्य यत्र 'प्रकृत्यान्तःपादमिति प्रकृतिभावः ।  
तस्य द्वे शीर्षे=शिखी, जीव-मुक्तिः विदेहमुक्तिश्च तस्य द्वे मस्तके-उत्तमाङ्ग-  
स्थानीये । शीर्षशब्दोऽङ्गारान्तः शीघ्रः । अस्य सप्त हस्तासः=चिदाभासस्या-  
विद्याऽऽरणविक्षेपपरोक्षापरोक्षज्ञानशोकापगमनिरङ्कुशशक्तिरूपाः सप्त अस्या

एव हस्तस्थानीया इत्यर्थः । हस्तासः इत्यत्र 'आजसेरसुक्' इत्यसुक् । यश्च त्रिधा बद्धः=भगवद्गीतोपनिषद्ब्रह्मसूत्ररूपवेदान्तप्रस्थानत्रया बद्धः=सम्बद्धः, तयैव तस्य निरूप्यमाणत्वात् ; यद्वा सच्चिदानन्दात्मकभावत्रयेण बद्धः=तेन रूपेण तस्य सर्वत्रोपलभ्यमानत्वात् । सोऽयं वृषभो ब्रह्मविदि तत्त्वदर्शिनि महापुरुषे वर्तमानः सन् तद्द्वारा शेरवीति=अत्यर्थं शब्दं करोति—'धन्योऽहं कृतकृत्योऽहमहो ज्ञानमहो गुरुरहो शास्त्रिणि'त्यादिलभ्यगानि लोकोत्तरप्रहर्षसन्तोषानन्दसूचकानि भाषणानि पौनःपुन्येन तनोतीति यावत् । यद्वा शेरवीति=मुमुक्षुत् स्वयमेव श्रुतियुक्त्याद्यवलम्बनेनात्यर्थं पौनःपुन्येन स्वस्वरूपमुपदिशतीत्यर्थः । 'रु शब्दे' यद्बुद्धन्तम् ।

अथवा सर्वतोमुखत्वातिगमोरस्य सूत्ररूपस्य भगवतो वेदस्य विशिष्टानेकार्थप्रतिपादनस्य भूषणत्वात् । सर्वसाधकाराप्यतमं निखिलमन्त्रशिरोरत्नं प्रणवमन्त्रमपि वृषभरूपकेण वर्णयति—चत्वारि शृङ्गा इति । अस्य=प्रणवमन्त्ररूपस्य अक्षरब्रह्मणः ब्रह्मवाचकत्वात् प्रतिमादिवत्, ब्रह्मप्रतीकत्वाच्च तस्य तत्त्वम् । चत्वारि=अकारोकारमकारार्धमात्रालक्षणाणि . शृङ्गाः=शृङ्गाणि । अस्य त्रयः पादाः=पदत्रये—गम्यते—अवगम्यते ब्रह्मतत्त्वमेभिरिति व्युत्पत्तेः । ब्रह्मतत्त्वबोधकाः—अध्यात्मं त्रयः पादाः विस्वतैजसप्राज्ञाः, अधिदैवं विराडूटिरगमर्भांव्याहृणानि । अस्य द्वे शीर्षे=उत्तमाङ्गस्थानीये चिदचिद्रूपे द्वे ज्ञानक्रियालक्षणे शक्ती । तथैवात्सोद्धारब्रह्मणो भूरादयः सप्त लोकाः हस्तासः=हस्तस्थानीयाः, यश्च प्रणवः त्रिधा बद्धः=अकारोकारमकारेषु विद्यादिभिर्विद्यादिभिश्च त्रिप्रकारेण संबद्धः, एतादृशः प्रणवो वृषभः=इष्टसिद्धीनां वर्षिता । अस्य वृषभरूपस्य च संहितोपनिषयान्नातम्—'यश्छन्दसामृषभो विश्वरूपः' (तै. आ. १ । ४ । १) इति । एतादृशो वृषभः प्रणवो मन्त्रः, महः=स्वयंप्रकाशं तेजोरूपं ब्रह्मतत्त्वं

अध्यात्मज्योत्स्नाविष्टितिसमलङ्कृतम् मन्त्र ४०

[ १७३ ]

रोरवीति=प्रतिपादयितुमत्यर्थं शब्दं करोतीत्यर्थः, अतिशयेन प्रतिपादयतीति यावत् । प्रणवप्रतिपाद्यं तदेव तत्त्वं स्पष्टीक्रियते—देवः=परमेश्वरो मर्त्यान्=मनुष्यादिदेहान् आविवेश=सर्वतः प्रविष्टः 'स एष इह प्रविष्ट आनखाग्रेभ्यः' ( बृ- १ । ४ । ७ ) इति श्रुत्यन्तरात् । इति ।

अथाधियज्ञे—वृषभरूपेण क्रियायज्ञमपि प्रतिपादयति—यो यज्ञाख्यो वृषभः=फामानां—काम्यानां वर्षिता, यस्य चत्वारि शृङ्गाणि—महोद्गातृहोत्रध्वर्याङ्गानि, त्रयः पादाः=ऋग्यजुःसामलक्षणान्नयो वेदाः पादस्थानीयाः । द्वे शीर्षे=हविर्धानप्रयग्याङ्घ्र्ये । यद्वा पत्नी—यजमानो द्वे शीर्षे । सप्त हस्तासः=सप्त होतारो वा हस्ता इव व्याप्रियन्ते, सप्त गायत्र्यादीनि छन्दांसि वा हस्ताः । यथ त्रिधा=त्रिप्रकारैर्बद्ध—प्रातःसवनमाध्यन्दिनसवनतृतीयसवनैर्बद्धः । यद्वा चत्वारो वेदाः शृङ्गाणि, त्रयः पादाः सवनानि प्रवृत्तिसाधनत्वात्पादा इंगुच्यन्ते । द्वे शीर्षे=प्रायणीयोदयनीये, सप्त हस्तासः छन्दांसि, हस्ता इवानुष्ठानस्य मुख्यं साधनं, छन्दांस्वपि देवताप्रोक्षणस्य मुख्यसाधनमिति तत्र हस्तव्यवहारः । त्रिधा—मन्त्र ब्राह्मणकूपैर्बद्धो बन्धनमस्य तन्निष्पाद्यत्वम् । सोऽयं यज्ञो महोदेवः—सर्वेषां प्राणिनामुपजीव्यत्वात् । तदुक्तं—'असौ मास्ताऽऽहुतिः सम्यगादित्यमुपतिष्ठते । आदित्याज्जायते वृष्टिर्वृष्टेरन्नं ततः प्रजाः ॥' ( मनु. ३ । ७६ ) इति । मर्त्यान्=अधिरारिणोऽनुष्ठानान्—मनुष्यान्—आविवेश=आविशति, तान् व्याप्य तिष्ठतीत्यर्थः । सोऽयं रोरवीति=वृशं शब्दायते—होत्राद्युत्पादितैः स्तुतिमन्त्रध्वनिभिरसौ रोरवीतीत्यर्थः ॥

शब्दप्रामो वा व्याख्येयः—चत्वारि शृङ्गाणि—परापरयन्तीमप्यमावेश्वरो-रूपाणि—पदजातानि, यद्वा नामाख्यातोपसर्गनिपाताश्च शृङ्गाणि, नाम=मुच्यन्तम् ।

नमत्याह्यतात्पर्यं प्रति विशेषगीभ्रतीति तद्व्युत्पत्तेः । आह्वयार्तं=तिडन्तम् । उप-  
सर्गनिपातयोः पृथगुपादानं गोबलिर्वदन्यायेन । त्रयः पादाः=प्रथममध्यमोत्तम-  
पुरुषाः । यद्वा त्रयः काला लडादिविषया भूतभविष्यद्वर्तमानाः । द्वे शीर्षे=द्वौ  
शब्दात्मानौ नित्यः कार्यश्च व्यङ्ग्यव्यञ्जकभेदेन । व्यङ्ग्यः=भान्तरः परादि-  
रूपः, व्यञ्जको वैखरीरूप । सप्त हस्ता=सप्त विभक्तिरूपाः । त्रिधा बद्धः=  
एकद्विवहुवचनैर्बद्धः । यद्वा त्रिषु स्थानेषु—उरसि—कण्ठे—शिरसि च बद्धः—व्यञ्ज-  
कव्यन्यनुत्पत्तावनभिव्यक्त इत्यर्थः । वृषभः=कामानां वर्षगात् । यद्वा वृषभः  
इवायमन्यशास्त्राण्यथ. कुरवा रोरवीति—शब्दं—गर्जनं करोति । व्याकरणज्ञानाधी-  
नत्वादन्यशास्त्रज्ञानस्य । महान् देवः=शब्दब्रह्म, मर्त्या मरणधर्माणो मनुष्या-  
स्तानादिवेश, शब्दशास्त्रप्रतिपाद्यस्य तस्य वृषभाकारस्यान्तर्यामिरूपेणावेशः  
स्वाभेदाविष्करणाय, तस्य व्याकरणज्ञान्यतया तद्विज्ञस्तदाविष्ट इव भव-  
तीति भावः ॥

भगवानतिथन्यः सर्वप्रमाणमूर्धन्यो वेदोऽपि वृषभरूपेण व्याख्येयः—  
अभ्युदयनिःश्रेयसलक्षणसुखवर्षकत्वादस्य वृषभत्वम् । अस्य धर्मार्थकाममो-  
क्षाख्या प्रतिपाद्या चत्वारः पुरुषार्था एव चत्वारि शृङ्गाणि । अस्य कर्मोपासन-  
ज्ञानकाण्डाख्या त्रयः पादाः, ऐहिकपारत्रिकसुखप्राप्तिसाधनत्वात्तेषां पादत्वम् ।  
साधनयज्ञफलव्यञ्जकत्वे द्वे शीर्षे । गायत्र्यादिलक्षणानि सप्त छन्दास्येवास्य सप्त  
हस्तासः, त्रिधा=ब्राह्मणक्षत्रियवैश्याल्पेषु त्रिषु द्विजेष्वेवायं बद्धः, तदव्ययने  
तेषामधिकृतत्वात् । अयं वेदाख्यो वृषभो महो=महान् पूज्यः सर्वलोकत्र्यक्षेयः ।  
यतो देवः=सत्यधर्मज्ञानप्रकाशको नित्यनिरवयत्वात् । मर्त्यान् ब्राह्मणादि-  
द्विजान् आविवेश, तेषु प्रविश्याथ रोरवीति=सकलमनुजकन्याणकरान् सदुप-  
देशान् अत्यादरेण सनोतीत्यर्थः ।

न्यायशास्त्रमप्यत्र व्याख्येयम्—न्यायशास्त्रलक्षणो वृषभः, पदार्थतत्त्वज्ञान-  
वर्षकत्वात् तस्य तत्त्वम् । अस्य प्रत्यक्षानुमानोपमानशब्दाख्यानि प्रमाणान्येव  
चत्वारि शृङ्गाणि । अस्य उद्देशलक्षणपरीक्षारूपाः सर्वत्राचगतिसाधनाः त्रयः  
पादाः० । अर्थानर्थलक्षणे द्वे शीर्षे । धर्मविशेषप्रसूततत्त्वज्ञानसाध्योऽपवर्ग एवो-  
पादेयतयाऽर्थः । दुःखजन्मप्रवृत्तिदोषमिथ्याज्ञानलक्षणः संसारबन्ध एव हेयत-  
याऽनर्थः । अस्य द्रव्यगुणकर्मसामान्यविशेषसमवायाभावाद्या वर्णनीयाः सप्त-  
पदार्था एव सप्त हस्तासः । त्रिधा—वादजल्पवितण्डाभिः तिसृभिः कपामिरयं  
बद्धः । एतादृशोऽयं वृषभो महोदेवः स्तुत्यः । मर्त्यान्—वैदिकपथपथिकानास्ति-  
कान् मनुजान् आविष्टा, तेषु प्रविष्टः सन् रोरवीति—नास्ति कमतानि खण्डयितुं  
अतिशयेन गर्जेतीत्यर्थः । एवं योगादिशास्त्रमपि व्याख्येयम् ॥

संसारेऽपि वृषभरूपेण व्याख्यातुं शक्यः, तथाहि—अजस्रं वैपयिकसुख-  
दुःखरूपमूर्ध्ववर्षणादस्य वृषभत्वम् । ब्राह्मणादयश्चत्वारो वर्णाः, ब्रह्मचर्यादयश्च  
चत्वार आश्रमा वा एवास्य शृङ्गाः । पाश्चात्यविद्वांसोऽपि—चातुर्वर्ण्यभेदकाः स्व-  
कृतानेकविधपरीक्षयोपलब्धाः—‘ओ’ ‘ए’ ‘वी’ ‘एवी’ इत्येवं रूपाः चतुर्विधाः  
रुधिरप्रभेदाः सर्वजनेषु सन्ति । तदनुसारेण जनानां सात्त्विकादिरूपाः विभिन्नाः  
स्वभावा अप्यस्मामिरबलोव्यन्ते इति वदन्ति । अत एव संसारमनुजानां चातु-  
र्विध्यं निर्विवादं सिद्धम् । अस्य कामक्रोधलोभाख्याः त्रयः पादाः संसारगत्या-  
गतिप्रयोजकत्वात्तेषां पादत्वम् । हर्षशोकहानिलाभादिलक्षणो बन्ध एव तस्य द्वे  
शीर्षे, यद्वाऽहंतामते एव द्वे शीर्षे । भूरादयः सप्त लोका एवास्य सप्त हस्तासः ।  
त्रिधा—जाप्रस्त्वमसुपुतिलक्षणेनावस्थात्रयेण कालत्रयेण वा शुभाशुभमिश्रलक्षणक-  
र्मत्रयेण वा उत्तममध्यमकनिलक्षणप्रकारत्रयेण वाऽयं बद्धः । अयं संसाराख्यो  
वृषभः, महः—महान्, जनादित्वादपारत्यायास्य महत्वम् । ‘नान्तो न चादिर्न’

च सप्रतिष्ठा' (गी. १५।३) इति स्मरणात् । नामरूपगुणक्रियाजात्यादिभि-  
स्य वियोतनात् देवत्वम् । मर्त्यान्=मर्त्यदेहात्माभिमानिनोऽज्ञान् मनुजादीन्  
अयं समारवृषभ आविवेश, आविश्य च तेषु रोस्वीति=अयमह् । ममेद । हा ।  
हा । हन्त । हन्त ! सुखी—दुःखी इत्यादिरूपान् मिथ्यामोहशोकादिसूचकान्  
शब्दान् अतिशयेन करोतीत्यर्थ ।

अन्यर्चा जीवाःमापि व्याख्येय —अमृतो महादेवो मर्त्यान्—मरणधर्मकान्  
स्थूलादिदेहान् जीवन्मना प्रविवेश । तेभ्योऽविद्यया लोहादिवाग्नि तादात्म्या-  
पन्नो बभूव । 'इयमेवात्य तविविकथोरपि चिज्जडयो मर्त्यामर्त्ययोरारमानामनो  
मिथ्याज्ञानलक्षणा प्रथिरित्युच्यते । नामरूपातीतो महोदेवो नामरूपव्यवहारविषय  
इव, अमूर्तोऽपि मूर्त इव, महानप्यल्प इव मर्त्यासम्पर्कादभवत् । तथाऽप्यय  
वस्तुतो वृषभ =श्रेष्ठ इन्द्र परमात्मैवास्ति । तस्य मनुद्विचिन्ताहकारलक्ष-  
णानि चत्वारि शृङ्गाणि । क्रमोपासनज्ञानान्येवास्य त्रय पादा । त्रिपादेकपाङ्ग-  
क्षणे सान्तानन्ते द्वे शार्पे । सप्त प्राणा एवास्य सप्त हस्तास । निखैगुण्योऽपि  
सत्त्वादिभिर्निर्गुणैरय बद्ध । सोऽय रोस्वीति=अतिशयेन रीति—पारमार्थिक  
स्वस्वरूप विस्मृत्य मिथ्याव्यवहारविषयाननेकान् शब्दाननादिकालत कुर्वन् सन्  
वर्तते । अमृत महद् ब्रह्मैवाभियया नामरूपाभ्या ससृष्ट सत् मर्त्याऽल्पो जीवोऽभ-  
वदित्यत्र शतपथब्राह्मणश्रुतिस्यस्ति प्रमाण—' अथ ब्रह्मैव परार्द्धमगच्छत् ।  
तत्परार्द्धं गत्वा ऐक्षत कथं निवर्माँल्लोकान् प्रत्यवेयमिति । तद् द्वा-  
भ्यामेव प्रत्यवेद्, रूपेण चैव नाम्ना च' (११।२।३।) इति ।  
ब्रह्मज्ञानावज्ञान चापित्वा स्वस्वरूपमूलममृत सदा प्राप्त ब्रह्म पुन प्राप्तमिव



अध्यात्मज्योत्स्नाविद्वत्तिसमलङ्कृतम् मन्त्र ४०

[ १७७ ]

शक्यते इत्यध्याह—‘मर्त्या ह वाग्ने देवा आसुः । स यदैव ते ब्रह्मणाऽऽ-  
पुरयामृता आसुः ।’ ( श० ब्रा० ११ । २ । ३ । ६ ) इति ।

अथ सूर्योऽपि व्याख्यायते—अस्य आदित्यस्य चत्वारि शृङ्गाणि चतस्रो  
दिशः । एता श्रयणार्थत्वात्, शृङ्गाणीत्युपचर्यन्ते । त्रयो वेदाः पादस्थानीया  
भवन्ति, गमनसाधनत्वात् । ‘अग्निमः पूर्वाह्ने दिवि देव ईयते’ (तै. ब्रा.  
३ । १२ । ९ । १ ) इत्यादिश्रुत्या सूर्यस्य वेदत्रयेण गतिराज्ञाता । अहश्च  
रात्रिश्रेति द्वे शिरसी, त्रिषु स्थानेषु क्षित्यादिषु अग्न्यायात्मकत्वेन बहः ।  
ग्रीष्मवपदिहमन्ताह्यैस्त्रिभिर्बहो वा । सप्त रश्मयः, पञ्चविलक्षणा ऋतवः, एकः  
साधारण इति वा सप्त हस्ता भवन्ति । वृषभः=वर्षिता, रोस्वाति=शब्दं करोति  
वृष्ट्यादिद्वारा, स महो=महान् देवो मर्त्यानाविवेश तन्नियन्तृतया । ‘सूर्य  
आत्मा जगतस्तस्थुषश्च’ ( ऋ. १ । ११५ । १ ) इतिथुतेः ।

एवमवादिपक्षेऽन्ययं मन्त्रो योज्यः । इदमत्र प्रत्येतन्न्यम्—अस्य मन्त्रस्य  
प्रतिपादो वृषभो न लोकदृष्टः, अतो लोकेऽसतोऽदृष्टस्यार्थस्याभिधायके मन्त्रेऽ-  
स्मिन् गौणस्यार्थस्योपपद्यमानस्य कल्पनं तस्त्वितिप्रयोजनाय क्रियते । लोकेऽ-  
प्येवं गौणप्रयोगा दृश्यन्ते—यथा ‘चक्रवाकस्तनी, हंसदन्तावली, काशवह्ना,  
शैवलकेशिनी’ इत्येवं नवपि युवतिमुन्दरीरूपेण स्तूयते । एवं ‘औषधे !  
त्रायस्व’ ‘शृणोत प्राचाणः !’ इत्याद्यचेतनसम्बोधनानि ‘यस्मिन् केशव-  
पने औषधिरपि त्रायते, तत्र तपनकर्ता नापितः त्रायेत ? इत्यत्र किमु वक्तव्यम् ।  
एवं यदा प्राचाणः—प्राचाणाः जडा अपि प्रातरनुवाकं शृज्वन्ति, तदा विदांसो  
ब्राह्मणाः शृणुयुस्त्वित्त्र कोऽयं विस्मयः’ इत्येवं स्तुतिपरत्वेन योज्यन्ते । तथै-

१. ब्रह्मणा=ब्रह्मात्मज्ञानेनेत्यर्थः ।

बालौकिकवृषभनिरूपकोऽयं मन्त्रो यत्र यत्रांभोष्टे शास्त्रप्रतिपाद्ये विषये वृषभ-  
शुद्धादियौगिकशब्दार्थसाख्यमुपपद्यते, तं तं स्तोतुं प्रवर्तमानो भवति । अत एव  
भगवतो वेदस्यालौकिकभाषयाऽलौकिकं बहुविधमर्थं वर्णयतोऽवगम्यमानम-  
लौकिरूढं तदीयगाम्भीर्यमाधुर्यप्रसादादिविव्यगुणानाधिकुर्वदनन्यसामान्यं महि-  
मानं प्रख्यापयतीति सर्वं निर्मलम् ॥

X

X

X

(४१)

( एकस्यैव परमात्मनस्त्रिरूपेणावस्थानस्य वर्णनम् )

यथा एक एव देवदत्तो विभिन्नक्रियोपाधिवशेन पाठकः पूजकः पाचक  
इति—व्यपदिश्यते, तथा एक एव परमात्मा मायोद्भासितपिण्डब्रह्माण्डावस्था-  
प्रयोपाधिवशेन विद्वान् तैजसः प्राज्ञः, विराट् हिरण्यगर्भ ईश्वरश्चेति त्रैधा समा-  
ख्यायते । स एव परमात्मा कार्यकारणोपाधिं प्रविश्य जीवो भूत्वा जाग्रदवस्थायां  
पिण्डाद्व्यव्यष्टिस्थूलसूक्ष्मकारणाविद्यात्मकशरीरत्रितयाभिमानी सन् विद्यात्मा  
इत्युच्यते । स एव स्वप्नावस्थायां सूक्ष्मशरीरकारणाभिमानी सन् तैजसात्मा  
इत्युच्यते । स एव सुषुप्ती कारणाविद्याभिमानी सन् प्राज्ञ इत्युच्यते । स एव  
ब्रह्माण्डाख्यसमष्टिस्थूलसूक्ष्मशरीरस्तकारणमायोपहितः सन् विराट् वैश्वानर  
इत्युच्यते । स एव समष्टिसूक्ष्मशरीरस्तकारणमायोपहितः सन् हिरण्यगर्भः सूत्रात्मा  
इत्युच्यते । स एव केवलमायोपाधिकः सन् ईश्वर इत्युच्यते । स एव मायो-  
पाधिरहितः शुद्धः कैवल्यो निरञ्जनः एतद् एवाश्रयः परमात्मा भवति । यथा  
लोके तन्तुन्धोतप्रोवोऽपि पटोऽविचारेण तेभ्यः पृथगिव प्रतिभाति, परन्तु सम्यक्  
मीमांस्यमानः स एव सूत्रात्मावशेषो भवति तद्वच्चित्तिरेकेण कथमप्यसौ नानु-

भूतो भवति । तथैव शुद्धे परमात्मन्येवोत्प्रोता अपीमे विश्वाद्योऽविचारेण पृथक्-  
भूता इव प्रतिभान्ति, परन्तु गीर्मास्यमानास्ते शुद्धपरमात्ममात्राचरोषा भवन्ति ।  
तद्व्यतिरिक्तास्ते कथमपि नानुभूता भवन्ति । अत एव यथा एकरूपे रज्जुखण्डे  
तद्विवोक्षासितानां सर्पसम्पूरधारदीनां, यथा चैकरूपे रज्ज्वादृष्टि निद्रयोद्भा-  
सितानां स्वामिकानां गजरथतुरगादीनां नानारूपाणामथस्तत्वात्, तस्मात्तैर्षं  
पृथक्सत्त्वं न सिद्ध्यति, तथैव नानारूपाणां मायोद्भासितानां पिण्डरत्नाण्डानु-  
पाधीनामेकरूपे तस्मिन् परमात्मन्यव्यारोपितत्वादेव तेषामपि तस्मात्पृथक्सत्त्वं  
कथमपि न सिद्धं भवतीत्यतस्तेषामुपाधीनां वाचात्मभगमात्रत्वेन कल्पितत्वं तदु-  
पहितानां विश्वाया मनाश्च सच्चिदानन्दलक्षणत्वेन तदनन्कत्वं युक्तमेव । तथा च  
तत्त्वमादिपदार्थशोधनशीलयाऽन्तर्मुक्तया शेषुष्याऽलण्डैकरसं सर्वाद्वैतमेकं पूर्णं  
तत्त्वं निश्चितं भवतीत्यभिप्रेयन्नाह—

ॐ त्रिधा हितं पणिभिर्गुह्यमानं,

गवि देवासो घृतमन्वविन्दन् ।

इन्द्र एक ५ सूर्य एकं जजान,

वेनादेक ५ स्वधया निष्टतक्षुः ॥

( घ. य. १७ । १२ । ऋ ४ । ५८ । ४ । तै.आ. १० । १० । २ । ) .

त्रिधा हितं—व्यष्टिस्थूलसूक्ष्मकारणशरीरलक्षणे विण्डे विधत्तैजसमाज्ञात्वेन  
त्रिप्रकारेण, समष्टिस्थूलसूक्ष्मकारणशरीरलक्षणे ब्रह्माण्डे विराड्द्विर्यगर्भाभ्याकृतं-  
ह्येन च त्रिप्रकारेण एकमेव ब्रह्मात्मतत्त्वं हितं=भवस्थितं, घृतं=दीप्तं स्वप्रकारं  
तत् देवासः=देवकसार्विकः—अन्तर्मुखाः भवणादितपराः पुरुषाः, गवि=

वाचि=प्रणवतध्वमस्यादिमहावायवरूपायाम् । अन्यविन्दन्=अनु-क्रमेण,  
 विचारानन्तरं वा लब्धवन्तः । कीदृशं तत् ? पणिभिर्गुह्यमानम्=पणिभिः=  
 रतोतृभिः-उपदेष्टृभिः श्रोत्रियब्रह्मनिष्ठैराचार्यैः 'पण व्यवहारे स्तुतो च' स्मरणात्  
 परमरहस्यत्वेन गोप्यमानं । यद्वा त्रिधा हितं गवि गुह्यमानं घृतं पणिभिः-निमित्तैः  
 देवासः अन्यविन्दन् इत्यन्वयः कार्यः । त्रिधा हितमित्येतदेव विवृणोति-इन्द्रः=  
 परमैर्देवैर्युक्तो विश्वामित्रो विराट् पुरपः, एकं=जागरणरूपं स्थूलप्रपञ्चं, जजान=  
 उत्पादितवान्, जनी प्राहुर्गवि स्मरणात् । परमैपदमार्पम् । सूर्यशब्दस्तेजस्वि-  
 त्वेन हिरण्यगर्भमुपलक्षयति । स च तैजसाभिन्नो हिरण्यगर्भः, एकं=स्वरूपं  
 सूक्ष्मप्रपञ्चं जजान । वेनधातुः कान्तिकर्मा । वेनात्=सर्वैदुःस्वराहित्येन कमनी-  
 यात्-अन्याल्लुप्तमायोपाधिकात् प्राज्ञाभिन्नपरमेस्वरात्-एकं=सुपुतिरूपं कारणा-  
 ष्याऽविद्याप्रपञ्चं निष्पन्नमितिशेषः । स्वरिमन्नेव धीचतेऽवस्थीयते इति व्युत्पत्त्या-  
 ऽऽश्रयान्तररहिता सन्निदानन्दलक्षणा प्रत्यक्चितिः स्वधारूपोच्यते, 'स  
 भगवः ! कस्मिन् प्रतिष्ठित इति स्वे महिम्नि' (छं. ७।२४।१)  
 इति श्रुत्यन्तरात्, तथा स्वधया ब्रह्मात्मरूपया ते पूर्वमुक्ता इन्द्रसूर्यवेनाः निष्ट-  
 तक्षुः=समन्विताः-ओतप्रोताः वनधुः । यद्वा यतस्ते स्वधया समन्विताः, अतो  
 निष्टतक्षुः=सावेन चित्त्वेन आनन्दत्वेन च स्वस्वरूपं निष्पादितवन्तः प्रकाशित-  
 वन्त इत्यर्थः । 'अस्मी'ति विश्वाधात्मनां सत्यत्वस्य 'भामी'ति चित्त्वस्य,  
 'अप्रियो न भवामी'त्यप्रियत्वनिषेधानुभवेनानन्दत्वस्य च प्रकाशकत्वं सर्वानु-  
 भवसिद्धिमिति भावः । एतेन एकस्यैव त्रिधाऽवस्थितत्वेन समानलक्षणत्वेन  
 चाविद्याको पाधिभेदगिनानामपि विश्वादीनां परमार्थतस्तदनन्यत्वं तध्वमस्यादि-  
 महावाक्यविचारनिश्चितत्वात्पण्डैकरसत्वलक्षणं सूचितं भवति । जागरणादिद्वैत-  
 प्रपञ्चस्योत्पत्तिर्लक्ष्णेनानिर्वचनीयत्वलक्षणं मिथ्यात्वमपि च । यतः परमार्थसतो-

अयन्तासतश्च ब्रह्मन्त् शशशृङ्गसद्वोत्पत्ययोगेन, तद्विलक्षणमनिर्वचनीयमेवोत्पद्यते  
पिनश्यति चेति सिद्धान्तितत्वादिति ।

अत एव श्रुत्यन्तरे जागरणादीनां त्रयाणां मिथ्यात्वबोधकं स्वप्नत्वं स्पष्टमा-  
ज्ञायते—' तस्य त्रय आत्मसाक्षयः स्वप्नाः, अयमावसथोऽयमावसथो  
ऽयमावसथ इति ' ( ऐ. आ. २ । ४ । ३ ) इति । अस्यायमर्थः—यथा  
महाराजस्य क्रोडार्थमुपर्ययोभावेन वर्तमानाः प्रासादस्य भूमयो निर्मायन्ते, एव-  
मस्यात्मनः पिण्डब्रह्माण्डाद्यशरीरमध्ये त्रिधा प्रविष्टस्य क्रोडार्थं, त्रय आत्मसाः  
=त्रिणि स्थानानि निर्मितानि, त्रिषु तेषु स्थानेषु त्रयः स्वप्नाः तेन तेनात्मनाऽ-  
चलोक्यन्ते, अयमारसद्य इत्यादिना नेत्रङ्गठङ्गद्वयाद्वयानि स्थानानि हस्ताभ्रेग  
प्रदर्शयन्ते, तेषु हि जागरणाद्यस्थानां निष्पत्तिः । ननु—जागरणसुषुप्तयोः समा-  
दन्यत्वे त्रयः स्वप्ना इत्ययमुक्तमिति चेन्न, स्वप्नलक्षणोपेतत्वात्, विद्यमानं वस्तु-  
तत्त्वं तिरोधास्य सक्तुःप्रज्ञोऽयथाप्रतिभासः स्वप्न इति तल्लक्षणम् । जागरण-  
सुषुप्तयोरपि विद्यमानस्य ब्रह्मनरस्य तिरोधानेनान्यथाभूतस्य जीवतत्वस्य  
चारभास इत्यस्ति लक्षणम् । तस्माच्छोकप्रसिद्धस्य स्वप्नस्यैकत्वेऽपि लक्षणसिद्धाः  
स्वप्नाख्यः । इति सर्वमनाविलम् ।

अथाधियज्ञादिरीक्ष्येदम्—'पणिभि' = असुरैः, गवि = गोषु, त्रिधा = क्षीरद्वया-  
व्यमेदेन निप्रकारं हितं निहितं, गुह्यमार्गं = गोपितं, घृतं = दीप्तं रसरूपं वा द्रव्यं,  
देवास = देवाः, अन्वविन्दन् = अलभन्त, तत्र इन्द्र एकं क्षीरं जगान् = उदपादयत् ।  
सूर्य एकं जगान्, वेनात् = स्नान्तिमतः—अग्नेर्गमनप्रतो वायो वा एकं घृतं स्वधया  
= अग्नेन निमित्तेन द्रव्येण वा साधनेन निष्टतद्गुः = निरपादयन् देवाः । इति ।

×

×

×

( ४२ )

( तेजोवीर्यवल्लौजोमन्युसहसां प्राप्तये भगवत्स्तुतिप्रार्थनम् )

ॐ तेजोऽसि तेजो मयि धेहि,  
 वीर्यमसि वीर्यं मयि धेहि ।  
 बलमसि बलं मयि धेहि,  
 ओजोऽस्योजो मयि धेहि ।  
 मन्युरसि मन्युं मयि धेहि,  
 सहोऽसि सहो मयि धेहि ॥

( शु० य० ३९।९ )

हे परमात्मन् । सर्वदेवात्मन् । हे तेजोनिधे ! त्वं तेजोऽसि=दु सहदिव्य-  
 दीप्तिमान् त्वमसि, आदित्यादिषु स्थित जगद्भासकं प्रसिद्ध यत्तेजस्तत्सर्वं ताव-  
 कमेव, अतो मयि त्व-धरणागते त्वदुपासके भक्ते तादृशं तेजो धेहि=स्थापय,  
 मां तेजस्त्विदं कुर्विति यावत् । यद्वा तेजः=प्राण-भ्यं-पराभिमयनसाधय्यै  
 प्रैधानभिभाव्यत्वलक्षणं, यत् एतादृशतेजस्त्वमन्तरेण विप्रकर्तृन् शत्रून्भि-  
 भवितुं सर्वविधमभ्युदयं निःश्रेयस कल्याण वा साधयितुं न शक्नोति कश्चनापि ।  
 अत एव वृषया मह्यं तत्सामर्थ्यं समर्प्यताम् । तथा च श्रयन्तरमपि—‘आयु-  
 ध्मन्तं मां तेजस्वन्तं मनुष्येषु कुरु ।’ ( नै. सं. ४ । ७ । ३ ) इति ।  
 हे सर्वशक्त्याधार ! त्वं वीर्यमसि=सर्वस्य वीजं पुष्टिहेतुस्त्वमसि अतस्त्वं मयि  
 वीर्यं धेहि, त्वदच्छानुग्रहादहं वीर्यवान्—ऊर्ध्वरेता ब्रह्मचारी—शारीरशक्ति—भव्य—

पुष्टि—नन्वोत्साहसम्पन्नो भूयासम् । वीर्यधारणलक्षणस्य ब्रह्मचर्यस्य महत्त्वं शास्त्र-  
 प्रणेतृभिर्महद्भिः परिगीयते—‘भरणं वीर्यपातेन जीवनं वीर्यधारणात् । साम-  
 धर्ममिन्द्रियाणाञ्च बलं बुद्धिः स्मृतिर्धृतिः ॥ मुक्तान्तिर्जायते पुष्टिर्देहस्य  
 वीर्यधारणात् ॥ प्राप्नोति वीर्यनाशाद्भिः सर्वनाशं ब्रजत्यधः । याव-  
 द्दीप्यं स्थिरं देहे तावत्कालमयं कुतः । आहारस्य परं धाम शुक्रं  
 तद्द्रक्ष्यमात्मनः । क्षये ह्यस्य बहून् रोगान् मरणं वा निगच्छति ॥  
 तस्माद्दीप्यं मनश्चैव रक्षणीयं प्रयत्नतः ॥ ’ इति । ‘मृत्युव्याधिजरा-  
 नाशि पीयूषं परमौषधम् ॥ ब्रह्मचर्यं महद्बलं सत्यमेव वदाम्यहम् ॥  
 शान्तिं कान्तिं स्मृतिं ज्ञानमारोग्यं चापि सन्वतिम् । यदीच्छति  
 महद्बलं ब्रह्मचर्यं चरेदिह ॥ ’ इति । अत एवाथर्वणश्रुतिरपि—‘ब्रह्मचर्य-  
 वत् एव ब्रह्मसाक्षात्कारं, तस्यैवाचार्यत्वं, प्रजापतित्वञ्चाह—‘ब्रह्मचारी  
 ब्रह्म भ्राजद् विमर्ति ।’ ( अथर्व. ११ । ५ । २४ ) इति । ‘आचार्यो  
 ब्रह्मचारी ब्रह्मचारी प्रजापतिः ।’ ( अथर्व. ११ । ५ । १६ ) इति च ।  
 एवमात्मज्ञानसंयुक्तस्य रेतोधारणलक्षणस्य ब्रह्मौदनपदामिधेयस्य ब्रह्मचर्यस्य  
 महामहत्त्वमन्य आथर्वणो निगमोऽप्याह—यस्मात्पक्वादमृतं संवभूव, यो गा-  
 यत्या अधिपतिर्बभूव । यस्मिन् वेदा निहिता विश्वरूपाः तेनौदने-  
 नावि सराणि मृत्युम् ॥’ ‘अपवाधे द्विपन्तं देवपियूं सपत्ना ये मेऽण ते  
 भवन्तु । ब्रह्मौदनं विद्वजितं पचामि शृण्वन्तु मे श्रद्धधानस्य देवाः ॥’  
 ( अथर्व. ४ । ३६ । ६ + ७ ) इति । अयमर्थः—यस्मात्=ब्रह्मौदनात्  
 पक्वात्, अमृतं=मोक्षानन्दलक्षणं संवभूव=संवपते । तथा, यः=परिपश्यन्ब्रह्म-  
 चर्यज्ञानेन, गायत्याः=अखिलऋत्विजसामभिमाया महामन्त्ररूपायाः अधिपति  
 र्बभूव=भवति गायत्रीमन्त्रजपव्याप्तिसिद्धिसम्पन्नो भवतीति यावत् । तथा यस्मिन्

विद्युत्परिपक्वरेतोरूपे ब्रह्मोदने एव वेदाः=ऋग्यजुःसामावाः, विश्वरूपाः=शाखाभेदेनानन्ताः, विहिताः= निक्षिप्ताः-अवस्थिताः सन्ति-ब्रह्मचर्यतपोयुक्त-स्यैव महापुरुषस्य यथावदखिल वेदाः प्रतिभान्तीति यावत् । तेन ओदनेन, मृत्युं=जन्ममरणचक्रेऋदुःखनिदानमज्ञानादिरूपं, अतिसराणि=अतिक्रामामि-अत्येभि-मृत्योःपारंगती भवामीति यावत् । अत एवाहं ब्रह्मोदन-रूपब्रह्मचर्यं प्रभावेण द्विपन्तं=द्विसन्तं-ज्ञानविज्ञाननाशकं दुरासदं कामरूपं शत्रुं अपहन्मि । कौटुं तं देवपीयुं=पीयतिर्वधरुमां, देवत्ववधरुतारमिति यावत् । अववाधे=अपहन्मि । तथा मे=मम, ये सपत्नाः=शत्रवः-प्रमादादिरूपाः तेऽपि अप=अपहता भवन्तु । तदर्थमहं विश्वजितं=सर्वस्य जेतारं-विजयिनं ब्रह्मोदनं-ब्रह्मचर्यलक्षणं, पचामि=परिपक्वं करोमि । इत्येवं, श्रद्धधानस्य=ब्रह्मोदनपरिपक्वे-श्रद्धायुक्तस्य, मे=मम वाक्यं देवाः=शुभसंस्कारभाजो देवीस्तत्संयुक्ता भवन्तो मृष्वन्तु=आकर्णयन्तु । मनुष्याधिकारत्वाच्छूत्रस्येति न्यायादत्र देवा उत्तमा मनुष्या एव प्रत्येतन्याः । मन्त्रद्रव्य ऋषिरुपादिशक्ति-यथाऽहं अमृतत्वप्राप्तये, गायत्र्याधिपत्याय, वेदतत्त्वज्ञानलब्धये, कन्याणपरिपन्थिकामादिशत्रुप्रधाय च विश्वविजयि-ब्रह्मोदनं परिपक्वं करोमि, चकार वा, तथा भवद्भिर्मनुजैर्देवत्वार्हं कर्तव्यमिति । हे बलेश्वरप्रभो ! त्वं बलमसि=सकलसामर्थ्यसंयुक्तस्त्वमसि, अतो मयि बलं धेहि । यतो बलस्य प्रसिद्धं माहात्म्यं श्रुत्यन्तरेऽप्याप्रायते ।-‘ स यदा बली-भवत्यथोत्थाता भवत्युत्तिष्ठन्परिचरिता भवति । ’ ( छां. ७ । ८ । १ ) ‘ बलेन लोकः तिष्ठति ’ ( छां. ७ । ८ । १ ) ‘ नायमात्मा बल-हीनेन लभ्यः ’ ( मुं. ३ । २ । ४ ) इति । यस्मान्नैर्वच्यमेव पापसन्तापहेतुः, तस्मान्निर्वञ्चो जनः सुखेन जीवितुमपि न शक्नोति, कथञ्चिज्जीमन्नपि प्रबलानां पदापार्तं सहनेव रुदन् सन् जीवति । अतो मयि कामरागवर्जितं



सात्त्विक-पुण्यमयं देशप्राणिधर्मोपकारकमारमलाभप्रयोजकं बलं स्थाप्यतामिति प्रार्थनं मे । हे जगदीश्वर ! विश्वनाथ ! द्यमोजोऽसि=अदभुतपराक्रमो महा-प्रतापस्सौन्दर्यलावण्यकान्तिसुधानिधित्वमसि, अतो मयि भोजः=प्रतापं-पराक्रमं सौन्दर्यं लावण्यं कान्तिं धेहि । तद्यभावादहं सर्वत्रे सदा विजयी भूयासम् । हे दुष्टविध्वंसक ! महाकालेश्वर ! त्वं मन्युरसि=मानसं प्रग्वलनं क्रोपत्वमसि, अन्याप्यमत्याचारं पापाचारञ्च दृष्ट्वा त्वमत्युप-क्रोधो भवसि । साधुपरिरक्षणाय धर्मसंस्थापनाय च दुष्टान् विध्वंससे । अतो मयि त्व तादृशं मन्युं धेहि, येनाहमपि बाह्याभ्यन्तरान् दोषान् शश्वे दृष्ट्वा जातमन्युस्तन्निवारणाय क्षमार्थो भवेयम् । हे अचलेश्वर ! निर्विकार ! विभो ! त्व सहोऽसि=सहनशीलोऽसि, अनर्थबहुले प्रपञ्चे विद्यमानोऽपि सदा शान्तेऽनन्ते स्वमहिम्नि निर्विकार-प्रति-तिष्ठसि, सहते इति सहः, अकारातोऽयं, सह मर्षणे रमरणात् । अतो मयि तादृशं सह =सहं-सहनशील बंधं धेहि । येनाहमपि सुखदुःखादिद्वन्द्वसहिष्णु-निर्विकारो भूयासम् । कामादिवेगान् सोढुं शक्नुयाम् । 'इदं सर्वं द्वैतजातं नामरूपरसगन्धमनन्तचिदानन्दाद्वयात्मन्यविद्यया कल्पितं, आःमैवैकः परमार्थः पूर्णः समरसः स एवाहमिति ' तत्पज्ञानेनाज्ञानं तत्कार्यं द्वैतं बाधित्वा शशशु-ज्ञानादिविद्य प्रयोजनाभावात् द्वन्द्वविषयकधीवृत्त्यनुदयेन सदा निर्विकारः पूर्णस्त्वस्थः स्वामारामो भूयासमिति मे महत्त्वाकांक्षां सफलतां विधेहीति तत्त्वम् । तदेतत्स्मृतं भगवता श्रीकृष्णेन गीतासु—' तांस्त्वितिक्षस्व भारत ! ' ( गीता. २ । १४ ) ' शक्नोतीहैव यः सोढुं प्राक् शरीरविमोक्षणात् । कामक्रोधोद्भवं वेगं स युक्तः स सुखी नरः ॥ ' ( गी. ५ । २३ ) इति । महाभारते शान्तिपर्यण्यपि—' वाचो वेगं मनसः क्रोधवेगं विधित्सावेगमुदरोपस्थ-वेगम् । एतान् वेगान् यो विपहेदुदीर्णांस्तं मन्येऽहं द्वाक्षणं वै मुनिञ्च ॥ ' ( शां. २९९ । १४ ) इति ॥

( ४३ )

( व्रतदीक्षादक्षिणाश्रद्धाभिः सत्यं ब्रह्म दृष्टं भवति )

सत्यस्य परस्य ब्रह्मणः साक्षात्कारसाधनानि व्रतादीन्वाह—

ॐ व्रतेन दीक्षामामोति,

दीक्षयाऽऽमोति दक्षिणाम् ।

दक्षिणा श्रद्धामामोति,

श्रद्धया सत्यमाप्यते ॥

( शु० य० १९ । ३० )

व्रतेन=सत्यब्रह्मचर्यादियम—शौचसन्तोषादि—नियमलक्षणेन गृह्यतेन ।  
 दीक्षां=ज्ञानप्राप्तियोग्यतालक्षणमुत्तमाधिकारम् । यद्वा दीक्षां=ऋणाभृतवरुणा-  
 ल्यस्य जगद्गुरोर्विश्वेश्वरस्य कृपापूर्णालोकपीयूषपात्रता; यद्वा दीक्षां=सद्गु-  
 र्ब्रह्मनिष्ठप्रसादलभ्यां सद्दियानयो शिखां, आमोति=प्राप्नोति । यथा यथाऽयं  
 विवेकविचारशीलो दृढप्रतिज्ञो मानवो भूयांसि ब्रह्मचर्यादीनि व्रतानि समाचरति,  
 तथा तथा प्रमादकृतेभ्यो दुरितेभ्यो निवर्तमानो विशुद्धसत्त्वः सन् प्रशस्तां  
 योग्यतां, पात्रतां शिखां च समवाप्नोति । दीक्षास्वरूपमभिहितमभियुक्तैः—  
 ' दीयते ज्ञानसद्भावः क्षीयते पशुवासना । दानक्षपणसंयुक्ता दीक्षा  
 तेनेह कीर्तिता ॥ ' इति । दीक्षया दक्षिणां=प्रतिष्ठां श्रियं ब्रह्मविद्यां च,  
 आमोति । यद्वाऽयं दीक्षितोऽभयसत्त्वसंशुद्ध्यादिदिव्यसद्गुणमण्डनमण्डितो  
 ब्रह्मात्मन्यानामृतरसास्वादातिशान्तस्वान्तो भवति, तदा शास्त्राचार्यैश्चरप्राप्त-

दादुर्लभतमां ब्रह्मदिवां समवाप्य सर्वेभ्यः प्रणामसहस्रावर्षेण विदिधुपुष्पफलद्र-  
व्यप्रदानादि हृदयपरिचर्यथा च सञ्चरतो नैवदिधुपुष्पचार्यदुपचारेण पूजितश्च  
धन्यभाद्रमवानोर्ततीदृशोपमस्य दक्षिणाऽत्रावगन्तव्या । तदुक्तं—उदारचरि-  
तस्य दीक्षितस्य महत्त्वं—'सर्वाभिगतदानेन, पूजनीया गुणान्विता ।  
गुणवत्सङ्गमौषध्या, मृत्युरप्येति मित्रताम् ॥ उदारगुणयुक्ता ये,  
विचरन्तीह देहिनाः । धरातलेन्दवः सद्भाद्भृशं शीतलयन्ति ते ॥' इति ।  
दक्षिणा=दक्षिणया विभक्तिलोपः श्रद्धा=ऋतम्भरां प्रज्ञामित्यर्थः, आप्नोति ।  
'श्रत्' इति सत्यनामसु निघण्टो ( ३ । १० ) पठितम् । श्रत्=सत्य धीयते  
यस्यां युद्धो सा श्रद्धा सत्यावधारणशीला—निर्मला—स्थिरा—बुद्धिः, तथा श्रद्धया—  
ऋतम्भराप्रजया. सत्यं=ज्ञानमनन्तं स्वस्वरूपं ब्रह्म आध्यत्ते=प्राध्यते ।

( ४४ )

( आहारशुद्धि—शरीरस्वास्थ्य—प्राणेन्द्रियबुद्धिवलशक्ति—पुष्टप्रजो-  
त्पत्ति—ऐहिकपारलौकिकाभ्युदय—प्राणसयम—इन्द्रियमनः—  
शुद्धिस्थैर्य—ब्रह्मविद्योत्पत्ति—कल्याणाभयपदानां  
समवाप्तये परमेश्वराभ्यर्थनम् )

धार्मिकी गृहस्थः स्वेष्टमाहारशुद्ध्यादिक्रमेण प्रार्थयते—

ॐ इदं हविः प्रजननं मे अस्तु

दशवीरः सर्वगणः स्वस्तये ।

आत्मसनि प्रजासनि

पशुसनि लोकसन्धयसनि ।

अग्निः प्रजां बहुलां मे

करोस्त्वन्नं पयो रेतो अस्मासु धत्त ॥

( शु० व० १९ । ४८ )

इदं=सनिष्कृतं भो यत्वेनोपादीयमान हविः=प्रत्यहं जाठराग्नौ ह्यमानं  
 पयोदधिघृतौदनगोधूमादिरूपमाहारद्वयं स्वास्थ्यकान्तिपुष्टितुष्टिसम्पादक सार्विकं  
 शुद्धं प्राप्तं भवेत्, यत्खलु मे=मम गृहस्थस्य, प्रजननं=प्र-प्रकृष्ट-जनयति-  
 उत्पादयतीति प्रजननं-प्रकृष्टजलबुद्धिकान्तिससुकमनोस्मप्रजाया उत्पादनाय  
 समर्थं, अस्तु=भूयात् । कौटुंबी तत् ' दशवीरं=दश वीराः वीर्ययुक्ताः प्राणाः  
 यत्र तत् । यस्मिन् हविष्यशिते सति दशानां=प्राणायानव्यानोदानसमाननाग-  
 कूर्मकृकृल्लदेवदत्तघनञ्जयसंज्ञकानां वायुविकाराणां प्राणानां, चक्षुःश्रोत्रप्राण-  
 रसनाक्वाणीपाणिपादपायूपस्थारूपाणां ज्ञानकर्मेन्द्रियात्मकदशप्राणानां वा वीर्य-  
 वशं, स्वास्थ्य, धर्ममर्यादानुवर्तिवच्च भूयादिति यावत् । ' प्राणा वै दशवीराः '  
 ' प्राणो ह्येवैतानि सर्वाणि भवति ' इति श्रुते । एतानि=ज्ञानकर्मेन्द्रियाणी-  
 त्यर्थः । तथा सर्वगणं=सर्वे गणा स्वस्था-वीर्ययन्तो यस्मिन् तत् । यस्मिन्  
 हविषि शुद्धे सति सर्वाण्यङ्गानि शिरोचक्षुःउदरादीनि स्वस्थानि वीर्ययन्ति च  
 स्थितिर्यर्थः । ' अङ्गानि वै सर्वे गणाः ' इति श्रुतेः । आहारशुद्धये सर्व  
 कार्यकरणसघातं शुद्ध्यति । नान्यथा, तदभावे हि मानवो रुग्णस्तेजोवत्बुद्धि-  
 विहीनः सर्वपुरुषार्थभ्रष्टश्च भवति । अत एव महता प्रयासेन स्वान्युदघा-  
 मैः शुद्ध आहार सम्पादनीय । तदुक्तं-' यादृशं भक्षयेजानं बुद्धिर्भवति  
 तादृशी । दीपस्तिभिरमग्नाति ऋज्जलञ्च प्रसूयते ॥ ' इति । तादृशं  
 हविर्मय स्वस्तये=येद्गौकिकं तत्र लौकिकान्युदयाय स्वैष्ट्रियाशाय वाऽस्तु ।

यथा यज्ञशिष्टं सर्वकिल्बिषनाशकममृतकल्पमन्नं हविः प्रजननत्वादिमहत्त्व-  
संयुक्तं मे प्रत्यहमदनाय भूयात् । तदुक्तं भगवता श्रीऋषणेन गीतासु—‘ यज्ञ-  
शिष्टामृतशुभो यान्ति ब्रह्म सनातनम् । ’ ( ४ । ३१ ) ‘ यज्ञशिष्टा-  
शिनः सन्तो मुच्यन्ते सर्वकिल्बिषैः । ’ ( ३ । १३ ) इति । तत्पुनः  
कीदृशं हविः ? आत्मसनि=आत्मानं सनोति ददाति—देहादिव्यतिरिक्तस्य नित्य-  
शुद्धबुद्धशुक्तस्वभावस्यासंसारिण आत्मनोऽप्रतिबद्धमपरोक्षं ज्ञानं समर्पयतीत्यात्म-  
सनि इत्यर्थः । अहेयोपादेयस्वरूपस्यात्मनः सदा प्राप्तत्वेन तदान्त्यासम्भवात्  
तज्ज्ञानदानमेवात्र लक्षणया ज्ञेयम् । शुद्धेन हविषा स्वान्तं शुद्धयति । शुद्धिश्च  
दोषानयो गुणाधानम् । सत्यां हि तस्यां सदगुरुपदेशादात्मतत्त्वज्ञानमप्रतिबन्धं  
प्रादुर्भवति । तथा च स्मृतिः—‘ ज्ञानमुत्पद्यते पुंसां क्षयात्पापस्य कर्मणः ।  
यथाऽऽदर्शितले प्रख्ये पश्यन्त्यात्मानमात्मनि ॥ ’ इति । प्रजासनि=  
लौकिकविशिष्टप्रजासुखं सनोति—ददातीति, पशुसनि=विशिष्टगवादिपशुसुखं  
सनोति=ददातीति । लोकसनि=लोकसुखं सनोति—ददातीति । अत्र प्रजादि-  
पदानि तत्प्रभवे सुखे लाक्षणिकानि । यतस्तेषामुपयोगस्तदर्थमेव । अभयसनि=  
अभयं स्वर्गं सनोति—ददातीति । ‘ स्वर्गो वै लोकोऽभयम् ’ इति श्रुतेः ।  
‘ पशु दाने ’ तुदावो स्मरणात् । एवं हविषो महत्त्वमुपवर्णयित्वाभिधेयं परमा-  
त्मानं प्रार्थयते—अग्निर्भगवान् मे=मम प्रजां बहुलां=तेजोबलबुद्ध्यायुरादि  
समर्थं प्रवृद्धां करोतु । इधमग्निं प्रार्थ्यं विशिष्टतपोबलसम्पन्नान् महर्षिसिद्धान्  
महापुरुषान् ब्राह्मणान् देवान् वा प्रार्थयते—हे महापुरुषाः ! देवाः ! यूयमस्मात्  
सदाचारसद्भिचारपरायणेषु अन्नं=मीहादि, पयः=दुग्धादिकं, रेतः=वीर्यवचाश्च  
यत्त=स्थापयत, शुभासीवदिन वृष्ट्यादिना च सम्पादयत इत्यर्थः ॥

अथ चतुर्थाधमर्थो विरक्तपरिवाजकः स्वाभीप्सितमनेन कामयते—इदं=

इदि स्थितं, हवि = ह्यमाने-परमात्मनि स्थाप्यमानं मनोद्रव्यं मनसोऽज्ञमप-  
त्वात्तस्य हविष्टमन्नमिव नाविरुद्धम् । मे निर्मलं विक्षेपरहितमेकाग्रं भवेत् यत्कञ्च  
प्रजननं=प्रकृष्टायाः महामागायाः सारिष्ठाया ब्रह्मविद्यायाः समुत्पादनाय योग्यं  
भूयात् । 'मनसैवानुद्गृह्यम्' (बृ. ४।४।११) 'मनसैवेदमाप्तव्यम्'  
(क. ४।२।११) इति च श्रुतेः । दशवीरं=दशप्राणसंयमदशेन्द्रियस्थैर्य-  
संस्थापकैः सर्वगणं=निखिलविवेकादिबहिरङ्गश्रवणाद्यन्तरङ्गसाधनगणसम्पादकं  
सत् तत् स्वस्तये=निःश्रेयसे कन्याणाय प्रभवेत् । यत् आत्मसनि=प्रत्यगात्मा-  
भिन्नब्रह्मसाक्षात्कारजनकं, प्रजासनि=विद्यावंशलक्षणब्रह्मविच्छिन्नसम्प्रदाय-  
प्रवर्तकं पशुमनि=दुग्धादिसारिविकाहारप्रदग्वादिल्भप्रदं, लोकसनि=सर्वलोक-  
विस्तृतान्वद्ययश प्रयोजकं, अस्यसनि=पूर्णाद्वैतभावनया भयराहित्यस्थिति-  
स्थापकश्च भूयात् । अग्निः परमेश्वरो ज्ञानाग्निर्मे प्रजा=तितिक्षोपरति-  
ज्ञान्यादिरूपां बहुला=प्रवृद्धां करोतु । हे अन्नपूर्णाया ! लोकमातरः ! देव्यः !  
अत्माद्यु=संसारदुपरतेषु-उपरिरेषु वा भिक्षालक्षणं, अन्नं पयः, धत्त=स्थाप-  
यत्-समर्पयत् इत्यर्थः । तदुक्त- 'अन्नपूर्णे ! सदापूर्णे ! शङ्करप्राणवल्लभे !।  
ज्ञानवैराग्यसिद्धयर्थं भिक्षां देहि च पार्यति !।' इति । 'पुत्रैपणायाश्च  
चित्तैपणायाश्च लोकैपणायाश्च व्युत्थायाथ भिक्षाचर्यं चरन्ति ।' (बृ. ४।  
४।२२) इति श्रुतेः । हे पवित्रतमदृढतमसद्विचारप्रवाहाः ! रितः=ब्रह्मचर्यादिर-  
तानुष्ठानेन वीर्यवता धत्त, येन वयं स्वेषु स्वात्मसाक्षात्कार लभेमहि । 'यदि-  
च्छन्तो ब्रह्मचर्यं चरन्ति ।' (क. १।२।१५) इति श्रुतेः । इति ।

( ४५ )

( अनृतवर्जनसत्यग्रहणाभ्यां जीवितममृतं मधुरञ्च भवति )

प्रजापालकः प्रजापतिः सत्यानृतयोर्विविकं रूपं संप्रेक्ष्य सत्यरूपगुणादातुं,  
अनृतरूपं च परिहातुं सर्वान् मनुजानुपदिशति-

ॐ दृष्ट्वा रूपे व्याकरोत्सत्यानृते प्रजापतिः,  
अश्रद्धामनृतेऽदधाच्छ्रद्धां सत्ये प्रजापतिः ।  
ऋतेन सत्यमिन्द्रियं विपानं शुक्रमन्धसः,  
इन्द्रस्येन्द्रियमिदम्पयोऽनृतम्मधु ॥

( छ. व. १९ । ७७ )

प्रजापतिः=परमेश्वरः, रूपे=रूपवती-प्रातिस्विकाग्राधारणलक्षणिरूपिते  
-सुखदुःखबीजे-सत्यानृते दृष्ट्वा-निरीक्ष्य-समालोच्य, व्याकरोत्=व्याकरणं-  
पृथक्त्वं च कृतवान्-इदं सत्यमिदमनृतमिति पृथक् पृथक् सर्वेषां मानवानां  
प्रत्यक्षानुभवो यथा स्यात्तथा तदुपदेशेनावस्थापयत्, इति यावत्, अत एव  
प्रजापतिः=त्वाचरणेन प्रजायाः पालकः-सन्मार्गे संस्थापकः सत्पुरुषः सदुपदेष्टा,  
अनृते=असत्ये-असत्कर्मणि-असत्त्वचने-असच्चिन्तने-अधर्मे-अन्याये-अश्रद्धां=  
अप्रीतिं-आवुपेक्षां, अदधात्=दधाति, तथा सत्ये-सत्कर्मणि-सत्त्वचने-सच्चिन्तने  
धर्मे न्याये-श्रद्धां-परं प्रीतिं-प्रभूतादरं-अदधात्=दधाति । तस्मात्तमनुसरन्तो  
भवन्तोऽपि सर्वे मनुजाः-अनृते अश्रद्धां अदधात्-दधतु-धारयन्तु । लिङ्ग-  
वचनव्यत्ययः, सन्त्रोच्चारणमपि, अनृतं कथमपि कदाचित्कुर्यापि भवद्भिर्न श्रद्धेयं,

तत्करणन्तु दूरापास्तम् । तत्रत्या श्रद्धापि महान्तं पापं संतापञ्च जनयति इति भावः । सत्ये श्रद्धां दद्यु-धारयन्तु, यदेव वेदादिशास्त्रप्रतिपादितं प्रत्यक्षादि-प्रमाणपरीक्षितं शिष्टपरिगृहीतं पक्षपातादिदोषवर्जितं धर्म्यं न्याय्यं सत्कर्म स्यात्, तत्रैव सच्छ्रद्धा विधातव्या, तदेव श्रद्धापुरःसरमनुष्ठेयं नान्यदिति भावः । इदमत्र तात्पर्यं प्रस्तुटति-सत्यावृत्तविवेचनाय तावदादौ मनुजैः सद्विद्या समुपार्जनीया । निरवपयाऽतिद्वेषया सद्विषया विना मनःशरीरमिदं नार्थाय न कामाय न धर्माय न मोक्षाय च प्रभवति । सद्विद्याविरहे तु नरो वानरोपमतामुपैति । यतो विना विषया न सत्यावृत्तयोः कर्तव्यकर्तव्ययोर्ह्येवोपादेययोः पार्थक्यानुभवो भवितुमर्हति । तस्मादृते नावृत्तवर्जनं न वा सत्यग्रहणं कर्तुं शक्नोति कश्चित् । तस्मात् सर्वैः पुंभिः सर्वाभिः स्त्रीभिश्च परया प्रयत्नपरम्परया यथाऽधिकारं सद्विद्यासम्पत् सम्पादनीया । विद्यायाः प्रसिद्धं माहत्म्यमिदम्-‘ मातेव रक्षति पितेव हिते नियुङ्क्ते, कान्तेव चापि रमयत्यपनीय खेदम् । लक्ष्मीस्तनोति धित-नोति च दिष्टु कीर्ति किं किं न साधयति कल्पलतेव विद्या ॥ ’ इति । परन्तु विद्यानां साफल्यं न पठनपाठनप्रवचनधनाद्युपार्जनमात्रेणापि तु परोपकार-परम्परया निष्कलङ्ककीर्तिचन्द्रोद्योतेन निखिलपुरुषार्थसार्थसम्पादनेन परमेऽवर-प्रसादपात्रतया च भवति । सम्पादितसद्विद्योऽपि स्वाधीनीकृताखिलकलाकलापो-ऽपि नरो यदि न परोपकारपुरुषार्थकीर्तिपरमेऽवरकृपाः सम्पादयेत् । तर्हि स मूर्खतम एव मन्तव्यः । अपि च विद्याफलसद्दानं सदुपादानञ्च ‘ विद्याफलं स्यादसतो निवृत्तिः ’ इत्युक्तेः । अज्ञानारूपज्ञानाद्वा मोहभावस्याद्वा लोकानां असत्ये सत्यबुद्धिः, सत्ये चासत्यबुद्धिः, असारे सारबुद्धिः, दुःखेषु सुखबुद्धिः, अनात्मस्वात्मबुद्धिः, अनियेषु नियबुद्धिः, कुत्सितेषु रमणीयबुद्धिः, अपवित्रेषु पवित्रबुद्धिः, अहृत्येषु कृत्यबुद्धिः, हेयेषुपादेयबुद्धिः, अभक्ष्येषु भक्ष्यबुद्धिः,



अमेयेषु पेयबुद्धिः, अहितेषु हितबुद्धिः, असाधुषु साधुबुद्धिः, साधुषु चासाधु-  
 बुद्धिः, नीचेषु च बुद्धिः, मित्रेषु शत्रुबुद्धिः, शत्रुषु मित्रबुद्धिः; पापेषु पुण्यबुद्धिश्च  
 वितता दरीदृश्यते । तथैतया भ्रान्त्या विपरीतग्रहणमनृतमित्युच्यते । सद्विद्यया  
 तामेतां विपरीतभ्रान्तिं विनिवार्य यथार्थग्रहणं सत्यमित्युच्यते । तथैव संपक्ष-  
 पातिवत्सदाचारः सत्यमित्युच्यते । अनृतपक्षपातिवत्सदाचरोऽनृतमित्युच्यते ।  
 विविधवस्त्रालङ्कारभारालङ्कृतसंक्राज्जानां स्वपराङ्गनानां मुखान्येवावलोकयद्भिः  
 गीढाभृगैरिव निर्मयादिं सद्भर्मं संयमश्च विहाय सर्वथाऽद्भोरात्रं भिष्यामोहप्रयुक्तं भ्रष्टा-  
 रणं स्वतनुपुष्टिकान्तिमुद्धिशक्तानामतिहासकरं विदधद्भिर्गृहस्थाभासैरतिदुर्बलयाः  
 बुद्धिशक्तितेजोविहीनाया भूभाररूपायाः प्रजाया यदुत्पादनं क्रियते, तदनर्थकार-  
 ऋमृतमेव क्रियते । परल्लनाऽऽल्लोकलोभलोभलक्षणां विविधविप-प्रदानपटुक-  
 मुफलवर्ती विषयल्लरीमतिक्रुद्धां विपथरीं सर्पणीमिव दूरतो विहाय सदा सःसङ्ग-  
 त्तदुपदेशामृतसमास्वादनपरायणैः स्वदारसन्तुष्टमानसैः संयमिभिर्विशिष्टप्रजो-  
 त्पादनाय स्वभार्यामृतुकालमेवोपगच्छद्भिः सन्गृहस्थैर्यत्सदाचरणं विधीयते, त-  
 त्त्वमित्युच्यते । यत्तनुधनयौवनविद्याकलाकुलमदैर्महागदैरिवान्धोन्मत्तवद्वर्तनं,  
 अल्पज्ञानेनानुलोच्छृङ्खल्लावलम्बनं, पापान्यायाचरणादस्मिन् भवे दुर्गेशःकूपे  
 निपत्य परस्मिन् भवे महानरकनिपाताधिकारसम्पादनं, दुरभिमानदूषित-कामकोप-  
 पराभूत-द्वेषेभ्यां पर्याकुल-लोभतृष्णाक्षोभित-मोहमत्सरमाहमस्त-स्वान्तःकरणं, अ-  
 तिविक्रयास्तु भवाटवीषु विषयमृगतृष्णाविप्रलम्बस्य मनोमृगबालस्य सततं परि-  
 भ्रमणश्चातृतानुबन्धित्वादनृतमित्युच्यते । देहादेर्मलीनत्वक्षणभङ्गुस्त्वाद्यनुसन्धानेन  
 मदमपहाय स्वहर्मोपम्येन समभावावलम्बनेन विश्वहितैर्षिवं सम्पाद्य, निरन्तरं  
 मृदुलमञ्जुलवितयमवलम्ब्योत्कृष्टनिकृष्टसमानदुष्टजनेषु क्षमशो मैत्रीकरुणासुदितो-  
 पेक्षभावनः सन्निधाय, शान्त्यादिसद्गुणलक्षणेषु कामादिषु परिपन्थिषु दृढां

वैखुडि बद्ध्वा सदाचारसद्विचारमयीः परदारपरद्रव्यपरद्रोहपराङ्मुखा ऐहिकासु-  
 भ्मिकश्रेयस्कारीः देवद्विजप्राज्ञगुरुजनचरणपरिचरणसंयुक्ताः शुभाः प्रवृत्तीर्विधाय  
 शमदमदयादाक्षिण्यशौचौदार्यैर्यसोशील्यसारल्यक्षमात्तितिक्षासमानदृष्टिबापेनेक-  
 सदगुणस्त्वसम्पादनं सत्त्वामिनुह्यप्रयोजकत्वात्सत्यमित्युच्यते । एवं विलासो-  
 द्भव्यसूचकवज्जालङ्कारवेशधारणं, जरासवैकल्यदुष्कर्मासहोनाङ्ग—जनोपहसनं, अ-  
 नल्पजल्पनाडम्बरेण दीनजनभयकरणं, निष्यामधुरैः कपटपटुभिर्वचनैः सरल-  
 शयलोकबध्ननश्च पापावृत्तपक्षपातित्वादनृतमित्युच्यते । तपस्वित्त्व—श्रेष्ठित्व—  
 सेवकत्वसूचकं वज्जालङ्कारवेशधारणं हीनदीनदयनीयजनसत्करणाभयप्रदानावध-  
 नश्च सत्पुण्यसम्पादकत्वात्सत्यमित्युच्यते । तद्गन्तं शतपथब्राह्मणे—  
 'एतद्देव देवा ब्रतं चरन्ति तत्सत्यम्, तस्मात्ते यशोयशो इ भवति,  
 एवं विद्वान् सत्यं वदति ।' (श. का. ब्रा. १ । १ । १) इति ।  
 यशोयशः=यशस्विता मध्ये यशस्वी भवतीत्यर्थः । इत्येवं निगमागमपारंगम-  
 भङ्गया वा सद्भिद्भक्तसदुपदेशेन वाऽस्माकं को धर्मः कथाधर्मः ? किं वृत्त्यं किञ्चा-  
 कृत्यं ? किं न्यायं किञ्चान्यायं ! किं सत्यं किञ्चासत्यं ? इति दृढं विचार्य-  
 निश्चित्य स्वधर्मधर्ममार्गज्ञानसम्पादनमेव सत्यावृत्तरूपयोर्निरीक्षणं व्याकरणञ्च  
 श्रुत्युक्तं वेदितव्यमित्युक्तं विस्तरैः । ऋतेन—यथाश्रावणं यथाकर्तव्यं बुद्धौ सुप-  
 र्तिनिश्चितोऽर्थः ऋतं, तेन, सत्यं=वाक्यायाम्यां सम्पादमानः स एवार्थः प्राप्तो  
 भूयादिति शेषः । अन्धसः=भ्रम्यमानस्य परिशुद्धस्य ग्रीष्मादेरजस्य, विपानं=  
 चिविच्य पानं—भक्षणं, यद्य विपानं=त्रिविधं रक्षणं, शुक्रं=शुद्धं—स्वान्तशुद्धिकरं  
 वा, इन्द्रियं=वीर्यप्रदञ्च भूयात् । इन्द्रस्य=जीवात्मनो धार्मिकस्य सदाचार-  
 रतस्य, पयः पानार्थमीदृशं भवतु ? क्रीदृशं ? इन्द्रियं=वीर्ययत्—अमृतं=अज-  
 रामरत्वप्रदं, मृत्युदुःखात्पृथक्करं, वा, मधु=मधुरं—आनन्दप्रदं मधुमत्—वा

भूयात् । यत आहारशुद्धित्वान्तशुद्धि-अवृत्तहानसायोपादानैर्जावितं शुद्धं  
मधुरश्च भवतीति भावः ॥

×

×

×

( ४६ )

( त्रयस्त्रिंशत्संख्याका विशिष्टमहत्त्वोपेता देवा मामभिरक्षन्तु )

परमात्मस्वरूपान्तःसारान् विशिष्टसामर्थ्यशुक्तान् त्रयस्त्रिंशत्संख्याकान्  
देवान् स्वरक्षणाय च प्रार्थयते—

ॐ त्रया देवा एकादश

त्रयस्त्रिंशाः सुराधसः ।

बृहस्पतिपुरोहिता देवस्य सवितुः

सवे, देवा देवैरवन्तु मा ॥

( शु० य० २० । ११ )

देवाः=दिव्यगुणकर्मस्वभावाः, देवैः=द्योतमानैः स्वप्रभावैः सह, मा=मां  
देवप्रणयिनं, अवन्तु=अभिरक्षन्तु । क्रियन्तः सन्ति ते सर्वे देवाः ? इत्यतः  
आह-त्रया एकादश=त्रयः-अवयवाः येषां ते 'संख्याया अवयवे तस्य' तस्या-  
यज्ञादेशः, एकादशत्रिगुणा इत्यर्थः । गिल्लितान् तान् स्वयमेवाह-त्रयस्त्रिंशाः=  
तिसृभिः संख्याभिरधिका विशत्संख्या येषां ते त्रयस्त्रिंशत्संख्याकाः देवाः सन्ती-  
त्यर्थः । के ते त्रयस्त्रिंशत् (३३) देवा इति ? उच्यते, अष्टौ वसवः, एकादश  
रुद्राः, द्वादश आदित्यास्ते एकत्रिंशत्, इन्द्रश्च प्रजापतिश्च मिलित्वा त्रयस्त्रिंशत् ।  
किं लक्षणास्ते अष्टौ वसवः ? इत्युच्यते; अग्निश्च पृथिवी च वासुधान्तरिक्षवा-

श्वेतना एकादश रुद्राः; वीरभद्र-शम्भु-गिरिश-अजैकपाद्-बहिर्वृज्य-पिनाकि-  
 -भवानीश-कपालि-दिकपति-स्थाणु-रुद्रसन्नकाः । मासादिरूपा अपि तद-  
 धिष्ठातारश्वेतना द्वादशादित्याः, -विष्णु-शक्र-अर्यम-धातृ-त्वष्टृ-पूष-विवस्वत्  
 -सवितृ-मित्र-वरुण-अंशु-भग-सन्नकाः मन्तव्या इति । अत एव भगवद्-  
 गीतासु स्मृतमेतत्- ' रुद्रादित्या वसवः ' - ' वीक्षन्ते त्वां विस्मिताश्चैव  
 सर्वे ' ( गी. ११ । २२ ) इति । तदेतत् देवानां विग्रहत्वे सचेतनत्वे च  
 सत्येव संगच्छते, ना-यथा-तेषां चेतनत्वमन्तरेण विस्मितत्वोक्षणकर्तृत्वक्षण-  
 स्तद्धर्मरतत्र कथमुपपद्येत ? अत एवाहुर्भगवन्तो वादरायणानार्या ब्रह्मगीर्मासा-  
 याम्- ' अभिमानिन्यपदेशस्तु विशेषानुगतिभ्याम् ' ( ब्र. सू. २ । १ ।  
 ५ ) इति । अस्यायमर्थः-तु शब्दः प्रथिव्यादिलक्षणासु वस्वादिदेवतासु केवला-  
 चेतनत्वाशङ्कामपनुत्ति, न खलु ' मृदन्नवीत् ' ' आपोऽनुवन् ' ( श. प्रा.  
 ६ । १ । ३ । २-४ ) इत्येवं जातीयकया श्रुत्या केरलचेतनानां मृतेन्द्रिया-  
 दीनामेव देवतात्व शङ्कनीयम् । यतोऽभिमानिन्यपदेश एषः । मृदाऽभिमानिन्यो  
 वागाऽभिमानिन्यश्च चेतना देवता वदनसंवादादिषु चेतनोचितेषु व्यवहारेषु  
 व्यपदिश्यन्ते, न जडमृतेन्द्रियादिमात्रम् । कस्मात् ? विशेषानुगतिभ्यां; विशेषणं  
 विशेषः, अनुगतिश्च ताभ्याम् । ' एता इ वै देवता अहंश्रेयसे विवदमानाः '  
 ( ऋ. उ. २ । १४ ) इत्यादिश्रुतौ भूतऋणादिमात्राशङ्कापिनितृचये तद-  
 धिष्ठातृचेतनदेवपरिग्रहाय च चेतनव चिना देवताशब्देन विशेषितं वात् । अनु-  
 गताश्च सर्वत्राभिमानिन्यश्चेतना देवता मन्त्रार्थवादेतिहासपुराणेभ्योऽवगम्यन्ते ।  
 ' अग्निर्वर्गभूत्वा मुखं प्राविशत् ' ( ऐ. आ. २ । ४ । २ । ४ ) इत्येव-  
 मादिका श्रुतिः करमेवन्प्राहिकामनुगतं चेतनां देवता दर्शयति । तस्माद्-  
 ग्यादिपिप्या अपि वस्वादयो देवतामात्राः शब्दाश्चेतनावन्तमैश्वर्याद्युपेतं तं

तं देवत्मानमपि तत्तदधिष्ठातृत्वेन बोधयितुं शक्नुवन्ति; मन्त्रार्थवादादिशब्देषु तथा व्यवहारात् । देवतानामैश्वर्ययोगादन्याच्चात्मभिधावस्थातुं यथेष्टं तं तं विप्रहृष्टं गृह्यंतुं सामर्थ्यस्य विद्यमानत्वाच्च । तथा च श्रूयते स्मर्यते च—‘मेघातिथिं ह का-  
 ण्वायनमिन्द्रो मेघो भूत्वा जहार’ (पङ्क्तिं त्र० २ । १) ‘आदित्यः पुरुषो भूत्वा कुन्तीमुपजगाम ह’ (म० भा०) इति । निरुक्तकारेणाप्युक्तं—  
 ‘महाभाग्यत्वात् देवतायाः’ (७ । १ । ४) इति । एवमशनिवज्रविषया-  
 वपीन्द्रप्रजापतिशब्दौ तदभिमानित्वेन सचेतनं वज्रहस्तत्वादिविप्रहृष्टं देवराज-  
 मिन्द्रं ब्रह्मलोकाधीश्वरं चतुर्मुखत्वादिविप्रहृष्टं ब्रह्माणमपि शास्त्रव्यवहारमनुसृत्य  
 बोधयितुं शक्नुतः । अपि च परस्या एव ब्रह्मदेवताया विश्वाधिष्ठयाः सर्वज्ञत्वा-  
 देधर्मविशिष्टायाः सकलगृथिव्यादिकार्येष्वनुगतायाः सर्वैशक्तिः सत्तास्वीकारात्  
 नाचेतनमात्रत्व गृथिव्यादीनां देवानां प्रत्येतव्यम् । एक एव परमेश्वरो विभिन्नोपाधि-  
 त्शेषैः विभिन्नदेवादिभेदेन भिन्नमिव जलमूर्त्यैश्चादिवत् प्रतीयते इति तु शास्त्रहृदयं  
 विदाङ्कुर्वन्त्येव शुद्धाशया बुधोत्तमाः । इति । तथा च ऋग्वेदानुक्रमणिकायाम-  
 भिहितं माधवभट्टेनापि—‘तपोविशेषयुक्तानां युगेष्वन्येषु देवताः । आस-  
 नृपीणां प्रत्यक्षा प्रभावैर्विधैर्युताः । आगोपालं विप्रथितां प्रसिद्धिमिह  
 कौकिकीम् ॥ देवताऽस्तित्वविषयां तन्मूलां कवयो विदुः ॥ यथा-  
 शब्दमिह भीताश्चेतनाः केचिदीश्वराः । ददत्यभिमतानर्थान् इति  
 वक्तुञ्च युज्यते ॥ प्रत्यक्षाश्च परोक्षाश्च द्विविधास्तत्र देवताः ॥  
 तत्प्रवादैर्विजानीषो द्वैविध्यमिह वैदिकैः ॥ अग्निर्वायुश्च सूर्यश्च मरुतः  
 पृथिवी तथा । आपो रात्रिरुपा गावः प्रत्यक्षे कर्मभिः स्तुताः ॥  
 मत्यक्षाश्च परोक्षाणां महिमानः T इति स्थितेः ॥ तेषु ते सन्ति दधवि

R. प्रत्यक्षाः=स्थलाः पृथिव्यादयः S. परोक्षाः=मरुताः तत्राधिकारः  
 T. महिमानः=विस्तारः । इति ।

भवन्त्यपि च तन्मयाः । देवतातत्त्वविज्ञानं महता तपसा भवेत् । शक्यते  
किं तदस्माभिर्याथातथ्येन भाषितुम् । न सर्वे चेतनाः देवाः नापि सर्वे  
अचेतनाः ॥ इति वादैर्विजानीमो मन्त्रब्राह्मणगोचरैः ॥ इति । अयेदानो  
प्रासन्निकं परिसमाप्य प्रकृतमनुसरामः । कीदृशास्ते देवाः ? सुराधसः=सु-  
शोभनं राधः=धनमैश्वर्यं येषां ते, यद्वा सुष्टु. राधसः=संसिद्धयो येभ्यस्ते सुरा-  
धसः=सकलेष्टसिद्धिविधायिन इत्यर्थः । 'राध संसिद्धौ' स्मरणात् । बृहस्पतिः=  
प्रजापतिः, पुरोहितः=पुरः=अग्ने, हितः=अवधृतो येषां ते सोऽसौ, श्रेष्ठतमत्वे-  
नाग्नेसरो येषां ते बृहस्पतिप्रसुखा इतियावत् । तथा सधितुः=सकलजगदुत्पाद-  
कस्य देवस्य=स्वयंप्रकाशमानस्य विश्वेश्वरस्य, सवे=आज्ञायां वर्तमानाः तिष्ठन्ती-  
तिशेषः । यद्वा सवे=भोरथित्तन्ये । जगति परमेश्वरेण नियामकत्वेन नियुक्ताः ते  
देवाः चतुर्दशभुवनस्य व्यवस्थाहेतुषु तेषु तेष्वधिकारविशेषेषु प्रवर्तमाना या-  
वदधिकारमवतिष्ठन्ते । तदुक्तं परमर्षिणा—'यावदधिकारमवस्थितिराधि-  
कारिकाणाम्' (ब्र. सू. ३ । ३ । ३२) इति भगवदाज्ञापालनोपयुक्तं  
बलवत्सुकृतं कर्माधिकारस्तत्समाप्तिपर्यन्तमाधिकारिकाणां सूर्येन्द्रादीनां देवानां  
वसिष्ठन्यासादीनां महर्षीणां च शरीरग्रहणप्रवाहावत्पितृत्वित्यर्थः ।

×

×

×

न ह्यनध्यात्मवित् किञ्चिद्विक्रियाफलमुपाश्रुते ।

न ह्यनध्यात्मवित् वेदान् ज्ञातुमर्हति तत्त्वतः ॥

( ४७ )

( निरतिशयनिरवधिकानन्दभूतः स्वप्रकाशधातुः प्रत्यगभिन्न-  
ब्रह्मभावस्य मोक्षस्वरूपस्य वर्णनम् )

विष्वस्तसंसाररागादिदोषाः प्रशान्ता ज्ञानानन्दतृप्ताः परमात्मभावमापन्ना  
विद्वद्वरिष्ठाः मन्त्रब्रह्मरो महर्षयो जीवन्मुक्तिदशायां यत्पूर्णमद्वैतं स्वस्वरूपमपरो-  
क्षमनुभवन्ति । विदेहकैवल्यादशायाश्च प्रारब्धप्रतिबन्धापगमात् यन्निरतिशयान-  
नन्दनिधिं ब्रह्मनिर्वाणं पर्याप्नुवन्ति, तदनुभवं--भगवतो श्रुतिः स्वयमेव सुमुख्याणां  
तत्र महतीं रुचिमुत्पादयितुं तन्मुखेन वर्णयति—

ॐ उद्वयं तमसस्परि स्वः पश्यन्तः उत्तरम् ।

देवं देवत्रा सूर्यमगन्म ज्योतिरुत्तमम् ॥

( शु० य० २० । २१ + २७ । १० + ३५ । १४ + ३८ । २४ । ऋ० १ ।  
५० । १० । अथर्व० ७ । ५३ । ७ । तै० स० ४ । १ । ७ । ४ ।  
तै० ब्रा० २ । ४ । ४ । ९ + २ । ६ । ६ । ४ । तै० आ०  
६ । ३ । २ )

वयं=तत्त्वविदः, तमसः=अज्ञानान्धकारात्, तत्कार्यभूतादस्मात्-द्वैतसंसा-  
रात्, उद्वयम्=उद्वेगः-स्म । उद्व अगन्म इत्याख्यातेनान्वयः, गमेर्द्धि  
शपि. लुप्ते मस्य नः । अत एव उत्तरं=उत्कृष्टतरं, स्वः=स्वयं-विमलखण्डानन्द-  
निधिं प्रत्यगभिन्नं पूर्णं ब्रह्मस्वरूपं परि=सर्वतः, पश्यन्तः=ईक्षमाणाः-जीव-  
न्मुक्तिदशायामवलोकयन्तः पश्चात् विदेहकैवल्यवस्थायां देवत्रा=देवलोकैः=स्वयं-  
प्रकाशात्मभूतलोके देवं=आत्मानं त्वंपदार्थं, सूर्यं=शुद्धं चराचरात्मानं तत्पदार्थं

परमात्मानं परि-पश्यन्तः-अनेदेनानुभवन्तः, उत्तमं ज्योतिः=पूर्णमद्वैतं ब्रह्मरूपं, उदगन्म=प्राप्ताः स्म, इत्यहो वयं। अहो शास्त्रं। अहो ज्ञानं। अहो सुखं। अहो-गुरुः। यदनुग्रहाद्वयं धन्याः कृतकृत्याः पूर्णतप्ताः संवृत्ताः, मानुषजन्मनः साफल्यमभूदिति स्वानुभवं प्रकटयन्तो वदन्ति । तथैव यूयमप्येनं प्राप्य मनु-जजन्मनः साफल्यं कुरुत इत्युपदिशन्ति च । उदगन्म परिपश्यन्त इति तन्त्रो-धरितं ज्ञेयम् । यद्वा तमसः=अज्ञानलक्षणात् परि=परस्तात्, तमसो वाऽपनेत्, यज्ज्योतिः, तत्-स्वः=स्वं-आत्मीयं त्वंपदार्थलक्षणं अस्मद्बुद्धि स्थितमादित्यस्थं तत्पदार्थलक्षणं च तदेकं ज्योतिः, तयो ज्योतिषोरेकत्वं-‘स यश्चायं पुरुषे यथासावादित्ये स एकः’ (तै० उ० ३।४) ‘य एष आदित्ये पुरुषो दृश्यते सोऽहमस्मि’ (छां० ४।११।२) ‘योऽसावसौ पुरुषः सोऽहमस्मि ।’ (ई० उ० १६) इत्यादिश्रुत्यन्तरेष्वपि प्रसिद्ध-मेव । पुनः कथंभूतं तदित्याह-यदुत्तरं=उत्कृष्टतरमूर्ध्वतरं वाऽपरं ज्योतिर-पेदय पश्यन्त उदगन्म वयम्, कसुदगन्नेत्याह-देवत्रा=सर्वेषु देवेषु, देवं=घोतनवन्तं, सूर्यं=रसानां रश्मीनां प्राणानां च जगत ईश्यात् सूर्यस्तत्प्रगन्म=गतवन्तो ज्योतिरुत्तमं=सर्वज्योतिर्भ्यः उत्कृष्टतमं परब्रह्मलक्षणमहो प्राप्ता वय-मित्यर्थः ।

अथाधिदैवतम्-वयं=यज्जानुष्ठातारः, तमसस्परि=तमस उपरि-रत्रेऋषेर्वर्तमानं तमसः=पापात् परि-उपरि वर्तमानं वा पापं हितमित्यर्थः। तथा चान्नाश्रते-  
‘उद्वयं तमसस्परित्याह-पाप्मा वै तमः पाप्मानमेवास्मादपहन्ति ।’  
(तै० सं० ५।१।८।६) इति । ज्योतिः=तेजस्विनं, उत्तरं=उदगततरं-  
उत्कृष्टतरं वा, देवत्रा=देवेषु मध्ये देवं=दानादिगुणयुक्तं सूर्यं पश्यन्तः=स्तुति-



अध्यात्मज्योत्स्नाविष्टचित्तिसमलङ्कृतम् मन्त्र ४८

[ २०३ ]

भिर्द्द्विभिर्बोधोपासीनाः सन्तः उत्तमं=उत्कृष्टतमं, ज्योतिः सूर्यरूपम् । अगन्म=  
प्राप्रवाम । तथा च श्रूयते—‘अगन्म ज्योतिरुत्तममित्याहासौ वाऽऽदि-  
त्यो ज्योतिरुत्तममादित्यस्यैव सायुज्यं गच्छति ।’ (तै० सं० ५ । १ ।  
८ । ६ ) इति । युक्तं चैतत्=‘तं यथा यथोपासते तदेव भवन्ति ।’  
इति श्रुत्यन्तरात् । देवम=इत्यत्र सप्तम्यर्थे प्राप्रत्ययः ॥

×

×

×

( ४८ )

( त्वंपदलक्ष्ये जीवस्वरूपे तत्पदलक्ष्यस्य परमात्मस्वरूपस्यासि-  
पदगम्येनाऽभेदेन ग्रहणलक्षणस्य महावाक्यार्थस्य  
प्रतिपादनम् )

अरित योऽनन्तशक्तिमान् भगवान् चराचराणामसिलानां भूतानामधिपतिः,  
अत एव सोऽसौ स्वकीयवाऽप्रतिहतया परामपेक्षया स्वच्छ-दकारिण्येच्छाशक्त्या  
यत् किमपि कर्तुमर्हति मन्यथा च कर्तुमर्हति, न शक्यते तस्य स्वातन्त्र्यं केनापि  
प्रतिरोद्धुम् ; ‘सोऽकामयत’ ( तै. उ. २ । ६ ) इत्यादिकं श्रुत्यन्तरमपी-  
शितुस्तस्ये-अमात्रेण सकलस्यास्य विश्वस्य सर्जननियमनादिकं पुत्रत्वात्तन्व्य-  
लक्षणमाधिपत्यं पिज्ञापयति । परञ्च तस्यैतादृशीच्छाशक्तिर्मायाविलाररूपाऽनि-  
र्वचनीयैव म तन्व्या । स्वस्वरूपरत्न कूटस्थस्त्रिया, अन्यथा संसारप्रवृत्त्युपरमा-  
भायमोक्षोपदेशानर्थक्यादिप्रगल्भापातादिति । किञ्च मायाविलसत्पर्याय तयेच्छा-  
शक्त्या सृष्टा इमे दृश्यमाना प्रजादिरतम्भपर्यन्ताः स्वप्रकृपाः सर्वे लोकाः ‘दर्पणे  
प्रतिबिम्बितमिव’ तस्मिन्नेवान्तरधितिष्ठन्ति, पस्तु ते भ्रान्त्या बहिर्निवावभन्ति । अत  
एव तेषां सावस्य स्फुरणस्य च तदधिष्ठान पर्यवसायित्वमनुमिमतेऽनुभातारः, तथाहि

‘विमताः सर्वे इमे लोकाः स्वसत्तारहिताः दृश्यत्वात्, अन्याधीन-  
 मकाशाः अन्यस्मिन् भासमान एव सति भासमानत्वात् स्वामार्थवत्,  
 न चाप्रयोजकत्वं, दृश्यानामपि स्वसत्तामत्वे बाधाभावप्रसङ्गात्, अनन्याधीनप्रका-  
 शत्वे चेन्द्रियाद्यनपेक्षणात् सत्सृष्टिवैयर्थ्यप्रसङ्गादिति । अत एव ‘प्रबोधे सति विली-  
 यमानस्वप्नप्रपञ्चवत्’ तस्मिन् विज्ञाधिष्ठाने सर्वात्मनि—अनवच्छिन्नप्रकाशे परमा-  
 त्मनि साक्षात्कृते सति सर्वे ते लोकाः प्रविलीना भवन्ति । अत एव वेदवागापि तस्य  
 सर्वात्मकत्वदर्शनं महतो महोयस्त्वं र्णयति । अपि च यथा स्वभावतोऽनवच्छिन्ने  
 आकाशे षट्मुपाधि निमित्तीकृत्य घटेन क्रोडोक्तत्वेनांशं कल्पयित्वा घटाकाश-  
 इत्येको भागो व्यपदिश्यते, घटाद्विच्छिन्नापेक्षया महाकाश इति, न परमार्थतः—  
 आकाशस्यामूर्तस्य केनचित्परिच्छेदः सम्भवति । तथा जीवानपरमात्मनोर्देहो-  
 पाधिकृतो मेदो द्रष्टव्यः । निरंशे परमात्मन्यवच्छेदस्य परमार्थतोऽनुपपत्तेः ।  
 तथा च देहेनाहं मनुष्यः संसारी, इत्यादिप्रकारेण विशेष्यमाणः स एव  
 चिदा मा जीवामेत्युच्यते । स एव तेनाविशिष्यमाणः परमेस्वर इत्यभिधीयते ।  
 देहाद्युपाधेधिदात्मन्यध्यासमन्तरेण वास्तवसंस्वरानिरूपणात् जीवेश्वरयो वास्तवो  
 भेदः सम्भवतीति वस्तुस्थितिः । तथा च जाप्रतितत्पम्—सर्वाभेदस्य ब्रह्ममिज-  
 त्वेन द्वितीयाभावस्य च प्रतिपादिका भूयस्यः श्रुतयः—‘सलिल एको दृष्टा-  
 ऽद्वैतो भवति’ ( वृ. ४ । ३ । ३२ ) इति । सलिल इव सलिलः त्वच्छो-  
 निरूपपाधिक इत्यर्थः । आपो लित्तन्वत्ययः । यद्वा आचार्यकिञ्च-नात् सलिल-  
 पदस्य पुंस्त्वोपपत्तिः । एकः=सजातीयभेदशून्यः, अद्वैतः=विजातीयभेदशून्यः,  
 द्विधा इतं=प्राप्तं द्वैतं तस्य भावो द्वैतम् । न विद्यते द्वैतं द्विधाभावो यत्र स  
 अद्वैत इति तद्द्रष्टव्यत्तेः । दृष्टा=स्वप्रकाशाचिद्रूपो भवतीति सिद्धवनिर्देशात्  
 सर्वदैवंरूपता तस्य विद्यते इति ज्ञापयति, तेन रूपान्तरमादिव क्रमिति ध्वन्यते ।

तथा 'एकमेवाद्वितीयम्' (छां. ६ । २ । १) इति । अत्रापि एकमिति—यथा घट एकोऽस्तीत्युक्ते घटान्तराभावप्रतीतिस्तद्वत् सजातीयाभावः प्रतीयते; अद्वितीयमिति—न विद्यते द्वितीयं यस्येति व्युत्पत्त्या विजातीयाभावः प्रतीयते; अन्यथा तदुपादानवैयर्थ्यापत्तेः । यद्यपि 'एकमद्वितीयमि' ति पदद्वयेन सर्वभेदप्रतिषेधात्, निखिलद्वैतप्रपञ्चरहितं वस्तु प्रतिपादितं भवति; तथाच्येत्स्व-संख्या, धर्मधर्मिभावः+ स्वगतभेदो वा तत्र भवेत् इति कस्यचिन्मन्दमतेराशङ्का स्यात्त्रिरासार्थं 'एव' इति पदम् । तदुक्तं स्वण्डनस्वण्डखाये—'एकमद्वितीय-मित्युच्यत्वा यदेवकारमादत्ते श्रुतिस्तदात्पन्तिकद्वैतं प्रतिपादयितुमिति।' तथा च एवकारः तत्र केनापि प्रकारेण भेदगन्धो नास्तीति बोध्यन् सर्वधै-वैकरसगद्वैतं वस्तु द्रढयति । ननु—'इह मण्डले एक एव नरपतिरद्वितीयः' यथा वा 'इह कानने किंशुकतरुके एव' इत्यभिधाने राजकिंशुकगत-नानात्वव्यतिरेकः प्रतीयते । न तु हस्त्यस्वादीनामप्यभावः, न वा बुद्धान्तरा-भावः, तथेहापि किं न स्यादिति चेत् न, तत्र हि राजकिंशुकयोः स्तुतौ तात्पर्यं, न तु वरुचन्तराभावे, तत्रप्रतिपादने प्रयोजनाभावात्, समकक्षप्रमाणान्तरबाध-सत्त्वाच्च । अत्र तु सकलद्वैताभावप्रतिपादने—'मनसैवेदमाप्तव्यं नैह नाना-स्ति किञ्चन' (क. उ. २ । ४ । ११) 'ब्रह्म वेद ब्रह्मैव भवति' 'वरति शोकं तरति पाप्मानं गुहाग्रन्थिभ्यो विमुक्तोऽमृतो भवति' (मुं. ३ । २ । ९) 'तथा विद्वान् नामरूपाद्विमुक्तः परात्परं पुरुष-

+ धर्मधर्मिभावस्वीकारेऽर्थतो मेदाभेदौ स्वीकृतौ भवतः, तयोः तत्प्रयोजकत्वात् तथाच मेदनात्रे स्वीकृते सामानाधिकरन्त्यश्रययानुपपत्तेः, अनेदनात्रे स्वीकृते धर्मधर्मि-भावातुपपत्तेः मेदाभेदौ सिद्ध्यतः । तत्र मेदस्य धर्मिप्रतियोगिभावादिस्वापेक्षत्वेन संसृष्ट-त्वेन च मिथ्यात्वात्, अनेदस्यापि मेदाभावरूपादादिरूपेण तदराशात्वात्, एवकारेण धर्मधर्मिभावप्रयोजकौ मेदाभेदावपि प्रतिपिष्येते इति बोध्यम् ॥

मुपैति दिव्यम्' (मुं. ३।२।८) 'यत्र त्वस्य सर्वमात्मैवाभूत्तत्केन  
 कं विजानीयात् ।' (वृ. ४।५।१५) इत्यादिश्रुतिभिः परमपुरुषार्थ-  
 लक्षणं परमप्रयोजनमाप्नायते । प्रयोजनव्यर्थ एव तत्पर्यस्य निश्चयात्, तादृशार्थ-  
 बोधनपराणां तासां स्तुत्यर्थत्वानुपपत्तेः, श्रुतिसमकक्षप्रमाणान्तराभावात्, प्रत्यक्षा-  
 देश्च भ्रान्तत्वेन बाष्पवाभ्युपगमात् न तददृष्टान्तसाम्यावकाशः । एवं 'तत्त्व-  
 मसि' (छां. ६।८।७) 'अयमात्मा ब्रह्म' (वृ. २।५।१९)  
 'क्षेत्रज्ञं चापि मां विद्धि' (गी. १३।२) इत्यादिश्रुतिस्मृतिवादाः  
 जीवपरस्योभेदमेव प्रतिपादयन्ति । अत एव 'यथा वस्तुतः कुन्तोपुत्र एव  
 कर्णो भ्रान्त्यादिना राधापुत्रत्वेन प्रतीतः श्रीकृष्णोपदेशादिना राधापुत्रभावं परि-  
 त्यज्य स्वस्मिन् कौन्तेयत्वं गृह्णन् कौन्तेय एव भवति' तथा वस्तुतः पूर्णाद्वैत-  
 ब्रह्मरूप एवायं जीवोऽविद्यातत्कार्यदेहायुषाधिभ्रान्त्या जीवभावेन प्रतीतः ।  
 श्रुत्यानुपदेशप्रसूतज्ञानप्यानादिना जीवभावं त प्रयोजकाधिद्यादिकञ्च परिहाय  
 स्वस्मिन् ब्रह्मभावं गृह्णन् ब्रह्मैव भवतीति तत्पर्यमभिव्यञ्जयन्नाह—

ॐ यो भूतानामधिपति—

र्यस्मिँल्लोका अधिश्रिताः ।

य ईशे महतो महँस्तेन गृह्णामि

त्वामहं मयि गृह्णामि त्वामहम् ॥

( शु० य० २० । १२ )

यः=तत्पदार्थः परमात्मा भूतानां=आकाशादिष्वब्रह्मभूतानां, जरायुज-  
 प्रसृतिप्राणिनाञ्च अधिपतिः=स्वामी-परमेश्वरतन्त्रयेण नियामकः-अवीक्ष्यरः-

पालक इत्यर्थः । यस्मिन्=परमार्थसत्ये ब्रह्मणि लोकाः=मूरादयः सर्वे लोकाः मरीच्युदकस्त्राणप्रपञ्चेन्द्रजालनिभाः परमार्थसाक्षात्कारभावावगमाः—अधिष्ठिताः—अन्तः समाश्रिता भवन्ति; नात्र संकोचकारणमस्ति किञ्चित्, सर्वलोककारणत्वात्तस्य । तथा चान्नायते—‘अन्तरस्मिन्निभे लोकाः अन्तर्बिम्बमिदं जगत् । ब्रह्मैव भूतानां ज्येष्ठं, तेन कोऽर्हति स्पर्धितुम् । ब्रह्मन् देवास्त्रयस्त्रिंशत् ब्रह्मचिन्द्रप्रजापती । ब्रह्मन् ह विश्वा भूतानि— नावीवान्तः समाहिताः ॥ ’ (तै. भा. २ । ८ । ८) इति । ‘तदेव शुक्रं तद् ब्रह्म तदेवामृतमुच्यते । तस्मिँल्लोकाः श्रिताः सर्वे तदु नात्येति कथन । एतद्वै तत् ॥ ’ (क. २ । २ । ८) इति । यः, महत् =समष्टिदुद्बुधुपाधिकस्य हिरण्यगर्भस्य महत्त्वामिधेयस्य ईशे=इष्टे—नियन्ता भवति । ‘लोपस्ते आत्मनेपदेषु’ इति तलोपे लटि तडि प्रथमैकवचने ईशे इतिरूपं सिद्धयति । ‘अधीगर्थद्वयेशामि’ ति कर्मणि षष्ठी । यद्वा महत् =साल्ख्याभिमतस्य महत्त्वप्रमुखस्य विकारजातस्य तत्त्वगणस्य, ईशे=नियमयति । स महान् =सर्वोत्कृष्टः—सर्वव्यापकः सर्वात्मा तत्पदार्थोऽस्तीति शेष । यद्वा योऽधिष्ठितानां सर्वेषां लोकानां, ईशे=तान् सर्गनियमयति । तथा यो महत्तः=महत्परिमाणात् पृथिव्यादेरपि महान्=महत्तरः—निरवधिरुमहत्त्वसम्पन्नः, तेनैवात्मना तत्सर्वमात्मवत्सत्, तेन च विनिर्मुक्तमसत् सम्पद्यते, तस्मादसाधैत्र महतो महान् इत्युच्यते । इत्थं तत्पदार्थं परमेश्वरस्वरूप प्रतिपाद्येदानीं त्वंपदार्थं जीवात्मनि तत्त्यामेदेन ग्रहणं प्रतिपादयति—तेन=तत्पदलक्ष्येण निरुपाधिरुपरिशुद्धपरमात्मस्वरूपेण कृत्वा त्वा त्वां, मयि=परमात्मभावमापन्ने त्वंपदार्थं, अहं गृह्णामि=त्वां

† यथा समुद्रनद्यादितरणवेल्यां चेतनाचेतनानि वस्तूनि नौमत्पेऽवस्थाप्यन्ते सद्रत्, मयन्=मद्गणि, सात्त्व्याः शेष. सर्वे स्वस्वरजगन्मात्रक विद्वन्मयस्थित भवतीति ॥

शुपैति दिव्यम्' (मु. ३।२।८) 'यत्र त्वस्य सर्वमात्मैवाभूत्तत्केन  
 कं विजानीयात् ।' (बृ. ४।५।१५) इत्यादिश्रुतिभिः परमपुरुषार्थ-  
 लक्षणं परमप्रयोजनमात्रायते । प्रयोजनव्यर्थ एव तत्पर्यस्य निश्चयात्, तादृशार्थ-  
 बोधनपराणा तासां स्तुत्यर्थत्वानुपपत्तेः, श्रुतिसमरुक्षप्रमाणान्तराभावात्, प्रत्यक्षा-  
 देश्च आत्तत्वेन वाच्यत्वात्सुपगमात् न तददृष्टा तसाम्बावकाशः । एवं 'तत्त्व-  
 मसि' (छा. ६।८।७) 'अयमात्मा ब्रह्म' (बृ. २।५।१९)  
 'क्षेत्रज्ञं चापि मां विद्धि' (गी. १३।२) इत्यादिश्रुतिस्मृतिवादाः  
 जीवपरस्योऽस्मद्मेव प्रतिपादयन्ति । अत एव 'यथा वस्तुतः कुन्तोपुत्र एव  
 कर्णां आत्त्यादिना राधापुत्रत्वेन प्रतीतः श्रीकृष्णोपदेशादिना राधापुत्रभावं परि-  
 त्यज्य स्वस्तिम् कौन्तेयत्वं गृह्णन् कौन्तेय एव भवति' तथा वस्तुतः पूर्णाद्वैत-  
 ब्रह्मरूप एवायं जीवोऽविद्यातत्कार्यदेहाद्युपाधिभ्रान्त्या जीवभावेन प्रतीतः ।  
 श्रुत्याद्युपदेशप्रसूतज्ञानव्यानादिना जीवभावं तत्प्रयोजकाधिचादिकञ्च परिहाय  
 स्वस्तिम् ब्रह्मभाव गृह्णन् ब्रह्मैव भवतीति तत्पर्यमभिव्यञ्जयनाह-

ॐ यो भूतानामधिपति-

येस्मिँल्लोका अधिश्रिताः ।

य ईशो महतो महँस्तेन गृह्णामि

त्वामहं मयि गृह्णामि त्वामहम् ॥

( शु० य० २० । ३२ )

य = तत्पर्यार्थं परमात्मा भूतानां = आकाशादिपञ्चमहाभूतानां, जरायुज-  
 प्रभृतिप्राणिनाञ्च अधिपति = स्वामी-परमत्वात्-ऋयेग नियामकः-अरीद्वर-

पालक इत्यर्थः । यस्मिन्=परमार्थसत्ये ब्रह्मणि लोकाः=भूरादयः सर्वे लोकाः मरीच्युदकत्वान्नप्रपञ्चेन्द्रजालनिभाः परमार्थसाक्षात्कारभावावगमाः—अधिष्ठिताः—  
 अन्तः समाश्रिता भवन्ति; नात्र संकोचकारणमस्ति किञ्चित्, सर्वलोककारणत्वा-  
 त्तस्य । तथा चान्नायते—‘अन्तरस्मिन्निमे लोकाः अन्तर्विश्वमिदं जगत् ।  
 ब्रह्मैव भूतानां ज्येष्ठं, तेन कोऽर्हति स्पर्धितुम् । ब्रह्मन् देवास्त्रयस्त्रिंशत्  
 ब्रह्मन्निन्द्रप्रजापती । ब्रह्मन् ह विश्वा भूतानि+ नावीचान्तः समा-  
 हिताः ॥ ’ (तै. ब्रा. २ । ८ । ८) इति । ‘तदेव भुक्तं तद् ब्रह्म  
 तदेवामृतमुच्यते । तस्मिँल्लोकाः श्रिताः सर्वे तदु नात्येति कश्चन ।  
 एतद्वै तत् ॥ ’ (क. २ । २ । ८) इति । यः, महतः=समष्टिवृद्धयुगाधि-  
 कस्य हिरण्यगर्भस्य महत्तत्त्वाभिधेयस्य ईशे=इष्टे—नियन्ता भवति । ‘लोपस्ते  
 आत्मनेपदेयु’ इति तुलोपे लटि तडि प्रथमैकवचने ईशे इतिरूपं सिद्धयति ।  
 ‘अधीगर्भदयेशामि’ ति कर्मणि षष्ठी । यद्वा महतः=सांख्याभिमतस्य  
 महत्तत्त्वप्रमुखस्य विकारजातस्य तत्त्वगणस्य, ईशे=नियमयति । स महान्=  
 सर्वोत्कृष्टः—सर्वव्यापकः सर्वात्मा तत्पदार्थोऽस्तीति शेषः । यद्वा योऽधिष्ठितानां  
 सर्वेषां लोकानां, ईशे=तान् सर्वाक्रियमयति । तथा यो महतः=  
 महापरिमाणात् पृथिव्यादेरपि महान्=महत्तरः—निरवधिकमहत्त्वसम्पन्नः, तेनैवात्म-  
 ना तत्सर्वमात्मवत्सत्, तेन च विनिर्मुक्तमसत् सम्पद्यते, तस्मादसावेव महतो  
 महान् इत्युच्यते । इत्थं तत्पदार्थं परमेश्वरस्वरूपं प्रतिपाद्येदानां त्वंपदार्थं जीवात्मनि  
 तस्याभेदेन ग्रहणं प्रतिपादयति—तेन=तत्पदलक्षणेण निरुपाधिकपरिशुद्धपरमात्म-  
 स्वरूपेण कृत्वा त्वा त्वां, मयि=परमात्मभावमाप्नोने त्वंपदार्थं, अहं गृह्णामि=त्वां

÷ यथा समुद्रनद्यादितरणपेख्यां चेतनाचेतनानि वस्तूनि नौमध्येऽवस्थाप्यन्ते  
 तद्वत्, ब्रह्मन्=ब्रह्मणि, सात्म्याः लोपः सर्वे त्वावरजगमात्मकं विद्वन्मवस्थित भवतीति ॥

गृहीत्वा भेदहेतुमविषादिकं वाधित्वा त्यदात्मैवानन्यो निरस्ताखिलदुःखोऽनन्तान-  
न्दभाक् त्वराट् भवामीति यावत् । 'गृहामि त्वामहमि' ति द्विरुक्तिरादारतिशयं तत्र  
सूचयति । तथा चाभेदग्रहणसमर्थनपराणि श्रुत्यन्तराण्यप्यामनन्ति—' यदग्ने !  
स्यामहं त्वं त्वं वा घा स्या अहम् । ' ( ऋ० ८ । ४४ । २३ ) ' तं  
त्वा भग प्रविशानि स्वाहा, स मा भग प्रविश स्वाहा ' ( तै. १ ।  
४ । ३ ) ' त्वं वा अहमस्मि भगवो देवते ! अहं वै त्वमसि भगवो  
देवते ! ' इत्येवमादीनि । एवं सुमुक्षुभ्यः तत्त्वजिज्ञासुभ्यः ' एष त  
आत्मा सर्वान्तरः । ( बृ० ३ । ४ । १ ) ' एष त आत्मान्तर्या-  
म्यमृतः ' ( बृ० ३ । ७ । ३ ) ' तत्सत्यं स आत्मा तत्त्वमसि '  
( छान्० ६ । ८ । ७ ) इत्येवमादीनि श्रुतिवाक्यानि ब्रह्मनिष्ठाक्षाचार्याः  
सद्गुरवः करामलकवदपरोक्षानुभूतं स्वीयं परमं साम्यं तेऽविद्यानिरासेन परमा-  
नुष्णावशात्स्थापयितुकामाः ' भो सुमुसवः + यूयं न संसारिणः स्थ  
किन्त्वसंसारिणो नित्यगुद्बुद्बुद्बुक्तस्वभावाः- परमात्मनः स्थ '  
इत्येवं सादरं पौनःपुन्येनोपदिशन्तः परमेश्वरमात्मत्वेनैव प्राहयन्ति, आत्मा चा-  
गिन्नं स्वरूपम् । गृह्णन्ति च तथैव ते मोक्षाय सृष्ट्यालवः श्रुतिगिरानृजावर्धे  
श्रद्धालवः । तथा च पारमर्षे सूत्रम्—' आत्मेति तूपगच्छन्ति ग्राहयन्ति  
च ' ( ब्रह्म० ४ । १ । ३ ) इति । ग्रहणमत्राभेदप्रतिपत्तिलक्षणं प्रत्येतव्यम् ।  
न तूपदानलक्षणम्, स्वरूपस्य तस्य हेयानोपादेयत्वाभावात्, सदा प्रातत्वाच्च ।

+वाक्यपरिच्छिन्नत्वं निम्नत्वं, उगद्वेषयशुद्धिरहितं च शुद्धत्वं, सप्रकाशनिरतिशयान-  
न्दत्वं बुद्धत्वं, अविद्यारूपनन्धशून्यत्वं सुकृत्वं, स्वमेव भाव-सत्ता यस्य स इति व्यु-  
त्पत्त्या अनन्यापीनघत्तव्यत्वं स्वभावत्वं, अनात्मापिष्टान्तवे सति जीवानां स्वरूपभूतत्वं  
परमात्मत्वमत्र प्रत्येतव्यमिति ॥



यत एता एव श्रुतयः अभेदप्रतिपत्तेषु मोक्षं दर्शयन्ति । तथा 'अन्योऽसा-  
वन्योऽहमस्मीति न स वेद' (बृ. १।४।१०) 'मृत्योः सः  
मृत्युमाप्नोति य इह नानेव पश्यति' (बृ. १।४।११।क.४।  
१०) 'उदरमुत्तरं कुरुते अथ तस्य मयं भवति' (तै. २।७)  
'ब्रह्म तं परादाद्योऽन्यत्रात्मनो ब्रह्म वेद ।' (बृ. २।४।६+४।  
५।७) इत्येवमाद्याः शतशः श्रुतयो भेदप्रतिपत्तेः प्रचुरानर्थं संसारगमनं  
दर्शयन्ति । अपि च प्रेम्णः पर्यवसानमप्यद्वैत एव भवति । समुत्कटप्रेमा प्रेष्ठ-  
स्य भेदगन्धमपि न सहते । स्वात्मैव परमप्रेमास्पदः, एतस्माद्विज्ञात्वेन प्रतिपन्ने  
भगवन्मन्त्रप्रेम्णोऽतिद्विप्रसङ्गात् स्वात्मनैव प्राद्यो भगवान्, तत एव भक्ति-  
पथपथिका अपि—'तस्मिन् तज्जने च भेदाभावात्' (नारदभक्तिमूर्त्रं,  
४१) इति स्पष्टतरमुद्घोषयन्तो भगवन्तमभेदभावनया परिगृह्णन्तः समुपासन्ते ।  
तस्माच्छ्रुत्यनुगैर्विचारशीलैः 'पुरीषमूत्रसमाकीर्णां दुर्गन्धाढ्यां कु-  
त्सितां वाटीमिव' दूरतो भेदप्रतिपत्तिं विहाय 'सुरभितरकुमुमस्वा-  
द्भुतमफलपरीता अतिरमणीया प्रमदवनवाटिका इव' अभेदप्रतिपत्ति-  
रेव समादर्तय्या, इति ।

( ४९ )

( भो भगवन् ! त्वच्छरणागतोऽहं त्वामेव परमशर्मसुधानिधिं  
कामये संसारभयानि भेतुं च प्रार्थये )

हे निरतिशयानन्दनिधे ! हे निगमैकवेद्य ! विभो ! जन्ममृत्युजरान्धाधि-  
दुःखपुकमसारं संसारं स्मारं स्मारं महत्या भोत्या 'किं कुर्वे ? काहं हन्त गच्छामि ?

इति व्याकुलमानसो—विषयमृगतृष्णापरिभ्रमणसंजातातिमात्रव्यथो—दृषीकचोर-  
 वीरपहृतप्रमृतसुखस्वापतेयो वराकोऽहं त्वत्पादाब्जशरणमृते नान्यनुशयं पश्यन्  
 सर्वस्वसमर्पणेन 'प्रदीप्तशिरा जलराशिं प्रविविधुरिच' त्वामेव परमशर्म-  
 सुधानिधिं प्रपन्नोऽस्मि, 'सुमुक्षुर्वै शरणमहं प्रपद्ये' (श्वे० ६।१८)  
 'सद्योजातं प्रपद्यामि' (तै. आ. १०।४४) 'तमेव चाद्यं पुरुषं  
 प्रपद्ये' (गो० १५।४) इत्यादियुक्तिस्मृतिभ्यः, त्वां विहाय नान्यन्मम-  
 शरणमस्ति किञ्चित्, अतोऽहं गजेन्द्रतरेन्द्रद्रुपदजातिहरणशील त्वामेव  
 संसारभवेभ्यः स्वरक्षणाय प्रार्थयमानो निरतिशयसौन्दर्यमालुर्धसौष्ठवाद्यनन्तक-  
 ल्याणगुणगणाभिराम भक्तानुग्रहार्थं गृहीतलीलाविप्रहमपि सत्यज्ञानानन्तानन्दैकर-  
 सविप्रहं त्वामेव कामये; अतो गामनीनमिदं सररुण भक्तिभर प्रार्थनं श्रुत्वा सद्यो  
 मामभीप्सितसिद्धिसमर्पणेन सुखयतु इत्याह—

ॐ इमं मे वरुण ! श्रुधी हवमद्या च मृडय ।

त्वामवस्युराचके ॥

(श्रु य २१।१। अ. १।२५। १९। साम १५८५। तै. आ. २।  
 १।११। ६।१।)

हे वरुण ! =वरदायक ! विश्वव्यापक ! परमात्मदेव ! त्रियते सुखार्थेभिरिति  
 वृणोति—आवृणोति—व्याप्नोति सर्वं विदममिति वा तद्रुशुत्पत्ते । तदुक्तं—' वरं  
 वृणन्ति त देसा वरदश्च वरार्थिनाम् । घातुर्वै वरणे प्रोक्तः तस्मात्स वरुणः  
 स्मृतः ॥' इति । मे=मम चक्रकस्य शरणागतस्य, इम हव्यं=आह्वानं—सात्याह्वति,  
 ' नामक चञ्चलं मनः, कामादिदोषहितं शान्तं विवेहि तावकानन्यभक्तिं विषय-

विरक्तिं तत्त्वज्ञानञ्च देहि' इत्यादिलक्षणं प्रार्थनं वा त्वं कृपया श्रुषी=श्रुषि-शृणु  
 'श्रुशृण्विति' हेर्धिः संहितायां दीर्घः । च=पुनः, अब दिने, मृडय=मुखय-  
 दु.खबहुलान्मृत्युयुक्तात्संसारसागरान्मां सद्यः समुद्रशृत्य सविलासाविद्यानिवृत्ति-  
 रूपपरमशान्तिविराजमानं शाश्वताद्वितीयानन्दस्वरूपावस्थानलक्षणं मोक्षं प्रापय  
 इति यावत्; अथा इत्यत्र निपातस्येति दीर्घः, कालविलम्बं मा कृथा. इति सुमुक्तोऽ-  
 त्तिशयं सूचयति-यतोऽहं अबस्युः=अवनं अबः=पालनं 'अन्तेरसुन्' संसार-  
 भयेभ्य आत्मनो रक्षणं समुद्रममिच्छतीति व्युत्पत्त्या स्वं रक्षितुमिच्छुः इत्यर्थः ।  
 अस्मात्ति शेषः । अनस्यामावके=त्वामेव कामये 'आचक इति कान्ति-  
 कर्मा' ( नि. २ । ४ ) कान्तिरिह कामना । समुद्रतरं दयानिधिमान-  
 न्दनिधानं त्वामेव भगवन्तमिच्छामि, त्वामेवाश्रयामीतिभावः । यद्वा त्वामेव  
 आ=आभिमुख्येन-तत्परतया चक्रे=शब्दयामि-स्तौमीत्यर्थः । 'कै नै शब्दे'  
 स्मरणात् । लटि रूपं, लृटि परिणेषत् । अमीप्सिनाथेतिद्वयर्थं कल्याणकरान्  
 त्वदिव्यगुणानजस्रं भक्तिमेरेण गायन् त्वामेव परिचिन्तयामीति भावः ।

( ५० )

( स्वदेशतद्वास्तव्यप्रजाभ्युन्नतये धार्मिकभावविद्वदये च  
 परमेश्वराभ्यर्थनम् )

स्वदेशत्वात्-श्रव्याभ्युदयप्रयोजकत्वाद्वास्तव्यब्राह्मणादिपरिष्कृतप्रजोद्भव्यै  
 सकलविधैहिकसुखसम्पत्तये च विश्वलीलासूत्रधारं परमेश्वरमभ्यर्थयते—

ॐ आ ब्रह्मन् ! ब्राह्मणो ब्रह्मवर्चसी जायता-  
 साराष्ट्रे राजन्यः शूर इषव्योऽतिव्याधी महारथो

जायतां दोग्धीधेनुवौढाऽनड्वानाशुः ससिः पुरन्धि-  
 र्योपा जिष्णू रथेष्टाः सभेयो युवाऽस्य यजमानस्य  
 वीरो जायतां, निकामे निकामे नः पर्जन्यो वर्षतु,  
 फ़लवत्यो न ओषधयः पच्यन्तां, योगक्षेमो नः  
 कल्पताम् ॥

(शु. य. २२ । २३)

हे ब्रह्मन् ! परमात्मदेव ! जगन्निवास ! विश्वनियन्तः ! राष्ट्रे=अस्म-  
 देशे त्वद्भिन्मूत्र्यवतारप्राप्ति पावने भास्तवर्षे ब्रह्मवर्चसी=यज्ञाव्ययनशीलो-जिते-  
 न्द्रियो-ब्रह्मनिष्ठो-विद्वान्-सर्वजनप्रियः-अभयसत्त्वसंशुद्धचादिदैवीसम्पद्विशिष्टो  
 ब्राह्मणः=भासुरो मूसुरः, आज्ञायतां=समन्ततः समुत्पद्यताम् । तदुक्तं-ब्राह्मण्यं  
 ब्राह्मणानां हि ब्रह्मचर्यादभिन्वय्यते । सम्प्राप्य ब्रह्मनिष्ठत्वं पूर्णं  
 ब्राह्मण्यमाप्यते ॥ इति । राजप्यः=राजपुत्रः क्षत्रियक्षेत्रश आजायतां;  
 क्रीदशः ? शूरः=पराक्रमी-निर्भयः-‘शूर विक्रान्तौ’ शूरयतीति शूरः, सार्वभौ-  
 मत्वादिगुणसम्पन्नः, तथा इष्य =इषो-बाणे कुशलो धनुर्धरो, उपलक्षणमिदं  
 सकलशास्त्रप्रयोगनिपुण इति यावत् । अतिव्याधी=अतिशयेन व्यदधुं-शू-  
 स्ताडयितु शीलं यस्य स शत्रुभेदनशीलः इत्यर्थः । महारथः=महान्तः सश-  
 खवीरयुक्ताः रथाः यस्य सन्ति सः, विशिष्टसेनाधीश्वर इत्यर्थः । यद्वा एकः  
 सहस्रं जयति स महारथः, एवंभूतो बलवान् तेजस्वी धार्मिक उदारः प्रजा-  
 वत्सलो जितेन्द्रियः परोपकारी क्षत्रिय उत्पद्यताम् । इदमुपलक्षणं वैश्यशूद्रयोः,  
 लोभकापट्यादिरहितः कृषिगोरक्षावाणिज्यकुशलो धनसम्पन्नो धार्मिको वैश्यः,

शिल्पादिविद्याचतुरः सेनातत्परो विनयशीलः शूद्रश्चाऽऽजायताम् । जात्यभिप्रायत  
 एकवचनमिदं व्यक्रया सर्वत्र बहुत्वेनोन्नेयम् । तथा दोम्भी=दुग्धसूयित्री=पयः-  
 प्रपूर्विका धेनुः=गौः, आजायतां राष्ट्रे इति सर्वत्र सम्बन्धः । अनड्वान्=रूपभो  
 षलिवर्दः, वोढा=वाहको दृढाङ्गो जायताम् । सतिः=अस्वः, आशुः=शोभगामी  
 जायताम् । योपा=श्री, पुरन्धिः=पुरं शरीरं पातिक्रयसौन्दर्यसौशीलवौदार्यदया-  
 दाक्षिण्यादिद्वयनिखण्डगुणगणसम्पन्नं दधाति=धारयतीति पुरन्धिः, आजायताम् ।  
 यदा पुरून् बहून् ऐहिकमुखसम्पतिकरान् व्यावहारिकगुणविशेषान् दधातीति  
 पुरन्धिः । देशघर्मोद्धाररुत्स्यदुष्टदमनशीलस्य पराक्रमशालिनः सद्विद्याभियोत्पानस्य  
 चौराप्रसरस्य फुरुषर्षमस्याव्यावश्यं कृतात् तदभिन्ध्यकर्यर्थं पुनरापि प्रार्थयते-रवे-  
 तिष्ठतीति रवेष्टाः, किप् सप्तम्या अङ्कू, रवे स्थितो युयुसुर्नरोत्तरोऽसौ, जिभ्युः=  
 म्लेच्छराक्षसायनार्थविषमिसमुद्रापत्य जघशीत्रो जायताम् । युवा अत्येति पद्-  
 ष्छेदः । अस्य यजमानस्य=सत्कर्मोपासनादिभिर्देवयजनशीलस्य सप्तगुरुविद्वत्स-  
 द्धारविनयशालिनः, युवा=प्राप्तयोवनः-समर्थः, सभेयः=समामर्हतीति, सभायां  
 साधुः-योग्यो वा सभेयः, विद्यापराक्रमसञ्चरितादिप्रशस्तगुणशाली वीरः पुत्रो  
 जायताम् । सभाशब्दात्तत्र सापुरित्वर्थे द्रव्ययः तस्य प्यादेशः । किञ्च नः=  
 अस्माकं राष्ट्रे=राज्ये, पर्जन्यः=इन्द्रदम्बुदो मेघः, निकामे-निकामे यदा-यदा  
 लोकानां प्रार्थना प्रवर्तते, तदा तदा नितरां वर्षतु=आवश्यकृतामनतिक्रम्य वृष्टिं  
 करोतु, अम्यासो धीमसार्थः । तथा नः=अस्माकं, ओषधयः=जीह्वयमगोधूमसु-  
 द्रगायाः फलपाकृताः, फलस्यः=बृहत्तमफलः, भूममारात्स्यार्थे मनुष्यः, पञ्चन्ताम्=  
 परिपक्वाः भवन्तु । नोऽस्माकं योगक्षेमः कल्पताम्=योगेन युक्तः क्षेमः कृतो  
 भवतु-सम्पद्यताम् । अलम्बस्य पतथाग्नैश्चयदिलोमो योगः, लम्बस्य तस्य परिरक्षणो  
 क्षेम इत्यर्थः । स दयानिधिः भक्तकामकृत्परुर्भगवान्

भारतीयानां सर्वविधमभ्युदयं विदधातु । यथा चास्मदेशवास्तव्याः सर्वे मनुजाः  
गुणवत्प्रियपुत्रदारवध्वादिसंयुक्ताः सद्बुद्धिशक्तिरुन्मीषेवाशालिनो नीरोगाः पुष्टाः  
प्रसन्नाः शूरवीरा धार्मिका विद्वांसो ज्ञानभक्त्यादिकल्याणसम्पादकगुणविशिष्टश्च  
भवन्तु । कलहानैक्येष्यादिदोषकलङ्करहिताः परस्परहितचिन्तकाः संघटिताः—  
संघथिताः सन्तो मिथः प्रेमविवर्धयन्तु, सर्वविधामभ्युन्नतिमासादयन्तु, तथा परमे-  
श्वरेण कृपानिधानेनानुग्रहो विधेय इति सर्वेषां नः प्रार्थना इति भावः ॥

( ५२ )

( अद्वैतपरमात्मनः, कल्पनामयजाड्यमौढ्यशीलमनसस्तन्नाशक-  
ज्ञानाग्नेः साधनधामशरीरस्य च गूढमापया वर्णनम् )

कःस्विदेकाकी चरति, क च स्विज्जायते पुनः । किं स्विद्धिमस्य  
भेषजं किं वाऽऽवपनं महत् ॥' ( शु. य. २३ । ९ ) इति । चतुर्णां  
प्रश्नानां क्रमशः समुत्तराणि गूढाध्यात्मिकार्थयुक्तभाषयाऽऽइ—

ॐ सूर्य एकाकी चरति, चन्द्रमा जायते पुनः ।

अग्निर्हिमस्य भेषजं, भूमिरावपनं महत् ॥

( शु. य. २३ । १०+२३ । ४६ )

सूर्यः=चराचरामा सर्वान्तर्यामी परमात्मा, 'सूर्य आत्मा जगतः तरथुपथ' ( ऋ. १ । ११५ । १ ) इति श्रुतेः । एकाकी=एक एव पूर्णाद्वैतः—स्व-  
भिन्नद्वितीयमात्रसम्बन्धरक्षणसहायकान्य इत्यर्थः । सत्रातीयविजातीयस्वगत-  
भेदाहित इति यावत् । चरति=वर्तते; तथा च श्रुतयः—'सदैव सोम्येदमग्र  
आसीदेकमेवाद्वितीयम्' ( छं. ६ । २ । १ ) 'ननु तद् द्वितीयमस्ति  
ततोऽन्यद्विभक्तं यत्पश्येत् ।' ( वृ. ४ । ३ । २३ ) 'सलिल एको

द्रष्टाऽद्वैतो भवत्येष ब्रह्मलोकः' (वृ. ४।३।३२) इत्याद्याः । तस्मिन्  
 एकस्मिन् सूर्यस्य सूर्ये विश्वात्मनि केसले ब्रह्मणि द्वितीयस्यान्यस्याभावं दर्श-  
 यन्ति । यद्वा एकाकी सन् स्वमेवात्मानमेकं केवलं चरति=जानाति, स्वात्मभिन्नं  
 -द्वितीयं वस्तु न जानातीत्यर्थः । चरतेर्ज्ञानार्थत्वात् । 'ब्रह्म वा इदमग्र  
 आसीत् तदात्मानमेवावेत्, अहं ब्रह्मास्मीति, तस्माच्चत्सर्वमभवत्'  
 (वृ. १।४।१०) 'यद्वै तन्न पश्यति पश्यन् वै तन्न पश्यति'  
 (वृ. ४।३।२३) इति च श्रुतेः । प्रथमप्रश्नोत्तरानन्तरं द्वितीयप्रश्न-  
 मुत्तरस्यति-पुनः=अनन्तर, एकाकिनस्तस्य मायया चन्द्रमा=मनः, 'चन्द्रमा  
 मनसो जातः' (शु. य. ३१।१२) 'यच्चन्मन आसीत् स चन्द्रमा  
 अभवत्' (जै. उ. २।२।२) 'तद्यच्चन्मनश्चन्द्रमास्तः' (जै. उ.  
 १।२८।५) इत्यादिवचनैः, कार्यकारणयोरभेदोपचारात्तदुपलक्षितं मनः,  
 जायते=उत्पद्यते, उत्पन्नं तदेव मनः कर्तृत्वभोक्तृत्वसुखित्वदुःखित्वादिलक्षण-  
 संसाररूपेण परिणमते, स्वरूपनया नामरूपान्तरकं विश्वं सृजति । तदुक्तं वासिष्ठे  
 -'मनो हि जगतां कर्तृ मनो हि पुरुषः स्रष्टवः । मनोऽकृतं कृतं  
 राम ! न शरीरकृतं कृतम् ॥' इति । अन्यत्रापि-'जाग्रदादौ मनो विश्वं  
 वितनोति चराचरम् । स्रष्टुप्तौ कुरुते लीनं तस्माद्बीजं मनोऽस्य हि ॥'  
 इति । 'ज्ञानस्य ज्ञेयतापत्तिर्बन्ध इत्यभिधीयते । तस्यैव ज्ञेयता-  
 शान्तिर्भोक्त इत्यभिधीयते ॥' इति । ज्ञानस्य स्वप्रकाशस्य सूर्यस्य मनः-  
 तत्कल्पितविश्वरूपेण ज्ञेयतापत्तिर्बन्ध इत्यर्थः । अत एव 'मनः कल्पित-  
 भेदेदं विश्वं न पारमार्थिकम् । नाममात्रमिदं विश्वमिन्द्रजालसमो-  
 पमम् । येन सम्यक् परिज्ञातं न तत्र रमते बुधः ॥' इति । तृतीय  
 समादधाति-हिमस्य=हिमेन जाक्यमुपलक्ष्यते, यथा हिमकराद्यन्त्रादतिमातोऽ-

भूतशैत्येनाज्ञानां जालचं सम्पद्यते, तथा मनश्चन्द्रेण विवेकजाड्यलक्षणं मौढ्य-  
मुदभूतं भवति । अत एव हिमस्य-विपरीतप्रत्ययात्मकस्य मौढ्यस्य भेषजं=  
औषधं-तन्निवारकं, अग्निः=ज्ञानाग्निः । ज्ञानरूपोऽग्निर्हि मनोज्ञमज्ञानं, तत्कार्यं  
मनः तदुदभूतं मौढ्यं, तत्प्रभवं पापपुण्यादिलक्षणं सर्वमपि बन्धजातं, तत्कल्पित-  
मस्त्रिलापि नामरूपरामकं जगत् भस्मसात्कुर्वते । तदुक्तं-‘अन्तर्निरन्तरम-  
निन्धनभेषमाने मोहान्धकारपरिपन्थिनि संविदग्नौ । कस्मिंश्चिद्दशुत-  
मरीचिविक्रासमाने विश्वं जुहोमि वसुधादि शिवावसानम् ॥’ इति ।  
परिशिष्टं चतुर्थप्रश्नमुत्तरयति-‘भूमिः=तदुपलक्षितं पार्थिवं मनुजशरीरं’ महत्=  
बृहत् ब्रह्माण्डप्रतिबिम्बत्वात् ‘यः पिण्डे स ब्रह्माण्डे’ इति न्यायाद्य । यद्वा  
महत्=श्रेष्ठव्यदेवदुर्लभं ब्रह्मोक्षद्वारत्वादिमहत्त्वोपेतमित्यर्थः । आवपनं=गोक्षारमरु-  
फलबीजलक्षणसाधनसमुदायप्ररोहस्थानमित्यर्थः । आ-समन्तादुप्यते बीजं निखि-  
प्यते यस्मिंस्तदिति न्युपतेः, धोजवपनस्थानमिति यावत् । अत एव तस्य वाटयं  
महत्वं श्रीमदाचार्यैः शंकरस्वामिभिरप्युपदिष्टम्-‘लब्ध्वा कथञ्चित् नरजन्म  
दुर्लभं तत्रापि पुंस्त्वं श्रुतिपारदर्शनम् । यस्त्वात्ममुक्तो न यतेत भूवृषीः  
स क्षात्महा स्वं विनिहन्त्यसद्ग्रहात् ॥’ इति (विवेकचूडामणिः)

अर्थाधिदैवतम्-सूर्यः=ब्रह्मरामण्डले दृश्यमान आदित्यः, एकाक्षी=एक  
एवासहायः, चरति=गच्छति । तदेतद्ब्रह्मण्येतं ब्राह्मणश्रुत्या-‘असौ वा  
आदित्य एकाक्षी चरति, एष ब्रह्मवर्चसमेवास्मिस्तद्ब्रूते’ (श. ब्रा.  
१३।२।६।१०) इति । अर्धप्रज्ञानमस्मात्स्मरणव्यानादिना तं  
भजननेषु मनुजेषु एष ब्रह्मवर्चसं=सुदप्रज्ञाविशिष्टदिव्यकान्तवपरप्रायं तेजः  
घटे=स्थानयतीत्यर्थः । चन्द्रमा पूर्वं कृण्वत्ये धीनः सन् पुनर्जायते=वर्धते  
सुप्ते पक्षे । ‘चन्द्रमा वै जायते पुनः, आयुरेवास्मिस्तद्ब्रूते ।’ (श.



वा. १३ । २ । ६ । ११ ) इति ब्राह्मणश्रुतेः । वर्षमानः चन्द्रसाटकादिना  
 स्वं पश्यतां ध्यायिनामायुः प्रवर्धयतीत्यर्थः । हिमस्य—शीतस्य, भेषजं=औषधं,  
 अग्निः=पावकः । ' अग्निर्वै हिमस्य भेषजं तेज एवास्मिस्तद्धृत्ते ' (श.  
 प्रा. १३ । २ । ६ । १२) इति श्रुतेः । अग्न्युपासको जाड्यं बुद्धेः त्यक्त्वा  
 तेजस्वो बुद्धिमान् भवतीत्यर्थः । भूमिः=अयं मर्त्यलोकः, आवपनं महत्=विस्तृतं  
 शुभाशुभकर्मबीजप्ररोहस्थानमिति यावत् । ' अयं वै लोक आवपनं महत्,  
 अस्मिन्नेव लोके प्रतितिष्ठति ' (श. वा. १३ । २ । ६ । १३) इति श्रुतेः,  
 यतः कर्मभूमिरयं मर्त्यलोकः, यो यो यद्यत्कर्म शुभमशुभं वा करोति, तस्य तस्य  
 फलमवश्यं सुदुक्ते, असुक्ते तद्वदपि न क्षीयते । तथा चात्मिन्नर्थे श्रुतिस्मृती  
 भवतः—' सस्यमिव मर्त्यः पच्यते, सस्यमिवाजायते पुनः । ' ( क.  
 १ । १ । ६ ) इति । ' वीजं पिता क्षेत्रमयी जनित्री वृष्टिस्तु कर्माणि  
 शुभाशुभानि । भूतानि सस्यप्रतिमानि लोके, जातानि जातानि  
 लुनाति कालः ॥ ' इति ( महाभारते शान्तिपर्वणि )

( ५२ )

( पूर्णानन्दमहोदधेः प्रियतमस्य स्पृहणीयतमस्य हितकृत्तमस्य  
 सर्वात्मनो भगवतो गणपते परमश्रद्धामक्तिभ्यामावाहनम् )

सर्वविद्यानिधिं परमानन्दमहोदधिं स्वेष्टतमं प्रियपतिं गणपतिं महादेवं  
 सादरं भक्त्या आह्वयन्ति—

ॐ गणानां त्वा गणपतिः हवामहे,

प्रियाणां त्वा प्रियपतिः हवामहे,

निधीनां त्वा निधिपतिः हवामहे, वसो मम ।  
आऽहमजानि गर्भधमा त्वमजासि, गर्भधम् ॥

( छ. व. २३ । १९ )

हे विश्वपते ! हे प्रियतमस्वामिन् ! हे विश्वान्तर्धामिन् रिभो ! गणानां= भूत-लोक-मनुज-देव-राक्षस-प्रभृतिनिखिलगणानां-गगनीयानां चराचर-पदार्थसार्थानां मध्ये स्वसत्तास्फूर्तिं समर्थं वर्तमानमिति शेषः । ' मणि-गणेषु सूत्रमिव ' तेषु सर्वेषु दृश्येषु गणेषु द्रष्टृरूपेणानुस्यूतमिति यावत् । अत एव गणपतिः=तस्य सफलस्य गणस्य पालकं-रक्षितारं-विश्वस्वामिनं निगमागामनिकरगीतानन्तं स्मृतिवार्धिं-निरवधिरुणाधि केवलसमृत्सानन्दमूर्ति-दयनीयस्वजनरक्षणदोषितं त्वा=वां परमेश्वरं दयं त्वामेवात्मसर्वस्वं प्रयासं-श्रेयांसं मन्यमानाः लोकोत्तरविमलमोदसंदोहदायिस्वचरणसरोजैकमात्रशरणाः स्वरक्षणाय बन्धविमुक्तये वरसाक्षात्कृतये च हवामहे=आह्वयामः-स्वीदुर्महे-हृदये गृह्णोमहे वेत्यनेकार्थः । पुनः क्रीदक्षं त्वां मत्वा वयं हवामहे इत्यत आह-प्रियाणां=रक्षमानां धनद्वारपुत्रेष्टमित्रदेहेन्द्रियादिनिखिलप्रियपदार्थानां मध्ये प्रियपतिः=प्रियध्यासी पतिश्च तं परमप्रेमास्पदं भर्तारं त्वामात्मानं मत्वा हवामहे । अत एव ' प्रचुरकागाः जायाः प्रियतमं स्वपतिं यथा गाढं परिष्वजन्ते, तथैव त्वामेवास्त्रिलाधिपतिं परमप्रेमास्पदमात्मानं भगवन्तमस्माकं सर्वा बुद्धिवृत्तयोऽ-जक्षं ददं परिष्वक्तुमभिलषन्ति ' इत्यस्यार्थस्य प्रख्यापकोऽन्योऽपि निगमो भवति- 'अच्छा म इन्द्रं मतयः स्वर्विदः सत्रीचीर्विश्वा उशतीरनूपत । परि-ष्वजन्ते जनयो यथा पतिं मयं न शुन्ध्युं मघवानमृतये ॥' ( ऋ. १० । ४३ । १ ) इति । अस्यायमर्थः-मे=मम, स्वर्विदः=स्वः-निरतिशय-

मखण्डं परमसुखं जानतः, ' भूमैव सुखं नाल्पे सुखमस्ती 'ति श्रीतोपदेश-  
मधिगतवतः इति यावत् । सधीचीः=तेनैवानन्दनिधिना संगताः, उशतीः=  
तमेव कामयमानाः सत्यो दिश्याः=सर्वाः, मतयः=बुद्धिवृत्तयः, यथा जनयः=  
जायाः फल्यः, पतिः=प्रियतमं भर्तारं परिष्वजन्ते=समालिङ्गन्ति, मर्यं न=यथा  
च मनुष्यं, शुन्पुं=शुद्धं-क्रोधादिवोपरहितं दयादिगुणवन्तं मधवानं=धनवन्तं  
दरिद्रा जनाः, उतथे=रक्षणार्थं, परिष्वजन्ते=समालम्बन्ते, तथैव इन्द्रं=परमानन्द-  
सागरं परमात्मानं नित्यशुद्धबुद्धमुक्तस्वभावं, अ७ अनूपतः=अभितः स्तुवन्त्यो  
व्यायन्त्यः परिष्वक्तुमभिलषन्तीत्यर्थः । अत्र 'मे' इत्यनेन मन्त्रद्रष्टुः-आङ्गिरसस्य  
कृष्णस्य महर्षेः परामर्शोऽधिगन्तव्यः । स च महानुभावः स्वबुद्धिवृत्तीनां परमा-  
त्मनिष्ठामनेन दर्शयन् यानपि जिज्ञासुभक्तानुपदिशति-भवद्भिरप्येवं परमात्म-  
निष्ठावत्यः ऋतभराः परमानन्दपरिष्वङ्गमेव कामयमानाः स्वीया मतयः कर्तव्या  
इति । एवं निधीनां=सुख-ज्ञान-बल-तेजः-सौन्दर्य-माधुर्यादिदिव्यमनोरमगुण-  
रत्ननिधीनां मध्ये निधिपतिः=निधिध्यासो तत्पतिथ तं सर्वोत्तमनिस्त्वधिकदिव्यतम-  
सुखादिशेषधि, तदेकमात्रस्वामिनं त्वां हवामहे । शिवस्य सःपस्य सुन्दरतमस्य  
प्रियतमस्याखण्डानन्दस्वभावस्य सर्वपतेस्तव त्वभावतो 'लोहमणिरिव लोहं'  
सर्वस्य (वाभिमुखाकर्षकत्वाद्देतोः तवाहानं रवीकरणं प्रहणं अनन्यभावेन वा क्रस्मै  
स्पृहणीयं न भवेदपि तु सर्वस्य । अपि च यत्किमपि सौन्दर्यादिदिव्यगुणयुक्तं  
वस्तुजातनिह वा परम वा जगति दृश्यमानं श्रूयमाणं वा वर्तते, तत्तवैव विभूति-  
स्वरूपविशेषमेव, स्वस्वाम्यांजातत्वात्क्येय स्थितत्वाच्चातो भगवत्स्वत्व निधिपति-  
त्वप्रियपतित्वादौ किमु वचनीयम् । अत एवाभिहितं सिष्टैः- 'या या मरु-  
तिरुदारा यो योऽप्यानन्दसुन्दरो भावः । यदपि च किञ्चिद्रमणीयं  
वस्तु शिवस्तत्तदाकारः ॥ ' इत्येतदर्थजातं सूचयन्ती 'हवामहे' इति त्रिह-

किस्तत्रादरातिशयमभिव्यनफीति । अतएव हे वसो ! = यः सर्वेषु भूतेषु वसति, वसन्ति च सर्वाणि भूतानि यस्मिन् सः तत्सम्बुद्धौ हे वसो ! सर्वभूताधिवास ! सर्वान्मन् । इत्यर्थः । ' वस निवासे ' ' शृष्टृस्तिहित्र्यसि वसि ' इत्याणादिक उप्रत्ययः । श्रद्धाभक्तिभरणानेन मदीयादानेन त्वं मयि प्रसीद, कृपय, ममैकनात्रः प्रियपतित्वं भूया इतिशेषः । यद्वा हे वसो ! हे वसुरूप ! परमप्रिय-सर्वोत्तमधनरूप ! विश्वेश्वर ! मम सर्वस्वं त्वमेवासि । कृपणस्य धनमिव, कामुकस्य कामिनोरत्नमिवाग्धस्य नयनमणिरिव ममानन्यः प्रियतमस्त्वं भवेति शेषः । यद्वा वस-उ-इति पदच्छेदः, उ-इतिनिपातः सम्बोधनेऽनुरुम्पायाश्च वस-इतिक्रियापदं, कृपया हे प्रियतम ! मम धनान्वतामसे मानसे वस=प्रकटः सन् निवासं विवेहीत्यर्थः । यतस्तव मयि प्रकटनिवासे सति सर्वसृष्टृहगोषस्य निखिलानिघनिवारकस्य सकलेष्टसम्पादकस्य त्वत्सागर्थ्यस्याप्रतिबन्धेन कामसम्भवात् । तदुक्तं—' यदि भवान् विदधीत हृदि स्थितिं न्यसनसम्पदसौ मसरेः त्वथम् । न हि महेश ! मनस्तवदधिष्ठितं भ्रमयितुं प्रभवन्ति भवोर्मयः । न हि वनं हरिणाधिपरश्रितं क्षपयितुं कृपयः क्वचन क्षमाः ॥ ' इति (स्तुतिकुसुमाञ्जली) अत एव विश्वविदितं स्तुत्यं महनीयं त्वं सामर्थ्यमहमपि तावकीनः कश्चित् यथा प्राप्तुं प्रभवागि, तथा कृपाशोभिता भवता कृपाशिवेये-त्याह-आ अहं-अजानि-गर्भधं-आ-ःवं-अजासि-गर्भवमिति पदच्छेदः । अहं त्यामेव याचमानो भजमानस्तावकः, गर्भधं=गर्भं गारकं लोकोत्तरमप्रतिहतं सामर्थ्य-मित्यर्थः । अत्रान्तःसारभूतं कारणात्मकं वस्तु गर्भपदेनाभिधीयते, गर्भ=भन्तः-सारभूतं पारमाथिकं सूक्ष्मतममात्मानमविकृतकूटस्यस्वरूपेण पादैकस्थानीये विहृते द्वैतप्रपञ्चेऽपि सदा दधाति-धारयति य-सामर्थ्यविशेषं तत्तादृशमिति व्युत्पत्तेः । आ=समन्ततः सर्वास्त्ववस्थानु, अजानि=त्वदनुप्रज्ञात्रातं कर्वाणीत्यर्थः । ' अज

गतिक्षेपणयोः 'स्मरणात्, ज्ञानं गमनं प्रातिर्गत्यर्थः प्रार्थनायां लोडुत्तमपुरुषः । त्वमपि प्रार्थनां श्रुत्वा मयि कृपया गर्भधं=गर्भस्य धारयित् स्वकीयं सामर्थ्यं, आ=समन्ततः, अजासि=प्रापयसि इत्यर्थः । परमेश्वरस्य गर्भरूपत्वं ऋक्संहितायामप्यान्नायते—'आत्मा देवानां भुवनस्य गर्भो यथावशं चरति देव एषः ।' (ऋ. १० । १६९ । ४) 'गर्भो यो अपां गर्भो वनानां गर्भश्च स्थातो गर्भश्चरथाम् ।' (ऋ. १ । ७० । ३) इति । अयं परमात्मा देवानामिन्द्रादीनामपि—आत्मा, तदात्मना तेष्ववस्थानात्, सुवनस्य=भूतभौतिकजातस्य, गर्भः, गर्भवत्तत्रान्तर्बर्तमानोऽस्ति । यथावरं=यथेच्छं, सर्वं यथा वशीभूतं स्याद्वा, तथा एष देवः चरति=वर्तते इत्यर्थः । यः परमात्मा, अपां=जलानां गर्भः, तत्रान्तरात्मरूपेण वर्तमानः सारभूतः सत्यः, यश्च वनानां=अरण्यानां गर्भः, स्थातां=स्थावराणां गिरिवृक्षादीनां मध्येऽपि स्थाता=अन्तर्यामिरूपेणावस्थाता, चरथां=चरणवतां—जंगमानां गर्भः—अन्तरात्माऽस्ति । यद्वा—'प्रजा वै पशवो गर्भः प्रजामेव पशून् आत्मं धत्ते' (श. ब्रा. १३ । २ । २ । ४) इति ब्राह्मणश्रुत्यां गर्भः=सर्वाः प्रजाः स्वस्मिन्नात्मनि गर्भवदधाति—धारयति यः सोऽसौ गर्भधः तं=सकलप्रजाधारकं सर्वविधाधिष्ठानं स्वतो निराधारं त्वामेव सर्वहमानं, अहं, आ=समन्ततः, अजानि=जानानि—जानामि, त्वामेव सर्वत्रजानन् परिचिन्तयामीति यावत् । त्वमपि मां प्रति गर्भधं=विदधाधिष्ठानं पूर्णं स्वरूपं आ=समन्ततो वेदशास्त्राचार्यद्वारा अजासि=ज्ञापयसि बोधयसि इत्यर्थः । अन्तर्गर्भितणिजन्तोऽयमिति । यद्वा गर्भधं=समस्तं ब्रह्माण्डं गर्भवदधाति—धारयति—स्वात्मनि यः सोऽसौ गर्भधः तं=सकलब्रह्माण्डोपहितं चैतन्यं तत्पदार्थं त्वां आ=आह्वय—उपाधितः पृथक्कृत्य अहं पिण्डोपहिते त्वंपदार्थे मयि, अजानि=क्षिपाभि—तत्त्वंपदार्थयोः, आवयो रैक्यं परिभावयामीति यावत् । त्वमपि मयि योग्याधिकारिणि गर्भधं, आ—अजासि=क्षिपसि=आविकरोषीः इत्यर्थः । पुनर्गर्भधमि-

स्युक्तिस्तु ये प्रकृतिपरमाणु कालादयो विकृतिश्चगुणादीनपि गर्भमद्वारयन्ति,  
तेषामपि गर्भगनामयं परमेश्वरो गर्भगोऽस्तीति सूचयितुमिति ज्ञेयम् ।

अथवा—गर्भ=बीजं—सर्वभूतजन्मकारणं—चिदात्मासाक्षरेतः—सेकपूर्वकं—  
'बहु स्यां प्रजायेय' (ते. २ । ६) इति श्रुत्युक्तं मायावृत्तिवक्षणं, ईक्षण-  
रूपं गर्भं, अव्यक्तव्याकृतापरपर्यायायां प्रकृतौ दधाति=अर्पयति—स्थापयतीति  
गर्भधः—बीजप्रदः पिता परमेश्वर इत्यर्थः । यथाहि—ओके पिता पुत्रमनुशयिनं  
ब्रीह्यावाहाररूपेण स्वस्मिंल्लीनं शरीरेण प्रयोजयितुं योनौ रेतःसेकपूर्वकं गर्भं  
आधत्ते; ततः स पुत्रः शरीरेण युज्यते, तदर्थं च मध्ये कलित्रयवस्था भवति ।  
तथा प्रलये परमेश्वरः स्वस्मिन् लीनानविद्याकामरुमानुशयवतः क्षेत्रज्ञान् सृष्टि-  
समये क्षेत्रं. कार्यकारणसंघातरूपैर्योजयितुं चिद्व्यतिविम्बाक्षरेतःसेकपूर्वकं  
मायावृत्तिरूपं गर्भमादधाति, तदर्थं मध्ये आकाशवायुनेत्रोजलमूष्याद्युत्पत्त्यवस्था  
भवन्ति । तथा च तादृशेश्वरकृतगर्भाधानादेव द्विष्यथगर्भादीनि सर्वाणि भूतानि  
समुत्पद्यन्ते । तदेतस्मृतं गीतासु स्वस्य गर्भकत्वं भगवता—'मम योनिर्महद्ब्रह्म  
तस्मिन् गर्भं दधाम्यहम् । संभवः सर्वभूतानां ततो भवति भारत ! ॥  
सर्वयोनिषु कौन्तेय ! मूर्तयः सम्भवन्ति याः ॥ तासां ब्रह्म मह-  
द्योनिरहं बीजप्रदः पिता ॥' (गी. १४ । ३ । ४) इति । मन्त्रे शिष्टं  
समानम् । प्रकृतेः देशतः कालतो वाऽनवच्छेदात्महत्वं, सर्वकार्यवृद्धिहेतुवत्त्वा-  
द्वृंहणत्वात्, ब्रह्मत्वं, गर्भाधानस्थानत्वात् योनित्वञ्च विज्ञेयमिति ॥

अस्ति वै तत्परो भूमेरस्ति वै तत्परो दिवः ।  
लोका वै तस्मिन् संप्रोतास्तस्मिन् होताः प्रजाः इयाः ॥  
(अथर्व, पितृ-१७ । १९)

( ५३ )

( स्वयंज्योतिषः परमसुखसमुद्रस्य ज्येष्ठस्य ब्रह्मणो वर्णनम् )

‘ किं स्वित् सूर्यसमं ज्योतिः किं समुद्रसमं सरः । किं स्वित् पृथिव्यै वर्षीयः कस्य मात्रा न विद्यते ॥ ’ ( शु. य. ३३ । ४७ ) इति चतुर्णां सोपमानां प्रश्नानां क्रमशः समाधानैः स्वयंज्योतिः परमसुखसमुद्रं ज्येष्ठमनन्तं ब्रह्म तत्त्वं वर्णयति—

ॐ ब्रह्म सूर्यसमं ज्योतिः, द्यौः समुद्रसमं सरः ।

इन्द्रः पृथिव्यै वर्षीयान् गोस्तु मात्रा न विद्यते ॥

( शु. य. ३३ । ४८ )

सूर्यसमं ज्योतिः ब्रह्म, तच्च स्वयंप्रकाशं भात्मैव । तदुक्तमभियुक्तैः—  
‘ बृहत्त्वाद् बृहणत्वाच्च ब्रह्म आत्मेति गीयते । ’ इति । तस्य स्वयंज्योतिर्ब्रह्म-अवेद्यत्वे सति अपरोक्षव्यवहारविषयत्वयोग्यत्वलक्षणं प्रत्येतन्वम् । तदेतदभिहितं संक्षेपशारीरकाचार्यैः सर्वज्ञात्ममुनिभिः—‘ बहु निगद्य किमत्र वदाम्यहं शृणुत संग्रहमद्वयशासने । सकलवाङ्मनसातिगता चितिः सकलवाङ्मनसन्व्यवहारमाक् ॥ ’ ( १ । ३३१ ) इति । सूर्यसमस्य तस्य ब्रह्मचैतन्यस्य स्वप्रकाशत्वान्म्युपगमे जगदान्व्यप्रसङ्गात्, अप्रकाशेन ब्रह्मचैतन्येन दृश्यप्रकाशानामभवात्, प्रकाशान्तराणां कल्पने चानवस्थानात्, समस्तदृश्यजगद्व्यवहारप्रयोजकं सूर्यवत् स्वतःप्रकाशं ब्रह्मान्म्युपगन्तव्यम् । ‘ आदित्यवर्षं तमसः परस्तात् । ’ ( शु. य. ३१ । १८ ) इति श्रुत्यन्तरेणापि तस्य ब्रह्मणः सूर्यसमं ज्योतिर्ब्रह्माश्नायते—सूर्यसाम्प्रन्तु न तस्य सर्वात्मनाऽवगन्तु-

व्यम्, 'न तत्समश्चाभ्यधिकश्च दृश्यते ।' (श्वे. ६ । ८) इति श्रुत्या तस्य प्रतिपिद्धत्वात्, किन्तु 'आकाशवत्सर्वगतश्च नित्यः' (सर्वोपनिषत्) इतिषत् आंशिकं साम्यमभ्युपेयमन्यथा दृष्टान्तभावोच्छेदापातात्, तेषु सूर्येण सार्कं प्रकाशकत्वमात्रेण, आकाशेन च सह व्यापकत्वमात्रेण बोध्यम् । अत एव तस्य ज्योतिषामपि ज्योतिषमुपपद्यते । तच्च श्रुयन्तरेणाप्यात्रातं—'तच्छुभ्रं ज्योतिषां ज्योतिस्तद्यदात्मविदो विदुः ।' (सं. २ । २ । ९) इति । तद्देवा ज्योतिषां ज्योतिरापुर्होपासतेऽमृतम् ।' (वृ. ४ । ४ । १६) इति । स्पृष्टं गोतास्वपि—'ज्योतिषामपि तज्ज्योतिस्तमसः परमुच्यते ।' (गो. १३ । १७) इति । द्वितीयं समाधत्ते—समुद्रसमं सरः, घौः=सुखरूपः स्वर्गः, 'घु अभिगमने' स्मरणात्, दूयते—अभिगम्यते—अभ्यर्च्यते सुखार्थिभिरिति तद्रथुःपत्तेः । तच्च समुद्रसमंसरो दुःखासंभिन्नं निर्विशेषमपरतन्त्रं निरतिशयमखण्डं परिपूर्णं ब्रह्मानन्दलक्षणं वेदितव्यम् । यतस्तन्मात्रामादाय सर्वे प्राणिनः उपजीवन्ति तदपि स्वप्रकाशमानमनन्तश्चाभ्युपगन्तव्यम् । यतः सान्तस्थाप्रकाशमानस्य च तस्यापुरुषार्थत्वात् । अनन्तस्य स्वतःप्रकाशमानस्यैव तस्य पुरुषार्थत्वान्युपगमात् । अपि च वर्णव्यत्ययेन सरः रसः सम्पद्यते, स चानन्द एव, अत एव घौपदं तमेव निगूढं व्युत्पादयति । सापेक्षनिरपेक्षानन्ययोस्तयोरुपमानोपमेययोः समुद्रसयोरौशिकं साम्यमनन्तत्वमात्रेण बोद्धव्यम् । तृतीयमुत्तरमुपक्षिपति—इन्द्रः=अनन्तैश्वर्यसम्पन्नः परमामा 'इन्द्रि परमैश्वर्ये' स्मरणात् । परमैश्वर्यं परमेश्वरस्यैव नान्यस्य सम्भवति । परमत्वञ्च तस्य निरतिशयत्वेन, आनन्द इव । तथा चाज्ञायते—'स एतमेव पुरुषं ब्रह्म ततममपश्यदिदमदर्शमिती ३ तस्मादिदन्द्रो नाम तमिदन्द्रं सन्तमिन्द्र इत्याचक्षते परोक्षेण परोक्षमिया इव हि देवाः ।' (ऐ. ३ । १३) इति । श्रुत्यै=



पृथिवी—उपलक्षणं सर्वेभ्यः पृथिव्यादिभ्यो भूतेभ्यः, वर्षीयान्=वर्षिष्ठः—वृद्धतरः—महंतर इति यावत् । तस्य सर्वकारणत्वात् सर्वाधिष्ठानत्वाच्च निरतिशयं महत्त्वं तन्निष्ठमेव गन्तव्यम् । ‘ पुरुषान्न परं किञ्चित् सा काष्ठा सा परा गतिः । ’ (क. ३ । ११) इति श्रुतेः । चतुर्थमुपहरति—गोः=मुखरूपस्य स्वर्गस्य—मोक्षपदाभिधेयस्य, मात्रा=परिमाणं—इयत्ता न विद्यते, अनन्तत्वात्, ‘ न च पुनरावर्तते ’ (छा. ८ । १५ । १) ‘ तेषां न पुनरावृत्तिः ’ (बृ. ६ । २ । १५) इति च श्रुतेः । ‘ यद्गत्वा न निवर्तन्ते तद्दाम परमं मम । ’ (गो. १५ । ६) इति स्मृतेर्ध । यद्वा गोः=स्वरूपभूतायाः शान्दष्टेः, मात्रा=अल्पत्वं—परिमितत्वं न विद्यते, यत्तस्तस्या अधिनाशित्वेन व्यापकत्वेन च युगपत्सर्वस्य सदा प्रकाशकत्वात् । तथा चान्नायते—‘ न हि द्रष्टुर्दृष्टेर्विपरिलोपो विद्यतेऽधिनाशित्वात् । ’ (बृ० ४ । ३ । २३) इति । यद्वा गोः—वाण्याः—भवात्मनो ब्रह्मस्वरूपस्य बोधिज्ञाया उपनिष्कृष्टायाः, मात्रा=मूल्यं न विद्यते, अमूल्यं तत्परम धनं या ब्रह्मवाणी, महता भागवेयेनाधिकारिणी लभ्यत्वात् ; अत एव ‘ पृथिवीमिमां यद्यपि रत्नपूर्णां दद्यात् न देयन्त्विदमव्रताय । ’ (म. भा. ३१० । ३८) ‘ न देयमैन्द्रादपि राज्यतोऽधिकम् ’ (उपदेशसाहस्री १६ । ७४) इत्यादौ तस्या अमूल्यत्वं स्मर्यते । इति । गोशब्दस्य स्वर्गायनेकार्थेषु पठितत्वात्तत्रान्नापि व्याख्यानं नायुक्तमिति ।

अथाधिदैवतम्—सूर्यसमं ज्योति ब्रह्म=वेदत्रयीलक्षणम् । यथा सूर्येण सर्वं प्रकाश्यते, तथा स्वतः प्रमाणेन सर्वज्ञकल्पेन वेदेन सर्वं वस्तुजातं यथा-वद्वर्ष्यते । समुद्रसमं सरः सौः—अन्तरिक्षं, यतो वृष्टिर्भवति । पृथिव्यै =पृथिव्याः सत्ताशात्तद्वास्तव्येभ्यो वा इन्द्रः=त्रिमुवनाधिपो देवराजः, वर्षीयान् अतिश-

येन वृद्ध । तत्पालकत्वात्—पितृत्वेन तत्त्व तत्र सम्भाव्यते । तु=पुन, गो =  
धेनो, मात्रा=मूर्त्यं न विद्यते, सर्वस्य यज्ञस्य लोकरूप्य च धारकत्वात्, सर्वदेवनि-  
वासस्थानत्वाच्चात्मन्य धन सा महता प्रयासेनापि रक्षणीयमिति भावः ॥

\* × × ×

( ५४ )

( पञ्चभूतप्रविष्टस्य सर्वाधिष्ठानस्य ब्रह्मणः सत्यत्वेनैकत्वेन च  
निरूपणम् )

एक एव पूर्ण पुरुष परमात्मा, स च सर्वस्य द्रष्टा साक्षी च, स न  
कदापि दृश्य साक्ष्यो वा भवितुमर्हति, यत तस्य स्वत सिद्धत्वादनन्याश्रय-  
त्वाच्च । अत एव श्रुति-शास्त्राकारान्तेषु पञ्चसु भूतेषु ब्रह्मादिरथावरा तेषु भौति-  
केषु शरीरेषु च स्वकीयां सत्ता स्फूर्तिं प्रियता च समर्पयितु प्रविशति, यत  
स्तेषामनृतजडपरिच्छिन्नपराधोनाना परामर्थानां स्वत सत्तादिरहितत्वात्, अत  
एव तानि भूतानि भौतिकानि च सर्वाणि शरीराणि तत्रैव स ये चेतनेऽपरिच्छिन्ने  
स्वत प्रकाशे प्रत्यगर्थे पुरुषे समर्पिताय-यस्तानि—कल्पितानिसन्ति । न हि सर्व-  
भूताधिष्ठान पुरुषाऽसौ केनचित्कल्पयितु शक्यते, तत्रिजस्य कस्यचिदधिष्ठानस्या-  
भावात्, निरधिष्ठानरूपनस्यायोगाच्च । अन्यमेव तदधिष्ठान स्यादिति चेन्नैवम् ;  
शून्य साधयता त साक्षिणोऽवश्यमभ्युपेयतया तत्त्वैवासिद्धे । तस्येतादृशस्य  
पुरुषस्य निरवयवत्वादप्रविष्टदेशाभावाच्च प्रामादाशिव मुख्यस्य प्रवेशस्यासम्भवेन  
प्रवेशश्रुति — ' एरुस्यैवात्मन इमानि पाञ्चभौतिकानि शरीराणि न  
प्रतिशरीरमात्मभेदः । अत एवाविद्यातत्कार्यापोहेन सर्वभूतकल्पना-  
ऽऽस्पदो निर्विकल्पः स एव सर्वेष्वधिगन्तव्यः ।' इति ता पर्यं बोधयन्ती

सुमुक्षुन्धः सर्वसिद्धिमूर्तां सार्वभौम्यदृष्टिं समर्पयति । आत्मनः सर्वत्र सार्वान्यस्य ददतमानुभवेन सम्प्रज्ञातसमार्धिं भजमानो योगी सोपाधिर्ब्रह्मवित् भवति । एवं यदाऽधिष्ठानज्ञानदाढ्ये सति सर्वाणि भूतानि भोतिहानि चाध्यस्तानि ' रज्ज्वा-  
 मिवाध्यस्तसर्पदण्डधारादीनि ' तत्रैव पूर्णात्मन्येकतां गतानि भवन्ति, तदा तदर्शनाभावेनानायासतोऽसंप्रज्ञातसमार्धिं भजमानो योगी निरुपाधिको ब्रह्मवित् भवति । तदुक्तं नार्तिके—' सोपाधिर्निरुपाधिश्च द्वेषा ब्रह्मविदुच्यते ।  
 सोपाधिकः स्यात्सर्वात्मा निरुपाख्योऽनुपाधिकः ॥ ' इति ( बृह-  
 दारण्यकभाष्यवार्तिके ) यद्यपि वस्तुतः तत्त्वविदृष्ट्या नागर्हपात्मकं भूतभौति-  
 कादिलक्षणं दृश्यमेव नास्ति, अतस्तत्प्रवेशसमर्पणादिकल्पना नास्त्येव, तथापि वाह्यार्थोपहृता हि लोकानां बुद्धिः । अत एव तेऽविचेकिनः, तेषां बुद्धिमात्मन्य-  
 चतारयितुमध्यारोपापवादन्यायेन श्रु या प्रवेशसमर्पणादिकल्पना क्रियते । इत्यादिकं  
 रहस्यं तात्पर्यतो बुबोधयिषुः मन्त्रदृक्-ऋषिः ' केष्वन्तः पुरुष आविवेश  
 कान्यन्तः पुरुषेऽर्पितानि ' ( शु. य. २३ । ५१ ) इति प्रथमस्य प्रति-  
 पचनमाह—

ॐ पञ्चस्वन्तः पुरुष आविवेश,

तान्यन्तः पुरुषे अर्पितानि ।

एतत्त्वाऽत्र प्रतिमन्वानो अस्मि,

न मायया भवस्थुत्तरो मत् ॥

( शु. य. २३ । ५२ )

पद्मसु=आकाशादिषु शरीराद्याकारेण परिणतेषु पद्मरूपकेषु स्थावरजङ्गमेषु  
 सर्वेषु भूतेषु च अन्तः=मध्ये, एक एव नित्यो विभुः प्रत्यङ् चेतनः साक्षी

परमार्थस्य धानन्दघनः पुरुषः=सर्वासु पूर्णु=शरीरु शोतेऽनुस्पृतो भवति । पूर्णं वाऽनेन सर्वमिति व्युत्पत्त्या सर्वानुगतः पूर्णस्मैव पुरुषो भोक्तृया जीवरूपेण, आविवेश=प्रविष्टः । तथैव श्रुत्यन्तराप्यपि—‘तत्सृष्ट्वा तदेवानु-  
 प्राविशत्’ (तै. २ । ६) ‘अनेन जीवेनात्मनाऽनुप्रविश्य नामरूपे  
 व्याकरवाणि’ (छां. ६ । ३ । २) इत्यादीनि । पुराणवचस्यपि च—  
 ‘ईश्वरो जीवकल्पया प्रविष्टो भगवानिति ।’ (भा. ३ । २९ । ३४)  
 इत्यादीनि । तस्मिन् पुरुषे अन्तः=मध्ये, तानि=सर्वाणि भूतभौतिकानि ‘भित्तौ  
 चित्राणीव’—अर्पितानि=आव्यासिकेन कल्पिततादात्म्यसम्बन्धेन भोग्यतया ‘सूर्य-  
 मरोचिष्यप्यस्तजलनीव’ कल्पितानि, साक्षिसाक्षयोः सम्बन्धान्तरानुपपत्तेः । हे  
 शिव्य । अत्र=अस्मिन् त्वत्स्ते प्रदने समुपस्थिते सति, एतत्=सर्वाधिष्ठानत्व-  
 सर्वात्मत्वपूर्णवादिदक्षिणं पुरुषस्वरूपं, त्वा=त्वां मेधाविने साधनसम्पन्नं श्रद्धालुं  
 शिष्यं, प्रतिमन्वान अस्मि=प्रतिजानानोऽस्मि, तदप्रनसमाधानं प्रतिज्ञापूर्वकं  
 यथार्थं वन्मीत्यर्थः । एवं सत्यमुत्तरं ददामीति यावत् । ‘वर्तमानसामीप्ये  
 वर्तमानवद्वा’ इति न्यायात् । आगतवानस्मीत्यर्थे, अयमागच्छामीतिवत्,  
 प्रतिज्ञातवानस्मीत्यर्थे, प्रतिजानानोऽस्मीति ज्ञेयम् । ननु—तर्हि तत्पुरुषस्वरूप-  
 महं कथं नानुभवामीत्याशङ्क्याह—मायया=अधिधया हेतुना तत्स्वरूपं त्वं  
 न भवसि=नानुभवसीत्यर्थः, तमसा छजपटादिकमिव, कर्णस्य क्रोन्तेयस्वरूपमिव  
 च । श्वादिधातूनां सत्तावर्धनिर्देशस्योपलक्षणात्वाश्रयणात् ‘यागात्स्वर्गो  
 भवती’ व्यादौ प्राद्युपसर्गं विनापि प्रभवार्थप्रतीतिवत्, अत्रापि न भवसी-  
 व्यस्यानुपसर्गं विनाऽप्यनुभवार्थप्रतीतिविरुद्धैवेति बोध्यम् । कदा न्वहं तत्साक्षा-  
 दधिगन्तुं शक्यामीत्यत आह—यदा च त्वं मत्=मत्तः—तत्त्वबोधोपदेष्टुः सद्गुरोः  
 श्रुतेर्वा श्रवणादीनि सम्पाद्य लब्धविज्ञानः सन् विपरीतप्रत्ययजलान्मायामहोदधेः,

उत्तरः=उत्तरतीति 'उद्-पूर्वं क्तृवातोः' प्लवनसंज्ञरगार्थे क्त्वात् पचायच् 'उत्तरः  
 =पारगामकेयर्थः, मुक्त इति यावत् । भगिभ्यसोति शेरः । मेघापगमे निर्दल-  
 चक्षुषा सविदुः प्रकाशमिव करामलकवन् तत्साक्षादनुभवितुं शक्यसि । मनु-  
 मायापदस्य प्रज्ञानामनु निवण्टौ ( ३ । ३ ) पठित्वात् । अविद्या कथं माया-  
 पदस्यार्थः ? इतिचेन्मैवम्, अविद्या प्रकृति माया तमोऽज्ञानमजाऽनृतम् ।  
 इति वचनप्रामाण्यात्, अविद्याया मायापदार्थत्वसम्भवात् । तर्हि निवण्टुनचेनस्य  
 का गतिः ? इति चेत्, भ्रान्तिरूपाया लौकिक्याः प्रज्ञाया अपि वस्तुव्यतिरो-  
 धानपूर्वकान्यथाप्रतिभासउक्षणस्याविद्याकार्यस्य विद्यमानतया तत्राप्यविद्याव्यतिरेक  
 गतिरिति गृह्याण । सा च माया—'माया होषा मया सृष्टा' इति वचन-  
 प्रामाण्यात् । ऐन्द्रजालिकेषु निध्याभूतेष्वेव लोके मायाशब्दव्यवहाराच्च विरोत-  
 प्रत्ययकारणं, 'भूयश्चान्ते विश्वमायानिवृत्तिः' ( इने. १ । १० ) इति  
 श्रुत्या ज्ञाननिकर्षत्वेन मिथ्या च निधीयते इति सर्वं सुस्थम् ॥

×

×

×

( ५५ )

( विश्वोत्पादकपालकसंहारकस्य विश्वव्यापकस्य विश्वरूपस्य विश्व-  
 नाथस्य भगवत उपासनया सर्वाभीष्टसिद्धिपतिपादनम् )

लौक्याऽल्लिखित-जन्मस्थितिलप्रकर्तारं विविधविग्रहधारणशीलं भिन्नत-  
 भक्तानातरक्षणैकदोक्षितं विश्वव्यापकं विश्वरूपं विश्वेश्वरमभिवर्गवन्तः, स्वामी-  
 स्सितार्थसिद्धये तमेव भगवन्तं सादरं प्रार्थयन्ते—

ॐ प्रजापते! न त्वदेतान्यन्यो

विश्वा रूपाणि परि ता वभूव ।

यत्कामास्ते जुहुमस्तन्नो अस्तु

वयं स्याम पतयो रयीणाम् ॥

(श्र. य. १०।२० + २३।६५।श्र. १०।१२१।१०।अथर्व० ७।  
७९।४ + ७।८०।३।तै. य. १।८।१४।२ + ३।  
२।५।६) (तै. ब्रा. २।८।१।२ + ३।५।  
७।१) (तै. भा. १०।५४।निघ. १०।४३)

हे प्रजापते ! =विश्वनाथ ! महादेव ! पार्वतीप्राणवल्लभ ! त्वत् = वत्तः,  
अयं = निन्नः कश्चित् देवतादिशेषोऽपि, ता = तानि = प्रसिद्धानि, एतानि = वर्तमान-  
भूतभविष्यत्कालविषयाणि, विश्वा = विश्वानि = सर्वाणि, रूपाणि = नानाजातीयानि  
सुरनरतिर्यगादिलक्षणानि चराचरात्मकभूतानि, न परिवर्गवत् = परिभवितुं = स्ववशे  
स्थापयितुं स्वस्वमनुपसहर्तुं वा समर्थो नाभूत् = न भवति यावत् । परिभवः  
सृष्टेः पालनस्य चोपलक्षणं, त्वत्तोऽयो न सजीवयति न सृजति चापि तु सृष्टि-  
काले त्वमेव एतानि सर्वाणि रूपाणि सृजसि, जीवन्काले त्वमेव जीवयसि,  
प्रलये त्वमेव त्वय्येवोपसंहरसि, नान्य कश्चित् तानि स्रष्टुं रक्षितुं सदत्तुं च  
शक्त इत्यभिप्रायः । यद्वा तानि = एतानि सर्वाणि रूपाणि त्वत्तोऽयः कश्चित् न  
परिवर्गवत् = न परिगृह्णाति = न व्याप्नोति = न व्याप्तुं शक्नोति, किन्तु त्वमेव ध्यान्तु  
शक्तोऽसीति भावः । परिपूर्वो भवतिरत्र परिग्रहार्थः । यद्वा त्वत्तोऽयो भिन्नः  
कश्चित् तानि = प्रसिद्धानि, एतानि = निगमागमशास्त्रेषु जगद्देश्वरत्वेन वर्णितानि  
प्रेमातिशयेन तत्तद्ब्रह्मद्वयेषु परिभावितानि सुमुक्षुभिरपि उपास्यानि = विश्वानि =  
सर्वाणि, रूपाणि चतुर्भुजचतुर्मुखपञ्चमुखसर्वादीनि पुमाकाराणि श्रीभारतभवा-या-  
दौनिट्याकाराणि रामकृष्णवृत्सिंहमल्लयकूर्माद्यन-तावतारलक्षणानि भक्त भावनागुरु-

न्य' तदनुग्रहार्थं लीलयैवाधिभूतानि विभूतिविग्रहाणि न परिवर्भवन्=न परिगृह्णाति, किन्तु स्वमेवैकः तानि कृपया परिगृह्णासि । यद्वा परि=परितः—सर्वतः, एको भवान् भगवानेव तानि रूपाणि बभूव—भवति वा नान्यः । तदुक्तं—'चिन्म-यस्याद्वितीयस्य निष्कलस्याशरीरिणः । उपासकानां कार्यार्थं ब्रह्मणो रूपकल्पना ॥' इति । अत एव 'तदभिन्नाभिन्नस्य तदभिन्नत्वन्या-यात्' ब्रह्माभिन्नेषु तेषु तेषु रूपेष्वपि तत्तद्रूपभावना कर्तव्या, न तेषु पार-स्परिकोऽपि भेदभावो विधातव्यः । एतदभिप्रायेणैवाभिहितम्—'हरिरूपी महा-देवो लिङ्गरूपी जनार्दनः । ईपदप्यन्तरं नास्ति भेदकृन्नरकं ब्रजेत् ॥' इति बृहन्नारदीयपुराणे । 'यो ब्रह्मा स हरिः प्रोक्तो यो हरिः स महे-श्वरः । या काली सैव कृष्णः स्याद्-यः कृष्णः सैव कालिका ॥' इति शारदातिलके च । अत एव तत्तद्रूपेष्वपि तत्तद्रूपकार्यदर्शनात्—न तद्रूप-स्यैव निर्णयः । तथाहि—चतुर्भुजशरीरिणो विष्णुनाम्नः पालनमेव कार्यमिति वक्तुमशक्यम्; दैत्यसंहारादिकार्यस्यापि दर्शनात्, तस्य देवरक्षणफलकत्वेऽपि तमःकार्यत्वेन रुद्रकार्यत्वात् । एवं पञ्चमुखशरीरावच्छिन्ने शिवनामवति त्रिपुर-संहारादितमःकार्यस्य जगत्पालनफलकत्वेन, 'ब्रह्मा च तस्मात्प्रसृता पुरा-णी' (इ. ४ । १८) 'विद्याकामस्तु गिरिशम्' (भा. २ । ३ । ७) 'ज्ञानं महेश्वरादिच्छेत्' इत्यादिश्रुतिस्मृतिप्रामाण्यात्, विज्ञानविमुक्तिदा-नादेश्च विष्णुकार्यत्वदर्शनात् न रुद्रकार्यनिर्णयसम्भवः । एवं भवान्यादेर्देव्यादि-संहर्त्रीत्वेऽपि—'शरणागतदीनार्त्तपरित्राणपरायणे ! । सर्वस्यार्तिहरे ! देवि ! नारायणि ! नमोऽस्तु ते ॥' इत्यादिमार्कण्डेयपुराणवचनप्रामा-ण्यात्, पालनरूपविष्णुकार्यत्वदर्शनात् । हर्षिवंशादौ निष्ठादिरूपत्वस्य स्पष्ट-मुक्तत्वाच्च न तदेकरूपत्वनिर्णयः । एवं सरस्वत्यादेरपि पालनादिकार्यं वेद-

पुराणादो तत्र तत्रोक्तम् । तस्मात्—एकस्यैव परमेश्वरस्य तत्तद्विधिवत्पपरिग्र-  
हणादेव तत्तद्रूपकार्यत्वदर्शनाच्च शिवादेरपि चतुर्मुजादिरूपं, विष्णवादेरपि पञ्च-  
मुखादिरूपं, भवा-यादेरपि श्रीभार यादितत्तद्रूप परिभाषनीयम् । अत एव हरि-  
चारायणमहादेवश्च द्वादादीनि तत्तन्नामान्यपि सर्वरूपाधीनि प्रायस्कानि, एक मिनत-  
त्वगमकानि मत्तन्धानि न तेष्वपि भेदभावोऽवलम्बनीय । तथा चाङ्ग-महा-  
देवेन विष्णु प्रति—‘ नामानि तव गोविन्द ! यानि लोके महान्ति च ।  
तान्येव मम नामानि नात्र कार्या विचारणा ॥ त्वदुपासा जगन्नाथ !  
सैवास्तु मम गोपते ! । यश्च त्वां द्विपते देव ! स मां द्वेष्टि न संशयः ॥  
अहं त्वं सर्वगो देवः त्वमेवाहं जनार्दन ! । आनयोरन्तरं नास्ति  
शब्दैरर्थैर्जगन्नये ॥’ इति । ननु—स्वेषोपास्य एकस्मिन् तस्मिन्—रूपे तदितर-  
रूपभावनया तदितरनामग्रहणेन चानन्यभक्तिव्यभिचारः स्थादिति चेत्, वाङ्म-  
पराश्च तदितररूपेष्वपि तद्रूपदर्शनेन तदितरनामस्वपि तन्नामप्रत्ययेन च तद्व्य-  
भिचारामवात् । तन्नामरूपमिक्त्वात्तद्व्या तदितरनामरूपदर्शनग्रहणे सत्येव  
तत्सम्भवत् ; तत्तन्नामरूपभेदस्याऽतिरिक्तत्वात् । सर्वनामेदप्रत्ययस्य चाधि-  
त्वात्तदन्त्यभक्तिर्द्वैतमेवावधेयम् । यतोऽयस्मिन्नपि तदनन्यत्वस्य—अनेकस्मिन्-  
पि तदेकत्वस्य भावनयैवाऽनन्यभक्ति सिद्धयतीति भावः । अथवा—त्वतोऽन्यः  
कश्चित् त्रिधा रूपाणि जगत्स्मिन्नुपलभ्यमानानि परि=समन्ततो न भवूव ।  
किन्तु भवानेवैकः सर्वाणीमानि रूपाणि वगूर । अत एव—‘सर्वं स्वस्वित्त्वं  
ब्रह्म’ ( छा. ३ । १४ । १ ) ‘वासुदेवः सर्वमिति’ ( गो. ७ । १९ )  
‘हरिरेव जगज्जगदेव हरिः’ इत्यादिश्रुतिस्मृत्यादिभिस्त्वमेव विश्वरूपत्वेन  
परिगीयते । यस्मादेव तस्मात्ते=नुम्य निखिलजगदुत्पत्तिस्थितिप्रकर्त्रे विविध-  
विभूतिविग्रहलीलाघर्षे भक्तेषु निरवधिकानुक्रमभाष्ये विश्वरूपिणे भगवते जुहुमः



—द्वितीये श्रौतस्मार्तपुण्यकर्मानुष्ठानोपयोगिहृदिस्त्यागं कुर्मः । यद्वा जुहुमः—  
 त्वां प्रीगयागः प्रसारयामः इत्यर्थः, सःकर्मादिभिरिति शेषः । यद्वा तादृशे ते=  
 संधिदेकरसाग्नौ इति जुहुमः=मनोद्वयं प्रक्षिपामः—समर्पयामः नान्यगामिनाऽ-  
 भ्यासयोगयुक्तेन मनसा स्वामेव सतत परिचिन्तयामः इति यावत् । यद्वा जुहुमः=  
 स्वहृदये स्वामेवानन्दनिधिं परमप्रेमास्पद सर्वात्मानमामना ध्यानयोगेन आद-  
 षादे—परिगृह्णीमहे इत्यर्थः । ‘हृ दानादानयोः’ स्मरणात् । दानश्चेह प्रक्षेपः—  
 समर्पणम् । पातञ्जलमहाभाष्ये प्रीगनेऽव्ययं स्मर्येत इति । अत एव यःकामाः=  
 यस्मिन् कामोऽभिलाषो येषामस्माकं ते वयं यत्फलं कामयमानाः त्वदुपासकाः  
 जुहुमः, तत्=वाञ्छितं वस्तु, नः=अस्मभ्यं, अस्तु=श्रौतस्मार्तसत्कर्मस्मरण-  
 ध्यानादिफलत्वेन सिद्धयतु इत्यर्थः । किञ्च तव परमसुधामयापाङ्गालोके पतिता  
 वयं स्योर्णां=विवाहितयधर्मयशोरत्नपरानुसप्तपदा—इहामुत्रोपभोगभोगैर्द्वयसम्पदां  
 मोक्षसामान्याविनश्वरलक्ष्मोसम्पदाश्च पतयः=अधिपतयः—स्वागिनः स्याम=  
 भवेम इति वयं प्रार्थयामहे । इति ।

अर्थं मन्त्रो ब्राह्मणपरिव्राज क्रमोजनभिक्षादौ पार्वतीपतिर्पतिःकृदुदकदान-  
 सङ्गन्धे विनियुग्यन्ते, तस्मिन् पक्षे ब्राह्मणादिमुखाग्रौ मिथ्यात्ररूपहृदयत्वागारूपं  
 होमं कुर्म इति, व्याख्यायान्यतस्तर्भमेतत्तनुकृत्वेन व्याख्यायतामितिदिह । ता च,  
 विद्या च, इत्यत्र ‘शेऽदसि बहुलम्’ इति जसस्योर्लोपः ।

×

×

×

×

(५६)

( गिरिन्दीसमुद्रादिकं कार्यं जगत् कारणस्य परमेश्वरस्य  
 महान्तं महिमानं सूचयति )

सर्वस्य विश्वस्य कारणं परमेश्वर एव; न हि कार्यकारणरहितं भवितुमर्हति । अतिप्रसङ्गात् । स्वभावस्यैव कारणताऽस्तु इतमीश्वरेण चेतनेनेति चेत् ? सोऽपि निरूप्यः ? किमसौ जडो वा चेतनो वा ? ताभ्यां विरुद्धाणोऽनिर्वचनीयो वा ? प्रथमे तत्क्रियाव्यक्तेतनाधिष्ठानकार्यत्वावधारणात् चेतनकारणत्वसिद्धिः, द्वितीये नाममात्रे विवादः, तृतीये तत्साधकप्रमाणाभावात् । अपि चाचेतनाः सर्वे विरिनयादिपदार्थाधेतनयोजिताः सन्तः प्रवर्तन्ते । तपस्तेरेणापि ते स्वतः प्रवर्तेरन् इति चेत् ? तर्हि वास्यादयोऽपि लोके स्वतः प्रवर्तमाना दृष्टिपक्षपथिका भवेयुः । अतोऽवगम्यतेऽस्ति कश्चिदाद्योजकः । किञ्चेदं विश्वादिब्रह्माण्डपर्यन्तं सर्वं जगत्प्रभृत्युहस्त्वयदपि न पतति, ततोऽधिगम्यतेऽस्ति कस्यचिद्विधारकस्य सर्वातिशायिशक्तिमतः प्रयत्नविशेषः, त्रियति विहङ्गमशरीरधारणप्रयत्नस्त, तेन साक्षाद्वा परम्परया वाऽधिष्ठितमिदं यथामर्यादमवतिष्ठते, नाथो गच्छति, तथाच क्रियामात्रे प्रयत्नस्य हेतुत्वात्, तस्य ज्ञानपूर्वकत्वाच्च, तो च चेतनधर्मत्वेन प्रसिद्धौ, तदन्तं चेतनं कमपि विद्वन्विधारकं लक्षयतः । धर्माधर्मलक्षणादृष्टादेव तदुपपत्तेः सोऽन्यथासिद्धः स्यात् इति चेत् ; तरयापि प्रकृतान्वयन्यनिरैकानुविधावित्वेन तत्कार्यत्वात् तेन तदपलपस्याशक्यत्वात् । क्षेत्रज्ञप्रयत्नः तद्विधारणादिकारणं स्यात् इति चेत् ? तस्य तादृक्सामर्थ्याभावात् । भूयसां क्षेत्रज्ञानां सम्मिलितः प्रयत्नः समर्थः स्यात् इति चेत् ? नानेश्वरवादापातात्, चिरोधे सति कार्यभङ्गप्रसङ्गात् तेषां तजसकत्वेन तादृशानुगमाभावाच्च । न ह्यस्मदशदिभिर्नृपशक्तिभिर्वर्गादर्शिभिः संमिलितैरपि पृथिव्यादयो निर्मातुं वा विधत्तुं वा शक्याः सन्त्यतो नास्त्यनुभवोऽपि तादृशः । तस्मादखिञ्जगन्निर्माणधारणसमर्थ एव एव कश्चिदोत्तरोऽवद्यम्युषेय इति सिद्धम् । अत एव भूमण्डलमास्तन्याः समस्ता जनाः तं यथा कपश्चिदसिद्धविश्वकारणतयाऽभ्युपगच्छन्तः तस्मात् क-

मय्यभीप्सितमर्थं यच्चमाना विभिन्नानामरूपदिभिस्तुमाराधयन्त्येव । तेषु तत्त्वदो-  
पनिपदा ब्रह्मवादिनो महापुरुषाः समेतं । नित्यशुश्रुद्धमुक्तानन्तानन्दज्ञानधन-  
स्वभावः सर्वज्ञा पूर्णाद्वैत इति, मत्वा समुपासते । विष्णुरिति वैष्णवाः, शिव इति  
शैवाः, शक्तिरिति शाक्ताः, यज्ञपुरुष इति याशिकाः, गणपतिरिति गणपताः,  
सूर्य इति सौराः, सर्वज्ञो बुद्ध इति बौद्धाः, अहंनिति जैनाः, विश्वकर्मेति  
शिल्पिनः, प्रजापतिरिति कुल्ललाः, लोकन्यवहारसिद्धः कश्चिदिति लोकायतिकाः,  
अहुरमज्जदा इति पारस्याः, अल्लाह इति यचनाः, गौड इति ईसामतानुगाः,  
मुद्गुरिति आफ्रिकानिवासिनः, इत्येवमादिनाऽखिलविश्वव्याप्तप्रसिद्धानुभावे तस्मिन्  
परमेश्वरे नास्ति रशङ्काया अवसर एव कुतो लभ्येत ? । ननु-भो ! ईश्वरोऽसौ  
सशरीरो वाऽशरीरो वा जगत् निर्निमीते चिभर्ति च ? नान्यः-अशरीरस्य निर्माण-  
धारणादिकार्यकर्तृत्वाददर्शनात् । नावः-विकल्पमस्तत्वात्, तथाहि-तच्छरीरं  
नेत्यमनित्यं वा, आद्ये सावयवेश्वरनित्यशरीरयत् जगतोऽपि नित्यत्वाविरोधेने-  
ह्यसिद्धेः । अन्ये-तद्व्यतिरिक्तस्तच्छरीरहेतुवाच्यस्तदानीं तस्याभावात् ; स्वय-  
मेव स्वशरीरहेतुरिति चेन्न, अशरीरस्य तथात्वासिद्धेरिति । अत्रोच्यते-अशरीर-  
स्यापोद्वरस्य किञ्चिदसामर्थ्यवशादेव निर्माणादिकर्तृत्वमुपपद्यते, नहि सर्वत्र  
दृष्टानुसरणं युक्तम् । श्रुतिपिरोधे तस्याकिञ्चित्करत्वात्, दृष्टमेव मन्तव्यमिति  
दुराप्रहायलभ्यते स्वपितृनिर्णयस्याप्यसम्भवापातात्, स्वजननीवचनात्तन्नि-  
र्णयधेत, तर्थात्रापि तद्वत् श्रुतिमातुर्धरणशरणमवलम्ब्यताम् । श्रुतिश्च-  
‘ न तस्य कार्यं करणञ्च विद्यते न तत्समश्चाभ्यधिकश्च दृश्यते । पराऽस्य  
शक्तिर्विविधैव श्रूयते स्वाभाविकी ज्ञानबलक्रिया च ॥ ’ ( स्वे. उ.  
६ । ८ ) ‘ अपाणिंपादो जघनो ग्रहीता पश्यत्यचक्षुः स श्रूणोत्य-  
कर्णः । स वेत्ति वेद्यं न च तस्यास्ति वेत्ता तमाहुरग्र्यं पुरुषं महा-

न्तम् ॥' ( श्वे. ३ । १९ ) इत्याद्या —रमेदरस्व शरीरावनपेक्षना त्रिशिष्टा-  
 प्रतिहृताग्निमतसामर्थ्यवत्ता च दर्शयति । अपि च शरीरान्चयन्तिरेकानुविधा-  
 यिनि कार्ये समुपस्थिते परमेश्वरोऽन्तराऽन्तरा नूनानि मायिकानि शरीराण्यपि  
 गृह्णात्येव, प्रकटयति च तदद्वारा स्वामसाधारणा विभूतिमिति । तथापि न तानि  
 लोकोत्तराण्यपि निःशानि प्रमाणाभावात् । ब्रह्मभिन्नस्य सर्वस्य सान्त्वयसिद्धान्तात् ।  
 एवमन्यत्सर्वं पूर्वोक्तं शरुजातमनन्वुपगमपरास्त प्रत्येत्यनिति । तस्मादशरीरो  
 वा सशरीरो वा विश्वेश्वरो लीलय सार्वं कार्यं कर्तुं समर्थ एव । अथाऽप्यमी-  
 श्वरः कुर्वाणः किमर्थं निःस्व करोति ? लोके हि ये कनारो भवन्ति ते किञ्चि-  
 दुद्दिश्य प्रवर्तन्ते, इदमास्यामि, इदं हास्यामि चेति; न पुत्ररीश्वरस्य हेयमस्ति  
 किञ्चित् दुःखाभावात्, नोपादेय, समयात्कामत्वात् ' आप्तकामस्य का  
 स्पृहा ' इत्युक्तं वात् । क्रीडार्थमिति चेत्, क्रीडा हि नाम स्वयं भवति, न  
 च स्वयं भगवान् दुःखाभावादेव, दुःखिनो हि दुःखापगममुत्सोपगमार्थञ्च  
 क्रीडन्ति, न चानन्दनिधेस्तस्य सुखोपगमेऽपि तस्य स्वतः सिद्धत्वात् ।  
 वैश्वरूप्यविभूतिद्वयापनार्थमीश्वरः सृजतीति चेत्, एतदपि तादृशेव, न हि  
 विभूतिद्वयापनेन कश्चिदतिशयो लभ्यते, न चास्याभ्यापनन किञ्चिद्धीयते इति ।  
 किमर्थं तर्हि करोति ? तस्मात्काम्यात्प्रवर्तते इत्युद्दिष्टमुत्तरम् । स्वभावो हि माया  
 अधिवा, ' मायां तु प्रकृतिं विद्यात् मायिनन्तु महेश्वरम् । ' ( श्वे. ४ ।  
 १० ) इति श्रुते । प्रकृतिः=अनिर्वचनीयोऽघटघटनापटीयान् स्वभावविशेष  
 इत्यर्थः । अतो नैसर्गिकमायाभिनिर्मितेय सृष्टिः । न हि परमानन्दस्वभावा-  
 स्यात्तमानत्वाभिक्रियस्य परस्य तस्य माया<sup>१</sup> विना सृष्टिनिर्माणादोऽभास्व

१ यदाह — ' काचिद्धयामोहमूर्तिः परपुरुपरता राक्षसो प्रादुरा-  
 सीत् । सा गमिष्यमैकौघं विषममजनपत्यश्चभूताभिधानम् । यात्येकं

विभूतिरूपानक्रीडाभोगादिकश्च संगच्छते । मायया स्वभावेन तु तत्सर्वमुपपद्यते ।  
 तथा च बृहदा अथ्वेवमूचिरे—‘देवस्यैव स्वभावोऽयमाप्तकामस्य का  
 स्पृहा ।’ ( मां. का. १ । ९ ) इति । यथाऽपिष्ठानभूतरञ्ज्यादीनां स्वभाव-  
 शब्दितस्याज्ञानादेव सर्पायाभासत्वं, तथा परमात्मनः स्वभावाशक्तिवशादाका-  
 शायामासत्त्वम् । ‘इन्द्रो मायाभिः पुरुरूप ईयते’ ( ऋ. ६ । ४६ ।  
 १८ ) इति श्रुतेः । अत एव तत्त्वबुभुक्ष्वो मुमुक्ष्वो मायामयीं निष्प्रयोजना-  
 मिमां सृष्टिं नाद्रियन्तेऽपि तु समादरेण प्रयोजनवर्ती परमार्थतत्त्वचिन्तामेव सदा  
 वित्तन्वते । न हि सृष्टिरुपास्यत्वेन ज्ञेयत्वेन वा स्वतन्त्रपुरुषार्थाय कल्पते, ‘सृष्टि-  
 गुपासीत्, सृष्टिचिच्छ्रेयः प्राप्नोतीत्येवं वचनाभावात् । यथा सूत्रमाकाशे  
 निक्षिप्य तेन सायुधमारुह्य चक्षुर्गोचरतामतीत्य युद्धं कृत्या खण्डशशिशृङ्गं पतितं  
 पुनरुत्थितञ्च मायाकिनमैन्द्रजालिकं पश्यन्तो बुद्धिमन्तः तच्छ्रुतमायादिसतत्व-  
 चिन्तानादरेण नातिप्रकृते, किन्तूपेक्षन्ते तद्वत् । अत एव सृष्टिवाक्यानां न सृष्टौ  
 तात्पर्यमपि तु—‘अव्यारोपापनादन्यायेन’ परमकारणे निर्विशेषेऽद्वैते ब्रह्मण्येव,  
 यत्परः शब्दः स शब्दार्थः’ इति न्यायात् । अत एव—‘वाचास्मरणं

नोचमागैरतिजडमपरं धावतीतस्ततोऽन्यत् । बाह्यान्तःशून्यमन्यद्ब्रह्मि  
 तदपरं किं पुनस्तत्समाजे ॥’ इति ।<sup>०</sup>

२ यत्तात्पर्यपरः शब्दः स शब्दार्थः । यथा पित्रा पिप्युत्र प्रति ‘विप  
 भुञ्चन्’ इत्युक्तम् । अस्य वाक्यस्याऽऽशङ्क्यत्वात् बाधिते प्रतीयमानेऽर्थे विपमक्षणे  
 तात्पर्याभावेन शत्रुपृथग्भोजननिषेधपरत्वमभ्युपगम्यते, तथा सृष्टिवाक्यानामपि ध्रुतिबाधिते  
 प्रतीयमानार्थे तात्पर्यायोगेनाद्वितीयप्रज्ञपरत्वेन तस्यैव प्रतिपादकत्वमभ्युपेयं, यतः  
 प्रपद्यस्य लोच्यवगतत्वेन ध्रुतिनिषेधत्वेन च तत्र तात्पर्यायोगात्, अज्ञाताबाधितार्थस्यैव  
 शास्त्रतात्पर्यविषयत्वात्, प्रपद्यपरत्वे ‘नेह नानाऽस्ति किञ्चन’ ( बृ. उ. ४ । ४ ।  
 १९ ) इतिप्रतिषेधानुपपत्तेः ॥

विकारो नामधेयं मृतिकेत्येव सत्यमिति” (छां. ६।१।४)  
 श्रुत्याऽऽकाशादिसृष्टिलक्षणस्य विकारजातस्यावृत्तत्वं तत्कारणस्यैव च केवलं सत्यत्वं  
 स्पष्टं निर्धार्यते । तस्मात्समस्तानि सृष्टिवाक्यानि ‘फलवत्सन्निधावफलं तदङ्गम्’  
 इति न्यायेन वस्तुतः तत्कारणब्रह्मैकबोधवतारपराग्येव मन्तव्यानि नान्यपरा-  
 णीति । यदाहुः—शास्त्ररहस्यविदो गौडपादाचार्या भगवत्पादानार्थाश्च—‘मृच्छो-  
 ह्विस्फुल्लिङ्गाद्यैः सृष्टिर्था चोदिताऽन्यथा । उपायः सोऽवताराय  
 नास्ति भेदः कथञ्चन ॥’ (मां. का. ३।१५) इति । ‘न ह्ययं  
 सृष्ट्यादिप्रपञ्चः प्रतिपिपादयिषितः, न हि तत्प्रतिबद्धः कश्चित्पुरु-  
 पार्थो दृश्यते श्रूयते वा । न च कल्पयितुं शक्यते, उपक्रमोपसंहारा-  
 भ्यां तत्र तत्र ब्रह्मविषयैर्वाक्यैः साकमेकवाक्यताया गम्यमानत्वात् ।  
 दर्शयति च सृष्ट्यादिप्रपञ्चस्य ब्रह्मप्रतिपत्त्यर्थताम्—‘अत्रेन सोम्य !  
 शुद्धेनापो मूलमन्विच्छाद्भिः सोम्य शुद्धेन तेजोमूलमन्विच्छ तेजसा  
 सोम्य शुद्धेन सन्मूलमन्विच्छ’ (छां. ६।८।४) इति । ‘मृदादि-  
 दृष्टान्तैश्च कार्यस्य कारणेनाभेदं वदितुं सृष्ट्यादिप्रपञ्चः श्राव्यते इति  
 गम्यते’ (प्र. सू. १।४।१४) इत्यादिकं तात्पर्यमनुसन्धाय लोके

१ विकारो घटशरादिस्थाः कार्यमुदायो वाचाऽऽरम्भणं—आरभ्यते इत्यार-  
 म्भण वाचा स्वरहारमात्रं नामधेयं=नामनात्र शब्दव्यतिरेकेण वस्तुतो विकारः कोऽपि  
 नास्ति, भिव्येति यावत् । किं तर्हि सत्यम् ? मृत्तिर्नैव उपादानभूत ब्रह्मज्ञानधारेण  
 गम्यमानः कार्यस्य चोदितत्वेदस्तन्मिथ्यात्वं गमयति ॥

४ यथा स्वर्गादिकलवतो दर्शपूर्णमासादेः सन्निधाने धृत प्रयाजादिक  
 स्वतोविफलं तदङ्गमित्यभिधीयते, तथा मोक्षफलवद्ब्रह्मदर्शनसामान्यसन्निधावफलं  
 जगद्योजित्वं सृष्ट्यादिदर्शनञ्च सामान्यायमानं ब्रह्मज्ञानोपतया तत्कलेनैव फलवत्त्वात्  
 तदङ्गमवधेयम् ।

विश्वसृष्टिस्त्राणत्वेन प्रसिद्धाय—अवाङ्मनसगोचरत्वेन विशेषतोऽनिर्ज्ञातस्वरूपाय  
परमानन्दनिधयेऽद्वितीयाय तस्मै भगवते देवाय श्रद्धाभक्त्यादिसत्पत्रपुष्पसमल-  
ङ्कृतहविरादिसमर्पणेन तमेव परिचरन्तो मन्त्रद्रष्टारो महर्षयः सृष्ट्यभिधानादि-  
मुखेन तमेव निरूपयन्ति—

ॐ हिरण्यगर्भः समवर्तताग्रे,  
भूतस्थं जातः पतिरेकआसीत् ।  
स दाधार पृथिवीं व्यामुतेमां,  
कस्मै देवाय हविषा विधेम ॥  
ॐ यः प्राणतो निमेषतो महित्वैक  
इद्राजा जगतो वभूव ।  
य ईशोऽस्य द्विपदश्चतुष्पदः,  
कस्मै देवाय हविषा विधेम ॥  
ॐ यस्येमे हिमवन्तो महित्वा,  
यस्य समुद्रं रसया सहाहुः ।  
यस्येमाः प्रदिशो यस्य बाहू,  
कस्मै देवाय हविषा विधेम ॥  
ॐ यऽआत्मदा बलदा यस्य विश्व,  
ऽउपासते प्रशिषं यस्य देवाः ।

यस्य छायाऽमृतं यस्य सृत्युः,

कस्मै देवाय हविषा विधेम ॥

( छ. य. २५ । १०-११-१२-१३ । ऋ. १० । १२१ । १-२-३-४ )  
( अथर्व. ४ । २ । ७+२-५-१ ) ( तै. स. ४ । १ । ८ । ३-४-९-५ )

हिरण्यगर्भः=हिरण्यमयस्य ब्राह्मण्डस्य मध्ये गर्भभूतः-सारभूतः तत्र सम-  
नुस्यूतः प्रजापतिः परमेश्वरो हिरण्यगर्भः ' प्रजापतिर्वै हिरण्यगर्भः ' इति  
तैत्तिरीयश्रुतेः । यद्वा हिरण्यानि-सूर्यादितेजांसि गर्भे यस्य सः-हिरण्यगर्भः  
परमात्मा इत्यर्थः । अग्ने=भूतादिमृष्ट्युत्पत्तेः प्राक्, एक एवाद्भयः समवर्तत  
नान्यत्किञ्चिदिति भावः । जातः=जातस्य पृथग्रथे प्रथमा, मायया स्वस्मादिति  
शेषः । भूतस्य=आकाशादिनिखिल्रथावरजंगमात्मकविश्वस्य पतिः=स्वामी एक  
एवासीत् । अथवा हिरण्यमयः अण्डो गर्भमयस्य उदरे वर्तते सोऽसीत् सूत्रात्मा  
हिरण्यगर्भ इत्युच्यते । अग्ने=प्रपञ्चोत्पत्तेः पूर्वं सृष्ट्यादौ समवर्तत=मायाप्यथात्  
सिसृक्षोः परमात्मनः संकशात् समजायत इत्यर्थः । यद्यपि परमात्मैव हिरण्य-  
गर्भः, तथापि तदुपाभिभूतानां वियदादीनां सूक्ष्मभूतानां ब्रह्मण उत्पत्तेः तदु-  
पहितोऽयुत्पन्न इत्युच्यते । स च जातः=जातमात्र एव, एकः=अद्वितीयः सन् ;  
भूतस्य=उत्पत्त्यमानस्य विचारजातस्य ब्रह्मण्डादेः सर्वस्य जगतः, पतिः=पालक  
ईश्वर आसीत् । न केवलं पतिरासीदेव अपि तर्हि स हिरण्यगर्भः पृथिवी=  
विस्तोर्णां, वां=दिवं-स्वर्गलोकां, उत=अपि च, इमां=अस्माभिर्दृश्यमानां पुरोवर्ति-  
नीमिमां भूमिमित्यर्थः । यद्वा पृथिवीयन्तरिक्षनामसु पटितश्वात्-अन्तरिक्षं-  
द्यावापृथिव्योरन्तरालवृत्तिर्भुवर्लोकमित्यर्थः । अन्तरिक्षं भूमिं दिक्च त्रिभुवनं  
दाधार=दधार-धृतवान् धारयति वेति यावत् । ईदृशो यः प्रजापति तस्मै



अध्यात्मज्योत्स्नाविवृत्तिसमलङ्कृतम् मन्त्र ५६ [ २४१

कस्मै=किंशब्दवाच्याय तदिदं तादृक् ईदृगित्यनिरुक्तस्वरूपाय विशेषतोऽनिर्जात-  
स्वरूपायावाङ्मनसगोचरायेति यावत् प्रजापतये परमेश्वराय । तदुक्तं—‘कीदृक्त-  
दिति चेत्पृच्छेदीदृक्ता नास्ति तत्र हि । यदनीदृगतादृक् च तत्स्वरूपं  
विनिधिनु ॥ अक्षाणां विषयस्त्वीदृक् परोक्षस्तादृगुच्यते । विषयी  
नाक्षविषयः स्यात्स्वत्वात्तास्य परोक्षता ॥’ इति ॥ ( पञ्चदशी पञ्चकोश-  
विवेकप्रकरणे) एवमन्यत्रापि—तव तत्त्वं न जानामि कीदृशोऽसि महेश्वर !  
यादृशोऽसि महादेव ! तादृशाय नमो नमः ॥’ इति । यद्वा कस्मै=मृष्टार्थं  
भक्तपरिरक्षणार्थं च कामयते यः सोऽसौ कः—तस्मै—काय—कामिने इत्यर्थः ।  
कमेडेः प्रत्ययः । यद्वा कं=ब्रुवत तस्मै—परमानन्दनिधये इत्यर्थः । यद्वा एकर-  
लोपेन कस्मै=एकस्मै—अद्वितीयाय—परमकारणाय ब्रह्मणे इत्यर्थः । यद्वा इन्द्रेण  
पृष्टः प्रजापतिः ‘मदीयं महत्त्वं तुभ्यं प्रदाय अहं कः=कीदृशः स्वामि-  
त्युक्तवान्, स इन्द्रः प्रत्युचे यदीदं ब्रवीषि अहं कः स्वामिति तदेव  
त्व भवेत्यतः कारणात् क इति नाम्ना प्रजापतिराख्यायते । ‘ इन्द्रो  
वे वृत्रं हत्वा सर्वा विजितीर्विजित्याब्रवीत्’ ( ऐ. ब्रा. ३ । ३१ )  
इत्यादिकं ब्राह्मणमन्त्रानुसन्धेयम् । यदाऽसौ किंशब्दः तदा सर्वनामत्वात्स्मै-  
भावः सिद्ध एव, यदा तु यौगिकः तदा व्यत्ययेनेति द्रष्टव्यम् । कथंभूताय  
तस्मै देवाय=दानादिगुणयुक्ताय—स्वयंप्रकाशमानाय वा । हविषा=मन्त्रसंस्कृत-  
हवि प्रदानेन व-युपहरणेन वा भक्तिपूर्वरूपत्रपुण्यादिसमर्पणेन वा विधेम=परि-  
चरेम=तं परिषेवामि इत्यर्थः । यद्वा तं परमात्मानं विनाऽन्यस्मै कस्मै हविषा=  
हविष्मत्ता यज्ञेन, विधेम=विष्मन्तुष्टानं कुर्मो न कस्मैचित्कन्तु तस्यैव प्रीत्यर्थं  
सर्वं श्रौतं स्मार्तं कर्म कुर्मः । कर्मणि सम्प्रदानम् । अथवा लक्षणया व्रीह्यादि-  
हविष्यान्नसमुद्भवं मनोमुद्भवादि हवि, विभक्तिव्यत्ययः, तादृशं हविः, विधेम=

दधः—समर्पयाम इत्यर्थः । अत एव भगवता श्रीमुखेन गीतासु स्पष्टमादिष्टम्—  
 ‘मय्येव गम आधत्स्व मयि बुद्धिं निवेशय । निवसिष्यसि मय्येव  
 अत ऊर्ध्वं न संशयः ॥’ (गी. १२ । ८) इति । भगवयात्मनि मनो-  
 बुद्धिलक्षणहविःसमर्पणेन भगवदवस्थानलक्षणमोक्षसिद्धिसम्भवादिदमेव मुख्यं  
 मुमुक्षुकर्तृकं हविःप्रदानं द्रष्टव्यम् । विषतिः परिचरणदानरुमा ।

‘यो हिरण्यगर्भः प्रजापतिः परमेश्वरः, प्राणतः=प्रवरतः—आसौच्छ्रवा-  
 सव्यापारं कुर्वतः । ‘स्वस प्राणने’ अन च इति धातोः लटः शत्रादेशे अदा-  
 दित्वात् शपो लृक् । निमिषतः=निमेषणं, अक्षिपद्मपरिस्फन्दलक्षणं व्यापार  
 कुर्वतः, मिष स्पर्धायामत्रापि पूर्ववत् । जगतः=जंगमस्य—प्राणिजातस्य, स्थाव-  
 रस्याप्युपलक्षणं महित्वा=महित्वेन, ‘सुपां सुलुगिति’ वृत्तीयाया आकार, माहा-  
 त्वेनेत्यर्थः । एक इत्=अद्वितीय एव सन् राजा बभूव=अधिपतिः ईश्वरो भवति ।  
 ‘ऊन्दसि लुङ्लिङ्लिट्’, इति सार्वज्ञलिको लिट् । यद्वा जगतः सर्वस्य  
 मध्ये राजा=राजमानो—विराजमानोऽन्तर्याम्यात्मना बभूवेत्यर्थः । तदेव स्पष्टयति—  
 अस्य=परिदृश्यमानस्य, द्विपदः=द्विपादयुक्तस्य मनुष्यपक्ष्यादेः, द्वौ पादारस्येति  
 त्रिगुल्य समासे ‘संख्यामुपूर्वस्य’ इति पादशब्दान्त्यलोपः ‘पादः पत्’ इति  
 पद्माशब्ध । चतुष्पदः=पादचतुष्टयोपेतस्य गोमहिपादेः प्राणिनः, रूपसिद्धिः  
 पूर्ववत् । यः=प्रजापतिः, ईशे=दृष्टे—नियमनाय समर्थो भवतीत्यर्थः । ‘ईश  
 पेदवयं’ आदादिकोऽयम् । यद्वा ईष्टे=ऐश्वर्यं करोति । ‘अधीगर्धदयेशां कर्मणि’  
 इतिपठौ । तथा च मनुष्यपशुपक्ष्यादिकं यत्किमपि परिदृश्यमानं प्राणिजातम-  
 स्ति, तत्सर्वं निरवधिक्रमहिमशालिनो भगवत ऐश्वर्यं कृदेशभूतमेवास्तीति वेदित-  
 व्यम् । यद्वा यः परमात्मा, अस्य=ब्रह्माण्डस्य मध्ये विद्यमानान् द्विपदो गनुष्या-  
 दीन्, चतुष्पदो गवादीन् ईशे=शिक्षयति—सर्वप्राणिहृदयपुण्डरीके स्थि याऽन्त-

र्यामितया जगत्सर्वं नानाकर्मसु प्रेरयति—तत्फलप्रदानेन निगूढात्स्यनुगूढाति चे-  
त्यर्थः । ईदृशो यः प्रजापतिः तस्मै कर्मै इत्यादिकं पूर्ववत् ।

भूमगडले विद्यमानाः इमे=रमगीयतया परिदृश्यमानाः हिमरन्त=हिमाः  
सन्त्यस्मिन्निति हिमरात्, तेन बहुवचनान्तेन हिमाचलस्य सर्वपर्वतराजस्यत्वा-  
त्तन्नाम्ना च सर्वे पर्वता महामेघनिम्बसघत्रिकूटाचलादयो लक्ष्यन्ते 'छत्रिणो  
यान्तीति' न्यायात् । इमान् सर्वांन् हिमालयप्रभृत्यदीन् यस्य=परमेश्वरस्य वि-  
श्वान्तर्यामिणः, महित्वा=महित्वं—महान्तं महिमानं, आदुः=कषयन्ति बुधाः ।  
तथा रसया=नद्या, रसो जलं सोऽस्यामस्वीनि तदती रसा नदीत्यर्थः । रसति=  
शब्दायते इति वा रसा 'पचायन्' 'रसा नदी भवति रसतेः शब्दकर्मणः'  
इति निरुक्ते ( ११ । २५ ) यात्कः । जातवेत्कवचनं व्यकथयति गायतो बहुत्वेन  
परिणेत्यं, रसाभिः—नदीभिः सर्वाभिः पृथिवीतन्नामाभिः गंगायमुनानर्मदाप्रभृतिभिः  
सह, सन्नोचे कारणामात्रसमुद्रं=सर्वांन् लवणादिसमुद्रान् यस्य महिष्वमाहुः ।  
एवं यस्य च इना प्रदिशः=पूर्वाद्या मुद्घदिशः आग्नेयाद्याः कोणदिशः सर्वाः  
बाहू=बाहुनः—भुजाः—तद्वत्प्राप्तान्ययुक्ताः, वचनव्यपयः, यस्य महिष्वमाहुः, रि-  
रिनयादिकं जगति वर्तमानानामन्येषा पदार्थानानप्युपलभ्यकम् । तेन मृष्ट वात्,  
तद्रूपेण तस्यैवास्तथानात्, विरास्थितपदार्थजातमिदं तस्य महिषो विभूतेर्वि-  
स्तार एवागन्तव्यम् । यथा हि 'ध्रुवोऽस्ती' ति वाक्यस्य तत्कारणवद्विविच-  
कानुमित्तिपर्यन्तग्यापारताऽन्युपगम्यते, तेपेदं विचित्रं विश्वमस्तीति वाक्यस्यपि  
तत्कारणपरमेश्वरविषयानुमित्तिपर्यन्तग्यापारताऽनुपेयैव । तथा चात्रापि लोका-  
बुद्धिमपेश्वर मिरिनयादिदर्शनेन त्रिलोकापरिमितज्ञानशक्तिमतः परमेश्वरस्य सद्भा-  
वसूचकमनुमानमपि प्रमाणमुपन्यस्यते—कस्या क्वाप्तिद्यां सद्भावात्मोक्षितेन भगवता  
वेदेन । तथाहि—यदिदं जगत् युवियत्पृथिव्यादिस्यवाद्यप्रिचन्द्रग्रहनस-

त्रागिरिनीवृक्षलतादिविचित्र देवगन्धर्वयक्षरक्षःपितृपिशाचमनुष्यपशु-  
पक्षिकीटपतङ्गादिविप्रिधप्राण्युपभोगस्थान, मनसाऽप्यचिन्त्यरचनारूपं  
तदत्यन्तकुशलशिल्पिभिरपि दुर्निर्माण प्रतिनियतदेश कालनिमित्तकर्म-  
फलाश्रयं, तद्विषयकविशिष्टज्ञानशक्तिप्रयत्नवच्चेतनकारणपूर्वकं भवितु-  
मर्हति, तादृशलक्षणविशिष्टकार्यत्वात्, प्रासादरथयन्त्रादिवत् । न चेद-  
मप्रयोजक, जन्यत्वेन जनकत्वेन च कार्यकारणभावलक्षणस्यानुकूलकर्तव्य सद्भा-  
वात् । न चास्य ज यत्वमेव कथं प्रत्यक्षतो दृष्टत्वादनतिशङ्कनीयमेतत् । अन्यथा  
ध्वसानुपपत्ते । इयं यत्र विस्तर । यद्वा यस्य बाहु इति पृथक् पद, यस्य भुजो  
जगदक्षणकर्तारो स्त इति शेष । सर्वस्य प्राणिजातस्य य परमपितृभूतोऽस्ति ।  
अत तेनैव तपरिरक्षणीय भवेदित्यत्र किमु वाच्यम् । अत एव यथा लौकिक  
पिता हितोपदेशतदाचरणादिना पुत्रान् परिरक्षति, इदं कर्तव्यमिदमकर्तव्यमिति  
हितविधानाद्विद्व्यासेधो च ज्ञापयति, तथैवायं प्रजाःसखो विश्वपिता परमेश्वरो-  
ऽपीति भाव । कस्मै देवाय हविषा विधेम इति ।

य =परमामा आमान ददातीति आत्मदा, स्वोपासकाना स्वसायुष्यल-  
क्षणमोक्षप्रद इत्यर्थ । यद्वा आत्मदा=आत्मना—जीवामना दाता—उत्पादक  
इत्यर्थ । आमाना हि सर्वे तस्मात्परमानुभवत्वे, यथाऽग्ने सकाशात् वि-  
स्फुलिङ्गा ज्ञायन्ते तद्वत् । यद्वा आत्मदा=चैव रूपेणात्मानमेवादिधिया शरीरा  
दिषु ददाति—प्रक्षिपतीत्यर्थ । 'तदात्मान स्वयमकुरुत' (तै. आ. २ । ७)  
इति श्रुते । यद्वा आमना शोधयिता इत्यर्थ । 'दैप् शोधने' स्मरणात् ।  
'आतो मनिनि' ति चिच् । तेषां शोधनमनेनविधिं, शोधनश्च दोषनिरासपूर्वक  
गुणाधानम् । दुष्टानाम युषदण्डनिपातेन कुनुद्धिनिवृत्तिपूर्वरूप मार्गस्थापनलक्षण,

सकामानां भक्तानां तत्तत्कामितार्थप्रदानेन खेदप्रदकामनिवृत्तिर्वृत्तिसिद्धि-  
 प्रसूतप्रमोदाधानलक्षणं, जिज्ञासूनां निष्कामभक्तानां तत्त्वविज्ञानसमर्पणेन निखि-  
 लानर्थमूलज्ञाननिवृत्तिर्वृत्तिररमानन्दावाप्तिरुत्तमभित्येवं यथायथं वाच्यम् । यदा  
 ऽऽमविद्यामखण्डाहमाकारवृत्तिषु अहमानमेव वृत्ति-समर्पयति-प्रकाशयतीति  
 सोऽनो तथा । आत्ममहणमत्र स्वतोऽनन्यत्रप्रदर्शनार्थम् । आत्मशब्दस्य प्रत्य-  
 गहमविषय एव मुख्यत्वात् । 'यमेवैव वृणुते तेन लभ्यस्तस्यैव' आत्मा  
 विवृणुते तनुःस्वाम् ।' (क. १ । २ । २२) इति श्रुतेः । तथा ब्रह्मा=  
 बलं-ऐश्वर्यप्राप्तितद्गोपतामर्थं, सत्त्वशुद्धिमक्तिविवेकादिश्रमणादिमाधनसम्पत्ति-  
 समुद्भवं तत्त्वसाक्षात्कारप्रयोजकं सामर्थ्यविशेषं वा ददाति साधकेभ्य इति ब्रह्मा ।  
 यस्य च प्रशिक्षं=प्रकृष्टं शासनं-विभिन्निपेयगयीमाज्ञामित्यर्थः । विश्वे=सर्वे  
 प्राणिनो मनुजादयः, उपासने=सेवन्ते-पालयन्ति, सर्वोत्कृष्टा देवा अपि यस्य  
 प्रशासनमुपासते, यदीयमाज्ञां सादरं शिरसि विधाय यदाश्रिताः सन्तस्तत्तत्कार्य-  
 मनुत्तिष्ठन्तीति यवत् । तदुक्तं-'यस्य ज्ञेयावधि ज्ञानं, शिक्षावधि च  
 शासनम् । कार्यावधि च कर्तृत्वं, स स्वयम्भूः पुनातु वः ॥' इति ।  
 किञ्च यस्य भगवतः अमृतं=मोक्षलक्षणममरणं छाया=छायावत्स्वाधोः, मृत्युः=  
 प्राणिनां मरणमपि यस्य छायेव स्ववशे वर्तते । यदा यस्य छाया=आश्रयः  
 शरणागतिः, भक्तिज्ञानपूर्वकं तदुपासनं वा अमृतं=अमृतत्वलक्षणमुक्तिहेतुः ।  
 यस्य च शरणाप्रदणपनुपासनमज्ञानक्षेत्रेशोः । मृत्युः=संसारहेतुः-जन्माद्यनर्थ-  
 दुःखमयक इत्यर्थः । तथा चाम्नापने-'य एतद्विदुरमृतास्ते भान्त्यथेतरे  
 दुःखमेवापियन्ति ।' (बृ. ४ । ४ । १४) इति । स्मरन्ति च शिष्याः-  
 'यस्याद्भिषमाश्रितवतां मन्त्रपाशहानिः, यस्याद्भिषपद्मविमुखा जनि-  
 मृत्युभाजः । यन्नामशोधकमनन्तमगोन्मुखानां पापीयसामपि म मे

शरणं मुकुन्दः ॥' इति । विदुः=उपासते जानन्ति केत्यर्थः । इतरे=ये नो-  
पासते न जानन्ति च ते इत्यर्थः । कस्मै देवाय हरिषा विधेम इति व्याख्यातम् ।

×

×

×

( ५७ )

( कल्याणप्रदानां यज्ञानां शिवसङ्कल्पानां शोभनप्रज्ञानाञ्च  
निर्विघ्नसिद्धये देवमार्थना कर्तव्या )

भद्रकृतुसिद्धये देवान् प्रार्थनयाऽनुकूलयन्ति—

ॐ आ नो भद्राः क्रतवो यन्तु

विश्वतोऽदब्धासो अपरीतास उन्निदः ।

देवा नो यथा सदमिद्वृधे,

असन्नप्रायुवो रक्षितारो दिवे दिवे ॥

( शु. अ. २५ । १४ । क्र. १ । २९ । १ । नि. ४ । १९ )

क्रतवः=यज्ञाः शिवसंक्रान्ता. शोभनप्रज्ञाः चेत्यर्थः । नः=अस्मान् प्रति  
[ आयन्तु=आगच्छन्तु—प्राप्नुवन्तु—शिवसङ्कल्पशोभनप्रज्ञासंयुक्ताः सन्तो वयं सदा  
यज्ञानुप्रतारो भवेमेति यावत् । फीटशाः क्रतवः ? भद्राः=समीचीनफलसाधन-  
तया भजनीयाः भन्दवीयाः वा स्तुत्याः ' भद्रि कल्याणे सुखे च ' कन्याग-  
कारिणः सुखप्रदा इत्यर्थः । तथा विश्वतः=सर्वतः सर्वेष्वो विधेम्यः, अद-  
ब्धासः=अनुपहंसिताः—अनभिभूता इत्यर्थः, निविघ्ना इति यावत् । पुनः  
कव भूतास्ते ? इत्यत्र आह—अपरीतासः=न परीताः—अपरीताः—अव्याताः—

अप्रतिहृद्वाः—अहृद्कर्तृत्वामिमानेन तुच्छफलमित्यपेण वा ये यज्ञाः संयुक्ताः—  
 प्रतिहृद्वाः न भवन्ति, किन्तु सत्त्वशुद्धीशप्रसादसम्पादनैकप्रयोजना भवन्तीति  
 यावत् । उद्भिदः=अनर्थानामुद्भेत्तारः, यद्वा उद्भिन्दन्ति=प्रकटयन्ति—सत्त्वशुद्ध्या-  
 दीनि फलाणि, ब्रह्मात्मतत्त्वसाक्षात्कारःमर्कं महाफलं वेति उद्भिदः=उद्भेत्तारः—  
 अभीष्टफलसाधका इति यावत् । किय यथा=येन प्रकारेण, देवाः=शिवत्रिप्यु-  
 गणेशशक्तिपूर्यप्रभृतयः, श्रोत्रियःवप्रदनिष्ठवादि विशेषणविशिष्टाः गुरुवः सिद्ध-  
 पुरुषा महात्मानो वा—‘विद्वांसो वै देवाः’ ( श. ब्रा. ३ । ७ । ३ ।  
 १० ) इति श्रुतेः । नः=अस्माकं—साधकानां कन्याणरुामुक्तानां सदमित्=  
 सदैव, सदमिदित्यन्ययं सदार्थं । वृधे=वृद्धयै—अभ्युन्नतये, असन्=अनुकूलाः—  
 हिताचरणहितोपदेशादिनाऽऽञ्जानुग्रहकर्तारो भवन्तु । तथा क्तवः—आयन्तिक्व-  
 न्वयः । क्रीडशाः देवाः ? अप्रायुवः=प्रकुर्येणायुवन्ति—प्रमाथन्ति ते प्रायुवः,  
 यौतेः किप् तुगभाव आर्पः, न प्रायुवः—अप्रायुवः—प्रमादरहिताः अनलसाः सदा  
 प्रपन्नरक्षणाय जागरूका इति यावत् । तथा दिवे दिवे=अहन्यहनि=प्रत्यहं  
 रक्षितारः पालकाः हितकर्तारः इत्यर्थः । अस्माकं सर्वविधाभिवृद्धयै भवन्तिव-  
 त्पन्वयः । अदब्धासः=‘ दम्भु दम्भे ’ दम्भो हिंसा निष्ठाप्रत्ययः, नञ् समासः,  
 असुक् । अपरीतासः=इण्गतौ कर्मणि निष्ठा ‘ ग्राज्जसेरसुक् ’ । वृधे—‘ वृध  
 वृद्धौ ’ सम्पदादिलक्षणो भावे किप् । असन्—‘ अस सुवि ’ छेदि अडागमः  
 ‘ बहुलं छन्दसि ’ इति शपो लुगभावः तस्य अङ्गित्वात् ‘ श्रसोरछोपः ’ इति  
 अकारलोपामावः । अप्रायुवः—‘ इण्गतौ ’ प्र उपसर्गः, उण् प्रत्ययः, नञ् समासः  
 जसि उवङ् इति वा ॥

भविष्याम इति भावः । रातिः—रा दाने किन् प्रत्ययः । सेदिमा—‘पद्म विश-  
रणमत्यवसादनेषु’ इति प्रार्थनायां लिट् उत्तमबहुत्वे रूपं एवाभ्यासलोपे  
संहितायां दोषत्वम् । प्रतिरन्तु—प्रपूर्वस्तिरति वर्षनार्थः इति ।

अथवा देवानां=यष्टन्यानां—इन्द्रवरुणादीनां भद्रा सुमतिरस्तु । तथा चोक्तं-  
देवानां द्वैविध्यं शतपथब्राह्मणे—‘द्वयाः वै देवाः, देवा अह एव देवाः ।  
अथ ये ब्राह्मणाः शुश्रुवांसो अनूचानाः, ते मनुष्यदेवाः । ( शत. ब्रा.  
४ । ३ । ४ । ४ )—‘तेषां द्वेषा विभक्त एव यज्ञः, आहुतय एव  
देवानां दक्षिणाः मनुष्यदेवानां ब्राह्मणानां शुश्रुवुषां अनूचानानाम् ।  
आहुतिभि एव देवान् प्रीणाति, दक्षिणाभिः मनुष्यदेवान् । ते एनं  
उभये देवाः प्रीताः स्वर्गलोकमभिवदन्ति ।’ ( शत. ब्रा. ४ । ३ ।  
४ । ४ ) इति । माधवभट्टेनाप्युक्तम्—‘एवञ्च देवा यष्टारो यष्टन्याश्च  
तथाऽभवन् । अंशावतारैर्यष्टारो यष्टन्यास्तु दिवि स्थिताः ॥’  
( ऋग्वेदानुक्रमणिकायाम् ) यष्टन्यानां दिवि स्थितानां देवानामंशावतारै र्भूमौ  
स्थिता देवीसम्पन्नानो यष्टारो मनुष्यरूपा देवा भवन्तीति तात्पर्यम् ।

×

×

×

( ५९ )

( भयेभ्यो रक्षणाय कल्याणप्राप्तये च चराचरविश्वस्वामिनो  
भगवतः सादरमाह्वानं कर्तव्यम् )

यतो भगवत्प्रसादस्य सर्वसिद्धिगूढवाढतो निखिलानि मन्यानि वन्दनानि  
च भेतुं, निरङ्कुशं तृप्तिं लोकौचरप्रमोदसाम्राज्यं कल्याणनासादयितुञ्च विपदां



हृत्तारं सम्पदां दातारं भयेभ्यो रक्षितारं चराचरविश्वस्वामिनं विश्वेश्वरं भूधो भूय  
आह्वानादिना भक्ता प्रसादयन्ति—

ॐ तमीशानं जगतस्तस्थुपस्पतिं,

धियं जिन्वमवसे हूमहे वयं ।

पूषा नो यथा वेदसामसद्वृधे,

रक्षिता पायुरदब्धः स्वस्तये ॥

( छ. य. २५ । १८ । ऋ. १ । ८९ । ५ )

वयं=अभ्युदयनिःश्रेयसकामाः तं=लोकशास्त्रप्रसिद्धं—ईशानं=परमैश्वर्य-  
शालिनं—सर्वेश्वरं श्रीशङ्करं महादेवं, हूमहे=आह्वयामः—अभिष्टुमः—आह्वानस्तु-  
त्यादिना प्रसादयाम इति यावत् । कीदृशं तं ? जगन्=जगत्स्य तस्थुपः=  
स्थावरस्य च, चराचरस्य विश्वस्य पतिं=पालकं—रक्षितारम् । पुनः कथंभूतं ?  
धियं जिन्वं=धियं—बुद्धिं जिन्वति=प्रीणातीति धियंजिन्वस्तम्—स्वशरणागत-  
भक्तबुद्धिसन्तोषकारकमिति यावत् । यद्वा धियं जिन्वं=धीनिः शोभनप्रज्ञाभिः  
सत्कर्मभिर्वा प्रीणयितव्यं—प्रसादयितव्यमित्यर्थः । जिविः प्रीणनार्थः, खच्  
प्रत्ययः । अत्रनाय—रक्षणाय अविद्यादिकेशेभ्यः तज्जभयेभ्य इति शेषः । यद्वा—  
अवनाय=तर्पणाय—ब्रह्मानन्दानुभवोद्भूतनिरद्भुशतुस्ये हूमहे । पुनः कीदृशोऽसौ  
परमेश्वरः ? इत्यत आह—पूषा=पोषणकरा, लौकिकपारलौकिकपारमार्थिकपुष्टि-  
विधातेति यावत् । वेदसां=धनानां, श्रद्धामतिक्रान्तविज्ञानादिविषयसम्पदां या  
रक्षिता=रक्षकः । पायुः=पालकः—अधर्मैस्त्वसेन सनातनार्यधर्मस्य दुष्टधर्मै-  
सज्जनभक्तस्य चेतिशेषः । अदब्धः=कैनापि विरोधिना ५

अनभिभूतः—सर्वातिशायितेजस्वो—अविनाशीति यावत् । यथा=येन प्रकारेण  
 तादृशो भगवान् नः=अस्माकं वृषे=वृद्धयै—पेड़लौकिकपारलौकिकगुणसम्पत्तेर-  
 म्युदयाय, तथा स्वस्तये=कन्याणाम्—पारमार्थिकनिःश्रेयसलक्षणाय, असत्=अनु-  
 कूलः प्रसन्नो भवतु, तथा वयमजस्रं सात्त्विकमद्वया परमया प्रीत्या च हूमहे इति  
 पूर्वेणान्वयः । तस्थुपः=तिष्ठतेर्लिटः क्तुः, संप्रसारणं, पत्वं, पठ्येकवचनमिदम् ।  
 असत्—'अस सुवि' छेदि अडागमः अन्दसः शपो लुगभावः । पापुः—  
 'पा रक्षणे' उण् प्रत्ययः । स्वस्तये—पु—पूर्वात्—अस्तेः भावे क्तिन् 'छन्दस्यु-  
 भयथा' इति तस्य सार्वधातुकत्वात् 'अस्तेः भूः' इति भूभावाभाव इति ॥

×

×

×

( ६० )

( चैतन्यानन्दमय्या अखण्डनीयाया अदितिश्चेत्तः सर्वात्मतया  
 वर्णनम् )

स्वस्वरूपा चित्तिशक्तिमदितिसमाख्यां सर्वात्मत्वेन मन्त्रद्वक् वर्णयति—

ॐ अदितिर्द्यौरदितिरन्तरिक्षमदिति—

माता स पिता स पुत्रः ।

विश्वे देवा अदितिः पञ्चजना

अदितिर्जातमदितिर्जनित्वम् ॥

( छ य. २५ । ३३ । ऋ. १ । ८९ । १० । अथर्व. ७ । ६ । १ ।  
 तै. आ. १ । १३ । २ । ति. ८ । २३ )

अदितिः=अखण्डनीया निया प्रयुक्चित्तिशक्तिः परमार्थतस्यस्वप्नकाश-

रमानन्दरूपा इत्यर्थः । सैव धीः=यौतनशीलो नाकः—स्वर्गलोक , सैव अन्त-  
रक्षं=यात्रापृथिव्योर्मध्ये ईदृश्यमाणं व्योम, सुवर्लोको वा, सैत्र माता=पृथिवीलोकः  
यद्वा माता=निर्मात्री जगतो जननी, सैत्र पिता=सूर्यः । यद्वा पिता=त्रित्यस्यो-  
त्पादकः परमेश्वर । यद्वा प्रसिद्धा माता सैव, स —पिता—सः—पुत्रः=मातापित्रो  
जातः पुत्रोऽपि सैत्र । स पिता स पुत्र इत्यत्र 'निर्दिश्यमानप्रतिनिर्दिश्य-  
मानयोरेकतामापादयन्ति सर्वनामानि पर्यायेण तल्लिङ्गतामुपाददते ।'  
इत्युदेःयलिङ्गतया पुलिङ्गत्वम् । विधेयलिङ्गतया च त्रीलिङ्गत्वेन परिणयं—सा  
पिता सा पुत्र इति । शुभ्रभृत्सर्वमपि सा अदितिरेवेति । तस्याः सर्वाधिष्ठान-  
त्वात् । अध्यस्तस्याधिष्ठानानतिरिक्तत्वाच्चादितेरेव 'एवा सर्पादिकमिव'  
शुभ्रभृत्सर्वोऽयं प्रपञ्चो विवर्तः । एवं विश्वे=सर्वे देवा —अदितिरेव, पञ्चजनाः  
=गन्धर्वा, पितरो, देवा, असुरा, रक्षांसि च निपादपञ्चमा वा ब्राह्मणादि-  
वर्णा. पञ्चजना अप्यदितिरेव । तदुक्तं यास्केन—' गन्धर्वाः पितरो देवा  
असुरा रक्षांसित्येके, चत्वारो वर्णा निपादः पञ्चम इत्यौपमन्यवः  
( नि. ३ । ८ ) इति । किं बहुनोक्तेन 'जातं=उपलं चराचरप्राणिजातं सर्वं,  
जनित्वं=ननिप्यमाणत्वं च सर्वमदितिरेव, यद्वा जातं=जननं प्रजानामुत्पत्तिः,  
जनित्वं=न मात्रिकरणमपि सैत्र । न तस्याः पृथग्भूत किञ्चिदुत्पत्तिमात्रमपि स्व-  
तन्त्रसत्तास्फूर्तिकम् । अत एव सर्वेषु कार्यभूतेषु पदार्थेषु कारणरूपायाः तद-  
धिष्ठानसत्तायाः चित्तिशक्तेर्विद्यमानत्वात्, कार्यकारणयोरनन्यत्व प्रदर्शयितुमेव  
'अदितिर्धौ.' इत्यादि. सामानाधिकरण्यनिर्देशः । तदेतद् बहुवारमान्नातं ऋक्-  
संहितायामपि—' आ सर्वतातिमदितिं वृणीमहे ' ( ऋ. १० । १०० । १ )  
इति । सर्वतातिं=स्वार्थिभूतात्तिल् प्रत्ययः—सर्वा सर्वात्मिकामित्यर्थः । यद्वा  
सर्वं तावन्ते अस्यामिति सर्वतातिः=सर्वकारणीभूता ता छान्दसो दीर्घः । तादृशी

अदितिः—अखण्डनीयां विश्रमातरं चित्तिशक्ति—आ वृणीमहे=कामयामहे इत्यर्थः। एवं ब्राह्मणग्रन्थेऽप्याज्ञायते—'इयं वै देव्यदितिर्विश्वरूपी' (तै. ब्रा. १। ७। ६। ७) 'इयं वै जगती अस्यां हीदं सर्वं जगत्' (श. ब्रा. ६। २। १। २६) इति। तथैव 'इदं सर्वं यदयमात्मा' (वृ. २। ४। ६) 'सर्वं खल्विदं ब्रह्म' (छां. ३। १४। १) इत्येवमावाभिरपि श्रुतिभिविशेषेण त्रिष्वपि कालेषु कार्यस्य कारणानन्त्यत्वं श्राव्यते। न च तयो-  
रनन्त्यत्वं सति कारणस्यापि कार्यस्यैव स्थौन्यादिदोषप्रतङ्ग इति वाच्यम्; यतः कारणस्य कार्यात्मनाऽवस्थाने न वास्तविकमपि तु मायामात्रं रज्ज्वा इव सर्पादि-  
भावेन। तथा च कार्यस्य तद्वर्माणां च स्थौन्यादीनामविद्याऽऽव्यारोपितत्वेनावस्तु-  
त्वात् तैः कारणमैन्द्रजाडिमिय एवमिन्द्रजालएवप्रपदार्थः न कदापि संसृ-  
ष्यत इति भावः। अत एव 'सर्वं वा अतीति तददितेरदितित्वं, सर्वस्यै-  
तस्यात्ता भवति सर्वमस्यान्नं भवति, य एवमेतददितेरदितित्वं वेद।'  
(श. ब्रा. १०। ६। ५। ५) इति शतपथश्रुत्या प्रथमकाले चराचरविश्वस्य  
स्वस्मिन्नुपसंहारलक्षणसंहारकर्तृत्वेनाविद्यादशायाच्च नितिलशब्दाद्विषयमोक्तृ-  
त्वेन सर्वस्यान्नस्यात्तत्त्वेन च प्रत्यगभिन्नः परमात्मेवादितिशब्दस्य मुख्योऽर्थो-  
ऽप्यात्मतत्त्वपर्यालोचनावसरे निश्चीयते। तस्य सर्गाकारत्वाभावे स्वस्मिन् सर्वो-  
पसंहारकर्तृत्वस्यात्मभ्रान्तं, सर्वरूपेणावस्थानभावे सर्वविषयभोगस्य सर्गात्त-  
भक्षणस्य चादास्यत्वात्, न हि कश्चित्सर्वस्यैको भोक्ता वाऽन्ता वा दृश्यते तस्मादयं  
सर्वेना भयतीत्यर्थः। तस्यैवादितिशब्दाभिव्येयस्य परमात्मनः सर्वात्मत्वबोध-  
कानि—'इयं वै पृथिव्यदितिः।' (श. ब्रा. १। १। ४५) 'अदिति  
हि गौः' (श. ब्रा. १। १। ४५) 'वाग्वा अदितिः' (श.  
ब्रा. ६। ५। २। २०) इत्यादीनि शतपथब्राह्मणवाक्यानि द्रष्टव्यानि।

एव कृष्णयजुर्देवतैत्तिरीयारण्यकेऽध्यात्मनामम्—‘ अदितिदेवा गन्धर्वा मनु-  
 प्याः पितरोऽसुरास्तेपां२ सर्वभूतानां माता मेदिनी महती मही  
 सावित्री गायत्री जगत्सुर्वी पृथ्वी बहुला विश्वा भूता क्तमा काया  
 सा सत्येत्यमृतेति वसिष्ठः ।’ ( १० । २१ ) इति । मेदिनी=गधुकैटभ-  
 मेदसा जाता मेदस्विनी कठिनेयं भूमिरपि अदितिरेव । कथंभूता सा ‘ इति  
 तत्स्वरूपनिरूपणपरत्वेनेतराणि विशेषणानि—महती=अनन्तपरिमाणा विश्वी  
 व्यापका इतियावत् । मही=विश्वकारणत्वेन परमेश्वराभिन्नत्वेन च सा पूज्या ।  
 सावित्री=सवितु अरुह्यन्तर्थाभिणः स्वभूता शक्ति, शक्तिशक्तिमतो-  
 स्तादात्म्यात् । गायत्री=गायत्रान् त्वोपासकैर्वायवे रक्षतीत्यर्थः । जगती=  
 अखिलजगदाश्रयभूता । ऊर्वा=ऊरुहृपाद्या, पृथ्वी=अनन्तविभूतिविस्तारयुक्ता ।  
 बहुला=चैतन्यानन्दनिधिः । विश्वा=सर्वात्मिका । भूता=विश्वोपत्यादावपि वि-  
 घमाना, क्तमा=अतिशयेन सुस्वरूपा, काया=चराचरविश्वप्राणिदेहरूपेणापि  
 परिणता, सा=प्रसिद्धा, स या=त्रिभुवपि कालेषु बाधरहिता, अमृता=मोक्षरूपा  
 अखण्डैकरसतया सदाऽवस्थिता इत्येव वसिष्ठो महान्निरप्याहेत्यर्थः ।

अथाधिदैविकाधिभौतिकरूपे तावत्—अदिति =अदीना अखण्डनीया वा  
 प्रसिद्धा पृथिवी, देवमाता वा द्यौरन्तरिक्षमित्यादि—सरुलजगदात्मना सा स्तूयते ।  
 यद्वा द्यौरित्यादीनि सर्वाणि जनिव्यान्तानि पदार्थसार्थानि, अदिति =अदितोनि—  
 अदीनानि महाभाग्ययुक्तानि—सम्पत्सुखशान्तिकराणि अस्माकं भवन्त्वित्यर्थः ।  
 यत्तु कश्चिप्रललाप—अदितिशब्दस्य द्यौरित्यादिवद्बर्थप्रदर्शनपरोऽय मन्त्र इति तत्र  
 सम्यक् यतोऽस्य कोशभूतत्वाभावादेवं लोकोद्देश्योः प्रसिद्धयभावात् । सरुल-  
 जगदात्मनाऽनेनाऽदितेः स्तूयमानत्वात्—‘ इत्यदितेर्विभूतिगाचष्टे ’ ( नि.  
 ४ । २३ ) इति यास्करिपवचनविरोधात् ।

तद्विजिज्ञासस्य तद्ब्रह्मेति ।' ( तै. उ. सू. व. ४ । १ ) इति श्रुतेः ।  
 वरेण्यं=सर्वं सुमुखिभिर्वरेणीयं=प्रार्थनीयं=सम्भजनीयं निरतिशयाखण्डानन्दरूप-  
 मित्यर्थः । निरतिशयाखण्डानन्दरूपत्वमन्तरेण तस्य सर्वरणीयत्वानुपपत्तेः  
 तद्रूपत्वमवधेयम् । भर्गः=अविद्यादिसकलदोषमर्जनात्मकश्रोतज्ञानैकगम्यं यन्नि-  
 रूपदयं नित्यशुद्धबुद्धमुक्तस्वभावं परमार्थविज्ञानस्वरूपं परिपूर्णस्वयंयतिरूपं  
 चैतन्यं तेज इत्यर्थः । 'एतद्ब्रह्मेतदमृतमेतद्भर्गः' ( मैत्र्युप. ६ । ३५ )  
 इति श्रुतेः । 'तज्ज्योतिः परमं ब्रह्म भर्गस्तेजो यतः स्मृतम् ।' इति  
 स्मृतेश्च । देवस्य=सर्वद्योतनात्मकाखण्डचिदेकरसत्येत्यर्थः । सवितुर्वैतस्येत्यत्र  
 पष्ठचर्धो- 'राहोः शिरोवत्' 'पुरुषस्य चैतन्यवद्वा' औपचारिकः,  
 अभेदार्थलक्षकोऽवसेयः । ननु-तद्ब्रह्म न प्रत्यगात्मलक्षणं प्रत्युत तद्विलक्षणमेव  
 कर्तृत्वभोक्तृत्वाद्यनाश्रयत्वादित्याशङ्क्य तस्य प्रत्यग्विलक्षणत्वमेवास्ति-  
 मित्याह-यः=यत् सत्यज्ञानादिलक्षणं ब्रह्म, लिङ्गव्यत्ययः पुंस्त्वनि-  
 र्देशल्लान्दसः । नः=अस्माकं-अरमदीया वा धियः=बुद्धीः-अन्तःकरणस्य सर्वाः  
 वृत्तारित्यर्थः । प्रचोदयात्=प्रेरयेत्-प्रेरयति-प्रकाशयति इत्यर्थः । लकारव्य-  
 त्ययः) विन्वस्थानीयं ब्रह्मैव सकलान्तःकरणवृत्तिसाक्षिलक्षणं सर्वशुद्धिप्रेरकं  
 प्रत्यगात्मभूतमिति यावत् । तथा च प्रचोदयात्-उद्दिनिर्दिष्टस्य प्रत्यगात्मनः  
 स्वस्वरूपभूतस्य परब्रह्मणः तत्सवितुस्त्वित्यादिपदैः पूर्वं निर्दिष्टत्वेन प्रायालक्ष-  
 णमेव ब्रह्मावगतं भवति, न ततो विलक्षणमिति भावः । तदेव त्वं वयं सदा  
 धीमहि=ध्यायेम-चिन्तयामः-बुद्ध्यादिसर्वदृश्यसत्तास्मृतिप्रदं तत्साक्षिलक्षणं  
 यदस्माकं स्वरूपं तत्सर्वाधिष्ठानभूतं परमानन्दं निरस्तसमस्तानर्थरूपं स्वप्रकाश-  
 चिदात्मकं परं ब्रह्मास्ति, तदेव वयं श्रद्धामक्तिभ्यां ' तद्योऽहं सोऽसौ यो-  
 ऽसौ सोऽहमि' त्येवमनवरतं विभावयाम इति यावत् । तथा चायं गायत्री-

मन्त्रः 'रजसुसर्पन्यायेन' ब्रह्मविवर्ताकाशादिजडप्रपञ्चस्य तदधिष्ठानेन ब्रह्मणा साकं बाधसामानाधिकरण्यालक्षणेकत्वं, 'सोऽयमिति' न्यायेन च बुद्धिचिद्वस्तुः प्रत्यगात्मनो ब्रह्मणा सह तादात्म्यलक्षणेकत्वञ्च स्फुटं प्रतिपादयन् चराचर-विश्वभिन्नमखण्डैकसं परिपूर्णं सर्वात्मकं ब्रह्मत्वं बोधयति । यत्रैतदाज्ञातं भवति—'एकत्वमनुपश्यतः' ( ई. उ. ७ ) 'एकधैवानुद्रष्टव्यम्' ( यू. ४ । ४ । २० ) इति । एवं सतीयं सर्ववेदसारभूता प्रत्यक्षमल्लैख्य-बोधिका परमात्मनः सर्वाभासरूप-अप्राकृततेजोमयत्व-परमानन्दपन्त्व-सर्वदेवमयः-सर्वा महादिव्योत्तिका प्रणवव्याहृतिशिरःसमेता शुद्धा गायत्री तदर्थानुसन्धानपुरःसरा चतुर्थाश्रमिभिर्ब्रह्मनिष्ठैर्यतिभिरपि प्राणायामजपादिभिरुपस्था । तथा च स्मर्यते—'गृहस्थो ब्रह्मचारी च शतमष्टोत्तरं जपेत् । वानप्रस्थो यतिश्चैव सहस्राधिकं जपेत् ॥' इति । 'सर्ववेदान्त-सिद्धान्तमवलम्ब्य प्रकाशितः । गायत्रीनिगमार्थोऽयं मयाऽऽचार्य-प्रसादतः ॥' इति ।

अथ प्रगवाचर्थनिरूपणम्—प्रणरो हि 'ॐकारः' सर्वमाप्नोति व्याप्नो-तीति । अवति—रक्षति स्वजपनिष्ठान् संसारसागरादिति 'आप्तृ व्याप्ती' 'अव रक्षणे' चेति द्वाभ्यां धातुभ्यां निष्पन्नमिदं 'ॐ' रूपम् । 'प्र-शु-स्तुती' प्रकर्षेण न्यस्यते स्तूयते, अहमा स्वेष्टदेशता वाऽनेनेति प्रणरः । 'ओमिति ब्रह्म' ( तै० उ० १, ८ ) ( गो० ब्रा० पूर्वभागे० १ । १६ ) 'परश्चापरञ्च ब्रह्म यदोङ्कारः' ( प्रथ. ५ । २ ) 'ओङ्कार एवेदं सर्वम्' ( छां० २. २३ । ३ ) 'ओमित्येकाक्षरं ब्रह्म व्याहरन् मामनुस्मरन् । यः प्रयाति त्यजन्देहं स याति परमां गतिम् ॥' ( गोता. ८ । १३ ) 'ओङ्कारस्तु परं ब्रह्म गायत्री स्यात्तदक्षरम् । एवं मन्त्रो महायोगः

साक्षात्सार उदाहृतः ॥ ' ( औशनसस्मृति ३ । ५२ ) ' सारभूताश्च वेदानां गुह्योपनिषदः स्मृताः । ताभ्यस्सारन्तु गायत्री गायत्र्या व्याहृतित्रयम् ॥ व्याहृतिभ्यस्तथोङ्कारस्त्रिष्टुब्जस्य स उच्यते । त्रिष्टुब्जस्य निष्णातः परं ब्रह्माधिगच्छति ॥ ' ( वृ. यो. याज्ञ. स्मृ. ४ । ७८ । ७९ ) ' ओङ्कारः परमं ब्रह्म सर्वमन्त्रेषु नायकः । प्रजापतेर्मुखोत्पन्नः तपःसिद्धस्य वै पुरा ॥ ( यो० या० स्मृ० २ । ३ ) ' प्रणवाद्याः स्मृताः मन्त्राश्चतुर्वर्गफलप्रदाः । तस्माच्च निःसृताः सर्वे प्रलीयन्ते च तत्र वै ॥ यथा पूर्णं पलाशस्य शङ्कुनैकेन धार्यते । तथा जगदिदं सर्वमोङ्कारेणैव धार्यते ॥ प्रणवस्य ऋषिर्ब्रह्मा गायत्री छन्द एव हि ॥ देवोऽग्निर्व्याहृतिषु च विनियोगः प्रकीर्तितः ॥ ' इत्यादिः ॥ ' ओङ्कारं प्रणवश्चैव सर्वव्यापिनमेव च । अनन्तं च तथा तारं श्वलं वैद्युतमेव च ॥ इंसं तुर्यं परब्रह्म इति नामानि जानत ॥ ' ( वृ० यो० या० अ० २ । ११६+११७ ) ' वाच्यः स ईश्वरः प्रोक्तो वाचकः प्रणवः स्मृतः । वाचकेऽपि च विज्ञाते वाच्य एव प्रसीदति ॥ ' ( वृ० यो० या० २ । ४४ ) प्रणवो वाचकस्तस्य शिवस्य परमात्मनः । शिवरुद्रादिशब्दानां प्रणवस्तु परस्स्मृतः ॥ शम्भोः प्रणववाच्यस्य भावेन तज्जपादपि । या सिद्धिः सा परा प्राप्या भवत्येव न संशयः ॥ ( वायु. पु. उत्तर; अ. ७ । ) इत्यादि-श्रुतिस्मृत्यादिभ्यः प्रणवस्य माहात्म्यं विपुलमवगम्यते । ॐ कारस्याऽकारादि-मात्राविद्वादिपादाभेदगमकतत्त्वार्थमग्रेऽवोचाम । यस्योच्चारणं विना सर्वं श्रोत-स्मार्तादिकर्मकलापं निष्फलं सम्पद्यते । तस्य महत्त्वमवर्णलभ्यमप्यवधेयम् । तदुक्तं- ' यदोङ्कारमकृत्वा किञ्चिदारभ्यते, तदज्ञीभवति, तस्माद्-



जभयाद्गीतमोङ्कारं पूर्वमारभेदिति । ' ( छांदोग्यपरिशिष्टे ) ' ब्रह्मणः प्रणवं कुर्यात् आदानन्ते च सर्वदा । स्रवत्यनोङ्कृतं पूर्वं पुरस्ताच्च विशीर्यति ॥ ' ( मनु. २ । ७४ ) इति ।

अथ व्याहृत्यर्थे - ' भूर्भुवस्स्वः ' इति तिस्रो व्याहृतयः । भवति-  
अस्तीति सदिति व्युत्पत्त्या भूरिति सन्मात्र त्रिकालान्यं तत्प्रमुच्यते, भू सत्ता-  
या स्मरगात् । भुवरिति सर्वं दृश्यजातं भावयति-प्रकृतयति स्वभूतया अवि-  
परिलुपश स्वयंप्रमातया चैत-प्रदशा इति व्युत्पत्त्या चिद्रूपमुच्यते । सुवियते-  
सर्वैरभ्यर्च्यते इति व्युत्पत्त्या स्वरिति सुष्ठु सर्वैः त्रियमाणं सुखस्वरूपमुच्यते  
इति । अत एव सच्चिदानन्दलक्षणयुक्तस्य प्रत्यगभिनस्य ब्रह्मणः स्वरूपं तैत्ति-  
रीयारण्यके ' भूर्भुवस्स्वर्वक्ष ' ( तै. आ. ८ । ९ ) इत्येवमाग्नातम् । तत्र  
सद्रूपभूत्याद्भूतिजपार्थभावनया मृत्युभयं, चिद्रूपभूत्याद्भूतिजपार्थभावनया बुद्धे-  
रज्ञानभिभवाज्ञानादिलक्षण जटारव, आनन्दरूपस्वरूपाद्भूतिजपार्थभावनया त्रिविधं  
दुःखञ्च विनिवर्तते । व्याहृतिशब्दार्थस्तु-भूर्भुवस्स्वस्तथा पूर्वं स्वयमेव  
स्वयम्भुया । व्याहृता ज्ञानदेहेन तेन व्याहृतयः स्मृताः ॥ ' (यो०  
याज्ञ० अ० १ । श्लो. ९ ) इत्यग्नाभिहितः । यद्वा तैत्तिरीयश्रुत्या भूरिति  
षयं मर्त्यलोक, भुव इत्यन्तरिक्षलोक, स्वरिति स्वर्गलोक, अग्निगन्धादित्याः,  
ऋक्षसानयज्ञैषि, प्राणापानन्याना वाऽपि क्रमश ताभ्यः तिसृभ्यो विज्ञाय ते-  
' प्रधानं पुरुषः फालो ब्रह्मविष्णुमहेश्वरा । सच्च रजस्तमस्वितसः  
क्रमाद्ब्रह्माहृतयः स्मृताः ॥ ' ( कूर्म. पु. उव, १४ । ५४ ) इति वच-  
नेन प्रधानादयोऽपि । तेषां समेषां ब्रह्मसत्ताव्यतिरेकेण पृथक्सत्ताया अभा-  
वादेवादी प्रयुक्तोऽपि प्रगवो ब्रह्मस्वरूपतामभिधत्ते । तैत्तिरीयकास्तु- ' ॐ भूः  
ॐ भुवः ॐ स्वः ॐ महः ॐ जनः ॐ तपः ॐ सत्यमित्येवं

प्रणवादि सप्तव्याहः युक्ता गायत्री शिरःसमेता प्राणायामे जपनीयत्वेन वदन्ति ।  
अत एवाऽऽवेप्यद्भुः—‘सप्तव्याहृतिषु प्रोक्तः प्रणयोऽयं पुनः पुनः ।’  
सप्तानामपि लोकानां वक्ति ब्रह्मस्वरूपताम् ॥ उपलक्षणतः सप्तधाता-  
लानां तथैव च । सर्वलोकस्थजीवानां वक्ति ब्रह्मस्वरूपताम् ॥ इति ।  
यद्वा साधकेष्टं विधिष, आ=समन्तात् हरन्ति=प्रयच्छन्ति, तदनिष्टं वा विवि-  
धमा—समन्तत् हरन्ति=विनाशयन्तीति व्याहृतयः । ‘ॐ आपो ज्योतिः रसो-  
ऽमृतम्’ इत्ययं गायत्रीशिरोमन्त्रः । आपः=भातीतीति व्युत्पत्त्या अखण्ड-  
सत्तादिस्वरूपेण सर्वव्यापकः । स एव स्वयंप्रकाशमानत्वाज्ज्योतिः । स एव  
रसः=सर्वातिशायी परमानन्दस्वभावः । स एव अमृतं=मरणादिसकलसंसार-  
निर्मुक्तम्, तदेवोद्दाल्यं ब्रह्माहमरमोति सततं भावयेत् । यद्वा आपः=प्रसिद्धाः  
नदीसमुद्रादिगताः, ज्योतिः=प्रसिद्धमादित्यादिकं, रसः=प्रसिद्धो मधुराम्लादिः  
मह्विधः, अमृतं=देवैः पातव्यं यत्किमपि, तत्सर्वमोम्=प्रणवप्रतिपाद्यं ब्रह्मैव  
तत्र सर्वत्र ब्रह्म विभावयेदिति सूचयितुमादावोद्धारः । पक्षेऽस्मिन् मन्त्रस्यैयं  
पदयोजना—प्रवितुः देवस्य यद्वरेण्यं भर्ग, नः धियः प्रचोदयात् तत् शोमहि,  
कीदृशं तत् ! ‘भूः भुवः स्वः ।’ पुनः कीदृशं ! ओमिति ।

यद्वाहुः शिष्टा—स्वात्माभेदेन गायत्र्यर्थं पूर्णं ब्रह्म चिन्तयितुम्—‘आ-  
दित्यान्तर्गतं यच्च, ज्योतिषां ज्योतिरुत्तमम् । हृदये सर्वजन्तूनां जीव-  
भूतः स तिष्ठति ॥ हृद्याकाशे च यो जीवः साधकैरुपदर्शयते । स  
एवादित्यरूपेण यद्भिर्भसि राजते ॥ पापाणामणिधातूनां तेजोरूपेण  
संस्थितः । वृक्षोपधितृणानाञ्च रसरूपेण तिष्ठति ॥ ( वाङ्मन्त्रः )  
‘अहं ब्रह्म परं ज्योति ध्यायेमहि विमुक्तये । तज्ज्योतिर्भागवान्  
विष्णुर्जगज्जन्मादिकारणम् ॥ सप्तव्याहृति सप्रणवां गायत्रीं शिरसा

सह । ये जपन्ति सदा तेषां न भयं विद्यते क्वचित् । जपान्ते संस्मरेद् भूयः एकमेवाद्वयं विशुम् । तेनैव सर्वकर्माणि सम्पन्नान्यकृतान्यपि ॥ यथा कथञ्चिज्जप्तैषा देवी परमपावनी । सर्वकामप्रदा प्रोक्ता विधिना किं पुनर्नृप ! ॥ ' ( विष्णुधर्मोत्तरपुराणे ) तस्मात्सर्वप्रयत्नेन ज्ञातव्या ब्राह्मणेन सा । व्याहृत्योङ्कारसहिता सशिरस्का यथार्थतः ॥ सशिराश्चैव गायत्री यैर्विप्रैरवधारिता । ते जन्मवन्धनिर्मुक्ताः परं ब्रह्म ब्रजन्ति च ॥ ' इति । गायत्रीशिरोमन्त्रस्य ऋष्यादिः—' ओमापो ज्योतिः रसोऽमृतम् ' ॐ गायत्रीशिरसः प्रजापति—ऋषिः, गायत्री छन्दो, ब्रह्मवाय्वग्निसूर्याश्विनक्षी देवताः, प्राणायामे विनियोगः ॥ ' गायत्रीशापोद्धारमन्त्रः..... ॐ अर्कज्योतिरहं ब्रह्म, ब्रह्मज्योतिरहं शिवः । शिवज्योतिरहं विष्णुः विष्णुज्योतिरहं शिवः ॥ इति ।

अथ विशिष्टगायत्रीमन्त्रार्थः—ॐ अवाति—रक्षति चतुर्दशभुवनानानीयोम् । अव धातुः रक्षाप्रकाशपालनहिंसाद्वन्द्वचादिषु । उक्तञ्च—' अकारश्चाप्युकारश्च मकारश्चाक्षरत्रयम् । ब्रह्मा विष्णुश्च रुद्रश्च त्रिदैवस्य उदाहृतः ॥ ' ( वृ. यो. याज्ञ. २ । १९ ) इति । तत्=तस्य पष्ठचर्थे द्विताया, सर्वलोकशाखप्रसिद्धस्य, सविदुः=सर्वभावानां प्रसवितुः—उत्पादकस्य—ब्रह्मसंज्ञकस्य ' पुञ् प्रागिप्रसवे ' मुनोति—उत्पादयति चराचरं जगत् स सविता, पु—प्रसवैश्वर्ययोगं सर्वस्तूनां प्रसवः उत्पत्तिस्थानं सर्वैश्वर्यस्य च इति व्युत्पत्तेः । उपलक्षणमिदं सर्वभावानां रक्षितुः विष्णुसंज्ञकस्य, अन्ते चोपसंहर्तुः रुद्रसंज्ञकस्य, नादोवैष्णवरीदोशक्तिप्रितयविशिष्टस्य उपासनार्थं मायया परिगृहीतदिव्यसाकारविग्रहयुक्तस्य सकृलोत्पत्तिस्थितिसंहारकारिण एकस्यैः परमेश्वरस्य । ' सृजन् रसन् हरन् विद्वं दधे संज्ञां क्रियोचित्वाम् । ' 'एका मूर्ति-

ह्यो देवा ब्रह्मविष्णुमहेश्वराः ॥, इति च भागवते स्मरणात् । अत एवामी-  
 ष्वीति कंधन-‘नमः सवित्रे जगदेकचक्षुषे जगत्प्रभृतिस्थितिनाशहेतवे ।  
 त्रयीमयाय त्रिगुणात्मधारिणे विरञ्चिनारायणशङ्करात्मने ॥’ इति ।  
 देवस्य=भक्तद्वये चोत्तमानस्य । वीर्यं=वरणीयं सेवनीयं, पुरुषार्थकामिभिः-  
 प्रार्थनीयं वा विविधदुःखदोषादीनां विनाशाय व्यानेनोपासनीयं वैत्यर्थः । भर्गः=  
 तेजोमयदिव्यरूपं स्मरणमात्रेण पापसंतापभर्जनहेतुभूतमित्यर्थः । तदेव धीमहि=  
 तस्यैव वयं स्मः, स एवास्माकमिति दृढेष्टसम्बन्धभावनया चिन्तयामः । यद्वा  
 स एवाहमिति तेनैवाभेदतिद्वयेऽनन्यप्रेम्णा तदेव ध्यायामः । इत्येवमिष्टदेवस्य  
 तस्य परमेश्वरस्य ध्यानं विधाय, तमेव सर्वशक्तिमन्तं भगवन्तं वयमर्थयामहे  
 इष्टानिष्टप्राणिपरिहारायेत्याह-यः=सविता देवो निर्गुणोऽपि गुणवानमूर्तोऽपि  
 त्रिमूर्तिलक्षणो भगवान् भवान्, नः=अस्माकं, धियः=बुद्धाः-धारणावतीः  
 प्रज्ञावृत्तौः द्वितीयावहुवचनम् । प्रचोदयात्=प्रेरयतु, याः किल दुष्कर्मदुश्चि-  
 न्तनविमुखाः स कर्मसञ्चिन्तनप्रवणाः सत्यः सकलधर्मादिपुरुषार्थान् यथा प्रकृ-  
 ष्टया साधयेयुः तथा ताः कृपाकूपारो भक्तवत्सलः प्रेयस्क्रौषु कर्मसु चिन्तनेषु  
 च योजयतु । यद्वा याः-अशास्त्रतदुःखालयसंसारचिन्तनं विहाय सादयत-  
 सुखनिधेर्भक्तोऽनन्यचिन्तनपरा भवेयुः । तथा ताः-प्रचोदयात्=प्रेरयतु-इत्येवं  
 प्रार्थना विधीयते । अनन्तपामर्ष्यस्य विश्वप्रेरयितुस्तवैतन्न दुष्कर्ममिति भावः ।  
 ननु-भक्तिदूरे वर्तमानोऽसौ किं ते प्रार्थनं श्रोष्यति ? किं वा तद्वेष्टं साध-  
 यिष्यति ? इत्याशङ्क्याह-भूः भुवः स्वः=भूरादिसर्वलोकानमिव्याप्य तान्  
 प्रकाशयन् सदा नेदिष्टेऽप्यसौ अवतिष्ठते, तथा च तस्य दूरत्वप्रयुक्तपार्थन-  
 श्रवणत्वेऽसाधक्याभावाशङ्का दूरेसारिता । सत्येवमस्मिन् पक्षे मन्त्रस्याऽयम-  
 न्वयः-तस्य सवितुः देवस्य यद्वरेण्यं भर्गः तत् धीमहि, त्रीदशं तत् !-‘भूः

भुवः २३ । ' पुनः क्रीडां ' ओ३म् । सत् नः धियः प्रचोदयात् । इति ।  
इत्येवमुत्तनाधिकारिभ्यः शुद्धमद्वैतं परं ब्रह्मोपदिशन्ती शुद्धा, मध्यमाधिकारिभ्यश्च  
विशिष्टं समुपमापरं ब्रह्मोपदिशन्ती विशिष्टा च गायत्री विद्वद्ब्रह्मख्यायते ।

अथाद्वैतम्—नदिति षष्ठ्यर्थे, तरय=सर्वैर्दैवमानतया प्रसिद्धस्य देव-  
स्य=शक्तिश्रीडादियुक्तस्य । उक्तञ्च—'दीव्यते क्रीडते यस्माद्रोचते द्योतते  
दिवि । तस्माद् देव इति प्रोक्तः स्यूयते सर्वदैवतैः ॥' (य. गज. ९ । ५४)  
इति । सविनुः='पू प्रेणे' मुनति हाहाःशारे जेग्यति यः स मरिता तस्य ।  
यद्वा मूने सकलजनदुःखनिवृत्तिभूता वृष्टिं जनयतीति सविता—'यामिरादि-  
त्यस्तपति रश्मिभिस्तामिः पर्जन्यो वर्षति ।' इति श्रुतेः । आदित्या-  
ज्जायते वृष्टिं धृष्टेरसं ततः प्रजाः ।' इति स्मृतेश्च । यद्वा मून मकलधेवासि  
ध्यातृणामर्मा सविता । 'उद्यन्तमस्तंयान्तमादित्यमभिध्यायन् ब्राह्मणो  
विद्वान् सकलं भद्रमश्नुते ।' इति श्रुतेः । यद्वा सविनुः=त्रगता प्रसविनुः  
सूर्यमण्डलवर्तिष्ठस्य विश्वरूपस्यान्तर्यामिणां विज्ञानानन्दस्वभावस्य पुरुषस्ये-  
त्यर्थः । 'सविता वै प्रसवानामीशे ।' इति (ऋण्यजुःश्रुतेः) 'सविता सर्व-  
भूतानां सर्वभावांश्च स्यूयते । सवनात्प्रेरणाच्चैव सविता तेन चोच्यते ॥'  
इति स्मृतेश्च । अत्र पत्राहुः—आदित्यमण्डलान्तर्गतपुरुषसद्भावं श्रुतिस्मृति-  
वादाः—'य एषोऽन्तरादित्ये हिरण्यः पुरुषो दृश्यते हिरण्यमश्रुर्हिर-  
ण्यकेश आग्रणखात्सर्व एव सुवर्णः ।' (छां. १ । ६ । ६) 'य एष  
आदित्ये पुरुषो दृश्यते सोऽहमस्मि स एवाहमस्मीति (अं ४ । ११ । १)  
'आदित्यमण्डले ध्यायेत्परमात्मानमव्ययम् ।' (शौनकस्मृतौ) 'दे-  
वोऽयं भगवान् भानुःस्वर्णामी सनातनः ।' (सूर्यपुराणे १ । ११)  
'एष भूतात्मको देवः सूक्ष्मोऽव्यक्तः सनातनः । ईश्वरः सर्वभूतानां  
परमेष्ठो प्रजापतिः ॥' इति (भविष्णुपुराणे) नस्य सविनुः वेण्यं=

अतिश्रेष्ठ—पुरुषार्थकामिमिः संभजनीयं । उक्तञ्च—‘वरेण्यं सर्भतेजोभ्यः श्रेष्ठं वै परम पदम् । स्वर्गापवर्गकामैर्वा वरणीयं सदैव हि ॥’ (अग्निपु. २१६ । ५ ) इति । भर्गः=दिव्यं तेज —भजता पापसन्तापभजनहेतुभूतमित्यर्थः । ‘भ्राजृ दीप्तौ’ ‘भक्षो आमर्दने’ ‘भृजी भर्जने’ ‘भ्रह्म पाके’ ‘भृञ् भरणे’ इत्येतेषां धातूना रूपमिदम् । अत एव प्रकाशप्रदानेन जागतो बाह्यान्व्य-तरस्तमोभक्षकत्वाद्वा, काल्पत्यकृतया सङ्कल्पप्राणिकर्मफलवाङ्मूर्धन्य-भर्जनाद्वा वृष्टिप्रदानेन भूतानां भरणहेतुत्वाद्वा भर्गस्यवधेयम् । यद्वा भर्गः=भ-र-ग, भासयतीर्मेच्छोकात्निति भ, रञ्जयतीमानि भूतानीति रः, गच्छन्त्यास्मिन्नागच्छन्त्यस्मादिमाः सकृजः प्रजा इति ग । उक्तञ्च—‘मेति भासयते लोकान् रेति रञ्जयते प्रजाः । ग इत्यागच्छतेऽजस्रं भरगाद्भर्ग उच्यते ॥’ ( वृ० यो० या० ९ । ४५ ) इति । तदेव वयं धीमहि=ध्येयतया उपास्महे इत्यर्थः । यः=यत्—अभिध्यात तत्तेजो नः=अस्माकं धिय = बुद्धी, अभ्युदयनि. श्रेयससाधकशोभनकर्मसु प्रचोदयात्, प्रेत्येत् इति प्रार्थनेयं वितन्यते । यद्यप्यत्र सवितुर्मर्ग इति सवितृमर्गयोर्भिन्नता प्रतीयते; तथापि तयो परमार्थतो भेदो न विद्यते, य एव सविता तदेव भर्गः इत्येवमद्वैतमेव, प्रतिमाया शरीरभित्तिवन्मन्त्रव्यम् । क्रीदशं पुनस्तत्तेजः<sup>२</sup> अत आह—‘भूः भूवः स्वः’ लोकत्रयेऽभिध्यातमित्यर्थः । यद्वा—‘भूरिति वै प्राणः’ ( तै. उ. ५ । ३ ) इति ध्रुव्या प्राणयति जीवयति सर्गान् प्राणिन इति व्युत्पत्त्या च सर्व-प्राणित्जोवनहेतुभूतमित्यर्थः । सुवः=भावयति स्थापयति सर्वं विश्रमिति व्युत्पत्त्या सर्वमिच्छस्वस्थापक तदाभारभूतमित्यर्थः । स्वः=सर्वस्य सुखकारकमित्यर्थः । क्रीदशं पुनस्तत्<sup>२</sup> इति ॥

मन्त्रेऽस्मिन् ‘धीमहि’ पदं ब्रह्मसाक्षात्कारस्य प्रकृतं साधनं जपसहचरितं

तदर्थमाचनलक्षणं ध्यानमेव कर्तव्यतया बोधयति । यदाहु — ध्यानस्य विशिष्टं महत्त्वं पौराणिका अपि—‘कर्मयज्ञसहस्रेभ्यस्तपोयज्ञो विशिष्यते । तपो-यज्ञसहस्रेभ्यो जपयज्ञो विशिष्यते ॥ जपयज्ञसहस्रेभ्यो ध्यानयज्ञो विशिष्यते । ध्यानयज्ञात्परो नास्ति, ध्यानं ज्ञानस्य साधनम् ॥’ (लिङ्गपुराणे पूर्वार्धे. ७५ । १३ + १४ ) इति । अत एव गीतासु भागवता वेदपुरुषेण—‘ज्ञानाद्ध्यानं विशिष्यते’ (गी. १२ । १२) इत्युक्तम् । ध्यानस्य साक्षात्कारं प्रत्यग्यवहितहेतुत्वादस्ति सर्वसाधनश्रेष्ठत्वम् । भर्गोऽभि-धेयस्य पूर्णानन्दमयस्य दिव्यशान्तेतेजसो ध्यानं सर्वश्रेष्ठमाह—‘ध्यायेत्तेजोमयं ब्रह्म तेजोध्यानं परात्परम् । भ्रुवोर्मध्ये मनोऽर्द्धं च यत्तेजः प्रणवा-त्मकम् ॥’ इति । ‘ललाटमध्ये हृदयान्बुजे वा यो ध्यायति ज्ञान-मयीं प्रमां तु । शक्तिं यदा दीपवदुज्ज्वलन्तीं पश्यन्ति ते ब्रह्म तदे-कनिष्ठाः ॥’ (याज्ञ. संहिता. उक्तसर्द. १२ । २५ । ४) इति । ‘सप्रभं सत्यमानन्दं हृदये मण्डलेऽपि च । ध्यायन् जपेत्तदित्येतन्निष्कामो मुच्यतेऽचिरात् ॥’ इति विश्वामित्रः । गायत्र्या सच्चिदानन्दलक्षणं यत्तत्र प्रकाश्यते, तदेवाहमस्मीत्यभेदभासनां समाप्त्यैव तां स्वात्मना ध्यायेत् । उक्तञ्च—‘अथो वदामि गायत्रीं तत्परुषां त्रयीमयीम् । यया प्रकाश्यते ब्रह्म सच्चिदानन्दलक्षणम् ॥’ (गायत्रीतत्त्वे १) इति । ‘न भिन्नां प्रतिपद्येत् गायत्रीं ब्रह्मणा सह । सोऽहमस्मीत्युपासीत विधिना येन केनचित् ॥’ इति व्यासस्मृतेः ।

सदैव प्रणम्याद्वत्तिसंयुक्ता एव गायत्री जपनीया न तद्रहिता इत्याह—  
शास्त्रवचनकदम्बम्—‘ओङ्कारं पूर्वमुच्चार्य भूर्भुवःस्वस्तथैव च ॥ गायत्री

प्रणवश्चान्ते जपो देवमुदाहृतः ॥' (बृ. यो. याज्ञ ४ । ५) जपेत्प्र-  
णवपूर्वाभिर्व्याहृतिभिः सदैव तु । तिसृभिर्भूः प्रभृतिभिर्गायत्रीं ब्रह्म-  
रूपिणीम् ॥' (छ्वायल्यन १ । ४५) 'ओङ्कारमादितः कृत्वा  
व्याहृतीस्तदनन्तरम् । ततोऽधीयीत सावित्रीमेकाग्रः श्रद्धयान्वितः ॥'  
(कु. पु. उ. भा. १४ । २५) 'ओङ्कारं व्याहृतीस्तिस्त्रः प्रथमं  
संप्रयोजयेत् । ओङ्काराद्यास्त्रिरावृत्य वेदस्यारम्भणे तथा ॥ प्रणवाद्या  
तु विज्ञेया जपे व्याहृतिभिः सह । प्रणवव्याहृतिभिः सार्धं स्वाहान्तं  
'होमकर्मणि ॥' (बृ. यो. या. ४ । ३८+३९) इत्यादिकम् । गायत्री-  
प्रणवयोगमिधने हेतुमाह—'गायत्री प्रकृतिज्ञेया ओङ्कारः पुरुषः स्मृतः ।  
ताभ्यामुभयसंयोगाज्जगत्सर्वं प्रवर्तते ॥' (बृ. यो. या. ४ । १७)  
इति । गायत्रोत्पत्त्ये सर्वमन्त्रज्ञेभ्य उपमया परममुच्छृष्टानं दर्शयति—'नास्ति  
गङ्गासमं तीर्थं, न देवः केशवात्परः । गायत्र्यास्तु परं जप्यं न  
भूतं न भविष्यति ॥' (बृ. यो. या. १० । १०) 'गायत्र्या न  
परं जप्यं गायत्र्या न परं तपः । गायत्र्या न परं ध्यानं  
गायत्र्या न परं हुतम् ॥' इति (ब्रह्मवास्यम्) । 'यज्ञानां जपयज्ञो-  
जस्मि' (१० । ३५) इति गीतासु ब्रुवन् भगवान् पुरुषोत्तम—'इत्यादि-  
दोषशून्यं वेना यन्तरोधकस्य जपयज्ञस्य विधियज्ञेभ्योऽयधिक्रमेन महत्त्वमभिव्य-  
नक्ति । तदाह मनुस्यि—'पारुषज्ञाश्चत्वारो विधियज्ञसमन्विताः । सर्वे ते  
जपयज्ञस्य कर्त्रां नाहन्ति षोडशीम् ॥' (२ । ८६) इति । 'विधि-  
यज्ञान्नपयज्ञो विधिष्ठो दक्षमिर्गुणैः । उपांशुः स्याच्छतगुणः साहस्रो  
मानसः स्मृतः ॥' (२।८५) इति । 'जप्येनैव तु संमिध्वेद् ब्राह्मणो नात्र  
शयः । कुर्यादन्यन्न वा कुर्यान्मैत्रो ब्राह्मण उच्यते ॥' (२।८७) इति



मनुः । जपस्य सामान्यं विशेषश्च स्वरूपमुक्तं शास्त्रान्तरे—‘जपः स्यादश्व-  
 राट्तिर्मानसोपांशुवाचकैः । धिया यदक्षरश्रेणीं वर्णस्वरपदात्मिकाम् ॥  
 उच्चरेदर्थमुद्दिश्य मानसः स जपः स्मृतः । जिह्वौष्ठौ चालयेत्किञ्चिद्  
 देवतागतमानसः । किञ्चिच्छ्रवणयोग्यः स्यादुपांशुः स जपः स्मृतः ॥  
 मन्त्रमुच्चारयेद्वाचा वाचिकः स जपः स्मृतः ॥ ’ ( इति वृषिहपुराण—  
 श्रीविष्णुधर्मोत्तपुराणतन्त्रसारादौ ) गायत्रीजपः सकल्पप्रणामकारक इती-  
 मानि दर्शयन्ति शास्त्रानेकवचांसि—‘तस्या अग्निरेव मुखं यदि ह वा  
 अपि बह्विवाग्नावभ्यादधति, सर्वमेव तत्संदहति, एव वैवैवविद्य-  
 द्यपि बह्वि व पापं कुरुते सर्वमेव तत्संप्साय शुद्धः पूतोऽजरोऽमृतः  
 संभवति । ’ ( श० ब्रा० ८ । १४ । ८ ) इति । तस्याः=गायत्र्याः ।  
 तद्विज्ञानफलमाह—यदांति, यथा लोका यदि ह वा अपि बह्वि=बहुतरामपि,  
 इन्धनमग्नावभ्यादधति=निक्षिपन्ति, तत्सर्वमग्निर्देहृत्वेव, यथाऽयं दृष्टान्तः, एवमेव  
 ह गायत्र्या अग्निर्मुसमित्येवं चित्=इत्येवं जात्या तदुपासकः स्वयमग्निमुखगाय-  
 त्र्यात्मा सन् यद्यपि बह्वि=बह्वेव पापं प्रतिप्रहादिदोषं कुरुते तत्सर्वं पापजातं  
 संप्साय=सम्पमक्षयित्वाऽग्निवच्छुद्धः पापसंस्पर्शरहितः पूतश्च प्रतिप्रहादिदोष-  
 जनितपापफलसम्बन्धरहितश्च सम्भवति । गायत्रीविज्ञानस्य क्रमशुक्तिफलत्वं  
 दर्शयति—अजर इति । एवं गायत्र्यात्माऽजरोऽमरश्च सम्भवतीत्यर्थः । ‘सहस्र-  
 कृत्यस्त्वभ्यस्य बहिरेतन्त्रिकं द्विजः । महतोऽप्येनसो मासान् च चेवाहि-  
 र्पिमुच्यते ॥ ’ ( मनु. २ । ७९ ) इति । एतत्=प्रकृतं त्रिकं=त्रणक्या-  
 दृतित्रयगायत्रीलक्षणं, बहिः=गानाद्बहिर्नदीतीरारण्यादौ सहस्रावृत्तिं जप्त्वा मह-  
 तोऽपि पापात् सर्प इव कञ्चुकान्मुच्यते इत्यर्थः । ‘गायत्रीजपकृद्भक्त्या  
 सर्वपापैः प्रमुच्यते । ’ इति पराशरस्मृतेः । ‘सर्वपापानि नश्यन्ति

स्तुता=अभिष्टुता स्वम्यस्ता वरदा=इष्टकामप्रदात्री, पावमानी=पवमानः पापा-  
 च्छकारणाच्च परिशोधकः परमेश्वरः तत्प्रतिपादिका पावमानी । वेदस्य=ऋगा-  
 दिरूपस्य माता सर्ववेदसारस्वेन मातृवत्प्रधानभूता सावित्री । दिव्यानां=द्विजन्मनां  
 ब्राह्मणादीनां आयुरादिफलानि प्रचोदयन्तां=रूपायां बहुवचनम्-प्रेरयतु-प्रय-  
 च्छतु । ब्रह्मवर्चसं=ब्रह्मं तेज इत्यर्थः । अथ मह्यं=स्तोत्रे-ज्ञापकाय सर्वेषां  
 फलप्रार्थकाय दत्त्वा=आयुरादिकं फलं वितीर्य, ब्रह्मलोकं=सत्प्रलोकं, यद्वा ब्रह्मैव  
 लोकः लोक्यमानं विद्वद्भिरनुभूयमानं परतत्त्वं ब्रजत इति प्रयश्वादीऽत्रापि पूर्व-  
 वत् पूजायां बहुवचनम् । शब्दावगम्यविशिष्टब्रह्माकारं परिव्यग्य वाङ्मनसा-  
 तीतशुद्धब्रह्मार्थरूपा भवेति । 'ऐहिकामुष्मिकं सर्वं गायत्रीजपतो भवेत्'  
 ( इत्यग्निपुराणे ), ' जपनिष्ठो द्विजः श्रेष्ठोऽखिलयज्ञफलं लभेत् । सर्वपा-  
 मेव यज्ञानां जायतेऽसौ महाफलः ॥ ' ( तन्त्रसारे-३९ ) इति । 'योऽधी-  
 तेऽहन्यहन्येतां गायत्रीं वेदमातरम् । विज्ञायार्थं ब्रह्मचारी स याति  
 परमां गतिम् ॥ ' ( ओशनससं २ । ५२ ) इति । 'गायत्रीं संस्मरे-  
 घोगात् स याति ब्रह्मणः पदम् । गायत्रीजपनिरतो मोक्षोपायञ्च  
 विन्दति ॥ ' ( वृ. पाराशर स्मृ. ५ । ७८ ) ( संखलृ. १२ । ३० )  
 इति । ' सावित्र्याश्चैव मन्त्रार्थं ज्ञात्वा चैव यथार्थतः । तस्यां यदुक्तं  
 चोपास्य ब्रह्मभूयाय कल्पते ॥ ' इति ( योगी-याज्ञवल्क्यः ) ' सव्या-  
 हृतिकां सपणवां गायत्रीं शिरसा सह । ये जपन्ति सदा तेषां न भयं  
 विद्यते क्वचित् ॥ ' ( शङ्ख. स्मृ. ११ । २ ) ' य एतां वेद गायत्रीं  
 पुण्यां सर्वगुणान्विताम् । तत्त्वेन भरतश्रेष्ठ ! स लोके न प्रणश्यति ॥ '  
 ( म० भा० भा० १४ । १६ ) ' एतदक्षरमेताश्च जपन् व्याहृति-  
 पूर्विकाम् । संध्योर्वेदविद्विभो वेदपुण्येन युज्यते ॥ ' ( मनु० २ ।

७८ ) इति । ॐ तारुलक्षगमेनद्वारं, एत = विपदा सावित्रीमित्यर्थः । वेदत्र-  
यस्वाध्यायजन्मपुण्येन युक्तो भवतीत्यर्थः । ' ओङ्कारपूर्विकास्त्रिस्तो महा-  
व्याहृतयोऽव्ययाः । त्रिपदा चैव गायत्री विज्ञेयं ब्रह्मणो मुखम् ॥ ' ( मनु. २ । ८१ ) इति । ब्रह्मण = ब्रह्म, मुखं = आद्यं, तदूर्वकवेदं त्रयनार-  
म्भात् । अथवा ब्रह्मण = परमात्मनः, मुखं = प्रभेद्वारं, तदेतन्मन्त्राजभादिना  
निष्पापस्य ब्रह्मज्ञानप्रकर्षणं मोक्षानन्ते । योऽधीतेऽहन्त्यहन्त्येतांस्त्रीणि  
वर्षाण्यतन्द्रितः । स ब्रह्म परमभ्येति वायुभूतः खमूर्तिमान् ॥ ' ( मनु. २ । ८२ ) इति । अतन्द्रित = अनन्त्रं, अहन्त्यहनि = प्रत्यहमित्यर्थः ।  
वायुभूतः = वायुरित्यर्थः, फलमचारी भवति । खमूर्तिमान् = ख-ब्रह्म तदेवाभ्यः मूर्ति-  
रिति तद्वैम सम्पद्यते । जपसाक-पकारगन्पाह- ' मनःप्रहर्षणं शौचं मौनं  
मन्त्रार्थचिन्तनम् । अव्यग्रत्वमनेन्द्रो जपसम्पत्तिहेतवः ॥ ' इति  
ब्राह्मे । जपप्रकारमाह- ' मनः संहृत्य विषयात् मन्त्रार्थगतमानसः । न  
द्रुतं न विलम्बञ्च जपेन्मौक्तिरुपदिशत ॥ ' जपसंख्या तु  
कर्तव्या नासख्यातं जपेत्सुधीः । ' इति । स्नानं एवापवित्रे  
विविक्ते देशे आसनं यस्या मन्त्र-यासादिकं कृत्वा एकाग्रमनसा  
रुद्राक्षमाख्या सहस्रह्रस्वो वा शतकृत्वा वा द्विजेनावश्यं प्रथमं सावित्रीजपः  
कर्तव्यः इत्याह- ' सहस्रकृत्वः सावित्रीं जपेद्व्यग्रमानसः ।  
शतकृत्वोऽपि वा सम्यक् प्राणायामपरो यदि ॥ ' इति ( यागोपाह-  
वन्धु ) ' गायत्र्याः स्वरूपं तन्महत्त्वाद्वाहुः- ' तैजो वै गायत्री, तमः  
पाप्मा रात्रिस्तेन तेजता तमः पाप्मानं तन्तीति, । ' ( गा० ब्रा०  
५ । ५ । ४ ) ' ब्रह्म गायत्रीति' ( शन० ब्रा० ६ । ६ । ६ । २ ।  
७ । ) ' गायत्री तद्ब्रह्म तद्दृश्य सर्वस्योत्तमं करोति तस्माद्ब्रह्मास्य  
सर्वस्योत्तममित्याहुः ॥ ' ( शन० ब्रा० १४ । ६ । ३७ । २ ) ' गा-

यत्री त्रिपदा देरी ज्यक्षरी भुवनेश्वरी । चतुर्विंशक्षरा विद्या सा चैवा-  
मीष्टदेवता ॥ ' ( रुद्रयामलपूर्वतन्त्रे—गायत्रीरहस्ये ) ज्यक्षरी=भोक्तास्वरूपा  
इत्यर्थः । 'गायत्री सा महेशानी परब्रह्मात्मिका मता ।' इति ( रुद्रगा-  
यत्र्याम् ) 'गायत्री परदेवतेति गदिता ब्रह्मैव चिद्रूपिणी ।' इति गा-  
यत्रीपुराणम् । ' गायत्री वा इदं सर्वं भूतं यदिदं किञ्च ' ( छां. ३ ।  
१२ । १ ) इत्यादि । इदं सर्वं भूतं=प्राणिजातं, यत्किञ्च=स्थानरजङ्गमं वा  
तत्सर्वं गायत्र्येवेत्यर्थः । तस्याः महत्त्वं व्याख्यातं भगवत्पादैः शङ्करस्वामिभिस्त-  
त्रैव—' गायत्रीद्वादेण चोच्यते ब्रह्म, ब्रह्मणः सर्वविशेषरहितस्य  
नेतिनेतीत्यादिविशेषप्रतिषेधगम्यस्य दुर्बोधत्वात् । सत्स्वनेकेषु  
छन्दःसु गायत्र्या एव ब्रह्मज्ञानद्वारतयोपादानं प्राधान्यात् । सोमा-  
हरणात् इतरछन्दोऽक्षराहरणेनेतरछन्दोव्याप्त्या च सर्वसयनव्यापक-  
त्वाच्च यज्ञे प्राधान्यं गायत्र्याः । गायत्रीसारत्वाच्च ब्राह्मणस्य मातर-  
मिव हित्वा गुरुतरां गायत्रीं ततोऽन्यद्गुरुतरं न प्रतिपद्यते यथोक्तं  
ब्रह्मापीति । तस्यामत्यन्तगौरवस्य प्रसिद्धत्वात् । अतो गायत्रीमुखे-  
नैव ब्रह्मोच्यते ।' ( छां. ३ । १२ । १ ) इति । बृहदारण्यके भाष्येऽपि—  
' गायत्र्युपाधिविशिष्टस्य ( ब्रह्मणः ) उपासनं वक्तव्यं....सर्वछन्दसां  
हि गायत्रीछन्दः प्रधानभूतम्....द्विजोत्तमस्य द्वितीयं जन्म गायत्री-  
निमित्तं तस्मात्प्रधाना गायत्री....गायत्र्या हि यः सृष्टो द्विजोत्तमो  
निरङ्कुश एतौत्तमपुरुषार्थसाधनेऽधिक्रियतेऽतस्तन्मूलः पुरुषार्थस-  
स्वन्धः ।' ( वृ. ५ । १४ । १ ) सैषा गायत्री प्राणः, अतो गायत्र्यां  
जगत्प्रतिष्ठितम् । यस्मिन् प्राणे सर्वे देवा एकं भवन्ति । सर्वे वेदाः  
कर्माणि तत्फलं च, सैव गायत्री प्राणरूपा सती जगत आत्मा, सा

हैषा गयाँस्तत्रे=त्रातवती, के पुनर्गयाः ? प्राणाः=वागादयो वै गयाः.  
 ....गयत्राणाद्वायत्रीति प्रथिता ।' (वृ. उ. ५ । १४ । ४) इति ।  
 'प्रतिग्रहान्नदोपाच्च पातकादुपपातकात् । गायत्री प्रोच्यते तस्मात्  
 गायन्तं त्रायते यतः ॥' (या. सू. ५ । ४२) 'यथा मधु च पुण्ये-  
 भ्यो घृतं दुग्धाद्रसात्पयः । एवं हि सर्ववेदानां गायत्री सारमुच्यते ॥'  
 (वृ. यो. या. ४ । १६) 'अकारं चाप्युकारश्च मकारश्च प्रजोपतिः ।  
 वेदत्रयानिरदुहत् भूर्ध्रुवःस्वरिति च ॥' (मनु. २ । ७६) इति ।  
 निरदुहत्=उद्धृतमनित्यर्थः । विभ्य एव तु वेदेभ्यः पादं पादमदुहत् ।  
 तदित्यृचोऽस्याः सावित्र्याः परमेष्ठी प्रजापतिः ॥' तदितिप्रतीकेना-  
 नूदितायाः सावित्र्याः ऋचः, पादं पादं=त्रीन् पादानित्यर्थः, ब्रह्मा, अदुहत्=  
 निश्चर्कम् । इति । 'भूर्ध्रुवःस्वरिति चैव चतुर्विंशत्परास्तथा । गायत्री  
 चतुरो वेदाः ओङ्कारः सर्वमेव तु ॥' (वृ. यो. या. २ । ७९ ।) 'तदि-  
 त्यचः समो नास्ति मन्त्रो वेदचतुष्टये । सर्वे वेदाश्च यज्ञाश्च दानानि  
 च तपांसि च । समानि कलया प्राहुर्मुनयो न तदित्यृचः ॥' इति  
 विश्वामित्रः । 'अष्टादशसु विद्यासु मीमांसाविगरीयसी । ततोऽपि तर्क-  
 शास्त्राणि पुराणं तेभ्य एव च ॥ ततोऽपि धर्मशास्त्राणि तेभ्यो गुर्वी  
 श्रुतिर्द्विज ! । ततोऽप्युपनिषच्छ्रेष्ठा गायत्री च ततोऽधिका । दुर्लभा  
 सर्वमन्त्रेषु गायत्री प्रणवान्विता ॥' इति बृहत्संख्यानाम्ये । 'सर्ववेद-  
 सारभूता गायत्र्यास्तु समर्चना । ब्रह्मादयोऽपि सन्ध्यायां तां  
 ध्यायन्ति जपन्ति च ॥' (देवीभागवते ११ । १६ । १५) 'एका-  
 क्षरं परं ब्रह्म प्राणायामाः परन्तपः । सावित्र्यास्तु परन्नास्ति मौना-  
 स्सत्यं विशिष्यते ॥' (मनु. २ । ८३) इति । एकाक्षरं=अकारः, परं

ब्रह्म=परब्रह्मावासिहेतुत्वात् । ओङ्कारस्य जपेन तदर्थस्य च परब्रह्मणो भावतया तदवाप्तेः । प्राणायामाः=सप्रणव-सव्याहृति-सशिरस्त्रगायत्रीमिश्रितवृत्तिभिः कृत्वाश्वात्रायणादिभ्योऽपि परं तपः । 'प्राणायामाः' इति बहुवचननिर्देशात् प्रयोऽवश्यं कर्तव्या इत्युक्तम् । सावित्र्याः प्रकृष्टमन्त्रमन्त्रजातं नास्ति । मौनादपि सत्यं वाग्विशिष्यते । इति । 'सर्वेषां जपसूक्तानामृचाश्च यजुषां तथा । साम्नां चैराक्षरादीनां गायत्री परमो जपः ॥' (वृ. परा. सू. ४ । ४) 'गायत्री चैव वेदाश्च ब्रह्मणा तोलिता पुरा । वेदेभ्यश्च सहस्रेभ्यो गायत्र्यतिगरीयसी ॥' (वृ. परा. सू. ५ । १६) इत्यादीनि वचनानि । सकलशास्त्रविदपि यो गायत्रीमुपास्य तदर्थं स्वस्वरूपं ब्रह्मतत्त्वं न साक्षात्करोति चेत्तदा तस्य सर्वशास्त्राध्ययनज्ञानादिकं वृथा परिश्रममात्रं भार-रूपमेवेत्याह-योगो याज्ञिकश्चपः- 'साङ्गाश्च चतुरो वेदानधीत्यापि सवाङ्ग-यान् । सावित्रीं यो न जानाति वृथा तस्य परिश्रमः ॥' इति । विशेषतस्त-त्त्वं पश्यतीति निरुक्तिरूलं मुख्यं तत्त्वदृष्टिलक्षणं विप्रत्वं सावित्र्युपासनाहीनो विप्रः सकलशास्त्रपाठज्ञोऽपि नासाद्रयितुं शक्नोतीत्याह पराशरः- 'किं वेदैः पठितैः सर्वैः सेविहासपुराणकैः । साङ्गैः सावित्रीहीनो यो न विप्रत्वमवाप्नु-यात् ॥' (वृ. पा. सू. ५ । १४) इति । तस्माच्छास्त्राध्ययनादेः साफ-ल्याय गायत्र्युपासनाऽनस्यमेव कर्तव्या इति । गायत्र्युपासनां विना ब्राह्मणस्य तु विरोक्तोऽप्यपातो भवतीत्याह- 'गायत्र्युपासना नित्या सर्ववेदैः समी-रिता । यया विना त्वधः पातो ब्राह्मणस्यास्ति सर्वथा ॥' (देवी भागवते. १२ । ८ । ९) इति । तस्मादधःपातभयादपि ब्राह्मणेन गायत्री विधिवदुपासनीया इति । सकलशास्त्रमनधोयानोऽपि द्विजः केवलगायत्र्युपासनया मोक्षमवाप्तुं शक्नोतीत्याह- 'गायत्रीमात्रनिष्णातो द्विजो मोक्षमवाप्नु-

यात् ॥' (देवीमा. १२ । ८ । ९० ) इति । अतो मोक्षावाप्तिलोभादपि द्विजेन गायत्री समाराध्या इति । सावित्रीमनुपास्य द्विजो विनिन्दितो भवति । निन्दितोऽसौ कथङ्कारं स्वान्युदयं लभेतेत्याह-मनुरपि--' एतयर्चा विसंयुक्तः काले च क्रियया स्वया । ब्रह्मध्वत्रियविद्यो निर्गर्हणां याति साधुषु ॥' (२ । ८० ) इति । संव्यायामन्यत्र समये च ऋचा एतया सावित्र्या विसं-युक्तः=त्यक्तसावित्रीजपः, स्वकीयया क्रियया सायं प्रातर्होमादिरूपया स्वकाले त्यक्तो ब्राह्मणः क्षत्रियो वैश्योऽपि सज्जनेषु निन्दां गच्छति । तस्मात्स्वकाले सावित्रीजपं स्वक्रियां च न श्यजेदिति । गायत्रीजपतदर्थं ध्यानाभ्यासनिय-मादेव हि विद्यवंधं ब्राह्मण्यं लब्धुं शक्येत । नान्यथा वेदशास्त्रपठनादिनेत्याह--' न ब्राह्मणो वेदपाठान्न शास्त्रपठनादपि । देव्यास्त्रिकालमभ्यासा-द्ब्राह्मणः स्याद् द्विजोऽन्यथा ॥' इति बृहत्संन्याभाष्ये । 'त्रिव्याहृति-युतां देवीर्भोकारयुगसम्पुटाम् । उपास्य चतुरो वर्गान् साधयेद्यो न सोऽन्यधीः ॥ इत्ययं पुरुषार्थचतुष्टयसाधकगायत्र्युपासनाद्विहीनं द्विजजनमन्ध-त्वऋधनेन निन्दति । गायत्रीमुपेक्ष्य द्विजोऽन्यमन्त्रोपासनया कदापि कापि न स्वामीप्सित फलमवाप्तुं शक्नुयादित्याह--' गायत्रीं यः परित्यज्य चान्यम-न्त्रमुपासते । न साफल्यमवाप्नोति कल्पकोटिशतैरपि ॥' इति बृह-त्संन्याभाष्ये । तस्माद् द्विजेन गायत्रीमन्त्रो न कदाऽप्युपेक्षणीय इति । एष एव मन्त्रो द्विजत्वसम्पादकोपनयनसंस्कारे-आचार्येणोपदिश्यमानो ब्राह्मणक्षत्रियवैश्यानां परमो गुरुमन्त्र इत्युच्यते । अत एव सूर्यवंशी-याश्चन्द्रवंशीयाश्च सर्वे क्षत्रिया अपि इममेव गायत्रीमन्त्रं शुचयो भूत्वा नित्यं जपन्ति स्मेत्याह भारतेऽनुशासने युधिष्ठिरं प्रति भीष्मः--' सोमादित्यान्ययाः सर्वे राघवाः कुरवस्तथा । पठन्ति शुचयो नित्यं सावित्रीं परमां

गतिम् ॥' ( म. भा. अनु. प. १५० । ७८ ) इति । अत एव मर्यादापुरुषोत्तमपूर्णपुरुषोत्तमौ क्षत्रियावतारस्त्रीलां भजमानौ भगवन्तौ श्रीरामकृष्णचन्द्रावपि लोकं सग्रहीतुं नियमतः सन्धोपासनगायत्री-मन्त्रजपध्यानादिकं कुर्वन्तौ वाल्मीकीयरामायणभारतादौ महर्षिभिरपि वर्ण्येते इति । तच्चरितपरिशीलनपराणां नातिरोहितम् ।

अत एवाप्ययत्रीक्षितैः पण्डितप्रवैरपरि शिवतत्त्वविवेके द्विजानां ब्राह्मण-क्षत्रियवैश्यानां गायत्र्येव परमा गतिः, तथा च सदाशिवः परात्परो ज्योतिर्मयः परब्रह्मैव सदा ध्येय इत्यभिधीयते—' द्विजानां गायत्री खलु परमुपास्या नियमिता, प्रसिद्धं तस्याश्च त्वमसि परमं देवतमिति । अकुर्माणस्यातस्तत्र चरणसेवां द्विजपशोः, अस्रोऽलङ्कारस्सकलमपि सत्कर्मचरितम् ॥ त्रैर्षिकानां सर्वेषां गायत्री परमा गतिः । कर्मान्तरेऽनशक्तोऽपि तथैव लभते गतिम् ॥ तां विनाऽन्यानि कर्माणि निष्फलानि कृतान्यपि । अस्मिन्नर्थे न कस्यापि वैदिकस्य विसंपत्तिः ॥ गायत्रीमात्रमाश्रिय द्विजो भवति निर्भयः । गायत्रीहीनवेदास्तु साक्षा अपि च निष्फलाः ॥ इत्यादिसृष्टिमाक्यानानामैकमत्यस्य दर्शनात् । अमुष्याः प्रतिपाद्या च देवता श्रीसदाशिवः ॥ असाधारणतन्त्रमर्गशब्देन निश्चितः । यदेव रुद्रो भर्गारूपो ब्रह्मवादिन इत्यदः ॥ एष देवो महादेवः केवलः परमशिवः । तदेवाक्षरमद्वैतं तदादित्यान्तरं परम् ॥ देवस्य सवितुर्मध्ये यो भर्गो नो धियः क्रमात् । प्रचोदयात्तद्वरेण्यं धीमहीत्यन्वयः क्रमः ॥ इत्यसौ याज्ञवल्क्येन सर्वशास्त्रार्थवेदिना । स्वनिर्मिते योगशास्त्रे दर्शितो मुनिनाऽ-



न्वयः ॥ वेदनिष्ठैः सदा कार्यं गायत्र्या शिवचिन्तनम् । ध्यानप्रधान-  
 मेयतरसन्ध्याकर्म यतः श्रुतम् ॥ यस्तु श्रीपार्वतीनाथपदाम्भोजपरा-  
 श्शुसुतः । वैदिकं मार्गमास्थाय तत्कर्मण्यनुतिष्ठति ॥ न तस्य तानि  
 फल्यैचित् कल्पन्ते फलसिद्धये । परिधानविधीनानि मण्डनानि  
 नृणामिव ॥ यतस्तानि वित्तन्यन्ते विना गायत्र्युपासनम् । शिवो-  
 पारित्विहीनैरैरिति तात्पर्यसंग्रहः ॥ इति ।

नित्यानन्दे ! महामाये ! परेशानि ! नमोऽस्तु ते ॥ त्वं ब्रह्मा त्वं  
हरिः साक्षात् रुद्रस्त्वं चेन्द्रदेवता । मित्रस्त्वं बरुणस्त्वं च त्वमग्नि-  
रश्विनौ भगः ॥ पूषार्ज्यमा मरुत्वाँश्च ऋषयोऽपि मुनीश्वराः ।  
पितरो नागयक्षाश्च गन्धर्वाप्सरसां गणाः ॥ रक्षोभूतपिशाचाश्च  
त्वमेव परमेश्वरि ! ॥ ऋग्यजुःसामवेदाश्च अथर्वाङ्गिरसानि च ।  
त्वमेव पञ्चभूतानि तच्चानि जगदीश्वरि ! ॥ ब्राह्मी सरस्वती सन्ध्या  
तुरीया त्वं महेश्वरी । त्वमेव सर्वशास्त्राणि त्वमेव सर्वसंदिताः ॥  
पुराणानि च तन्त्राणि महागममतानि च । तत्सद्ब्रह्मस्वरूपा त्वं  
किञ्चित्सदसदात्मिका ॥ परात्परेशी गायत्री नमस्ते मातरम्बिके ! ।  
चन्द्रे ! कलात्मिके ! नित्ये ! कालरात्रि ! स्वधे ! स्वरे ! ॥ स्वाहा-  
कारे ! अग्निवज्रे ! त्वां नमामि जगदीश्वरि ! । नमो नमस्ते  
गायत्रि ! सावित्रि ! त्वां नमाम्यहम् । सरस्वति ! नमस्तुभ्यं तुरीये !  
प्रद्वरूपिणि ! ॥ इति ॥ ( वसिष्ठसंहितायाम् ) । याज्ञसनेय ऋशतपत्राश्रणोक्त-  
गायत्र्युपस्थानमत्रोऽपि तत्स्वरूपमाह—‘ तस्या उपस्थानं, गायत्र्यस्येक-  
पदी द्विपदी त्रिपदी चतुष्पद्यपदसि न हि पद्यसे । नमस्ते तुरीयाय  
दर्शताय पदाय परोरजसेऽसावदो मा प्रापदिति । ’ ( वृ. ५ । १४ । ७ )  
इति । अस्यात्यर्थः—तस्याः=गायत्र्याः उपस्थानं=उपेत्य स्थानं—नमस्करणेन  
मन्त्रेण कर्तव्यमिति यावत् । कोऽमौ मन्त्र इत्याह—हे गायत्रि ! त्वं त्रैलोक्य-  
पादेन एकपदी अस्ति=भवसि । अथीविचाररूपेण द्वितीयेन पादेन द्विपदी वं  
भवसि । प्राणादिना तृतीयेन पादेन त्रिपदी अस्ति । सूर्यमण्डलान्तर्गतपुरुष-  
लक्षणेन पादेन त्वं चतुष्पदी अस्ति । एवमेतैश्चतुर्भिः पादैस्त्वमुपासकैः पद्यसे=  
श्रायसे । अतः पर परेण=निरुपाधिकेन स्वेनाऽऽमना हे गायत्रि ! एवमपदसि,

पद्यते येन तत्पदं, न विद्यते पदं. यस्याः सा । कुतो हि यस्मान् केनापि न पद्यसे  
 न ज्ञायसे ? नेति नेत्यादिलक्षणत्वात् । अतो व्यवहारविषयाय नमस्ते तुरीयाय  
 दर्शिताय पदाय परोरजसे नमस्कारोऽस्तु । मण्डलान्तर्गतः पुरुषो हि यस्मात्  
 दंष्ट्रो इव न तु साक्षात् दृश्यते । ईश्वरस्यातीन्द्रियत्वादतो दर्शितं पदमित्युच्यते ।  
 सर्वमेव रजो=रजोजातं कामात्मकं लोकामकं वा उपर्युपरि हि यस्मादेव सविता  
 तपन्वर्ततेऽतो रजसः पर इति परोरजा उप्यते । तत्प्रयोजनमाह—असाविति ।  
 असौ शत्रुः पाप्मा त्वत्प्राप्तिविघ्नकरोऽदःपापरूपस्य शत्रोर्यत्त्वत्प्राप्तिविघ्न-  
 कर्तृत्वं तच्च मम मा प्रापत्=मा प्राप्नोतुः । इतिशब्दः पापक्षयफलोपस्थान-  
 मन्त्रपरिसमाप्त्यर्थः ।

एकैव गायत्री देवी कालभेदेन त्रिधा व्यवह्रियते । तद्यथा—‘गायत्री-  
 नाम पूर्वाह्ने, सावित्री मध्यमे दिने । सरस्वती च सायाह्ने सैव सन्ध्या  
 त्रिषु स्मृता ॥’ इति व्यासः । क्रियाभेदेनापि ‘तत्प्रयोक्तृमाणत्राणात्  
 गायत्राति, सवितृधोतनात् जगतः प्रसवितृत्वाच्च सैव सावित्रीति,  
 वाक्स्वरूपत्वाच्च सरस्वतीति कथ्यते । अत एव सायकालः तत्साकार-  
 स्वरूपस्य प्रातःस्थानं—‘ॐ प्रातर्गायत्री रविमण्डलमध्यस्था, रक्तवर्णा,  
 द्विभुजा, अधमूर्ध्वरुमण्डलधरा, इंसासनसमारूढा, ब्रह्माणी ब्रह्म-  
 देवत्या कुमारी ऋग्वेदोदाहता ध्येया ।’ इति । मध्याह्नस्थानं—‘ॐ  
 मध्याह्ने सावित्री रविमण्डलमध्यस्था, कृष्णवर्णा, चतुर्भुजा त्रिनेत्रा,  
 शङ्खचक्रगदापद्महस्ता युवती, गरुडारूढा, वैष्णवी त्रिण्डुदैवत्या  
 यजुर्वेदोदाहता ध्येया ।’ इति । सायाह्नस्थानं—‘ॐ सायाह्ने सरस्वती  
 रविमण्डलमध्यस्था, शुकुलवर्णा, चतुर्भुजा, त्रिशूलडमरुपाशपात्रकरा,  
 वृषमासनसमारूढा, वृद्धा रुद्राणी रुद्रदैवत्या सामवेदोदाहता ध्येया ।’

इति । गायत्र्या आवाहनमन्त्रमाह—आयातु वरदा देवी, अक्षरं ब्रह्म संमितम् । गायत्री छन्दसां माता इदं ब्रह्म जुपस्व मे । ओजोऽसि, सहोऽसि, बलमसि, भ्राजोऽसि, देवानां धामनामाऽसि, विश्वमसि, विश्वायुः सर्वमसि, सर्वायुरभिभूः, ॐ गायत्रीमावाहयामि, ॐ सावित्रीमावाहयामि, ॐ सरस्वतीमावाहयामि, छन्दर्पीनावाहयामि, श्रियमावाहयामि । गायत्रिया गायत्रीछन्दो, विश्वामित्र ऋषिः, सविता देवताऽग्निर्मुखं, ब्रह्मा शिरो, विष्णुर्हृदयं, रुद्रः शिखा, पृथिवी योनिः, प्राणापानव्यानोदानसमाना सप्राणा, श्वेतवर्णा, सांख्यायनसगोत्रा गायत्री, चतुर्विंशत्यक्षरा, त्रिपदा पट्कुसिः, पञ्चशीर्षा, उपनयने विनियोग इति ।' (तै. आ. १० । ३५) इति । अस्याऽयमर्थः—वरदा=भगोष्ठवस्प्रदा, देवी=गायत्रीछन्दोऽग्निमानिनी देवता, अक्षरं=विनाशरहितं, संमितं=सम्यक्वेदान्तप्रमाणेन निधितं, ब्रह्म=जगत्कारणं परं तत्त्वसुदिस्य, आयातु=आगच्छतु—अस्माकं ब्रह्मतत्त्वं बोधयितुमागच्छदित्यर्थः । अयमेवार्थं उत्तरार्धेन स्पष्टीक्रियते । छन्दसां=गायत्रीत्रिष्टु-बादीनां वेदानां वा माता=जननी देवता, गायत्री=गायत्रीशब्दाभिधेया, मे=मम इदं=ब्रह्म वेदान्तप्रतिपादं तत्त्वं जुपस्व=आपयतु—उपदिशदित्यर्थः । हे गायत्रि ! त्वमोजोऽसि=ब्रह्मेतुभूताष्टमधातुरूपाऽसि । सहोऽसि=शत्रून्भगवितुं शक्तिरसि । बलमसि=शरीरगतव्यवहारसामर्थ्यरूपाऽसि । भ्राजोऽसि=दीप्तिरूपाऽसि । देवानामग्निन्द्रादीनां धाम=तेजो यदस्ति, तन्नामाऽसि, तदेव त्वन्नामेत्यर्थः । विश्वं=सर्वजगद्रूपं त्वमेवासि । विश्वायुः=सम्पूर्णायुःस्वरूपाऽसि । उक्तस्यैव व्याख्यानं सर्वमसि सर्वायुरिति । अभिभूः=सर्वस्य पापस्य तिरस्कारहेतुः । ॐ=प्रणवप्रतिपाद्यपरमात्माऽसि । सादृशीं गायत्रीं मदीये मनस्येवाऽऽ-

वाहयामि । सावित्रीं=सवितुः परमात्मन इमामावाहयामि । सरस्वतीं=ब्रह्मजल-  
 धारणप्रश्नोत्तनाभ्यां वेदाः=सारांसि तन्मयत्वात्तद्वर्ता सरस्वतीं चतुर्विंशत्यक्षरमन्त्र-  
 रूपामावाहयामि । तदङ्गानि छन्दर्पां, गायत्र्याः सर्वमन्त्रमयत्वेन सर्वाणि छन्दर्पांसि  
 सर्वोक्षर्पांन् देवताश्च सर्वा आवाहयामि । त्रियं=गायत्री सर्ववेदमयी तस्मात्सर्व-  
 वेदानां श्रीरूपां तामावाहयामि । इत्येकगायत्र्यावाहनेनाऽऽमनि सर्वमावाहया-  
 मीति सरूपं कृत्वा तामावाह्य तच्छ्रुत्वा ध्यानमाचरेत् । तत्र मन्त्रः-  
 गायत्रिया इति । ऋषिः=मन्त्रद्रष्टा । सविता=सर्व प्रभुवानः परमाद्या देवता  
 तन्मन्त्रत्वात् । इति छन्दर्पिदेवतास्मरणम् । ध्यानम्-अग्निः=प्रसिद्धो मुखं=  
 मुखस्थानो यो गायत्र्या इति संबन्धते । ब्रह्मा=चतुर्मुखः शिरः=शिरस्स्थानीयः  
 प्रथमजत्वात् । विष्णुर्हृदयं सर्वत्र सूक्ष्मत्वेन स्थितते. फर्ता । रुद्रः शिखा-  
 यथा शिखा सर्वानयवातीता तथा रुद्रः प्रलयकरणादतः शिखास्थानीयः ।  
 पृथिवी योनिः=योनिस्थानीया सर्वप्रसवहेतुत्वात् । सप्राणा=सह प्राणैरिन्द्रियैः  
 वागादिभिः । श्वेतवर्णा=प्रथमं शुद्धसत्त्वगुणप्रधानत्वात् । सांख्यायनसगोत्रा=  
 'समित्येकीभावे' इति यास्कः एकभावेन-आत्मानन्यत्वेन ख्यायते-प्रकाश्यते  
 वस्तुस्वरूपमनयेति सख्या-स्थूलसूक्ष्मकारणप्रपञ्चस्य निर्विकल्पे प्रत्यगात्मानि  
 प्रविलोपेनोदिताऽस्तुष्टब्रह्माकारा चेतोवृत्तिः संख्या, तां ये बहन्ति ते सांख्याः  
 =ज्ञाननिष्ठाः परमहंसाः संन्यासिनः, तैः ईयते-गम्यते प्राप्यते यः सः प्रत्यगात्मिनः  
 परमात्मा-साध्यायनः, तेन समानं=एकं गोत्रं कुलं-उद्भवोऽस्याः सांख्यायन-  
 सगोत्रा इति देवतारूपत्वेन ध्यानमुक्त्या मन्त्ररूपत्वेन विचक्षुः पुनर्गायत्रीमुपा-  
 दत्ते-गायत्री मन्त्ररूपा चतुर्विंशतिरक्षराण्यस्याः सा तथोक्ता । त्रयः पादा  
 अस्याः सा त्रिपदा । पञ्च शिक्षादीनि वेदाङ्गानि कुशयोऽस्याः सा । पञ्चशीर्षा  
 =चतुर्णां वेदानां चत्वार उपनिषद्गाणा-ज्ञानप्रतिपादिनः कर्मोपासनाकाण्डयोर्

स्थिताश्चत्वारि शीर्षाणि=शिरांसि, तथेतिहासपुराणानि पञ्चमो वेदो ज्ञान-  
 पञ्चमं शीर्षमस्याः सा पञ्चशीर्षा इति । इति ध्यात्वाऽनेन  
 । ण वटोरुपनयने=उपवीतकरणे विनियोग इत्येवं स्मृत्वा पठित्वा च गायत्री-  
 । जपेदिति । शिरामकास्तु गायत्री शिवस्वरूपं मन्यन्ते—‘यः शिवः सा  
 गायत्री गायत्री या शिवस्तु सः । मूढा एवं न जानन्ति ह्यज्ञान-  
 सा वृताः ॥ सकलेनैव रूपेण गायत्री शिव उच्यते । निष्कलेनैव  
 । येन गायत्री कथ्यते शिवः ॥’ अत एवोक्तमादित्यपुराणेऽपीति—‘गायत्र्याः  
 । मं तत्त्वं देवदेवो महेश्वरः । इति ध्यात्वा जपन् विद्वान् गायत्र्याः  
 । रुमश्नुते ॥’ कीर्त्तयेत् राजवंशानुकीर्त्तने वसुमनसो राज्ञो गायत्र्या सूर्य-  
 । षडलस्थं शिवमुपासीतस्य सूर्यमण्डलान्निर्गतेन शिवेन प्रसादः कृत इत्युपवर्णितम् ।  
 । आहि—‘राजा वसुमनस्तत्र रविमण्डलमध्यगम् । समुपासित्वा गायत्र्या  
 । रूपं रुक्मविग्रहम् ॥ अनुग्रहार्थं तस्याथ भगवान् परमः शिवः ।  
 । गायत्र्यै रवेर्विम्बादस्मै रूपमदर्शयत् ॥ शिवश्चित्मयं दिव्यं चन्द्रार्थ-  
 । वृत्तशेखरम् । त्रिलोचनं नीलकण्ठं ब्रह्मेन्द्रोपेन्द्रवन्दितम् । अनुग्रह  
 । तं कालं देहान्तेऽदान्निजं पदम् । तुष्टश्चिरतरं तस्य गायत्र्याराध-  
 । नादिभिः ॥’ ( भृङ्गीशतन्त्रे, ५ ) इति । इत्येवं गायत्र्याः परममहत्त्वादिकं  
 । तदुपानादौ मनुजानां दृष्टं रुचिं प्रसोक्तुं यत्किञ्चिद्दर्शयमानमपि विदुषां तदनन्त-  
 । नेव प्रतिभाति । तथा चान्ते—‘गायत्री च व जननी गायत्री पापनाशिनी ।  
 । गायत्र्यास्तु परं नास्ति दिवि चेह च पावनम् ॥’ ( शङ्खसंहिता ।  
 । १२ ) इत्यभिधाय विस्तृतलेखनाद्विरराम इति ॥

X

X

X

( ६३ )

( शुद्धब्रह्मज्ञापनाय, उपासनाय च विशिष्टब्रह्मणो वर्णनम् )

श्रुतिषु द्विरूपं हि ब्रह्माधिगम्यते शुद्ध विशिष्टञ्च । तत्र प्रपञ्चोप  
 'शिवं शान्तं निर्गुणं निर्विशेषं शुद्धं ब्रह्म ज्ञेयत्वेन, नामरूपविकारभेदोपाधिर्वा  
 सगुणं सविशेषं ब्रह्म उपास्यत्वेन चोपदिश्यते । शाखाचन्द्रन्यायेन हि विवि  
 'स्य शुद्धलक्षकत्वात्, त विना शुद्धाधिगमायोगात्, विशिष्टब्रह्मोपासनं हि  
 फलप्रयमनोनिरोधद्वारा शुद्धब्रह्मसाक्षात्कारं जनयति । तथा चाभिहितमभि  
 कल्पतर्वाचार्यैः—' निर्विशेषं परं ब्रह्म साक्षात्कर्तुमनीश्वराः । ये म  
 स्तेऽनुकम्प्यन्ते सविशेषनिरूपणैः ॥ वशीकृते मनस्येषां सगुणब्र  
 शीलनात् । तदेवाविर्भवेत्साक्षादपेतोपाधिकल्पनम् ॥ ' ( व. स.  
 'कल्पतरुः ) इति । अत एव शुद्धं ब्रह्म ज्ञापयितुमुपासनया चित्तमलान्वयने  
 श्रुतिर्विशिष्टं ब्रह्म निरूपयति—

ॐ सहस्रशीर्षा पुरुषः सहस्राक्षः सहस्रपात्  
 स भूमिः सर्वतः स्पृत्वाऽत्यतिष्ठद् दशाङ्गुलम्

( श्रु. य. ३१ । १ । अ. १० । १० । १ । साम, ६ । १० ।  
 अथर्व. १९ । ६ । १ । तै. शा. ३ । १ । २१ )

पुरुषः—सर्वप्राणिसमष्टिरूपो ब्रह्माण्डदेहो निराङ्गुल्यः चतुर्दशभुवन  
 'व्याप्तः पुरुषोऽस्ति । ' इमे वै लोकाः पूः अपयैव पुरुषो योऽयं प  
 सोऽस्यां पुरि शेते तस्मात्पुरुषः । ' ( श. ब्रा. १३ । ६ । २ ।  
 इति श्रुते । स कोटश इत्यत आह—' सहस्रशीर्षा=महत्सकन्धोऽत्र बहुत्व

स्य बोधकः । अत एव सहस्राणि बहूनि—असंख्यानि—अनन्तानि शीर्षा-  
=शिरांसि विद्यन्ते यस्य ब्रह्माण्डव्याप्तस्य पुरुषस्य स तथा । अनन्तमस्तक-

। 'शीर्षश्चन्दसि' इति शिरःशब्दस्य शीर्षनादेशः । शिरोग्रहणं  
वयवोपलक्षणम् । तेनाऽसौ पुरुषः सहस्रमुखः सहस्रोदर इत्यादिरूपोऽपि  
। यानि सर्वप्राणिनां शिरांसि तानि तद्देहान्तःपातित्वात् तस्यैवेति  
शीर्षत्वम् । एवमग्रेऽपि । सहस्राक्षः=सहस्रमक्षीणि यस्य सोऽनन्ताक्षिभि-  
ः इत्यर्थः । अक्षिग्रहणं सर्वज्ञानेन्द्रियोपलक्षकं तेनासौ सहस्रश्रोत्रः सहस्र-  
इत्यादिरूपोऽपि । सहस्रपात्=सहस्रं पादा यस्य सः, अनन्तचरणः—  
द्वयायाः सुपूर्वस्य' इति पादस्यान्त्यलोपः । पादग्रहणं सर्वकर्मेन्द्रियोपलक्ष-  
कं, तेनायं सहस्रबाहुः सहस्रमेद् इत्यादिरूपोऽपि । अत एवार्थसहितायां  
'हस्तशीर्षा' इत्यस्य स्थाने सहस्रबाहुरिति पाठ उपलभ्यते । परमेश्वर एव

सर्वकार्यकरणानि सृष्ट्वा तेष्वनुप्रविश्य जीवसंज्ञां लभते इति सर्वेषां  
वानां कार्यकरणैः ईश्वरस्यैव कार्यकरणत्वमिति भावः । सः=एतादृशः पुरुषः,  
मि=ब्रह्माण्डगोलेकं रूपं—मेदिनीं सर्वतः=ऊर्ध्वमधोऽप्रादितोऽन्तर्बहिश्च सृष्ट्वा=

ाप्य, सृणोति-व्याप्तिरुर्मा । यद्वा भूमिशब्दो भूतोपलक्षकः, तेन पञ्च भूतानि  
। दशानुलं=दशानुलपरिमितं हृदयप्रदेशं, अत्यतिष्ठत्=अध्यतिष्ठत्-  
त्तासूर्तिप्रदत्तया साक्षिचैतन्यरूपेणाधिष्ठायावस्थितः । यद्वा नामेः सकाशात्-  
शानुलप्रदेशं, अत्यतिष्ठत्=अतिक्रम्य हृदि स्थितः । सर्वत्रावस्थितस्य हृदय-  
स्थितिप्रतिपादनं तत्रोपलभ्यत्वाभिप्रायतः । तथा च श्रुत्यन्तरेणापि ब्रह्माभिन्नस्य  
त्रैलोक्यात्मनो हृदयस्थानमाप्नायते—'योऽयं विज्ञानमयः प्राणेषु हृदयन्व-  
त्योतिः ।' (बृ. ४ । ३ । ७) इति । दशानुलमित्युपलक्षणं तस्माद् बहि-  
सर्वतो व्याप्यावस्थित इति । अथवा—भूमि=भूतभौतिकं सर्वमन्तर्बहिर्व्याप्य



( ६३ )

( शुद्धब्रह्मज्ञापनाय, उपासनाय च विशिष्टब्रह्मणो वर्णनम् )

श्रुतिषु द्विरूपं हि ब्रह्माधिगम्यते शुद्धं विशिष्टञ्च । तत्र प्रपञ्चोपा-  
 शिवं शान्तं निर्गुणं निर्विशेषं शुद्धं ब्रह्म ज्ञेयत्वेन, नामरूपविकारभेदोपाधिवि-  
 सगुणं सविशेषं ब्रह्म उपास्यत्वेन चोपदिश्यते । शाखाचन्द्रन्यायेन हि विशि-  
 स्त्वं शुद्धलक्षकत्वात्, तं विना शुद्धाधिगमायोगात्, विशिष्टब्रह्मोपासनं वि-  
 फाद्यमनोनितोषद्वारा शुद्धब्रह्मसाक्षात्कारं जनयति । तथा चाभिहितमभिसु-  
 कल्पतर्वाचार्यैः— 'निर्विशेषं परं ब्रह्म साक्षात्कर्तुमनीश्वराः । ये मन-  
 स्तेऽनुकम्प्यन्ते सविशेषनिरूपणैः ॥ वशीकृते मनस्वेषां सगुणव्र-  
 शीलनात् । तदेवाविर्भवेत्साक्षादपेतोपाधिकल्पनम् ॥ ' ( म. सु.  
 क्लृप्ततः ) इति । अत एव शुद्धं ब्रह्म ज्ञापयितुमुपासनया चित्तमलान्यपनेत्  
 श्रुतिविशिष्टं ब्रह्म निरूपयति—

ॐ सहस्रशीर्षा पुरुषः सहस्राक्षः सहस्रपात् ।

स भूमिश्च सर्वतः स्पृत्वाऽत्यतिष्ठद् दशाङ्गुलम् ।

[ श. ब. ३१ । १ । अ. १० । १० । १ । साम, ६ । १० ।

अथर्व. १९ । ६ । १ । तै. शा. ३ । १ । ३१ )

पुरुषः=सर्वप्राणिसंमष्टिरूपो ब्रह्माण्डदेहो विशाखायः चतुर्दशभुवर्गाभि-  
 व्यासः पुरुषोऽस्ति । 'इमे वै लोकाः पूः अयमेव पुरुषो योऽयं पव-  
 ः सौऽस्यां पुरि शेते तस्मात्पुरुषः ।' ( श. ब्रा. १३ । ६ । २ । १ )  
 इति श्रुतेः । सं कोटश इत्यत आह— सहस्रशीर्षा=सहस्रशब्दोऽत्र बहुवचस्य

तथा चायमत्मात्तद्देव भिलः स्यादित्याशाङ्क्य-सर्वविश्वामित्रेण वेन पुरुषं प्रतिपादयति—

ॐ पुरुष एवेदं सर्वं यद्भूतं यच्च भाव्यम् ।

उतामृतत्वस्येशानो यदन्नेनातिरोहति ॥

(श्रु. य. ३१।२। ऋ. १०।९०।२। अथर्व. १९।६।४।  
साम. ६१९। तै. शा. ३।१२।१)

यत्=इदं-वर्तमानं विविधप्रत्ययगम्यं निखिलमपि जगत्, तत्सर्वं पुरुष एव, न ततो भिन्नम् । यत् भूतं=भूतं जगत्, यच्च भाव्यं=भविष्यं जगत् तदपि पुरुष एव न ततोऽयम् । न चैवमनित्यदुःखमयादिरूपनिखिलप्रपञ्चेन सह पुरुषस्याभेदबोधने सति पुरुषस्याप्यनित्यदुःखाधामकृतापत्तिरिति वाच्यम्,— प्रपञ्चस्य बाधे श्रुतेः तात्पर्यात्, अतोऽत्र जगत्पुरुषयोर्गोपसामानाधिकरण्यामेवाभिप्रेयते, न तु मुख्यसामानाधिकरण्यम् । तथा हि 'सर्वोऽयं रज्जुरेव' इत्युक्ते न हि रज्जुः कृष्णवर्णो विषयरो भवति, किन्तु रज्जुमात्रावशेषः, सर्पस्य तु बाध एवावगतो भवति; तथा सर्वाधिष्ठानभूतेन पुरुषेण ब्रह्मणा प्रपञ्चस्याभेदे प्रतिपादिते न हि पुरुषः प्रपञ्चरूपो भवत्यपि तु पुरुषमात्रावशेषः प्रपञ्चस्य तु बाध एवावगतो भवति । कुत एतादृशी व्यवस्था स्यादिति चेत्; श्रुतित एव । 'तत्सत्यं स आत्मा' (अ. ६।९।४) 'सत्यस्य सत्पम्' (बृ. २।१।२०) 'अस्तीत्येवोपलब्धव्यः' (ऋ. ३।१०) 'असन्नैव स भवति, असद्ब्रह्मेति चेद चेत् । अस्ति ब्रह्मेति चेद्देद सन्त्वमेनं ततो विदुः ॥' (तै. २।६।१) इत्यादिश्रुतिशक्तैः सच्चिदानन्दस्य ब्रह्मपुरुषत्वैवास्तिवप्रतिपादनात् । प्रपञ्चस्य 'नेति नेति'

( वृ. २ । ३ । ६ ) 'नेह नानास्ति किञ्चन' ( क. ४ । ११ )  
 'अतोऽन्यदार्त्तम् ।' \* ( वृ. ३ । ४ । २ ) 'सलिल एको द्रष्टाऽ-  
 द्वैतो भवति' ( घृ. ४ । ३ । ३२ ) इत्यादिवाक्यशतैरभावयोधनात् ।  
 तथा च यदि श्रुतिप्रामाण्यं स्वीकरोषि, तर्हि कुत्रच्यवस्था त्वयाऽङ्गीकर्तव्या । अत  
 एवापातप्रतिपन्न एव न तावच्छ्रुत्यर्थोऽङ्गीकर्तव्यः । 'कदलन्दसां योगभावेद  
 धीरः' ( ऋ. १० । ११५ । १ ) इति स्वयं श्रुत्या 'विभेत्यल्पधुताद्वेदः'  
 इति महाभारतस्युक्त्या च वेदार्थस्यातिगहनत्वेन प्रतिपादनात्, श्रुतिसामान्ययमीमांस-  
 यैव तदर्थो निर्णाय प्रहीतव्यः । तस्मादास्मन्नाधिकरणन्यायेन पुरुषव्यतिरेकेण  
 सर्वस्य जगतोऽभावात्, अपुरुषप्रत्ययः सर्वोऽविद्यामात्रः, रम्भामिव सर्पप्रत्ययः,  
 पुरुष एवैकः परमार्थसत्यः पूर्णद्वैतो न तद्व्यतिरिक्तं किञ्चिदिति वेदानुशासनम् ।  
 तथा चास्मायते—'यस्मात्परं नापरमस्ति किञ्चित् यस्मान्नाणीयो न  
 ज्यायोऽस्ति कश्चित् । वृक्ष इव स्तब्धो दिवि तिष्ठत्येकस्तेनेदं पूर्णं  
 पुरुषेण सर्वम् ॥' ( श्वे. ३ । ९ ) इति । उत=अपि चायं पुरुषः, अमृत-  
 त्वस्य=अमरणधर्मकस्य—स्वस्वरूपावस्थानलक्षणस्य मोक्षस्य ईशानः=ईश्वरोऽ-  
 पिपतिः स्वामी । किञ्च यत्=जीवजातं, अनेन—अदनीयेन हेतुना कृत्वा, अति-  
 रोहति=अप्ययते, अधिकां वृद्धिं गच्छति वा तस्य सर्वस्य ब्रह्मादिस्तम्नपर्यन्तस्य  
 भूतमामस्य चेशानः=ईशानशीलो नियन्ता पुरुषोऽस्तीति शेषः । 'इतः  
 प्रदानाद्धि देवा उपजीवन्ति ।' इति श्रुत्या ब्रह्मादिदेवत्याप्यनेनैव स्थित्य-

\* आर्तशब्देन विनाशित्वोकार्त्ताभिन्ध्यस्त्वलागः । आर्त=सपेनपीडितमित्यर्थे  
 मिथ्यात्वं शान्दमेव । 'अर्दं हिंसायामि'ति धातुनिष्पन्नत्वादातेऽन्यस्य वापितार्थकत्वात् ।

x छन्दसां=वेदान्तानां योग=तात्पर्यं धीरोऽपि को वेदेत्यर्थः । मल्प-  
 धुतात्=अल्पविद्याकृत्, पुरुषादित्यर्थः ।

वगमात् । यद्वा यत्=यस्मात्, अग्नेन=प्राणिनां भोग्येन फलेन निमित्तभूतेन, अतिरोहति=स्वीयां कारणावस्थामतिक्रम्य परिदृश्यमानां कार्यभूतां जगदवस्थां प्राप्नोति, तस्मात् पुरुष एवेदं सर्वमित्युपपद्यते । ननु—एवं कार्यात्मना सम्भूतत्वात् पुरुषस्य परिणामिकत्वं स्यादित्याशङ्क्याह—अमृतत्वस्य=अमरणधर्मस्य-नित्यशुद्धबुद्धमुक्तानन्दानन्ताविकृतस्वभावस्य ईशानः=स्वामी, सदा तदमृतत्वं स्ववशेऽवतिष्ठते, न तस्मादविद्याविजृम्भितकार्यावस्थायामपि जातुचित् वियुज्यते । अत एव 'मृत्तिकेत्येव सत्यम्' ( अं. ६ । १ । ४ ) इत्यादि-श्रुतिभिः सरसकारणस्यैवैकस्य सत्यत्वेनाविकृताखण्डैकरसत्वं, 'वाचारम्भणं विकारो नामधेयम् ।' ( अं. ६ । १ । ४ ) इत्यादिश्रुतिभिः कार्यात्मकस्य विकारजातस्य वाचारम्भणत्वेनानृतत्वञ्च प्रतिपाद्यते । अतः तस्या कार्यावस्थायाः कादाचित्कत्वेन फाल्गुनिकत्वेन चावस्तुत्वमवगम्यते । यद्यपि तत्त्वान्यत्वाभिर्निर्वचनीयेनाविद्याकल्पितेन नामरूपलक्षणेन द्वैतप्रपञ्चेन पुरुषः परिणामादि-सर्वव्यवहारात्पदत्वं प्रतिपद्यमान इव प्रतिभाति, तथाप्ययं पारमार्थिकेन एवेन रूपेण सदा सर्वव्यवहारातीतोऽपरिणत एवावतिष्ठते । नहि तिमिररोगोपहत-नयनेनानेक इव दृश्यमानश्चन्द्रमा अनेक एव भवति । अतः पुरुषस्य वस्तुतो न परिणामिकत्वशङ्कागन्धोऽपि प्रसज्यते इति भावः ।

यद्वा अमृतत्वस्य=अपवर्गस्य मोक्षस्थेशान =प्रभुः, तत्प्रदातृत्वात् । यः परमेश्वरो मोक्षस्यापि प्रभुस्तस्यान्यप्रभुत्वे किं वक्तव्यम् । ननु—अस्ति किञ्च स्वर्गादिलक्षणमन्यमृतत्वम् । तथा चात्र फस्यामृतत्वस्यायं प्रभुर्वर्ष्यते ः किं स्वर्गामृतत्वस्याथवा तस्मादुत्कृष्टस्यापवर्गलक्षणस्यामृतत्वस्येत्येकतरनिश्चयाभावात्सत्यां विचिक्रसायामाह—यत्—अमृतत्वं अग्नेन=अग्नेन वर्णविकारादि

क्षणनिरुक्तवाभ्युपगमादत्र यकारस्य नकासप्रतिभासः । स्वर्गादिलक्षणं देवा-  
 ाममृतत्वमधिकं, किं वेदमपवर्गलक्षणमित्यभ्येन स्वर्गादिलक्षणेन सह विवक्षायां  
 रोहति=अतिऋण्येद्रममृतत्वं अपवर्गमोक्षलक्षणं रोहति=ऊर्ध्वं उत्कृष्टं भवति ।

अथवा—इदमिति दृश्यात् भूतं भव्यमिति विभक्तवाच हेतोः भूतभावि-  
 र्तमानात्मकस्यास्य निखिलस्थापि दैतप्रपञ्चस्य पुरुषाविद्यां विलसिततथा रज्जु-  
 सर्वदविद्यात्मकत्वात् पुरुषविषया बाधे सति 'अधिष्ठानावशेषो हि नाशः  
 कल्पितवस्तुनः।' इति न्यायेन सर्वकल्पनाधिष्ठानपुरुषमात्रमेवेदमिति विज्ञेयम् ।

एव=उत=अपि, अमृतत्वस्य=प्रतिभासमात्रसंसारतत्कारणाविद्यानिवृत्ति-  
 लक्षणस्य मोक्षस्येशानः=अहं ब्रह्मास्मीति महावाक्यनिदिव्यासनजनितास्वप्न-  
 ब्रह्माकारवृत्त्यारूढः सत्यसुखसंविन्मात्रवपुरीश्वरोऽविद्यातत्कार्यसंसारभ्रमनिर्वतक-  
 त्वादमृतत्वस्येशान इत्युच्यते । यत्=दृश्यजातं अन्नं=अज्ञानं, अधते=जायते  
 सम्यग्ज्ञानेनेति व्युत्पत्त्याऽन्नमत्र दृश्यकारणमज्ञानमिष्युच्यते । तेन=अज्ञानाद्ये-  
 नानेन हेतुना कृत्वा, रोहति=जायते=उत्पद्यते, किरूपेण रोहतीत्यत आह—  
 अति=अतीत्य वस्तुस्वभावमतिलक्षणाच्छ्रय सच्चिदानन्दादैतवस्तुविपरीतासज्ज-  
 दुःखदैतरूपेण । तस्यापि दृश्यप्रपञ्चस्य सत्तास्फुरणप्रदत्वेनाधिष्ठानत्वादीशानो  
 नियन्ता परमेश्वर एव । यद्वा यत्=पुरुषत्वं, तत् अज्ञानाद्येनाऽज्ञेन, अति  
 =स्वविपरीतवियदादिकार्यरूपेण रोहति=जायते स एवामृतत्वस्येशान इत्यन्वयः ॥

X X X

( ६५ )

सर्वं जगत्पुरुषस्य विस्तारः, पुरुषस्तु ततो महानन्ततोऽपारः शुद्ध एव)

ॐ एतावानस्य महिमाऽतो ज्यायाँश्च पूरुपः ।  
पादोऽस्य विश्वा भूतानि त्रिपादस्यामृतं दिवि ॥

( शु. य. ३१ । ३ । अ. १० । १० । ३ । अथर्व. १९ । ६ । ३ ।  
ते. भा. ३ । १२ । १ )

अतीतानागतवर्तमानकालसम्बन्धं जगदावदस्ति, एतावान् सर्वोऽपि प्रपञ्च-  
अस्य पुरुषस्य=ब्रह्मण, महिमा=विभूतिविस्तारो विवर्तः—स्वकीयसामर्थ्यविशेषो  
द्विलसितः, न तु वास्तवं स्वरूपम् । वास्तवपुरुषस्तु अतः=अस्मात्, महिम्नं  
जगज्जालात्, वाचारम्भणमात्रात्, ज्यायाँन्—अतिशयेनाधिको महत्तरः परमार्थ  
रूपोऽविकार, पूरुपः=पुरुषः, सर्वप्रणाल्पुशियनाच्च । तदुभयं स्पष्टीक्रियते-  
तस्यास्य पुरुषस्य, पादः=चतुर्थांशः, सर्वाणि भूतानि कालत्रयवर्तीनि पृथिव्य  
दीनि स्थावरजङ्गमानि । अस्य परिशिष्टं स्वरूप त्रिपात्=त्रयः पादा अस्य तत्  
अमृतं=अविनाशि, दिवि=द्योतनवति—स्वप्रकाशो स्वात्मस्वरूपेऽवस्थितमित्यर्थः  
यद्यपि 'सत्यं ज्ञानमनन्तं ब्रह्म' (ते. २ । १ । १) इत्यादिश्रुतिभिरान्नात्  
स्यान्तस्य परब्रह्मणो निरशस्य इपत्ताया अशक्त्यायाश्चाभावात् पादचतुष्ट  
निरूपयितुमशक्यं, तथापि 'तदिदं जगत् कृत्स्ने ब्रह्मणि तदेकदेशे वा वर्तते  
इति निश्चयेऽपि प्रदेशभागमारोप्य पृच्छत शिष्यस्याभिप्रायानुसारिण  
भाषया जगदिदं शुद्धब्रह्मरूपापेक्षयाऽन्यल्पं जगदपेक्षया तद्ब्रह्मात्यधिकं निरव  
धिकमिति विवक्षया, यथा कार्पाणश्चतुर्धा विभग्य एकस्मात्पादात् पादत्रयीकृतं  
महान् एव पुरुषार्थरूपः पुरुषः एकपादत्वेन कम्पितात् प्रपञ्चात् पादत्रयोपल  
क्षितो महानिति विवक्षया वा श्रुतेः पादत्वोपन्यास इति भावः ॥

×

×

×

प्रत्येतव्यम् । 'न तु तद्वितीयमस्ति' ( वृ. ४ । ३ । ३०-३३ )  
 'मायामात्रमिदं द्वैतमद्वैतं परमार्थतः ।' ( गौ. का. १ । १७ ) 'नेह  
 नानास्ति किञ्चन' ( वृ. ४ । ४ । १९ ) 'एकधैवानुद्गृह्यम् ।'  
 ( वृ. ४ । ४ । २० ) इत्यादिश्रुतिभिः 'सर्वोपाधिविनिर्मुक्तं चैतन्यं  
 सर्वगं शिवम् । तदेवेदमिदं विश्वं तस्मादन्यन्न विद्यते ॥ तत्स्वरूपा-  
 तिरेकेण न किञ्चिदिह विद्यते ॥' 'न तदस्ति विना यत्स्यान्मया भूतं  
 पराचरम् ।' ( गौ. १० । ३९ ) इत्यादिरमृतिभिश्च तदेव विनिर्णयमिति ॥

×

×

×

## ( ६७ )

( परमेश्वर एव मायया पिण्डब्रह्माण्डे सृष्ट्वा उच्चावचजीवभावेन  
 खेलति )

'विष्वङ् व्यक्रामत्' इति यदुक्तं तदेव प्रपञ्चते—

ॐ ततो विराडजायत विराजो अधि पुरुषः ।

स जातो अत्यरिच्यत पश्चाद् भूमिमथो पुरः ॥

( श्र. य. ३१ । ५ । श्र. १० । ५० । ५ । अथर्व. १९ । ५ । ९ )

ते. भा. २ । १२ । ५ )

ततः=तस्मात् आदिपुरुषात्-परमेश्वरात् विराड्=ब्रह्माण्डदेहः, अजायत=  
 जातः । विविधं राजन्ते वस्तून्यत्रेति विराट् । विराजः-अधि=विराड्देहस्यो-  
 परि, तमेव देहमधिकरणं कृत्वा, पुरुषः=तदेहाभिमानो, एक एव पुमान् अजा-  
 यत=योऽयं सर्ववेदान्तवेपः परमात्मा, स एव स्वमायया विराड्देहं ब्रह्माण्डरूपं

सृष्ट्वा तत्र जीवरूपेण प्रविश्य ब्रह्माण्डाभिमानो देवतात्मा जीरोऽभयदिव्यर्थः ।  
एतच्चार्थवर्गवृत्तिहोत्रतापनोये स्पष्टमुक्तम् ।—‘ स वा एष भूतानीन्द्रि-  
याणि विराजं देवताः कोशाँश्च सृष्ट्वा प्रविश्यामूदो मूढ इव व्यवहर-  
न्नास्ते मापयैव । ’ ( च. ता. २ । ९ ) इति । किञ्च स जातो विराट्-  
पुरुषः, अत्यरिच्यत=अतिरिक्तो देवतिर्यङ्मनुष्यादिरूपोऽभूत् । पश्चात् देवादि-  
जीवमावाद्भूय भूमिं ससर्जेति शेषः । अथो=भूमिसृष्टेरनन्तरं तेषां जीवानां पुरः  
ससर्ज । पूर्यन्ते सप्तभिर्धातुमिरिति पुरः=शरीराणीत्यर्थः ।

केचन स पुरुषो जातमात्र एव भूमिं=भूम्यादीन् लोकान् पश्चात् पुरः=  
पुरस्ताच्च व्याप्य अत्यरिच्यत=अतिक्रान्तवान् इति व्याचक्षते । मानवे च धर्म-  
शास्त्रे विराज उपत्तिरेवंप्रकारा प्रतिपाद्यते तद्यथा—‘ द्विधा कृत्वाऽऽत्मनो  
देहं अर्धेन पुरुषोऽभवत् । अर्धेन नारी तस्यां च विराजमसृजत्प्रभुः ॥ ’  
( मनु. १ । ३२ ) इति । तदेतत् परिणीयते—अवधूतशिवेन्द्रस्वामिना—  
‘ खेलति पिण्डाण्डे भगवान् खेलति पिण्डाण्डे । हंसः सोऽहं हंसः  
सोहं हंसः सोऽहं सोऽहमिति । परमात्माऽहं परिपूर्णोऽहं ब्रह्मैवाहमहं  
ब्रह्मेति । बुद्धिमनश्चित्ताहंकारे भूजलतैजोगगनसमीरे । ’ इत्यादि-  
कमिति ॥

×

×

×

( ६८ )

( परमेश्वरादेव सृष्ट्यादौ अनादिनिधनस्यापौरुषेयस्य वेद-  
चतुष्टयस्याविर्भावमतिपादनम् ) .



। अपौरुषेयाणां नित्यानां ऋगादिवेदानां सृष्ट्यादौ परमेश्वरादेवाभिन्वयि-  
मात्रं व तु नूतनसर्जनं प्रतिपादयति—

ॐ तस्मात् यज्ञात् सर्वहुतः ऋचः सामानि जज्ञिरे ।

छन्दांसि जज्ञिरे तस्माद्यजुस्तस्मादजायत ॥

(श्रु. य. ३१।७। ऋ. १०।१०।१। अथर्व. १९।१। १३।  
ते. भा. ३।१२।१)

तस्मात्=लोके वेदप्रसिद्धात्—अशेषविश्वस्रष्टुः, यज्ञात्=विष्णोः व्यापकात्  
'यज्ञो वै विष्णुः' (श्रु. ब्रा. १।१।१।१३) इति श्रुतेः । कथं  
भूतास्तस्मात्? इत्याह—सर्वहुत=सर्वं विश्वं हूयते=लीनं कियते यस्मिन् सोऽसौ  
सर्वहुतः तस्मात्—विश्वविलयाधिष्ठानादित्यर्थः । यद्वा सर्वस्मिन् कार्यकरणसमाप्ते  
तदधिष्ठानत्वेन जुहोति=क्षिपत्यात्मानं सोऽसौ सर्वहुतः=सर्वात्मा भगवान्  
तस्मादित्यर्थः । ऋचः=पादबद्धा मन्त्रा, सामानि=गोत्यात्मज्ञानि, जज्ञिरे=  
प्रादुर्भवन्तु, 'जनी प्रादुर्भावे' स्मरणात् । परमेश्वरात् ऋग्वेद सागवेदश्च  
प्रादुर्भूत इत्यर्थः । तस्मात् यज्ञात् पुरुषात् छन्दांसि=गायत्र्यादीनि जज्ञिरे ।  
यद्वा छन्दांसि=लक्षणया परिशिष्टमथर्ववेद जज्ञे, यत् ऋगादीनां मन्त्राणाम-  
शेषाणां गायत्र्यादिछन्दोभिरन्वितत्वात्, तद्ग्रहणेन तेषामपि ग्रहणात्पृथक् तत्क-  
थनं चतुर्थं परिशिष्टमथर्ववेदं गमयतीति केचित् । गायत्र्यादिछन्दासां किमपि  
वैशिष्ट्यं ज्ञापयितुं तत्पृथक्कथनं, अथर्वण, ऋगादिसंयुक्त्वात् तत्पार्थक्यमनपे-  
क्षितं, अत एव वेदानां—'त्रयी वै विद्या ऋचो यजूंषि सामानि' (श्रु.  
ब्रा. ४।६।७।१) । 'स एता त्रयीं विद्यामभ्यतपत्' (छां. १।  
१७।१०) इत्यादिश्रुतस्य. इति त्रयीविद्यात्प्रसिद्धिरित्यपरे । तस्मात्

यजुः=प्रक्षिष्टपाठात्मको मन्त्रः यजुर्वेदः, धजायत=प्रादुरभवत् । 'सर्वहुतः' इति ऋगादीनामपि विशेषणं भवितुमर्हति, यतः ऋगादयो वेदाः सर्वैरधिकारिः भिरभ्युदयकल्याणकामैः होतुं—आदातुं प्रहीतुं योग्याः सन्तीति सर्वहुत इत्यर्थः इति केचित् । तस्मादित्यस्य पौनःपुन्येनोपादानादवधार्यते—परमेश्वरादेव वेदानां प्रादुर्भावो नान्यस्मादिति ।

ऋगादीनां मन्त्राणां लक्षणानि जैमिनिना पूर्वमीमांसाशास्त्रे सूत्रितानि । तथा हि—'तेषामृग्यत्रार्थवशेन पादव्यवस्था' (२।१।३५) पादेन चार्थेन चोपेता वृत्तबद्धाः पद्यमन्त्राः ऋच इत्यर्थः । 'गीतिषु सामाख्या' (२।१।३६) गीतिरूपा मन्त्राः सामानीत्यर्थः । 'शेषे यजुःशब्दः' (२।१।३७) वृत्तगीतिवर्जितत्वेन प्रक्षिष्टपठिता अनियताक्षरपादावसाना गद्यमन्त्रा यजुषि इत्यर्थः । तेषां व्युत्पत्तयः 'ऋच्यते—सूयते—तद्गुणमदिज्ञा प्रतिपाद्यते परमात्मदेवः, देवा वा अभ्युदयकल्याणसाधनानि वा ऋच्यन्तेऽनयेति ऋच इति । स्पति=निरस्यति गानेन पापानीति साम इति । इष्यते=यजनं क्रियतेऽनेनेति यजुरिति ।

अनया श्रुत्या वेदानां 'जज्ञिरे' पदबोध्याप्रयत्नोत्पत्तिलक्षणप्रादुर्भावपत्तेन प्रमाणान्तरतोऽर्थे बुद्ध्या रचितैः कालिदासादिवाच्यैर्वैलक्षण्यादयोरुपेयत्वं सूच्यते । ननु—भो! वेदानामाविर्भावमात्रेण कथमपौरुषेयत्वं प्रतिपाद्यते ! अन्यथा—ऽनुमातुं शक्यत्वात्, तथा हि—वेदो विशिष्टबहुञ्ज—आप्तपुरुषेण प्रणीतो भवितुमर्हति महर्धविषयक्यात्म्यप्रमाणत्वात्, यदेवं तत्तथा, यथा व्याकरणादिकम् । न च वेदोऽपौरुषेयोऽस्पर्यमाणकर्तृत्वात् इति सत्प्रतिपक्षो हेतुरित्तिवाच्यम् । जीर्णकृपारामादिषु प्रकीर्णश्लोकेषु च हेतोरनैकान्तिकत्वात् । ननु—तत्र कार्य-

त्वाकर्तृत्वमनुमीयते इति चेत्तर्हि तत्प्रकृतेऽपि न दण्डवारितम् । ननु—ते वेदस्य पौरुषेयत्वनिधये किं प्रमाणम् ? यतस्तत्प्रतिपादस्य धर्मद्विरतीन्द्रियत्वात् न प्रत्यक्षं प्रक्रमते, तदभावात् न प्रमाणान्तरमपि, इति चेन्नैवम् ; यतः परमेस्वरोऽस्मदायतीन्द्रियमप्यदृष्टादिकमस्त्रिभुवि स्वकीयेन नित्यनिरतिशयाप्रतिहतविज्ञानेन फलतल्यस्तामलकवत्, अपरोक्षमीक्षमाणो वेदं—विरचयितुमीष्टे, तस्मात्पौरुषेय एव वेदः । ननु—एवं सति वेदादेव तथाविधविशिष्टपुरुषसिद्धौ सत्या वेदस्य तत्प्रणीतत्वसिद्धिः, वेदप्रणयनादिलिङ्गेन च तथाविधपुरुषसिद्धिरित्यन्योऽन्याश्रय इति चेन्नैवम् ; अनुमानात् श्रुतिसमूहाच्च तथाविधविशिष्टपुरुषस्य समधिगतत्वेन परस्परश्रयत्वाभावात् ।

अपि च लौकिके शब्दे भासप्रणीतत्वेनैव प्रामाण्यं निश्चोयते, वेदस्यापौरुषेयत्वेऽर्थादासाप्रणीतत्वेऽभ्युपगते तदप्रामाण्यमपरिहार्यं स्यादन्यथा 'मन्माद्गुल्फग्रे करिशवं विहरती' त्याद्विवाचयानामपि प्रामाण्यापातात् । न च तेषामनासप्रणीतत्वादप्रामाण्यं नासाप्रणीतत्वादिति वाच्यम् ; यतः शब्दात् वक्तृज्ञानस्य प्रतीतत्वेन अर्थज्ञानस्य व्यवहितत्वात्, अन्यथा शब्दादर्थस्य निधये सति सर्वेषामासाप्रणीतानां शब्दानां प्रामाण्यं दुर्निवारं स्यात् । न चैवमिष्यते दृश्यते वा । अतः शब्दसमुदायस्यासप्रणीतत्वेनैव प्रामाण्यमभ्युपेयम् । तथा च प्रमाणमूतवाक्यत्वात्, महाभारतादिवत्, वेदस्यासनिर्मितत्वलक्षणं पौरुषेयत्वमेव मन्तव्यम् ।

अत्रोच्यते—यदुक्तं—वेदो विशिष्टबहुज्ञपुरुषप्रणीतः, बद्धर्थविषयकवाक्यप्रमाणत्वादिति, तत्र किमिदं पुरुषप्रणीतत्वमभिप्रेयते ? किमस्मदादिभिरिव पूर्वसिद्धस्य वेदस्य शिष्टपुरुषेणाप्युद्योग्यमाणात्वम् ? आहोस्वित् प्रमाणान्तरेणार्थ-

मुपलभ्य तत्र वाच्यविरचनम् ? आद्ये—इष्टापत्या सिद्धसाधनम् । द्वितीये—केन प्रमाणेन वेदार्थ उपलभ्यते ? इति वक्तव्यम् ? किं प्रत्यक्षेण ? उत अनुमाना-  
दिना ? नाद्यः धर्माधर्मपरब्रह्मादिलक्षणस्य वेदार्थस्य इन्द्रियलक्षणप्रत्यक्षप्रमाणतो-  
ऽनुपलभ्यत्वात्, न द्वितीयः—अस्मदादीनामपि तथेप्यमाणत्वात्, महेशानस्य च  
धर्माधर्मादिसाक्षात्वाभावापातात् । अयेदं मतम्—अस्मदाद्यतीन्द्रियमप्यदृष्टादिक-  
मखिलमिदं धर्मज्ञानवैराग्याद्यतिशययतां सिद्धानां तत्तद्दिन्द्रियगोचरं भवतीति,  
तर्हि तु सिद्धमेवानादित्वेन वेदस्यापौरुषेयावम् । यतः पूर्वसिद्धस्य वेदस्य  
साङ्गाभ्ययनतः तदर्थज्ञानानुष्ठानतश्च धर्माद्यतिशयसम्भवात् । स्यादेतत्—  
योगिनां सिद्धानां धर्माद्यतिशयः पूर्वसिद्धवेदाप्यनाद्यपेक्षोऽस्तु नाम, परन्तु नि-  
त्यनिरतिशयाप्रतिहतविज्ञानवतः परमेश्वरस्य तु धर्माद्यतिशयः स्वान्नाविक यवाभ्यु-  
पगन्तव्यः । इति चेत् भवतु नाम, तथापि विधूतनित्यनिर्णयकरणपरिहरस्य  
परमेश्वरस्य वेदप्रणयनं कथं स्यात् ? इच्छादिवशत् स्यात् ? देहादिसम्बन्धं  
विना तदपि कथं स्यात् ? अथ मत्तं—निरयसिद्धैव परमेश्वरस्येच्छा न देहपरि-  
ग्रहाद्यपेक्षते इति, तदप्यपेक्षालम्, विकल्पासहत्वात्, किं तस्य स्वार्थविषये-  
ञ्चा वा ? परानुग्रहार्थविषया वा ? न तावदाद्या, वास्तकामत्वभङ्गापातात्, न द्वितीया-  
प्राणिनामुपभोगस्य पुण्यापुण्यनिर्मितत्वात्, ईश्वरस्य तु सन्निधानमात्रेण नेच्छा-  
दिदारेणानुमाहकत्वात्, अपिचेच्छादिमत्त्वे तस्यास्मदादिवत् संसारित्वप्रसक्तेर्न त-  
त्त्वमभ्युपेयम् । तस्मात्परमेश्वरस्य नित्यविज्ञानवत्त्वेऽपि कार्यरूपवैधुर्येण वेदप्र-  
णयनासम्भवात् । अनीश्वराणान्तु कार्यकरणवत्त्वेऽपि धर्मादिज्ञानस्य वेदपूर्वक-  
त्वात् सुतरां वेदप्रणयनासम्भवान् पुरुषाधीनविरचनो वेद इति सिद्धम् ।

किञ्च वेदः सकर्तृको न भवितुमर्हति असम्भाव्यमानकर्तृत्वात्, अविच्छि-

सव्यवहारे सति, अक्षर्यमाणकर्तृकत्वात्, आत्माकाशादिवत् । न च जीर्णकृ  
 पारामादिषु व्यभिचारः, तेषां सम्भाव्यमानकर्तृत्वात् विच्छिन्नव्यवहास्त्वाच्च । न  
 च वेदस्य विच्छिन्नव्यवहारस्वमिति शङ्क्यम्; जीवानां पुण्यापुण्यतत्फलसम्ब-  
 न्धप्रकाशकत्वेनानादिसंसारचक्रप्रवर्तकत्वात् । ननु—वेदस्यापि महाप्रलये अस्त्ये-  
 च व्यवहारविच्छेदः इति चेत्; तत्रेदं विवेकव्यम्—कोऽयं व्यवहारविच्छेदोऽभि-  
 प्रेतो भवति इति । किं अध्ययनाभावः, किं वा स्वरूपनाशः । नाशः—तथा-  
 विधव्यवहारविच्छेदस्यात्मादावपि सम्भवात् न नित्यत्वशक्तिः । न द्वितीयः—तस्य  
 प्रलयेऽपि स्वरूपेणानादितया नाशाभावात् ।

अपि च विमतं सृष्टिकालीनं वेदाध्ययनं पूर्वपूर्ववेदाध्ययनानुसृष्टिनि-  
 बन्धनं भवितुमर्हति वेदाध्ययनत्वात्, अधुनातनवेदाध्ययनत्तु । इति ।

अथ विदितिनिष्ठा उपाध्यायः सुप्तोत्थितः, ज्ञानायासेन  
 वे यः पूर्वं यथाऽध्यापितवान् तथैव पुनरप्यध्यापयति,  
 ए स्यात्सु विशेषः, लौकिकीऽध्यापकस्य वेदमासिरुपाध्या-  
 य रमेश्वरस्य तु पूर्वकल्पेऽपि स्वयमेव उपाध्यायान्त-  
 रथा च विचित्रगुणमायासहायोऽनादृतस्वप्रकाशचि-  
 त्तः प्रलये स्वस्मिन्नेव संस्कारावशेषान् वेदान् सृष्ट्या-  
 र- . . . . . क्रमसंजातीयक्रमवतो यथाऽवस्थितानेव स्मृत्वा तद-  
 र्थांश्च युगपज्ज्ञानत्वेन चतुर्मुखमन्वादिभ्योऽध्यापयामासेति लौकिको-  
 पाध्यायवदेव परमेश्वरस्यापि वेदसम्प्रदायप्रवर्तकत्वमास्थीयते ।  
 न च भारताध्ययनस्यापि पूर्वपूर्वाध्ययनानुस्मरणनिबन्धनत्वेनापौरुषेयत्वापातः  
 इति शङ्क्यम् । तस्य दृढतरकर्तृस्मरणेन बागात्, न चेद्वापि 'इदं सर्वम-

सृजत यदिदं किञ्च ऋचो यजूंषि सामानि' (बृ. १।२।५)  
इत्यादिश्रुत्या कर्तृस्मरणेन बाधः । तस्याः अभिव्यक्तिमात्रपरतया संप्रदायप्रव-  
र्तकत्वपरतयापि चोपपत्तेर्नाभिनवसर्जनपरत्वमेष्टव्यम् । एतेन 'अस्य महतो  
भूतस्य निःश्वसितमेतत् यद्गवेदो यजुर्वेदः सामवेदोऽथर्वाङ्गिरसः'  
(बृ. २।४।१०) इत्यादिश्रुतिवचांस्यपि व्याख्यातानि ।

ननु—'अष्टादशानामेतासां विद्यानां भिन्नवर्त्मनाम् । आदिकर्ता  
ऋषिः साक्षात् शूलपाणिरिति श्रुतिः ॥' इति वचनेन सृष्ट्यारम्भे वर्त-  
मानऋषिवत् तस्यादिकवेः परमेश्वरस्य विवक्षापूर्वकं वेदकर्तृत्वमवगम्यते इति  
चे-मैवम् पूर्वस्मिन् कल्पे वेदस्य यादृशानुपूर्वी वर्णसमुदायो यच्च तात्पर्यं, तद-  
नुसन्धायस्मिन्नपि कल्पे तथैव करोतीत्युपगमात् प्रमाणान्तरेणार्थमुपलभ्य तदनु-  
सारेण वेदानां विरचितत्वलक्षणकर्तृत्वस्य केनापि वचनेनाप्रतिपादितत्वात् आ-  
दिकर्तृत्वऋषिचनिरूपणेन साकं अपौरुषेयत्वसिद्धान्तस्य विरोधाभावात् । इदमेव  
हि अपौरुषेयत्वं, यत् प्रमाणान्तरेणार्थमुपलभ्य तदनुसारेण रचित-  
त्वाभावः-सजातीयोच्चारणानपेक्षोच्चारणविषयत्वाभावश्च । न च 'नालि-  
केरसल्लिपानेन स्वर्गो भवति' इत्यादिवाक्यस्यापि प्रमाणान्तरेणोपलब्धार्थज्ञानं  
विना विरचितत्वात्, अपौरुषेयत्व स्यादिति वाच्यम्; तस्य प्रमत्तपुरुषविशेष-  
निर्मितत्वस्य प्रत्यक्षेण गृह्यमाणत्वात् ।

यत्पुनरुक्तम्—वेद आप्तप्रणीतः प्रमाणभूतवाक्यत्वात्, व्याकरणादिवत् ।  
तत्र व्याकरणादेः प्रमाणान्तरयोग्यार्थविषयत्वादाप्तप्रणीतत्वं न तु वाक्य-  
प्रमाणत्वात्, तथा च प्रमाणान्तरयोग्यार्थनिषेधत्वमुपाधिः । यत्तूक्तम्—आप्ता-  
प्रणयने वेदस्याप्रामाण्यप्रसङ्ग इति, तदपि तुच्छम्; शब्दस्य स्वयमेवार्थे प्र-

माणत्वात् नासप्रणीतत्वं प्रामाण्यप्रयोजकम्; प्रतिबन्धनिवृत्त्यर्थं तन्निश्चयोऽपेक्षितः। अङ्गुन्यप्रादिवाक्येषु चानासप्रणीतत्वेन प्रामाण्यप्रतिबन्धः। तत्र यदुक्तं—  
 वक्तृज्ञानव्यवधानेनैव शब्दोऽर्थमवगमयतीति तदपि विवेकव्यम्। किं वक्तृज्ञान-  
 मनेदयति? किं वा अर्थविशिष्टं? आद्ये वक्तृज्ञानव्यवधानेन शब्दादर्थान्वगमा-  
 भावात्। द्वितीये—ज्ञानविशेषगीभूतार्थप्रतीति-कारणं वक्तव्यम्, न तावदत्यक्षादि-  
 प्रमाणं कारणं तत्र शब्दातिरिक्तप्रमाणासम्भवात्, अनन्युपगमाच्च। वक्तृज्ञान-  
 व्यवधानकल्पना निष्प्रयोजना। तस्माद्धोक्तेऽपि स्वसामर्थ्यादेव शब्दार्थप्रति-  
 पत्तिरिति सिद्धम्।

अस्तु तर्हि वेदेऽपि प्रतिबन्धनिवृत्त्यर्थं आसप्रणीतत्वनिश्चय इति चेन्नैवम्;  
 पुरुषसम्बन्धाभावादेवाप्रामाण्यशङ्कालक्षणस्य प्रतिबन्धस्यासम्भवात्। ननु भो!  
 भगवान् वादरायणः शरीरकमीमांसायां 'शास्त्रपोनित्वात्' (ब्र. सू. १।  
 १।३) इति सूत्रेण परमेश्वरस्य वेदकारणत्वं प्रतिपादयन् तस्य पौरुषेयत्वं  
 सूचयति, इति चेन्नैवम्; 'वाचा विरूप नित्यया' (ऋ. ८।७५।६)  
 'अनादिनिधना नित्या वागुत्सृष्टा स्वयम्भुवा।' (म. भा. शा. प.  
 २३२।२४) इति श्रुतिसृष्टिभ्यां नित्यत्वावगमात्। स्वयंवादरायणोऽपि  
 देवताधिकरणे सूत्रयामास—'अत एव च नित्यत्वम्' (ब्र. सू. १।३।  
 १९) इति। तर्हि परस्परविरोध इति चेन्न, 'नित्यत्वस्य व्यावहारिक-  
 त्वात्, सृष्टेरुर्ध्वं संहारात्पूर्वं व्यवहारकाला, तस्मिन्नुत्पत्तिविनाशा-  
 भावात्, नित्यत्वव्यपदेशः कालाकाशादेर्व्यावहारिकनित्यत्ववत्।  
 आदिसृष्टौ तु कालाकाशादिवत् वेदोत्पत्तिरभ्युपगम्यते, अतो विप-  
 यमेदान्न परस्परविरोधः। तदुत्पत्तिरपि संस्कारशेषस्य यथाऽवस्थि-

तस्य पूर्वसिद्धस्य तस्याविर्भावमात्रं पूर्वोक्तं न विस्मर्तव्यम् । न त्वभिनवविरचनम् । यदि वेदकारणत्वकथनेन पुरुषाधीनोत्पत्तिकत्वबलक्षणं पौरुषेयत्वं सूच्यते चेत्तदा त्विष्टापर्याया सिद्धसाधनम् । अन्यादृशं चेत्तर्हि तत्पूर्वत्र समाहितं तत्रानुसन्धेयम् । तस्मादपौरुषेयो नित्यो नित्यार्थसम्बन्धोऽपि वेदः 'एकमेवाद्वितीयम्' (छां. ६।२।१) इति श्रुतिप्रामाण्यात् ब्रह्मचतन्यविचरतो ब्रह्मपरतन्त्रथाभ्युपेयः ।

ननु—वेदस्य ब्रह्मविवर्तत्वे कथमनादित्वम् ? कथं वा रज्जुसर्पवत् मिथ्याभूतस्य तस्य प्रामाण्यम् ? इति चेन्नैवम्, वेदस्वरूपस्य विचार्यमाणत्वात् । तथाहि—कोऽयं वेद ? न तावद्वर्णराशिमात्रं वेदः, अक्रमभ्युत्क्रमोचरितेषु वर्णेषु तेष्वर्थप्रतिपत्त्यदर्शनात् । अतो नियतक्रमविशिष्टो वर्णराशिर्वेद इत्यभ्युपेयम् । तत्रापीदं विचारणीयम् । वर्णानां नियतक्रमः किं निमित्तकः ? न तावत्तेषु देशनिमित्तो वा कालनिमित्तो वा क्रमः सम्भवति, तेषां सर्वगतत्वात् नित्यत्वाच्च । ननु—मास्तु आगन्तुकः क्रमः स्वभाविक एव किं नेष्यते ? इति तत्र, 'राजा जारा' इत्याद्यनियतपूर्वापरत्वेन दर्शनात् । अतः परिशेषात्—अनित्योच्चारणप्रतिपत्त्यन्यतरगतनमोपरच्चा वर्णा एव वेद इति वाच्यम् तथा चान्यधर्मस्य क्रमस्यान्यत्र भानं जपाकुसुमलौहिस्यस्य स्फटिके भानमिव मिथ्याभूतमेव मन्तव्यम् । सति चैवं मिथ्याभूतनियतक्रमविशिष्टानां पूर्वपूर्वक्रमानुसृष्टिनिमित्ततत्त्वसदृशोत्तरोत्तरक्रमवतां वेदशब्दवाच्यानां वर्णानां तदुपरकमिथ्यारूपेणैवार्थप्रतिपादकत्वमनिच्छताऽप्यच्छमतिनाऽऽस्पेयम् । सा चेयं क्रमपरम्परा वर्णानां पूर्वपूर्वसमानैवोत्तरोत्तरा प्रवर्तते इति प्रवाहरूपेण वेदस्थानादित्वमुच्यते महाप्रलये तु रूपप्रपञ्चस्यैव नामप्रपञ्चस्य शक्तिमात्रावशेषेऽपि पूर्वस्मिन् कल्पे



यादृशक्रमविशिष्टानां वेदशब्दोपलक्षितवर्णानां यादृशार्थाभिधानसामर्थ्यं तादृशक्रमो-  
परत्वात् तादृशार्थाभिधानसामर्थ्योपितानामेव वर्णानामुत्तरकरणेषुपि प्रादुर्भावोऽन्यु-  
पेयते, अतो ब्रह्मचैतन्यविवर्तत्वेऽपि नानादित्वविरोधः । नाप्यर्थेपतिपादकत्वकतिः,  
न वा प्रामाण्यकतिः । अज्ञातार्थज्ञापकत्वेन तस्य स्वत एव प्रामाण्यात् ।

ननु—पूर्वकल्पीयक्रमाद्यपेक्षावत्वेन तस्य परमेश्वरस्य स्वातन्त्र्यं कथं  
सिद्धयेत् ? इति चेन्मैवम् ; उच्चावचजीवसृष्टौ धर्माद्यपेक्षयेव न ह्येतान्मात्रेणापि  
तस्य स्वातन्त्र्यं विहन्यते । न हि यादृशः कटः पूर्वं रचितः तमाकारमनुसन्धाय  
क्रम्यादिव्यवहारार्थं तादृशमेव पुनः कटं सृजतः स्वातन्त्र्यविधातो भवति । सति  
चैवं 'धाता यथा पूर्वमरूपयत्' (ऋ. १० । १९० । ३) इत्यादि-  
श्रुतिवचनमनुसृतं भवति । तस्मात् वेदानां ब्रह्मविवर्तनां तत्परत्तन्ना-  
णामप्यनादित्वेनापौरुषेयत्वं, ब्रह्मभिन्नत्वात् 'वेदा अवेदाः' (बृ-  
४ । ३ । २२) इतिश्रुतिप्रामाण्याच्च मिथ्यात्वेऽपि तत्त्वावेदक-  
प्रामाण्यञ्च सिद्धमिति सर्वमनाविलम् ।

× × ×

( ६९ )

( पुरुषमुखादिरूपेण ब्राह्मणादिवर्णनम् )

अस्य पुरुषस्य मुखं किमासीत् ? किं बाहू ऊरूचास्ताम् ? पादावपि  
किमास्ताः ? इति प्रश्नानामुत्तराण्यह—

ॐ ब्राह्मणोऽस्य मुखमासीत् बाहू राजन्यः कृतः ।

ऊरू तदस्य यद्वैश्यः पद्भ्यां शूद्रो अजायत ॥

(घ. य. ३१ । ११ । ऋ. १ । १० । १० । १२ । अथर्व. १९ । ९ । ६ ।  
तै. भा. ३ । १२ । ५ )

अस्य—पुरुषस्य प्रजापतेर्मुखं ब्राह्मण आसीत्, राजन्यः=क्षत्रियः, बाहू-  
कृतः=बाहुरूप आसीत् । अस्य—पुरुषस्य यो ऊरुः तद्रूपो वैश्य आसीत्,  
पद्भ्यां शूद्रोऽजायत इति स्पष्टमेव । अत्र प्रजापतेः पुरुषस्य मुखादिरूपेण  
प्रतिपाद्यमानाः ब्राह्मणादयः के सन्ति ? तत्र केचन मन्यन्ते—योऽयं ब्राह्मणत्व-  
जातिविशिष्टः पुरुषः सोऽयमस्य प्रजापतेर्मुखमासीत्—मुखादुत्पन्न इत्यर्थः ।  
योऽयं राजन्यः=क्षत्रियजातिः स बाहुत्वेन निष्पादितः—बाहुभ्यामुत्पादित  
इत्यर्थः । तत्=तदानीं यौ प्रजापतेरूरु, तद्रूपो वैश्यः सम्पन्नः—ऊरुभ्यामु-  
त्पादित इत्यर्थः । तथा पद्भ्यां शूद्र उत्पन्नः । इयं च मुखादिभ्यो ब्राह्मणा-  
दीनामुत्पत्तिस्तैत्तिरीपसंहितायाः सप्तमकाण्डे—‘स मुखतस्त्रिवृतं निरमिमीत’  
इत्यादौ स्पष्टमात्राता । अतः प्रश्नोत्तरे उभे अपि—उत्पत्तिपरतयैव योजनीये । इति

अन्ये तु ब्राह्मणादिशब्दा गुणशब्दा न जातिशब्दा इत्यत्र व्याकरण-  
महाभाष्यकाराणां पतञ्जलिमुनीनां ‘सर्व एते शब्दा गुणसमुदायेषु वर्तन्ते  
ब्राह्मणः क्षत्रियो वैश्यः शूद्र इति ।’ (अष्ट. २ । २ । ६ ) इति  
वचनं प्रमाणतयोपन्यस्यन्त एवं व्याचक्षते—अस्य परमेश्वरस्य ब्राह्मणः=ब्राह्मण-  
त्वप्रयोजकरुशमदमादिगुणविशिष्टो ब्रह्मभक्तिकामः सत्त्वगुणबहुलो वेदादिविद्या-  
सम्पन्नः परमेश्वरोपासको मुखमासीत्=मुखस्थानीयो मुख्यः—सर्वोत्तम आसीत् ।  
यथा मुखं ज्ञानप्रधानमितराज्ञापेक्षया श्रेष्ठं, तथाऽस्यापि ज्ञानप्रधानत्वाच्छामादि-  
गुणैः श्रेष्ठत्वाच्च मुख्यत्वव्यपदेशः । अत एव ‘अथ य एतदक्षरं गार्गी !  
विदित्वाऽस्माह्लोकात्मैति स ब्राह्मणः ।’ (चू. ३ । ८ । १० )  
इत्यादिश्रुतिषु ज्ञाननिबन्धनो ब्राह्मण्यव्यपदेशः संगच्छते । तथा राजन्यः=  
क्षत्रियः—शौर्यादिगुणविशिष्टः सत्त्वोपसर्जनरजोबहुलः बाहुकृतः बाहुरथानाप-  
त्त्वेन सम्पादितः, यथा बाहुर्यलप्रधानं तथाऽयमपि । तथा अस्य—पुरुषस्य

यत्=यो ऊरू, तत्=तद्रूपः तत्स्थानापनः, वैश्यः=कृष्यादिकर्मविशिष्टो धन-  
धान्यसञ्चयप्रधानः तमउपसर्जनरजोबहुलः ऊरूस्वेन सम्पादितः । यो यत्र  
तत्र पुनः पुनर्विशति—प्रविशति कार्यार्थमसौ विद् तदपत्यं वैश्य इति तदव्युत्पत्तेः ।  
तथाऽस्य पद्मचा=यो पादौ विभक्तिव्यत्ययः—प्रश्नोपक्रमानुरोधात्—पञ्चमी प्रथ-  
मार्था, पादस्थानीयः शूद्रः=परिचर्याशिल्पकौशल्यनिरभिमानत्वादिगुणविशिष्टो  
रजउपसर्जनतमोबहुलः, अजायत=अकल्पयत । एवमेते ब्राह्मणादय एव मुख-  
प्रमृतय अवयवा अस्य पुरुषस्य विद्यन्ते इति कल्प्यते । इति ।

केचिदेवं मन्त्राक्षराणि विवेचयन्ति—मुखादिशब्दा लक्षणिकाः मुखादि-  
सम्भवान् गुणान् लक्षयन्ति । तत्र दृश्यमाना प्रथमा विभक्तिः पञ्चम्यर्था, तथाहि—  
अस्य पुरुषस्य मुखः, मुखे भवाः मुख्या गुणाः सत्यवदनोपदेशादीनि कर्माणि  
च तेभ्य इत्यर्थः । ब्राह्मणः आसीत्—उत्पन्नो भवति । तथा बाहू=बाहौ भवा  
बलवीर्यादयो गुणाः, तेभ्यः राजन्यः क्षत्रियो बाहुभवगुणयुक्त उत्पन्न आसीत् ।  
ऊरूः=मध्यभागः, तत्र भवाः कृषिव्यापारादयो मध्यमगुणाः तेभ्यो वैश्यः तद्गुण-  
संबुक्त उत्पन्न आसीत् । पद्मचा=पादशब्दस्तद्वन् नीचगुणान् जटवुद्धित्वमूर्ख-  
त्वादि—अधमगुणान् लक्षयति, तेभ्योऽधमगुणेभ्यः शूद्रः=सेनादि—अधमगुण-  
विशिष्टः पराधीनः, अजायत=सम्भूत इत्यर्थः ।

×

×

×

( ७० )

( विश्वरूपस्य विराजः पुरुषस्य मन आदिरूपेण चन्द्रायचयवानां  
निरूपणम् )

यथा प्रजापतेः परमेचरात् ऋगादिवेदाः ब्राह्मणादयो मनुष्याश्चोपनास्त-

या चन्द्रादयो देवा अपि तस्मादेव उत्पन्ना इत्याह,—यत्र विश्वरूपस्य समष्टि-  
महाण्डदेहस्य विराजः पुरुषस्य ध्यानार्थमन्यानवयवानाह—

ॐ चन्द्रमा मनसो जातश्चक्षोः सूर्यो अजायत ।

श्रोत्राद्वायुश्च प्राणश्च मुखादग्निरजायत ॥

ॐ नाभ्या आसीदन्तरिक्षं शीर्ष्णो द्यौः समवर्तत ।

पद्भ्यां भूमिर्दिशः श्रोत्रात्तथालोकाः अकल्पयन् ॥

( छ. य. ३१ । १२-१३ । ऋ. १० । ९० । १३-१४ । )

(अथर्व. १९ । ६ । ५-८ । तै. भा. ३ । १२ । ६-७ )

तस्य पुरुषस्य मनसः सकाशात् चन्द्रमा—जातः—अजायत—उत्पन्नोऽभू-  
दिति कल्प्यते, वस्तुतः तन्मन एव चन्द्रमा । चक्षोः—चक्षुषः सकाशात् सूर्यो-  
ऽजायतेति कल्प्यते, वस्तुतश्चक्षुरेव सूर्यः । यः प्रागो व्यष्टिशरीरेषु वर्तमानः,  
वायुश्च समष्टिमहाण्डे वर्तमानः, श्रोत्रात्=कर्णात्—अजायतेति कल्प्यते, वस्तुतः  
श्रोत्रमेव प्राणाभिन्नो वायुः । योऽयमग्निः स मुखादजायतेति कल्प्यते, वस्तुतो  
मुखमेवाग्निः । यथा प्रजापतेर्मनप्रभृतयश्चन्द्रादीनकल्पयन्, तथा नाभ्यादय  
अन्तरिक्षादिलोकान्तित्याह—नाभ्या इति । पुरुषस्यास्य नाभ्याः=नाभिः सका-  
शात्, अन्तरिक्षं=नभः—आसीदिति कल्प्यते, वस्तुतः पुरुषस्य या नाभिः तदे-  
वान्तरिक्षम् । शीर्ष्णो=शिरसः, द्यौः=स्वर्गः समवर्ततेति कल्प्यते, वस्तुतो या  
द्यौः तदस्य शिरः । पद्भ्यां=पादाभ्यां भूमिरुत्पन्नेति कल्प्यते, वस्तुतः पादौ  
भूमिरेव । श्रोत्रादिश्च उत्पन्ना इति कल्प्यते, वस्तुतः तस्य श्रोत्रमेव दिशः  
सर्वाः पूर्वाभाः । तथा=नैनेकेन विधिना लोकान्=भूरादीन्, पुरुषस्यावयवभूतान्

अकल्पयन्=कल्पितवन्तः । ' इतिहासपुराणाभ्यां वेदार्थमुपबृंहयेत् ।'  
 ( महाभारते आदिपर्वणि ) इति न्यायेन भागवतादिपुराणपठितः तत्र पुरुषे  
 चतुर्दशलोककल्पनाप्रकारोऽत्रानुसंधेयः—तपथा—अस्य पुरुषस्य विराजः पादमूलं  
 पातालं (१) पार्णिप्रपदे रसातलं (२) गुल्फौ महातलं (३) जङ्घे तलातलं  
 (४) जानुनी सुतलं (५) ऊरुद्वयं वितलं (६) चातलम् (७) जघनं महीतलं  
 (८) नाभिसरो नमस्तलं (९) उरःस्थलं ज्योतिरनीकं (१०) प्रीवा महर्लोकः  
 (११) वदनं जनलोकः (१२) रराटी तपोलोकः (१३) शीर्षणि सत्य-  
 लोकः (१४) इति ।

अन्यावयवकल्पनाप्रकारोऽपि—पुरुषस्यास्य बाहवः—इन्द्रादयो देवाः, ना-  
 सिकाच्छिद्रे—अग्निनीकुमारौ, श्रवणेन्द्रियं—शब्दः, घ्राणेन्द्रियं गन्धः, जिह्वेन्द्रियं—  
 रसः, पश्माणि—अहोरात्रं, नेत्रगोलकं—अन्तरिक्षलोकः, भ्रुकुटीविलासो—ब्रह्मलोकः,  
 तालः—जलं, वेदाः—उत्तमाङ्गं=मस्त्रकं, दंष्ट्रा—यमः, दन्ताः—स्नेहः, हासः—जग-  
 न्मोहिनी माया, अनन्तसृष्टिः—कटाक्षविक्षेपः, नीडा—उत्तरोष्ठः, लोमः—अपरोष्ठः,  
 स्तनः—धर्मः, पृष्ठः—अधर्मः, मेढूं—प्रजापतिः, वृषणौ—मित्रावरुणौ, कुक्षिः—  
 समुदाः, अस्थिसङ्घाः—गिरयः, नाड्यः—नद्यः, रोमाणि—वृक्षाः, शसितं—मात-  
 रिष्वा, तद्रतिः—कालः, तत्कर्म—गुणप्रवाहः, केशाः—अम्बुवाह्य धनाः, वासः—  
 वस्त्रं—सन्ध्यावर्णः, तन्नस्त्वानि—अश्वोष्ट्रगजायाः पशवः, फटिदेशः—व्यपशवो  
 मृगाः, तद्विचित्ररचनाकौशलं—पक्षिगणाः, तत्स्वरःस्युतिश्च—गन्धर्वविद्याधरचार-  
 णाप्सरसः, तद्वैभवं सबलमुरासुरसङ्घः, हृदयं—मूलप्रकृतिः, समष्टिवुद्धिः—मह-  
 च्छब्दं, व्यष्टिवुद्धिः—स्वयम्भुवो मनुः, अहंकारः—रुद्रः, सर्वे मानवाः—तत्रिवास-  
 स्थानं, अत एवासी नारायणनाम्ना परिगोयते, यज्ञानुष्ठानं—तद्विशिष्टं कर्म,

इत्येवमादिरूपः—तद्विज्ञानाय विज्ञेयः । यदाहुः श्रीतोडकाचार्याः—‘भूः पादौ यस्य खं चोदरमसुरनिलश्चन्द्रसूर्यौ च नेत्रे । कर्णावाशा शिरो-घौर्भ्रुत्वमपि दहनं यस्य वास्तेयमब्धिः । अन्तःस्थं यस्य विश्वं सुर-नरखगगोमोगिगन्धर्वदैत्यैः, चित्रं रंरम्यते तं त्रिभुवनवपुषं विष्णु-मीशं नमामि ॥’ इति ।

अयं भावः—सर्वस्य सृष्टिप्रकारस्य मायिकरूपनामयत्वात् ‘मायायां सर्पसम्भवात्’ इति न्यायेन नेदृशोत्पत्ति—अवयवकल्पनम-सद्गतम् । एरुमेव वस्तु अनेकधा व्यवहारास्पदतां प्रतिपद्यमानं ‘आ-काशस्य छिद्रं’ ‘प्रतिमायाः शरीरं’ ‘आत्मनः चैतन्यं’ ‘राहोः शिरः’ इत्यादौ दृष्टं, तथाऽत्रापि कार्यकारणरूपेण क्रियमाणा मप-श्चभेदकल्पना न तत्रवतः पृथग्वस्तुविषयाऽवगन्तव्या । अपि च सप्र-योजनमिदं कल्पनम् । यतो दृश्यमानेषु श्रूयमाणेषु सर्वपदार्थेषु पर-मेश्वरशरीरावयवधारणया मनोमलानि रागद्वेषादीनि क्षीयन्ते, चेतो-निर्भयतामनुभवन् प्रसीदति, अतस्तत्रान्यमायनां विहाय भगवद्भाव-नैव विधातव्या इति ।

मूले चन्द्रमा=चन्द्रं—आह्लादं माति—निर्मिमीते इति व्युत्पत्तेः । आह्लाद-करः सोम इत्यर्थः । ‘चन्द्रमा मनो भूत्वा हृदयं प्राविशत्’ । ( ऐ० आ० २ । ४ । २ ) इति श्रुत्यन्तरम् । चक्षोः, चक्षुषः—अत्रान्यसकारलो-पऽङ्गत्सः । आदित्यश्चसुर्भूत्वाक्षिणी प्राविशत्’ ( ऐ० आ० २ । ४ । २ ) इति श्रुतेः सुखाद्—अत्र मुखशब्देन चाग्निन्द्रियमुच्यते । ‘ब्राह्मणोऽस्य मुखमासीत्’ इत्यत्र तु सर्वं मुखमण्डलं विमक्षितम् । ‘अग्निर्वाग्भूत्वा मुखं प्राविशत्’ ( ऐ० आ० २ । ४ । २ ) इति श्रुतेः । ऋग्वेदतद्दिनायाम-

अविदसंहितायाश्च श्रोत्रादित्यादिस्थले 'मुखादिन्द्रश्चाग्निश्च प्राणाद्वायुरजा-  
यन्त ।' (ऋ० १० । ९० । १३ ) ( अथर्व० १९ । ६ । ७ ) इति पाठ  
उपलभ्यते । श्रोत्रात् दिशः ' दिशः ध्रोत्रं भूत्वा कर्णी प्राविशन् ' ( ऐ० आ० २ । ४ । २ ) इति हि श्रुयन्तरम् ।

×

×

×

( ७१ )

( क्रियाज्ञानादियज्ञेन साधनेन यज्ञस्वरूपविष्णुपूजनध्यानादिकं  
कृत्वा मानवा महान्तो देवा भवन्ति, अनन्तश्च सुखमवाप्नुवन्ति )

अभ्युदयनिःश्रेयससाधनेन क्रियाज्ञानादियज्ञेन तत्तदभीप्सितफलप्राप्तिं  
निरूपयति—

ॐ यज्ञेन यज्ञमयजन्त देवास्तानि

धर्माणि प्रथमान्यासन् ।

ते ह नाकं महिमानः सचन्त यत्र

पूर्वे साध्याः सन्ति देवाः ॥

( शु. य. ३१ । १६ । ऋ. १ । १६४ । ५० + १० । १० । १६ । अथर्व. ७ । ५ । १ ।

तै. स. ३ । ५ । ११ । ५ । तै. आ. ३ । २ । ७ । घत. प्रा. १० । २ ।

२ । २ । ऐ. आ. १ । ३ । ४ )

यज्ञेन=शास्त्रविहितसाधनशिरोपेण, यज्ञ=यज्ञस्वरूपं विष्णुं, व्यापकं प्र य-  
गभिन्नं परमात्मानं, देवाः=देवदप्रप्तियोग्यतासम्पादकशुभसंस्कारविशिष्टाः—  
दैवीसम्पद्ग्राहो मनुष्या इत्यर्थः । अयजन्त=पूजितवन्तः—प्यातवन्त इत्यर्थः ।

यजनेन विष्णुप्रसादं प्राप्तन्त इति यावत्, अतस्तानि विष्णुयजनरूपाणि शास्त्र-  
विहितानि धर्माणि=सर्वाण्यपि प्रेषः-श्रेयः-साधनानि यज्ञत्वेन प्रतिपादयितु-  
मर्हाणि जगद्धारकाणि साधकोद्धारकाणीत्यर्थः । प्रथमानि=मुख्यानि-श्रेष्ठानि,  
आसन्=अभूवन् । धर्माणीति बहुवचननिर्देशेन यज्ञस्य नैकविधत्वमपि तु बहु-  
विधत्वं गम्यते । अत एव स्वयं भगवता वेदपुरुषेण गीतासु-‘द्रव्ययज्ञा-  
स्तपोयज्ञा योगयज्ञास्तथाऽपरे । स्वाध्यायज्ञानयज्ञाश्च ।’ (४।२८)  
इत्यादिरुमुपक्रम्य ‘एवं बहुविधा यज्ञा वितता ब्रह्मणो मुखे ।’ (४।३२)  
इति वेदद्वारेण विस्तारिता यज्ञा बहुविधा सन्तीत्युक्तम् । एवं सति चात्र यज्ञ-  
त्वं प्रतिपित्सूत्रं प्रतिपत्तिसौकर्याय कथञ्चित्कन्यमानो यज्ञविभागः प्रदर्श्यते ।  
तथाहि-यज्ञो द्विविधः, फलात्मकः साधनात्मकश्च; तत्राद्यः-सम्यग्दर्शन-  
लक्षणो ब्रह्मात्मैययज्ञानरूपो यज्ञः प्रथमस्ततमः । अत एवैतदभिसन्धाय  
भगवताऽप्युक्तम्-‘श्रेयान् द्रव्यमयाद्यज्ञाञ्ज्ञानयज्ञः परंतप ! ।  
सर्वं कर्माखिलं पार्थ ! ज्ञाने परिसमाप्यते ॥’ (४।३३) इति ।  
तत्साधनात्मको द्वितीयो यज्ञः प्रथमस्ततरः । स चानेकविधः श्रौत-  
स्मार्तयज्ञः (१) द्रव्ययज्ञः (२) पञ्चमहायज्ञः (३) स्वाध्याययज्ञः  
(४) तपोयज्ञः (५) योगयज्ञः (६) प्राणायामयज्ञः (७) संयमयज्ञः  
(८) महाव्रतयज्ञः (९) उपासनायज्ञः (१०) तत्त्वविचारयज्ञश्च (११)  
इति । क्रमशः एते व्याख्यायन्ते ।

(१) तत्र ज्योतिष्टोमदर्शपूर्णमासादिलक्षणो ब्राह्मणकल्पसूत्रादि-  
विहितेतिकर्तव्यताकः श्रौतयज्ञः । महारुद्रमहाविष्णुमहाशक्त्यादि-  
देवताप्रसन्नताऽऽपादरुः स्मृतितन्त्रादिविहितेतिकर्तव्यतारुः स्मार्त-  
यज्ञः । ‘ज्योतिष्टोमेन यजेत्’ इत्यादिश्रुत्या ‘देवमेवापरे यज्ञं



योगिनः पर्युपासते ।' ( गो. ४ । २५ ) इत्यादिस्मृत्या च तयोर्वैश्वं चाम्नायते स्मर्यते च ।

(२) द्रव्यसाध्यो यज्ञो द्रव्ययज्ञः, द्रव्यं नाम लोकप्रसिद्धं धनं, तस्य दानलक्षणेन त्यागेन देशप्राण्याद्युपकारकं परमेश्वरप्रसादसम्पादकं शिष्टैरपि प्रशंसनीयं यज्ञबुद्ध्या क्रियमाणं पूर्तदत्तादिरूपं कर्म इति चावत् । तदेतत् गीतासु 'द्रव्ययज्ञाः' ( ४ । २८ ) इत्यनेन स्मृतं भगवताऽपि । अत्रैत- स्मृतियेचनानुमिता क्लानन श्रुतिः कल्पनीया, यतो यस्यरुत्यचित्प्रामाणि हस्मृति- वचनस्य मूलं वैदिकवचनं साक्षाजोपलभ्यते । तस्य मूलं तादृशवैदिकवचनं कल्पनीयं भवति । तत्कल्पितवचनमपि श्रुतिरित्युच्यते—'द्रव्यसाध्यो लोको- पकारकः पूर्तादिरूपो यज्ञो धनवान् कुर्यादि' ति; ग्रन्थसमाप्तिकामो मङ्गलमाचरेदिति वत् । अभिहितानि तावत् पूर्तादिलक्षणानि, तद्यथा—'वापी- कूपतडागादिदेवतायवनानि च । अन्नप्रदानमारामः पूर्तमित्यभिधी- यते ॥ शरणागतसंश्रानं भूतानां चाप्यर्हिसनम् । बहिर्वेदि च यदानं दत्तमित्यभिधीयते ॥ अग्निहोत्रं तपः सत्यं वेदानां चानुपालनम् । आतिथ्यं वैश्वदेवञ्च इष्टमित्यभिधीयते ॥ इति । तडागादीत्यत्रादिपदेन चिकित्सालयगोशालाऽनाथालयप्रभृतिकं प्राद्यम् ।

(३) पञ्चमहायज्ञः—नित्यं गृहस्थकर्तव्यतया निर्धारितं पञ्चमूनादोषा- पनोदकं ऋषिदेवपितृमनुष्यादिविश्वरूपभगवदचनदिलक्षणं ब्रह्मयज्ञ—देवयज्ञ— पितृयज्ञ—नृत्ययज्ञ—मृतयज्ञशब्दप्रतिपाद्यं कर्म इत्यर्थः । तत्र स्वाध्यायसंन्योपास- नादिकं ब्रह्मयज्ञः । अग्निहोत्रादिकं देवयज्ञः, मातापित्रो र्नेमस्कारशुभ्रुपाश्राद्ध- तर्पणादिना प्रशस्तप्रजातन्वविच्छेदेन च प्रसादनं, अर्थमादिपितृणां वा पितृ-

यज्ञः । वेदादिशाखविदां पण्डितानां संन्यासिनां कर्मयोगिनामभ्यागतानां दरिद्राणाञ्च मनुष्याणामनवल्लादिना सत्क्रान्तो मनुष्ययज्ञः । गृहवर्तिन्यो गोऽप्य-  
महिषीप्रभृतिभ्यो भूतेभ्यो यथाकालं घासोदकप्रदानं तत्स्थानगोष्ठादिसंशोषनं,  
अन्येभ्योऽपि पशुपक्ष्यादिभ्यो यथाशक्यं बलिस्मर्पणं भूतयज्ञः । यत्रैतच्छ्रुतं  
भवति—‘ पञ्च वै एते महायज्ञाः सतति प्रतायन्ते, सतति सन्तिष्ठन्ते—  
देवयज्ञः पितृयज्ञो भूतयज्ञो मनुष्ययज्ञो ब्रह्मयज्ञ इति । ’ ( तै. आ.  
२ । १० ) इति । सतति=सततं दिने-दिने, प्रतायन्ते=प्रारभ्यन्तेऽनुष्ठीयन्ते  
इत्यर्थः । संतिष्ठन्ते=समाप्यन्ते इत्यर्थः । यस्मिन् दिने उपक्रमस्तस्मिन्नेव दिने  
तत्समाप्तिः । न तु यज्ञान्तरवत् दिनान्तरापेक्षा इति यावत् । स्मरति च भगवान्  
मनुषि—‘ अध्यापनं ब्रह्मयज्ञः पितृयज्ञस्तु तर्पणम् । होमो दैवो बलि-  
भौतो नृयज्ञोऽतिथिपूजनम् ॥ ’ ( मनु. ३ । ७० ) ‘ ऋषियज्ञं देवयज्ञं  
भूतयज्ञञ्च सर्वदा । नृयज्ञं पितृयज्ञञ्च यथाशक्ति न हापयेत् ॥ ’  
( ३ । २१ ) इति । तथा च श्रीमद्भागवतेऽपि—‘ वेदाध्यायस्वधास्वाहा  
बल्यन्नाद्यैर्यथोदयम् । देवर्षिपितृभूतानि मद्रूपाभ्यन्वहं यजेत् ॥ ’  
( ११ । १७ । ५० ) इति ।

( ४ ) स्वाध्याययज्ञः—विधिवद्देदाभ्यासः, उपनिषदादिमोक्षशाखाणा-  
मव्ययनं वा प्रणवादिपवित्रमन्त्राणां जपो वा स्वाध्यायः । यज्ञमावययाऽनुष्ठे-  
यत्वात् तस्य यज्ञत्वम् । तथा चास्तायते—‘ स्वाध्यायो वै ब्रह्मयज्ञः ’ ( श.  
भा. ११ । ५ । ६ । २ ) इति । अत एव चोक्तं भगवता गीतासु—  
‘ स्वाध्यायज्ञानयज्ञाश्च ’ ( ४ । २८ ) स्वाध्यायेन प्रवृद्धं ज्ञानं स्वाध्यायज्ञानं  
तदेव यज्ञो येषां ते स्वाध्यायज्ञानयज्ञा इत्यर्थः । यद्वा स्वाध्याययज्ञा ज्ञानयज्ञाश्च  
यज्ञशब्दस्य प्रत्येकं सम्बन्ध इत्यर्थः । जपश्रवणस्य स्वाध्यायस्य यज्ञवत् ‘ यज्ञानां

जपयज्ञोऽस्मि' (गो. १० । २५) इति भगवताऽभिहितम् । मनुनाऽपि—  
 'सर्वे ते जपयज्ञस्य कलां नार्हन्ति षोडशीम् ।' इति । यद्यपि पञ्चमहा-  
 यज्ञान्तर्गतब्रह्मयज्ञोऽस्य स्वाध्याययज्ञस्यान्तर्भावः कर्तुं शक्यः । तथापि गोश्लो-  
 वर्दन्यायेनाऽस्य\* क्रिमपि विशिष्ट प्राशस्त्यं द्योतयितुं पृथक् ग्रहणं प्रत्येनव्यम् ।  
 तच्च—'अपहतपाप्मा हि स्वाध्यायोऽ देवपवित्रं वै एतत्, तं यो  
 अनूत्सृजति अभागो वाचि भवति अभागो नाके ।' (तै. आ. २ ।  
 १५) 'ये वै केचन श्रमाः इमे धावापृथिव्यन्तरेण स्वाध्यायो  
 ह एव तेषां परमता काष्ठा' (श. ब्रा. ११ । ५ । ७ । २) 'स्वा-  
 ध्यायो वै ब्रह्मयज्ञः प्रिये स्वाध्यायप्रवचने भवतः, युक्तमना भवति  
 अपराधहीनः अर्थान् साधयते सुखं स्वपिति ।' (श. ब्रा. ११ ।  
 ५ । ६ । ३) 'यदि ह वै अपि अभ्यक्तः अलङ्कृतः सुहितः सुखे  
 शयानः स्वाध्यायमधीते, आ ह एव स नक्षत्रेभ्यः तपः तप्यते ।'  
 (श. ब्रा. ११ । ५ । १८) 'यावन्तं ह वै इमां पृथिवीं विचिन्तन् पूर्णा'

\* 'उक्षा भद्रो बलीवर्द रूपभो वृषभो वृषः । अनड्वान्  
 सोरभयो गो. ।' इत्यभिधानात् गामानय बलीवर्दवानयेत्यत्र गोपदेनैव बलीवर्द  
 बोधविधौ बलीवर्दपदं दुर्दम्बत्वज्ञापनपक्षेन उपक्रमिति । तद्वत् प्रकृतेऽपि पृथक्  
 ग्रहणस्य तस्य साधन्य बोध्यम् ।

× न खलु ऋषिदपि पाप्मा स्वाध्याय इत्युच्यते । यस्मादेतत्स्वाध्यायस्वरूप  
 देवानामपि शोषक, देवा हि पूर्वस्मिञ्जन्मनि मनुष्या भूत्वा स्वाध्यायमधीत्य नर्दधे  
 चानुशयं दृष्ट्वा सन्तो देवत्व प्राप्ता, तस्मात्तर्मादयः स्वाध्याय योऽनूत्सृजति=प्रारभ्य  
 पथात्त्यजति स पुनान् वाचि=महाफलहेतुभूताय अभागो=भाग्यहीनो भवति । नाके=  
 महाप्रायसनिष्पादे स्तर्गोऽपि अभाग.=भाग्यरहित इत्यर्थः । यो हि पाणिछन्ध विन्ता-  
 मणिं मौढ्यादन्धौ प्रक्षिपति स भाग्यहीनस्तथाऽयं स्वाध्यायपरित्यक्ताऽपि ।

ददत् लोकं जयति त्रिस्तावन्तं जयति भूयांसं च अक्षर्यं यः स्वा-  
ध्यायमधीते ।' ( श्र. बा. ११ । ५ । ६ । २ ) ' एष पन्था एतत्  
कर्म एतद् ब्रह्म एतत्सत्यं तस्मान्न प्रमाद्येत् ।' ( ऐ. ब्रा. ५ । १ )  
इत्येवमादिश्रुतिभ्य स्पष्टमवगम्यते इति । अपि च स्वाध्याययज्ञस्य सततानुष्ठा-  
नादेवायं पुमान् बहुश्रुतो भूयोविद्योऽनुचानथ भवति । यदाह यास्कः—' भूयो  
विद्यः/ प्रशस्यो भवति ( निरुक्तपरिशिष्टे ) इति । स्वाध्याय-  
कुशलो बहुश्रुतो हि बहुदृष्टत्वात् अनेकविषये मन्त्रार्थं शास्त्रार्थं वा न  
कश्चिदपि प्रतिवध्यते । न हि तस्याविस्पष्टार्थो नाम कश्चिदस्ति ।  
तस्माद् भूयोविद्याचार्यमुखाद्बहु श्रोतव्यम् । मनः प्रणिधाय स्वयञ्च  
भूर्यध्येतव्यम् । तदर्थतत्त्वञ्चासकृन्मन्तव्यम् । ततोऽयमतिगभीराणा-  
मस्पष्टार्थानामपि वेदमन्त्राणां विस्पष्टार्थान् अवबोद्धुं निर्वक्तुञ्च प्रभ-  
वत्येव । ईदृशोऽयं स्वाध्याययज्ञस्य महिमा । इति । तदुक्तं माधवभट्टेन—  
' अधीतसाङ्गवेदोऽपि पदार्थमिह मानवः । बाहुश्रुत्याद्विजानाति  
व्यसनादभियोगतः ॥ वृद्धसेवाऽभियोगाभ्यामर्थो ज्ञेयः  
प्रपल्लतः ।' इति ऋग्वेदानुक्रमणिकायाम् । अत एव तैत्तिरीयश्रुतिरप्य-  
सकृन् स्वाध्यायप्रमादं परित्यक्तमर्थतः शान्तिश्रमाभ्यां तदनुष्ठानमादिशति—  
' स्वाध्यायान्मा प्रमादः ' ' स्वाध्यायप्रवचनाभ्यां न प्रमादितव्यम् ।'  
इति ( १ । ११ ) ' स्वाध्यायादिष्टदेवतासंप्रयोगः ' इति योगसूत्रमपि  
तन्महत्त्वमाह । इति ।

( ५ ) तपोयज्ञः—शुद्धचान्द्रायणपश्चामिसेवनकाष्ठमोनादि ऋतोपवासादिवा-  
तपः, क्षुत्पिपासाशीतोष्णादिद्वन्द्वसहनं वा स्ववर्णाश्रमधर्मपरिपालनं वा तपः,  
तदेव यज्ञः, तदनुष्ठानोऽनुष्ठेयमानत्वात्, अत एव गीतासु—' तपोयज्ञः '  
( ४ । २८ ) इत्युक्तम् ।

(६) योगयज्ञः—निःयनैमित्तिकप्रायश्चित्तदेशजास्त्युपकारकादिप्रशस्त-  
कर्मणामनुष्ठानं योगयज्ञ इत्यर्थः । यद्वा यमनियमासनप्राणायामप्रस्वाहारधारणा-  
भ्यानसमाधिरूपाद्यष्टोपेतो—‘योगश्चित्तवृत्तिनिरोधः’ (यो. सू. १।२)  
इति सूत्रितो योग एव यज्ञ इत्यर्थः । ‘योगयज्ञास्तथाऽपरे’ (गी. ४।  
२८) इत्यत्र गीतासु स्मृतमेतत् योगस्य यज्ञत्वम् ।

(७) प्राणायामयज्ञः—प्राणापानवृत्तिनिरोधः प्राणायामः, स एव यज्ञः  
होमसाधर्म्यात्त्वम् । स च त्रिविधः—रेचकः, पूरकः कुम्भकश्चेति । शरीरान्त-  
र्गतस्य वायोर्बहिरुच्छ्वासेन नि.सारणे रेचकः, बहि.स्थस्य वायोर्न्तर्निश्वासेन  
प्रवेशने पूरकः, उच्छ्वासनिश्वासनिरोधेन निश्चलतयाऽवस्थाने कुम्भकः । स च  
द्विविध. आन्तरकुम्भको बाह्यकुम्भकश्चेति । तत्र पूरकानन्तर क्रियमाणः स्वास-  
प्रश्वासनिरोधोऽन्त कुम्भकः, रेचकानन्तरं क्रियमाणस्तु बहि कुम्भक इति ।  
उक्तञ्च भगवता—‘अपाने जुह्वति प्राणं प्राणेऽपानं तथाऽपरे । प्राणा-  
पानगतौ रुद्ध्वा प्राणायामपरायणाः ॥’ (गी. ४।२९) इति ।  
यदाहुः प्राणायामस्य महत्त्वं योगभाष्यकाराः वादरायणाचार्याः—‘तपो न परं  
प्राणायामात्ततो विशुद्धिर्मलानां दीप्तिश्च ज्ञानस्य’ (स. भा. २।४९)  
इति । अन्यत्रापि—‘प्राणायामं महाधर्मं वेदानामप्यगोचरम् । सर्वपुण्यस्य  
सारं हि पापराशितुलानलम् ॥’ (रुद्रयामलोत्तरतन्त्रे. १७।४०)  
‘मनोजीवात्मनः शुद्धिः प्राणायामेन जायते ।’ (गन्धर्वतन्त्रे. १०।  
९) इति । तस्मात्—‘पुमुक्षुभिः प्राणजयः कर्तव्यो मोक्षहेतवे ।’  
(यो. शि. उ. ६६) इति । ‘सन्ध्ययोरुभयोर्योर्नित्यं गायत्र्या प्रणवेन  
चा । प्राणसंपन्नं कुर्यात् ब्राह्मणो वेदपारगः ॥’ (याज्ञवल्क्यसंहिता.  
३।१९) इति च ।

(८) संयमयज्ञः—धार्मिकनैतिकमर्यादामनतिक्रम्य रागद्वेषशून्यत्वेन शब्दादिविषयभोगः संयमयज्ञः । यज्ञत्वमस्य होमसाधभ्यात् । तदुक्तं—‘सर्वाणीन्द्रियकर्माणि प्राणकर्माणि चापरे । आत्मसंयमयोगाग्नौ जुह्वति ज्ञानदीपिते ॥’ (४ । २७ ) इति । सर्वेषां ज्ञानकर्मेन्द्रियाणां शब्दादि-विषयग्रहणात्मकानि वचनादिव्यापारात्मकानि च कर्माणि, प्राणादेः स्वासादिरूप-कर्माणि ज्ञानेन—विषयदोषदर्शनलक्षणेन दीपिते=प्रञ्चलिते, आत्मसंयमयोगाग्नौ—आत्मा मनः तस्य संयमः—वशीकारः स एव योगः स एवाग्निः तस्मिन् जुह्वति—समर्पयन्तीत्यर्थः । यद्वा धारणा ध्यानं समाधिरिति त्रयमेकविषयं सम्पाद्य निखिलेन्द्रियवृत्तिनिरोधरूपः संयमयज्ञः, तत्र धारणा नाम हृत्पुण्डरीकादौ मन-सन्धिरकालस्थापनम् । एवमेकत्र घृतस्य चित्तस्य ध्येयान्तरवृत्तिप्रवाहोऽन्तराऽ-न्तराऽन्याकारप्रत्ययव्यवहितो ध्यानम् । सर्वथा विजातीयप्रत्ययानन्तरितः सजातीयप्रत्ययप्रवाहः समाधिः । स च द्विविधः संप्रज्ञातोऽसंप्रज्ञातश्च । ध्येयान्तर-वृत्तिप्रतिभासे सम्प्रज्ञातः, तस्या अपि निरोधे चित्तनिरोधादसंप्रज्ञातः इति योगशास्त्रप्रक्रिया । तदुक्तं पातञ्जलयोगशास्त्रे—‘त्रयमेकत्र संयमः’ (३ । ४) इति । तदेतत्स्मृतं गीतासु—‘श्रोत्रादीनीन्द्रियाण्यन्ये संयमाग्निषु जुह्वति ।’ (४।२६) इति । धारणाध्यानसमाधिरूपाः संयमाः ते एवाग्नयः, तेष्विन्द्रियाणां हयनं नाम धारणादिसिद्धयर्थं तेषां स्वस्वविषयेभ्यः प्रत्याहारः, तस्मिन् हि सम्पाद्यमाने विशेषाभावाच्चित्तधारणादिकं सिद्धं भवति । सोऽयं समाप्यवस्था-यामखिलेन्द्रियवृत्तिनिरोधरूपः संयमयज्ञ उक्त इत्यर्थः । आहारनियमः, विहार-नियमः, निद्राजागरणनियमः, ब्रह्मचर्यनियमः, इत्यादिनियमपरिपालनमपि संयमयज्ञ एव । तथा हि—‘द्वौ भागौ पूरयेदन्नैस्तोयेनैकं प्रपूरयेत् । भारुतस्य भचारार्थं येत्चतुर्थमवशेष ॥’ ‘हितं मेध्यमश्नीयात्’

इत्यादिना शास्त्रेण हितमितमेध्याहारस्य नियमः । तदेतद्गवानपि गीतासु यज्ञत्वेनोपक्षिपन्नाह—‘अपरे नियताहाराः प्राणान् प्राणेषु जुह्वति । सर्वेऽप्येते यज्ञविदो यज्ञक्षपितकल्मषाः ॥’ (४ । २०) इति । अपरे=अन्ये शरीरादिप्रकृतितत्त्वाभिज्ञाः, नियतः=नियमितो नियमवद्धः परिमितः आहारो भोजनं येषां ते सायंप्रातर्हितमितमेध्याशिनः इत्यर्थः । ‘सायं प्रातराश्वेव स्यात् स यो ह वै विद्वान् सायं प्रातराशी भवति सर्वं देवायुरेति ।’ (श. ब्रा. २ । ४ । ६) इति श्रुतेः । प्राणान्=आहारलोलुपान् आध्यात्मिकवायुमेदान्, प्राणेषु=प्राणाग्निषु ‘प्राणाग्रय एवैतस्मिन् पुरे जाग्रति, गार्हपत्यो ह वा एषोऽपानः, ज्यानोऽज्याहार्यपचनः, यद्गार्हपत्यात्मणीयते प्रणनयादावहनीयः प्राणः’ (प्रश्नो. ४ । ३) इति श्रुतेः । जुह्वति—होमयन्ति इत्यर्थः । ‘योजनाञ्च परं गच्छेत्’ ‘न पाणिपादचपलो न नेत्रचपलो यतिः । न वाक्चपलश्चैव ।’ इत्यादिना विहारस्य नियमः । ‘रात्रेर्भागत्रयं कृत्वा प्रयुद्धः प्रथमान्तयोः । प्रस्वपन्मध्यमे भागे योगयोग्यः प्रजायते ॥’ ब्राह्मे सुहूर्ते ह्युत्थाय चिन्तयेदात्मनो हितम् ।’ इत्यादिना निद्राजागरणयोर्नियमः । गृहस्थस्य—‘परदारपरित्यागात्स्वदारपरितुष्टितः । ऋतुकालाभिगामित्वात् ब्रह्मचारी गृहीरितः ॥ विवाहो न विलासार्थः प्रजार्थ एव केवलः । तेजोबुद्धिबलध्वंसो विलासात्प्रभवेत्खलु ॥ अत एव परित्यज्य विलासं मोहकारणम् । संयम्येन्द्रियाण्याशु विचारेण सुखी भवेत् ॥’ इत्यादिना ब्रह्मचर्यनियमः । इतराश्रमाणास्तु सर्वथाऽष्टविधमैथुनपरित्यागरूपैकं ऊर्ध्वरेतस्त्वसम्पादनात्मको ब्रह्मचर्यनियमः प्रदर्शितः ।

(९) महाव्रतयज्ञः—जातिदेशकालप्रयोजनपयुक्तावच्छेदवर्जिता-

हिंसा—सत्य—अस्तेय—ब्रह्मचर्य—अपरिग्रहात्मक—यञ्चयमपरिपालनं म-  
हाव्रतं स एव यज्ञः । अशास्त्रीयं प्राणिपोदनं हिंसा, सा च कृतकारितानु-  
मोदितभेदेन त्रिविधा, एतन्निवृत्तिलक्षणा अहिंसा । एवमयथार्थभाषणं, अवच्य-  
हिसानुबन्धि यथार्थभाषणं चानृतं, एतन्निवृत्तिलक्षणं सत्यम् । अशास्त्रीयमा-  
र्गेण परद्रव्यस्वीकरणं स्तेयं, एतन्निवृत्तिलक्षणमस्तेयम् । अशास्त्रीयः स्त्रीपुंसव्य-  
तिरुते मैथुनं एतन्निवृत्तिलक्षणं ब्रह्मचर्यं, शास्त्रनिषिद्धमार्गेण देहयात्रानिर्वाहा-  
धिक्रमोगसाधनस्वोकारः परिग्रहः एतन्निवृत्तिलक्षणोऽपरिग्रहः । तत्राहिंसार्या  
जायवच्छेदो हि यथा 'भृगयोर्मृगातिरिक्तान्न हनिष्यामि' इति । देशा-  
वच्छेदो यथा 'न तीर्थे हनिष्यामि' इति । कालावच्छेदो यथा 'न चतु-  
र्दश्यां न पुण्येऽहनि' इति । प्रयोजनावच्छेदश्च यथा 'क्षत्रियस्य देव-  
व्राक्षणदिप्रयोजनव्यतिरेकेण न हनिष्यामि' इति । 'युद्धं विना न  
हनिष्यामीति' च । एव सत्यास्तेयादावपि—'विवाहादिप्रयोजनव्यति-  
रेकणानृतं न वदिष्यामी' ति । 'आपत्कालव्यतिरेकेण—इक्षुद्रया-  
तिरिक्तस्य स्तेयं न करिष्यामी' ति च । एव 'ऋतुव्यतिरिक्तकाले  
पत्नीं न गमिष्यामी' ति । एवं 'गुर्वादिप्रयोजनमन्तरेण न परिगृ-  
हीष्यामी' ति । यथायोगमवच्छेदोऽग तन्यः । एतादृशावच्छेदपरिहारेण  
यदा 'कस्यामपि जातौ कस्मिन्नपि देशे कस्मिन्नपि समये यज्ञादि-  
प्रयोजनेऽपि हिंसां न करिष्यामि, नानृतं वदिष्यामि, ब्रह्मचर्याद्भ्रष्टो  
न भविष्यामीत्येवमादिदृढनिश्चयपूर्वकेण महता प्रयत्नेन सर्वथा सर्वदा  
परिपाल्यमाना अहिंसादयो यथा भवन्ति, तदा ते महाप्रतयज्ञशब्देनाभिधीयन्ते  
इति । एतादृशमहाप्रतयज्ञानुष्ठानदाढ्ये सति नररूढारभूतानां चतुर्णामपि काम-  
क्रोधलोभमोहानां निवृत्तिर्भवति । तत्र अहिंसया क्षमागर्भितया क्रोधस्य, वस्तु-



विचारप्रभवेण ब्रह्मचर्येण कामस्य, अस्तेयापरिग्रहोपलक्षितेन सन्तोषेण लोभ-  
स्य, सत्येन यथार्थज्ञानलक्षणेन विवेकेन मोहस्य, तन्मूलनां सर्वेषां दोषाणां  
निवृत्तिरस्ति द्रष्टव्यम् । इतराणि च फलानि, 'अहिंसाप्रतिष्ठायां तत्स-  
न्निधौ वैरत्यागः' (यो० सू० २ । ३५) इत्यादिसूत्रसन्दर्भेण योग-  
शास्त्रे वर्णितानि तत्रैवानुसंधितानि द्रष्टव्यानि । 'अथ यद्यज्ञ इत्याचक्षते  
ब्रह्मचर्यमेवतत्' (छा० ८ । ५ । १) 'सत्यं यज्ञः परः प्रोक्तः सर्व-  
सत्ये प्रतिष्ठितम्।' (म. भा. शां. प. १६२) इत्यादिश्रुतिस्मृतिवचनेभ्यो  
महान्ततश्चन्द्रवाच्यानां सत्यब्रह्मचर्यादीनां यज्ञत्वमवगन्तव्यम् ।

(१०) उपासनयज्ञः—उपासनं नाम—शास्त्रेण यथा स्वेष्टदेवा-  
त्मादिस्वरूपं ज्ञाप्यते तथा श्रद्धाभक्तिभरितेन मनसा उपगम्य कि-  
ञ्चिदभीष्टं मन्त्रप्रतिमादिकमालम्बनमुपादाय आसनं=अनन्यमेष्णा  
लौकिकप्रत्ययाव्यवधानेन चिन्तनमुपासनमित्युच्यते, तच्च यावत्तदे-  
वात्मादिस्वरूपात्माभिमानाभिव्यक्तिर्न स्यात् तावत्कर्तव्यम् । 'यजु-  
प्योऽहं ब्राह्मणोऽहमि' त्यादिलौकिकात्माभिमानवत् । 'देवो भूत्वा  
देवानप्येति'\* 'ब्रह्मभूतोऽधमच्छति' (गी. ५ । २४) इत्येवमादि-  
श्रुतिस्मृतिभ्यः । तदेव यज्ञः । तच्च द्विविधं भेदबुद्ध्या क्रियमाणं प्र-  
तीकोपासनं, अमेदबुद्ध्याऽनुष्ठीयमानमहंग्रहोपासनञ्च । आद्यं द्विवि-  
धं सम्पद्रूपमध्यासरूपञ्च । आरोप्यप्रधाना सम्पत्, आलम्बनप्रधा-  
नोऽध्यासः । आरोप्यो भगवानिष्टदेवः, प्रतिमादिकमालम्बनम् ।  
प्रतिमादिकमेव भगवानिति यदा विभाव्यते, तदा उत्कृष्टस्य निकृ-

\* इष्टेव जन्मनि छाक्षात्कारो देवभावः, मरणादूर्ध्वं देवत्वापत्तिर्देवाप्ययः ।

एरूपेण, व्यापकस्य परिच्छिन्नरूपेण, चैतन्यस्य च जडरूपेण विमा-  
 वनादध्यासोपासनं निकृष्टं द्रष्टव्यम् । भगवानेव प्रतिमादिकमिति  
 यदा भगवत्स्वरूपेण प्रतिमादिकं विभाव्यते, चैतन्यभावनया जड-  
 त्वं विलाप्यते, तदा—‘ब्रह्मद्विष्टरूपीत्’ (त्र० सू० ४ । १ । ५ )  
 इतिन्यायेन ‘न हि व्यापकः सर्वाधारो भगवान् अत्यल्पप्रतिमादि-  
 रूपोऽपि प्रतिमादिकं भगवद्रूपमेव विश्वरूपस्य तस्य प्रतिमादिरूपत्वं  
 सहजमेवेति निकृष्टे प्रतिमादौ सर्वोत्कृष्टब्रह्मदृष्टेः स्थापनात् सम्पदु-  
 पासनमध्यासात्प्रशस्ततरम् । अहंशोपासनमपि द्विविधं सगुणब्रह्म-  
 गोचरं निर्गुणब्रह्मगोचरञ्च । तत्राद्यं अनन्तसौन्दर्यमाधुर्यसौष्टवमार्दव-  
 सारसर्वस्वं कर्पूरधवलमुज्ज्वलरत्नकान्तिकान्तदिव्याङ्गमखिललोकश-  
 रण्यमनुरतमसादसुमुखं रमणीयचन्द्रकलावतंसं प्रशान्तवीतरागजन-  
 सेव्यमशेषनाथं श्रीविश्वनाथमुमारमणं महादेवं, मदनकोटिसुन्दरं  
 मरकतोपलत्रयामलं मणिकिरीटकण्डलवलयहारकेयूरसुद्रिकाचाभूष-  
 णालङ्कृतं मङ्गलमयविग्रहं मन्दस्मितरुचिरविम्बाधरं महनीयाद्भुतच-  
 रितं भगवन्तं रमारमणं श्रीविष्णुं वा श्रीरामं वा श्रीकृष्णं वाऽहं-  
 भावनयाऽनुरतं ध्यायमानस्य तत्स्वरूपापर्यात्मकं सारूप्यं फलं  
 सम्पद्यते । तथाचास्नायते—‘अथ खलु क्रतुमयः पुरुषो यथाऋतुर-  
 स्मिँल्लोके पुरुषो भवति, तथेतः प्रेत्य भवति, स क्रतुं कुर्वीत ।’  
 (छां. ३ । १४ । १ ) इति । अथ खल्विति हेत्यर्थः । यस्मात्क्रतुमयः=  
 क्रतुप्रायः—अन्ववसायात्मकः पुरुषो जीवः । यथाऋतुः=यादृशः क्रतुः—अस्य  
 सोऽयं यथाऋतुर्यथाव्यवसायो यादृङ्निश्चयोऽस्मिँल्लोके जीवन्निह पुरुषो भवति  
 तथेतः=अस्मादेहात्प्रेत्य=मृत्वा भवति=क्रतुनुरूपफलाः मक्रो भवतीत्यर्थः ।

स्मर्यते च—'यं यं चापि स्मरन् भावं त्यजत्यन्ते कलेवरम् । तं तमे-  
वेति कौन्तेय । सदा तद्भावभावितः ॥' (गो० ८ । ६) इति ।  
द्वितीयं तु श्रुत्युक्तैरानन्दादिभिर्विवेकैरस्थूलादिभिर्निषेधैर्गुणैर्लक्षितो  
वस्तुतो निर्गुणोऽखण्डैकरसः पूर्णाद्वैतो ब्रह्मात्माऽहमस्मीत्येवं सततं  
चिन्तनात्मकं निर्गुणब्रह्मगोचरमहंप्रहोपासनम् । तदुक्तम्—'नित्यः  
शुद्धो बुद्धमुक्तस्वभावः, सत्यः सूक्ष्मः सन् विशुद्धाद्वितीयः । आन-  
न्दाब्धिर्घर्यः परः सोऽहमस्मि, प्रत्यग्भातुर्नात्र संशीतिरस्ति ॥' (भै.  
उ. १ । ११) इति ।

नन्वेवं सति निर्गुणोपासनस्य ब्रह्मबोधस्य च को विशेषः ? इति चेत् उच्यते,  
अयं हि विशेषः—'बोधस्य वस्तुतन्त्रत्वेन वस्तुतत्त्वविचारात्तस्योत्पद्य-  
मानत्वात् पुरुषेच्छया कर्तुमकर्तुमन्यथाकर्तुमशक्यो बोधः । उपा-  
सनस्य च कर्तृतन्त्रत्वेनास्य गुरोरुपदेशमुपास्यतत्त्वप्रतिपादकं विश्व-  
स्योपास्यतत्त्वमविचार्याण्यवहिततद्गोचरसजातीयप्रत्ययप्रवाहेण त-  
स्याजस्रं चिन्त्यमानत्वात् पुरुषेच्छया कर्तुमकर्तुमन्यथाकर्तुं भवति  
शक्यमुपासनम् । इति । उपासनमिदं यत्र तत्र 'ईश्वरप्रणिधानाद्वा' (यो.  
सू. १ । २३) 'भक्त्या मामभिजानाति' (गो. १८ । ५५) इत्यादी  
प्रणिधानभक्त्याराधनादिशब्दैर्व्यपदिश्यते । सर्वेषां कर्मणां परमगुरो परमेधरे फल-  
निरपेक्षतयाऽर्पणम्—ईश्वरप्रणिधानम्, तदेव प्रकृतान्तरेण 'तस्य वाचकः प्रण-  
वः' (यो. सू. १ । २७) 'तज्जपस्तदर्थमाचनम्' (यो. सू. १ । २८)  
इतिद्वाम्यामसुत्रयत् भगवान् पतञ्जलिः । तत्रैव 'ततः प्रत्यक्चेतनाधि-  
गमोऽप्यन्तरायामावश्च' (यो. सू. १ । २९) इति । ततः=प्रगवजप-

रूपात्तदर्थमायनरूपाच्चैधरप्रणिधानात् प्राप्त्यङ्गवेतनस्य त्वंपद्मद्वयस्य पूर्णस्य पुरुषस्याधिगमः—साक्षात्कारो भवति, अन्तरायाणां विज्ञानाश्चाभायो भवतीत्यर्थः । भक्तिश्च—‘द्रुतस्य भगवद्भर्माद्भारा राहिक्रानां गता । सर्वशे मनसो वृत्ति-भक्तिरित्यभिधीयते ॥ इति । श्रवणकीर्तनार्चनपादसेवनमन्दनादेरधुपासन एवान्तर्भावः । उपासनस्य च यजति गतोः देवपूजासंगतिरुत्तरगदानार्थानु-गमात् यज्ञत्वम् ।

(११) तत्त्वविचारयज्ञः—विद्वांसं ब्रह्मनिष्ठं गुरुषुपसृत्य ऋग्वे-दादिगीतोपनिषन्मीमांसादिशास्त्रार्थस्य श्रवणमननाभ्यां परिशीलनं तत्त्वविचारयज्ञः । अत एव ‘आसुप्तेरामृतेः कालं नयेद्वेदान्तचिन्त-या ।’ इत्यादौ सर्वदा विचारकर्तव्यता विधीयते । अस्यापि ज्ञानयज्ञप्रयोज-कत्वात् यज्ञत्वम् । यदाहुः—‘विचारो नाम मीमांसाऽपरपर्यायो युक्ता-युक्तान्वयवस्थापनलक्षणस्वरूपः’ इति । अयं हि विचार्यमाणं विषयं परिशोधयति; व्यभिचारादिशङ्काफलङ्कान् विनिवारयति, तत्त्वञ्च वि-निश्चाययति । अत एवोचिरे भगवत्पादाः श्रीमदाचार्याः—‘वेदा-न्तार्थविचारेण जायते ज्ञानप्रवृत्तम् ।’ ( विवेकचूडामणा ) ‘नोत्पद्यते विना ज्ञानं विचारेणान्यसाधनैः ।’ ( अपरोक्षानुभूतौ. ११ ) ‘वस्तुसि-द्धिर्विचारेण’ ( विवेक. ११ ) ‘अर्थस्य निश्चयो दृष्टो विचारेण’ ( वि-वेक. १३ ) ‘अतो विचारः कर्तव्यः ।’ ( विवेक. १५ ) इति । सद्-साद्विवेचनरूपो विवेकः सर्वसाधनमूलं, संसारासक्तिनिवर्तकश्च वैराग्यो न विचारादहे जातु जायेते । उक्तञ्च विचारस्य माहात्म्यं, अविचा-रस्य च दौरात्म्यं भगवद्भिर्दत्तात्रेयावधूतैः भार्गवं रामं समुपदिशद्भिः—

‘विचारः सर्वमूलं हि, सोपानं प्रथमं भवेत् । परश्रेयोमहासौधमाप्तौ जानीहि सर्वथा ॥ सुविचारमृते क्षेममाप्तिः कस्य कदा भवेत् । अविचारः परो मृत्युः अविचारहता जनाः ॥ विमृश्यकारी जयति सर्वत्राभीष्टसङ्गमात् । विचारः सुखदृक्षस्य बीजमङ्कुरशक्तिकम् ॥ विराजते विचारेण पुरुषः सर्वतोऽधिकः । विचाराद्विधिरुत्कृष्टो विचारात्पूज्यते हरिः ॥ सर्वज्ञस्तु विचारेण शिव आसीन्महेश्वरः । अविचारवशादेव विषदं प्राप्नुवन्ति हि ॥ महाभागा हि ते धीरा यान्कुत्रापि भ्राम्गव ! । विजहाति विचारो नो नमस्तेभ्यो निरन्तरम् ॥ ( त्रिपुरारहस्ये ज्ञानखण्ड. अध्या० २ । ५१-५२ आदि ) इति । अत एव तर्कलक्षणस्य विचारस्य शास्त्रतमृष्टिवमभ्यवायि निरुक्तौ-तद्यथा-‘मनुष्या वा ऋषिभूत्कामत्सु देवान्भुवन्-को न ऋषिर्भविष्यति ? इति तेभ्य एतं तर्कमृषिं प्रायच्छन, मन्त्रार्थचिन्ताऽभ्युद्गम्, तस्माद् यदेव किञ्चान्चानोऽभ्युद्गत्यापं तद्भवति ।’ ( नि. १३ । १० ) इति । अनूचानः= गुरुमुखाह्वयवेदादिशास्त्रार्थपरिज्ञानः । शास्त्रार्थोऽभ्युद्गनप्रकारस्तु-‘तपसा पारमीप्सितव्यम् ।’ ( नि० १३ । १३ ) ‘तपसा ब्रह्म विजिज्ञासस्व’ ( तै. ३ । २ ) इत्यादिरूपः । तपस्तु ‘यस्य ज्ञानमयं तपः’ ( गुं. १ । १ । ९ ) इति शुक्लं ज्ञानप्रधानं विज्ञेयम् । यदाहुः शिष्टाः-‘तपसा हि स्वयमपि वेदार्थः प्रादुर्भवेदेव, यथा मन्त्राः प्रादुरभवन् पूर्वेपापृषीणाम्, तथा मेधावी तपस्व्यपि च स्वयमप्युत्प्रेक्षितुं शक्नुयादेव ।’ ( दुर्गाचार्याः ) इति । यद्यपि केवलस्य तर्कस्य तत्त्वनिश्चायकत्वमप्रतिष्ठितवाचास्त्येव तथापि शास्त्रसद्वृत्तस्य प्रतिष्ठितस्य तस्य तदस्त्येव ।

इत्येवं शास्त्रविहितज्ञानयज्ञसाधनीभूतानां यज्ञानामनेकविधात्वं यथाराज्यं

निरूपितम् । अथाखिलसाधनयज्ञफलात्मकः प्रशस्ततमो ज्ञानयज्ञो  
 वस्तुत एकोऽपि भावनाप्रकारभेदादनेक इव प्रतिमाति । तथा—  
 (क) ब्रह्मैवाहमित्यैकपानुसंधानरूपः कश्चिदेको ज्ञानयज्ञः (ख) मत्तो-  
 नभिन्नं किञ्चिदिति व्यतिरेकानुसंधानरूपः कश्चित् द्वितीयो ज्ञानयज्ञः  
 (ग) सर्वमिदमहश्च वासुदेवः इति समन्वयानुसंधानरूपः कश्चित् तृतीयो  
 ज्ञानयज्ञः (घ) ब्रह्मविष्णुशिवादिविनिधिरूपेण भगवानेक एव बहुधा  
 स्थितः इत्यनेकैकानुसंधानरूपः कश्चित्तुर्थो ज्ञानयज्ञः । (ङ) 'परम-  
 कारणात्मन् ! इष्टदेव ! प्रियतम ! त्वमेवासि चराचरं विश्वमि'ति  
 पराभक्त्यात्मकः कश्चित्पञ्चमो ज्ञानयज्ञ इति । एतावता साधनफल-  
 द्वयसमरूपज्ञनिभागविस्तारः संगृहीतः । अथ तदनुष्टुप्तुलभ्यं तन्महाफलं  
 प्रतिपादयति—त इति । ते=पूर्वोक्तयज्ञानुष्ठानारः, महिमानः=महाभाग्यशालिनो  
 महत्त्वयुक्ता महामान इत्यर्थः, ह=निश्चयेन, नाकं=कं—मुखं, अकं दुःखं तन्नास्ति  
 यत्र सः तं नाकं—स्वर्गं—पूर्णाद्वैतानन्दस्वरूपावस्थानलक्षणं ब्रह्मकैवल्यं विष्णु-  
 पदमिति यावत् । तदुक्तं च—'यन्न दुःखेन संभिन्नं न च ग्रस्तमनन्तरं ।  
 अभिलाषोपनीतञ्च तत्सुखं स्वपदास्पदम् ॥ इति । अस्य व्याख्यानं  
 ऋग्वेदसंहितोपनिषत्तत्कल्याण्यहमभ्योत्सनायां द्रष्टव्यम् । 'यद्गत्वा न नि-  
 वर्तन्ते तद्धाम परमं मम ।' (गी. १५ । ८) इति । सचन्त=मचन्ते—  
 सेवन्ते—समवयन्ति—प्राप्नुवन्ति इत्यर्थः, 'पच समयाये' स्मरणात् । कौटशं तं इ-  
 इत्यन आह—यत्र=यस्मिन्नाके, पूर्वे=पुरातनाः शुरुवागदेववशिष्टाया भर्षयः,  
 वैदिकसम्प्रदायस्यानादित्वं प्रदर्शयितुमिदं विशेषणम्, अद्भोत्सहो वर्धयितुं वा,  
 महाभागो सफला स्वस्वियं यज्ञविद्या, महद्भिररमत्पूर्वजैरनुष्ठितत्वात् । तथा  
 चान्तायते—'ॐ इदं नमः ऋषिभ्यः पूर्वजैभ्यः पूर्वैभ्यः पथिष्ठद्भ्यः'

( ऋ. १० । १४ । १५ । अथर्व. १८ । २ । ३ ) इति । साध्याः=साध्यं-सिद्धिः 'साध ससिद्धौ' 'ऋहल्लोपर्यत्' इति भावे ष्यत्, साऽऽत्येषां ते साध्याः=अशीआद्यच्, मोक्षसिद्धिमन्तो मुक्ता इत्यर्थः, अशेषाज्ञानतत्कार्यबन्ध-रहिता इति यावत् । दीपनात्-स्वप्रकाशात् देवाः-स्वयंन्योति.प्रत्यगभिनप्रस-स्वरूपा. पूर्णानन्दभाज, सन्ति=विद्यन्ते तिष्ठन्तीति यामत् । यद्वा साध्याः=व्यत्ययेन कर्तरि कृत्यप्रत्ययः, साधका इत्यर्थ अहप्रहोपासका इति यावत् । यद्वा साध्यं=ज्ञानेन प्राप्यं सदासिद्धमात्मभूत वस्तु येषां स्वस्वरूपत्वेनास्तीति साध्या इत्यर्थ, अत्रापि अशीआदिवादाद् । प्रियपाठकबुद्धिं विशादयितु वि-लक्षणव्युत्पत्तिप्रदर्शनमिदमवसेयम् ।

अथाधिदैवम्-देवा =प्रजापतिप्राणरूपाः, यज्ञेन=मानसेन सङ्कल्पेन यज्ञं=यज्ञस्वरूपं प्रजापतिं, अयजन्त=पूजितवन्त । तस्मात् पूजनात् तानि=प्र-सिद्धानि धर्माणि=जगद्रूपविकाराणा धारकाणि प्रथमानि=मुख्यानि आसन् । यत्र=यस्मिन् विराट्प्राप्तिरूपे नाके, पूर्वे साध्याः=पुरातना विराडुपास्तिसाधकाः देवाः सन्ति=तिष्ठन्ति, तत् नाकं=विराट्प्राप्तिरूप स्वर्गं ते महिमान =तदुपा-सका महात्मानः सचन्त=प्राप्नुवन्ति इत्यर्थ ।

यद्वा प्रकारा-तरेणात्याधिदैविक व्याख्यानमित्थं कचनान्वचते-तथाहि-देवा =आदित्याः-आदित्यस्य स्वभूता. रस्मय. इत्यर्थ, यज्ञेन=पार्थिमाग्निहृत-वाप्यरूपसाधनभूतेनाग्निना, यज्ञ=अग्नि-मध्यमं वैद्युतमित्यर्थः, अयजन्त=यजन्ते=मेषसृजनं कुर्यन्ति, तानि=अग्निमात्मन्याग्निपजनानि अर्थाद् वाप्यमात्मन्य मेषसृजनानि, धर्माणि=कर्माणि प्रथमानि=मुख्यानि आसन्=सन्ति, सदैव तेषां देवत्वमिति शेषः । अत एवाह यास्क - 'यदासाधादित्योऽग्निं रश्मिभिः

पर्यावर्ततेऽथ वर्षति' (निरुक्त. ७ । ७ । १) इति । ते=देवाः यत्र लोके पूर्वे=सूर्य रसारुर्षकतया साध्याः=मेघसृजनरूपेष्टेः साधनाः सन्ति=सन्तः, अत एव महिमानः=माहात्म्ययुक्ताः, देवाः=आङ्गिरसाः पार्थिवानामङ्गानां रसा-  
कर्षकाः इति ह=प्रसिद्धाः, तमेव नाकं=स्वर्गलोकं=वस्तुतः सूर्यं सचन्त=सम-  
सेवन्त=सेवते इत्यर्थः, अनेन सूर्यरश्मेर्मेघसृजनरूपं वस्तुत्वमुपदिष्टम् । इति ।

अर्थाभियज्ञम्=देवाः=यज्ञकर्मणा देवत्वं प्राप्ता यजमानाः पूर्वं, यज्ञेन=  
अग्निना निर्मन्थ्येन, यज्ञं=इोमाधारमाहवनीयमग्निं, अयजन्त=अनुष्ठानाय संयो-  
जितवन्त इत्यर्थः, यजिरत्र संगतिकरणवाचो । तानि धर्माणि=अग्निसाधनानि  
कर्माणि प्रथमानि=प्रथमानि-प्रकृतमानि, आसन्=कृत्रमसवसमर्थानि अभवन्-  
त्यर्थः । धर्मशब्दः अपूर्वे पुष्टिः, तसाधने नपुंसक इति च 'अर्थवाः पुंसि'  
इति सूत्रे वृत्तिकारेण लिङ्गानुशासनं विहितम् । ते ह=ने स्वल् देवाः महिमानः=  
महात्म्ययुक्ताः नाकं=स्वर्गं दुःखरहितसुखभोगविशेषं, सचन्त=सङ्गताः अभवन् ।  
यत्र=प्रस्मिन् नाके पूर्वे=पुरातनाः प्राणाभिमानिनो देवाः सःष्या इत्युच्यन्ते ।  
तथा च वाजसनेयके- 'प्राणा वै साध्या देवास्त एतमग्र एवमसाधयन्'  
(श. ब्रा. १० । २ । १ । ४) इति । यद्वा गायत्र्यादिछन्दोभिमा-  
निनो देवा आदित्या आङ्गिरसश्च साध्या देवा इत्युच्यन्ते । ते देवाः सन्ति=  
निवसन्तीत्यर्थः, तस्मादिदानीमपि यज्ञाधिकारिभिरेवं कर्तव्यमिति । अत्रैतरेषु-  
प्राक्षणम्-'छन्दोसि वै साध्या देवा....तेऽग्नेऽग्निनाऽग्निमयजन्त ते  
स्वर्गं लोकमायन्' इति (ऐ० ब्रा० १ । ३ । ५) तद्विधं यज्ञकर्मणां  
स्वर्गप्राप्तिसाधनत्वं तत एव प्राधान्यं चाख्यातम् । इति ।

यद्वा देवाः=इदानीं देवभावमापन्नाः, पूर्वं यज्ञेन=अग्निना-पशुभूतेन यज्ञं=



यष्टव्यमग्निं, अयजन्त=पूजितवन्तः । अग्नेरेव मूर्तिभेदेन सगयभेदेन च देवैः  
पशुत्वश्चावगन्तव्यम् । 'अग्निः पथुरासीत् तमालभन्त तेनायजन्तेति च  
ब्राह्मणम्' इति हि ( निरु० १२ । ४ । ७ ) यास्कः । साध्याः=यज्ञादि-  
साधनवन्तः । शिष्टं पूर्ववत् ।

×

×

×

( ७२ )

( ब्रह्मात्मतत्त्वापरोक्षज्ञानादेवाविद्यामृत्युः तत्कृतो बन्धश्च विनिवर्तते  
ज्ञानं विहाय कल्याणप्राप्तये नास्ति किञ्चिदपि स्वतन्त्रं साधनम् )

'बद्धोऽस्मी'ति सर्वजनानुभूतप्रत्ययादस्ति कश्चित् बन्धः । य सर्वेऽपि  
वादिनो येन केन प्रकारेणाभ्युपगच्छन्त्येव । अतः तत्तदुपायानाश्रित्य यन्निवृत्तं  
सर्वेऽपि बद्धप्रयत्ना लक्ष्यन्ते । केचन प्रतिकूलवेदनीयं दुःखमात्रं बन्ध इति  
वदन्ति । इतरे तु रागद्वेषादयः क्लेश एव बन्ध इति ब्रुवते । अन्ये तावत्  
घटीयन्त्रबदनवरतं प्रवर्तमानः कर्मपाशात्मको दुःखमयः संसार एव बन्ध इति  
मणन्ति । अपरे पुनः मायातत्कार्यमिध्याज्ञाननिमित्तः कर्तृत्वभोक्तृत्वादिरेव बन्ध  
इति कथयन्ति । तत्रेयं विचारणा प्रवर्तते । योऽयमभ्युपगम्यमानो बन्धः स  
कीदृशः स्यात् ? स्वाभाविको वा औपाधिको वा ? न तावदयं स्वाभाविको  
भवितुमर्हति, यतस्त्वभावसिद्धस्य तस्यानपायित्वात् । न ह्यग्नेः स्वभावसिद्ध-  
भौष्प्यं शिल्पिसदृशैरप्यपनेतुं शक्यम् । तदुक्तं—सूरेच्छराचार्यैः—'न हि  
स्वभावाद् भावानां व्यावर्तव्यवद्भवेः ॥' इति । अनपायित्वे च तस्य  
गोक्षसाधनोपदेशानर्थक्यप्रसङ्गः । शास्त्रस्य हि विविधा उपदेशाः बन्ध-

मोक्षमुद्दिश्यैव प्रवर्तन्ते । यदि बन्धोऽनपायी स्यात् कथञ्च तस्मान्मोक्ष उपदेशसहस्रैरपि सम्भवेत् ? । उक्तं हि—यद्यात्मा मलिनोऽस्वच्छो विकारी स्यात् स्वभावतः । नहि तस्य भवेन्मुक्ति उपदेशशतैरपि (जन्मान्तशतैरपि) ॥ इति । न च बन्धस्य स्वाभाविकत्वेऽपि श्रुतिबलदेव बाध्यत्वं स्यादिति वाच्यम् अशक्यासम्भवोपदेशानुपपत्तेः । न च ज्ञानबलप्रत्यादिति शक्यम्, यतो ज्ञानमज्ञानमेव बाधते, न तद्भिन्नं बाधितुमीष्टे । तस्मान्न स्वाभाविको बन्धः, परिशेषादौपाधिक एवाङ्गीकर्तव्यः ।

• उपाधिध्वाराविद्यातत्कार्यदेहादि संसार एव, तच्छक्तोऽयं बन्धः । यथा जपाकुमुमोपाधितः स्फटिके लोहित्यभ्रमो भवति तथाऽविद्यादिवशत एव नित्यशुद्धबुद्धमुक्तस्वभावे चिदानन्दमात्रैकत्रयुप्यात्मनि कर्तृत्वभोक्तृत्वदुःखित्यादिभ्रममात्र एव बन्धः, स चाविद्यक एवेत्यायातम् । यथाविद्यको बन्धो न स्यात्तदा विद्यया स कथमपि न बाध्यो भवेत्, यतो विद्यावाच्या अधिवैव, ततोऽविद्यैव बन्ध इत्यन्युपेयम् । यद्यविद्यायाः पृथग्भूतः कश्चिद्बन्धः स्यात्तर्हि विद्ययाऽविद्याबाधेऽपि न कश्चिन्मुक्तः स्यात्, तथाचानिर्मांसप्रसङ्गः, विद्याऽऽनर्थस्यश्चोभौ दोषो समापतेताम्, तस्माद्बन्धस्याविद्यकत्वमेव मन्तव्यम् । तदुक्तं चार्तिककारपादैः—‘अविद्यास्तमयो मोक्षः सा च बन्ध उदाहृतः ।’ ‘अयमेव हि नोऽनर्थो यत्संसार्यात्मदर्शनम् ॥’ ‘नचाविद्यातिरेकेण मुक्तेर्वन्धोऽन्य इष्यते ।’ (बृ. उ. भा. वा. ३ । ३ । २२ ) इति ।

अपि च यथा बन्धतयाऽनस्थिताऽविद्या बन्ध इत्युच्यते, तथा दुःखतयाऽनस्थितो बन्धोऽपि दुःखमित्युच्यते । यदि दुःखत्वेन बन्धस्यावस्थानं न स्यात्तदाऽसौ द्वेष्यः कथमीष न स्यात्, अतः तस्य दुःखरूपत्वमप्येष्टव्यम् ।

तथा च सर्वैरपि प्राणिभिः प्रयत्नतो जिह्वासितं दुःखमपि न बन्धाद्यथामृतम् ।  
यद्यपि बन्धदुःखयोरन्यव्यतिरेकाभ्यां कार्यकारणभावोऽवगम्यते, तथापि तद-  
नन्यत्वन्यायेन तयोरभेद एव मन्तव्यः ।

अपि चाविद्यकस्यास्य बन्धस्य ज्ञाननिवर्त्यत्वादेव हेतोर्मि-  
थ्यात्वमेवाभ्युपेयम्, न सत्यत्वम् । यदि ज्ञाननिवर्त्यस्य बन्धस्यापि  
केनचित्सत्यत्वमिष्यते, तर्हि ज्ञाननिवर्त्यानां रज्जुसर्पादीनामपि तेन  
सत्यत्वमेष्टव्यं भवेत्, न च तदेष्टुं शक्यम् । अतोऽविद्याद्वैतलक्षणो  
ज्ञाननिवर्त्यः सर्वोऽप्ययं प्रपञ्चबन्धो मिथ्यैव । यथा जीवतो देव-  
दत्तस्य गृहाऽसत्त्वं बहिःसत्त्वामावेऽनुपपद्यमानं बहिःसत्त्वं कल्प-  
यति, तथा बन्धस्य ज्ञाननिवर्त्यत्वं श्रुत्या प्रतिपाद्यमानं तस्य सत्य-  
त्वेऽनुपपद्यमानं तन्मिथ्यात्वमप्यर्थादाक्षिपति ।

ननु—नायमेकान्ततो नियमो यज्ज्ञाननिवर्त्यस्य मिथ्यात्वमेव, सत्यस्यापि  
ज्ञानप्रागभावस्य ज्ञाननाशत्वदर्शनात्, सत्यस्यापि ब्रह्महत्याख्यपापस्य सेतुदर्शनेन  
निवृत्तिस्मरणात् इति चेन्मैवम्—ज्ञानमात्रवाच्यत्वस्यैव मिथ्यात्वप्रयोजकत्वविव-  
क्षितत्वात् ज्ञानप्रागभावस्य न केवलं ज्ञाननाशत्वमपि तु ज्ञानोत्पत्तिसामग्रीविना-  
शत्वमपि, एवं ब्रह्महत्याख्यपापस्यापि न सेतुदर्शनमात्रविनाशत्वमपि तु छत्र-  
पादुकावर्जन—दोषोद्धोषण—दूरदेशगाम्नि—भिक्षामोजिह्वादि—कर्मरूपापसहकृत-  
स्यैव सेतुदर्शनस्य पापविनाशकम्, अन्यथा तत्रत्यच्छेच्छादीनामपि तावतैव  
पापनाशवप्रसङ्गात् ।

नन्वेवं तर्हि बन्धस्यापि कर्मोपासनसहकृतज्ञाननाशकमस्तु ज्ञानमात्रवाच्य-  
त्वाभावात् कथं तस्य मिथ्यात्वमिति चेन्मैवम्—'नान्यः पन्था विद्यतेऽय-

नाय' इत्यनया प्रकृतन्याचिख्यासितश्रुत्या समुच्चयलक्षणस्य कर्मोपासनसह-  
कारस्य प्रतिषिद्धत्वात् सिद्धमेधयोरिव कर्मज्ञानयोर्वाव्यनाथकभावेन  
तयोरेकदेशानवस्थानात् हेतुस्वरूपकार्येध्वनयोर्विरोधस्य वज्रायमाणत्वाच्च समुच्चय-  
प्रतिषेधो युक्त एव । स्मरति च शारीरकमीनासाया भगवान् सुत्रकारो व्यासो-  
ऽपि—'उपमर्दञ्च' ( ब्र. सू. ३ । ४ । १६ ) इति । विवृणोति च तदेतद्भ-  
गवान् भाष्यकारो भगवत्पाद - 'अपि च कर्माधिकारहेतोः क्रियाकारकफ-  
ललक्षणस्य समस्तस्य प्रपञ्चस्याविद्याकृतस्य विद्यासामर्थ्यात् स्वरूपो-  
पमर्दमामनन्ति—'यत्र वा अस्य सर्वमात्मैवाभूत्तत्केन कं पश्येत् तत्केन  
हं जिघ्रेत्' ( ब्र. २ । ४ । १४ ) इत्यादिना । वेदान्तोदितात्मज्ञान-  
पूर्विकां तु कर्माधिकारसिद्धिं प्रत्याशासानस्य कर्माधिकारोच्छित्तिरेव-  
प्रसज्येत, तस्मादपि स्वातन्त्र्यं विद्यायाः । इति तस्मात् ज्ञानमात्र-  
बाध्यत्वमेव बन्धस्येति सिद्धम् ।

तथाचायमात्माऽनाद्यविधोपाधिवशात् कर्तृत्वभोक्तृत्वाद्यध्यास-  
पूर्वकनानाविधशुभाशुभकर्माणि कुर्वाणः तत्फलौपमोर्गायोच्चावचानि  
शरीराणि रचयन् इष्टानिष्टपदार्थेषु रज्यन् मुह्यन् दुःखंश्चासकृज्जन्म-  
मरणादिदुःखान्यनुभवन् पुनः पुनर्घटीचक्रवदितस्ततो बंध्रपीति ।  
सौज्यमस्याविद्याकामकर्मारब्धयोऽनेकविधो मृत्युपदाभिधेयः सर्वलोक-  
प्रत्यक्षो नैसर्गिको बन्धो विद्यते एव । तस्यास्य बन्धस्य प्रह्वानं  
ज्ञानेनैव सिद्धयति, नान्येन केनचित् साधनेन इति विस्पष्टं प्रति-  
पादयन्ती ज्ञाननिवर्त्यस्यास्य बन्धस्यार्थतो मिथ्यात्वमप्यवगमयन्ती  
श्रुतिराह—

ॐ वेदाहमेतं पुरुषं महान्तं,  
 आदित्यवर्णं तमसः परस्तात् ।  
 तमेव विदित्वाऽतिमृत्युमेति,  
 नान्यः पन्था विद्यतेऽयनाय ॥

( शु. य. ३१ । १८ । तै. आ. ३ । १३ । ऋ. उ. ३ । ८ + ६ । १५ )

एतं=प्रत्यगा मरूपेण समीपतरवतिनं साक्षादपरोक्षं, महान्तं=विभुं—सर्व-  
 व्यापकं देशकालत्रयचोदरहितं सर्वोत्कृष्टमित्यर्थः, पुरुषं=सर्वासु शरीरलक्ष-  
 णानु पूर्ण साक्षिचैतन्यरूपेण शेते वर्तते इति, पूर्णं वाऽनेन सर्वमिति  
 सोऽसौ पुरुषः तमित्यर्थः, अहं वेद=जानामि—अनुभवामिति तत्त्वदर्शिनो  
 महर्षे वंचनमिदम् । यदाह निरुक्ते यास्कः—‘साक्षात्कृतधर्माणं रूपयो  
 वभूवुः’ (१ । २०) ‘ऋषिः दर्शनात्’ (२ । ११) ‘तद्यदेनांस्त-  
 पस्यमानान् ब्रह्म स्वयंभूः अभ्यानर्षत् तदृषीणामृषित्वमिति विज्ञायते।’  
 (२ । ११) इति । एतेन तज्ज्ञानमपरोक्षं न कस्यापि संभवतीति नास्ति कस्य  
 कस्यचिदशाङ्गं स्वयंमन्त्रद्रष्टा ऋषिः ‘वेद—अहमपरोक्षतो जाने’ इति स्वानुभवं  
 स्पष्टं प्रदर्शयन्नयमिति । ऋवंमृतं तं विज्ञेयं पुरुषमित्यत आह—आदित्यवर्णं=  
 आदित्यस्य—सूर्यस्य तेजोमयवर्णं इव वर्णः—स्वप्रकाशस्वरूपं विद्यते यस्य स तं  
 स्वयं योति. स्वभावमित्यर्थः । तथा तमस =अज्ञानात् परस्तात्—दूरतरं तमी-  
 रहितमित्यर्थः । तमःशब्देनात्राविद्योच्यते । एतेन स्वप्नज्ञानन्दोऽसाम्प्रत्य  
 तस्याज्ञानादयत्तमसा सह भ्रान्तजनकृन्पिततादृश्यसम्बन्धमखेऽपि वास्तवमुद्दयै-  
 क्यलक्षणतादात्म्यसम्बन्धाभावः प्रदर्शितः । एव महर्षेस्तस्मैत-म-ऽद्रष्टुः

पुरुषसाक्षात्कारमभिधाय यः कश्चिदन्योऽप्यधिकारी तद्वदेव तं साक्षाद्विजानाति,  
 सोऽपि अविद्यातत्कार्यलक्षणान्मृत्युबन्धादिमुक्तोभवतीत्याह—तमेव—पूर्णं ब्रह्माभिन्न-  
 मात्मानं, विदित्वा=ज्ञात्वा—साक्षात्कृत्य मृत्युं=अविद्यातत्कार्यलक्षणं, अत्येति=  
 अतिक्रामति—विनाशयति—पर ब्रह्म गच्छत्यभेदेन ब्रह्मविदिति यावत् । अत्राती-  
 त्युपसर्गस्थैतीति क्रियापदेन साकं सम्बन्धः । तदुक्तं—‘ छन्दसि परव्यवहित-  
 वचनञ्च ’ गद्युपसर्गसंज्ञकाः शब्दाः क्रियापदस्य परे पूर्वे दूरे व्यवहिताश्च  
 भवन्तीति यावत् । मृत्युपदेनात्राविद्यातमः तत्कार्यभूतो मृत्युयुक्तो  
 मिथ्यासंसार एव चोच्यते । तथा चास्नायते—शतपथब्राह्मणे—‘ मृत्युर्वा  
 असत् सदमृतं ’ ‘ मृत्युर्वै तमो ज्योतिरमृतम् ’ ( बृ. १ । ३ । २८ )  
 इति । यदा नन्वात्मज्ञाने किमर्थमतियत्नः करणीयः, सन्ति सहस्रमुपायाः  
 सुखप्राप्तये दुःखपरिहाराय चेत्यत आह—तमेव=आत्मानमेव न त्वन्यम् । तथैव  
 श्रुत्यन्तरमापि ‘ तमेवैकं जानथ आत्मानम् ’ ( मुं. २ । २ । ५ ) ‘ तमेव  
 धीरो विज्ञाय ’ ( बृ. ४ । ४ । २१ ) इतीममर्थं ब्रह्मयति । तस्मादात्म-  
 ज्ञानमेवैको विद्यते सुखप्राप्तये दुःखपरिहाराय चाभ्युपायो नान्योऽ-  
 तस्तत्प्राप्तय एव मतिमताऽतियत्न आस्थेय इति सिद्धम् । यदा मृत्यु-  
 पदेनात्र साक्षादात्मज्ञाननिवर्त्या—विशेषजननी—दुःखवृक्षबीजभूता—मरणादि-  
 प्रबन्धदायिनी—आवरणशक्तिमती—अविद्यैवावगन्तव्या । विद्याऽविद्ययोरेव वाच्य-  
 वाचकभावाभ्युपगमात् । विद्यया तत्प्रहाणे सति ‘ निमित्ताभावे नैमित्ति-  
 कस्याप्यभावः ’ इतिन्यायेनाविद्याकार्यभूतस्याखिलस्य विशेषादिसंसारत्यापि  
 प्रहाणसम्भवात् ।

- नन्वादित्यवर्णे स्वप्रकाशे तमोरहिते आत्मनि कथमविद्यातत्कार्याभ्यास-

लक्षणो मृशुप्रतिपाद्यो बन्धोऽवतिष्ठेत् ? न ह्यादित्ये प्रचण्डप्रकाशैकात्मनि-  
 तमसोऽवस्थानं कथमपि सम्भावयितुं शक्यमिति चेत् विकल्पासहत्वा-  
 न्नैवम् । तथाहि—किं बन्धस्य तत्रानवस्थानं अयुक्तत्वादुच्यते, किंवाऽभानादिति ।  
 आद्य इष्ट एव, यतः स्वप्रकाशासङ्गस्वरूपे आत्मनि वस्तुतः तमोलक्षण-  
 बन्धावस्थानस्यायुक्तत्वं भूषणमेव न दूषणम् । न द्वितीयः—यतः  
 'कर्ता भोक्ता मनुष्योऽहमि'ति प्रत्यक्षानुभवात् तत्र बन्धावस्थान-  
 स्याभानमसिद्धम् । तथा च बन्धस्य भासमानत्वादेव तत्र तस्या-  
 स्तित्वमभ्युपगम्यत एव । 'प्रतीतिर्नो बलवती भगवती प्रमाणम्'  
 'नहि प्रत्यक्षदृष्टेऽनुपपन्नं नाम किञ्चित्' इति न्यायात् । अयुक्तमिद-  
 मिति नः क्व संप्रतिपन्नं यत्र किल तत्प्रमाणपथातिगं वर्तेत, प्रमाण-  
 पथगोचरं तत्कथमयुक्तं भवेत् ? । आदित्येऽपि तमः पेशकैरनुभूयत  
 एवेति प्रकृते दृष्टान्तोऽप्यनुकूल एव । इत्यमात्मनि अविद्याधनर्थबन्धं  
 संभान्य पुरुषज्ञानात् जीवाःमगतानर्थबन्धनिवृत्तिं बोधयन्ती श्रुतिः—'यद्विषयकम-  
 ज्ञानं तद्विषयकज्ञानेनैव निवर्त्यमिति ज्ञानाज्ञानयोः समानविषयकत्व-  
 नियमेन' अन्यज्ञानादन्यविषयकाज्ञाननिवृत्तेरयोगात् जीवपुरुषयो-  
 रैक्यमपि सूचयति । तथाचायं प्रयोगः—जीवः पुरुषाभिन्नो भवितु-  
 मर्हति तज्ज्ञाननिवर्त्यबन्धाश्रयत्वात्, यदित्यं तत्तथा यथा युक्त्यभिन्न  
 इदमंश इति । एतेन ज्ञाननिवर्त्यस्य बन्धस्य रज्जुसर्पवत् अप्यस्तत्व-  
 मर्थान्मिध्यात्वमपि सूचितम् ।

ननु—कर्मणा वा उपासनया वाऽन्येन केनचित्साधनेन वा बन्धो निवर्ततामि-  
 त्थाशङ्क्याह—नाय इत्यादि । अयनाय=संसारान्धेः पारगमनाय कल्या-

णाय—अनृतवन्धनिवृत्तिलक्षणमोक्षाख्यपरमपदप्राप्तये, अन्यः पन्था  
आत्मज्ञानं विहाय न विद्यते, आत्मज्ञानादेव ब्रह्मनिर्वाणं कैवल्यं,  
तस्माद्दते न बन्धमुक्तिरन्येनकेनापि कर्मादिसाधनेन सम्पद्यते इत्यर्थः ।  
यद्वा भयनाय—अगमनाय—अपुनरावृत्तये, अज्ञानयनायेति प्राप्ते नगो लोपरञ्जदसः ।

अयमत्रामिसन्धिः—न तावत्कर्मकार्यो मोक्षो भवितुमर्हति । यतः श्रुत्यादिषु  
अमृतलकामस्य मुमुक्षोः कृते तत्सिद्धये 'स्वर्गकामस्याग्निहोत्रादिक-  
मिव' किञ्चिदपि विहितं कर्म नोपलभ्यते, प्रत्युत 'नास्त्यकृतः  
कृतेन'<sup>१</sup> (मु. २।२।१२) 'न ह्यधुवैः प्राप्यते हि ध्रुवं तत्'<sup>२</sup>  
(फ. १।२।१०) इत्यादिश्रुतिभिः 'कर्मणा बध्यते जन्तुर्विद्यया  
च विमुच्यते । तस्मात्कर्म न कुर्वन्ति यतयः पारदर्शिनः ॥ (महामा.  
शां. प. २४३।७) इत्यादिस्मृतिभिश्च स्पष्टं कर्मणां मोक्षफलकत्वं  
निषिध्यते, अतो न कर्मसाध्यो मोक्षः । अपि च मोक्षस्य कर्म-  
जन्यत्वाभ्युपगमे 'यत्कृतकं तदनित्यमि'ति न्यायेन तस्यानित्यत्व  
सम्पद्येत । न च मोक्षस्यानित्यत्वं जुज्यते, न चाभ्युपगन्तुं शक्यते,  
यतः सर्वैरपि श्रुत्यादिभिर्वादिभिश्च तस्य नित्यत्वाभ्युपगमात् ।

ननु—'अपाम सोमममृता अभूम'<sup>३</sup> (ऋ. ६।४।११) इतिश्रुत्या

१ कृतेन=कर्मणा, अकृत =असाध्यो नित्यसिद्धो मोक्षः, नास्ति=न लभ्यते  
इत्यर्थः ।

२ अधुवै =भनित्यै. कर्मभिः ध्रुव=नित्य मोक्षाख्य फल न प्राप्यते इत्यर्थः ।

३ ऋषिदिन्द्रादिदेवा. विचारयन्ति स्म, कथं वयममृता अभूमेति यतो  
वयं घोमं, अपाम=पीतवन्त इत्यर्थः ।



अमृतत्वकामस्य कृते<sup>४</sup> सोमपालोप त्रक्षितं कर्म विधीयते, 'अक्षय्यं ह वै चातु-  
र्मास्ययाजिनः सुकृतं भवति' (श. वा. २।६।३।१) इति च  
श्रुत्या कर्मजन्यमपि फलमक्षय्यं प्राप्यते, तथा च कथमुच्यते मोक्षसिद्धये  
विहितं कर्म नोपलभ्यते, कर्मसाध्यस्य तस्यानित्यत्व सम्पद्यते ? इति । अत्रानिद-  
ग्रहे—पीतसोमाना देवानाममृतत्व मुखाणा उक्तश्रुतिः न तेषा त्रैकालावाव्यत्व-  
लक्षणं निरतिशय मोक्षपदाभिधेयममृतत्व विरक्षति, किन्तु चिरकालस्थायित्व-  
लक्षणं सातिशयममृतत्व प्रतिपादयति । अतएव तदेतस्मरति भगवान् व्यासोऽपि  
'आमृतसम्प्लवस्थानममृतत्वं हि भाष्यते।' (वि. पु. २।५।१६)  
इति । अन्यथा 'तद्यथेह कर्मचितो लोकः क्षीयते एयमेवागुन्न पुण्यचितो  
लोकः क्षीयते।' (छा. ८।१।६)<sup>५</sup> 'परीक्ष्य लोकान् कर्मचितान्  
ब्राह्मणो निर्वेदमायात्' (मु. १।२।१२) 'ते तं भुक्त्वा स्वर्गलोकं  
विशालं क्षीणे पुण्ये मर्त्यलोकं विशन्ति।' (गी. ९।२१) इत्याद्या<sup>६</sup> तेषा  
क्षयित्वादिप्रतिपादन्य श्रुतिस्मृतयो विरुध्येन् । एतेन अक्षय्यश्रुतिरपि  
व्याख्याता, तस्या अपि चिरस्थायिफलवप्रतिपादनपरत्वात्, जन्यभावस्य  
विनाशित्वनियमेन सुकृतस्याक्षय्यत्वासम्भवात्, 'अतोऽन्यदार्तम्' (वृ. ३।  
४।२+३।५।१+३।७।२३) इत्यात्मातिरिक्तस्य सर्वस्य नश्यत्व-  
श्रुतेश्च । तस्मादमृताक्षय्यश्रुति प्ररोचनार्थत्वेनार्थवादरूपा सा बहुतरप्रबट-

४ इह=लोके यथा कर्मणा-कृप्यादिना चित्त-सम्पादिताः सस्यादिलोक-  
क्षीयते=विनश्यति, एय अमुन=परमिन् लोके पुण्यचितः स्वर्गलोक क्षीयते इत्यर्थः ।

५ कर्मचितान्=कर्मणा सम्पादितान् लोकान्=दक्षिणोत्तरमार्गगम्यान् कर्मफल-  
भूतान् भोग्यपदार्थान् परीक्ष्य=प्राश्नानुमानान्मानित्यत्वेन निश्चित्य ब्राह्मण =अधिकारी  
निर्वेद=तेभ्यो वैराग्य भाषाट=कुर्यात्.

प्रमाणगिरुद्धमर्थं साधयितुं न क्षमते । एवं च सति मोक्षलक्षणागृह्यत्त्वा-  
 कामस्य सुमुक्तोः कृते कुत्रापि विहितं कर्म नोपलभ्यते, कर्मसाध्यस्य  
 चानित्यत्पमेवेति यत्पूर्वं प्रतिज्ञातं तदविरुद्धं सिद्धम् ।

किञ्च भो ! 'अमृतत्वकामस्य कृते विहितं कर्म नोपलभ्यते' इत्येतावदेव  
 नावगन्व्यम्, किन्तु 'न कर्मणा न प्रजया धनेन त्यागेनैकेऽमृतत्व-  
 मानशुः ।' (कै. २) इति श्रुत्या स्पष्टमेव कर्मणा बन्धविच्छेदलक्षणम-  
 मृतत्वं प्रतिपिध्यते, न केवलं प्रतिपिध्यतेऽपि तु ब्रह्मविद्याप्रयोजकेन  
 कर्मसंन्यासलक्षणेन त्यागेनैवामृतत्व प्रतिपाद्यते इत्यपि बोद्धव्यम् ।

ननु-कर्मणां संन्यासो न युक्त, यतः 'यावज्जीवमग्निहोत्रं जुहोति'  
 'यावज्जीवं दर्शपूर्णमासाभ्यां यजेत' 'कुर्वन्नेवेह कर्माणि जिजीविषे-  
 च्छतः समाः ।' (ईश. २) इत्यादिश्रुतिभिः 'नियतस्य तु संन्यासः  
 कर्मणो नोपपद्यते ।' (गी. १८ । ७) 'यज्ञदानतपः कर्म न त्याज्यं  
 कार्यमेव तत् ।' (गी. १८ । ५) 'न कर्मणा मनारम्भान्नेष्टम्यं पुरुषो-  
 ऽश्नुते ।' (गी. ३ । ४) इत्यादिस्मृतिभिश्च नित्यनैमित्तिकादिकर्म-  
 त्यागस्य निषिद्धत्वात् संन्यासशास्त्रेण कर्मानधिकृतविधुरादिविषयं,  
 काम्यकर्मत्यागकर्मफलत्यागविषयं वाऽभ्युपेयम् । उक्तं च गीतासु  
 भगवता- 'काम्यानां कर्मणां न्यासं संन्यासं कवयो विदुः । सर्वकर्म-  
 फलत्यागं प्राहुस्त्यागं विचक्षणाः ॥' इति । (१८ । २) न च संन्यास-  
 मन्त्रेण श्रवणाद्यसम्भवात् तदावश्यफलमिति वाच्यम्, गृहस्थादेशपि कर्मानवरुह-  
 समये श्रवणादेः कर्तुं शक्यत्वात्, जनक्याञ्च संन्याजातशनुप्रतर्दनप्रमृतीनां गृह-  
 स्थानानेव ब्रह्मनिष्ठस्य चोपनिषद्बु श्रवणात्, तस्मात् कर्मसंन्यासो न न्याय्यः इति  
 चेत् अत्र वदाम- 'एतद्द स्म वै तद्विद्वांस आहुः ऋषयः कावयेयाः कि-

या वयमध्येष्यामहे किमर्था वयं यक्ष्यामहे।' 'एतद्द स्म वै तत्पूर्वे विद्वा-  
सोऽग्निहोत्रं न जुहुवाश्चक्रिरे' 'एतं वै तमात्मानं विदित्वा ब्राह्मणाः  
पुत्रपणायाश्च वित्तपणायाश्च लोकपणायाश्च व्युत्थायाथ भिक्षाचर्यं  
चरन्ति ।' (श. ब्रा. वृ. ३ । ५ । १) '२ एतावदरे खल्वमृतत्वमिति  
होक्त्वा याज्ञवल्क्यो विजहार' (वृ. ४ । ५ । १५) '३ एतमेव  
प्रवाजिनो लोकमिच्छन्तः प्रव्रजन्ति' (वृ. ४ । ४ । २२) 'वेदा-  
न्तविज्ञानमृनिश्चितार्थाः संन्यासयोगाद्यतयः शुद्धसत्त्वाः ।' (मुं. ३ ।  
२ । ६ । वै. आ. १२ । ३ । कै. उ. ४).

'४ न्यास इति ब्रह्मा, ब्रह्मा हि परः, परो हि ब्रह्मा तानि वा

१ ब्राह्मणा = ब्रह्मविदो ब्रह्मवित्तुवामा व्युत्थाय = कर्मभ्यः. कर्मसाधनेभ्यश्च  
यज्ञोपवीतादिभ्यः. परमहंसपारिव्राज्य प्रतिपद्य भिक्षाचर्यं चरन्ति = भिक्षार्थं चरण-  
भ्रमणं भिक्षाचर्यं चरन्ति = कुर्वन्तीत्यर्थः ।

२ एतावदरे = एतावन्मान् यदेतमेति नेतभ्यादिभिः प्रतिपादितमद्वैतात्मदर्शनमिदं,  
अरे = मैत्रेयि । अमृतत्वम् = अन्यसदृशरिकास्फनिरपेक्षामृतत्वसाधनमित्यर्थः इति =  
इत्येवमत्मानं मायायै उक्त्वा याज्ञवल्क्यः किं कृतवान् ? चापूर्वं प्रतिज्ञातं प्रव्रजिष्यन्-  
स्मीति तत्रकारं विजहार = प्रव्रजितवानित्यर्थः ।

३ एतमेव लोक = आत्मलोकमेव इच्छन्तः = प्रार्थयन्तो विविदिपन्त प्रवाजिनः =  
प्रव्रजनशील्यं सुमुख्यः. प्रव्रजन्ति = प्रकर्षेण सर्वाणि कर्माणि अन्यस्वन्तीत्यर्थः, 'आ-  
ग्नेयोऽष्टाकपालो भवति' इतिवत् प्रव्रजन्तीत्यत्र उद्बन्धे रुडित्यभिप्रेत्य संन्यासो  
विधीयते ।

४ न्यासः = कर्मणां परित्यागः स एवोत्तमो मोक्षहेतुरिति ब्रह्म दिव्यगर्भो मन्यते,  
स च परः = परमात्मरूपः । तच्छिष्यात्वेन तन्समावसानत्वान् । तानि वा एतानि-  
पूर्वोक्तानि - तपासि = धत्यादीनि साधनानि, संन्यासमपेक्ष्य, भवराशिः = निकृष्टानि, संन्यास  
एक एव सर्वाभ्यन्तरेष्वयत् = अतिश्रान्तवान् सर्वोत्तमत्वेन तत्र तारतम्य विभ्रान्तमित्यर्थः ।  
यद्वा ब्रह्मपरतया संन्यासो ब्रह्मत्वेन सत्यते ।

‘तपांसि न्यास एवात्यरेचयत्’ (तै. आ. १०।६२)  
 ‘यदहरेव विरजेत् तदहरेव प्रव्रजेत् (जाबालाद्युपनिषद्) ‘यदि वेतर-  
 था ब्रह्मचर्यादेव प्रव्रजेद् गृहाद्वा वनाद्वा’ (जा. उ.) ‘संसारमेव-  
 निःसारं दृष्ट्वा सारदिदृक्षया । प्रव्रजन्त्यकृतोद्वाहाः परं वैराग्यमा-  
 श्रिताः ॥’ (बृहस्पतिः) ‘प्राजापत्यां निरूप्येष्टिं सर्ववेदसदक्षिणाम् ।  
 आत्मन्पशून् समारोप्य ब्राह्मणः प्रव्रजेद् गृहात् ॥’ (मनुः ६ ।  
 ३८) ‘प्रव्रजेद् ब्रह्मचर्येण प्रव्रजेद्वा गृहादपि । वनस्थः प्रव्रजेद्वि-  
 द्दानातुरो वाऽपि दुःखितः ॥’ (अङ्गिरा) ‘नैष्कर्म्यसिद्धिं परमां  
 संन्यासेनाधिगच्छति ।’ (गी. १८।४९) ‘योगारूढस्य तस्यैव  
 शमः कारणमुच्यते ।’ (गी. ६।३) इत्याद्यनेकश्रुतिस्मृतिप्रभृति-  
 प्रमाणसङ्घैः शिष्टाचारपरम्पराभिश्च सिद्धः संन्यासोऽपह्नोतुमशक्यः ।  
 तथा च ‘कुर्वन्नेवेह कर्माणि’ इत्येवञ्जातीयकानि पूर्वोक्तानि श्रौतानि  
 ‘नियतस्य तु’ इत्येवञ्जातीयकानि स्मार्तानि यचनान्यविरक्तविषय-  
 कानि मन्दविरक्तविषयकानि वेति मन्तव्यानि, न तु वीतरागब्रह्मवि-  
 द्विषयाणि । अन्यथा सुन्दोषसुन्दन्यायेन परस्परविरुद्धार्थप्रतिपादकानां तेषां  
 श्रुत्यादिवचनानामप्रामाण्यमेव स्यात्, न चास्तिकैः तदङ्गीकर्तुं शक्यते, तथा  
 चोक्तं—‘को हि भीमांसको भ्रूयाद्विरोधे शास्त्रयोर्मिथः । एकं प्रमाण-  
 मितरत्रप्रमाणं भवेदिति । तस्मादन्यतरानुगुण्येनान्यतराविरोध्यर्थ-  
 व्यवस्थापनमेव ज्यायः इति विभावयन्तु सुमतयः ।

यत्कृतं संन्यासशास्त्रं कर्मानधिकृतविधुरादिविषयं, काम्यकर्मः पागफः प्रमाण-  
 विषयं वाऽभ्युपेयम् इति तत्र सम्यक्, यतः संन्यासशास्त्रस्य तदा कर्मानां

विषयत्वकल्पन उक्तं स्यात् यदा त्वमयुक्ताधिकारिणः कथमपि लाभो न स्यात्, अत्र तु ब्रह्मसाक्षात्कारकामस्य तदधिकारिणः सत्त्वादेव नैव कल्पयितुमुचितम्, संन्यासस्य च ब्रह्मविद्यापरिपाकाद्बलात् नानधिकृतविषयत्वं कथमपि सम्भवति । तदुक्तं च—‘तस्मात् ज्ञानं समुद्दिश्य संन्यसेदिह बुद्धिमान् ।’ इति । अपि चानधिकृतानामपि तेषां सति वैराग्ये—‘अथ पुनरवती वा व्रती वा स्नातकोऽस्नातको वा उत्सन्नाग्निरनग्निको वा’ (जा. प. उ.) इत्यादिना संन्यासस्य पृथग्विधानात् अपिशेषध्रुवणाच्च न तत्त्वब्रह्मणाऽपि कल्पयितुं शक्यम् । काम्यकर्मत्यागविषयस्य कर्मफलत्यागविषयस्य च संन्यासस्य गौणत्वात्, नास्तौ स्वोपजीव्य मुख्यं स्यात्तं बाधितुमुत्सहते । तथा हि—संन्यासो द्विविधः, मुख्यो गौणश्च, तत्र मुख्यो विद्वद्विविदिपासंन्यासमेवेति द्विविधः, अयं हि काषायवस्त्रकाष्ठदण्डज्ञानदण्डादिलिङ्गसमन्वितः चतुर्थाश्रमलक्षणो विज्ञेयः । पिदुषा तत्त्वदर्शिना जीवन्मुक्तिमुखमुद्दिश्य क्रियमाणो विद्वत्संन्यासः, मृगशुणा विविदिपुणा साधकेन तत्त्वसाक्षात्कारमुद्दिश्य विधीयमानो विविदिपासंन्यासः । ब्राह्मणोक्तगुणरूपसमन्वितो विरक्तो द्विजो ह्यत्राधिक्रियते । काष्ठदण्डापेतया ज्ञानदण्डस्य मुख्यत्वं शिष्टा गम्यन्ते । यदाहुः—‘सर्वान् कामान् परित्यज्याद्वैतब्रह्मात्मचिन्तनम् । अयमेव परो दण्डः पञ्चमुद्रासमन्वितः ॥ मुख्यं तत्त्वं निगूढं तत् द्रष्टुं शक्यं यदाश्रयात् । आचष्टे सारभूतं या मुद्रा सेषमुदाहृता ॥ मुद ददाति देवानां द्रावत्यसुरास्तथा । मोदनाद् द्रावणाच्चैव मुद्रेति परिकीर्तिता ॥ प्रणवस्य तदर्थस्य जपश्च भाषनं सदा’ रूपाता प्रणवमुद्रेयं संधार्या यतिभिर्मुदा ॥ दुग्धामृतस्य बोधस्त्स्फीतस्योपनिषद्भवाम् । स्वादनं धारणं शश्वत् घेनुमुद्रेयमुच्यते ।

वास्यम्' (शु. य. ४० । १) इत्यात्मज्ञानमुपक्रम्य 'तेन त्यक्तेन भुञ्जीथाः'<sup>\*</sup> इति वाक्यशेषे तदङ्गभूतः संन्यासो विधीयते । 'मा गृधः कस्यस्मिद्धनम्' इत्यनेनासौ उपपाद्यते, मध्ये च ज्ञानानधिकारिणामवीतरागाणां कृते 'कुर्वन्नेवेह' इति ज्ञानाधिकारमतिबन्धपापनिरासाय कर्मकर्तव्यतामभिधायान्ते 'अमूर्या नाम ते लोकाः' इत्यात्मज्ञानिन्दापूर्वकं 'तत्र को मोहः कः शोक एकन्यमनुपश्यतः ।' इतिसफलात्मज्ञानोपसंहारः क्रियते । सति चैवं विद्याविद्ययोः श्रूयमाणः समुच्चयो विद्यापदेनोपासनामादाय समर्पनीयः, इत्थं 'पूपत्रैकर्षे' (शु. य. ४० । १६) इत्यादिना क्रियमाणा उत्तरमार्गप्रार्थनापि संयुज्यते, अन्यथा कर्मसमुच्चितज्ञानवादिमते सा असंगता स्यात् 'न तस्य प्राणा उत्क्रामन्ति' (वृ. ४ । ४ । ६) इत्यादिना ब्रह्मविदो गतिनिषेधात् । तस्मात् विद्याऽविद्यापदबोधितयो उपासनकर्मणोः कामं समुच्चयः सम्भवेदपि न तु ब्रह्मविद्याकर्मणोः समसमुच्चयः कथमपि सम्भावयितुं शक्यः । पराक्रान्तं चात्राचार्यवरैर्नेहाधिकं वितन्पतेऽस्माभिः ।

×यद्वा 'अविद्यया मृत्युं तीर्त्वा विद्ययाऽमृतमश्नुते ।' (शु. य. ४० । १४) इति विद्याविद्ययोः पूर्वोपर्याभिधानात् 'उभयसह वेदेति' च वेदने एव सहभावश्रवणात् उपक्रमानुरोधेनाहमविद्यानिषयत्वेऽपि विरोधकरं

\* त्यक्तेन=भावार्थैककप्रत्यय, सर्वकर्मण्यग्नेन संन्यासेनेत्यर्थः, भुञ्जीथाः=तरमिदमदृश्यामवेति तुर्दि पालयेथाः ।

× पूर्वमुपासनविषयत्वेन परिहारोऽभिहितः, इदानीमुपक्रमानुरोधेनास्तु विद्यापदात्परमहन्विद्यामहणम्, तथापि तस्य चान्यस्य श्रमसमुच्चयपरत्वे विरोधाभावात् समसमुच्चयपरत्वे एव विरोधतभवत् इत्युपपाद्यति-यद्वेति ।

समसमुच्चयं परित्यज्य विद्यायाः स्वातन्त्र्यसमर्थकं क्रमसमुच्चयमादायै  
प्रकृता श्रुतिरियमेवं व्याख्येया । तथाहि-विद्यां=परिपक्वात्मज्ञान  
लक्षणां, अविद्यां च कर्मलक्षणां यः सह उपायोपेयभावेन वेद=जानाति,  
सोऽधिकृतः पुरुषोऽविद्यया कर्मलक्षणया विद्योत्पत्तिप्रतिबन्धकं  
मृत्युपदवेदनीयं पापं तीर्त्वा=विनाशय, विद्यया=परिपक्वाज्ञात्कार-  
लक्षणयाऽमृत-निर्वाणमश्नुते । इति ।

अरिमन् पक्षे 'अन्धं तमः प्रविशन्ति येऽविद्यामुपासते । ततो  
भूय इव ते तमो य उ विद्यायाः रताः ॥' ( शु. य. ४० । १२ )  
इत्यत्र विद्याविद्ययोः श्रूयमाणा निन्दा न ज्ञानार्थकर्मविषया, न  
परिपक्वात्मविद्याविषया च, किन्तु काम्यकर्मविषया, अपरिपक्वात्म-  
विद्याविषया च वेदितव्या । काम्यकर्मणस्तु निन्दा प्रसिद्धैः । अपरि-  
पक्वात्मविद्याविषया निन्दा इत्थमवगन्तव्या । तथाहि-ये किलान्तः-  
करणशुद्धेः प्रागेवाद्दृष्टाऽऽपातात्मविद्योदयमात्र एवात्मानं कृतार्थं  
मन्यमानाः विहितानि चिच्छोथरानि निर्यादीनि कर्माणि त्यजन्ति,  
तेषामुपात्तदुरितक्षयामावात्, विहितारुणनिमित्तसमुपचितदुरित-  
निचयत्वाच्चाशुद्धान्तःकरणतया परिपक्वात्मविद्याऽनुदयात् न कैवल्यं,  
शुभकर्मपरित्यागाच्च नाभ्युदयं लभन्ते, किन्तु भयभ्रष्टास्तेऽत्यन्तमघः  
पतन्तीत्येषं सा निन्द्यते । इति ।

उपासनमपि मानसं कर्मैव, नाक्रियासाध्यं नियसिद्धेऽविद्यानिवृत्तिगम्ये  
मोक्षे एतस्याप्यवकाशः । अतो विद्यां चिना उपासनयाऽपि अविद्याऽपनोदो नैव-  
कर्तुं शक्यः, विरोधाभावात्, न हि तमः तिमिरं तिरस्करोति । प्रकाशमन्तरेण  
न हि तमसः प्रध्वंसः कदाचिदपि संभवेत् । अतोऽविद्यामृत्युं विधैव

विनाशयति नान्यः कश्चन । तयोरेव परस्परं निवर्त्यनिवर्तकभावः । अत एव ' तदेव ब्रह्म त्वं विद्धि नैदं यदिदमुपासते ।' ( केन. उ. १ । ४ ) इत्यादिश्रुत्याऽपि स्पष्टमुपासनक्रियया मोक्षलक्षणा ब्रह्मभावाप्तिर्निर्दिश्यते, तथा च तस्या अपि न ब्रह्मविद्यया समुच्चयः संभावयितुं शक्यः । ब्रह्मविद्या स्वोत्पत्तौ चेतसः शुद्धये एकाग्रतायै च कर्मोपासनेऽपेक्षमाणाऽपि स्वं मोक्षाख्यं फलं प्रसोतुं नान्यत्किमप्यपेक्षते, किन्तु सिद्धा सा स्वतन्त्रैव मोक्षं सम्पादयति ।

ननु-नाहं कर्ता भोक्ता किन्तु कूटस्थं ब्रह्मैवास्मीत्येवमात्माकाराखण्डान्तःकरणवृत्तिरेव ब्रह्मविद्या, इति विद्वद्भिरभिधीयते, सा चाविद्याकार्यत्वात् तदन्तर्भूतत्वेन तदविरोधिन्येव स्यात्, कार्यस्य च स्वोपादानेन सह विरोधाभावात्, स्वोपज्ञेयां तां कथमपि न निवर्त्यति, तथा च कथमुच्यते विद्यैवाविद्यानिवर्तिका इति चेन्नैवम् कार्यकारणयोरेव्यग्निसंयोगपटयोर्निवर्त्यनिवर्तकभावदर्शनात्, लोके समानविषयत्वेन कृतयोः प्रकाशतमसोरिव निवर्त्यनिवर्तकभावस्य ज्ञानाज्ञानयोर्दृष्ट्यादविरोधोऽनुपपन्नः । यस्तुतो न तादृशवृत्तिरूपमेव ब्रह्मज्ञानमपि तु तदारूढचैतन्यप्रकाश एव तदविद्यातन्मूलप्रपञ्चनिवर्तकमभ्युपगम्यते । अज्ञानस्य प्रकाशनिवर्त्यत्वनियमेन जडरूपवृत्तिनिवर्त्यत्वायोगात् । यद्यपि स्वरूपेण चैतन्यस्याविद्यादिसाक्षितया तदनिवर्तकत्वेऽयत्खण्डाकारवृत्त्युपाकारस्य तस्य तन्निवर्तकत्वोपपत्तेः । यदाहुरभियुक्ताः- ' वृणादेर्भासिराऽप्येपा सूर्यदीप्तिस्तृणं दहेत् । सूर्यकान्तमुपासतु तन्न्यायं तत्र योजयेत् ॥ ' इति ।

ननु-ब्रह्मज्ञाने विशेषणविधया प्रविष्टाया वृत्तेर्मिथ्यात्वान्निवर्त्यत्वेन कथं



अध्यात्मज्योत्स्नाविवृत्तिसमलङ्कृतम् मन्त्र ७३

[ ३४७ ]

नियतं कृतं, भ्रमवेन च कथं प्रामाण्यं स्याताम् इति । तत्र, निवर्त्यत्वेऽपि सलिलवर्तिरजोऽपनयनसामर्थ्यशालिकतकरजोवत् निवर्तकत्वस्य, भ्रमत्वेऽपि सम्यक्फलप्रदायिसंवादिभ्रमवत् मिथ्यात्वेऽपि प्रतिबिम्बा-  
देर्वास्तविकविम्बाद्यनुमानवच्च तच्चावेदकप्रामाण्यस्य च सम्भवात्,  
अविद्याविरोधित्वेन ब्रह्माकारवृत्त्युपाखण्योपदेशस्य मौक्तसाधनत्व-  
स्येष्टत्वात् ।

तस्मात् ज्ञानकर्मणोः समसगुचयाभावात् केवलं निरपेक्षमेव तत्  
ब्रह्मात्मैक्यज्ञानं मृत्युपदगम्यमज्ञानबन्धं विनाश्य सदासिद्धं स्व-  
स्वरूपावस्थानलक्षणं कैवल्यं समर्पयतीति भगवत्याः श्रुतेरुपदेशो-  
ऽयं सर्वथा युक्त्यादितोऽप्यनुकूल एवेति दिक् ।

×

×

×

( ७३ )

( एकस्यैवाद्वितीयस्य सर्वकारणस्य सर्वात्मनो भगवतोऽनेरूपैः  
प्राकट्यवर्णनम् )

प्रजापतिः परमेश्वरः त्रिगुणात्मकमायागर्भभूते व्यष्टिसमष्टिप्रपञ्चे स्वप्रति-  
बिम्बरूपं समर्प्यन्तर्गमित्वेन संचरति । नानाजगदाकारेण परिणममानमायाऽ-  
धिष्ठानत्वेन नित्यशुद्धमुक्तस्वभावोऽजोऽपि स नानाकारेण जायमानः सन्  
प्रतीयते । अतोऽस्य प्रपञ्चस्य स एक एवोपादानकारणं, अलिङ्ग्यधिपतित्वा-  
न्निमित्तमपि कारणं स एव । तमेतं मायोपहितं चराचरविश्वोद्भवस्थितिलयानामा-

श्रेयभूतमपि वस्तुतो मायाऽतिगं प्रपञ्चोपशमं विशुद्धं परमात्मानं सर्वात्मानं  
प्यानपरायणा धीराः प्राज्ञा योगिन एव परितो द्रष्टुं शक्नुवन्तीत्याह—

ॐ प्रजापतिश्चरति गर्भरन्तः,

अजायमानो बहुधा विजायते ।

तस्य योनिं परिपश्यन्ति धीराः,

तस्मिन् ह तस्थुर्भुवनानि विश्वा ॥

( छ. य. ३१ । १९ ) ( तै. आ. ३ । १३ )

यः सर्वोत्मा एक एवादितीयः प्रजापतिः=परमेश्वरः सर्वेषां प्राणिनामन्त-  
र्हृदि स्थितः सन् गर्भे चरति=मायायां गर्भभूते तत्सृष्ट्यष्टिसप्तष्टि-कार्यकरण-  
संघाते पिण्डब्रह्माण्डरूपे स्वप्रतिबिम्बरूपं समर्प्य प्रविशतीत्यर्थः । 'अनेनं  
जीवेनात्मनाऽनुप्रविश्य नामरूपे व्याकरवाणीति' ( छा. ६ । ३ । २ )  
श्रुतेः । वस्तुतो यः, अजायमानः=अनुत्पद्यमानो नित्यः सन् बहुधा=कार्यकारण-  
रूपेण विजायते=मायया चराचरविश्वमनोवैषयते इत्यर्थः । धीराः=ब्रह्मविदो  
मनोपिणो योगिन इत्यर्थः 'धीरो मनोपी ज्ञः प्राज्ञः' इति निषण्डुः ।  
तस्य प्रजापतेः योनिं=पारमार्थिकं सर्वाधिष्ठानच्छरणं स्वरूपं परिपश्यन्ति='सर्वं  
स्वल्पिदं ब्रह्म' ( छा. ३ । १४ । १ ) 'अहं ब्रह्मास्मि' ( वृ. १ । ४ ।  
१० ) इति सर्वाभिदेन विजानन्ति । यतो विश्वा=चिन्तानि—सर्वाणि भुवनानि=  
मूरादयो लोकाः, तस्थानि चराचरभूतानि च तस्मिन् ह=तस्मिन्नेव परमकारणे  
सर्वाधिष्ठातरि ब्रह्मणि स्वस्वरूपे तस्थुः=स्थितानि । अतः सर्वं तदात्मरूपमेव  
अहमपि तदात्मक एवेति ब्रह्माद्वैतभावनां सदा सर्वत्र काल्पनिक-  
नामरूपभावनापरित्यागेन दृढीकुर्यादिति भावः ।

अथवा परमार्थतो यस्य सर्वव्यापकस्य निर्गुणस्य निराकारस्य सर्वान्तर्यामिरूपेण सर्वत्रानुगतत्वेन च विद्यमानस्य नित्यस्याजस्य-  
प्रकृतिनियन्तुः भजापतेः परमेश्वरस्य स्वेच्छयैव स्वभक्तानामनुग्रहाय.  
सज्जनानां बुद्धधारोहाय नास्तिकानां सुखभङ्गाय पापिष्ठानां दुष्टानां  
विध्वंसाय चोपासनादिसौकर्यसिद्धये च सद्धर्मप्रतिष्ठायै च भक्तेः पित-  
चतुर्भुजपञ्चमुखद्विभुजाद्याकारविशेषाणामतिमानुपात्यद्भुतविविध-  
दिव्यचरित्रशालिनां विशिष्टावतारविग्रहाणां प्रादुर्भावकरणं ' अत्यन्त-  
बुलक्ष्यमपि मामनन्तसुखनिधिगमी मदाराधकाः सुजना भक्ताः पुरुष-  
धौरेयाः साक्षात्पश्यन्तु ' इत्येवमादि बहुभयोजनकमित्याह—प्रजा-  
पतिश्चरतीति ।

प्रजापतिः=परमेश्वरः, रामकृष्णायवतासविग्रहान् परिग्रहीतुं लोकरुदृष्ट्या  
कौशल्यादेवक्यादिमातृणां गर्भेऽन्तः चरति=प्रविशतीव प्रतीयते, परमार्थतो यः  
अजायमानः=अजन्मा परमात्मा भक्तानुग्रहादिविविधप्रयोजनानि साधयितुं स्वाम-  
निर्वाण्यां मायां वशीकृत्य बहुधा=रामादिविविधदिव्यरूपेण जायते=प्रादुर्भवति  
युगे युगे संभवतीति यावत् । एतेन प्रकृतिनियन्तुः परमेश्वरस्य तस्य न  
कर्मायत्तं जन्म किन्तु स्वेच्छायत्तं सम्यग्प्रच्युतज्ञानवलैश्वर्यादिशालि  
दिव्यं तदिति सूच्यते । अत एव स्मर्यते गीतासु—' अजोऽपि सन्नव्य-  
यात्मा भूतानामीश्वरोऽपि सन् । प्रकृतिं स्वामधिष्ठाय संभवाभ्यात्म-  
मायया ॥ ' (गी. ४ । ६) इति । एतेन स्वयमजायमानः कथं विजायमानः  
स्यात् ? विजायमानस्याजायमानत्वं वा कथमवतिष्ठेत् ? सुंदोपसुंदन्यायेन परस्पर-  
विरोधे हि नैरुत्थाप्यवस्थानं स्यात् ? अथापि, कस्मै प्रयोजनायाजायमानो

विजायते ? इत्याधाः शङ्काः परस्ताः, परमार्थतोऽजायमानस्य तस्य माययैः जायमानत्वाभ्युपगमात्, मायिकं तत्पारमार्थिकमजायमानत्वं न विरोद्धुमीष्टे । विषमसत्ताकत्वेन तयोर्विरोधाभावात् प्रयोजनस्योपदर्शितत्वाच्च । तस्य परमेश्वरस्य साकारदिव्यविग्रहविधरणशालस्य योनिः=निजमसाधारणं शुद्धं सच्चिदानन्दस्वरूपं धीराः=ध्यानप्रायगा अनन्तमुखेऽसौ भक्ताः परिपश्यन्ति । शिष्टं समानम् । इति ।

×

×

×

( ७४ )

( परब्रह्ममहत्त्वसाक्षात्कारेण सर्वाभीष्टसिद्धिर्मवति विश्वविजयश्च )  
परमेश्वरस्यानुपमदिव्यमहत्त्वं वर्णयन् तद्विद्वानपि तदाह—

ॐ यो देवेभ्य आतपति यो देवानां पुरोहितः ।  
पूर्वो यो देवेभ्यो जातो नमो रुचाय ब्राह्मणे ॥  
रुचं ब्राह्मं जनयन्तो देवा अग्रे तदनुवन् ।  
यस्त्वेवं ब्राह्मणो विद्यान्तस्य देवा असन्वशे ॥

( शु. न. ३१ । २० । २१ । तैत्ति. भा. ३ । १३ । १४ )

यः=पूर्णः पुरुषोत्तमः प्रजापतिर्वस्तुतः सत्यज्ञानानन्तानन्द एक एवा-  
द्वितीयोऽप्यजायमानोऽपि माययाऽनिर्वाच्ययाऽनेक इव बहुधा जायमान इव च  
प्रतीयमानः परमेश्वरः, देवेभ्यः=दैवीसम्पद्भ्यो विद्भ्यः-विदुषां कृते इति  
यावत्, ' विद्वांसो हि देवाः ' ( ३ । ७ ) इति शतपथश्रुतेः । आतपति=

पारमार्थिकं स्वं याथात्म्यं प्रकाशयति—स्वयं तदात्मना घोषते इत्यर्थः, देवानां देवत्वसिद्धये तत्तद्भूदयेषु स्वात्मानं प्रकटयतीति . यावत् । यश्च परमात्मा देवानां पुरोहितः=सम्मुखे स्थितः, पुरः=अगे—सम्मुखे सर्वेषु चराचरपदार्थेषु धीयते स्थीयतेऽसौ पारमार्थिकशुद्धापिष्टनात्मकः सन् । धा—क्तः । अखण्डानन्द-निधिरसौ परमात्मा सर्वत्र पुरः स्थितोऽनुभूयते विद्वद्भिः । अनर्थाणां हीराणा-मिवातिधीराणां वीराणां निर्मलैकाग्रस्वान्तानां विदुषां यदा तत्रसादात्म्यगा-त्मरूपेण तस्य साक्षात्कारः प्रादुर्भवति, तदा केवलमखण्डानन्दमयमेव सर्वं जग-द्वन्मासत इति भावः । यदाहुः श्रीमच्छङ्करभगवत्पादाचार्याः—‘एको भानु-स्तटस्थः प्रतिफलनवशाद्यस्त्वनेकोदकान्त—नानात्वं यात्युपाधि-स्थितिगतिसमतां चापि तद्भूत्परात्मा । भूतेषूच्चावचेषु प्रतिफलित इवाभाति तावत्स्वभावाऽवच्छिन्नो यः परन्तु स्फुटमनुपहतो भाति तावत्स्वभावैः ॥’ इति ( श. श्लो. ५२ ) सर्वत्र स्थितो यः परात्मा पूर्णा-द्वयात्मना ब्रह्मविद्भ्यः प्रादुर्भवति, स एव देवेभ्यः=हिरण्यगर्भादिभ्यः सकाशा-दपि पूर्वं जातः=मायां स्वामाश्रित्य विश्वसर्गस्थित्यादिविधानाय सर्वस्मात् प्रथम-मेवावर्तत इत्यर्थः । यः सृष्ट्यादौ हिरण्यगर्भमुखान् देवान् सृष्ट्वा तेभ्यो वैदिकं ज्ञानं विश्वकल्याणाय प्रयच्छति, तस्मै ब्राह्मणे रुचाय नमः । ब्रह्मणोऽ-पत्यभूतः स्वरूपभूतो ब्रह्मानन्दो ब्राह्मिः । इति टिलोपः । तस्मै ब्राह्मणे, कीद-शाय ! रोचतेऽसौ रुचस्तस्मै रुचाय=‘इगुपधेति कप्रत्ययः’ स्वतःप्रकाश-मानाय नमः=चित्तस्य सदाऽऽभिमुख्यं तदेकनिष्ठत्वमस्तु इत्यर्थः, ज्ञायमाना-नन्दस्यैव परमपुरुषार्थत्वात् . ‘अज्ञातं ब्रह्म विषयो ज्ञातं सच्चत्प्रयो-जनम् ।’ इत्यभिपुकोक्तेधेति भावः । यदा देवानां पुरोहितः=बृहस्पतिर्भवत् ‘बृहस्पतिर्देवानां पुरोहितः’ इति श्रुतेः । यश्च देवेभ्यः पूर्वं जातः=

प्रथमा पत्रहिरण्यगर्भरूपेण प्रकटोऽभूत् ' हिरण्यगर्भः समवर्ततामे ' (ऋ. १० । १२१ । १) इति श्रुते । तादृशाय रुचाय=रोचमानाय ब्राह्मणे=ब्रह्मणा वेदेन प्रतिपादाय नम =नमस्कृतोऽस्तित्यर्थ ।

देवा =ब्रह्मनिष्ठा उदारचरिता. पुरातनाः स पुरुषा इत्यर्थ, रुचं=गोमन-  
रुचिकर परमप्रीत्यास्पद, ब्राह्म=ब्रह्मण इदं ज्ञानं मानसमय दिव्यमर्गो ज्योति,  
अप्रे=पथम, जनयन्त =ब्रह्मदये प्रादुर्भावयत सत पश्चात् तत्=ब्रह्मस्वरूपं  
विवेकादिसाधनमप्यनेभ्य तत्त्वमुत्पुम्भ्य, अनुबन्=श्रुतिवचोभि उचु.-  
बोधयानाम् इति यावत् । एतेन ब्रह्मस्वरूपानुभवम तरेण दीयमानस्तदुपदेशो  
न फलाय कल्पते इत्यन पूर्वं तदनुभव यथार्थं सम्पाद्य पश्चाद् ये=वस्तदुपदेशो  
दातव्यो नाययेति ध्वनितम् । यद्वा देवा =ब्रह्मविद्, अन्येषां विज्ञान्मूला-  
मप्रे=सम्मुखे, तत्=ससाधन ब्रह्मज्ञानं अनुबन्=बुक्-तु-उपदिशन्तु इत्यर्थ ।  
किं कुर्वन्त ? ब्राह्म रुच=ब्रह्मज्योति जनयन्त =आत्मशक्तिपातेनापरोक्ष तेषा इदि  
समुत्पादयन्त । तदुक्तमाचार्यशङ्करस्वामिभि - ' आचार्याल्लभयोधा अपि  
विधिवशतः सन्निधौ संस्थितानां; त्रेधा तापं च पापं सकुरुगृहृदयाः  
स्मोक्तिभिः क्षालयन्ति । ' (श. श्लो.) इति । ब्रह्मानुभवस्य फलमाह-  
यस्तु कश्चित् ब्राह्मणो=ब्रह्मभक्तिकाम -उत्तमाधिकारो विप्र, एव=ब्रह्मनिष्ठस-  
द्गुरो सन्नशात् ब्रह्मोपदेशं लब्ध्वा मनननिदिध्यासनपरिष्कार विधाय प्रत्यग-  
भिन्न ब्रह्मतत्त्व विधातु=विजानीयात्, तस्य कृतब्रह्मसाक्षात्कारस्य महापुरुषस्य  
ब्राह्मणस्य देवा =विषयप्रकाशकानि चक्षुरादीनि बाह्येन्द्रियाणि, मन आद्री या-  
भ्यन्तरेन्द्रियाणि इत्यर्थ । ' नैनद् देवा आप्नुवत्पूर्वमर्शत् ' ( य. ४० ।  
४ ) इत्यत्रेवात्रापि चोतनत् शब्दादिभिष्यज्ञापनाद्देवतादेवपदेनेन्द्रियाणां महण-  
मवगतत्त्वम् । वशे=रत्यानि, असन्=भवन्ति । निरतिशयानन्दरूप ब्रह्म

साक्षात्कृत्य स्थितानां स्थितप्रज्ञानां ब्रह्मविदां स्वोपादानाज्ञानना-  
शात् तुच्छविषयामिलापस्य निवृत्तत्वात् अनुपमातिबेलाप्राकृतमह-  
च्चभाजि परब्रह्मणि मनसो विन्यस्तत्त्वाच्च सर्वेन्द्रियवश्यताऽज्ञायासेन  
सम्पद्यत इति भावः । यद्वा देवाः=इन्द्रियाद्यधिष्ठितारो महावीर्या इन्द्रादयो-  
ऽपि वशे असन्=वश्याः—अप्रतिकूल भवन्ति, ब्रह्मविद्यां तत्फलञ्च प्रति देवा  
विघ्नं न कुर्वन्ति, यतः स लब्धसर्वात्मभावो ब्रह्मवित् देवानामपि स्वरूपभूतो-  
ऽन्तर्यामो परमात्मा भवति, अतो देवानां स्वस्यात्मनः प्रतिकूलतया न कथ-  
मपि प्रयतः सम्भवति, तस्माद्देवा एतदधीना न त्वस्य देवा ईश्वराः । एत-  
मर्थं वाजसनेयिनो विस्पष्टमागच्छन्ति—‘य एवं वेदाहं ब्रह्मास्मीति स इदं  
सर्वं भवति तस्य देवाश्च नाभूत्या ईशते, आत्मा त्वेषां स भवति ।’  
(वृ. १ । ४ । १०) इति । अपि च ब्रह्मविद्यायां सत्यां ‘प्रदीपे सति  
तमः कार्यस्येव’ अविद्याकार्यविप्राधनुषपत्तेः, देवाः कथं केन वा हेतुना  
कस्य विघ्नं कुर्युः, अवसरानुपपत्तेः देववश्यता स्वतः सिद्धा भवतीति भावः ।

अथाधिदैवतम्—यः=प्रजापतिरादित्यरूपो देवेभ्योऽर्थाय, अतपति=द्योतते  
यश्च देवानां पुरोहितः=सर्वकार्येष्वग्रे नीतः, यश्च देवेभ्यः सकाशात्पूर्वं जातः=  
प्रथममुत्पन्नः, तस्मै आदित्याय नमः । कोटशाय । रोचतेऽसौ रुचस्तस्मै दीप्य-  
मानाय । तथा ब्राह्मणे=ब्रह्मणोऽपर्यं ब्राह्मिः तस्मै, ब्रह्मावयवभूताय वा ।  
देवाः=प्राणाः, रुचं=शोभनं ब्राह्मं=ब्रह्मणोऽपर्यं आदित्यं जनयन्तः=उत्पाद-  
यन्तः, अग्रे=प्रथमं तत् वचोऽनुबन्=उचुः । ‘ब्राह्मो जातो’ इति निपातः ।  
तस्मिन् आह—सो ब्राह्मणः हे आदित्य ! त्वा=त्वामेवमुक्तविधिना उत्पन्नं वि-  
धात्—जानीयात्, तस्य ब्राह्मणस्य देवा वशे असन्=वश्या भवन्ति, आदित्यो-  
पासिता जगत्पूज्यो भवतीत्यर्थः ।

अत्रेदं बोध्यम्—देवशब्दस्य सन्ति भूयांसोऽर्धा इति । तदुक्तं—निरुक्तो  
 यास्कमहर्षिणा—‘देवो दानाद्वा दीपनाद्वा द्योतनाद्वा द्युस्थानो भवती-  
 ति वा’ ( नि. ७ । १५ ) दानात्=सम्पत्तिज्ञानवृष्ट्यादिदानकर्तृत्वात्, दी-  
 पनात्=सदुपदेशेन स्वदीप्त्या स्वसत्तया स्वस्फूर्त्या च वस्तूनां प्रकाशकत्वाच्च  
 स्वपितरः, आचार्याः, विद्वांसः, इन्द्रियाणि, परमेस्वरः, इन्द्रादयश्च देवशब्द-  
 वाच्या भवन्ति, धुनिवासादिन्द्रादीनामपि देवसंज्ञत्वम्, द्योतनात्=त्वतः प्र-  
 काशनात् परमेस्वरस्य मुख्यदेवत्वमिति । यदाहुः—‘महाभाग्यत्वात् देवता-  
 याः एक एवात्मा बहुधा स्तूयते, एकस्यात्मनोऽन्ये देवाः प्रत्याज्ञा-  
 नि भवन्ति ।’ ( नि. ७ । १ । ४ ) इति । अत एव देवशब्दप्रकृति-  
 भूतस्य दिवुधातोः क्रीडाविजिगीषान्वयवहारद्युतिस्तुतिमोदमदस्वप्रकान्तिातिलक्षणा  
 बहुवोऽर्था भगवता पाणिनिना स्मर्यमाणाः संगच्छन्ते । तथाहि—यो दीव्यति—  
 क्रीडति स्वात्मना स्वात्मनि स्वयमेवानन्दतो रमते, क्रीडावद्वाऽज्ञाया-  
 सेन सहायान्तरानपेक्षयैव स्वशक्त्या निर्माति सर्वं प्रभूताश्चर्यांस्पदं  
 जगत्, क्रीडयति—रमयति वा भक्तानभोक्षितार्थप्रदानेन सोऽसौ  
 देवः । यश्च विजिगीषते दुष्टान् परिभूय विजेतुमिच्छति, परैरजेयो  
 यं फोऽपि जेतुं न पारयति । यश्च व्यवहरति निग्रहानुग्रहाभ्यां धार्-  
 मिकाधार्मिकाणां—न्याय्यं करोति, समुपदिशति च जिज्ञासुभ्यस्त-  
 च्चम्, व्यवहारयति वाऽन्यान् स्वशक्त्या । यश्च चराचरं विश्वं  
 विद्योतयति द्योतते च स्वयमेव । यश्च स्तूयते प्रशस्यतेऽहर्दिवं  
 सर्वैः । यश्च स्वयं शोकादिविमुक्तः सन् मोदते धार्मिकान् भक्तान्श्च  
 तथा विधाय मोदयति । यश्च स्वात्मनि माद्यति, अनात्मनि देहादौ  
 प्राद्यतो विषयमदमत्तान् व्यथयति च । यश्च प्रलये स्वयमेकलः



तेऽन्यान् चराचरपदार्थानपि सस्मिन् स्वापयति च । यथ काय-  
ते मृष्टयादौ एरुस्य स्वस्य बहूनि रूपाणि । यथ सर्वत्रानुगच्छति,  
गानाति च सर्वं, प्राप्नोति च सर्वत्र तत्त्वदृशामिति सोऽसौ देवः  
परमेश्वर । एवमन्यार्थानुगामिन्यो व्युत्पत्तयोऽपि मतिमद्भि स्वयमुक्त्वा इति ।

×

×

×

( ७५ )

( परमेश्वरस्वोपहितस्वरूपवर्णन, तत्स्वरूपादिप्राप्तये तदभ्यर्थनञ्च )

परमेश्वरस्य साराक्तिक विशिष्ट स्वरूपं वर्णयन् तत्स्वरूपादिप्राप्त्यर्थं -  
तमभ्यर्थयते-

ॐ श्रीश्च ते लक्ष्मीश्च पत्न्यावहोरात्रे .

पार्श्वे नक्षत्राणि रूपमश्विनौ व्यात्तम् ।

इष्णन्निषाणामुं म इषाण सर्वलोकं म इषाण ॥

( छ च ३१ । ३२ )

हे विमलसौन्दर्यसारसर्वस्व ! हे अनन्तदिव्यशक्तिनिधे ! हे  
भक्तभडानन्दपीयूषपूर्णपाथोनिधे ! हे विष्णो ! परमेश्वर ! ते=तव,  
श्रीः लक्ष्मीश्च पत्न्यौ=जायास्थानीये त्वद्वश्ये त्वत्स्वरूपलक्षणे स्तः  
इत्यर्थः । या श्रयति=सेवतेऽन्त परमेश्वरं सा श्री=पराशक्ति 'पराऽस्य  
शक्तिर्विरिधेव श्रूयते स्वाभाविकी ज्ञानबलक्रिया च ।' ( स्वे. ६ ।  
८ ) इति श्रुतेः । यद्वा यया सर्वजनाश्रयणीयो भवति भगवान् सा श्रीः,

श्रीयते=सेव्यते सर्वैः सा श्रीः=निरङ्कुशैश्वर्यसम्प्लुञ्जणा इत्यर्थः । यद्वा ऋग्यजुःसामलक्षणा दिव्यज्ञानरूपा विद्या श्रीः ' ऋचः सामानि यजूंषि सा हि श्रीरमृता सतामि ' ति श्रुतेः । यद्वा श्रयन्ते सर्वे प्राणिनो यां सा श्रीः=भूदेवी इत्यर्थः । उक्तञ्च—' समुद्रवसने ! देवि ! पर्वतस्तनमण्डले ! । विष्णुपत्नि ! नमस्तुभ्यं पादस्पर्शं क्षमस्व मे ॥ ' इति । लक्ष्मीः=यया लक्ष्यते-ज्ञायते यः सौन्दर्यनिधिर्भगवान् जनैः सा इति अनुपमदिव्यशोभा सर्वातिशायिसौन्दर्यमित्यर्थः । तदुक्तमभियुक्तैः—' यस्य सौन्दर्यलेशेन सकलं सुन्दरीकृतम् । सः सौन्दर्यनिधिर्ज्ञेयो भगवान् सर्वसुन्दरः ॥ ' इति । यद्वा लक्षयति-पश्यति नोतिज्ञं धार्मिकं जनं या सा लक्ष्मीः=समुद्रोद्भवा सरसिजनिलया त्रिभुवनविभूत्यधिष्ठात्री-अच्युतवल्लभा देवी इत्यर्थः ' लक्ष दर्शनाङ्गनयोः ' चुरादिः । ययोरामासमात्रेणापि सर्वलोकैः स्थाप्यतामेति त एते श्रीलक्ष्म्यौ सम्पत्सौन्दर्यरूपे परमेश्वरस्य विभूतिप्रभावो स्तः । तथा अहोरात्रे=अहश्च रात्रिश्च ते, भगवतस्तव पार्श्वे=पार्श्वस्थानीये स्तः । यद्वा अद्दः प्रकाशरमर्यात्, तेन भव रुच्यमेत्री मोक्षजननी विद्याशक्तिः, रात्रेश्चान्धकारात् तया क्लेशमूला संसारजननी अविद्याशक्तिश्च उपलक्षणीये । तयोः परमेश्वराश्रयविषयत्वेन तत्पार्श्वस्थानीयत्वमविरुद्धमिति भावः । यद्वा ताभ्यां परापरे प्रकृती लक्ष्येते । तथाहि—जीवमृता परा=चेतनत्वेन प्रकृष्टा प्रकृतिः अद्दःपदलक्ष्या, । पृथिव्यपूतेजोवाय्वाक्राशमनोबुद्धचहङ्कारभेदेनाष्टवा भिन्ना अपरा, अद्दत्वेन बन्धरूपत्वेन च निकृष्टा प्रकृतिः रात्रिपदलक्ष्या । तयोः चिदचित्प्रपञ्चरूपत्वेन विश्वरूपस्य तस्य पार्श्वस्थानीयत्वसम्भवात् । तथा च स्मर्यते गीतासु—' भूमिरापोऽनलो वायुः सं मनो बुद्धिरेव च । अहंकार इतीयं मे भिन्ना प्रकृतिरष्टधा ॥ अपरेयमितस्त्वन्यां प्रकृतिं विद्धि मे परां ।

जीवभूतां महाबाहो ! ययेदं धार्यते जगत् ॥' (गी. ७ । ४-५ )  
 इति । पतेन कृत्स्नस्य जडाजडरूपस्य परापराप्रकृतिलक्षणस्य विश्वस्य परमे-  
 श्वरकार्यत्वात् कार्यस्य कारगानन्ध वात् उमे अपीमे प्रकृती पातञ्जलानामिष परमे-  
 श्वरानातिरिच्येते इति पार्श्वपदेन सूच्यते । यद्वा अह्ना सात्त्विकाः पदार्थाः,  
 राज्या च राजसाः तामसाश्च पदार्था ग्राह्याः, तेषु सर्वेषु पदार्थेषु भगवत्पार्श्व-  
 स्थानीयेषु भगवद्विग्रहचिन्तनं विधेयमिति भावः । तदुक्तं श्रीमद्भागवते-  
 ' खं वायुमग्निं सलिलं महीं च ज्योतींषि सत्त्वानि दिशो द्रुमादीन् ।  
 सरित्समुद्रांश्च हरेः शरीरं यत्किञ्च भूतं प्रणमेदनन्द्यः ॥' ( ११ ।  
 २ । ११ ) इति । नक्षत्राणि=गगनगाः ताराः तव रूपम् । तवैव तेजसा  
 भासमानत्वात् सद्रूपेण स्थितत्वाच्च । अधिनिगमुष्वं दृष्टिनिक्षेपे समेषा-  
 मार्षयवत् नमोनैल्पसहितानि नक्षत्राणि भूयांसि प्रतीयन्ते, तत्र  
 भगवद्रूपमाचनया विस्रस्तमपि चित्तं प्रसोदतीति विश्वजनीनम् ।  
 अधिनो=य, प्रापृथिव्यौ, तत्र व्यातं=विकृषितमुखस्थानीये अनुवाते व्याप्तुत-  
 स्तादि यन्धिनो, तदुक्तं श्रुयन्तरे-' अश्विनौ द्यावापृथिव्यौ इमे हीदं  
 सर्वमभुवातामि' ति । एव स्मर्यते महाभारतेऽपि-' व्याप्ते मे रोदसी  
 पार्थ ! क्रान्तिश्चाभ्यधिरा स्थिता । क्रमगाच्चाप्यहं पार्थ !  
 विष्णुरित्यभिसंज्ञितः ॥' ( भ. भा. शा. ३४१ । ४२ ) इति ।  
 प्रापृथिव्यौ रोदसी ।

य इदंशो भगवान् त्वमसि, तं स्वमदिमप्रतिष्ठितं त्वां याचे इगन्=  
 कर्मफलमिच्छन् सन्, इवाण=इच्छ, ' इयु इच्छामा ' विकारप्रत्ययव्ययः ।  
 यद्वा ' इय आमीक्ष्ये ' क्त्वादिः, धातूनामनेकार्थत्वात्त्वेच्छार्थः । क्रिमेपगीयं १

तत्राह—अमुं=परलोकं मे=मम इषाण=मम परलोक समीचीनोऽस्त्विति-छेत्यर्थं  
अथवा इषाण्=मोक्षमात्मकल्याणमिच्छन् सन् त्वां प्रार्थये । किं प्रार्थ्यते  
इत्यत आह—इषाण्=इच्छ—अस्य कन्याण भवेदिति-छा कुर्विति, अमोवे-छत्वान्म  
मेष्टसम्पादने त्वमिच्छामात्रेणापि समर्थोऽसीति भाव । यद्वा त्वामेवैकमानानं  
इषाण्=परमेण प्रेम्णा इच्छन् सदाऽह वर्ते, अत एव त्वमपि मामात्मान इषाणः  
इच्छ । 'ये यथा मा प्रपद्यन्ते तांस्तथैव भजाम्यहम् ।' (४ । ११) इति  
गीतासु त्वयोज्ज्वलात् । आवयोर्द्वयोरात्मैकत्वात्, आत्मातिरिक्तस्येष्टतम  
स्य परमप्रेमास्पदीभूतस्यान्यस्य पदार्थस्याभावात्; आत्मानमे  
वस्तुतस्त्वदभिन्न सन्त भ्रान्त्या भिन्नमिव भासमान मामावरणापोहे  
नाभिन्न कर्तुमिच्छ, इदञ्च तव स्वार्थहितसाधनमेवास्तीत्यतस्त्वं तदर्थं  
प्रयतस्व, नित्यशुद्धबुद्धमुक्तानन्तानन्दाद्वैतपूर्णस्वरूपे मा स्थापय,  
येनाह जीवन्मुक्तः कृतकृत्यो भूयासमितिभावः । किञ्च अमुं=प्रारब्ध-  
कर्मविमोक्तानन्तर विदेहकैवल्य मोक्ष मे=मम इषाण्=इच्छ 'विमुक्तश्च वि  
मुच्यते' ( क. ५ । १ ) इति श्रुते । सर्वलोक मे=मम, इषाण्=सर्वलो-  
क-त्मक सर्वांसाऽह भवेयमिति छेत्यर्थ । तथा च श्रूयते—'तदिदमप्येतर्हि  
य एवं वेदाहं ब्रह्मास्मीति स इदं सर्वं मनति' ( वृ १ । ४ । १० )  
स्मर्यते च—'यथा जल जले क्षिप्त क्षीरे क्षीर घृते घृतम् । अविशेषो  
भवेच्चद्ब्रह्मात्मपरमात्मनोः ॥ ' ( उत्तरगीता २ । २ ) इति । महा-  
भागा ब्रह्मविद्या समर्थ्य महनीय तत्फल सर्वभावापरयत्नमपि समर्पयेति भाव ।

×

×

×

( ७६ )

( सर्वरूपस्य विभक्तोष्वविभक्तस्य परमात्मनो निरूपणम् )

यस्मात् स एव सर्वस्य विश्वस्याभिन्नमित्तोपादानकारणमतः स एव  
 ईव न ततः क्रिश्चिद्विभक्तमस्ति, तस्माद्विद्वैत्म्यादिषु सर्वेषु पदार्थेषु स एवोत्-  
 प्रोतत्वेन विभाष्यते, इत्याह-

ॐ तदेवाग्निस्तदादित्यस्तद्वायुस्तदु चन्द्रमाः ।

तदेव शुक्रं तद् ब्रह्म ता आपः स प्रजापतिः ॥

( श्र. न. ३२ । १ । श्वे. उ. ४ । २ )

अग्निः, तदेव=प्रसिद्धं सर्वकारणं सर्वाधिष्ठानमात्मतत्त्वं ब्रह्मैव, आदित्यः  
 सूर्योऽपि तदेव, एवशब्दः सर्वत्र सम्भव्यते । वायुः-पवनोऽपि तदेव, चन्द्रमाः  
 तत्=तदेव, उ एवार्थे । शुक्रं=शुक्लं-शुद्धं तत्, अयोतिम्मद्वा; यद्वा शुक्रं=दीप्यमानं  
 नक्षत्रादिकं तदेव । ब्रह्म=वेदत्रयीलक्षणं तदेव, यद्वा ब्रह्म=हिरण्यगर्भरूपं तदेव ।  
 ताः=प्रसिद्धाः, आपः-जलानि, तदुपलक्षितानि पञ्चभूतानि तदेव । सः=प्रसिद्धः  
 प्रजापति र्विराडपि तदेव ब्रह्म; सर्वमाधेयमधिष्ठानस्वरूपमेव यद्यज्जगद-  
 विद्यादृष्ट्या नानाविधं प्रतीयते, तत्सर्वं विद्यादृष्ट्याऽखण्डैकरसं  
 ब्रह्मैव; ब्रह्मणोऽन्यत्किमपि नास्ति, ब्रह्मैव सर्वं, तदेवात्मतत्त्वम्,  
 तदेव सर्वं देवाः, अत एव 'एष उद्येव सर्वे देवाः' इति श्रुत्यन्तर-  
 मपि सर्वदेवभेदं वारयति, तस्मात् सोऽहमिति सर्वाभिन्नं पूर्णाद्वैत-  
 मखण्डैकरसं तत्स्वस्वरूपतः सादरं मुमुक्षुः सततं विभावयेदिति  
 भावः ।' यद्वा अग्निः=वाक्समाष्टिः, आदित्यः=चक्षुःसमाष्टिः, बभू

चन्द्रमा—मन समष्टि, शुक्र=विराट्—स्थूलभूतसमष्टि, ब्रह्म=हिरण्यगर्भोऽन्तःकरणसमष्टि, आप =जिह्वेन्द्रियसमष्टि, प्रजापति =उपस्थेन्द्रियसमष्टि, एतदितरसमष्टीनामभ्युपलक्षणं द्रष्टव्यम् । परमेस्वर एव स्वमाययाऽऽधिदैविका-  
 पुपाधी समष्टिरूपान् सृष्ट्वा तेष्वनुप्रविश्याम्यादित्याद्याह्या लब्ध्वा विश्वरूपेण स्थितोऽतोऽन्यादिकं सर्वं विश्वं ब्रह्मैवेत्यगम्य सततं तदेवाल्लण्डै करस पूर्णमद्वैतं प्रत्यगभिन्न ब्रह्म परिचिन्तनीयम् ।

ननु—‘योऽग्नौ तिष्ठन् अग्नेरन्तरो यमग्निर्न वेद यस्याग्निः शरीरम्’  
 ‘य आदित्ये तिष्ठन् आदित्यादन्तरो यमादित्यो न वेद यस्यादित्यः शरीरम्’ ( वृ. ३ । ७ । ५ ) इत्यादिवृद्धारण्यक्रीयान्तर्गामित्राक्षगोकरोत्याऽ-  
 न्यादिभि साक ब्रह्मणः शरीरशरीरिभावनिबन्धनमेव सामानाधिकरण्यमभ्युप-  
 गन्तव्यम्, नत्वखण्डै करसपूर्णाद्वैतब्रह्मलक्षणं बाधसानानाधिकरण्यम् । इति  
 चेन्नैवम्, यत ‘स पर्यगाच्छुक्रमकायमब्रजमदनाविरःशुद्धमपाप-  
 विद्धम् ।’ ( शु. य. ४० । ८ ) ‘यत्तद्रेश्यमग्राह्यमगोत्रमवर्णमचक्षुः-  
 श्रोत्रं तदपाणिपादं नित्यं विभु सर्वगत सुयूक्ष्मं तदव्ययम् ।’ ( मु. १ । १ । ३ ) इत्यादिश्रुतिभिः परमार्थतोऽवगतमशरीरमेव सत् ब्रह्म  
 कथं सर्वशरीरं स्यात् ? इति केनचित्पृष्टे सति किमस्ति ते सदु-  
 च्चरम् ? । ‘इन्द्रो मायाभिः पुरुरूप ईयते’ ( ऋ. ६ । ४७ । १८ )  
 इति श्रुतिमवलम्ब्य मायात एव पुरुरूपलक्षणं सर्वशरीरं स्यादित्यपक्ष-  
 पातया घुमत्या ब्रूये ? चेत् ; तर्हि समायात बाधसानानाधिकरण्यमेव ;  
 यतो मायासमुज्जृम्भितशरीरभावस्य निश्चया बाध्यतयात् । अन्त-  
 र्यामित्राक्षणं तु नियम्यत्वेन शरीरसमानत्वेन शरीरमित्राग्न्यादिकं  
 गमयति, न तु पारमार्थिकं शरीरशरीरिभावमपि प्रत्याययति ।

यतोऽन्यथाप्याऽन्यस्य सामानाधिकरण्यं न हि सम्भवति; आका-  
 शेन घटस्येवाकाशो घट इति । तर्हि—अपरमार्थशरीरशरीरिभावस्यो-  
 पदेशोऽन्तर्यामिब्रह्मणेन कथं विहितः? इति चेच्छृणु तावत्साधनेन।  
 शास्त्राणि आचार्याश्चासत्येन भेदेन निर्भेदसत्यवस्तूपदेशं योग्यं  
 मन्यन्ते । अत एव पारमार्थिकद्वैतब्रह्मोपदेशं प्रति तद्विद्वन्पदार्थानां  
 प्रसक्तिमात्रमपेक्षते न तु सत्सत्यत्वम् । असत्येनापि पदार्थेनास्ति  
 सत्यवस्तूपदेशो लोकानुभवसिद्धोऽपि । धूलिकल्पिताश्वपादचिह्नैर-  
 श्वस्येत्यादिरिव । अत एवोक्तं हरिणाऽपि—‘ उपायाः शिक्षमाणानां  
 बालानामुपलालनाः । असत्ये वर्त्मनि स्थित्वा ततः सत्यं समीहते ॥’  
 इति । तथा चान्यादिपदार्थभेदस्य मायया कल्पितत्वेन बाध्यत्वस्येव  
 विवक्षणात्, सिद्धमशरीरस्य ब्रह्मणोऽग्न्यादिभिः सह बाधसामाना-  
 धिकरण्यम्, न तु पारमार्थिकशरीरशरीरिभावनिवन्धनं सामानाधि-  
 करण्यम् । तस्मात् यथा कुलालनिर्मितमृदश्वगजादौ गजोऽयमश्वोऽ-  
 यमिति बुद्धौ तत्तन्नामरूपाकारोल्लेखे सत्यपि मृन्मात्रमेव सत्यं  
 चिवेकिनामवभासते, गजाद्याकारस्य मिथ्यात्वनिश्चयान्न तस्य सत्य-  
 तया मानं भवति । तथा ब्रह्माश्रितमायानिर्मिताग्न्यादित्यादिपदार्थ-  
 ष्वपि तत्तन्नामरूपाकारोल्लेखे सत्यपि ब्रह्ममात्रमेव सत्यं तत्र पश्यन्ति  
 तच्चदर्शिनो महापुरुषाः, न त्वग्न्यादिषु ब्रह्मभिन्नं सत्यत्वमवगच्छ-  
 न्तीत्यलम् ।

( ७७ )

( कालकारणस्य स्वमकाशस्य निरंशस्य परमात्मनो ग्रहणामाव-  
प्रतिपादनम् )

सर्वजन्यजनकस्य कालस्यापि कालं स्वयमकालं तन्ननकत्वेन तस्याप्य-  
धिष्ठानमपरिच्छिन्नमनाकारं परमात्मानं कश्चिदपि नैव परिग्रहोतुं शक्नोति, यत-  
स्तस्योर्ध्वत्वापाकारविशेषाभावात् रूपाद्यभावाच्चेत्येतदर्शयति—

ॐ सर्वे निमेषा जज्ञिरे विद्युतः पुरुषादधि ।

नैनमूर्ध्वं न तिर्यञ्चं न मध्ये परिजग्रभत् ॥

( शु. य. २२।२।थे ४।१९ )

सर्वे निमेषा = पदमपातपरिमिता सूक्ष्माः कालविशेषाः, उपलक्षणमिदम्—  
त्रुटिकाष्ठापट्यादीनाम् । ते सर्वे काल्यः, पुरुषात् = परिपूर्णात् परमेश्वरात्  
अधिजज्ञिरे = आधिक्येनोत्पन्नाः । कौटशात् पुरुषात् २ विद्युतः = विशेषेण योतते  
इति विद्युत्-तस्मात् स्वयंप्रकाशमानात् । कश्चित् विद्युत् = विद्युत्पर्जन्यस्तन-  
यित्तवः पुरुषादधिजज्ञिरे इति व्याचष्टे । कश्चिदपि पुरुषः एन = प्रकृतं काल-  
जनकं परमात्मानं, ऊर्ध्वं = स्तम्भवदूर्ध्वाकारं, तिर्यञ्चं = उपरिस्थितशालावंशप्रतिर्य-  
गाकारं च मध्ये गृहान्तर्यतिदेवदत्तप्रःकचिन्मध्येऽवरिधितं वा न परिजग्रभत् =  
नैव परिगृह्णाति-परिग्रहोतुं न शक्नोति । ऊर्ध्वांशकारणा तस्मिन्नमानात् । यद्वा  
ऊर्ध्वं = उपरिभागे, तिर्यञ्चं = चतुर्दिक्षु, मध्ये = मध्यदेशेऽपि न परिजग्रभत् =  
परिग्रहीतुं न शक्नुयात् यतस्वस्यापरिच्छिन्नत्वाद्वितीयत्वात् निरंश-  
त्वान्निरवयवत्वाच्च । न ह्यसौ प्रत्यक्षादीनां विषयः, रूपादिगुणहीन-  
त्वात् ' स एष नेति नेत्यात्माऽगृह्यो न हि गृह्यते ' (यु. ३।९।२६)



इति श्रुतेः । नापि मनसो विषयः, क्रियाभावात्तस्य । न हि क्रिया-  
हीनेऽनवच्छिन्ने वस्तुनि क्रियावदनुगतिमात्रेणापूर्वधर्मोपजननं  
संभवति, घटादिनाऽनुगते गगने तददर्शनात् । मनोऽपि वस्तुनि  
संकल्पयत्तदानीमीदृगिति वा तादृगिति वा संकल्पयति । न चैतदु-  
भयमात्मनि संभवति । तस्मान्मन आत्मनो निवर्तते । तं तन्न ग्रहीतुं  
शक्नोति । तथा च श्रुतिः—‘अप्राप्य मनसा सह’ (तै. उ. २।९)  
इति । ज्ञात्यादीनां प्रवृत्तिनिमित्तानामभावान्न शब्दोऽपि प्रकृतमात्मानं  
ग्राहयितुं शक्नोति ‘यतो वाचो निवर्तन्ते’ (तै. २।९) इति श्रुतेः ।  
एतच्च नैष्कर्म्यसिद्धावुक्तमाचार्येण—‘पृष्ठीगुणक्रियाजातिरूढयः  
शब्दहेतवः । नाऽऽत्मन्यन्यतमोऽग्नीषां तेनाऽऽत्मा नाभिधीयते ॥’  
इति । ग्रहणनिषेधोऽयं ज्ञाननिषेधस्योपलक्षकः । सर्वत्रानुगतत्वात्  
विश्वात्मत्वाच्च नासौ केनापि हातुमपि शक्यः । तथा च पुरुषः  
सर्वात्मा नोपादेयो न वा हेयो भवितुमर्हति । हानोपादाने हि मूर्त-  
वस्तुविषये नामृते प्रत्यगात्मनि ते संभवतः । अनेन सर्वे विशेषाः  
प्रतिपिद्धाः भवन्ति, तेषां परिग्रहपरित्यागात्मकत्वात्, तस्मान्नि-  
र्विशेषोऽक्रियो नित्यशुद्धः केवलः पूर्णोऽद्वैत एवायमिति सिद्धम् ।

×

×

×

( ७८ )

( सर्वासु दिक्षु व्याप्तस्य सर्वमयस्य प्रत्यगभिन्नब्रह्मतत्त्वस्य  
विशदवर्णनम् )

परमात्मना सृष्टं दिगादिकं जगत्, हिरण्यगर्भविराडादिमूर्तिश्च स्वाधिष्ठानं  
परमात्मानमेवोपलक्षयतीत्याह—

ॐ एषो ह देवः प्रदिशोऽनु सर्वाः,

पूर्वो ह जातः स उ गर्भे अन्तः ।

स एव जातः स जनिष्यमाणः,

प्रत्यङ् जनाः ! तिष्ठति सर्वतोमुखः ॥

(शु. य ३२ । ४ । श्वे २ । १६ )

एष = साक्षादपरोक्षः, अद्भुतमग्रेण हृदयात् स्पृशतीत्येतत्पदार्थः । ह = प्रसिद्धः सकलशास्त्रतात्पर्यप्रतिपाद्यो विद्वद्भिरनुसूयमान । देवः = स्वप्रकाशः परमात्मा । सर्वाः प्रदिशः = प्राच्याद्या दिश उपदिशश्चाग्नेयाद्याः, अनु = अनुपविश्य, तिष्ठति = सर्वतः तिर्यगूर्ध्वमधश्च व्याप्यावरिणो भवति । हे जनाः । = हे सज्जनाः तत्त्वबुधुःसवः । एष पूर्व = सर्वस्मात्प्रथमो हिरण्यगर्भमना जातः = उपनिषद् । स उ = स एव, गर्भे अन्तः = त्र्यण्डरूपस्य गर्भस्य मध्ये तिष्ठति = वर्तते । देवतिर्य-  
गादिविधोच्चारणरूपेण जातोऽपि स एव । इतः पर जनिष्यमाणः = ऊरुत्स्य-  
मानोऽपि स एव । प्रत्यङ् = प्रतिपदार्थमश्नति - व्याप्नोति, यद्वा प्रत्यङ् = देहादिभ्यो  
जडात्तत्परिच्छिन्नदु खरूपेभ्यः प्रातिकूल्येन - चैनस्यसत्यज्ञानानन्दरूपेण स्वा-  
त्मानमश्नति = प्रकाशने इति । सर्वतोमुखः = सर्वतो विश्वतो मुखाययवा यस्य  
स, यद्वा सर्वतो मुखानि रूपाण्युपलब्धद्वाराणि चक्षुरादीनि यस्यासौ सर्वतो-  
मुखः = विराट् - अचिन्त्यशक्तिरित्यर्थः, सर्वप्राणिकरणोपाधिद्वारेण तदस्तित्वं  
प्रतिपादयति, तादृशोऽयं जगदधिष्ठानत्वेन तिष्ठति । तथा च सम्प्रदायविदां  
वचन् - 'अभ्यारोपापवादाभ्यां निष्प्रपञ्चं प्रपञ्चयते ।' इति तदुक्तं -  
चतुःश्लोकीभागवतेऽपि - 'एतान्देव जिज्ञास्यं तच्च जिज्ञासुनाऽऽत्मनः ।  
अन्वयव्यतिरेकाभ्यां यत्स्पात् सर्वं सर्वदा ॥' इति ।

पठे सममे च स्कन्धेऽपि—<sup>६</sup> एवं जागरणादीनि जीवस्थानानि चा-  
त्मनः । मायामात्राणि विज्ञाय तद्द्रष्टारं परं स्मरेत् ॥ ( भा. ६ ।  
१७ । ४४ ) <sup>७</sup> 'ससारो गुणकर्मनिबन्धनः । अज्ञानमूलोऽपार्थोऽपि  
पुंसः स्वप्न इवेष्यते ॥' ( भा. ७ । ७ । २७ ) । विष्णुपुराणेऽपि—  
<sup>८</sup> 'विस्तारः सर्वभूतस्य विष्णोः सर्वमिदं जगत् । द्रष्टव्यमात्मवत्त-  
स्मादमेदेन विचक्षणैः ॥' इत्यध्यारोपापवादौ निरूपितौ ।' इति ।

× × ×

( ७९ )

( सर्वलोकाधारस्य तस्यैकस्यैव परमेश्वरस्य समाराधनं कर्तव्यम् )

येनेमे सर्वे लोका निमिता विशृताश्च स एक एव लोकेश्वरो भगवान् श्रद्धा-  
भक्तिभ्यां समाराधनीय इत्याह—

ॐ येन द्यौरुग्रा पृथिवी च दृढा,

येन स्वः स्तभितं येन नाकः ।

यो अन्तरिक्षे रजसो विमानः,

कस्मै देवाय हविषा विधेम ॥

( ब्रु य ३२ । ६ । श्र. १० । १२१ । ५ । अथर्व. ४ । २४ । तै. स. ४ । १ । ८ । ५ )

येन=परमात्मना, योः, उग्रा=उदगूर्णा वृष्टिदा कृतेति शेषः, वृष्टिदानाय  
शक्तिः प्रदत्तेतियावत् यदा उग्रा=अशनिनिपातातिवृष्ट्यादिना क्रूरा कृता इत्यर्थः ।  
पृथिवी च येन दृढा=सर्वप्राणिधारणपोषणवृष्टिप्रहृष्टिप्रहृष्टाननिव्यादनक्षमा कृता ।

सत्त्वाभावात् । आह स्म भगवान् कृष्णद्वैपायन — 'तदनन्यत्वमारम्भण-  
शब्दादिभ्यः' ( न. सू. २।१।१४ ) इति । अस्यायमर्थः—न विद्यते  
ऽन्यत् यस्मात् तत् अनन्यम्, अनन्यस्य भावोऽनन्यत्वम् । तस्यान-  
न्यत्वं तदनन्यत्वम् । अनेन तद्व्यतिरेकेणेतदून्यत्वमवगम्यते ।  
तथा च वाचारम्भणश्रुतिसमालोचनकालिकं बाधायामेव सामानाधि-  
करण्यमत्र स्पष्टं विनिश्चीयते । तथा चारोपितस्य द्वैतमपञ्चस्य  
संसारस्य न भावो नाप्यभावः तस्मात्पृथग्भूतः, किन्त्वधिष्ठान-  
ब्रह्मात्मक एव तौ । अधिष्ठानमेवाध्यस्तस्य स्वरूपं तदभावस्यापीति  
सिद्धान्तरहस्यम् । कथमन्यदन्यस्य स्वरूपं स्यादिति चेन्न, अन्यत्व-  
स्यानङ्गीकारात् तदेव तदित्यभ्युपगमात् इति भावः । अथर्वसंहितायां  
' एकनीडमि 'ति स्थाने एकरूपमिति पाठ उपलभ्यते । एवं प्रपञ्चस्थान्यत्वा-  
भावलक्षणं वाप्यं निरूप्य ब्रह्मणस्तदधिष्ठानत्वसिद्धये तत्रोत्प्रेतत्व प्रतिपादयति—  
तस्मिन्—वस्तुनि ब्रह्मणि, इद सर्वं=चराचर विद्वं समेति=सगच्छते=विलीनं  
भवति, प्रलये एतन्वेनावस्थितं भवतीति यावत् । व्येति च=सर्गकाले निर्ग-उति  
उद्भवतीत्यर्थः । अत एव स परमात्मा प्रजासु ओतः प्रोतश्च, ऊर्ध्वतन्तुषु  
पट इव शरीरादिभावेन ओतः, तिर्यक्तन्तुषु- पट इव शरीरिभावेन  
प्रोतश्च । यथा पटे ओतप्रोततन्तुव्यतिरेकेण पटस्य पृथगस्तित्वं  
न सिद्धयति, तथा चराचरविद्वस्मिन्नोतप्रोतपरमात्मव्यतिरेकेण  
विद्वस्य पृथगस्तित्वं न सिद्धयतीति भावः । स्मृतमेतत् भागवतेऽपि—  
' यस्मिन्नोतमिदं प्रोत विद्वं शाटीव तन्तुषु । ' ( भा. ९।९।७ )  
' ओतप्रोतमिदं यस्मिस्तन्तुषु ! यथा पटः । ' ( भा. १०।१६।  
३५ ) । ' वस्तुतो जानतामत्र कृष्णं स्यास्तु चरिण्यु च । भगवद्रूप-

मखिलं नान्यद् वस्तित्वह किञ्चन ॥' (भा. १०। १५। ५६) इति ।  
त्रिण्यपुराणेऽपि—'अहं हरिः सर्वमिदं जनार्दनो, नान्यत्ततः कारणकार्य-  
जातम् ।' ( १। २२। ८७ ) ' भूतानि सर्वाणि तथाऽन्नमेतत्,  
अहं च विष्णुर्न ततोऽन्यदस्ति ।' 'अत्रात्मन्यतिरेकेण द्वितीयं  
नैव पश्यति ।' इति । कौटशाः सः विभूः=कार्यकारणरूपेण विविधं  
भवतीति । अतः सर्वमिदमहश्च स एवेति विभावयेदिति भावः ।

X ' -X ' X

( ८१ )

( ब्रह्मनिष्ठसद्गुरोः सकाशाद् ब्रह्मात्मतत्त्वस्योपदेशं गृहीत्वा मानवो  
महान् पूज्यो भवति )

ब्रह्मनिष्ठस्य विद्मद्गुरोः कर्तव्यमुपदिशति—

ॐ प्र तद् वोचेदमृतं नु विद्वान्,

गन्धर्वो धाम विभृतं गुहा सत् ।

त्रोणि पदानि निहिता गुहाऽस्य,

यस्तानि वेद स पितुः पिताऽसत् ॥

( छ. य. ३२। ९। अथर्व. २। १। १। ३६ )

गन्धर्वः=गां-वेदराचं सार्थां धारयति-विचारयतीति-वेदान्तरहस्यवेत्ता-  
विद्वान् महात्मा इत्यर्थः । नु=क्षिप्रम् । अमृतं=शाश्वतमविनाशि, तत् ब्रह्म,  
प्रवोचेत्=प्रभूयात् तत्त्वमुःसुभ्यः स्वशरणागतेभ्यो योग्यशिष्येभ्य इति शेषः ।  
'आचार्याद्वैर विद्या विदिता साधिष्ठं मापत्' ( छा. ४। ९। ३ )

पोषकत्वात्, सर्वकर्मफलानां वा विधानकर्ता=निर्माता, तदव्यक्तत्वात् । स एव  
 विश्वा=सर्वाणि, सुवनानि=भूतजातानि, धामानि=स्थानानि च वेद=जानाति,  
 सर्वज्ञात्वात् । एवं तस्य सर्वहितकर्तृत्वादिकमभिधाय तत्तत्त्वविज्ञानवतां  
 महात्मनां स्वस्वरूपावस्थानमाह—यत्र=परमेश्वरस्थानन्तानन्दपूर्णे पारमार्थिक-  
 स्वरूपे, देवाः=तत्तत्त्वविज्ञानवन्तो महात्मानः, अमृतं=शाश्वतं परब्रह्मक्षणं  
 मोक्षसुखं, आनशानाः=व्याप्नुवन्तः, तृतीये=क्षराक्षरापेक्षया तृतीये ताम्यां  
 व्याकृताव्याकृताभ्यामतीते पुरपोत्तमपद्रारूपे, धामनि=स्थाने, अधि=अभि-  
 सर्वतः, ऐरयन्त=प्राप्तवन्तः इत्यर्थः । 'ते सर्वगं सर्वतः प्राप्य धीरा  
 युक्तात्मानः सर्वमेवाविशन्ति ।' (मु. ३ । ४ । ५ ) इति श्रुतेः ।  
 क्षराक्षरशब्दवाच्यकार्यकारणोपाधिद्वयविनिर्मुक्तं शुद्धं परमात्मानं तृतीयं तत्त्व-  
 विद्याप्यं भगवान् श्रीकृष्णोऽपि गीतासु प्रतिपादयति—'क्षरः सर्वाणि भूतानि  
 कूटस्थोऽक्षर उच्यते । उच्यते पुरुषस्त्वन्यः परमात्मेत्युदाहृतः ॥'  
 (गी. १५ । १६-१७) इति । भूतशब्दो भवनधर्मवद्वस्तुमात्रवाची, सर्वाणि  
 भूतानि=सर्वं कार्यजातमित्यर्थः । कूटस्थः=कूट इव—राशिरिव स्थितः कूटस्थ  
 शिखराशिः पर्वत इव कार्यराशोभूत इत्यर्थः । यद्वा कूटो माया वक्ष्णेति पर्याय-  
 तद्रूपेण स्थितः कूटस्थः पारमेक्षरमायाशक्तिरूपः कारणोपाधिरूपः, स च संसार  
 बीजानन्यान् क्षरतीक्ष्णक्षर उच्यते, 'अक्षरात्परतः परः' (मु. २ । १ । २  
 इत्यादिश्रुतिदर्शनात् । एतान्यां क्षराक्षराम्यां जडराशिभ्यामन्यः=विलक्षण-  
 तृतीयः, उच्यते=नित्यशुद्धबुद्धसुकस्वभावः पुरुषः 'तेनेदं पूर्णं पुरुषेण  
 सर्वम्' (इ. ३ । ९ ) इति श्रुत्युक्तः परिपूर्णानन्दस्वभावः परमात्मेत्युदाहृतः  
 इत्यर्थः । केचन—देवाः=अग्न्यादयः, तृतीये धामन्=धाननि स्थाने स्वर्गस्थं  
 अप्यैरयन्त=स्वेच्छया वर्तन्ते । कीदृशा देवाः । अमृतं=मोक्षप्रापकं ज्ञानं च

अध्यात्मज्योत्स्नाविवृत्तिसमलङ्कृतम् मन्त्र ८३ - [ ३७३ ]

ब्रह्मणि आनशानाः=व्यानुशानाः, अश्रुवते इति आनशानाः ' बहुलं छन्दसि ' इत्यशौर्हादित्वेन द्वित्वे शानचि अभ्यासस्य नुगागमः । ब्रह्मनिष्ठं ज्ञानं प्राप्ताः सन्तः स्वर्गे देवा मोदन्ते इति भावः । इति, यद्वा अमृतमानशानाः=सुधां पिबन्तः स्वर्गे लोके रमन्ते, इति त सर्वं विदित्वा परमेश्वरः तत्तदनुष्ठितकाम्य-कर्मानुसारेण फलं स्वर्गाख्यं प्रयच्छतीति भावः इति व्याचक्षते ।

X X X

( ८३ )

( ' सर्वमिदमहश्च ब्रह्मैवे 'ति विज्ञानादेव ब्रह्मनिर्वाणलक्षणो मोक्षः समधिगतो भवति )

' सर्वमिदमहश्च पूर्णात्मा ब्रह्मैवे 'ति अद्वैतविज्ञानवतो महात्मनो ब्रह्म-निर्वाणलक्षणां मुक्तिं प्रतिपादयति—

ॐ परीत्य भूतानि परीत्य लोकान्,  
परीत्य सर्वाः प्रदिशो दिशश्च ।

उपस्थाय प्रथमजामृतस्य,  
आत्मनाऽऽत्मानमभि संविवेश ॥

( श्र. य. ३२ । ११ । ते. भा. १० । १ )

भूतानि परीत्य=सर्वाणि भूतानि ब्रह्मात्मत्वेन विज्ञाय, लोकान्=भूतानि  
सर्वान् परीत्य=ब्रह्मरूपान् ज्ञात्वा, सर्वाः प्रदिशः=आग्नेयसोमाद्याः, दिशः=  
पूर्वायाः च तदूपा ज्ञात्वा । यद्वा भूतानि परीत्य=सर्वेषु भूतेष्वहं पूर्णात्मा  
समन्वितोऽस्मि, सर्वाणि भूतानि च मयि समन्वितानि सन्ति तत्रौत-

प्रोतत्वेन स्वात्मानं परिज्ञाय, लोकान् परीत्य=सर्वेषु लोकेष्वहं पूर्णात्माऽस्मि, सर्वे च ते भूरादयो लोका मयि प्रत्यगभिन्ने ब्रह्मणि समन्विता सन्तीति परिज्ञाय, एवमेवैऽपि बोध्यम् । प्रथमजां=प्रथमोत्पन्नां—तत्त्वविज्ञानसाधनां वेदत्रयीवाचं, उपस्थाय=संसेव्य—श्रवणादिकं कृत्वा ऋतम्भरां प्रजामखण्डब्रह्माकारां समवाप्य अद्वैतब्रह्मज्ञाननिष्ठो विद्वान्, ऋतस्य—यज्ञस्यात्मानं=यज्ञाधिष्ठातारं व्यापकं विष्णुं परमात्मानं, आत्मना=स्वस्वरूपेण, अभिसंविवेश=सर्वतः संप्रविशति=पूर्णानन्द-निधिर्ब्रह्मैव भवतीत्यर्थः । 'ब्रह्म वेद ब्रह्मैव भवति' (मुं २।२।९) 'स एव तदभवत्' (वृ. १।४।१०) इत्यादिश्रुतिशतप्रतिपन्नं ब्रह्मरूपं निर्वाणं पूर्वमज्ञानवशादप्राप्तमिव स्थितं मौल्यमधिगच्छति 'ब्रह्मैव सन् ब्रह्माप्येति' (वृ. ४।४।६) इत्यादिश्रुतेः 'अवस्थितेरिति काशकृत्स्नः' (ब्र. सू. १।४।२२) इति ब्रह्म-मीमांसान्यायाच्चेति यावत् । 'अपि हि तस्मात्पुरुषाद्ब्रह्मैव पूर्वम-सृज्यत' इति श्रुतेः, प्रथमजा वाक् वेदरूपा । ब्रह्मैव=वेद एवेत्यर्थः ।

×

×

×

( ८४ )

( मुमुक्षवोऽज्ञाननिवृत्त्यैव सदाप्राप्तं स्वस्वरूपं ब्रह्म प्राप्नुवन्ति )

ये मुमुक्षवस्ते शास्त्राचार्यकृपाकटाक्षात् समधिगतपूर्णब्रह्मामतत्त्वाः सन्तः संसारतद्विजाज्ञानं वाधिवा तदेव भवन्तीत्याहुः—

ॐ परि द्यावापृथिवी सद्य इत्वा,

परि लोकान् परि दिशः परि स्वः ।



ऋतस्य तन्तुं विततं विचृत्य,

। तदपश्यत्तदभवत्तदासीत् ॥

( शु. य. ३२ । १२ । तै. आ. १० । १ )

परीत्युपसर्गः इत्येत्यनेन संबध्यते । यावापृथिवी=लोकद्वयं, सयः=शीघ्रं, परि इत्या=परीत्य ब्रह्मरूपेण ज्ञात्वा, यद्वा परि इत्या=सद्यो बोधक्षण एव सर्वतो व्याप्येत्यर्थः । लोकान् परीत्य, दिशः परीत्य, स्वः=भादित्यं, स्वर्गलोकं वा परीत्य सर्वं ब्रह्मैवेति निश्चित्य, सर्वं सर्वतो व्याप्य वा । अनेन सर्वात्मज्ञानं सर्वव्याप्तिधाभिहिता । ननु—'परीत्य भूतानि परीत्य लोकान्' इत्यादिमन्त्रेण यदुक्तं तदेव पुनः कथमुच्यते इति चेन्नैव दोषः, गुह्यं भूक्ष्मं वस्तु पुनः पुनरुपदिष्टं चित्तमारोहतीत्यभिसंधाय पुनः कथनम् । दुर्विज्ञेयत्वाद्ब्रह्मात्मतत्त्वस्य पुनः पुनः प्रसङ्गमापाद्य शब्दान्तरेण तदेव वस्तु निरूपयति भगवान् वेदः, कथं नु नाम संसारिणामव्यक्तं तत्त्वं शुद्धिगोचरतामापन्नं सत् संसारनिवृत्तये स्यादित्यस्मदाचार्यवर्योक्तिः । उक्तञ्च सुरेश्वराचार्यं—'पौनरुक्त्यं न दोषोऽत्र शब्देनार्थेन वा भवेत् । अभ्यासेन गरीयस्त्रमर्थस्य प्रतिपाद्यते ॥' (दक्षिणामूर्ति—मानसोल्लासे ८ । ४ ) इति । ऋतस्य=यज्ञस्य शास्त्रविहित-शुभकर्मणः—भगवदुपासनस्य चेति यावत् । तन्तुं=इतिकर्तव्यतां—सप्रकार-मनुष्ठानं विततं=अन्तःकरणस्य शुद्धये चाश्रयनिवृत्तये च प्रसारितं—शास्त्राचार्यं विस्तृत उपदिष्टं यथा, तथा विचृत्य=फलार्थेन कृत्वा समाप्येत्यर्थः । यद्वा ऋतस्य=श्यावहारिकसत्यस्य द्वैतप्रपञ्चस्य विततं=विरुद्धं स्वकार्यव्यापीत्यर्थः । तन्तुं=तन्तुवदयन्धनहेतुं परिणाम्युपादान कारणमज्ञानं, विचृत्य=तत्त्वज्ञानं

तत्=प्रत्यगभिन्नं ब्रह्म, अपश्यत्=पश्यति-साक्षात्करोति । तत् अभवत्=भवति, तत् आसीत्=वस्तुगत्या तदेवास्ति । अज्ञाननिवृत्तिरेव ब्रह्मदर्शनं भवनं चेति भावः । 'तदेव सन्तः तदु तद्भवामः' इति 'ब्रह्मैव सन् ब्रह्माप्येति' (बृ. ४ । ४ । ६) इति श्रुतेश्च ब्रह्मरूपस्य जीवस्याज्ञाननिवृत्त्यैव सदा प्राप्तब्रह्मप्राप्तिरित्यर्थः ।

× × ×

( ८५ )

( परमेश्वरप्राप्त्यर्थं धनमेधाप्राप्तये च तत्प्रार्थना )

परमेश्वरप्राप्त्यर्थं धनमेधाप्राप्तये च तमन्तर्यामिणं प्रार्थयते—

ॐ सदसस्पतिमद्भुतं प्रियमिन्द्रस्य काम्यम् ।

सनि मेधामयासिप५ स्वाहा ॥

( शु. ग. ३२ । १३ । ऋ. १ । १८ । ६ । साम, १७१ । ते. आ १० । १ । ४ )

सदसः=जगत सीदत्यस्मिन्नभ्याकृते कारणे सर्वं जगदिति तद्भुवत्तेः । पतिं=पालकमन्तर्यामिणं, अयासिपं=अहं कदा प्राप्स्यामि ! इत्याशाते, इन्द्रसि कालानियमात् भविष्यदुपलक्षणार्थं भूतनिर्देशः । या प्रापणे धातुः, लुङ् मिपोऽमादेशः, सिच इडागमः, धातोः सगागमश्च । कौटुशं तं ! अद्भुतं=आश्चर्यरूपम् । मनसाऽप्यचिन्त्यरचनारूपस्य जगतोऽनायासेन निर्मातृत्वात्तत्त्वम् । इन्द्रस्य=देवराजस्यापि प्रियं=परमप्रीत्यास्पदम्, सोऽप्यन्तर्यामिणं तं कदा प्राप्तो भविष्यामीत्येवमाशारते । अत एव सर्वैरुच्यैः काम्यं=अपेक्षणीयं-अभीप्सित-

मित्यर्थः । सर्नि=कर्मफलत्व दातारम्, मेधां=श्रुताधीतग्रन्थधारणार्थिकं प्रयच्छन्त-  
मिति शेषः ।

यद्वा सदसस्पति=देवसभायाः स्वामिनं चित्सभेश्वरं महादेवं, अयासिपं=  
शरणं प्राप्तवानस्मीत्यर्थः । कीदृशं ! अद्भुतं=महान्तं—अचिन्त्यशक्तिमित्यर्थः यद्वा  
अद्भुतं=लीलात्राणेणाश्चर्यं कार्यकरमित्यर्थः । इन्द्रस्य=इन्द्रियाणां स्वामिना  
जीवस्य प्रियं=मित्रं । यद्वा इन्द्रस्य दैवीसम्पद्भाजो भक्तस्य प्रियं=परमप्रेमास्पदम्,  
स्वयगारम्भात् । काम्यं=कामसम्पत्करं, यद्वा कमनीयं सौन्दर्यमाधुर्यसुधानिधित्वात्,  
कामनीयं वा धनमेधार्थिभिः । सर्नि=अभीष्टदातारं, मेधां प्रयच्छन्तं तमेवंभूतं  
परमेश्वरमयासिपमि यन्वयः । यद्वा सर्नि=द्रव्यधनलाभं, मेधां=विशिष्टबुद्धिञ्च  
लब्धुं अयासिपं=परमेश्वरमहं याचे, द्विकर्मको धातुः । स्वाहा=सुहुतमस्तु ।

×

×

×

( ८६ )

( प्रतिभैकाग्र्यपावित्र्यादिमशस्तगुणयुक्तायै मेधायै परमेश्वरस्य  
देवानाञ्च प्रार्थना )

प्रशस्तां मेधां प्रार्थयते—

ॐ यां मेधां देवगणाः पितरश्चोपासते ।

तया मामग्य मेधयाऽग्ने ! मेधाविनं कुरु स्वाहा ॥

तत्=प्रत्यगभिन्नं ब्रह्म, अपश्यत्=पश्यति-साक्षात्करोति । तत् अभवत्=भवति, तत् आसीत्=वस्तुगत्या तदेवास्ति । अज्ञाननिवृत्तिरेव ब्रह्मदर्शनं भवनं चेति भावः । ' तदेव सन्तः तदु तद्भवामः ' इति ' ब्रह्मैव सन् ब्रह्माप्सेति ' (बृ. ४ । ४ । ६ ) इति श्रुतेश्च ब्रह्मरूपस्य जीवस्याज्ञाननिवृत्त्यैव सदा प्राप्तब्रह्मप्राप्तिरित्यर्थः ।

×

×

×

( ८५ )

( परमेश्वरप्राप्त्यर्थं धनमेधामाप्तये च तत्प्रार्थना )

परमेश्वरप्राप्त्यर्थं धनमेधामाप्तये च तमन्तर्यामिणं प्रार्थयते—

ॐ सदसस्पतिमद्भुतं प्रियमिन्द्रस्य काम्यम् ।

सर्नि मेधामयासिप५ स्वाहा ॥

( श्रु. न. ३२ । १२ । ऋ. १ । १८ । ६ । साम, १०१ । वे. आ १० । १ । ४ )

सदसः=जगतः सौम्यस्मिन्नव्याकृते कारणे सर्वं जगदिति तद्व्युत्पत्तेः ।  
पति=पालकमन्तर्यामिणं, अयासिपं=अहं कदा प्राप्स्यामि ! इत्याशासे, छन्द-  
सि कालानियमात् भविष्यदुपलक्षणार्थं भूतनिर्देशः । या प्रापणे धातुः, लुङ्  
मिपोऽमादेशः, सिच इडागमः, धातोः सगागमश्च । कौटुशं तं ? । अद्भुतं=  
आधर्यरूपम् । मनसाऽप्यचिन्त्यरचनारूपस्य जगतोऽनायासेन निर्मातृत्वात्तत्त्वम् ।  
इन्द्रस्य=देवराजत्वापि प्रियं=परमप्रीत्यास्पदम्, सोऽप्यन्तर्यामिणं तं कदा प्राप्तो  
भविष्यामीत्येवनाशास्ते । अत एव सर्वैरन्यैः काम्यं=अपेक्षणीयं—अनीप्सित-

मित्यर्थः । सनि=कर्मफलस्य दाताम्, मेधां=श्रुताधीतग्रन्थधारणशक्तिं प्रयच्छन्त-  
मिति शेषः ।

यद्वा सदसस्पति=देवसभायाः स्वामिनं चित्सभेश्वरं महादेवं, अयासिपं=  
शरणं प्राप्तवानस्मीत्यर्थः । कीदृशं ? अद्भुतं=महान्तं—अचिन्त्यशक्तिमित्यर्थः यद्वा  
अद्भुतं=लीलाभागेनाध्वर्युर्ह्यर्चयन्मित्यर्थः । इन्द्रस्य=इन्द्रियाणां स्वामिनो  
जीवस्य प्रियं=मित्रं । यद्वा इन्द्रस्य दैवीसम्पद्भाजो भक्तस्य प्रियं=परमप्रेमास्पदम्,  
प्रत्यगात्मत्वात् । काम्यं=कामसम्पत्करं, यद्वा कामनीयं सौन्दर्यमाधुर्यसुधानिधित्वात्,  
कामनीयं वा धनमेधार्थिभिः । सनि=अभोष्टदातारं, मेधां प्रयच्छन्तं तमेवंभूतं  
परमेश्वरमयासिपमित्यन्वयः । यद्वा सनि=द्रव्यधनलभं, मेधां=विशिष्टबुद्धिश्च  
लब्धुं अयासिपं=परमेश्वरमहं याचे, द्विकर्मको धातुः । स्वाहा=सुहुतमस्तु ।

×

×

×

( ८६ )

( प्रतिभैकाग्र्यपावित्र्यादिप्रशस्तगुणयुक्त्यायै मेधायै परमेश्वरस्य  
देवानाञ्च प्रार्थना )

प्रशस्तां मेधां प्रार्थयते—

ॐ यां मेधां देवगणाः पितरश्चोपासते ।

तया मामद्य मेधयाऽग्ने ! मेधाविनं कुरु स्वाहा ॥

मेधां मे वरुणो ददातु मेधामग्निः प्रजापतिः ।

मेधामिन्द्रश्च वायुश्च मेधां धाता ददातु मे स्वाहा ॥

( शु. य. ३२ । १४-१५ )

हे अग्ने ! = स्वप्रकाश परमेश्वर । यां मेधां = प्रतिभापचिस्त्वैकामत्वादि-  
प्रशस्तगुणयुक्तां श्रुताधीतप्रत्यतदर्थोपधारणशालिनां बुद्धिं, देवगणाः = देवानां-  
इन्द्रादीनां महात्मनां विदुषां वा गणाः = समूहाः । पितरः = अर्थमादयः सदुपदेशेन  
पालयितारो विज्ञानसम्पन्नाः पूर्वजाश्च, उपासते = सेवन्ते, पूजयन्ति वा । तथा  
मेधया, अयं = एतद्भि, मां = त्वदुपासकं त्वत्कृपाभाजनं मेधाविनं = प्रद्यस्ता मेधा  
वियते यस्य तं, विवेकादिसमुपेतप्रशस्तगुणवद्बुद्धियुक्तं कुरु । देवपितृ-  
सेव्या मान्या बुद्धिरस्माकं कृपया समर्पय इति यावत् । स्वाहा = मुहुतमस्तु ।  
होमार्थमन्त्रान्तज्ञापनार्थः स्वाहाकारः ।

वरुणाग्निप्रजापतीन्द्रादयः सर्वे देवाः कृपया मे मेधां ददातु । यद्वा व-  
रुणादीनीमानि परमेश्वरस्य गुणनामानि वेदितव्यानि, सर्वैर्नामभिः  
तस्यैवाभिधेयत्वात्, सर्वदेवस्वरूपत्वाच्च । वरुणादिनामप्रतिपाद्य-  
विशिष्टगुणकर्मस्वभावः सर्वदेवमयो भगवान् मह्यं मेधां दिशतु  
इति समुदायार्थः ।

स्वाहापदार्थो विद्वद्भिर्वहुधा निरुच्यते-तथाहि-स्वाहा = सु-आ-  
ह-आ, यः खलु आ = समन्ततः सदा सु = सुष्ठु-सत्यं मधुरं कल्याण-  
करं वचनं श्रोतृभ्यः आह = कथयति, सः स्वाकारी भवति; अर्थात्  
सर्वत्र सर्वदा नः परमाप्तैर्भ्यो यथार्थवक्तृभ्यो विद्वद्भ्यः सत्यं प्रियं

हितकरमेव वचनं श्रोतुं प्राप्तं भवेदिति स्वाहा भवतु । यद्वा सु-आ  
 स्वा, वाक् आह-आ स्वाहा, स्वकीया वागपि सदा सत्यहितप्रिय-  
 भापिणी भूयादिति स्वाहाऽस्तु । अथवा स्व=स्वकीयपदार्थं प्रत्येव  
 यः स्वत्वमाह=ऋयति, नान्यपदार्थं प्रति; अर्थादस्मदीया वाणी  
 धर्मनीतिविचारयुक्ता सती स्वकीयं पदार्थमेव स्वत्वेन प्रतिपादयतु,  
 परकीयपदार्थं कदाप्यधर्मान्यायमाश्रित्य स्वकीयत्वेन मा प्रतिपाद-  
 यत्विति स्वाहा भवतु । अथवा सु=समीचीनरीत्या व्रीहिघृतादिकं  
 हविः संस्कृत्य आ=समन्ततः सदा हा=होतव्यमग्नौ परमेश्वरमुद्दि-  
 श्य वेदमन्त्रैरिति । यद्वा सु=शोभनो हितमितमोऽध्याहारः, आ=  
 सदा जाठराग्नौ श्रोतुं प्राप्तो भवतु इति । यद्वा सु=सम्यक् योगाभ्या-  
 सेन, आ=समन्तात् विषयेभ्यो मनो निरुभ्य संविदग्नौ क्लेशानविद्या-  
 दिकान् भस्मसात्कृत्वा परमात्मनि जीवात्मनस्तद्रूपेण स्थापनमाध्या-  
 त्मिकः स्वाहापदार्थः । तथा चाहुर्निरुक्तकाराः-<sup>१</sup> 'स्वाहाकृतयः स्वा-  
 हेत्येतस्य आहेति वा स्वा वागाहेति वा स्वं प्राहेति वा स्वाहुतं  
 हविर्जुहोतीति वा तासामेषा भवति ।' ( ८ । २० ) इति ।

+

+

+

( ८७ )

( देवप्रसादलब्धां मदीयां श्रियं सर्वे इमे धार्मिकाः सेवन्ताम् )

१ श्रीकामोऽनेन मन्त्रेण श्रियं सर्वजनहितकारिणीं याचते, प्राप्ता ता सर्वे-  
 यामभ्युदयाय विनियुङ्क्ते च—

मेधां मे वरुणो ददातु मेधामग्निः प्रजापतिः ।

मेधामिन्द्रश्च वायुश्च मेधां धाता ददातु मे स्वाहा ॥

( श्र. य. ३२ । १४-१५ )

हे अग्ने ! = स्वप्रकाश परमेश्वर ! यां मेधां = प्रतिभापविस्त्वैकाग्रत्वादि-  
प्रशस्तगुणयुक्तां श्रुताश्रीतप्रन्थतदर्थोपधारणशालिनीं बुद्धिं, देवगणाः = देवानां-  
इन्द्रादीनां महात्मनां विदुषां वा गणाः = समूहाः । पितरः = अर्यमादयः सदुपदेशेन  
पालयितारो विज्ञानसम्पन्नाः पूर्वजाश्च, उपासते = सेवन्ते, पूजयन्ति वा । तथा  
मेधया, अद्य = एतर्हि, मां = त्वदुपासकं रक्कृपाभाजनं मेवाग्निं = प्रशस्ता मेधा  
विद्यते यस्य तं, विरेकादिसमुपेतप्रशस्तगुणयुक्तदुद्धियुक्तं कुरु । देवपितृ-  
सेव्या मान्या बुद्धिरस्माकं कृपया समर्पय इति यावत् । स्वाहा = मुहुतमस्तु ।  
होमार्थमन्त्रान्तर्ज्ञापनार्थः स्वाहाकारः ।

वरुणाग्निप्रजापतीन्द्रादयः सर्वे देवाः कृपया मे मेधां ददातु । यद्वा व-  
रुणादीनीमानि परमेश्वरस्य गुणनामानि वेदितव्यानि, सर्वेनामभिः  
तस्यैवाभिधेयत्वात्, सर्वदेवस्वरूपत्वाच्च । वरुणादिनामप्रतिपाद्य-  
विशिष्टगुणकर्मस्वभावः सर्वदेवमयो भगवान् मह्यं मेधां दिशतु  
इति समुदायार्थः ।

स्वाहापदार्थो विद्वद्भिर्वहुधा निरुच्यते-तथाहि-स्वाहा = मु-आ-  
ह-आ, यः खलु आ = समन्ततः सदा सु = मुष्टु-सत्यं मधुरं कल्याण-  
करं वचनं श्रोतृभ्यः आह = रुधयति, सः स्वाकारी भवति; अर्थात्  
सर्वत्र सर्वदा नः परमाप्तैभ्यो यथार्थवक्तृभ्यो विद्वद्भ्यः सत्यं प्रियं



हितकरमेव वचनं श्रोतुं प्राप्तं भवेदिति स्वाहा भवतु । यद्वा सु-आ  
 स्वा, वाक् आह-आ स्वाहा, स्वकीया वागपि सदा सत्यहितप्रिय-  
 भाषिणी भूयादिति स्वाहाऽस्तु । अथवा स्व=स्वकीयपदार्थं प्रत्येव  
 यः स्वत्वमाह=कथयति, नान्यपदार्थं प्रति; अर्थादस्मदीया वाणी  
 धर्मनीतिविचारयुक्ता सती स्वकीयं पदार्थमेव स्वत्वेन प्रतिपादयतु,  
 परकीयपदार्थं कदाप्यधर्मान्यायमाश्रित्य स्वकीयत्वेन मा प्रतिपाद-  
 यत्विति स्वाहा भवतु । अथवा सु=समीचीनरीत्या व्रीहिघृतादिकं  
 हविः संस्कृत्य आ=समन्ततः सदा हा=होतव्यमग्नौ परमेश्वरमुद्दि-  
 श्य वेदमन्त्रैरिति । यद्वा सु=शोभनो हितमितमेध्याहारः, आ=  
 सदा जाठराग्नौ होतुं प्राप्तो भवतु इति । यद्वा सु=सम्यक् योगाभ्या-  
 सेन, आ=समन्तात् विषयेभ्यो मनो निरुध्य संविदग्नौ क्लेशानविद्या-  
 दिकान् भस्मसात्कृत्वा परमात्मनि जीवात्मनस्तद्रूपेण स्थापनमाध्या-  
 त्मिकः स्वाहापदार्थः । तथा चाहुर्निरुक्तकाराः—'स्वाहाकृतयः स्वा-  
 हेत्येतस्यु आहेति वा स्वा वागाहेति वा स्वं प्राहेति वा स्वाहुतं  
 हविर्जुहोतीति वा तासामेषा भवति ।' ( ८ । २० ) इति ।

+

+

+

( ८७ )

( देवप्रसादलब्धां मदीयां प्रिय सर्वे इमे धार्मिकाः सेवन्ताम् )

श्रोकामोऽनेन मन्त्रेण श्रियं सर्वजनहितकारिणां याचते, प्राप्ता तां सर्वे-  
 पामन्युदयाय विनियुङ्क्ते च—

ॐ इदं मे ब्रह्म च क्षत्रं चोभे श्रियमश्नुताम् ।

मयि देवा दधतु श्रियमुत्तमां तस्यै ते स्वाहा ॥

( श्र. य. ३२ । १६ )

देवाः=इन्द्रादयः, पुरुषार्थपरायणा इन्द्रियादिशक्तयो वा, मयि उत्तमाः  
श्रेष्ठां—द्वयाननवयां, श्रियं=राज्यलक्ष्मीं, प्रकृष्टविभूतिं, शोभनबुद्धिं  
विशिष्टवार्णां देहादिशोभां, अच्छकीर्तिं, अभ्युदयवृद्धिं वेत्यनेकार्थः ।  
दधतु=स्थापयन्तु । अपि च यथाऽयं स्वाभ्युदयमिच्छति, तथा पर-  
स्यापीच्छेत् । यथाशक्ति परोपकारमपि कुर्यात् स्वकीयां श्रियमन्य-  
स्याप्यभ्युदयार्थं योजयेत् । कार्पण्यं विहाय प्रशस्तमौदार्यमवलम्बेत ।  
परोपकाररंतो मानव एव धन्यो भवतीत्याद्युपदेशजातं मनसि पर्या-  
लोच्याह—मे=मम, तां श्रियं, ब्रह्म=वेद्यादिगुणकर्मविशिष्टा ब्राह्मणाः, क्षत्रं=  
ब्रह्मादिगुणकर्मोपेता क्षत्रियाः, इदं=इमे उभे ब्रह्मक्षत्रे, अश्रुतां=अश्रुवातां—  
उपज्ञोवेताम् । प्रत्येकामिप्रायतो यथाश्रुतं क्रियापदं साधु । प्राधान्याभिप्राय-  
मिदंमन्येषां सर्वेषां धार्मिकानामुपलक्षकम् । सर्वेऽपि मदीयां श्रियमुपजोवन्तु ।  
यथाऽहं सर्वजनभोग्यो धन्यवादभाक् च भूयासमिति भावः । चो समुच्चयार्थो ।  
या त्वमेवं सर्वजनैरभिलष्यसे, याव त्वां परोपकारकारिणोमुपजोव्य सर्वेऽपि प्रमोद-  
भरमानता भवन्ति, तस्यै श्रियै, ते=तुम्यं स्वाहा=मुहुतमस्तु । श्रियमप्राप्य न  
किमपि लौकिकं वैदिकं वा कार्यं सिद्धयतीति गहाप्रभाववत्त्वं तस्याः प्रसिद्ध-  
मिति भावः । तथा चोक्तं धनार्थलक्षणायास्तस्या महत्त्वं शान्तिपूर्वणि—‘अर्थो  
धर्मश्च कामश्च स्वर्गश्चैव नराधिप ! । प्राणयात्रापि लोकरूपस्य विनाशं  
न प्रसिद्धयति ॥ अर्थेनेह विहीनस्य पुरुषस्याल्पमेधसः । विच्छि-

अध्यात्मज्योत्स्नाविष्टितिसमलङ्कृतम् मन्त्र ८८

[ ३८१ ]

घन्ते क्रियाः सर्वा ग्रीष्मे कुसरितो यथा ॥ यस्वार्थास्तस्य मित्राणि  
यस्वार्थाः तस्य वान्धवाः । यस्वार्थाः स पुमांल्लोके यस्वार्थाः स  
च पण्डितः ॥ धनात्कुलं प्रभवति धनाद्धर्मः प्रवर्द्धते । नाधनस्या-  
स्त्यय लोको न परः पुरुषोत्तम ! ॥ नाधनो धर्मकृत्यानि यथावदनु-  
तिष्ठति । धनाद्धर्मः प्रभवति शैलादभि नदी यथा ॥ ( महाभारत शा.  
प. ८ । १६-२३ ) इति । यद्वा ब्रह्म च क्षत्रं च श्रियं अशुभं=प्राप्तुमान् ।  
मयि देवाः श्रियं दधतु, तथाऽन्येष्वपि, तस्यै श्रिये त्वाहा=शोभनपुरुषार्थेन  
वयं सर्वे संमिक्षिताः सन्तः प्रयतामहे । इति ।

+

+

+

( ८८ )

हे सूर्य ! = चराचरामन् ! त्वं वद् = सत्यं, वदित्यव्ययं सत्यार्थम्, त्रिधापि कालेष्ववाच्य ! अखण्डैकरस ! महान् = परब्रह्म - नित्यशुद्धबुद्धमुक्तानन्तस्वभाव-पूर्णविज्ञानघनानन्दो महतो महोपानसत्त्वर्थः । हे आदित्य ! = सर्वविधप्रलयाधिष्ठान ! आदत्ते = उपसहरति सर्वं विधं प्रलये स्मरिन् सोऽसौ इति तद्व्युत्पत्तेः । त्वं वद् महान् असि । किञ्च ते = तव, महः = महतः, सतः = सत्यस्य नित्यस्य, महिमा = महत्त्वं, पनस्यते = स्तूयते लोकैः शालैश्च । हे देव ! स्वयंप्रकाश ! अद्वा = सत्यं, त्वं महानसि = विमुन्यापको निरवधिनस्तुल्यमहत्त्वसंयुक्तोऽसि । अभ्यासेऽर्थस्य भूयस्त्वं प्रचोतते, यथाऽहो दर्शनीया अहो दर्शनीया इति । पुनरुक्तिरादरार्था ।

वद् = सत्यं, सूर्य ! = सवितृवत्सर्वप्रकाशक ! त्वं श्रवसा - शालैः प्रतिपादि-तेन विद्वद्भिर्वर्णनीयेन सर्वैः ध्रुवणीयेन यशसा महानसि । हे देव ! सत्रा-सत्येन हेतुना त्वं महानसि । किञ्च देवानां - इन्द्रादीनां, पृथिव्यादीनां मध्ये वा मद्वा - स्वकीयेनानुपनेन महत्त्वेन त्वमेव महानसीति पूर्वगान्वयः । पुनः कथं भूतस्त्वमसीत्यत आह - अमुर्यः - सकलप्राणिभ्यो हित इत्यर्थः, असवः प्राणा येषां सन्ति तेऽमुराः रो मवर्थायः, तेभ्यो हितोऽमुर्यः 'उगपादित्वावत्' इति व्युत्पत्तेः । पुरोहितः - पुरोऽग्ने सर्वेषां हितः - स्थितः इत्यर्थः । सर्व-यापकस्य तस्य पुरतः स्थितत्वं मसंदिग्धम् । तद्वाचनार्थां तदुक्तिः । विमु-भ्यापकम्, ज्योतिः - विज्ञानघनानन्दम्, अदाम्य - अनुपहंसित अविनाशिरूपमित्यर्थः तस्मात्त्वमेव सच्छूद्राभक्तिभ्यामस्माभिः समुपासनीयोऽसीत्तिभावः ।

अथाधिवैवतम् - हे सूर्य ! सुवति प्रेरयति कार्येषु जगदिति सूर्य । वद्-सत्यं महान् - परब्रह्मस्वरूपोऽसि । हे आदित्य ! तेजसामादानात्, आदत्तेऽ-गत् इति वाऽऽदित्य ! । वद् त्वं महान् असि - श्रेष्ठोऽसीत्यर्थः । किञ्च महः -

महत्तः ते-तत्र सतः-नि यस्य महिमा-महाभाग्यं सर्वेषु देवेष्ववस्थितं पन-  
 स्यते-नृण्यते सर्वैः प्रागिभिः । अद्वा-प्रत्यं, हे देव ।-दानादिगुणयुक्त । दीप्य-  
 मान ! वा त्वं महानसि । उक्तमपि पुनरुच्यते आदरार्थम् । 'अभ्यासे भूया-  
 समर्थं मन्यन्ते' ( निरु. ११ । ४२ ) शिष्टाः । इति यास्कोक्तेः । हे सूर्य !  
 बट्-सत्यं, श्रवता-श्रवणार्थेन ऐश्वर्येण महानसि । सूत्रा-सत्यं त्वं महानसि  
 देवानां मध्ये श्रेष्ठोऽसौपर्यथः । केन ? महा-महत्त्वेन, कीदृशः त्वं ? असुर्यः-  
 सर्वप्रागिहितकारिपर्यथः, पुरोहित-पुरोऽप्रे हितः-स्थापितः सर्वकार्येषु पुरः-  
 पूज्यः । सर्वदेवानां सूर्यार्थं दानानन्तरमेव पूजाधिकारात् विभु-व्यापि, ज्योतिः-  
 तेजः अद्वाभ्यं-अनुपहिंस्ये अविनाशिव्यापकतेजोरूपस्त्वमेव।सौत्यर्थः ।

×

×

×

( ९० )

( मनसः शिवसङ्कल्पत्वाय परमेश्वरस्याभ्यर्थना )

मन एव संसारः, सुखदुःखादिकारणमपि तदेव । नायकमिव  
 सर्वेषामिन्द्रियाणां स्वस्वविषये प्रवर्तकमपि तदेव, उच्छृङ्खलं तद्दुःख-  
 कारि, स्ववशे स्थापितं च तत्सुखकारि भवति । वन्यमोक्षयोः कार-  
 णमपि तदेव । विषयासक्तं संसारसङ्कल्पग्रथितं तद्वन्नाय भवति,  
 शिवसङ्कल्पसंततिसंयुक्तं विषयविरक्तं शान्तं निरुद्धं तन्मोक्षाय प्र-  
 भवति । तस्मिन्नेव सर्वपदार्थज्ञानानि, सर्वे च वेदाः प्रतिष्ठिताः  
 सन्ति, परन्तु कामादिरोगग्रस्तमस्वस्थं तच्चान् न विजानाति । न्त-  
 स्तन्मे मनः शिवसङ्कल्पे स्वस्थं शान्तं भवतु इति ऋनिः शार्दूलवे-  
 २५

ॐ यस्मिन्नृचः साम यजूंषि

यस्मिन्प्रतिष्ठिता रथनाभाविवाः ।

यस्मिन् श्रित्तं सर्वमोतं प्रजानां

तन्मे मनः शिवसङ्कल्पमस्तु ॥

( श्र. य. ३४. ५ )

यस्मिन् मनसि ऋचः=ऋक्षिपघरचनाविशेषाः—ऋग्वेदः, यस्मिन् साम=सामानि—ऋनिचिद्रीतिप्रधानरचनाविशेषाणि सामवेदः, यजूंषि—ऋनिचिदघरचनाविशेषाणि यजुर्वेदः, प्रतिष्ठिता—प्रतिष्ठितानि सन्ति । यद्वा ऋगादिपदेन तज्ज्ञानान्यव्यभिप्रेयन्ते, ज्ञानार्थाद् विद्धातोरेव वेदशब्दस्य निष्पन्नत्वात्, विद्यन्ते—ज्ञायन्ते एभिर्घर्मादिपुरुषार्था इति तद्व्युत्पत्तेः । तत्र तान्यपि प्रतिष्ठितानि । ननु—यदि सर्वेषां प्राणिनां मनसि सर्वे वेदाः, तज्ज्ञानानि च प्रतिष्ठितानि सन्ति, तर्हि कथं न ते तानि च सर्वान् प्रतिभान्ति ? इति चेन्न, मनसः स्वास्थ्यभावात् । मनसः स्वास्थ्ये एव वेदार्थरहस्यज्ञानस्फुरणं, वेदोच्चारणसामर्थ्यञ्च भवतो नान्यथा । तत्र प्रतिष्ठाया दृष्टान्तः—रथनाभौ आरा इव । यथा आरा=तिर्यक्काष्ठविशेषाः रथचक्रनाभौ प्रतिष्ठिताः, तद्वत्सर्वे ऋगादिशब्दजालं मनसि प्रतिष्ठितम् । किञ्च प्रजानां=प्राणिनां, सर्वं श्रित्तं=सर्वपदार्थविषयकं ज्ञानं, यस्मिन्-मनसि, ओतं प्रौतं=निश्चितं, तन्तुसन्तति पटे इव, सर्वं ज्ञानं मनसि निहितम् । मनसः स्वास्थ्ये एव ज्ञानोत्पत्तिः, मनोवैयर्थ्ये च ज्ञानाभावः, तत्स्वास्थ्यञ्च कामादिदोषाभाववत्त्वे सति ऐकाग्रयलक्षणम् । तत्र, मे=मम मनः, शिवसङ्कल्पं=शिवः—कन्यापकारी धर्मविषयः सङ्कल्पो यस्य तत्तादृशं अस्तु—भवतु । यद्वा शिवः=कन्या-

गमयः परमात्मा तद्विषयकः सङ्कल्पः, उपलक्षणमेतत्, शिवचिन्तनं शिवतत्त्व-  
निश्चयश्च सर्वदाऽस्तु मनसः । मन्मनसि सदा धर्मसङ्कल्प एव भवतु न कदा-  
चित्पापसङ्कल्पः, सदाशिवात्मचिन्तनमेव भवतु न तु कदाचिदशिवसंसारचिन्तन-  
मित्येवमादिः । अथवा शिवसङ्कल्पं=शान्तव्यापारं-निरुद्धवृत्तिकं तन्मे मनो  
भवतु, मनसः सङ्कल्पाभावे हि योगो निष्पद्यते । तदुक्तं भगवता गीतासु- ' न  
द्व्यसंन्यस्तसङ्कल्पो योगी भवति कश्चन । ' ( ६ । २ ) इति ' सर्व-  
सङ्कल्पसंन्यासी योगारूढस्तदोच्यते । ' ( ६ । ४ ) इति च ।

X . . . . . X . . . . . X

( ९१ )

( विशिष्टतेजोज्ञानशक्त्यैश्वर्यसम्पन्नानां परमेश्वरप्रसादपीयूषपात्रता-  
मुपगतानां देवानां स्वाभीप्सितार्थसिद्धये सर्वदेवमयस्य विभिन्न-  
नामाभिः प्रतिपाद्यस्य वा परमेश्वरस्य सच्छ्रद्धयाऽऽह्वानम् )

अभीष्टार्थसिद्धयेऽन्यादिकान् देवान् तदात्मकं परमेश्वरं वा भक्ता-  
ः आह्वयन्ति—

ॐ प्रातरग्निं प्रातरिन्द्रं हवामहे

प्रातर्मित्रावरुणा प्रातरश्विना ।

प्रातर्भगं पूषणं ब्रह्मणस्पतिं

प्रातः सोममुत रुद्रं हुवेम ॥

( छ. ब. ३४ । ३४ । ऋ. ७ । ४१ । १ । भर्ष २ । १६ । १ ।  
तै. प्रा. २ । ८ । १ । ७ )

प्रातः = उप. काले, अग्निं देवं हवामहे = वयं स्तोतारो भक्ताः वर्चोमिधाजन-  
नादिफलय आह्वयाम इत्यर्थः । तथा प्रातःकाले इन्द्रं हवामहे । तथा  
मित्रावरुणा = मित्रावरुणावहोरात्राभिमानिनौ देवौ प्रातः वयं हवामहे ।  
तथाऽश्विनौ = देवाना भिपजौ प्रातः वयं हवामहे । तथा प्रातः भगं देव,  
पूषणं देव, ब्रह्मणस्पतिं = मन्वाभिमानिनमेतः संज्ञक चाह्वयामः । तथा  
प्रातः सोम - एतत्संज्ञकं देवं, उमासहितं देवं वा उत = अपि च रद्रं देवं च  
हुवेम = आह्वयाम । यद्वा प्रातःशब्दो वीभसावचनः, वयं प्रातः प्रातः = पुनः  
पुनः एतान् अन्यादिकान् देवान् हवामहे । अथवा निखिलात्मत्वादखिल-  
देवमयो भगवानेव विभिन्ननामभिराहूयते पौनःपुन्येनेति बोध्यम् ।  
तदुक्तं भागवते - 'तस्मै नमः परेशाय ब्रह्मणेऽनन्तशक्तये । अरु-  
षायोरुरूपाय नमः आश्चर्यकर्मणे ॥' ( ८ । ३ । ९ ) इति । अन्या-  
दिनाम्नां परमेश्वरार्थानुगामिनीं व्युत्पत्तिं तत्र तत्र वयमवोचाम इति नेह प्रदर्शयते ।  
ह्ययतेः सप्रसारणे रूपद्वयम् । मित्रश्च वरुणश्च मित्रावरुणौ 'देवताद्वन्द्वे च' इति  
पूर्वपदस्यानङ्-आदेशः । 'सुपां सुखरू' इति पूर्वसवर्णदीर्घ । केचित्तु प्रातः = प्रभाते  
अग्निं = रवप्रकाश परमेश्वरं समुपासनाय हवामहे = गृह्णीमहे, तं प्रतिदिनं प्रातः  
चिन्तयामहे इत्यावत् अग्निं = अग्निहोत्रं वा हवामहे = आवध्महे । इन्द्रं = परमेश्वरोक्त-  
पुषाय हवामहे = विचारयाम इत्यर्थः । मित्रावरुणौ = प्राणापानौ हवामहे = कुम्भकादि-  
प्राणायामेन संयमशालिनौ कुर्महे । अश्विनौ = अव्यापकोपदेशकौ हवामहे = तान्घ्या  
विधा शिक्षा च सादरेण गृह्णीमहे । भगं = भजनोयं स्वकीयं न्याय्यं भगं हवा-  
महे = आददमहे । पूषणं = पुष्टिकर सार्विकं भोगं हवामहे = सेवामहे । ब्रह्मणस्पतिं =  
ब्रह्मणः - धनस्य वा वेदस्य वा बलस्य वा प्रतिपालकं स्वामिनं - विद्यावन्तं  
बलवन्तं धनवन्तं वा हवामहे = सेवामहे । सोमं = औषधिगणं स्वास्थ्याय हवामहे



उपादहनहे । रुद्रं=जीवं हवामहे=ज्ञातुं प्रयतामहे । य एवं कुर्वन्ति ते सर्वेऽपि  
निखिलाभ्युदयसुखशान्तिभाजो भवन्तीति-व्याचक्षते । यद्ययमर्थः संभवेत्तथै-  
वास्त्वित्यलं मिथ्याविवादेन ।

×

×

×

( १२ )

( भगानां देवसुमतेषु समवाप्तये भगवत्प्रार्थना )

भगानि देवसुमतिश्च प्रार्थयते—

ॐ उतेदानीं भगवन्तः स्याम,

उत प्रपित्व उत मध्ये अहाम् ।

उतोदिता मधवन्सूर्यस्य,

वयं देवानां सुमतौ स्याम ॥

( श्र. य. ३४ । ३७ । अ. ७ । ४१ । ४ । अथर्व. ३ । १६ । ४ ।  
ते. प्रा. २ । ८ । ९ । ८ )

हे मधवन् ! 'मह पूजायां' मद्यते पूज्यते इति हे परमपूज्य ! परमेश्वर !  
उत=अपि च, तव भगवतः प्रसादात् इदानीं=अद्य, वयं=निजहृदयदयित-  
स्वत्पादपत्रशरणाः अनन्यशरणाः तावद्भाः, भगवन्तः=भगं-वीर्यं, यज्ञः, श्रीः,  
ज्ञानं, वैराग्यं, धर्मः, धनं, अणिमाद्यष्टविधमैश्वर्यं, मोक्षः, सोभाम्यश्च, तदन्तः  
स्याम=भवेम । 'ऐश्वर्यस्य समग्रस्य धर्मस्य यशसः श्रियः । वैराग्य-  
स्वीय मोक्षस्य पण्यां भग इतीङ्गना ॥' इति स्मरणात् । उत=अपि च,  
सूर्यस्य प्रपित्वे=प्रपतने-अस्तनये, भगवन्तः=स्याम । उत अहां=वासरणां

मध्ये—मध्यं दिने भगवन्तः स्याम । उत सूर्यस्य उदिता=उदितौ—उदयसमये भगवन्तः स्याम । किं बहुना सर्वदाऽस्माकं भगवत्ताऽस्त्वित्यर्थः । परमकृपा-  
 लुर्भगवान् सदाशिवः सर्वान् स्वमपन्नान् स्वसमान् भगवद्रूपान् सदा-  
 शिवानेव विदधातीति मक्तवत्सलस्य प्रभोः श्रीमहेश्वरस्य स्वभक्त-  
 मक्तत्वं शोभतेतरामिति भावः । किञ्च हे दिनानाथमणतजनतापाप-  
 संतापहारिन् ! मक्तामीप्सितार्थमवर्षिन् ! कृपापीयूषपाथोनिधे-  
 भगवन् ! वयं देवानां सुमती—कल्याण्यां बुद्धौ स्याम । देवा अस्मात्  
 शोभनां स्वानुग्रहपीयूषपूर्णां निर्मलां विवेकविचारशीलां सद्बुद्धिं द-  
 घत्वित्यर्थः । देवा दयार्द्रतरया सुशीतलया हृष्ट्याऽस्मानभिपश्यन्तु  
 सुमतिञ्च समपर्यन्तु इति यावत् । भगवतः सर्वदेवाः मत्वेन तन्मुखेन भग-  
 वानेवान्यर्थनीयोऽत्र भवतीति भावः ।

× × ×

### ( ९३ )

( इष्टसाधकः शरण्याग्रगण्यो नो भगवानेव सदा भवतु )

, भगवानेवास्माकमप्रगानो भूत्वा सकलेष्टसाधकोऽस्त्विति तं प्रार्थयन्ते—

ॐ भग एव भगवा ५ २ अस्तु,

देवास्तेन वयं भगवन्तः स्याम ।

तं त्वा भग सर्वं इज्जोहवीति,

स नो भग पुर एता भवेह ॥

(श्रु. य. ३४।३८। ऋ. ७।४१।५। अथर्व. ३।११।५।  
 तै. ब्र. ३।५।५। ११+२। ८।९।८)

हे देवाः । यद्वा हे देवसदृशा विद्वांसः परमास्तिकशिरोमणयः सारा-  
सारविचारचातुरीधुरीणा मानवमणयः । मनुष्याधिकारत्वाच्छ्लास्येति न्यायात्,  
शृण्वन्तु भवन्तो भगवतः परमेश्वरस्य प्रणतपालकृत्वस्वभक्तस्त्वत्त्वादिभक्षणं माहा-  
त्यमिति शेषः । भग एव भगवान् = समप्रधर्मज्ञानवैराग्यैश्वर्ययशःश्रीणां निवास-  
भूत ओंकाररूपो भग एव भगवान्, यद्वा एवकारो भिन्नक्रमः, भगवान् एव  
भगः = ज्ञानैश्वर्यादिविभूतिरूपोऽस्तु । विभूतिरूपेण च्येयो भगवान् भवत्विति  
यावत्, अत एव तयोः सामानाधिकरण्यनिर्देशः । यद्वाऽस्माकं भगवान् एव  
भगः = भजनोयो भवतु, तेन = प्रसिद्धेन भगवदनुग्रहेण कृत्वा वयं सर्वे भगवन्तः  
= ज्ञानैश्वर्यादिविभूतिमन्तः स्याम = भवेम । हे भग ! = विभूतिरूप ! परमेश्वर !  
सर्व इत् = सर्व एव जनः, तं = प्रसिद्धं त्वा = त्वां भगवन्तं जोह्वीति = सकलेष्टार्थ-  
सिद्धयेऽयन्तमाहुयति । हे भग ! = सकलैश्वर्यप्रद । स त्वं, नः = अस्माकं, इह =  
कर्मणि लौकिके वैदिके च पुर एता = पुरोऽग्रे षतीति पुर एता = अग्रयायो भव,  
अग्रेसरो भूत्वा सर्वाणि कार्याणि अभ्युदयनिःश्रेयसफलकानि साधयेत्यर्थः ।

×

×

×

( ९४ )

( संसारनदीसमुत्तरणाय सद्गुरुरूपश्रुतेः साधनोपदेशः )

अतिविकटो संसारनदी संतरीतुं तत्परपारपरमथाम समवाप्तुं चोत्तितोर्ध्वः  
सद्गुरुरूपा धृतिः अशिवहानशिवोपादानलक्षणं प्रयत्नविशेषमुपदिशति—

ॐ अद्मन्वती रीयते स ५ रभध्व-

मुत्तिष्ठत प्रतरता सखायः ! ।

अत्रा जहीमोऽशिवा ये असन्

शिवान् वयमुत्तरेमाभिवाजान् ॥

( छ. व ३५ । १० । ऋ १० । ५३ । ८ । अथर्व. १२ । २ । २६ ।

शै. भा. ६ । ३ । २ )

हे सखायः ! = हे मित्राणि ! एषा = सर्वजनप्रसिद्धा, अश्मन्वती =  
पाषाणवती - शब्दादयः संयोगवियोगाभ्यां शोकमोहजनका विषया  
एव पाषाणाः तद्गती इत्यर्थः, उपलक्षणमिदम्, मोहमनोरथजला,  
कामरागशेवालसंबलिता, द्वेषक्रोधग्रहा, आशातृष्णावर्ता, लोभदम्भ-  
दर्पवेगा, विविधदुःखशोकद्रोहाद्यनर्थशतसहस्रसकुला, आत्मानान-  
विलसितकामसरूपगिरिसूला, प्रतिक्षणपरिचर्तमानहर्षशोकसमुद्भूत-  
नृत्यगीतवादित्रक्ष्वेलितस्फोटितहसिता रुषितरुदितहाहासुञ्चमुञ्चेत्या-  
दिरूपानैकोचावचतरंगस्फालनसंजातमहारवा संसाररूपाऽतिमीमा  
महानदी रीयते = गच्छति - अतिवेगेन वहतीति यावत् । 'री गतो'  
विवादि - भागनेपदी । अतो यूयं संरम्बं = तां समुत्तरीतुं प्रयतन्व्यं - प्रयत्नं  
कुरुतेति यावत् । उत्तिष्ठत = तत्तरणसाधनात्मज्ञानाभिमुखा भवतेत्यर्थः । प्रतरत =  
प्रक्षेपेण तां नदीं तरत । केनोपायेन तां नदीं तरेम ५ इत्यत आह - अत्र = इदय-  
प्रदेशे, ये अशिवाः = अशान्ताः - उपद्रवकारिणः - दुष्टा. कामसङ्कल्पाः - आसुरी-  
सम्बद्धाः, असन् = स्युः, तान् वयं जहीमः = परित्यजामः - निखिलदुष्टकाम-  
सङ्कल्पायागसम्पादकानि विवेकवैराग्यादिसाधनानि समुपादयाम इति भावः ।  
यद्वा अत्र = जगति वर्तमाना ये अशिवाः = शिवात्ममित्रा अविद्याकल्पितदेहेन्द्रि-  
यादयः दृश्यपदार्था असन्, तेषु आत्मवुद्धिं वयं जहीमः । मिथ्यात्वनिश्चयेन

तेषु त्यक्तेषु सख्यु शिवान्=सुख करान् वाजान्=व्रजति—गच्छति प्राप्नोति स्वरूप-  
साक्षात्कारमेभिरिति वाजाः तान् 'वज गतो' ह्यथेति षञ् । श्रवगमनन-  
निदिध्यासनरूपान् सदुपायान् प्राप्नोति शेष , वय संसारनदीमभ्युत्तरेमः, ब्रह्म-  
निर्वाणं परमधाम च प्राप्नुयामः 'आत्मा वा अरे द्रष्टव्यः श्रोतव्यो  
मन्तव्यो निदिध्यासितव्यः' (वृ. ४ । ५ । ६ ) इति श्रुतेः । अनया  
संसारनदीपरपारभूतात्मसाक्षात्कारमुद्दिश्य श्रवणादीनि साधनानि विधीयन्ते इति  
भावः । अथर्वसहिताया—'अश्मन्वती रीयते सं रभध्वं वीरयध्वं प्रतरता  
सखायः । अत्रा जहीत ये असन् दुरेवा अनमीवानुचरेमाभिवाजान् ॥  
उत् विष्टवा प्रतरता सखायोऽश्मन्वती नदी स्यन्दत इयम् । अत्रा  
जहीत ये असन्नशिवाः शिवान्तस्योनानुचरेमाभि वाजान् ॥'  
( १२ । २ । २६—२७ ) इत्येव तत्तद्वाक्यभेदेनेमौ मन्त्रौ उपलभ्येते ।  
वीरयध्वं=आलस्यप्रमादादिशत्रुष्वसशीलेन वीररुर्मलक्षणेन—सौमित्रोसाहेन सयुक्ता  
भवत । दुरेवा.=दु खदायकाः । अनमीवान्=मोहादिरोगरहितान् । स्योनान्=  
शोभनान् हितकरान् इत्यर्थः । शेष पूर्ववत् ।

×

×

×

• ( ९५ )

( वेदतज्ज्ञानविशिष्टसामर्थ्यावाप्तये तत्साधनानि संचीयन्ते )

विशिष्टवाक्प्राणमन आदिक शरणीकूर्वेन् कन्याणममर्षकनसाधारणसामर्थ्यं  
प्रार्थयते—

ॐ ऋचं वाचं प्रपद्ये, मनो यजुः

प्रपद्ये, साम प्राणं प्रपद्ये ।

चक्षुः श्रोत्रं प्रपद्ये वागोजः

सहौजो मयि प्राणापानौ ॥

( इ. य. २६ । १ )

ऋचं=ऋचमन्त्राणां सार्थस्पर्शान्वयनशीला वाचं=वाणी, अहं प्रपद्ये=शरणमुपैमि-आश्रयामि । यद्वा वाचं=स्वकीयां वागशक्तिमाश्रित्य ऋचं=मूक्तमयं ऋग्वेदं प्रपद्ये=शरणं गच्छामि-अर्घ्येमि इत्यर्थः । यद्वा ऋचं=ऋच्यते-स्तूयते-यग्यार्थतः प्रतिपाद्यते देवः परमात्माऽनयेति ऋक् तां ब्रह्मात्माद्वैतप्रतिपादिकां वाचं, प्रपद्ये=शरणं व्रजामि; अन्यामनात्मगोचरां विक्षेपजननीं वाणीं विहाय तत्त्ववदनशीलां प्रमोदजननीं तामेवाश्रयामीति यावत् । 'नानुध्यायात्तद्दृष्ट्वद्दान् वाचो विग्लापनं हि तत् ।' ( ४ । ४ । २१ ) इति बृहदारण्यकश्रुतेः । 'तमेवैकं जानथ आत्मानमन्या वाचो विमुञ्चथ अमृतस्यैष सेतुः ।' ( २ । २ । ५ ) इति मुण्डकश्रुतेः । यजुः=यजुर्मन्त्रार्थज्ञानयुक्तमनः प्रपद्ये । यद्वा अहं मनः=स्वकीयां मननशक्तिं अवलम्ब्य यजुः=अध्यायमथ यजुर्वेदं प्रपद्ये । यद्वा यजुः=इग्यते संगम्यते-निधीयते तत्त्वमनेनेति यजुः=विरोधशङ्कानिरासेन तत्त्वनिश्चयहेतुं मनः=न्यायानुसन्धानेन तत्त्वमननकर्तृप्रपद्ये=उदेकनिष्ठो भवामित्यर्थः । साम=येकाऽयसम्पादकं गीतिविशिष्टं साममन्त्रगायकं संयतं प्रागं प्रपद्ये । यद्वा अहं प्रागं=स्वकीयां जीवनशक्तिमाश्रित्य साम=गीतिमयं सामवेदं प्रपद्ये=अप्येतुं-गानुं वा प्राप्नोमि । यद्वा साम=स्वर्गिष्वसते विपरिन्तप्रत्ययनिष्ठे साम=निदिध्यासनं, प्रागं=सामप्यै=अनादिदुर्वासनाया विषयेवाऋष्यनागावित्तस्य विषयेभ्योऽप्यऋष्यामविषयकस्वैर्यसम्पादकं विवातोय वृत्तिविरत्कारपूर्वस्वसतदसजातीयप्रययप्रवाहामकं प्रपद्ये । अहं

श्रोत्रं=मदीयां श्रवणशक्तिमाश्रित्य चक्षुः=दिव्यज्ञानचक्षुःसमर्पकं ब्रह्मवेदं—  
 आंगिरसवेदं—अथर्ववेदं प्रपद्ये । 'चक्षुरंगिरसोऽभयन्' (अथर्व. १० । ७ ) इति  
 श्रुतेः । यद्वा चक्षुः सर्वत्र सच्चिदानन्दस्वरूपदर्शनशीलं, श्रोत्रं=तत्त्वश्रवणपरं  
 प्रपद्ये=आश्रयामि । वाक्=सत्यतत्त्ववदनशीला प्रभावशालिनी, ओजः=पवित्र-  
 विचारैकाग्रनिरोधसमाधिसम्पादकं मानसं बलं, पुनरोजोमहणाच्छारीरं ब्रह्मचर्यादि-  
 जनितं बलं मयि साधकेऽधिकारिणि, सह=युगपत्, वर्तन्तामिति शेषः । यद्वा  
 सहः=द्वन्द्वसहिष्णुत्वमपि मयि वर्ततामिति । अत्र सामान्यार्थवाचकशब्दानां  
 सति तात्पर्ये विशिष्टार्थवोधकत्वन्यायात् 'यथाऽयं देवदत्तो बुद्धि-  
 मान्' इत्यत्र तात्पर्यवशाद्विशिष्टबुद्धिमत्त्वं गम्यते, तथा चक्षुरादि-  
 पदानां विशिष्टचक्षुराद्यर्थवोधकत्वं बोद्धव्यम् । तत्र वैशिष्ट्यं पूर्वोक्त-  
 मेव । प्राणापानौ=उष्णसनिःश्वासरूपेण नासाभ्यन्तरचारिणौ कुम्भकप्राणायाम-  
 मनोर्वाधोगतिनिरोधेन सहेत्यनुवर्ततेऽत्र, सह=एकीभूतौ—सुषुप्तासंचारिणौ,  
 प्राणो यथा बहिर्न याति, यथा चापानोऽन्तर्न प्रविशति, किन्तु द्वावपि नासामध्य  
 एव समत्वेन वर्तमानौ मयि वर्ततामिति सकलसामर्थ्येपितं कृपाजलनिधि भगवन्तं  
 सादरं प्रार्थये । इति ।

×

×

×

( ९६ )

( अतिवृष्णादिकान् दोषान् विनिवार्य सः प्रत्यगमिन्नः परमात्मा  
 स्वसाक्षात्कारेणास्मत्कृतेऽखण्डसुखरूपः समस्तु )

दोषानिवारयितुं सुखमस्तेऽमधिगन्तुं च प्रार्थनया भगवन्तमनुकूल्यति—

ॐ यन्मे छिद्रं चक्षुषो हृदयस्य मनसो वाऽतितृष्णं  
बृहस्पतिर्मे तदधातु, शं नो भवतु भुवनस्य यस्पतिः ॥

( अ. य. ३६ । १ )

ब्रह्मचर्यादिग्रतान्यनुष्ठानं दृढप्रतिज्ञस्य मे=मम चक्षुषः=चक्षुरिन्द्रियस्य,  
यच्छिद्रं=सरागपरस्त्र्यवलोकरादिलक्षणं दूषणं, यत्किञ्च पापमार्तपातहेतुभूत तत्  
बृहस्पतिः=बृहत्या वेदलक्षणाया वाच. पतिः=सर्वान्तर्यामी स्वामी, बृहतां-  
देवानां पतिः=पालको वा परमेश्वरः, दधातु=दधातु- ' परयोषित्समासक्तिः  
आयुर्वलं तेजः सम्पत्तिं कीर्तिं मज्ञां धर्मं सुखं सद्गतिं च विध्वंसते,  
पदे पदे महतीं विपत्तिं महापापं महादुःखं च ददाति । उक्तं च-  
' अशुचितानिलयं प्रलयं रुचेरयशसां मभयं विभवं रुजाम् । परम-  
शर्मसुधाम्बुधिवाडवं परिहरेत् परदारनिरीक्षणम् ॥ पृतो नरकमभ्येति  
हीयेतात्रापि चायुषः । परदाररतिः पुंसामुमयत्र भयमदा ॥ ' इत्येव-  
मादिदोषानुसन्मानलक्षणायाः तन्निवर्तनक्षमायाः सशकसद्बुद्धेः प्रदानेन  
तच्छिद्रं निवर्तयतु-विकारशून्यं चक्षु सम्पादयतु, यत्रो ' यं हि रक्षितुमिच्छति  
भगवान् तं सद्बुद्ध्या संयोजयती ' त्यभियुक्तोक्तैः । प्रशस्ततरसमभावं  
लम्पुकाभस्यमे=मम हृदयस्य=स्वान्तरय यच्छिद्रं=द्वेषपृष्णापक्षपातसुद्विचारादि-  
लक्षणं यदूषणं तदपि बृहस्पति भगवान् सदाधातु=समुदारभात्रपवित्रिचार-  
प्रदानेन निवर्तयतु । शान्तिमुखानुभवेच्छस्य मे मनसः, यदतितृष्णं=अतिहिंसि-  
तत्वं=अतिव्यातुल्यजनकमतिवृष्णावात्मकं तदपि महादूषणं संरधातु=सन्तोष-  
सद्विवेकप्रदानेन निवर्तयतु, यत्रः तान्यामन्तरेण तत्र निवर्तते, शान्तिमुखं च  
च लभ्यते । अथ श्वो वा परिष्यतः शरीरस्य कृतेऽस्त्युग्रतृष्णाया



अनर्थावहत्वात् 'यत्पृथिव्यां व्रीहियवं हिरण्यं पशवः स्त्रियः । तदेक-  
स्य न पर्याप्तमिति मत्वा शमं ब्रजेत् ॥' इति ( वि. पु. ) स्मृतेः ।  
प्रभृतविषयप्राप्त्याऽपि तन्निवृत्तेरसंभवात् किन्तु हविषा कृष्णवर्त्मव  
भूयोऽपि प्रवर्धमानत्वाच्च, तृणैव महद्दुःखमिति लोकेऽपि प्रसिद्धम्,  
अतस्तन्निवृत्तिमन्तरेण मनसः शान्तिमुखमतिदुर्लभमिति भावः ।  
इत्येवं दोषानवृत्तिमभ्यर्थ्य सुखमखण्डमर्धयते—भुवनस्य=भूतजातस्य—चराचर-  
विश्वस्य यः पति =अधिपतिर्नारायणो महादेव स न =अस्माकं तत्प्रपन्नाना  
भक्ताना कृते श सुखरूपो भवतु, स्वान्तस्य सर्वानपि विद्वानपाकृत्य वैराग्य-  
नैर्मल्यैकाग्र्यादिसद्गुणानाधाय कल्याणकारी समस्तित्वव्यर्थः ।

×

×

×

( ९७ )

( सर्वे देवाः सर्वाणि वासराणि रात्रयश्चास्माकमनुकूलाः  
सुखकराश्च भवन्तु )

सर्वेषां वाय्वादीनामानुकूल्यं सुखकरत्वञ्चार्थयन्ते—

ॐ शन्नो वातः पवताः शन्नस्तपतु सूर्यः ।

शन्नः कनिकददेवः पर्जन्यो अभिवर्षतु ॥

ॐ अहानि शं भवन्तु नः शं रात्रीः प्रतिधीयताम् ।

ॐ शन्न इन्द्राग्नौ भवतामवोभिः

शन्न इन्द्रावरुणा रातहव्या ।

शन्न इन्द्रापूषणा वाजसातो,

शमिन्द्रासोमा सुविताय शं योः ॥

(शु. य. ३६ । १०-११ । ऋ. ७ । ३५ । १ । अथर्व. १९ । १० । १ )

वात = वायुः, नः = अस्माकं, शं = सुखकारी - अवरुपः - अव्याधिजनकश्च यथा स्यात्तथा पक्ता = चलतु - बहताम् 'पव गतो' लोट् । सूर्यः = सुवति - जनान् सर्वान् स्वस्वभ्यापारेषु प्रेरयतीति आदित्यः, शं = सुखरूपोऽदहनो मेपञ्जरूपश्च सन् नः = अस्मभ्यं तप्तु = स्वस्त्रिणान् प्रसारयतु । पर्जन्यः = पिपति - पालयति - पूरयति जलजीवनार्पणेन जनानिति परः - अग्भः जन्यतेऽनेनेति वा पर्जन्यो मेघः, देवः = विद्युदास्य तदधिष्ठाता, न - अस्मभ्यं, शं = सुखकरोऽ-प्रतिकूलो यथा स्यात्तथा, अभिवर्षतु = सिध्वतु सुवमिति शेषः । क्रीदशः ? कनिकदद् = भक्षयन्त मन्दति गर्भति शब्दं करोतीति यद्भ्रुगन्तो निपातः । अहानि = दिनानि सर्वाणि, नः = अस्मभ्यं शं = सुखरूपाणि सुखकारकाणि वा भवन्तु । रात्रीः शं = सुखरूपा, अस्मानु प्रतिधीयता = प्रतिदधातु, भगवान् जगदीश्वर इति शेषः कर्तरि यक् छान्दसः । यद्वा रात्री = राजयः - सुखकारिण्यः स्रयः, अस्मान् प्रतिधीयतां = प्रतिधीयन्ताम् उपगच्छन्तु संसेवन्तु । विभक्ति-वचनव्ययः । इन्द्राग्नी = विद्युत्पावकाधिष्ठातारो देवो साधिष्ठानो, अत्रोभिः । पालनपोषणादिभिः कृत्वा न = अस्माकं, शं = सुखरूपो भगवान् । इन्द्रावरुणा = इन्द्रावरुणो बलजलाधिष्ठातारो देवो साधिष्ठानो, कथंभूतो ? रातहव्या = रातहव्यो - रातं = दत्तं हव्यं ययोस्ती - यजमानप्रदत्तहविस्तृप्तौ, यद्वा रातं = दत्तं हव्यं = आवातन्वं सुख याम्यां तौ सुखप्रदातारौ, नः शं भवताम् । इन्द्रापूषणा = इन्द्रापूषणौ - स्वर्लोकपूर्वलोकाधिष्ठातारौ, यद्वा पर्जन्यशुषिण्यधिष्ठातारौ इन्द्रपूषणौ

साधिष्ठानो देवो, कथंभूतो तौ ! वाजसातो=वाजस्य विविधस्य प्रभूतस्याज्ञस्य, यद्वा अन्नोपलक्षितस्य विविधभोगोपकरणस्य सातिः=प्रदानं भवति वाभ्यां तौ । नः=अस्माकं सुखरूपो सुखरौ वा भवताम् । तथा इन्द्रासोमा=इन्द्रासोमो-अन्तरिक्षचन्द्रलोकाधिष्ठातारौ, यद्वा धनस्पत्यौपधिगणाधिष्ठातारौ साधिष्ठानो देवो शं=मुखरूपो भवताम् । कस्मै प्रयोजनाय तेषां समेषां देवानां प्रार्थना विधीयते ? इत्याह-सुविताय=सुष्टु इतं=गतं, सुवितं तस्मै, साधुगमनाय-साधुप्रसवाय-सर्वाभोधार्थसिद्धये वा, यद्वा सुविताय=कल्याणाय शं=रोगदारिद्र्यदुराचारादीनां शमनाय, योः=भयशोकमोहादीनां, यवनाय=पृथकरणाय-विनिवृत्तये । यद्वा शं=विश्वशान्तिसुखसिद्धयर्थे वा योः=विश्वमयोपद्रवान्वायादिनिवृत्त्यर्थे वा । अयरोगादीन् निवार्य शाश्वतशान्तिदैवीसम्पत्त्यादीन् समर्प्य सर्वे देवा अस्माक-मनुकूलाः सुखकराश्च भवन्तु । इति ।

×

×

×

( ९८ )

( ध्रुवा शान्तिः सर्वेभ्यः सदा मां प्रत्यस्त्वित्यर्थयते )

यतोऽशान्तस्य नास्ति सुखमतः सर्वेश्वरप्रसादात्तच्छरणापन्नं मां प्रति सदा दिमलसुखजननी ध्रुवा शान्तिरेव सर्वेभ्यः पदार्थेभ्यः प्राप्ता भवत्विति कथिदर्थयते—

ॐ द्यौः शान्तिरन्तरिक्ष ५ शान्तिः

पृथिवी शान्तिरापः शान्ति-

रोपधयः शान्तिः । वनस्पतयः

शान्तिर्विश्वे देवा शान्तिः--'

ब्रह्म शान्तिः सर्वं शान्तिः

शान्तिरेव शान्तिः सा मा शान्तिरेधि ॥

(शु. य. ३६ । १७)

द्यौः=द्युलोकरूपा या शान्तिः, अन्तरिक्षरूपा च या शान्तिः, पृथिवी=भूलोकरूपा या शान्तिः, आपः=जलरूपा या शान्तिः, ओपधयः=ओपधिरूपा या शान्तिः, वनस्पतयः=वृक्षरूपा या शान्तिः, विश्वे देवाः=सर्वदेवरूपा या शान्तिः, ब्रह्म=नयीलक्षणं परं वा तद्रूपा या शान्तिः, सर्वं=सर्वजगद्रूपा या शान्तिः, शान्तिरेव शान्तिः=या स्वरूपतः शान्ति सा शान्ति-अस्वप्नसुख-जननी सकलसंतापभेदी, मा=मां प्रति, एधि=अस्तु, पुरुषव्यत्ययः । सर्वान्तर्यामि-भगवत्प्रसादात्सर्वं वस्तुजातं शान्तिस्वरूपं मां प्रत्यस्तित्यर्थः । यद्वा द्यौः=स्वर्गः, अन्तरिक्षं=वावापृथिव्योरुभयोर्लोकयोर्मध्यस्थमाकाशं, पृथिवीप्रभृतयः सर्वे पदार्थाः. शान्तिकराः मां प्रति भवन्तु इति प्रार्थये । यद्वा द्यौरित्यादिषु विभक्तिव्यत्ययः सप्तम्यर्थे प्रथमा । त्रिवि, अन्तरिक्षे, पृथिव्यां, अम्बु, ओपधिषु, वनस्पतिषु, विश्वदेवेषु, ब्रह्मणि, सर्वैर्मिथश्च या शान्तिं वर्तते, सा मां प्रति भव-त्त्वित्यर्थः । नचत्र शान्तिः फीदशी विवक्षिता इति चेच्छृणु-यद्यपि शान्तितत्त्वे विचार्यमाणे उपद्रवनिवृत्तिलक्षणा एकरूपैव सा तथापि प्रतियोग्युपद्रवमेदात्तत्त्व-धिकारिमनुजभावनाभेदाच्च सा विविधरूपा सती प्रतिभाति । अत्र एव केचित् पृथि-व्यादिभूतजन्यपीडानिवृत्तिरूपां तामिच्छन्ति । अपरे पुनर्दारिद्र्यदुर्भिक्षाद्युपद्रव-निवृत्तिरूपां तां वाञ्छन्ति । अन्ये केचन गुमुक्तायः सर्वं क्रमेविक्षेपनिवृत्तिलक्षणां च,

सर्वकामनिवृत्त्यात्मिकां वा सर्वसंसारदुःखारथन्तिकोपरमलक्षणां प्रह्वानिर्वाग-  
मोक्षसमाख्यां वा शान्तिमभिलषन्ति इति । ननु—केनया प्रार्थनया यदि  
स्वेष्टसिद्धिः स्यात्तदा कृतं साधनानुष्ठानेनेति ? नैव दोषः, यतः शुद्धभावेन विहि-  
तयाऽऽयुक्तद्वयाचनलक्षणया भगवत्स्मरणध्यानदिसंयुक्तया प्रार्थनया संजात-  
सर्वेश्वरप्रसादादनायासेन साधनानि समवाप्येष्टसिद्धिसम्भवान्नानर्थस्य साधना-  
नुष्ठानस्येति । नन्वेवं साधनादेव सिद्धिसम्भवादलं प्रार्थनयेति चेन्न तस्या अपि  
साधनसाधनत्वेन सार्थकत्वात् । अरुधेव, परस्व निर्वागमोक्षादया चरमशान्तिः  
केन साधनेन लभ्यते इति चेत्तर्हि प्रविश कृष्णभवनं गीर्वा, समाकर्णय श्रीकृष्णो-  
पदेशं परमया श्रद्धया—‘विहाय कामान् यः सर्वान् पुमांश्चरति निस्पृहः ।  
निर्ममो निरहङ्कारः सः शान्तिमधिगच्छति ॥’ (२।७१) इति ।

+

+

+

( ९९ )

( सर्वेषामहं प्रियो भूयासं, सर्वं च मे प्रियाः सन्त्विति  
मैत्रीभावनासिद्धये भगवत्प्रार्थना )

रागद्वेषवैरादिदुष्टस्वभावप्रयुक्तचित्तकाल्पध्वनिवृत्तिपुर सरं मित्रभावाद्यन्त-  
स्वभावप्रयुक्तचित्तप्रसादप्रसवे भगवन्त सर्वेश्वरं प्रार्थयमान आह—

ॐ हते दृष्टं मा मित्रस्य मा चक्षुषा,  
सर्वाणि भूतानि समीक्षन्ताम् ।  
मित्रस्याहं चक्षुषा सर्वाणि भूतानि,  
समीक्षे मित्रस्य चक्षुषा समीक्षामहे ॥

( उ. अ. ३५ । १८ )

हे दृते ! = ' दृग् आदर ' क्तिच् सर्वादरविषय वात् सर्वे प्रार्थनीयसमर-  
सानन्दनिवे ! परमेश्वर ! यद्वा दृते ! = हे सर्वशोकसंतापविदारक ! परमात्मन् !  
' दृ विदारणे ' । यद्वा दृते = याधिजराऽऽनस्यादिना विदीर्णे—पुरुषार्थसूत्र्ये स्थूल-  
शरीरे सति, यद्वा दृते = ईष्याद्वेपादिना सूक्ष्मशरीरे विदीर्णे—विक्षिप्ते शान्ति-  
साद्वचारादिना भ्रष्टे सति । हे अ तरात्मन् ! मा=मां त्व दृह=दृढीकुरु—अल-  
स्यादिक निवार्य पुरुषार्थपरायण प्रतिपक्षभावनया द्वेषादिक दूरीकृत्य मैत्र्यादि-  
भावनायुक्तञ्च मां दुर्विदर्य । द्वेषादिनिवारिका कीदृशी सा प्रतिपक्षभावना ?  
इयत् आह—सर्वाणि भूतानि = सर्वे प्राणिन, मा=मां मित्रस्य = मेवति प्राणिष्व-  
त्मभावेन स्तिष्ठताति मित्र तस्य स्नेहेनोपकारशीलस्य सुदृढ्रावस्य चक्षुषा=  
दृष्ट्या समीक्षन्तः = सम्यक् पश्यतु नारिदृष्ट्या, सर्वेषां प्रियो भूयासमिति यावत् ।  
क्रिञ्चहमपि सर्वाणि भूतानि मित्रस्य चक्षुषा समीक्षे = पश्य मि, सर्वे मे प्रिया  
सन्तिवति यावत् । मित्रस्य चक्षुर्हि रागद्वेषादिदोषशून्यं शान्त हित-  
कृद्भवति, न कस्यापि प्राणिजातस्यानिष्ट मानयति, सर्वस्य मित्रो हि  
न कचन मित्र द्वेषि, न कस्यचिदनिष्टं सम्पादयति, न कस्मिंश्चिद्  
वेर बध्नाति, न वा कचन हन्ति किन्तु स्वात्मवत्सर्वान् प्राणिनो मनुते  
सदा सर्वानुपकरोति । कापटयविवासघातानिष्टनिन्तनपक्षपात-  
स्वार्थसम्पादनादिना मित्रभावो नश्यति, अतस्तत्राश्रकृपापट्यादि-  
नाशे सत्येव मित्रभावः स्थिरो भवति । अपत्रादापत्रादसम्पादने सत्ये-  
वोत्सर्गस्य स्थितिमम्भवात् । आत्मनः प्रतिकूलानि यदाऽप्य परेभ्यो  
नामिलपति, तदैवाय समुदार मित्रभाव लभते नान्यथा । रागद्वेषा-  
भ्यां हि चित्त कलुगीक्रियते । रागद्वेषौ च भगवान् पतञ्जलि-  
रमूत्रयत्—' मुखानुशयी रागः ' ( २ । ७ ) ' दुःखानुशयी द्वेषः '

(यो. द. २।८) इति । स्वेनानुभूयमानं सुखमनुशेते=अनुसरति कश्चिद्दृष्टिविशेषः 'सुखजातीयं मे सर्वं भूयादिति । तच्च दृशादृष्ट-  
 सामर्थ्यभावाच्च केनापि सम्पादयितुं शक्यम्, अतः स रागश्चित्तं  
 विलिप्तं करोति । यदा सुखिष्यं मैत्रीं भावयेत् 'सर्वेऽप्येते सुखिनो  
 मदीयाः' इति तदा तत्सुखं स्वकीयमेव सम्पन्नमिति भावयता  
 कश्चित्तृप्तिविशेषोऽनुभूयते, ततस्तत्र रागो निवर्तते । यथा स्वस्य  
 राज्याभावेऽपि पुत्रादिराज्यमेव स्वकीयं राज्यं तद्वत् । निवृत्ते रागे  
 वर्षास्वतीतापु शरत्सरिदिव चित्तं प्रसीदति, प्रसन्नञ्च तद्योगसाधनानु-  
 ष्ठानाय प्रभवति । सुखिषु मैत्रीं भावयतो न केवलं रागनिवृत्तिः कि-  
 न्त्वमूषेर्ष्यादयोऽपि निवर्तन्ते । गुणेषु दोषाविष्करणमसूया, परगु-  
 षानामसहनमीर्ष्या । यदा मैत्रीवशात्परसुखं स्वकीयमेव सम्पद्यते,  
 तदा परगुणेषु क्रथमसूयादिकं सम्भवेत् । तथा द्वेषः=दुःखमनुशेते  
 कश्चित्प्रत्ययः, ईदृशं सर्वं दुःखं सर्वदा मे मा भूदिति । तच्च रोग  
 शत्रुव्याघ्रादिषु सत्सु न निवारयितुं शक्यम् । न च सर्वं दुःखहेत-  
 वो हन्तुं शक्यन्ते, अतः स दुःखतद्देतुगोचरो द्वेषः सदा हृदयं  
 दहति । यदा च सर्वत्राहितचिन्तनवर्जनया हितचिन्तनलक्षणया मैत्री-  
 भावनया यथाऽयं प्रतिहूलत्वात्स्वस्य दुःखं तत्साधनञ्च नाभिलषति,  
 तद्वत् परेषामपि प्रतिहूलं दुःखं तत्साधनञ्च मा भूदित्यनुसं-  
 दराति, तदा दुःखिषु प्राणिषु दयाऽपरर्ष्याया रुहगा प्रादुर्भवति, ततो वैर्ष्या-  
 चित्तं वर्तमानस्य द्वेषस्य निरतौ मन्त्रां चित्तं प्रमोदति । यदाहुः-

मान्नुपादि'ति ॥ श्रीमद्भागवतेऽपि—'स्वस्त्यस्तु विश्वस्य खलः प्रसी-  
 दतां, ध्यायन्तु भूतानि शिवं मिथो धिया । मनश्च भव्यं भजतामधो-  
 क्षजे, आविश्यतां नो मतिरप्यहैतुकी ॥' (५ । १८ । ९) इति ।  
 मित्रदृष्टिश्च करुणादिदृष्टोनामुपलक्षिका । तत्सूत्रितं भगवता पतञ्जलिना—'मैत्री-  
 करुणामुदितोपेक्षाणां सुखदुःखपुण्यापुण्यविषयाणां भावनातश्चित्तप्रसा-  
 दनम् ।' (यो. सू. १ । ३३) इति । दुःखिषु करुणां भावयतः शत्रु-  
 वधादिकरो द्वेषो यदा निवर्तते, तदा दुःखित्वप्रतियोगिकस्वनिष्ठ-  
 सुखित्वप्रयुक्तो दर्पोऽपि निवर्तते । स च दर्पो भगवता गीतासु  
 'ईश्वरोऽहमहं भोगी सिद्धोऽहं बलवान् सुखी । आदृतोऽभिजन-  
 वानस्मि कोऽन्योऽस्ति सदृशो मया ॥' (१६ । १४) इत्यादिना  
 वचनेनासुरसम्पत्प्रस्तावे निरूपितः । पुण्यवत्सु मनुजेषु विहितया  
 मुदिताभावनया स्वयमेवाप्रमत्तः सन् पुण्यकर्मसु प्रवर्तते । पापेषु  
 कृतयोपेक्षाभावनया स्वयमपि पापान्निवर्तते । पापेषु सत्कारविर-  
 स्कारयोरौदासीन्यमुपेक्षा । अकृतं पुण्यं कृतञ्च पापं पश्चात्तापं जनयतः ।  
 प्राणिनां खल्वेतादृशः स्वभावो यतस्ते प्रायः पुण्यं कर्म नानुतिष्ठन्ति,  
 अथ च तत्फलं सुखमभिलषन्ति, पापन्तु यत्नतोऽनुतिष्ठन्ति, परञ्च  
 तत्फलं दुःखं नेच्छन्ति । मुदितोपेक्षाभावनाभ्याञ्च पापनिवृत्त्या  
 पुण्यप्रवृत्त्या च पश्चात्तापस्याभावात् चित्तं प्रसीदतीति भावः । एवं  
 परस्परद्रोहेण वर्तमानाः सर्वाननुद्विजन्तो मिथः प्रेम विवर्धयन्तो  
 वयं सर्वे सर्वे प्राणिजातं मित्रस्य चक्षुषा समीक्षामहे—पश्याम इति  
 हे भगवन् ! सर्वनियन्तः ! त्वत्समक्षं वयं प्रतिजानीमहे । इति ।

X

X

X



( १०० )

( तत्त्वज्ञानप्रयोजकं चक्षुरिन्द्रियादेदीर्घदिव्यजीवनमधिगन्तुं  
भगवान् प्रार्थ्यते )

ॐ तच्चक्षु देवहितं पुरस्ताच्छुक्रमुचरत् ।

पश्येम शरदःशतं, जीवेम शरदः शत ५ शृणुयाम  
शरदःशतं, प्रब्रवाम शरदःशतमदीनाः स्याम शरदः  
शतं, भूयश्च शरदःशतात् ॥

( शु. ब. ३६ । २४ । ऋ. ७ । १६ । १६ । तै. शा. ४ । ४२ । ५ )

तत्=प्रसिद्धं आदित्यमण्डलस्थितं ज्योतिःस्वरूपं ब्रह्म, जगता चक्षु =  
प्रज्ञाशक्तं ' तस्य भासा सर्वमिदं विभाति ' ( मु. २ । २ । १० ) इति  
श्रुतेः । देवहितं=वर्षेभ्यो देवेभ्यो हितकारि, देवानां=विदुषां वा हितं=प्रियं  
प्रेमास्पदम् । शुक्रं=शुद्धं निर्मलं, शुभ्रं वा ज्योतिष्मत् । पुरस्तात्=पूर्वस्यां दिशि,  
अग्रतो वा, उचरत्=उदयं गच्छत् उचरति=उदेति वा उदय प्राप्तं सदनुभूयते  
ब्रह्मविद्विमिति यावत् । तस्य प्रसादादय शतं शरदः=शतसंख्याकानि संवत्स-  
रणि, पश्येम=शतवर्षपर्यन्तमव्याहृतचक्षुरिन्द्रियाः सन्तः त्यक्तनामरूपगुणद्वेष-  
दर्शनाः विहितास्तिभातिप्रियस्वरूपसमदर्शना दिव्यच्छयो भवेमेति यावत् ।  
प्रार्थनायां लिङ्, अन्यन्तसंयोगे द्वितीया । ' यद्यत्पश्यति चक्षुर्भ्यां तत्  
दास्मेति भाषयेत् । ' ' दृष्टिं ज्ञानमर्यां कृत्वा पश्येद् ब्रह्ममयं जगत् । '  
( उपनिषत् ) इति श्रुतेः ' पण्डिताः समदर्शिनः ' ( ५ । १८ ) ' सम-  
दृष्टिर्विशिष्यते ' ( ६ । ९ ) इति गीतासूतेश्च । शत शरदः जावेम=  
अपराधोन्जीवना विषयरगरहितमनस्काः वश्यवाचिन्द्रियाः संयमिनो

भवेम, तादृशा एव भद्रपुरुषाः तत्त्वसाक्षात्काराय प्रभवन्तीत्यस्माक-  
मपि तादृशमेव जीवनं भूयादित्याशयः । शतं शरदः शृणुयाम=स्पष्ट-  
श्रोत्रेन्द्रियाः सन्तो भद्रमद्रुपदेशश्रवणतत्परा भवेम, गुरुमुखाद्वेदशाखगृहस्यमव-  
गच्छाम इति यावत् । ' भद्रं कर्णेभिः शृणुयाम देवाः ' ( यजु. २५ । २१ )  
इति श्रुतेः । शतं शरदः प्रत्रयाम=अध्यापयेम—उपदिशेम वा असंख्यितवागे-  
न्द्रियाः सन्तः सयहितप्रियमितभाषणा भवेम, शिष्येभ्यः प्रकृषेण सदमृतत्वं  
कथयाम इति यावत् । शतं शरदः अदीनाः स्याम=न कस्याप्येव दैन्यं कुर्याम,  
वैतराणां निस्पृहा निर्द्वन्दाः स्याम । शतात् शरदः शतवर्षीर्यपि भूयध बहु-  
कालं पश्येमेत्यादि योज्यम् । ' दीपादीप प्रभव इव ' तादृशार्थदिव्यजीवनेन  
भूयसां सज्जनानां सुमुद्रागामागकृत्याणां सम्पद्येत इति भावः ।

यजुर्वेदीयमन्त्राणां शतकं ज्योत्स्नया युतम् ।  
पाठकानामिदं सद्यो मोदं सृजतु निर्भरम् ॥  
मा भैषी दुर्जनं दृष्ट्वा मनः ! त्वं पश्य सज्जनम् ।  
बृहदोषी विपर्यासं गुणदोषौ तयोरितः ॥

इति श्रीमत्परमहंसपरिव्राजकाचार्य-श्रोत्रिय-ब्रह्मनिष्ठ-पूज्य-  
पाद-मण्डलेश्वर-स्वामि-श्रीजयेन्द्रप्रसी-श्रीगुरुचरणकृपाकटाक्षावा-  
सविद्येन श्रीमहत्पदाभिधेयपरमहंसपरिव्राजकाचार्य-श्रोत्रिय-ब्रह्म-  
निष्ठ-पूज्यपाद-मण्डलेश्वर-स्वामि-गिरीशानन्दगिरिथीगुरुचरणप्र-  
सादासादितपरिव्राज्येन श्रीस्वामिमहेश्वरानन्दगिरिमण्डलेश्वरेण  
प्रणीता - शुक्लयजुर्वेदसंहितोपनिषच्छतकस्याध्यात्मज्योत्स्नाऽभिधा  
विद्युत्तिः समाप्ता; शिवमस्तु शिवः सर्वम् शिवोऽहमिति हरिः ॐ  
वत्सत् ।

समाप्तोऽयं ग्रन्थः

## शुद्धाशुद्धपत्रम्

अशुद्धम्	शुद्धम्	पृष्ठम्	पंक्तिः	अशुद्धम्	शुद्धम्	पृष्ठम्	पंक्तिः
अतिभेदः	श्रुतिभेदः	२	१६	विष	विष	४१	४
अतीनां	श्रुतीनां	३	३	ब्रह्म	ब्रह्म	४५	५
भाष्यपद	अध्यापद	७	१३	कर्मकलं	कर्मकलं	४६	६
रयात=	रयात=	८	१७	स्वसृष्टान्	स्वसृष्टान्	४९	१
श्रत्या	श्रुत्या	१०	१९	त्वां=त्वा	त्वा=त्वां	४९	२१
श्रत्या	श्रुत्या	१०	२१	माष्टि	माष्टि	५३	२
त्त	तत्त	११	१२	भीतनि	भीतानि	५४	१६
'यम्रा	'यम्रो	११	२०	वाप्रपासु	वाप्ररूपासु	५५	९
भक्षणाय	भक्षणार्थ	१५	१	समाधि	समाधि	५७	१९
यथेष्ट	यथेष्ट	१५	५	जीवमा	जीवात्मा	५८	१७
श्रेष्ट	श्रेष्ट	१५	७	विष्टान	विष्टान	५९	१२
प्रख्या	प्रख्या	१५	७	वन्धरिस्याः	वन्धस्यारिः	६३	११
देयत्य	देयत्य	१६	२२	कर्तृत्व	कर्तृत्व	६३	११
मन्त्रदृ	मन्त्रदृक्	१७	१४	तिष्टामि	तिष्टामि	६४	१४
श्रत्यन्तर	श्रुत्यन्तर	१८	१	योगामाया	योगमाया	६५	१०
यन्तु	यन्तु	१९	१७	निरुक्ता	निरुक्ती	६५	१२
शा,	श,	१९	२१	पादन	पादान	६५	१५
गुरश्चितं	गुरश्चितं	२३	१	उत्पत्ति	उत्पत्ति	६७	७
भवान्	भगवान्	२५	१८	यजुर्मयः	यजुर्मयः	६८	११
बहुकाल	बहुकाल	२७	५	वृत्ति	वृत्ति	७५	११
यं तं धूर्व	तं धूर्व यं	२७	१८	छपा	छपो	७६	४
त्वं सरुद	त्वमसरुद	२९	४	व्युत्पत्या	व्युत्पत्या	७६	७
वर्चोइत्य	वर्चोइत्य	३१	२०	द्वयु	द्वयु	७६	१०
यादश	यादश	३६	२	पाडशी	पोडशी	८२	१४

अशुद्धम्	शुद्धम्	पृष्ठम्	पंक्तिः	अशुद्धम्	शुद्धम्	पृष्ठम्	पंक्तिः
अते.	अते:	८७	१५	अते:	अते:	१२८	१९
सत्य	सृत्य	९०	५	कृति	कृति	१३०	९
मार्थिकं	मार्थिकं	९१	२	विद्य	विद्यु	१३०	१५
हायायं	हेवायं	९२	६	ब्रह्म	ब्रह्मै	१३९	१२
ब्रह्मवा	ब्रह्मैवा	९३	८	द्वस्य	द्वरस्य	१४३	३
सपर्यकः	समपर्यकः	९४	२	नानन्तर	नान्तरं	१४४	७
धृति	धृति	९७	५	सामर्थ्ये	सामर्थ्ये	१४४	८
मूर्ति	मूर्ति	९७	१२	धर्मो	धर्मो	१४६	२१
अल	अलं	१०१	१७	सज	सृज	१४८	१३
यचितम्	याचितम्	१०३	९	मत्वेन	मत्वेन	१५०	८
पते:	पते:	१०७	६	त्वात्	त्वात्	१५०	१४
स्मृतेश्च	स्मृतेश्च	१०८	१	प्रत्यु	प्रत्यु	१५३	६
खिलाढ	खिलाऽ	१०९	३	ग्रही	गृही	१५६	१०
ब्रह्मे	ब्रह्मे	१०९	६	श्यति	श्यति	१५६	१७
पावरा	पापरा	११२	१४	मिन	मिन	१५८	१९
चनः	चनः	११३	२	म्लेच्छा	म्लेच्छान्	१५९	३
वज्रयः	वज्रयः	१२०	३	वज्रं	वज्र	१५९	३
गिर	गिर	१२१	१५	द्विण	द्विण.	१६०	५
इदं	इदं	१२१	१८	तेषु	तेषु	१६७	१३
इया	इया	१२१	२२	नाभि	नाभिः	१६८	११
धुणु	धुणु	१२३	९	व्याख्या	व्याख्या	१७३	६
गृह्ण	गृह्ण	१२३	१७	याको	पा यकोपा	१८०	२०
धृति	धृति	१२५	७	अव	अप	१८४	७
चतुर्भि	चतुर्भि	१२७	२०	मेव	मेव	१८४	२०
नाचि	नाचि	१२८	१३	क.	क	१९०	६
अते:	अते:	१२८	१७	चांध	चौध	१९६	१

अशुद्धम् शुद्धम् पृष्ठम् पंक्तिः				अशुद्धम् शुद्धम् पृष्ठम् पंक्तिः			
वदं	वदं	२१३	४	अर्था	अथा	३२७	६
माधि	माधि	२२०	२०	सश्च	साश्च	३२७	१६
यासि	यासि	२२१	१८	वति	वर्ति	३३२	६
भवति	भवन्ति	२२२	८	पुत्र	पुत्रै	३३८	३
गन्त	गन्तः	२४३	३	रति	रिति	३३८	२१
निर्वि	निर्वि	२४६	१८	यीय	तीय	३३९	१३
रम	रेम	२४८	१९	यत्	यत्तू	३३९	२०
त्सत	त्सित	२४९	१	यस्त्व	यस्त्वै	३५०	१४
रुक्	रुक्	२५५	१०	थमा	थमो	३५२	१
गाच	माच	२५५	२१	प्रत्या	प्रत्य	३५४	८
यस्य	यस्याः	२७०	९	सत्स	तत्स	३६१	६
पत्रो	यत्रो	२७५	२२	निर्मि	निर्मि	३६५	१०
प्राति	प्रीति	२८०	१३	मिना	मिनो	३७७	५
चव	चैव	२८३	१८	स्वाका	स्वाहाका	३७८	१९
पितृ	पितृ	३१२	१८	सर्वै	सर्वैः	३८३	८
प्रया	प्रया	३१७	१२	येन	यैन	३८४	११
रहि	इति	३२४	१७	दिना	दीना	३९०	५
याये	वाये	३२५	१८	पिपति	पिपति	३९८	७

अभावात्स्पष्टवर्णानां, योजकस्य प्रमादतः ।  
 विलम्बाद् दृष्टिदोषाच्च, उदयः सन्त्यत्र पुस्तके ॥  
 गुणज्ञा दोषमुत्सृज्य, सार गृह्णन्तु सर्वदा ।  
 दोषदर्शनदक्षस्तु, लोके दुर्जन एव हि ॥  
 नम्रत्वेनोन्नमन्तः परगुणकथनैः,

स्वान् गुणान् ख्यापयन्तः ।  
 सन्तः साश्चर्यचर्याः जगति बहुमताः  
 कस्य नाभ्यर्चनीयाः ॥

मुखेन नोद्गिरत्यूर्ध्वं, हृदयेन नयत्यधः ।  
 जरयत्यन्तरे साधुः, दोषं विपश्चिवेश्वरः ॥  
 नाशुणी गुणिन वेत्ति, शुणी गुणिषु मत्सरी ।  
 शुणी च गुणरामी च, विरलः सरलो जनः ॥  
 दृष्याज्वलितकोपाग्नेः, परुषाक्षरवादिनः ।  
 दुर्जनस्यौषधं नास्ति किञ्चिदन्यदनुत्तरात् ॥

हरि ४२ तत्सत् शिचोऽहं शिचः सर्वम् ।



# यजुर्वेदभाष्यम्

HYA.  
SAR.

—०१३१०—

परमहंसपरिव्राजकाचार्यः

श्रीमहयानन्दसरस्वतीस्वामिना निर्मितम्

संस्कृताय्यभाषाभ्यां समन्वितम्

प्रथमाध्यायतो दशाध्यायपर्यन्तम्

प्रयागनगरे वैदिकयन्त्रालये मुद्रितम्

( द्वितीयो भागः )

संयत् १८४६

प्रकाशकः श्रीमन्मन्मथरायः सभया सर्वदा स्थायीन एव रक्षितः ।